

اگست 2020

ماہنامہ  
دین



**Pakistanipoint**  
Learning Point

9 حمزہ  
تویر پھول

9 لعلت  
تویر پھول

## کامل ناول

74 کنار خواب جو، فرح بخاری

138 باکوٹھے، منجم مک

## ناولٹ

44 پیریت بدلے ریت، گل ارباب

110 کاسج سے سائیاں، مصباح علی سید

212 تیری راہ ہے میری منزل، مسکن اعظم

## افسانے

134 عطیہ خالہ

69 شہزادہ بغداد

41 عمارہ جہاں

189 زارا ہنجرا

208 فہمیدہ قریخان

105 عنبرین ابدال

232 حور یہ بتول

## انٹرویو

10 عجمان خان سے ملاقات، شاہین رشید

15 میری بھی سنیے، محمد علی خوش

19 مقابلے آئینہ، اقرار سرور

## ناول

22 میرے ہم نفس، میرے ہم لواء، آسمیہ مہزرا

194 ہوا میں رخ بدل گئی، نگہت عبداللہ

مدن، عکبر رفتہ، چٹائی کی گڑیا، تیری دید میری عید، ڈگڈگی کا بندر، آف یہ موسم، زندگی کے رنگ

ذرا سلاہ بناتے کیے گئے ملی  
ماہنامہ خواتین ڈائجسٹ اور ادارہ خواتین ڈائجسٹ کے تحت شائع ہونے والے پرچوں ماہنامہ شاعر اور ماہنامہ کرن میں شائع ہونے والی ہر تحریر کے حقوق طبع و نقل بحق ادارہ محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی نوعی شمولیت سے ڈراما، ناول، تھکیل اور سلسلہ وار قسط کے کسی بھی طرح کے استعمال سے پہلے پبلشر سے تحریری اجازت لینا ضروری ہے۔ سب صورتوں کے ادارہ قانونی چارہ جوئی کا حق رکھتا ہے۔  
ذرا سلاہ بناتے کیے گئے ملی  
ماہنامہ خواتین ڈائجسٹ اور ادارہ خواتین ڈائجسٹ کے تحت شائع ہونے والے پرچوں ماہنامہ شاعر اور ماہنامہ کرن میں شائع ہونے والی ہر تحریر کے حقوق طبع و نقل بحق ادارہ محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی نوعی شمولیت سے ڈراما، ناول، تھکیل اور سلسلہ وار قسط کے کسی بھی طرح کے استعمال سے پہلے پبلشر سے تحریری اجازت لینا ضروری ہے۔ سب صورتوں کے ادارہ قانونی چارہ جوئی کا حق رکھتا ہے۔  
subscribers@khawateendigest.com

ماہنامہ خواتین ڈائجسٹ اور ادارہ خواتین ڈائجسٹ کے تحت شائع ہونے والے پرچوں ماہنامہ شاعر اور ماہنامہ کرن میں شائع ہونے والی ہر تحریر کے حقوق طبع و نقل بحق ادارہ محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی نوعی شمولیت سے ڈراما، ناول، تھکیل اور سلسلہ وار قسط کے کسی بھی طرح کے استعمال سے پہلے پبلشر سے تحریری اجازت لینا ضروری ہے۔ سب صورتوں کے ادارہ قانونی چارہ جوئی کا حق رکھتا ہے۔



0317 2266944




- 4 فیشن اور اسٹائل اداک
- 5 پیارا گم اداک
- 12 گفتگو اداک
- 7 اس ماہ کا پھل اداک
- 8 معاشرتی اور نفسیاتی مسائل اداک
- 9 کچن اور آپ ساجدہ جاوید سندیلو
- 10 کرن کار سترخوان خالہ جمیلانی

- 237 شعاع عمیر کرن کرن خوشبو
- 240 بشری محمود یادوں کے درگچے بشری محمود
- 242 اداک موتی چمکتے ہیں اداک
- 243 مدیرہ کرن نابع میں کے نام مدیرہ کرن

خاکہ و کتاب پبلیشرز  
کرن

37- اردو بازار کراچی



اکتوبر 2020  
جلد 42 شاہ 5  
قیمت 70 روپے

خط و کتابت کا پتہ: ماہنامہ کرن، 37- اردو بازار کراچی۔

پبلشر آذریعاش نے ابن حسن پرنٹنگ پریس سے چھپوا کر شائع کیا۔ ۲۵: ۲۰۰۷-۲۰۰۸ء کی سہ ماہی

Phone: 32721777, 32726617; 021-32022494 Fax: 92-21-32766872  
Email: kiran@khawateendigest.com Website: www.khawateendigest.com



ایک شاعر نے خواب دیکھا..... آزادی کا خواب۔ برصغیر کے مسلمان کے لیے علیحدہ وطن کا خواب..... اور اس خواب کو تعبیر چودہ اگست 1947ء کو ملی۔

پاکستان ایک نظریہ کی بنیاد پر وجود میں آیا۔ نظریہ تھا کہ مسلمان اور ہندو دو علیحدہ قومیں ہیں، جن کا مذہب، عقائد، رہن سہن اور ثقافت ایک دوسرے سے یکسر مختلف ہے۔

مسلمانوں کے لیے ایک علیحدہ خطہ زمین ہونا چاہیے جہاں وہ اپنے عقائد کے مطابق آزادی کے ساتھ زندگی بسر کر سکیں۔ جہاں نفرت اور تعصب کا راج نہ ہو۔ ایک طرف انگریزوں کی غلامی تھی۔ دوسری طرف ہندوؤں کا مسلمانوں سے نفرت اور تعصب۔ مسلمانوں پر ٹوکری کے دروازے تو بند تھے۔ انہیں کاروبار کرنے کی بھی آزادی نہ تھی۔ یہی حالات تھے جو پاکستان کے قیام کا سبب بنے۔

اس نظریہ کی صداقت کے گواہ آج بھارت کے حالات ہیں۔ بھارت میں مسلمانوں پر عرصہٴ حیات تک ہے۔ ایک مسلمان کو صرف اس شبہ کی بنا پر شہید کر دیا جاتا ہے کہ اس نے گائے کی قربانی کی ہے۔ گجرات میں مسلمانوں کا قتل عام کیا جاتا ہے اور قتل عام کروانے والے کو بھارت کا وزیر اعظم منتخب کر لیا جاتا ہے۔

پاکستان پر اللہ کا خصوصی کرم تھا، یہاں ہر طرح کے وسائل کی فراوانی تھی۔ یہاں رہنے والے اور ہجرت کر کے یہاں آنے والے سب ہی ان نعمتوں سے فیض یاب ہوئے، لیکن افسوس کہ جس اتحاد کی بنا پر ہمیں آزادی کا تحفہ ملا تھا، ہم اسی اتحاد کو قائم نہ رکھ سکے اور پاکستان دو ٹکڑے ہو گیا۔

ہمیں آج اسی جذبہ، یقین اور اتحاد کی ضرورت ہے جس کی بنا پر پاکستان وجود میں آیا تھا۔  
قارئین کو جشن آزادی مبارک۔

اللہ تعالیٰ ہمارے پیارے وطن کو قائم و دائم رکھے۔ آمین۔  
اس ماہ ہم نے کرن میں کچھ تبدیلیاں کی ہیں، ہمیں خط لکھ کر ضرور بتائیے گا کہ آپ کو یہ تبدیلیاں کیسی لگیں۔ آپ کے خطوط کے منتظر رہیں گے۔

### محمود خاور کی برسی

محمود خاور کو ہم سے پچھڑے کتنے سال گزر گئے لیکن ان کی یادوں کے نقش آج تک دھندلائے نہیں۔ ان کی محبت، ان کی باتیں، ان کی یادیں آج بھی ہمارے دل میں زندہ ہیں۔ اللہ تعالیٰ ان کو اپنے جوار رحمت میں جگہ دے۔ آمین  
20 اگست کو ان کی برسی کے موقع پر قارئین سے ان کے لیے دعائے مغفرت کی درخواست ہے۔

### اس شمارے میں

- ☆ پروڈیوسر، رائٹر ”جمان خان“ سے شاہین رشید کی ملاقات۔
- ☆ اداکار ”محمد علی جوش“ کہتے ہیں ”میری بھی سنیے۔“ ☆ اس ماہ ”اقراسرور“ کے مقابلے ہے آئینیہ
- ☆ ”میرے ہم نفس میرے ہم نوا“ آسیر مرزا کا سلسلہ دار ناول۔ ☆ نگہت عبداللہ کا سلسلہ دار ناول ”ہوا میں رخ بدل گئی“
- ☆ ”کنارہ خواب جو“ فرح بخاری کا مکمل ناول۔ ☆ منعم ملک کا مکمل ناول ”بالوشے“
- ☆ ”کانچ سے سانسبانا“ مصباح علی سید کا ناولٹ۔ ☆ گل ارباب کا ناولٹ ”پریت بدلے پریت“
- ☆ ”تیری راہ ہے منزل میری“ مسکان احزم کا ناولٹ۔
- عطیہ خالدہ، شاکرہ العباد، عمارہ جہاں، عبیرین ابدال، زارا انجرا، فہید فریدہ خان، محور یہ بتول کے افسانے اور مستقل سلسلے۔
- ”کرن کتاب“ معلوماتی، دلچسپ مضامین اور مزید اریسیپیٹز کے ساتھ۔

انسان وہ بے مثال ہیں، اُن کی مثال کیا  
پیشِ جمالِ شاہ، کسی کا جمال کیا

موسیٰ کی قوم اُن سے گریزاں رہی سدا  
لائے کوئی تمونہ اصحابِ وَاَلْیٰ کیا

دونوں جہاں میں اپنا سہارا ہے ان کی ذات  
والی ہوں جب حضور تو بیکا ہو بال کیا

دل میں ہے کنزِ اُلفتِ سلطانِ انبیا!  
حبِ نبی کے سامنے مال و منال کیا

اسے زائرِ دیارِ نبی! دل سے تو بتا  
رحم و کرم کی واں ہے نہیں برشکال کیا

آقا! نظرِ کرم کی ہو، روضے پر ہے غلام  
اک اُمّتی کا اس کے سوا ہو سوال کیا!

اُن کی ثنا میں خوب ہوئیں گلِ فشاںیاں  
باغِ سخن میں پھول ہو ہے نہال کیا

تنویرِ پھول

خدا تعالیٰ کی معرفت ہے بالیقین قرآن کا حاصل  
کہا "لَا تَقْنَطُوا" یہ رحمتِ رحمن کا حاصل

بڑا فیاض ہے وہ، فیض پہنچاتا ہے بندوں کو  
وجودِ رحمتِ للعالمین فیضان کا حاصل

... یہ کسی کا ہے، نہ اُس کا کوئی بچہ ہے  
امد ہے وہ، امد ہے وہ، یہی ایمان کا حاصل

نہ اُس کا کوئی ہمسر ہے، نہ اُس کا کوئی نالی ہے  
یقیناً سورہ اِخْلَاص ہے یقینان کا حاصل

رحیم اللہ، وہ رحمن، یہ آغازِ قرآن کا  
یہی نکتہ ہے یہ ہم دل کے اطمینان کا حاصل

شبِ تارِ استِ انسان! وہ تیرا ملی کہنا  
سمجھو عرفانِ خالق ہے اسی ایمان کا حاصل

کہا باغِ سخن میں پھول نے اس کو نہ پھول تو تم  
خدا کی حمد اور نعتِ نبی دیوان کا حاصل

تنویرِ پھول

## جہان خان سے ملاقات

شاہین رشید



”آپ کا نام ”جہان خان“ ہے مطلب کیا ہے اس کا؟“  
 ☆ ”پہ عربی زبان کا لفظ ہے اور اس کے معنی ”ذہنی موتی“ کے ہیں۔“  
 ”ہوں..... اچھا..... کچھ اپنے بارے میں بتائیں؟“

☆ ”میرا پیدائشی نام وسیم احمد ہے لیکن 2009ء میں ایک روحانی شخصیت نے میرا نام تبدیل کرتے ہوئے ”جہان خان“ رکھ دیا۔ چنانچہ میں اس نام سے جانا پچانا جاتا ہوں۔ میری پروڈکشن اور ڈائریکشن بھی اسی نام سے ہے..... میں 26 دسمبر کو ملتان میں پیدا ہوا۔ میرا ستارہ مہرہ کورن ہے اور ہم چار بہن بھائی ہیں دو بہنیں اور ہم دو بھائی۔ میرا نمبر پہلا ہے یعنی گھر کا بڑا ہوں۔ میرا چھوٹا بھائی ”ندیم احمد خان“ ایک برائٹیوٹ فرم میں سبزنیجر کی جاب کر رہا ہے۔ میری تقسیم ماسٹرز ان ماس کمیونیکیشن

ایک وقت تھا جب دستاویزی فلموں کا بہت رواج تھا۔ اور ہمیں یاد ہے کہ سینما ہاؤسز میں بھی فلم شروع ہونے سے پہلے ایک پانچ سات منٹ کی دستاویزی فلم ضرور دکھانی جاتی تھی۔ مگر اب بہت کچھ بدل گیا ہے۔ اب پہلے جیسی بات نہیں رہی ہے۔ کہنے کو تو چینلوں کی بھرمار ہے مگر ہر چینل میں ایک جیسے ہی پروگرام ہوتے ہیں..... مگر جو لوگ کرینیلوگ کام کرنے کے عادی ہیں وہ اپنا راستہ نکال ہی لیتے ہیں اور ”جہان خان“ کا شمار ایسے ہی لوگوں میں ہوتا ہے اور یہ اپنی کاوشوں کے لیے یوٹیوب کا سہارا لیتے ہیں۔ جہان خان ”عروج ریکارڈ فلمز“ کے نام سے دستاویزی فلمیں بناتے ہیں اور یہ اپنی فلموں کے خود ہی ڈائریکٹر، پروڈیوسر اور ایڈیٹر جرنلسٹ ہیں۔

”کیسے ہیں جہان خان (JAMAN KHAN) صاحب؟“  
 ☆ ”اللہ کا شکر ہے۔“



لیگل ایڈیشن دکلاء کی سرگرمیوں انٹروپوز اور عدلیہ سے متعلق خبروں پر مشتمل ہوتا ہے جوڈسٹرکٹ کورٹس، ہائی کورٹس اور عدالتوں میں پڑھا جاتا ہے۔ یہ ایڈیشن انٹرنیٹ پر بھی دستیاب ہے اور اس فیلڈ سے ملحقہ لوگوں میں کافی پاپولر ہے۔

﴿”دستاویزی فلموں سے وابستگی کب سے ہے اور اب تک کیا کیا کر چکے ہیں؟“﴾

☆ ”دستاویزی فلموں سے وابستگی 2013ء سے ہے۔ ہم نے اپنی ریکارڈنگ کمپنی کا نام ”عروج ریکارڈز فلمز“ رکھا ہے۔ آپ کو یہ جان کر اچھا لگے گا کہ ہماری ”عروج ریکارڈز“ کمپنی کو خطے میں بننے والی دستاویزی فلموں کا اولین ادارہ ہونے کا شرف حاصل ہے۔ جیسا کہ آپ کو بتایا کہ میں ہی ان فلموں کا ڈائریکٹر اور پروڈیوسر ہوں۔“

﴿”پہلی دستاویزی فلم کا موضوع کیا تھا؟ اور آپ کی دستاویزی فلموں کے موضوعات کیا ہوتے ہیں؟“﴾

☆ ”پہلی دستاویزی فلم ”ملتان میں آنے والے پہلے ولی“ حضرت شاہ یوسف گزدر کی زندگی اور تعلیمات پر مبنی ہے۔ 2009ء میں بننے والی اس فلم کا نام ”فاؤنڈر آف ماڈرن ملتان“ ہے دوسری دستاویزی فلم کا نام ”سدا بہار ملتان“ ہے۔

﴿”ایور لیونگ ملتان“ یہ ملتان کی تاریخ پر مشتمل ہے۔ میری اس فلم میں ملتان کا تاریخی قلعہ، قاسم باغ اور دہدہ اصلی حالت میں دیکھا جاسکتا ہے کیونکہ اب قاسم باغ قلعہ کو ایک تقریبی پارک میں تبدیل کر دیا گیا ہے۔ والی ملتان نواب مظفر خان کی رنجیت سنگھ کی فوجوں سے جنگ کے شاہد ”دہدہ“ کو ”ہول“ کی شکل دے دی گئی ہے۔ ان تاریخی مقامات کا آخری عکس میری فلم (Ever Living Multan) ایور لیونگ ملتان میں موجود ہے اور آپ کے دوسرے سوال کا جواب یہ ہے کہ صوفیاء کی حیات و تعلیمات اور تاریخ و ثقافت میری دستاویزی فلموں کے خاص موضوعات ہیں۔ پانچ ہزار سال قدیم ملتان کو ”مدینۃ الاولیاء“ کا نام دیا گیا ہے

ہے..... 2012ء میں مزید تعلیم حاصل کرنے لندن چلا گیا۔ بھائی بھی وہیں رہ کر تعلیم تھا۔ ہم دونوں بھائی چاہتے تو وہاں مستقل سکونت اختیار کر سکتے تھے۔ مگر والد صاحب جو کہ ملتان میں رہائش پذیر ہیں ان کے اکیلے پن کو دیکھتے ہوئے ہم دونوں بھائیوں نے پاکستان واپس آنے کا فیصلہ کر لیا اور میرے والد کے بارے میں تو آپ کو پتا ہی ہوگا۔“

﴿”شادی کب ہوئی؟..... اپنے والد کے بارے میں آپ بتائیں قارئین کے لیے؟“﴾

☆ ”2013ء میں میری شادی ہوئی اور ماشاء اللہ سے میری چار سال کی بیٹی ہے جس کا نام ”رہیا خان“ ہے اور میں آپ کو بتاؤں کہ ہم مشترکہ خاندانی نظام میں رہتے ہیں۔ والدین کے ساتھ رہائش پذیر ہیں۔ ماشاء اللہ سے ہمارا گھر کافی بڑا ہے۔ جہاں سب ہی بہت پیار و محبت کے ساتھ رہتے ہیں۔ میرے والد کا نام عزیز احمد خان ہے اور وہ ایڈووکیٹ ہیں اور ریڈیو ملتان ایف ایم 101 سے بھی وابستہ ہیں بہ حیثیت ”آر جے کے۔“

﴿”آپ کی صحافت سے وابستگی کب سے ہے؟“﴾

☆ ”صحافت سے وابستگی 2003ء سے ہے۔ ہفت روزہ عزیز نگر ملتان کا چیف ایڈیٹر ہوں..... یہ جنوبی پنجاب کا وہ معیاری جریدہ ہے جس کا رنگین



بلاشبہ ملتان برصغیر پاک و ہند کا وہ واحد خطہ ہے جہاں نفاذ اسلام کے بعد سنگٹڑوں کی تعداد میں خدا کے برگزیدہ ولی خیمہ زن ہوئے، عرب، ایران اور افغانستان سے آنے والے سادات اور فریسی خاندانوں پر مشتمل ان گنت صوفیاء کے مقبرے آج بھی ملتان میں ہیں۔ اور میں وسائل کی کمیابی اور سرکاری سرپرستی کی عدم دستیابی کے باوجود کام کر رہا ہوں۔“

”آپ کی یہ دستاویزی فلمیں کہاں دیکھی جا سکتی ہیں؟“

### ☆ ”میری یہ فلمیں ”یوٹیوب“ پر The oraj Record Films Jama Khan

کے نام سے سرچ کریں۔ آپ یہ فلمیں با آسانی دیکھ لیں گے۔“

”کوئی ایسی دستاویزی فلم جس کا ذکر آپ خاص طور پر کرنا چاہتے ہیں؟“

☆ ”میری دستاویزی فلم ”سر کی گونج“، راجوں کی تقسیم، موسیقی کے اوزار اور تواری کی تاریخ سے متعلق ہے۔ جس میں صوفیاء اکرام کے مزارات اور مقابر کی یادگار عکاسی کی گئی ہے۔ اس فلم میں مرکزی کردار میں نے خود ادا کیا ہے۔ کہانی ایک ایسے نوجوان کی ہے جو دائمی سکھ کی خاطر یا حصول کے لیے جنگوں میں بھگتنا رہتا ہے اور بالآخر ایک روحانی بشارت کے بعد ملتان آتا ہے۔ فلم کی ابتداء حضرت خواجہ غلام فرید کے مزار سے کی گئی ہے جبکہ کلائمکس حضرت شاہ رکن عالم ملتان کے مزار پر ہوتا ہے۔ اس فلم میں کئی دانشوروں کی گفتگو کو بھی شامل کیا گیا ہے جبکہ پرائیڈ آف پرفارمنس پانے والی مصروف گلوکارہ ثریا ملتا ٹیکر، غلام عباس، راحت بانو اور صدارتی ایوارڈ یافتہ طہیلہ نواز محمد اجمل خان مرحوم بھی آپ کو ہم کلام نظر آئیں گے۔ یہ فلم خطی اعتبار سے میری محنت کا نچوڑ ہے۔ میری بنائی ہوئی ساری فلموں کا ریسرچ ورک میرے والد عزیز احمد خان کرتے ہیں..... میرے لیے یہ بات بھی باعث اعزاز ہے کہ میں نے آج سات سال قبل بہاء الدین ذکریا یونیورسٹی کے سرائیکی شعبہ کے لیے

ایک بڑی فلم ”دی رول آف ارلی صوفیان ملتان“ The Role of early sophies in Multan بنائی تھی۔ میں نے کئی شہرہ آفاق گیتوں، غزلوں اور مقبول گیتوں کو شاہکار تصاویر سے مزین کر کے بصری شکل دی ہے جنہیں میرے یوٹیوب چینل پر دیکھا جا سکتا ہے..... مزید براں میں نے کئی شارٹ اسٹوریز بھی بنائی ہیں جن میں پرندوں کی زندگی کو محفوظ رکھنے کے طریقے بتائے ہیں۔ اس فلم کا نام ”شکار“ ہے پانی کی اہمیت پر فلم ”پاس“ بنائی ہے۔ صحرائی راستوں میں ہونے والے جرائم پر فلم ”انجینی راستے“ بنائی ہے۔ اور منشیات کے خاتمے پر ”آخری راستہ“ بنائی ہے، جس کی کہانی اور اسکرپٹ بھی میرا تحریر کردہ ہے۔“

☆ ”اور زیر تخیل باانڈر پروڈکشن کیا کیا ہے؟“

☆ ”میری زیر تخیل فلموں میں ”حضرت موج دریا“، حضرت مخدوم رشید حقانی“، ”حضرت شادانہ شہید“ ہیں جو تقریباً مکمل ہو چکی ہیں۔“

☆ ”آپ نے اپنے بارے میں تو بتایا..... میں چاہتی ہوں کہ آپ اپنا پہلی بیگ گراؤنڈ بھی بتائیں؟“

☆ ”میرا تعلق چشتی صوفیاء کے گھرانے سے ہے میرے دادا مولانا کریم بخش زبئی ایک خوش الحان خطیب، معروف عالم دین اور نعت گو شاعر تھے۔ تقسیم پاک و ہند سے قبل ان کا کلام ایک ہندو ناشر لالہ مول چند کی جانب سے ایک کتابچہ کی شکل میں شائع ہوا۔“



۱۹۹۲ء۔ کے دائرے کو محدود رکھا ہے۔ 1995ء تک کا زمانہ ہمارے گھرانے کے لیے ایک آزمائش کا زمانہ تھا۔ میرے والد اس زمانے میں ایک بڑے مالیاتی ادارے کے آفیسرز فیڈریشن کے مرکزی صدر تھے، جنہیں نوکری سے برطرف کر دیا گیا تھا..... والد کی ملازمت سے سبکدوشی کے دنوں میں معاشی تنگ دستی بھی دیکھی اور ایک محدود عرصے تک ہم بہن بھائیوں کی تعلیم کا سلسلہ بھی منقطع رہا..... تاہم اس پورے عرصے میں میرا اللہ کی ذات پر اعتماد اور بھی پختہ ہو گیا جس کی مہربانی سے ہمیں ہمیشہ کامیابی نصیب ہوئی..... قناعت اور صبر کا درس ہمیشہ والد سے ملا۔“

﴿”آپ نے صوفیاء اکرام پہ اتنا کام کیا۔ کبھی حکومت کی طرف سے پذیرائی ملی؟﴾  
 ☆ ”جی نہیں..... آج تک سرکاری سطح پر کوئی مالی معاونت یا سرپرستی کا موقع فراہم نہیں کیا گیا 2000ء میں ایک بار ملتان کے ایک ادبی حلقے کے اصرار پر اسلام آباد گیا تھا مگر مجھے اس وقت کے وزیراعظم یوسف رضا گیلانی تک پہنچنے کا موقع نہیں دیا گیا حالانکہ میں نے گیلانی خاندان کے آبائی شہر ”وچ گیلانی“ اور ملتان میں ان کے صورت اعلیٰ ”سید موسیٰ یاک شہید“ پر ایک دستاویزی فلم بنانے کا ابتدائی کام مکمل کر رکھا تھا..... تاہم دارالحکومت میں سرکاری وسائل پر قابض ایک گروہ کی جانب سے مجھے دستاویزی فلمیں بنانے کی اس شرط پر ترغیب دی گئی کہ بعد ازاں میری یہ فلمیں ”لوک ورثہ“ کی جانب سے منسوب کی جائیں گی اور مجھے محدود معاوضہ دیا جائے گا۔ میں نے اس آفر کو رد کر دیا اور دل برداشتہ ہو کے ملتان واپس آ گیا۔“

﴿”صحافت کو کس نظر سے دیکھتے ہیں؟﴾  
 ☆ ”صحافت کو سچائی پر مبنی ہونا چاہیے جس کا بنیادی مقصد ایک عادلانہ اور منصفانہ معاشرے کا قیام ہے۔ میرے اخبار ”عزیز نگر“ کی پیشانی پر لکھا ہوا جملہ میرے نظریات کا آئینہ دار ہے اور وہ جملہ ہے

میرے دادا کے والد ”مولوی یار محمد خان“ اور پردادا ”عبدالقادر خان“ ایک تاجر اور زمیندار تھے۔ قناعت پسندی، درویشی اور انسان دوستی کی دولت ہمارا خاندانی ورثہ ہے۔ میرے دادا اپنے والدین کی اکلوتی اولاد تھے جبکہ ان کے دو بیٹے تھے۔ میرے چچا کی جوانی میں ہی وفات ہو گئی تو اس طرح میرے والد عزیز احمد خان تمہارا گئے۔“

﴿”آپ کا رجحان اس طرف کیسے ہوا؟﴾  
 ☆ ”میرے والد نو جوانی سے ہی ترقی پسند نظریات کے حامل تھے کتابوں سے دوستی بچپن سے ہی تھی۔ چنانچہ میں نے جس ماحول میں آنکھ کھولی اس میں کتاب، کہانی اور فلم کو ایک خاص اہمیت حاصل تھی۔ جبکہ صوفیانہ روایت خاندانی طور پر میرے خون میں شامل تھی۔ چنانچہ لاشعوری طور پر میرا رشتہ تاریخ و تمدن، جڑتا چلا گیا..... میں نے اپنے والد کی راہوں سے الگ راستہ بنانے کا فیصلہ کیا، جس کی تکمیل کے لیے میں نے دستاویزی فلمیں بنانا شروع کیں اور یہ سفر آج بھی جاری ہے اور جاری رہے گا۔“  
 ﴿”سب کچھ آسانی سے ملتا رہا یا کبھی کراٹھس سے بھی گزرے؟﴾

☆ ”نہیں سب کچھ آسانی سے نہیں ملا۔ اگرچہ مختلف ادوار میں خاندان کو معاشی دشواریوں سے گزرنا پڑا تاہم مشکلات کے باوجود میں نے زندگی کو ہمیشہ خوشی سے گزارا ہے۔ کیونکہ میں نے ہمیشہ اپنی خواہشات



☆ ”میں انتہائی کم گوانسان ہوں اور مزاج کا

بھی بہت سادہ ہوں؟“  
○ ”کس قسم کے لوگ پسند ہیں اور کس سے نفرت آتی ہے۔“

☆ ”مجھے سادہ مزاج سلجھے ہوئے، سچے اور دھیمے لہجے کے لوگوں کو پسند کرتا ہوں اور نفرت ہے مجھے جھوٹے، منافقت والے اور لالچی لوگوں سے۔“

☆ ”دوستی یقین ہے؟“

○ ”جی بالکل..... دوستی تو ایک لازوال رشتہ

ہے۔ میرے بچپن کے چند دوست آج بھی میرے دکھ سکھ میں میرے ساتھ رہتے ہیں۔ بے غرض دوستی کبھی ختم نہیں ہوتی۔ البتہ مفادات پر بننے والے نرہ کسی رشتے ناپائیدار ہوتے ہیں۔“

☆ ”والدین کی کہا بات گرہ سے باندھی؟“

○ ”جدوجہد اور ظلم کے خلاف مزاحمت،

قناعت و صبر یہ باتیں گرہ سے باندھ لی ہیں۔“

☆ ”حقیقی خوشی کب ملی؟“

○ ”جب میری بیٹی ”ربیا خان“ پیدا ہوئی۔

جیسے زندگی میں بہار آگئی ہو۔“

☆ ”پسندیدہ موسیقی اور پسندیدہ رنگ؟“

○ ”معیاری شاعری پر مبنی گیت و غزل اور

پرانے گانے مجھے بہت پسند ہیں۔ جبکہ ملاتی

ٹائلوں اور سحر ایوں کا نیلا رنگ مجھے بہت پسند

ہے۔“

☆ ”اور اپنے قارئین سے کچھ کہنا چاہیں

گے؟“

○ ”یہی کہ پاکستان سے محبت کو اپنا شعار

بنائیں۔ غریبوں کے لیے آسانیاں پیدا کریں۔

دوسروں کی عزت کریں اور اپنی تاریخ و ثقافت کی

حفاظت کریں۔“

اس کے ساتھ ہی ہم نے جمان خان صاحب

سے اجازت چائی۔

”جنوبی پنجاب کے عوام کا ترجمان۔“

”سراپکی خطے کے عوام کے بارے میں کہا جاتا ہے کہ ان کو بنیادی سہولتیں حاصل نہیں ہیں۔ کیا ایسا ہے؟“



☆ ”ہر عہد حکومت میں عوام دوستی اور

خدمت کے بلند و بانگ دعوے کیے جاتے ہیں

تاہم سراپکی خطے کے عوام آج بھی زندگی کی

بنیادی آسائشوں اور حقوق سے محروم ہیں اور اس

کی بڑی وجہ یہاں پائے جانے والا جاگیرداری

نظام ہے جو انگریز سامراج کی آمد کے بعد مزید

مستحکم ہوا۔ یہاں کی مقامی سیاست پر بھی چند

مخصوص خاندانوں کا قبضہ ہے جب تک اس خطے

میں تعلیم کو فروغ نہیں دی جاتا جاہلانہ رسوم و رواج

اور وسائل پر قابض گروپوں کا تسلط ختم نہیں کیا

جاتا۔ یہاں کے عوام کو بہتر زندگی گزارنے کے

مواقع نہیں مل سکتے۔“

”فیلڈ کے متعلق کافی باتیں ہو گئیں..... کچھ نئی

باتیں بھی ہو جائیں۔“

○ ”مزاجا کیسے ہیں؟“

# محمد علی جوشن

شاہین رشید



1- ”پورا نام؟“  
 ”محمد علی جوشن“  
 2- ”پیار سے کون کیا پکارتا ہے؟“  
 ”امی پیار سے Aluu کہتی ہیں۔ یہ انضمام الحق والا آلو کہیں ہے..... اور دوست پارا احباب مجھے اے جے (AJ) کہہ کر بلاتے ہیں۔“  
 3- ”جنم لیا؟“  
 ”23 جولائی 1991ء میں اور میں اپنے خوب صورت شہزادہ ہور میں پیدا ہوا۔“  
 4- ”ڈگری؟“  
 ”مارکیٹنگ ان میڈیا۔“  
 5- ”بہن بھائی؟“  
 ”مجھ سے بڑی ایک بہن ہیں اور ایک بڑا بھائی“  
 6- ”میڈیا میں پارڈیبل کراے؟“  
 ”نہیں نہیں..... ایسا کچھ نہیں کرنا پڑا..... میڈیا کی ڈگری بھی اس لیے مشکل انہیں ہوئی..... مذاق کر رہا ہوں..... اس فیلڈ میں بہت محنت کے بعد پہچان اور مقام ملا..... اور سچ پوچھیں تو مجھے بالکل امید نہیں تھی کہ یہ مقام ملے گا۔“  
 7- ”گھر میں کس نے سپورٹ کیا؟“  
 ”میری ماما“ نے انہی کی وجہ سے اس فیلڈ میں ہوں۔ ورنہ بابا کی خواہش تھی کہ میں ان کے ساتھ بزنس کروں اور بزنس کی طرف میرا بالکل رجحان نہیں تھا۔“  
 8- ”اپنے آپ سے باتیں کب کرتا ہوں؟“

”عموماً نہیں۔ مگر جب کبھی آئینہ دیکھتا ہوں تو بے ساختہ کہہ اٹھتا ہوں۔“ ”میاں کبھی اپنے آپ سے بھی باتیں کر لیا کرو۔ کبھی اپنے آپ کو بھی نام دے دیا کرو۔“

9- ”عموماً سادہ کاغذ پر کیا لکھتا ہوں؟“  
”زیادہ تر اپنے سائن کرتا ہوں، یا پھر ڈائلاگ لکھ لیتا ہوں۔“

10- ”پشیمان ہو جاتا ہوں؟“  
”جب جانے انجانے میں کسی کا دل دکھا دیتا ہوں تو بہت پشیمانی ہوتی ہے۔“

11- ”اکثر خیالوں میں سوچتا ہوں؟“  
”کہ میں آج سے چند سال بعد کسی بہت بڑے اسٹیج پر کسی بہت بڑی شخصیت سے اعلا کار کردگی پر بہترین اداکار کا ایوارڈ لے رہا ہوں۔“

12- ”جب بور ہو جاتا ہوں؟“  
”بوریت دور کرتا ہوں۔ بہت اچھی مووی دیکھ کر، بہترین کھانا کھا کر اور دوستوں کے ساتھ گھوم گھام کر۔“

13- ”ٹینشن میں آ جاتا ہوں؟“  
”جب جیب خالی ہو، چیک نہ آ رہے ہوں۔ کچھ خریدنے کو دل چاہ رہا ہوں اور کسی کی مدد کرنے کو دل چاہ رہا ہو۔ تب بہت ٹینشن میں آ جاتا ہوں۔“  
14- ”کھانا پینا چھوڑ دیتا ہوں؟“



”جب بہت غصے میں ہوتا ہوں۔ چھوٹے موٹے غصے کی پروا نہیں کرتا، کیونکہ کھانے پینے کا شوقین ہوں۔“

15- ”کیا شوق سے کھاتا ہوں؟“  
”مجھے ناشتے میں بیٹھا پراٹھا، کھانے میں دالیں پسند ہیں۔ مٹن کا سالن، دیسی کھانے اور دیسی مرغی بہت پسند ہیں۔“

16- ”خود کیا کاپیٹا ہوں؟“  
”کچھ کبھی نہیں..... ایک بار انڈیا فرانی کیا تھا اور اتنی احتیاط سے کہ زردی نہیں ٹوٹی، محنت کر کے انسان تو کیا کچھ نہیں کر سکتا۔“

17- ”جیب خالی ہو جاتا ہے جب؟“  
”جب دوستوں کے ساتھ کھانے پینے جاتا ہوں۔ جب اپنے لیے شاپنگ کرنے جاتا ہوں۔ یا کہیں گھومنے پھرنے جاتا ہوں۔“

18- ”مجھے ڈر لگتا ہے؟“  
”اپنے ابو کے غصے سے۔“  
19- ”شادی کی رسمیں کیسی لگتی ہیں؟“  
”اچھی لگتی ہیں اس لیے شادی کی تقریبات میں شوق سے جاتا ہوں..... اور مہندی کی رسم بہت پسند ہے۔ مگر روٹانا بہت دوریاں پیدا کر دیتی ہیں۔“

20- ”سینکڑ کی سائینڈ ٹیبل پر جو چیزیں لازمی رکھتا ہوں؟“  
”اپنا والٹ، پانی کی بوتل، گھڑی اور موبائل وغیرہ۔“

21- ”وہ خواتین بری لگتی ہیں؟“  
”جو بہت زیادہ سوال کرتی ہیں اور نگینو سوچ رکھتی ہیں اور بلاوجہ شک کرتی ہیں۔“

22- ”گھر والے پسند نہیں کرتے؟“  
”میرا ہر وقت گھر سے باہر رہنا، دیر سے گھر آنا۔“

23- ”میری خواہش ہے کہ؟“  
”کہ ایک شام ”تجے دت“ کے ساتھ گزاروں۔“

نہیں۔“

24- ”ایک کام جو میرے لیے بہت مشکل

ہے؟“

29- ”نیند آسانی سے آجاتی ہے؟“

”اگر تھکا ہوا ہوتا ہوں تو پھر بڑے آرام سے

نیند آجاتی ہے۔ ورنہ پھر کروٹیں بدلتا رہتا ہوں۔“

30- ”پیسے جمع کرتا ہوں؟“

”کیش کی شکل میں۔ کسی وقت بھی ضرورت پڑ

سکتی ہے۔“

31- ”اپنا ڈرامہ جو پسند ہے؟“

”کم بخت تو“ بہت مقبول ہوا تھا۔“

32- ”اخبار کا پسندیدہ صفحہ؟“

”میڈیا والا..... جس میں ٹی وی فلم کے بارے

میں نیوز ہوں۔ میگزین میں بھی اپنے ہی مطلب کی

خبریں تلاش کرتا ہوں۔“

33- ”نانا انصافی پر رد عمل؟“

”اظہار کرتا ہوں، بولتا ہوں، اسٹینڈ لیتا ہوں۔

اور حق کے لیے آواز اٹھاتا ہوں نانا انصافی برداشت

نہیں۔“

34- ”مجھے برا لگتا ہے؟“

”جب کوئی خواہ مخواہ فصیح کرے کہ زیادہ

دوستیاں نہ کیا کرو..... دوستوں میں وقت ضائع نہ

کرو..... فلاں کام کرو..... یہ نہ کرو..... وغیرہ

وغیرہ۔“

35- ”سفر کرنا پسند ہے؟“

”سفر کرنا بہت پسند ہے۔ اور لوکل سفر کے لیے

جب اپنی گاڑی کو کوئی مسئلہ ہوتا ہے تو پھر مجھے بس

رکشا اور ہائیک پہ سفر کرنے میں مزا آتا ہے۔“

36- ”میرا خواب ہے کہ؟“

”کہ میں پوری دنیا حکومتوں اور میں فلمیں

بناؤں اور ڈائریکٹ کروں۔“

37- ”موڈ آف ہو جاتا ہے؟“

”جب رات کو دیر سے گھر آنے پر گھر والے

ناراض ہوتے ہیں۔ پابندیاں مجھے پسند نہیں۔“

38- ”پسندیدہ ملک؟“

”سوئیڈن۔“

”وقت کی پابندی کرنا۔ باوجود کوشش کے وقت

کی پابندی نہیں کر پاتا۔“

25- ”کس کو دیکھ کر بے اختیار سبحان اللہ پڑھتا

ہوں؟“

”سمندر کو دیکھ کر اور خوب صورت چاندنی

رات کو دیکھ کر۔“

26- ”دکھ ہوتا ہے؟“

”جب لوگ گرنے والوں پر ہنس رہے ہوتے


ہیں شاید وہ خود گرنے نہیں ہوتے۔“

27- ”اللہ کی بہترین تخلیق؟“

”چاند.....“

28- ”کھانے میں مزا آتا ہے؟“

”چٹائی پر، پھر اپنا بیڈ، اور بہت مجبوری تو پھر ڈاننگ



گا۔

39- ”ہمارے ملک میں کس چیز کی کمی ہے؟“  
”اگر چیز کی بات کریں گی تو سچ میں ہمارے ملک میں کسی چیز کی کمی نہیں ہے لیکن ہمارا سسٹم بہت خراب ہے۔ لاء اینڈ آرڈر کی بہت کمی ہے، عدالتوں کا نظام، صحت کا نظام، ٹریفک کا نظام، تعلیمی نظام بہت خراب ہے یہ ٹھیک ہو جائیں تو سب ٹھیک ہو جائے گا۔“

44- ”میری اچھی عادت؟“  
”میری اچھی عادتیں تو دوسروں کو بتانی چاہئیں۔ مگر پھر بھی..... میں ایمان داری سے کہوں گا کہ مجھ سے لالچ بالکل نہیں ہے..... حسد اور جلن بھی نہیں ہے۔ اب پتہ نہیں کہ لوگ میرے بارے میں کیا کہتے ہیں۔“

45- ”قسمت یا محنت؟“  
”مجھے تو قسمت پر پختہ یقین ہے۔ کیونکہ اللہ تعالیٰ نے مجھے جتنا نوازا ہے اتنی میں نے محنت نہیں کی ہے۔“

46- ”کبھی الہام ہوا؟“  
”بہت بار الہام ہوا۔ اور یہ میری چھٹی حس ہی

تھی کہ جو مجھے بتاتی تھی کہ میں اس فیلڈ میں کامیاب ہو جاؤں گا اور دیکھ لیں۔ اللہ نے اپنا کرم کر دیا۔“  
47- ”میرا پسندیدہ مہینہ؟“  
”جولائی..... کیونکہ اس ماہ میرا برتھ ڈے ہوتا ہے۔“

48- ”چھٹی کا دن کیسے گزارتا ہوں؟“  
”بہت مزے کا۔ آرام کرتا ہوں، مساج کرواتا ہوں۔ پارک جا کر تازہ ہوا کھاتا ہوں۔ بہت پلاننگ کے ساتھ چھٹی کا دن گزارتا ہوں۔“

49- ”کیا برداشت نہیں ہوتا؟“  
”مجھے بھوک برداشت نہیں ہوتی۔ بھوک کے وقت بکرا بھی نظر آ جائے۔ تو دل چاہتا ہے کہ اسے کچا کھا جاؤں۔“

50- ”پہلی کمائی کس کے ہاتھ میں رکھی تھی؟“  
”میری پہلی کمائی دس ہزار سی اور وہ امی کے ہاتھ میں رکھی کیونکہ انہوں نے مجھے زندگی میں بہت سپورٹ کیا ہے۔“

☆☆

40- ”میری بری عادت؟“  
”لا پرواہی بہت ہوں۔ نیکیاں کرتا ہوں جو گلے پڑ جاتی ہیں۔“  
41- ”شوہر میں ایک بات جو خاص طور پر

نوٹ کی؟“  
”آپ کے منہ پر آپ بکتے ہوں گے۔ آپ کے پیچھے آپ کے دشمن ہوں گے۔ کاٹ کریں گے برائیاں ٹریں گے۔“

42- ”تھکا دینا چاہیے یا کیش؟“  
”میں تو کیش (Cash) دینے کا قائل ہوں۔“

43- ”قیمتی چیزیں خریدتا ہوں؟“  
”نہیں..... ابھی تک تو نہیں خریدیں..... اور اگر خریدی بھی تو کپڑے لوں گا اور اچھی سی ٹھری لوں

**بٹرا دی**

اسلامک سٹیج سٹیج



قیمت - 400 روپے

منگوانے کا پتہ:  
مکتبہ عمران ڈائجسٹ  
37، ایلڈ بلاک کراچی

فون نمبر:  
32735021

# اِقْرَاسِرور

ادارہ

ج: ”علامہ اقبال، ناصر کاظمی، پروین شاکر، مرزا غالب۔“

س: ”مزاج لڑاکا ہیں؟“

ج: ”نہیں جی نہیں، ہاں کبھی کبھار غصہ آجاتا ہے۔“

س: ”کس مزاج کے لوگ پسند ہے؟“

ج: ”اپنے جیسے مزاج کے مثلاً شرارتی ہنسنے ہنسانے والے ہر دم ہلا گلا کرنے والے لیکن اندر سے معصوم لوگ۔“

س: ”اگر لوڈ شیڈنگ نہ ہوتی تو.....؟“

ج: ”اس بارے میں ابھی سوچا نہیں۔ ویسے لوڈ شیڈنگ کے بہت سارے فائدے ہوتے ہیں ہم پاکستانیوں کو لائٹ آنے کی صورت میں دن میں دو بار تو چہرے پر مسکراہٹ آئی جاتی ہے۔“

س: ”اگر آپ کو حکومت مل جائے تو؟“

ج: ”میں عمران خان کی طرح حکومت کروں گی۔ اور سب سے پہلا کام مودی کا بیٹو ادا ہواؤں گی۔“

س: ”اللہ کو یاد کرنے کا بہترین وقت؟“

ج: ”جب آپ اداس اور تنہا ہوں یا پھر رات کا وقت۔“

س: ”آپ کفایت شعار ہیں یا فضول خرچ؟“

ج: ”فضول خرچ ”پچاس پر سینٹ۔“

س: ”ستاروں پر یقین رکھتی ہیں؟“

ج: ”نہیں۔“

س: ”کیا نام شخصیت پر اثر انداز ہوتا ہے؟“

ج: ”چند گنے چنے نام..... شخصیت کا پر تو ہوتے ہیں سارے نہیں۔ میرا نام میری شخصیت کا عکس ہے۔“

س: ”سنسان راستہ ہو اور کتا آپ کے پیچھے

س: ”اصلی نام کیا ہے؟ گھر والے پیار سے کیا کہتے ہیں؟“

ج: ”اصلی نام ”اِقْرَاسِرور راجہ“ ہے قلمی نام، ”اِقْرَابنت سرور“ اور پیار کا نام بتانے لائق نہیں، ہا ہا۔“

س: ”آئینہ آپ سے کیا کہتا ہے؟“

ج: ”اپنا خیال رکھا کرو اِقْرَا۔“

س: ”حسین صورتیں دیکھ کر دل میں کیا خیال آتا ہے؟“

ج: ”بہت سے خیال آتے ہیں جیسے میں بھی ان کی طرح حسین ہوں، ماشاء اللہ، واللہ اس کو نظر بد سے بچائے“ اللہ اس کا نصیب اچھا کرے۔ ”ان کا نصیب بھی اتنا حسین ہو۔“

س: ”اگر آپ کے پرس کی تلاش لی جائے گی؟“

ج: ”تو آپ کو رومال ”پین“، ”پرچیاں“ اور پیسے ملیں گے۔ ویسے آپ تلاش کیوں لینا چاہتی ہیں۔ وہ بھی پوچھ کے (ہا ہا ہا)۔“

س: ”بھوتوں سے ڈرتی ہیں؟“

ج: ”نہیں میں دہل جاتی ہوں اور اگلے لمحے: ”آئیے الکرس“ پڑھ کر ان کو دہلا دیتی ہوں یعنی کہ نہلے پید ہلا..... ہا ہا۔“

س: ”مہمان کیسے اچھے لگتے ہیں؟“

ج: ”یعنی کہ اب مہمانوں کی ورائٹیاں آنار شروع ہو گئی ہیں؟ مہمان نئے نئے اچھے لگتے ہیں۔“

س: ”کھانے میں کیا پسند ہے؟“

ج: ”بریبانی، سٹے، چھلی اور ہرچٹ پٹی چیز مجھے کھانے میں بہت پسند ہے۔“

س: ”پسندیدہ شاعر؟“

لگ جائے؟“

ج: ”ہم دیہاتی ہیں دن رات کتوں سے واسطہ پڑتا ہے کبھی بکھار پیچھے لگ جائے تو ڈرتے ڈرتے آیت کے یاد کرنا شروع کر دیتے ہیں کتے خود بخود رک جاتے ہیں اور مڑ کر چلے جاتے ہیں۔“

س: ”آپ کن لوگوں کی احسان مند ہیں؟“

ج: ”اپنے والدین، بہن بھائیوں اور اپنے بہترین استادوں مس شاہدہ، سر طارق اور سر مجاہد کی۔“

س: ”ڈرامے دیکھتی ہیں؟“

ج: ”جی بہت شوق سے، وہ بھی سلیکٹ (منتخب) کر کے جیسے داستان، یقین کا سفر، گل رعنا، اتنا، من مائل، جب رہو۔“

س: ”چھٹلے سال کی کامیابی جس نے آپ کو مسرور کیا؟“

ج: ”کرن میں خط شائع ہوا۔ اس کے علاوہ نہیں ملی۔ ہاں، ماشاء اللہ 2019 میرے لیے کامیابیاں لارہا ہے تسلسل سے، الحمد للہ۔“

س: ”حقیقی خوشی کس وقت حاصل ہوتی ہے؟“

ج: ”ایسی خوشی جس سے گھر کے ہر فرد کا چہرہ مسرور ہو۔ جب میری وجہ سے کسی کو خوشی ملے جب میرے والدین خوش ہوں۔ جب ڈائجسٹ میں میرا نام آئے۔“

س: ”اگر دوست ناراض ہو جائے تو کیسے مناتی ہیں؟“

ج: ”ہمارے ہاں ”ناراض دوست“ کو منانے کا رواج نہیں، تجربہ کر کے بتاؤں گی، ہا ہا۔“

س: ”آپ کی بہت قیمتی ملکیت؟“

ج: ”میرے والدین اور ان کی دعائیں، میری اور میرے گھر والوں کی عزت اور میرے ”خواب“۔“

س: ”اپنی زندگی کے دشوار لمحات بیان کریں؟“

ج: ”میری زندگی کے دشوار لمحات بیان کرنے سے باہر ہیں۔“

س: ”کون سا کام کرتے ہوئے خیال آتا ہے

کہ دنیا کیا کہے گی؟“

ج: ”مجھے تو دنیا کا خیال ہی نہیں آتا۔ دنیا کی باتوں کا کیا ڈر، ہا ہا۔“

س: ”آپ کی نظر میں محبت؟“

ج: ”ہر ایک کی زندگی کا لازمی جزو، ایک پاکیزگی جسے ہر انسان کو اوڑھ کر زندگی گزارنی چاہیے۔“

س: ”اپنی تعریف سن کے خوش ہوتی ہے؟“

ج: ”کچھ زیادہ نہیں۔“

س: ”مستقبل کی منصوبہ بندی؟“

ج: ”ابھی ایف اے کیا ہے۔ بی ایس اردو میں داخلہ لیا ہے۔ بی ایس کے بعد ایم فل اور پھر اردو میں بی ایچ ڈی یعنی بڑے لمبے منصوبے ہیں اس کے علاوہ ”مصنفہ“ بننے کی بھرپور پلاننگ ہے۔“

س: ”کوئی ایسی بات جو ہمیشہ ذہن میں رہتی ہے۔“

ج: ”موت..... قیامت..... قبر.....“

س: ”زندگی سے کیا سبق سیکھا؟“

ج: ”مناوی ہی ہے جو قسمت میں ہوتا ہے اور کبھی کبھی چہرہ بھی ہو سکتا ہے۔“

س: ”کوئی ایسی خواہش جو پوری نہ ہوئی ہو؟“

ج: ”ڈاکٹر بننا، علامہ اقبال سے ملاقات، عمران خان سے ملاقات کی خواہش ہے۔“

س: ”کوئی آخری بات؟“

ج: ”ماپوس نہ ہوں، کبھی بھی نہ ہو، اللہ، پر توکل رکھیں۔“

☆☆



## قارئین اب گھر بیٹھے پرچا حاصل کر سکتے ہیں

ہماری بہت سی قارئین جو دروازوں میں رہتی ہیں ان کے لیے اکثر و بیشتر پرچوں کا حصول دشوار ہوتا ہے اور موجودہ حالات نے تو اسے مزید دشوار بنا دیا ہے۔ بہت سے علاقے لاک ڈاؤن کی زد میں ہیں جس کی بناء پر ہماری قارئین کو پرچا حاصل کرنے میں دشواری کا سامنا ہے۔ ان حالات میں آپ کو گھر بیٹھے پرچا مل سکتا ہے۔ ہم آپ کے دروازے پر پرچا پہنچائیں گے اور آپ کو اس کے لیے صرف پرچے کی قیمت ادا کرنا ہوگی۔ کوئی اضافی رقم آپ سے وصول نہیں کی جائے گی۔ پرچے کی پینٹنگ اور ڈاک کے اخراجات ادارہ برداشت کرے گا۔ ہمیں درج ذیل رقم بھجوا کر آپ ہر ماہ باقاعدگی سے گھر بیٹھے پرچا حاصل کر سکتے ہیں۔

اگر آپ کو مارچ یا جون کا پرچا اندرون ملک نہیں مل پایا ہے تو آپ ایک پرچے کی رقم 70 روپے بھجوا کر پرچا حاصل کر سکتے ہیں۔

### رقم بھجوانے کا آسان ترین طریقہ ایزی پیسہ ہے۔

آپ کسی بھی ایزی پیسہ شاپ، ایزی پیسہ موبائل ایپ یا بینک اکاؤنٹ سے ہمارے اکاؤنٹ نمبر 03172266944 میں رقم بھیج کر سکتے ہیں۔

### سالانہ خریدار اندرون ملک قارئین کے لیے:

فی ڈائجسٹ - 840 روپے بھجوائیں

### سالانہ خریدار بیرون ملک قارئین کے لیے:

بیرون ملک پاکستانی درج ذیل طریقہ سے رقم بھجوائیں۔

ڈرافٹ بنام ”عمران ڈائجسٹ، اکاؤنٹ نمبر 0010000015680030، الائیڈ بینک لمیٹڈ، عید گاہ براج، کراچی، آن لائن کے لیے PK44ABPA0010000015680030“، کوشش

کریں کہ ڈرافٹ یا چیک کراچی کی کسی براج کا ہوا گر کراچی کے علاوہ کسی اور شہر کا ہوا تو 500 روپے زیادہ روانہ کریں، کیونکہ دوسرے شہر کا چیک ہونے کی صورت میں بینک 500 روپے کمیشن کاٹتا ہے۔ فی ڈائجسٹ ایشیا، افریقہ، یورپ 7000 روپے، امریکہ، کینیڈا، آسٹریلیا 8000 روپے،

کسی بھی معلومات اور آڈر کے لیے اس واٹس اپ نمبر 03172266944 پر رابطہ کریں

# میرے ہم نفس میرے ہم آواز

حیات علی کی تین بیٹیاں تھیں۔ یہ ایک متوسط گھرانہ تھا۔ اللہ کا دیاسب کچھ تھا۔ راحیلہ بیگم کے گھٹڑا بے کام نہ بولتا ثبوت۔ اولاد کی تربیت میں کہیں کوئی کسر نہ رکھی تھی۔ نیلو فر تو تھی ہی ماں کی طرح صابر و شاکر اور ارسلہ نے اس کا لقب قانع آ پار کھ دیا تھا۔ اریبہ چھوٹی فرسٹ ایئر کی طالبہ تھی۔ بس پڑھائی اور مو بائل گیمز سے دلچسپی تھی مگر اماں کا دروس تو ارسلہ تھی۔ نیلو فر کی معنی جہاں ہوئی تھی وہ لوگ بہت لالچی تھے اور آئے دن کوئی نہ کوئی مطالبہ کرتے رہتے تھے۔ ارسلہ کو اس کی خالہ کا بیٹا سکندر پسند کرتا تھا لیکن غربت کی وجہ سے ارسلہ اس سے شادی نہیں کرنا چاہتی تھی۔

مہوش جیلانی اور اکبر جیلانی کے دو بچے ہیں، رومی اور آہص۔ آہص ایک حادثہ کی وجہ سے اپنی زندگی سے بے زار ہے۔ نادیر شاہ ایک متوسط گھرانے سے تعلق رکھتی ہے۔ کالج کے ایک ٹور پر اس کی ملاقات آہص سے ہوئی ہے جہاں دونوں ایک دوسرے کی محبت میں گرفتار ہو جاتے ہیں۔

آہص کی ماں کو اس رشتے سے اختلاف ہوتا ہے اور وہ نادیر شاہ کے گھر جا کر اس کی بہت بے عزتی کرتی ہیں۔ جب وہ اس کے بھائی کو مروانے کی دھمکی دیتی ہیں تو مجبوراً نادیر شاہ آہص کو چھوڑ دیتی ہے اور اپنا گھر بھی تبدیل کر لیتی ہے۔ ارسلہ کو اپنی دوست رومی کے بھائی آہص میں اپنے خالیوں کی تعبیر نظر آتی ہے۔ جب اس کے گھر والے آہص کا رشتہ لے کر آتے ہیں تو وہ زبردستی اپنی بات منوانی ہے۔

ارسلہ کی شادی آہص سے ہو جاتی ہے لیکن وہ اس بات سے انجان ہے کہ آہص ایک حادثہ میں اپنی ٹانگ سے

آٹھویں قسط

محروم ہو چکا ہے۔

Waqar Zeb Pakistanipoint.com





\*HINFR

Naqar.A  
www.pa

اس دھچکے نے اریہ کو کتنی دیر کی بھی رو عمل کے اظہار سے باز رکھا۔ جبکہ سکندر نظریں اس کے چہرے سے ہٹا کر اضطرابی انداز میں چلنا کھڑکی کے پاس جا کھڑا ہوا تھا، گویا اپنے منتشر ذہن کو سینے کی کوشش کر رہا ہو۔ اس کے گمان میں بھی نہیں تھا کہ یہ لڑکی جس کے ساتھ ہمیشہ چھوٹی بہن سمجھ کر پیش آتا رہا ہے۔ وہ آج اسے اپنے وجود کا احساس دلانے کھڑی ہو جائے گی۔ ایسے جذبات پالنے لگے گی جس کا کم از کم وہ ہرگز تحمل نہیں ہو سکتا تھا۔

اس نے اپنے اعصاب کو سنبھالتے ہوئے ذرا سا گردن موڑ کر اریہ کی طرف دیکھا۔ اس کا خیال تھا وہ شرمندگی محسوس کر کے اپنی کبھی بات پر نادم ہو کر اس سے سوری ضرور کرے گی اور اپنی بات کو محض مذاق گردانے گی۔ مگر وہاں تو وہ پورے اعتماد کے ساتھ کھڑی تھی۔ جیسے کوئی نو آموز وکیل اپنا مقدمہ لڑتے ہوئے پوری جرات کا مظاہرہ کر رہا ہو۔ دل معمول سے تیز دھڑک رہا ہو۔ بدن لرز رہا ہو مگر یہ دکھانا کہ وہ بالکل خوف زدہ نہیں ہے۔

بلکہ پرامید ہے۔  
 ”انسوس ہوا مجھے کہ تم اس طرح کی باتیں بھی کر سکتی ہو۔“ سکندر کے لہجے میں ملامت تھی۔  
 ”اس طرح سے کیا مطلب۔“ وہ مغموم سی ہنسی کے ساتھ بولی۔ اس کی انگلیاں اضطرابی انداز میں ایک دوسرے میں پیوست ہو رہی تھیں۔

سکندر جھٹکے سے پلٹ کر اس کی طرف آیا۔ خالہ کا بڑا سا جامنی دوپٹا اوڑھے بالوں کی لمبی سی چھیا سینے پر ڈالے وہ بڑی ضرور دکھائی دے رہی تھی مگر سمجھ دار نہیں۔ وہ ایک عجیب سی افسردگی سے سمجھی سمجھی دکھائی دے رہی تھی۔ سکندر کے تھپڑنے اسے شدید دھچکا پہنچایا تھا۔ اس کے ہونٹوں پر پھیسی مسکراہٹ بھی دکھی سی تھی۔  
 ”دیکھو بیبا۔ ایسی باتیں کرتے ہوئے سو بار سو جا کرتے ہیں۔ سمجھی سمجھی مرد اور شیطان کے بیچ صرف ایک ہاتھ کا فاصلہ ہوتا ہے اور جو یہ فاصلہ کھلے گی اس کی طرح ٹوٹ گیا تو جتنی ہو کتنی بڑی تباہی مچ سکتی ہے۔“ سکندر نے اس کی طرف دیکھا۔ وہ نظریں جھکا گئی۔ اس کے رخسار کی احساس سے تھمتانے لگے تھے۔ تھپڑ کا احساس گویا پھر سے جاگ کر نہیں دینے لگا تھا۔

”تم لڑکیاں سمجھتی ہو محبت مرد کی طرف سے پیش کیے جانے والا پھول ہوگا جسے تھام کر اپنی زندگی کو حسین اور خوب صورت بنا لوگی۔ اپنے دل میں ابھرنے والے جذبے کو عیاں کر کے سب کچھ پا لوگی، منزل پا لوگی زندگی میں سکھ ہی سکھ مل جائیں گے۔“  
 ”یہ سوچا تو کیا برائی ہے اس میں۔“ وہ آہستگی سے بولی۔

”دیکھی۔ نامحرم مردوں سے فرشتوں کی سی امید رکھنا، محبت طلب کرنا سراسر نادانی ہے۔ محبت یوں راہ چلتے لوگوں سے نہیں ملتی۔ یہ بہت شفاف پاکیزہ جذبہ ہے اسے کسی نامحرم کی آنکھ میں تلاش نہیں کرتے۔ یہ قدرت کی طرف سے تمہیں خود ہی تحفے کی طرح وقت پر ملے گی۔“

”آپ کوئی راہ چلتے آدی تو نہیں ہیں۔“ وہ بے اختیار کہہ گئی پھر چپ ہو کر اضطرابی انداز میں انگلیاں مسلنے لگی۔ سکندر کی نظریں ملامت آمیز انداز میں اس پر جم گئیں۔

”نامحرم تو ہوں نا۔“ سکندر نے ترش نظروں سے اسے کھورا۔ اس کا انداز ڈپٹنے والا تھا مگر وہاں تو جیسے مطلق اثر نہ تھا۔ بلکہ جو خوف اس پر طاری تھا وہ بھی سکندر کے سامنے بات کھل جانے پر زائل ہو رہا تھا۔ اس کے قدموں کو مزید حوصلہ ملتا تھا جیسے اندر کا کوئی بوجھ کم ہوا تو آگے راستہ عبور کرنا آسان دکھائی دینے لگے۔

”نامحرم سے محرم بننے میں دیر تو نہیں لگتی۔ اگر آپ چاہیں تو.....“ وہ اس کے لہجے کی ترشی کو یکسر نظر انداز کرتے ہوئے بولی۔ مگر سکندر کی اٹھنے والی نگاہوں سے جھج کر دو قدم پیچھے ہٹ گئی۔

کوئی بڑا پتھر تھا جو سکندر کو اپنے سر پر گرتا ہوا محسوس ہوا۔ وہ اعصاب شکن احساس کے ساتھ اپنی جگہ ساکت

وصامت رہ گیا ہو۔ غیر محسوس طور پر اس کے ہاتھ میں پکڑے موبائل پر انگلیوں کی گرفت سخت سے سخت تر ہونے لگی۔

وہ تو یہ کہرام مچا کر قریبی کمرے میں جا گھسی تھی۔ سکندر نے خالی نظروں سے کمرے کے دروازے کی طرف دیکھا اور اپنی رگوں میں دوڑتے خون کے ابال کو دبا یا مگر لگ رہا تھا خون شریانوں سے داغ پر آ کر ٹھوکریں مارنے لگا ہو۔ ایک دم وہ پلٹا اور بڑے بڑے قدم اٹھا تا داخلی گیٹ کی طرف بڑھ گیا۔

اماں پکچن سے نکلنے ہوئے اسے گیٹ سے باہر جاتے دیکھ کر حیران ہوئیں۔  
 ”ارے، یہ سکندر کہاں جا رہا ہے۔ کبھی تھا کھانا کھا کر جانا۔ یوں بھاگ لیا۔“  
 اریبہ نے کمرے کے اندر دروازے کی اوٹ سے اسے جاتا دیکھ لیا تھا۔ وہ اندر آ کر بھی دروازے کی آڑ میں کھڑی ہو کر اپنی دھڑکنوں کا شور سننے لگی تھی۔ اور سوچے جا رہی تھی کہ کیسے اس نے سکندر کے سامنے اپنا آپ میاں کر دیا۔ یہ اتنی ہمت حوصلہ کہاں سے آ گیا اس کے پاس۔  
 ”ارے کچھ کہا سکندر نے تم سے۔“ اماں کی آواز اس کے کانوں میں پڑی تو وہ جلدی سے دروازے سے باہر نکلی۔

”فون آیا تھا ان کا، شاید اسی لیے چلے گئے۔“ وہ پہلی بار اماں سے جھوٹ بول رہی تھی اس لیے اماں کی طرف دیکھنے کے بجائے چھت کا زینہ پھلانگ گئی۔

اپنی دھڑکنوں کو معمول پر لانا تھا، اس سارے واقعہ پر بیٹھ کر سوچتا تھا۔ شرمندگی الگ ہو رہی تھی۔ چند بیڑھیاں پھلانگنے پر یوں بانٹ گئی جیسے کتنی لمبی مسافت طے کر کے آئی ہو۔ وہیں دیوار کی سطح پر ہاتھ ٹکا کر مرغیوں کے پنجرے کے پاس ہی بیٹھ گئی اور وسیع خوش نما کھڑے ٹھہرے آسمان کو تنکے لگی۔

وہ خود پر حیران اور متاسف تھی کہ یہ اسے کیا ہوتا جا رہا ہے۔ وہ اتنی کمزور کیوں ہو گئی کہ سکندر اس کے ذہن و دل پر چھاتا چلا جا رہا ہے، وہ مرغی کے پنجرے پر ہاتھ پھیرنے لگی جہاں سفید سفید مرغیاں اپنے آپ میں مگن دکھائی دے رہی تھیں۔

”شاید اسے ہی محبت کہتے ہوں گے کہ کوئی یکدم سے آپ کو بہت اچھا لگنے لگے۔ اس کے بارے میں رات جاگ جاگ کر سوچنا اچھا لگے۔ نیند سے آنکھیں بوجھل ہوں مگر مگر آنکھوں کو میٹھی اذیت دے کر نیند سے ۱۱ روک کر بس اسی کے تصور میں جاگتے رہنا، صبح کر دینا۔ ایک بے سکونی دل و روح میں سما جائے اور دل پھل پھل کر اس کے پیروں میں پھرنا چاہے۔“

اس نے جیسے مرغیوں سے تائید چاہی پھر ہنس دی۔ ایک دم ہوا میں نفسگی کا احساس ہونے لگا۔ اسے اپنے تپتے رخساروں پر جھونکے خنک محسوس ہونے لگے۔ اس نے گہرا سانس بھرا اور سرور سے انداز میں اٹھ کر ٹھونکنے لگی۔

تب اچانک اسے اماں کی پکار سنائی دینے لگی جو وقفے وقفے سے کئی بار آ چکی تھی۔ اس نے زینے کے پاس جا کر جھانکا تو نیچے پھل کا احساس ہوا۔ نیو فون کی آواز سنائی دی۔

”ارے۔ یہ اپنی بیا چھت پر کیا کر رہی ہے۔“  
 ”واؤ! آپی آئی ہیں۔“ وہ خوشی سے دو دو میڑھیاں اترنے لگی۔



مہوش کے لیے ارسال ایک مسئلہ بن کر رہ گئی تھی ایسا مسئلہ جو صل نہ ہو پارہا ہو۔ مہوش چاہتی تھی وہ آہٹ کا اپنی توجہ اور محبت سے جیت لے۔ اس کی پسند میں ڈھل کر اسے اپنی پسند میں ڈھال لے۔ اس طرح کہ وہ

نادیہ شاہ کو بھول کر ایک نارمل زندگی گزارنے لگے۔

عورت کو بس تھوڑی سی محنت کرنا ہوتی ہے۔ تھوڑا سا صبر، استقامت اور تحمل سے کام لینا ہوتا ہے۔ اگر عورت مرد کی راہ کے کانٹے چننے کے لیے تھوڑا سا صبر، استقامت اور تحمل سے کام لینا ہوتا ہے۔ تھوڑا سا صبر، استقامت اور تحمل سے کام لینا ہوتا ہے۔ تھوڑا سا صبر، استقامت اور تحمل سے کام لینا ہوتا ہے۔ تھوڑا سا صبر، استقامت اور تحمل سے کام لینا ہوتا ہے۔

”صرف کہہ دینے سے میرا نہیں ہو جائے گا۔ یہ تو طفل تسلیاں ہیں۔ میرا مطلب ہے..... مجھے کیا مل رہا ہے اس گھر سے۔ آج بس کی بے زنی اور بے اعتنائی کے علاوہ۔“ وہ پورے اعتماد کے ساتھ مہوش سے بحث کرنے کے موڈ میں دکھائی دے رہی تھی۔ اس کے لہجے میں دینی تپش تھی۔

”آج بس سے تم خود دور ہو رہی ہو بجائے اس کو خود سے قریب کرنے کے۔“ مہوش کے لہجے اور چہرے سے حقیقی فکر مندی جھلک رہی تھی۔

”آج کا مطلب ہے میں آج بس کا غم دور کرنے کے، اس کا دل بہلانے اور اسے ماضی کے غم سے نکالنے کے لیے لائی گئی ہوں مہربے کے طور پر۔“ وہ تڑخ گئی۔ ”مجھے یہاں بہو بنا کر لانے کا مقصد صرف یہی تھا کہ آج بس کو اس کے ماضی کے غم سے نکالا جائے۔“

”ارے ایسا نہیں ہے۔“ مہوش نے اس کا ہاتھ پکڑ کر دھیرے سے تھپکا۔ ”تم بیوی ہو اس کی، اس گھر کی بہو ہو، عزت ہو ہماری۔ میرے کہنے کا مقصد بس یہ تھا کہ جتنا جلدی آج بس ماضی کے چنگل سے نکلے گا اتنا ہی تمہارے قریب ہو جائے گا۔ تمہارا ہو جائے گا۔“ مہوش نے محل سے اسے سمجھانا چاہا۔ مگر وہ اور اکڑ میں آ گئی۔

”مجھے آج بس کے ماضی سے دلچسپی ہے نا اس کے اس غم سے۔ میں نے اس طرح کی زندگی کے خواب ہرگز نہیں دیکھے تھے۔ میرے تو سارے خواب ہی ٹوٹ گئے۔ حد ہو گئی شادی نہ ہوئی شتی لڑنا ہو گئی جو جیت لے تو ٹرائی اس لے جائے گی۔“ وہ طنز یہی۔ کھانا تو وہ پہلے ہی پیٹ بھر کر کھا چکی تھی مگر پلیٹ یوں پر دے دھکیلی جیسے کھانے سے دل اچاٹ ہو گیا ہو اور بھوکی اٹھ رہی ہو۔

”دیکھو ارسلہ تمہارا یہ بی بیو میر خود تمہارے لیے نقصان دہ ہوگا۔ میں تمہیں خوش دیکھنا چاہتی ہوں۔“ مہوش پر بوکھلاہٹ سوار تھی۔ عجیب بے عزتی کا احساس ہو رہا تھا مگر سہہ رہی تھیں۔ نصیر کا کا وہاں سے ہٹ کر ڈانٹنگ ہال سے باہر نکل گئے۔

ارسلہ ساس کا لحاظ کیے بنا بولے رہی تھی۔ اس کو بھی میں آج تک انہوں نے کسی کو اس طرح اس لہجے میں بات کرتے نہ دیکھا تھا حتیٰ کہ آج بس نے بھی کبھی بدکلامی نہ کی تھی مہوش یا اکبر جیلانی سے۔

”جو کچھ بھی آج بس کا ہے وہ تمہارا ہے ارسلہ۔ تم غیر تو نہیں ہو۔“

”آج بس کا کیا ہے۔ مجھے کیا پتا۔“ وہ بول تو گئی مگر دوسرے پل مہوش کی حیرت سے اٹھنے والی نظروں سے خفیف سی ہو کر بولی۔

”میرا مطلب ہے کہ آج بس کی جتنی بھی جائیداد ہو مجھے کیا فائدہ۔ میرا تو اپنا کوئی اکاؤنٹ ہے نہ ہاتھ میں رقم اور رقم بھی کس کام کی۔ میں نے تو کیا کیا خواب دیکھے تھے۔ جینی مومن پر جاؤں گی۔ دنیا دیکھوں گی۔ ہنہ..... دنیا تو کیا ایک دینی تک وہ جانے کو تیار نہیں ہیں میرے ساتھ۔“ وہ ایک لمبا ٹھنڈا سانس کھینچ کر دیوار گیر صوفے پر جا کر بیٹھ گئی اور افسردگی کا اکتھہار نظر آنے لگی۔ پھر لہجے میں بے چارگی سموتے ہوئے بولی۔ ”رومی کی شادی ہوگی

تو آپ جا چیں گی کہ رومی دنیا کھوے، انجوائے کرے لائف کو۔ میں نے تو بس دینی جانے کی خواہش ظاہر کی۔ وہ بھی پوری نہیں ہو سکتی تو آگے کیا امید رکھوں۔ بس دھوکا کھانا قسمت میں لکھا تھا۔ خواب رہے ایک طرف۔

”ارے تم ایسے کیوں سوچتے لگیں۔“ مہوش اٹھ کر اس کے پاس آ کر بیٹھ گئیں اور اس کا ہاتھ تھام لیا۔ ”کوئی دھوکا نہیں ہوا تمہارے ساتھ۔ تم بہو ہو اس گھر کی۔ گھومنا پھرنا تمہارا حق ہے اور مہنی مون پر تو تمہیں ضرور جانا چاہیے۔ میں آج بس سے کہوں گی وہ فوراً تمہیں لے جائے۔“ مہوش کے اس تسلی بھرے انداز پر اسے مزید حوصلہ ہوا۔

”بس رہنے دیں آئی۔ وہ تو جانے پر راضی نہیں ہیں۔ صاف منع کر دیا ہے۔ پھر اپنے پیر کی وجہ سے تو بالکل بھی جانا پسند نہیں کریں گے شاید۔“

”ارے ایسا نہیں ہے۔ پیر کا کوئی ایٹھ نہیں ہے۔“

”خیر.....!“ ارسلہ نے ان کی بات پر بے دلی سے سر جھکا اور اٹھنے لگی۔ مہوش نے نرمی سے اس کا ہاتھ تھام کر اسے اٹھنے سے روکا۔

”دینی جانا چاہتی ہو۔“

مہوش کے اس سوال پر ارسلہ کی آنکھیں چمک اٹھیں۔ دینی جانے کا مسخو رکن تصور اس کے سر پر دروز سے سہا ہوا تھا۔ جب رومی نے اسے دینی کے قصے سنائے تھے تب سے اس کے اندر بھی دینی جانے کی خواہش جاگ اٹھی تھی اور پھر میکے میں بھی تو اسے رعب ڈالنا تھا۔ اریہ نے یونہی پوچھا تھا کہ ”مہنی مون“ پر کب اور کہاں جائیں گی۔ تب اس نے مہرم میں کہہ دیا تھا کہ سب سے پہلے دینی اور اب تو دینی داغ پر ایسا سوار تھا کہ اس کا بس نہیں چل رہا تھا کل ہی ٹکٹ لے اور نکل جائے۔

”تم آج بس کی فکر نہ کرو۔ وہ تو یوں بھی گھونٹنے پھرنے کا شوقین نہیں ہے اور دینی وہ اتنی بار جاتا رہا ہے بزنس کے سلسلے میں کہ اسے مہنی مون کے لیے دینی بالکل بھی پسند نہیں۔ دینی تم میرے ساتھ چلنا۔“ مہوش نے اس کا دل دھکا دیا۔

”مہنی مون نے کہا۔“ میں اور رومی بھی اثر چلے جایا کرتے ہیں، اب کبھی آج بس کی طرح ہی ہیں بلکہ یوں سمجھو آج بس

ہاں کبھی کی طرح ہے، گھونٹنے پھرنے کے نام سے کترانے والا۔“

”مگر آپ کے ہمراہ..... میرا مطلب ہے ہم دونوں اکیلے..... کوئی پرائیلم تو نہ ہوگی۔“ ارسلہ کے لیے اکیلے

جانا تعجب خیز بات تھی۔ اس نے تو سنا تھا سفر مردوں کے ہمراہ ہی کیا جاتا ہے۔

اماں کے منہ سے بھی یہی جملہ سنا تھا۔ ”محرم کے ہمراہ سفر کیا جاتا ہے۔“

”میرے ساتھ جاؤ گی تو زیادہ انجوائے کرو گی۔“ مہوش مسکرائیں۔ ارسلہ جو خوش گوار حیرت سے انہیں دیکھ رہی تھی ایک دم پرسوج انداز میں سر ہلانے لگی۔

”ہاں یہ تو ہے۔ آپ کے ساتھ میں زیادہ انجوائے کروں گی۔ آج بس کو رہنے دیں۔“ پھر بے تابی سے بولی۔ ”تو پھر کب جائیں گے۔“

”اسی ویلے۔“

”ارے رسیلی۔“ اس کی آنکھیں چمکنے لگیں۔ گوری رنگت کچھ اور دیکھنے لگی۔ خوشی کا گویا کوئی دورہ سا اٹھا تھا بس نہیں چلا مہوش سے ہی لپٹ جاتی۔ مزید مہوش نے یہ کہہ کر اس پر شادی مرگ کی ہی کیفیت طاری کر دی۔

”تمہارا اکاؤنٹ بن جاتا ہے تو میں کچھ اماؤنٹ ڈال دوں گی۔ تمہیں آج بس سے باجھ سے مانگنے کی ضرورت نہیں پڑے گی۔ خوب شاپنگ کرنا وہاں۔“ وہ اس کے گال پیار سے تھپتھا کر اٹھ گئیں۔ پھر کچھ سوچتے ہوئے بولیں۔

”خوش رہو اور بالکل مت سمجھنا کہ دھوکا ہوا ہے تمہارے ساتھ۔ آہ بس کے مزاج کو تم آہستہ آہستہ سمجھنے لگو گی پھر شکایت نہیں ہوگی۔“

”جی..... جی..... جی بالکل۔“ اس نے کسی فرماں بردار شاگرد کی طرح سر ہلا دیا اور اتھل پتھل دل کو سنہیلانے لگی۔ پیروں بھاری ہو رہے تھے مارے خوشی کے کہ وہاں سے اٹھا بھی نہ جا رہا تھا۔ ایسی آرزو پوری ہوتی تھی جس کا تصور بھی نہ کر سکتی تھی۔

☆☆☆

آہ بس آفس سے لوٹا تو وہ اسے دہنی جانے کا بتانے لگی۔ ایک طرح سے خوش خبری دے رہی تھی۔ وہ بیسن کا نلکا بند کر کے ذرا سا چونکا پھرا سٹینڈ سے تو لیا اٹھا کر منہ پونچھتے ہوئے ہاتھ روم سے باہر آ گیا۔

”اجازت مانگ رہی ہو یا اطلاع دے رہی ہو مجھے۔“

”اطلاع ہی سمجھ لیجئے۔“ وہ کلائیوں میں بڑی درجن بھر سنہری چوڑیوں کو نکھناتے ہوئے بولی۔ وہ دہنی کے خوش کن تصور میں گم دکھائی دے رہی تھی۔

آہ بس کو یہ حسین دوشیزہ اس پل اس مصنوعی بلب کی مانند لگی جس کی تیز مصنوعی روشنی آنکھوں کو چھینے لگی

ہو۔

”ہوں۔“ اس نے ہلکے سے ہنکارا بھرتے ہوئے سر کو خفیف سی جنبش دی۔ ”کتنے دنوں کے لیے جاری ہو۔“ اسٹک ایک طرف رکھ کر ہینڈ پر دراز ہو گیا اور کلائی میں بندھی گھڑی اتارتے ہوئے غیر دلچسپی سے پونچھنے لگا۔

”یہ تو آئی کوئی معلوم ہوگا۔ ویسے انہوں نے یہ بھی کہا ہے کہ میں جتنے دن رہنا چاہوں۔ میری بات تو وہ مانیں گی ہی۔“ اس کے لہجے میں جتانے والا تاثر تھا۔

”گڈ۔“ وہ موبائل اٹھا کر مصروف ہو گیا۔

ارسلہ نے تعجب سے اسے دیکھا اس کا رویہ اس کی سمجھ سے بالاتر تھا۔

”آپ کو کوئی اعتراض نہیں میرے جانے پر۔“

”اعتراض..... وہ کیوں؟“ اس نے نظریں اٹھائیں اور سوالیہ نگاہوں سے دیکھا۔

”ہاں، یہ بھی ہے اعتراض کیوں ہوگا آپ کو۔“ وہ اپنی ہی بات کو جیسے رد کرتے ہوئے مسکرائی۔ ”یہ تو میرا حق ہے گھومنا پھرنا۔ میری لائف ہے اسے جس طرح گزاروں اور آپ تو یوں بھی اپنی دنیا میں گم ہیں اور رہنا بھی چاہتے ہیں۔“ وہ یہ کہہ کر بالوں سے کلب نکال کر برش اٹھا کر پھیرنے لگی۔

”خیر، حق اپنی جگہ۔ پریشن لیتیں تو شاید مجھے اچھا لگتا۔“ وہ دھیرے سے بولا۔

”اجازت تو وہاں لی جاتی ہے جہاں کوئی تعلق ہو۔ یا تعلقات میں رواداری رکھی گئی ہو۔“ وہ متفرد دکھائی دینے لگی۔

آہ بس یک دم جب سارہ گیا۔ بات غلط نہیں تھی بس جتانے کا انداز نامناسب تھا۔ اس نے اس کے بکھرے ریشم کے تھان کی طرح کھلے بالوں پر نظر ڈالی۔ پھر کچھ سوچ کر بولا۔

”ٹھیک ہے تم جاؤ۔ جتنے دن رہنا چاہو رہو۔ تمہارے اکاؤنٹ میں اماؤنٹ بھی ڈیپازٹ کر دوں گا۔“ وہ یہ کہہ کر موبائل رکھ کر سونے کے لیے کروٹ بدل گیا۔

”ہاں۔ میں شاپنگ بھی کروں گی، سنا ہے دہنی میں بہت اچھی اچھی چیزیں ہوتی ہیں، بڑے بڑے برانڈز ہوتے ہیں۔ وہاں کے مالز بھی بہت بڑے ہوتے ہیں۔ مجھے تو دیکھنے کا بہت شوق ہے۔ دہنی جا کر شاپنگ



لرنا تو میرا خواب ہے۔“ وہ بال لپیٹتے ہوئے مٹھکتے لہجے میں بول رہی تھی۔ آہ بس نے آنکھیں زور سے میچ لیں۔ اصرار وہ اپنی ہی خوشی میں مگن تھی۔

”سکندر تو بے چارہ جل جل کر راکھ ہو جائے گا اور نیلو..... اف..... اس کا شوہر احمر، وہ تو پہلے ہی حسد میں مر رہا تھا۔ اب تو بے چارہ احساس کمتری میں خاکستر ہی ہو جائے گا۔ ہائے.....! کتنا مزہ آئے گا جب میں اپنے دینی جانے کی خبر دوں گی انہیں اور جب دینی پہنچ کر اپنی پکس اور ڈویژ سینڈ کروں گی۔ خاص کر نیلو کو۔“ وہ یہ کہہ کر جیسے لطف اٹھاتے ہوئے زور سے ہنسی۔

آہ بس عجیب افسردگی سے مسکرا کر رہ گیا۔ جانے وہ کس کس کے نام لے رہی تھی وہ تو کسی سے بھی واقف نہ تھا کروٹ بدلے سنتا رہا۔

”نیلو سے تو کہوں گی اس کی ساس کے سامنے مجھے وڈیو کال کرے۔ وہ خزانٹ لاپچی بڑھیا تو مارے جلن لے رہی جائے گی۔ ہر وقت نیلو سے کہتی ہے تمہاری بہن کو تو لنگڑا شوہر ملا ہے۔ زبان ان کی ایسی کتر کتر چلتی ہے ناب یوتھی نہ بند کی تا تو میرا نام بھی ارسلا نہیں۔“

آہ بس کو اپنی کپنیاں سلطنتی محسوس ہونے لگیں۔ وہ اس طرح کی گفتگو سننے کا عادی نہ تھا۔ اسے عجیب وحشت ہونے لگی۔

”اور ذرا سکندر کو بھی پتا لگے ناکہ میں کتنے عیش کر رہی ہوں۔“ وہ دروازہ بند کر کے بیڈ کی طرف آئی۔

یہ سکندر کون ہے۔“ اس نے کروٹ بدل کر اسے دیکھا۔ یہ نام وہ پہلے بھی اس کے منہ سے سنا چکا تھا۔

”عقلیہ خالد کا بیٹا، یعنی میرا کزن۔ بے چارہ مجھ سے شادی کے خواب دیکھتا تھا۔“ وہ ہلکا سا ہنسی۔ اس کی ہاں میں مذاق اڑانے والا تاثر نمایاں تھا۔ پھر بیڈ پر تکیہ اوجھا کر کے بیٹھ گئی۔

آہ بس کی نیند تو پہلے ہی اس کے دینی جانے کی خبر اڑا دی تھی۔ وہ اس کے بنا جانے پر تیار تھی بلکہ بے حد خوش المہائی دے رہی تھی۔ اسے اس بات سے قطعی غرض نہ تھی کہ اس کا شوہر اس کے ہمراہ نہیں جا رہا تھا۔ وہ بڑی مشکل اپنے اعصاب سنبھال رہا تھا۔ اس پر اس فضول گوئی نے اسے خاصا پریشان کر دیا تھا۔ سکندر کے ذکر پر فطری مس جاگا۔

”شادی۔“ اس نے اس کی جانب لیٹے لیٹے کروٹ لی۔

”تو تم نے شادی کیوں نہیں کی اس سے.....؟ محبت کرتا تھا پھر بھی.....“

”دعوے تو کرتا تھا۔“ وہ فخریہ انداز میں بولی پھر بیڈ کراؤن سے لگ کر نیم دالیٹی۔ ”حالہ بچپن سے مجھے بہو

پانے کی باتیں کرتی تھیں، بہت دل تھا ان کا مجھ پر اور سکندر بھی یہی چاہتا تھا۔“

”تمہیں وہاں شادی کر لیتی چاہیے تھی۔ محبت تو بہت قیمتی چیز ہے ہر ایک کو کہاں ملتی ہے۔“ وہ حیران تھا کہ اس نے محبت ٹھکرا دی تھی۔

”ارے شادی وہ بھی سکندر سے۔“ وہ تمسخرے ہنسی۔ ”آپ جاننے نہیں ہیں نا۔“

”کیا؟“

”تھا کیا اس کے پاس۔ ایک چھوٹا سا فلیٹ..... ایک پھٹ پھری بانیک اور ادنیٰ سی نوکری۔ جس پر بے چارہ لوہو بھگتا تھا کھل ہوں۔ فخر کرتا تھا۔ لو بھلا کس بات پر فخر۔ پھٹ پھری بانیک پر یا چھوٹے سے فلیٹ یا اس عزت پر جو کس میں مل جاتی تھی۔ وہ سمجھتا تھا بانیک پر بٹھا کر مجھے دنیا ٹھما دے گا، کمال ہے۔“ وہ پھر بھی کھل کر کے ہنسنے لگی۔ سکندر کے لیے اس کے لہجے میں ٹھیک تھی۔

آہ بس اٹھ کر بیٹھ گیا اور سکریٹ کا پیکٹ اٹھا کر اس میں سے سگریٹ نکال کر لیوں کے درمیان پھنسائی۔

اس نے سگریٹ کو لائٹر کا شعلہ دکھایا اور ایک ہلکا سا کس لیتے ہوئے گھائل نظروں سے اس حسینہ کو دیکھا اور سوچنے لگا کہ کاش۔ یہ چپ ہی رہ جاتی۔ تھوڑا بہت بھرم ہی رہ جاتا۔ وہ تو دہی کے حوالے سے ہی دل گرفتہ تھا اب تو شدید ڈپریشن میں دکھائی دینے لگا۔ تیز تیز کس لگاتے ہوئے اپنے اعصاب کو درحقیقت کنٹرول کر رہا تھا۔ وہ سنلدر رہنس رہی تھی اس کی محبت کا مذاق اڑا رہی تھی۔

کتنی کھل کر سامنے آگئی تھی، کتنی حق بے توقیر سی عورت دکھائی دے رہی تھی اس وقت۔

وہ محبت کو کھودینے کے عم میں مبتلا تھا وہ محبت کو کھو کر خوشی منا رہی تھی۔ وہ بنا محبت کے جینا عذاب سمجھ رہا تھا اور وہ آسودہ اور مطمئن تھی محبت سے پچھا چھڑانے پر۔ اس نے سگریٹ ایش ٹرے میں بجھا دی اور مصحکل اعصاب کے ساتھ لیٹ گیا۔

☆☆☆

صبح ناشتے کی میز پر مہوش نے آہل کو اپنا دہی جانے کا پروگرام دیا۔ ساتھ ہی افسردگی سے بولیں۔

”تم بھی ساتھ چلتے بلکہ تم دونوں ہی جاتے تو مجھے زیادہ خوشی ہوتی۔“

”بس رہنے دیں آئی ان کو تو عم جاناں سے ہی فرصت نہیں ہے۔ یہ کہاں لے جائیں گے۔“ چائے کا

گھونٹ بھرتے ہوئے ارسلہ بظاہر ہنس کر بولی مگر اس کے لہجے اور جملے کی کڑواہٹ جیسے میز پر موجود سب کے حلق تک میں اتر گئی تھی۔

اکبر جیلانی جزبہ ہو کر رہ گئے۔

”یوں بھی میں آپ کی کمپنی میں زیادہ انجوائے کروں گی۔“ وہ مزید گویا ہوئی۔

”ہاں ہاں کیوں نہیں۔“ مہوش زبردستی مسکراہٹ لبوں پر سجا کر بولیں۔

”میرا تو خیال سے رومی کو بھی ساتھ لے جاؤ۔ ایک عرصہ ہوا سے بھی دہی گئے کیا خیال ہے۔“ اکبر جیلانی

ماحول میں چھانے تناؤ کو کم کرنے کی غرض سے ہلکے پھلکے انداز میں بولا۔ ”دہی بھی رومی کو یاد کر رہا ہوگا۔“

”اونو پایا..... میرا تو بالکل بھی موڈ نہیں ہے۔“ رومی کا لہجہ قطعی تھا۔ ”یوں بھی میری فرینڈ کی شادی کی ڈیٹ

فکس ہوگئی ہے مجھے تو ابھی اسے انجوائے کرنا ہے۔“

”کس کی سزا کی۔“ مہوش چونکیں پھر خوش گوار لہجے میں بولیں۔

”یہ تو گڈ نیوز ہے۔“

”اوکے پھر میں چلتا ہوں۔“ آہل کرسی دکھیل کر اٹھ گیا اکبر جیلانی بھی چائے کا گگ رکھ کر اٹھ گئے۔ وہ

دونوں آفس جانے کو تیار دکھائی دے رہے تھے۔ نصیر کا کا ان کے برف کیس اٹھا کر باہر نکل گئے۔

”آہل ہوں بک کر اداے گا۔“ اکبر جیلانی میز سے موبائل اٹھاتے ہوئے مہوش کی طرف دیکھتے ہوئے

بولے اور یونہی آہل کو تائیدی نظروں سے دیکھا۔ ”کیا خیال ہے۔“

”اوکے۔“ اس نے فظ سر ہلا دیا اور اسٹک کے سہارے کھانے کے کمرے سے نکل گیا۔ ارسلہ کی خوشی

دیدنی تھی اس کا چہرہ ہونل کے نام پر دکھنے لگا۔

”وہاں کے ہوٹل بھی بہت لکڑری اور ایلیپینسو (مہنگے) ہوں گے ناں۔“

”ہاں، یہاں سے تو بہت ہی زیادہ۔“ وہ ارسلہ کی اس معصومانہ بات پر بے ساختہ مسکراہٹ کو نہ روک سکی

تھیں۔

”آر یو پی پی؟“ (تم خوش ہو؟)

”بہت زیادہ۔ دل چاہتا ہے ابھی اڑ کر پہنچ جاؤں۔“ وہ ایک گہری سانس کھینچ کر زور سے ہنسی، کھٹک دار ہاد صبا جیسی ہنسی تھی۔

مہوش بے اختیار اسے دیکھے گئیں۔ ان کے دل میں شدت سے یہ تمنا کی لہر کی طرح اٹھی کہ کاش یہ ہنسی آ بس کا مقدر بدل دے۔ اس کے اندر کے جس اور ٹھن کو ختم کر دے۔ ایسے ہی تازہ جھونکے کی ضرورت تھی اسے بھی۔ مگر وہ دیوانہ کھڑکی بھی تو کھولے۔ ضد کے در پیچوں سے یہ کالے دبیز پردے بھی تو ہٹائے۔“  
ایک دل گرگئی ان کو اندر سے کاٹنے لگی۔

☆☆☆

وہ وہی جانے کے لیے پیکنگ میں لگی ہوئی تھی۔ اس کی سمجھ میں نہیں آ رہا تھا کہ کیا کپڑے لے جائے۔ کیا کیا چیزیں سامان میں ڈالے۔ وہ آ بس سے الجھنے لگی کہ وہ پیکنگ میں اس کی مدد کرے۔  
”کوئی مہینوں کے لیے نہیں جا رہی ہو کہ اتنا کچھ بھر کے جانا ہے۔“ وہ اس کی پیکنگ دیکھ کر کچھ حیرت سے بولا۔  
”وارڈروب میں کھسی مزید کپڑے نکال نکال کر بیڈ پر رکھے جا رہی تھی۔ اس کے لبوں پر مسخرانہ مسکراہٹ بکھر تھی۔“

”تم دینی جا رہی ہو جنت میں نہیں۔“ وہ تو لہر ایک طرف ڈال کر رائٹنگ ٹیبل کی چیئر پر بیٹھ گیا اور لیب ٹاپ اپنی طرف پھینچتے ہوئے اس کی طرف دیکھا جس نے جھٹکے سے وارڈروب بند کی تھی۔  
”آپ تو رہنے دیتے تھے۔ پتا نہیں آپ کے لیے جنت کی تعریف کیا ہے، کسے کہتے ہیں۔“ وہ میک اپ اٹھا کر سٹری بیچ کے اوپری حصے میں رکھتے ہوئے ناگواری سے بولی۔

”شاید نادیہ ہی جنت تھی آپ کی۔ اب تو سب روزخ ہی لگ رہا ہے آپ کو۔“  
”شٹ اپ۔“ وہ سگریٹ سلگاتے ہوئے جیسے اس جھلے پر خود بھی سلگ کر رہ گیا۔ ”ہر وقت تمہارے دماغ میں نادیہ شاہ ہی سمائی رہتی ہے، اسی کا ذکر لے کر کچھ جانی ہو۔“ وہ اپنے اندر غصے کے ابال کو بمشکل دبا رہا تھا۔  
”بے ضرب سی پڑی تھی۔“

”میرے نہیں آپ کے دماغ میں سمائی ہوئی ہے۔“ وہ جلانے والے انداز میں ہنسی۔ ”دیکھا جائے تو یہ کاشی بھی کسی جنت سے کم نہیں ہے۔ ہر شے ہے آپ کے پاس..... ہر نعمت کئی فراوانی ہے یہاں چیزوں کی، اور دل کھول کر خوش رہ سکتا ہی مگر آپ ناشرکے ہیں، فضول خیالات میں پڑ کر اس جنت سے منہ موڑے ہوئے ہیں۔ بندہ ہنسے بولے، انجوائے کرے۔ زندگی ایک بار ملتی ہے جی بھر کر مزے کر لے پھر مر ہی جانا ہے۔ کم از کم چہتے ہی تو اس جنت سے منہ نہ موڑ لے۔ محبت کا کیا ہے۔ دولت ہو تو محبت پیار، دوست احباب بہت۔“  
وہ جو اب اسگریٹ کے کش لگانے لگا اس کی بات اس کے نادر خیالات سے اسے قطعی دلچسپی نہ تھی۔ اعصابی کرڈیگی اس کے چہرے سے عیاں تھی۔

وہ اسے کیا بتاتا محبت تو ہونی ہی روح کا آزار ہے اس میں انسان غیر محسوس طور پر فنا ہو جاتا ہے۔ خود کو مٹا لاتا ہے۔ با محبت مٹا ڈالتی ہے اور فانی ہو جانے والے دل کو دنیا کی کیا رغبت۔ محبت کو روح سمجھنے والے کے لیے دلچسپی ہی تو ہو جاتی ہے۔

”تم خوش رہو، لائف انجوائے کرو۔ میری طرف سے تمہیں پوری آزادی ہے ہر جگہ جانے کی گھومنے پھرنے کی اجازت ہے۔“ اس نے سگریٹ ایش میں دبا کر بھجادی اور لیب ٹاپ شٹ ڈاؤن کرنے لگا۔ اس کا دل ایک دم اجاٹ ہو گیا تھا۔

”ہاں بھئی۔ میں تو کہہ رہی ہوں انجوائے۔ آپ کی طرح منہ لپیٹ کر تو نہیں پڑی رہوں گی۔ میرے

لیے تو ایک ایک لمحہ قیمتی ہے اسے بھر پور طریقے سے گزارنا چاہتی ہوں۔“ وہ چمک کر بولی۔  
 ”ہر انسان کے لیے اس کی پسند اور خوشی کا مفہوم الگ ہوتا ہے..... ضروری نہیں جو چیز یا جو بات ہمیں  
 اٹریکٹ کر رہی ہو وہ دوسرے کو بھی کر رہی ہو۔“ وہ اسٹک پر دباؤ ڈال کر کرسی سے اٹھ گیا۔ ”تم زندگی کو بہت سادہ  
 سی نظر سے دیکھتی ہو اچھی بات ہے۔“ آج بس نے اس کے چہرے سے نظریں ہٹائیں اور کرسی سے اٹھ گیا۔

”اب جا کہاں رہے ہیں۔ میری ہیلپ ہی کر دیں پکینگ میں۔“  
 وہ اسے اٹھتے دیکھ کر جان گئی وہ اب اپنے اسٹڈی روم میں جانے لگا گیا گیلری میں جا کر سگریٹ پھونکنے لگا  
 موبائل میں گم ہو جائے گا۔ اس آدی کے دو ہی شوق ہیں سگریٹ پھونکنا یا موبائل میں گم ہو جانا۔  
 ”سوری۔ مجھے خبر نہیں میں دہی میں ایک دو روز سے زیادہ نہیں رہا۔ مجھے پتا نہیں کیا کیا لے جانا ہوتا ہے  
 تم زیادہ بہتر سمجھ سکوگی۔ مجھے آئیڈینا نہیں ہے۔“ وہ گیلری کی طرف بڑھ گیا پھر رک کر بولا۔ روجی یا ماں سے لے  
 لو ہیلپ۔“

”بس رہنے دیں۔ یہ کہیے جان چھڑانی ہے۔“ وہ برا مان گئی اور پھولے پھولے بیک میں مزید چیزیں  
 ٹھونسنے لگی۔

آج بس پلٹ کر گیلری میں چلا گیا۔  
 ”عجیب آدی ہے۔“ اس نے گیلری کے گلاس ڈور کو گھورا۔ خوش ہی نہیں ہوتا یہ شخص۔ دنیا کی نعمتیں بھری  
 بڑی ہیں مگر اس بندے کو ان نعمتوں سے بہلتے نہیں دیکھا۔ تو یہ کتنا ناشکرا ہے ہر چیز ہے اس کے پاس اور دولت  
 اتنی جس چیز پر ہاتھ رکھ دے خرید سکتا ہے پھر بھی خوش نہیں۔ میرے لیے تو ابھی تک یہ خواب کی طرح ہے۔ ڈر  
 رہی ہوں آنکھ کھلے تو سب چھین نہ جائے، خدا نہ کرے۔ وہ اپنے ہی خیال سے ڈر گئی اور سر جھٹکا اور کام نہ مٹانے  
 لگی۔

کل رات اس کی فلائٹ تھی اس نے سوچا صبح وہ اماں سے مل آئے گی۔ فون پر تو اماں کو اس نے خوش خبری  
 سنا دی تھی دہی جانے کی۔ اماں نے بتایا تھا نیورٹی ہوئی ہے کل ہی جانے گی۔  
 اس نے سوچا لگے ہاتھوں نیلو اور اس کے غریب مسکین شوہر کو بھی اطلاع خود بنفس نفیس دے گی اور ان کا  
 گبڑتا چہرہ بھی دیکھے گی۔

اوف.....! کیسے جلے ہوئے اڑے اڑے رنگ ہوں گے۔ وہ آج بس کے دھیان سے نکل کر اماں اور پھر  
 نیلو اور اس کے شوہر کے بارے میں سوچتے سوچتے کام نہ مٹانی گئی۔

☆☆☆

دروازے پر ہلکا سا کھٹکا ہو۔ عقیلہ بیگم نے اندر جھانکا مگر سکندر صوفے کی پشت سے سر نکالے آنکھیں  
 موندے یونہی بے حس و حرکت پڑا رہا۔ وہ اریبہ کے رویے پر غور کر رہا تھا، اس واقعہ نے اس کو ذہنی دھچکا پہنچایا  
 تھا۔

نفسیاتی خواہشات جب سراٹھاتی ہیں تو آدی کو تنکے کی طرح بہا کر لے جاتی ہیں وہ بھی اریبہ کو اسی تنکے کی  
 طرح محسوس کر رہا تھا، کمزور سا جو اپنے جذبوں کے آگے بے بس دکھائی دے رہی تھی۔ اس بچے کی طرح دکھائی  
 دے رہی تھی جو من پسند شے کو پانے کے لیے پھل رہا ہو۔ مگر اسے کیا پتا کہ اس کی من پسند شے اس کی دسترس سے  
 بہت دور ہے وہ چھین نہیں سکتی تھی۔ چھو نہیں سکتی تھی اسے اریبہ کے رویے پر اس کے دل میں پلٹنے والے ان  
 جذبات سے خوف آنے لگا تھا۔

عقیلہ بیگم کو رو برو دیکھ کر وہ سیدھا ہو بیٹھا۔

”چائے لانی ہوں تمہارے لیے۔“ انہوں نے اسے دیکھا اور پیار سے مسکرا کر چائے کا گامگ اس کے سامنے دھری تپائی پر رکھ دیا۔

”ہاں طلب ہو رہی تھی چائے کی۔“ اس نے پیر سمیٹتے ہوئے ایک طرف ہو کر ان کے بیٹھنے کو جگہ بنائی۔  
 ”سوچ رہی تھی راحیلہ کی طرف ہو آؤں۔ تم چھوڑ آؤ گے مجھے۔“ وہ اس کے ساتھ بیٹھتے ہوئے بولیں۔  
 ”اتوار بھی ہے تم فارغ بھی ہو۔“

ان کی بات پر سکندر کو اپنی کپٹیوں پر سلگن محسوس ہونے لگی۔ اریبہ کا چہرہ نگاہوں کے سامنے آ گیا۔  
 ”میرا تو مشکل ہے آپ کو ٹیکسی کروا دیتا ہوں۔“ وہ چائے کا گامگ اٹھاتے ہوئے بولا۔  
 ”نا بھئی۔ یہ ٹیکسی دو ٹیکسی میں مجھے نہیں جانا۔ پتا تو ہے تمہیں اکیلے رکشے میں جاتے ہوئے مجھے ڈر لگتا ہے۔  
 فیصلہ دیکھ لیں گے۔“ وہ کچھ مجھ سے کہیں۔“ آج اتوار تھا اس لیے سوچا کہ بھائی صاحب سے بھی ملاقات ہو  
 چائے گی۔ ان کی خیر نیریت بھی پوچھ لوں گی۔ اور بیا کو دکھنے بھی بہت دن ہو گئے ہیں۔“  
 سکندر غیر محسوس طور پر چونک سا گیا۔ وہ اسے ہی دیکھ رہی تھیں۔ جیسے اریبہ کے ذکر پر اس کے چہرے  
 پر لہو کھو جتا چاہ رہی ہوں۔ اس نے نظریں چائے گگ سے اڑنی پھاپ پر جمادیں۔

”بہت ماڈا رہی ہے پیا۔ فون کرنی رہتی ہے بار بار اصرار کرنی رہتی ہے آنے پر۔“ عقیلہ بیگم بات جاری  
 رکھتے ہوئے بولیں۔ ”کل تو کہہ رہی تھی کہ خالد لگتا ہے آپ دونوں ماں بیٹے کو بس ارسلہ اور نیلو آپ سے ہی دلچسپی  
 لگتی ہے تو بالکل نہیں ہے، میری تو کوئی ویلیو ہی نہیں ہے کہ کوئی میرے لیے بھی آئے۔ لود دیکھو ذرا۔ کتنی بڑی  
 ہائی باتیں کرن آگئی ہیں اسے۔“ عقیلہ بیگم یہ کہتے ہوئے ہنس پڑیں۔ ”پگلی ہے پوری۔“  
 سکندر کے چہرے پر پھیلنے والی سجدگی میں کچھ ترشی کا رنگ بھی شامل ہو گیا۔ کپ سے بڑا سا گھونٹ  
 بہرتے ہوئے کچھ سوچ کر بولا۔

”کبھی ڈانڈا باکریں اسے۔ چھوٹی ہے اتنی بڑی بڑی باتیں نہ کیا کرے۔ نہ سوچا کرے۔“  
 ”خیر اتنی چھوٹی بھی نہیں رہی اب۔ سمجھ دار ہو گئی ہے خیر سے بارہویں جماعت میں آگئی ہے۔“ عقیلہ بیگم  
 لہجے میں جتانے والا تاثر تھا۔

سکندر نے نظریں چراتے ہوئے کپ تپائی پر رکھ اور اٹھ کر کھڑکی کے پاس جا کھڑا ہوا اور ان کی بات سنی  
 ان کی کرتے ہوئے بولا۔

”آپ کو خالد کی طرف جانا ہے تو چلیں۔ تیار ہو جائیے آپ کو وہاں ڈراپ کر کے میں نکل جاؤں گا۔ ایک  
 ماہ ہے وہ مثالوں گا۔“  
 ”ارے کیوں اندر نہیں آؤ گے۔“

”مطلب.....“ سکندر نے ذرا سارخ موڑا۔ اس کے انداز میں خفگی تھی۔  
 ”باہر سے چلے جاؤ گے تو تمہارے خالو برامان جائیں گے۔“ وہ وضاحت کرتے ہوئے بولیں۔ اور  
 دونوں خالی گڑے میں رکھنے لگیں۔

”اوپری پرل لوں گا۔“ اس کا انداز ٹالنے والا تھا۔ ”میں شاور لیتا ہوں۔ اتنی دیر میں آپ تیار ہو جائیے۔“  
 وہ ادا رہی طرف بڑھا۔

”ہاں۔ سنو.....!“ عقیلہ بیگم اس کے ٹالنے والے انداز کو محسوس کرتے ہوئے اپنے تئیں کچھ اخذ کرتے  
 ہوئے کہا۔ ”لگتا ہے تم راحیلہ کی طرف جانے سے اب کترانے لگے ہو۔ جسے سمجھ میں نہیں آ رہی۔“ انہوں نے لمحہ  
 لمحہ غصہ آیا پھر کہنے لگیں۔ ”ایک وجہ سمجھ میں آ رہی ہے۔ بتاؤں برا تو نہیں مناؤ گے۔“

وہ وارڈروب کھولتے ہوئے یک دم ہنس دیا۔

”ارے آپ اتنا سوچتی ہیں۔ خیر بتائیے کیا وجہ ہے آپ کے خیال میں۔“

”ارسلہ کو دیکھ کر تمہیں احساس کمتری تو نہیں ہونے لگا ہے بہت پیسہ ہے اس کے پاس۔ دکھاؤ ابھی کرتی رہتی ہے وہ۔ راجیلہ بتا رہی تھی نوے ہزار کا تو میوہا بل لے کر گھومٹی ہے ہاتھ میں، کم بخت ہمیں بھی احساس کمتری میں مبتلا کر کے چلی جاتی ہے اور یہ بھی کہہ رہی تھی ڈرتی ہوں کہیں اریبہ کے خیالات بھی نہ بدل جائیں۔ اس کا رنگ اس پر بھی نہ چڑھ جائے۔ اس کی انٹی سیڈی ہاتوں سے خوف آنے لگا ہے راجیلہ کو۔“ خالہ کے لہجے میں تاسف تھا۔

”آپ خواتین کے پاس لگتا ہے سوچنے کے لیے بہت وقت ہوتا ہے۔ ہم مردوں کے پاس نہیں شاید۔“ اس نے وارڈروب کا دروازہ کھولتے ہوئے ماں کا چہرہ دیکھا۔ پھر مسکرا دیا۔ رہی اریبہ کی بات تو میرا نہیں خیال وہ اسلہ کی طرح سوچتی ہوگی۔ وہ بے ساختگی میں کہہ گیا۔

عقلیہ بیگم نے چونک کر اسے دیکھا پھر صوفے سے اٹھ کر اس کی طرف آئیں۔

”مطلب ہمیں کیسے خبر کہ وہ ارسلہ کی طرح نہیں سوچتی ہوگی۔“ وہ اچنبھے سے اسے دیکھنے لگیں۔

سکندر کا ہاتھ ایک پل بیٹنگر پر پڑھا گیا۔ دوسرے پل وہ شلوار سوٹ بیٹنگر سے نکالتے ہوئے بے پروائی سے شانے اچکاتے ہوئے بولا۔

”نیلو چچی تو اس کی بہن تھی مگر خیالات بالکل مختلف۔ ہو سکتا ہے وہ بھی نیلو کی طرح سوچتی ہو۔ چلیں، یہ بے

کار کی بحث ہے ہم لیٹ ہو رہے ہیں۔“ وہ وارڈروب بند کر کے ہاتھ رووم کی طرف پلٹ گیا۔

”اگر ایسا ہے تو پروی اچھی بات ہے۔ میرے دل کو سکون ہو جائے گا۔“ عقلیہ بیگم کے خیال کی سوئی تو جیسے

اریبہ پر انک کر رہ گئی تھی۔ پھر پڑے اٹھاتے ہوئے خود کلامی والے انداز میں بولتے ہوئے دروازے کی طرف

بڑھ گئیں۔

”آج کل کی لڑکیاں تو دولت کی چمک دمک کے پیچھے بھاگتی ہیں۔ رشتوں کی اہمیت ہی ختم ہو کر رہ گئی

ہے۔ خدا رحم کرے اس نسل پر۔“ وہ کمرے سے نکل گئیں۔

ان کی اس سکون آمیز ٹھنڈی سانس کا مطلب سکندر خوب جانتا تھا۔

☆☆☆

میکے آ کر اس نے دینی کا بتایا۔ ابا نے خوش ہو کر عادی۔ اماں کی حسب عادت تان آ بھس پر ٹوٹی۔

”وہ کیوں نہیں جا رہا ہے ہمراہ۔ لویہ کیا بات ہوئی ساس کے ساتھ تھی مون مناؤ گی۔“

”انہیں سفر کرنے کا ڈاکٹر نے منع کیا ہے ابھی چند ہفتوں تک۔“

”تو چند ہفتوں بعد چلی جانا۔“

اماں مصر تھیں وہ آ بھس کے ہمراہ ہی جائے دینی۔ یہ نہیں تھا کہ انہیں مہوش سے کوئی پر خاش تھی بلکہ وہ ارسلہ سے نالاں تھیں کہ وہ کیسی غیر فی مدد لڑائی ثابت ہو رہی تھی کہ شوہر کو سفر کی اجازت نہیں اور وہ اس حال میں شوہر کو

چھوڑ کر دینی جانے کو بے چین تھی۔

”اماں بس کریں خدا کے لیے۔“ ارسلہ نے جیسے ہاتھ جوڑ لیے۔ ”آ بھس اپنی مرضی کی زندگی گزارنے کے

عادی ہیں۔ ان کا مزاج لیے دیے والا ہے۔ جب میرے جانے پر انہیں اعتراض نہیں ہے تو آپ کو کیا فکر ہے

خواہ مخواہ کی۔“ وہ ہر افرودخت ہوئی اور جھکے سے کرسی کھسکا کر اٹھ گئی۔

”آپ کو تو لگتا ہے میں ہر جگہ ہر وقت غلط ہی ہوتی ہوں۔ اب میری خوشی میں بجائے خوش ہونے کے

اِص کی فکر پڑ گئی آپ بھی تامل۔“

”اچھا چلو خیر غصہ کیوں کر رہی ہو۔ میں نے تو یونہی ایک بات کہہ دی۔“ نیلو سے مل لو۔ وہ کچن میں تمہارے لیے کھانا گرم کر رہی ہے تمہارے آنے کا سن کر۔ بہت خوش ہے۔“

”مگر مجھے تو بھوک نہیں ہے۔ وہ کچن میں بھی کیا کر رہی ہے۔“ وہ ابا کے روم سے نکل کر باہر آ گئی۔

نیلو اس کے دہنی جانے کا سن کر بہت خوش تھی۔ اس نے ابا اور اماں کے لیے دستر پر کھانا لگا کر اسے بھی دو لوالے کھانے کو کہا مگر اس نے انکار کر دیا۔ اسے اب کہاں یہ سبزیاں دالیں حلق سے اترتی تھیں۔ وہ منہ بنا کر بولی۔

”میں اس وقت نہیں کھاتی۔ اکثر بھوک لگتی ہے تو پڑا آڈر کر لیتی ہوں۔“ وہ کرسی کھینچ کر دستر کے نزدیک ہی بیٹھ گئی۔

”ہاں بھئی اب دال سبزی کہاں آپی خاطر میں لائیں گی۔“ اریبہ اسے چھیڑنے لگی۔ امی نے جلدی سے اٹھیں دکھائیں مبادا وہ خانا نہ ہو جائے۔

کھانے سے فارغ ہو کر نیلو اپنی وارڈ روم سے پرانے کپڑے نکال کر اریبہ کو دے رہی تھی جب وہ اس کے پاس چلی آئی۔

”اور سناؤ نیلو، تمہارے احمد صاحب کا کیا حال ہے۔ ٹھیک ہے وہ۔“

”بہت ٹھیک ہوں میں بھی اور احمد بھی۔“

”کھانا وانا مل رہا ہے، نا تین وقت کی روٹی اور ساتھ میں محبت کی چٹنی۔“ وہ چھیڑنے لگی مگر اس کی چھیڑ میں اہانت کا انداز تھا۔ ”یا صرف روٹی رہ گئی ہے چٹنی چٹنی ہو گئی۔“ یہ کہہ کر وہ اپنی ہی بات سے محظوظ ہو کر تہقہ لگانے لگی۔ اس کے خوش نما ہونٹوں سے پھوٹنے والی تھی ہر اسرا تہقہ لگتی تھی۔

نیلو فے چہرے پر ایک پل تار کی سی چھائی تھی۔ وہ اس کی کم مائیگی کا مذاق اڑا رہی تھی۔

”یہ کیا داہیات بکواس لگا رہی ہے ارسلہ۔“ امی نے کمرے میں داخل ہوتے ہوئے اس کا جملہ سن کر خفگی بڈپٹا۔ ”شرم کرو۔“

”کہنے دیں امی۔ اڑانے دیں مذاق اسے ہماری کم مائیگی کا، مجھے اپنے دل کلاس ہونے پر کوئی شرمندگی نہیں ہے۔“ نیلو فر آزدگی سے مسکرائی۔ ”میں بہت خوش اور مطمئن ہوں اپنی زندگی سے، اس لیے کہ تین وقت کی روٹی ہی نہیں عزت، محبت مجھے روٹی سے زیادہ سکون اور طاقت بخشتی ہے۔ احمد میرے لیے ایک چھٹی چھاؤں کی مانند ہیں جس کے نیچے میں بہت آسودہ ہوں۔“ وہ تہ کیے کپڑے مسہری پر ہی ڈال کر کمرے سے نکل گئی۔

”ارے اسے کیا ہو گیا۔“ وہ کندھے اچکا کر کہی۔ ”ایسا تو کچھ نہیں کہہ دیا میں نے، لگتا ہے اسے بھی میرے ہنی جانے کا سن کر تپ چڑھ گئی ہے۔“

”بکواس بند کرو تم۔“ امی یکدم طیش میں آ گئیں۔ وہ مزید کچھ کہتے کہتے رک گئی۔ شرم کرو تم تو بالکل ہی اے سے باہر ہو گئی ہو، نہ لحاظ نہ مروت۔“

”ارے بھئی، میں نے ایسا کیا کہہ دیا آپ تو پڑھ دوڑیں مجھ پر۔“ وہ جھٹکے سے مسہری سے اٹھی۔

”چپ۔“ امی نے غصے میں آنکھیں نکالیں۔ ”چار پیروں کا غرور دماغ میں بھر کر آئی ہو۔ یہ تمہارا میکا ہے، یہاں ماں باپ رہتے ہیں تمہارے۔ عزت اور وقار سے آیا کرو اور عزت لے کر جایا کرو۔ دولت مل جانے کا مطالبہ نہیں ہے کہ رشتوں نا توں کی اہمیت ختم ہو گئی۔ عزت سے جینا سیکھو ارسلہ۔۔۔۔۔۔ وقار سے رہنا سیکھو۔“

”بس رہنے دیں اماں۔ ہاں نہیں تو۔ اتنا رکھ کر سنار ہی ہیں۔“ وہ تامل کے احساس سے تپ گئی۔ ”آپ کو

ابھی کچھ پتا نہیں ہے اماں معاشرے میں مقام پیسے سے ملتا ہے۔ پیسہ ہوگا تو عزت محبت سب مل جاتی ہے۔ میری مائیں تو بیا کی شادی بھی کسی اونچے گھرانے میں کیجیے گا۔ معاشی چلی میں پتے احمد جیسے سے نہیں۔“ وہ پھر احمد پر طنز کر گئی۔ اریبہ تو خفت محسوس کر کے اماں کے سامنے سے ہٹ گئی۔

”تم فکر مت کرو۔ بیا کی شادی کہاں کرنی ہے کہاں نہیں، مجھے زیادہ پتا ہے۔“ اماں تپتے تپتے انداز میں کہہ کر مزید اس کے منہ لگنے کے بجائے کمرے کا پھیلاوا سامنے لگیں۔

”جاؤ بیا۔ پکن سمپٹ لو۔“ انہوں نے اریبہ کو بھی کمرے سے باہر کر دیا۔ اریبہ پہلے ہی موقع ڈھونڈ رہی تھی فوراً سے بیشتر کمرے سے بھاگ نکلی مگر دروازے سے قدم نکالتے ہی ٹھک گئی۔ اماں ارسلہ سے کہہ رہی تھیں۔

”یوں بھی عقیلہ نے دے دے بے رلفظوں میں بیا کو مانگا ہے سکندر کے لیے۔“

”کیا کیا کہا۔“ ارسلہ بل کھا کر جیسے اماں کی طرف مڑی۔

”سکندر کے لیے بیا کو۔“ وہ تھیر آ میز بے بسنی سے اماں کو ہنسنے لگی۔

”ہاں۔“ اماں نے اس کی حیرت پر قطعاً رد عمل ظاہر نہ کیا سر ہلا کر اپنے کام میں لگ گئیں۔

ادھر اریبہ اس انکشاف کی زد میں تھی، اس کا دل اس تیزی سے دھڑکنے لگا جیسے ابھی لپک جھپک باہر آ کرے گا پھر اماں کے باہر آ جانے کے ڈر سے جلدی سے وہاں سے ہٹ کر کمرن میں رکھے موڑھے پر جا بیٹھی۔

”اماں۔ عقیلہ خال کو کون سا جواب دے دیں تو اچھا ہے۔“ وہ امی کو کمرے سے نکلتے دیکھ کر حیرت کے جھٹکے

سے نکلی اور ان کے پیچھے لپکی۔

”کیوں، کیوں کون سا جواب دے دوں۔“ اماں نے رک کرتے اعصاب کے ساتھ رخ موڑا۔

”اریبہ اور سکندر کا کوئی جوڑ نہیں ہے بیا ابھی بہت چھوٹی ہے اور میں نے کہا مائیں کو شش کروں گی میرے

سسرال میں کہیں اچھا رشتہ مل جائے بس آپ سکندر کے لیے بالکل بھی مت سوچئے گا۔“ وہ ناگواری سے بولی۔

بلکہ حد سے زیادہ اس کو ناگوار کر رہا تھا۔

اماں نے سریوں جھٹکا جیسے اس کی باتوں کی اہمیت نہ ہو۔

”جب باقاعدہ پیام لے کر آئے گی عقیلہ تب سوچوں گی۔“ بظاہر کوئی برائی نہیں ہے اور تم اپنے مشورے

اپنے پاس ہی رکھو۔ ضرورت ہوگی تو مانگ لوں گی۔“ اماں پہلے ہی نیلوفر والے واقعہ پر خفا تھیں۔ اس کی مزید یہ

باتیں انہیں تپا کر رکھ گئیں۔ وہ کمرے سے نکل گئیں۔

ارسلہ نے برہمی سے دانت کچکچا کر دروازے کی طرف دیکھا پھر مہری پر بیٹھی۔

”حد ہوگئی۔ سکندر کی محبت کے سوتے اب اریبہ کی جانب بہنے لگے۔ واہ بھی۔ شرم تو آتی نہیں ہے اسے۔

اپنے سے دس سال چھوٹی لڑکی پر نظریں نکائے بیٹھا ہے۔“ جھنجھلاہٹ اور چڑچڑ سے پن کا گویا اسے دورہ سا پڑ گیا

تھا۔ اپنا شوٹرز بگ اٹھا کر کندھے پر لٹکا باؤں اور کمرے سے باہر آ گئی۔ جانے سے پہلے وہ اماں سے نظریں بچا کر

اریبہ کے پاس چلی آئی وہ مسہری کی چادر ٹھیک کر رہی تھی۔ نیلوفر احمد کے ہمراہ جا چکی تھی۔

”سنو۔“ وہ یکدم اس کے سر پر آ کھڑی ہوئی۔

اریبہ جو سکندر کے خوش کن خیال میں گم تھی اس کی آواز پر ذرا اچھل پڑی۔

”مجھے اماں کے ارادے بالکل بھی ٹھیک نہیں لگ رہے ہیں بیا۔“

”کک..... کیسے ارادے۔“ اریبہ نے حیرت سے سر اٹھایا۔ پھر دوسرے پل ارسلہ کی نظروں سے نظریں

چراغی۔“ میں سمجھی نہیں۔“



”سجھائی ہوں۔ مگر ذرا پہلے تو مجھے یہ بتاؤ کہ یہ سکندر عظیم دن میں کتنی دفعہ آتا ہے یہاں۔ بیسیوں چکر لگتے ہوں گے؟“ اس نے کمر بڑھاتے ہوئے کہا کہ ”جو جتنی نظروں سے اریبہ کو گھورا۔“

”نہیں وہ تو ہمیں آئے یہاں۔“ وہ شپٹاسی گئی۔

”آپ کی شادی کے بعد وہ ایک دو بار ہی آئے ہیں۔ خالہ کو باہر سے ہی ڈراپ کر کے چلے جاتے ہیں۔“

ارسلہ نے بغور جاچتی نظروں سے اسے گھورا۔

”وہ، وہ کیا سیدھے سیدھے سکندر بھائی ہو۔“ اس نے جیسے لٹاڑا۔

”جج..... جی سکندر بھائی۔“ اریبہ اس کے یوں سر پر دم سے آجانے اور انکو اڑی کرنے پر گڑبڑا کر رہ گئی تھی۔

”ہوں۔ آئے گا کہاں سے۔ میں جو نہیں ہوں یہاں۔ یوں بھی میرے لیے ہی دوڑ دوڑا آتا تھا۔“ اس نے جتانے والے انداز میں ایک ہنکارا بھر کر اسے دیکھا۔ اریبہ چپ رہی۔ تاہم اسے ارسلہ کا یہ پوچھ بچھ کچھ کا انداز سخت برا لگ رہا تھا۔

”اچھا سنو۔ میں چاہتی ہوں تمہاری شادی بھی میری طرح کئی رئیس گھرانے میں ہو، ایک امیر کبیر آدمی سے۔ نیلوی طرح کنگلانہ ملے۔ یا سکندر کی طرح خوددار، چارپیسوں پر قناعت کرنے والا پھٹی برعمر بھر ٹھونسنے والا نہ ملے۔“

”اب ایسے الفاظ تو استعمال نہ کریں سکندر بھائی کے لیے۔“ اریبہ سے رہانہ گیا ان کا انداز مسلسل تذلیل کرنے والا تھا۔ جو اب ارسلہ نے ترش نظروں سے گھورا۔

”واہ، چیونٹی کے بھی پر نکل آئے۔ خیر میں تمہاری بھلائی کے لیے کہہ رہی ہوں۔ اماں کی کسی بات پر سوچے سمجھے بغیر سر نہ ہلا دیا کرو۔ یہ عقیلہ خالہ بھی پوری میسنی ہیں۔ انہیں اب گھر کے لیے بہو کے روپ میں ملازمہ چاہیے۔“

”اوہو آئی۔ یہ ساری باتیں آپ مجھ سے کیوں کر رہی ہیں امی سے کہیے۔ کیا مقصد ہے ان باتوں کا۔“ اریبہ جھنجھلا کر رہ گئی تھی تاہم انجان پن سے بولی۔ ”مجھے تو آپ کی بات سمجھ میں نہیں آ رہی ہے..... عقیلہ خالہ کو بہو چاہیے..... ملازمہ چاہیے نہیں۔“

”ارے ہاں۔“ ارسلہ بیک دم جیسے سر پر ہاتھ مار کر نہیں دی۔

”چلو، خیر ابھی میں چلتی ہوں دینی ہے آ کر بات کروں گی اماں سے اور اس عاشق نامراد کو بھی ذرا ٹٹولی ہوں۔“ وہ پلٹ کر کمرے سے نکل گئی۔

اریبہ نے جیسے رکھا ہوا سانس کھینچا اور وہیں مسہری پر بیٹھ گئی۔ اسے سمجھ میں نہیں آیا کہ ارسلہ کو اتنا غصہ کیوں آ گیا تھا۔ ابھی کون سا رشتہ ہونے جا رہا تھا اور وہ بھی جاتا تو ارسلہ کا کیا نقصان تھا۔ اور اریبہ کا فائدہ آج تک تو اس نے سوچا نہ تھا بلکہ وہ کسی کے لیے فکر مند ہونے والی شخصیت تھی نہیں۔

”خیر۔ آپ ہی اپنے طرز کا ایک ڈرامہ ہیں۔“ وہ سر جھٹک کر جلدی جلدی کام سمیٹنے لگی۔ ابھی تو کچن بھی سینٹا تھا اور ارسلہ والا کمرہ بھی جس کی حالت ارسلہ فقط ایک گھنٹے میں ہی بگاڑ کر رکھ جایا کرتی تھی۔

”یا خدا یہ آپ کو اس کے سسرال والے کیسے برداشت کر لیتے ہیں۔“ وہ ارسلہ کے کمرے میں آ کر سر پیٹ کر رہ گئی۔



مہوش مارے بندھے اس کو لیے دینی پہنچی تھیں۔ جسمانی تھکن سے کہیں زیادہ ذہنی تھکن نے انہیں نڈھال کر دیا تھا۔ وہ تو ہونٹیں پیچھتے ہی بیڈ پر پڑے سو گئیں۔ ارسلہ حد سے زیادہ پر جوش دکھائی دے رہی تھی۔ گویا دینی میں نہیں جنت میں آگئی ہو۔ ویڈیو بنا کر سب کو بھیج رہی تھی اور خصوصاً سکندر کو۔

”ہائے۔ جل کر راکھ ہو جائے گا۔ سوچا بھی نہ ہوگا سنی نے کہ ارسلہ دینی تاج پہنچانے کی۔“  
 وہ بیڈ کے گداز گدے پر چرت لیٹ گئی۔ پھر کروٹ لے کر گہری نیند میں کم مہوش پر نظر ڈالی اور استحقاق  
 بھرے انداز میں مسکرانے لگی۔  
 ”اس دھوکے کا احباب سود کے ساتھ لوں گی آئی بیگم۔ اپنا بیٹے کو بیابا ہے، خراج تو دینا پڑے گا۔“

وہ اٹھ کر دروازہ رو بسٹ کرنے لگی۔  
 ”میں نے تو ساری جگہ نہیں گولگ پر سرچ کر لی ہیں، ہم سب دیکھیں گے۔“ دوسری صبح مہوش کے ہمراہ  
 ڈانٹنگ ہال میں ناشتے کے لیے جاتے ہوئے وہ اپنے پلان بتا رہی تھی۔  
 ”کیوں نہیں۔“ مہوش خوش دلی سے سر ہلائیں۔

ناشتے سے فارغ ہو کر کچھ ریست کر کے مہوش کے ہمراہ نکل گئی۔ بڑے اور خوش نما لڑکے کرارسلہ کی تو  
 آ نکھیں پھٹی جا رہی تھیں اس کا بس نہیں چل رہا تھا وہ ہر شے اپنے لیے خرید لے کئی جگہوں پر تو مہوش نے اسے کہا  
 بھی کہ وہ آ ابص کے لیے بھی کچھ خرید لے۔

”آ ابص کے لیے کیوں؟“ اس کے لہجے میں چھپی حیرت مہوش کو بہت کھلی۔  
 ٹیسٹر سے لپ اسٹنگ اٹھا کر اپنی ہتھیلی کی پشت پر بچ کرتے ہوئے اس نے یوں مہوش کو دیکھا جیسے مہوش  
 نے کوئی انہونی بات کر دی ہو۔

”لو بھلا۔ ان کے پاس کسی چیز کی کمی ہے۔“  
 ”کمی کی بات نہیں ہے۔۔۔ وہ خوش ہوگا کہ تم نے اس کو اپنے سفر میں یاد رکھا۔ اس کے لیے گفٹ لیا۔“  
 ”بس رہنے دیں آئی۔ وہ کوئی خوش دوش نہیں ہوتے۔ خیر یوں بھی مجھے مردوں کی شاپنگ کا تجربہ نہیں ہے۔“  
 ”وہ مرد نہیں شو ہر ہے تمہارا۔“ وہ چیخ کر بولیں۔ ”یہ باتیں تمہیں سوچنا چاہئیں لہجہ تمہیں اپنے شو ہر کا  
 خیال ہونا چاہیے۔“

”آئی پلیز۔ اب بور تو نہ کریں۔ ہم یہاں گھومنے آئے ہیں آ ابص کے ٹاپک کو ڈسکس کرنے تو نہیں نا۔“  
 اس کا لہجہ قطعاً تھا۔

مہوش مزید کچھ بولنے کی پوزیشن میں نہ رہیں اور چپ ہو کر اس کے ہمراہ چلنے لگیں۔ تاہم ان کا دل سخت  
 کبیدہ ہو رہا تھا۔ یہ رو فقیں انہیں ایک آنکھ نہ بھار ہی تھیں بلکہ جیسے آنکھوں میں یہ روشنیاں چھ رہی تھیں۔ انہیں  
 اپنے یہاں آنے پر بچھتاوا ہونے لگا۔  
 وہ بے نیاز اپنی شاپنگ میں مست تھی۔ لگتا تھا ایک ایک لمحے سے خوشی کشید کر رہی ہو۔ تشنگی تو اس بار بھی  
 آ ابص کے حصے میں آئی۔

ان کا دل کرب کے احساس سے سلگنے لگا۔ اس ٹور میں ارسلہ کی خود غرضانہ اور لالچی فطرت بھی کھل کر ان  
 کے سامنے آ گئی تھی۔ اس کے پیش نظر فقط اپنی ذات ہی تھی۔ اتنا پیسہ خرچ کرنے کے بعد بھی اس کی طبیعت سیر نہ  
 ہوئی تھی۔ نہ وہ آ ابص کے لیے کچھ خریدنے کے موڈ میں تھی نہ اپنے گھر والوں کے لیے۔  
 مہوش نے اسے کئی بار یاد دہانی کرائی کہ وہ اپنے والدین کے لیے بھی کچھ خرید لے۔ سفر سے آ کر خالی ہاتھ  
 میکے جانا اچھا نہیں لگے گا۔

”چھوڑیں نا آئی!“ اس نے لاپرواہی کا شاندار مظاہرہ کیا۔ مگر مہوش کی سرزنش پر ٹالنے والے انداز میں کہنے لگی۔  
 ”او کے میں کراچی سے کچھ خریداری کر لوں گی ان لوگوں کے لیے۔ یوں بھی انہیں کیا پتا لگے گا کہ دینی سے  
 لی ہے یا کراچی سے یہاں تو ہر چیز بہت مہنگی ہے۔ بلاوجہ پیسے ضائع کرنے کا فائدہ۔“ وہ اپنی ہی بات پر محظوظ

مہوش کے اعصاب پر اس کے جملے کسی ہتھوڑے کی طرح لگے تھے اور اس کی ضرب پورا وقت ان کے دماغ میں گونجتی رہی۔ جس لڑکی کی نظر میں اس کے ماں باپ کی اہمیت عزت نہ تھی ان کا وجود کوئی معنی نہ رکھتا ہو وہ بھلا آہ بھس کے لیے کیا مخلص ہو سکتی تھی انہوں نے اپنے میں مکن ارسلہ کو دیکھا۔ خوب صورت سراپا۔ شاندار چہرہ۔ مگر دل کس قدر بے رونق برصورت۔

ان کا دل ایک دم مکدر ہو گیا۔ کینے میرا میں بیٹھے بیٹھے وہ مسلسل ذہنی دباؤ کا شکار رہیں۔ ان سے کافی بھی نہیں پی جا رہی تھی اس لیے کافی سے بھر انک پر بچ پر رکھ دیا اور نیکپن سے ہاتھ پونچھنے لگیں۔  
”میرا خیال ہے اب چلنا چاہیے۔“

”ایں۔ اتنی جلدی.....! میرا مطلب ہے یہ جو ابھی اتنا سارا کچھ بچا پڑا ہے اسے تو پورا کریں گے نا۔“ اس نے سینڈویچ کا نوالہ حلق سے اتارتے ہوئے تعجب سے مہوش کو دیکھا۔  
”بس جی بھر گیا۔“ انہوں نے آہستگی سے کہا۔ مگر ارسلہ نہایت اطمینان سے کھانے سے انصاف کرتی رہی۔  
”جی کو گولی ماریے، پیٹ بھر لیں۔ یہ ضائع جائے گا اور اتنا لمبا لیل آئے گا جو آپ نے ہی دینا ہے۔“  
”تم کھاؤ۔ ڈونٹ وری۔“ وہ مسکرائیں۔

”ہاں ویسے یہ پیٹ بھی عجیب شے ہے جب تک بھر نہ جائے۔ دل کی باتیں بھی سمجھ میں نہیں آتیں۔ خالی پیٹ ہوتو دل لگی اچھی لگتی ہے نہ دوتی۔“ وہ کسی فلاسفر کی طرح بولی۔  
”بھوک کی بھی کوئی لمٹ تو ہوتی ہوگی۔“ مہوش اسے بڑے بڑے نوالے حلق سے اتارتے ہوئے دیکھنے لگیں۔  
”ارے میں نے ابھی تھوڑا ہی کھایا ہے۔ یہ دیکھیں سنڈویچ بھی پورا نہیں ہوا۔“ وہ مہوش کے کہے جملے کی گہرائی نہ ناپ سکی تھی۔

”ارے۔ نہیں نہیں میں تمہیں نہیں کہہ رہی۔“ مہوش جیسے خود ہی شرمندہ سی ہو گئیں۔ بے خیالی میں جملہ پھسل گیا تھا زبان سے۔ ”تم کھاؤ آرام سے میں دو منٹ میں آئی۔“ وہ وہاں سے اٹھ گئیں۔  
اپنے ہاتھوں سے لائی مصیبت گلے پڑتی ہے تو سانس لینا بھی مشکل لگنے لگتا ہے۔ مہوش یونہی ٹہلنے لگیں۔



ارسلہ اپنی ساری شاپنگ ایک ایک کر کے آہ بھس کو دکھا دکھا کر اسے تھکا چکی تھی۔ وہ فقط اس کا دل رکھنے کی غرض سے دیکھتا اور سر ہلاتا جا رہا تھا۔ اسے تو یوں بھی لیڈ پز شاپنگ اور ان کی خریداری سے کبھی واسطہ نہ پڑتا تھا۔ وہ تو اپنی شاپنگ بھی کم ہی کرتا تھا اس ضرورتا ہی کرتا تھا۔ ارسلہ کی ڈھیر ساری یہ شاپنگ بھی اسے قطعی غیر ضروری ہی دکھائی دے رہی تھی۔ تاہم اس کا دل رکھنے کے لیے اس نے کسی ایک آدھ چیز کی کھل کر تعریف کر دی۔

اس کے جہاز پی سائز بیڈ پر اس کا سارا سامان بکھرا پڑا تھا دونوں سفری بیگ کھلے پڑے تھے اور وہ مکمل ان چیزوں میں گھسی ہوئی تھی ایک لمبک چیز کو بار بار اٹھا کر دیکھ رہی تھی۔

”اپنے میکے والوں کے لیے بھی کچھ خریدایا نہیں۔“ وہ خیال آنے پر بولا۔  
”نہیں۔ نہیں کیا ضرورت ہے ان چیزوں کی۔“ وہ چیوری باکس میں ڈالتے ہوئے بولی۔  
”تخفہ ضرورتا نہیں دیا جاتا، محبت سے اور کبھی اخلاق سے دیا جاتا ہے۔“ وہ بیڈ سے اتر گیا۔ اور پھیلاوا دیکھتے ہوئے بولا۔

”پلیز۔ یہ جلد از جلد میٹو میں باہر بیٹھا ہوں۔“ وہ اسٹک سنبھال کر کمرے سے باہر نکل گیا۔

لابی کے صوفے پر مہوش آنکھیں سوندے بیچھی ہیں آہیں کھو دیکھا تو سیدھی ہو کر بیٹھ گئیں۔  
 ”جاگ کر رہے ہو اب تک۔“ انہوں نے پھر مسکراتے ہوئے پوچھا۔ ”شاپنگ دکھا رہی ہو گی نا۔“ وہ ارسلا کی بابت کہہ رہی تھیں۔  
 وہ ایک سنگل صوفے پر بیٹھ گیا۔

”بہت خوش ہے وہ۔“  
 ”ہوں۔“ اس نے ہلکے سے ہنکارا بھرا۔ ”اسے خوش کرتے کرتے لگتا ہے بہت تھک گئی ہیں آپ۔“ اس کے لبوں کی تراش میں تسمیرانہ مسکراہٹ جھلکی تھی دوسرے پل خود آزاری سے ہلکا سا س کھینچا۔  
 ”چوٹ کر رہے ہونا۔“ مہوش نے پرمان کر اسے دیکھا۔

”نہیں، چوٹ نہیں کر رہا ہوں آپ کی تھکن محسوس کر رہا ہوں۔“ وہ اب کے سنجیدگی سے کہہ رہا تھا۔ وہ سچ کہتے ہیں بعض رشتے ایسے ہوتے ہیں جنہیں جوڑتے جوڑتے انسان خود ٹوٹ جاتا ہے۔  
 ”ارے نہیں۔ وہ بہت اچھی ہے بس ابھی نیا نیا نشہ ہے۔ یہ سب اس کا خواب تھا اور خواب پورا ہوتا ہے تو کچھ عرصہ ایسی دیوانگی رہتی ہے۔ دل بھر جائے گا..... ٹھہراؤ آ جائے گا تو تمہیں سمجھنے لگے گی۔“ مہوش جلدی سے ارسلا کو دفاع کرنے لگیں۔

”پلیز۔“ اس نے ہاتھ اٹھا کر انہیں مزید بولنے سے روک دیا۔ ”کیا ضروری ہے ہم جب بیٹھیں اسی ٹاپک پر ات کریں اور بھی کرنے کو باتیں ہیں ارسلا کے علاوہ۔“

مہوش نے خاموشی سے ایک اس پر ڈالی ان کا دل افسردہ سا ہو گیا جیسے دل میں کوئی درد کا پھوڑا پھوٹتا ہوا محسوس ہوا۔ کتنا مر جھا کر رہ گیا تھا، اتنا آرزو اور خالی تو وہ کبھی نہ لگا تھا۔ جب نادیدہ شاہ سے ٹھٹھرا تھا شاید تب بھی نہیں تب ایک امید بھی جننے کی..... اب تو آنکھوں میں گویا صحرا اتر آیا تھا۔  
 ”اس کی باتیں بھی کرنا نہیں چاہتے زندگی اسی کے ہمراہ گزارنی ہے تمہیں۔ کیسے گزارو گے۔“ وہ چند لمبے توقف کے بعد ڈھیر سے بولیں۔

”گزر جائے گی۔ اچھے دن بھی گزر رہی گئے ہیں۔ برسے دن بھی گزر جائیں گے۔“ وہ مسکرایا۔  
 ”آہ بس تم۔“ مہوش جیسے تڑپ سی گئیں۔

”مام پلیز۔“ اس نے انہیں کچھ کہنے سے باز رکھتے ہوئے ہاتھ اٹھایا۔ ”جاے اور ریٹ کیجیے اور اپنی تھکن اتارے۔ میری تھکن کی فکر نہ کریں۔ مجھے اپنی تھکن اتارنے کے لیے کسی کندھے کی ضرورت نہیں ہے۔“ اس کا انداز تکلف نہ سا تھا۔

مہوش افسردگی سے ہنس دیں۔ عجیب خود آزار قسم کی ہنسی۔  
 ”جانتی ہوں۔ تم اب مجھ سے بہت دور ہو چکے ہو۔ اپنی خوشی غم تھکن کچھ بھی مجھ سے شیئر نہیں کرو گے۔“ وہ انہیں اور جھک کر آہیں کی پیشانی پر بوسہ دیا۔ ”گڈ نائٹ، خوش رہو بس میری تو یہی تمنا ہے۔“ وہ پلٹ کر لابی سے نکل گئیں۔

ماؤں کی یہ محبت کی انتہا ہی تو نہیں کبھی کبھی خود غرض بنا ڈالتی ہے۔ اپنے فیصلوں کی تلوار سے کاٹ کر پھر دعائیں دیتی ہیں خوش رہنے کی۔ اس کی انگلیاں بے اختیار اپنی پیشانی کو سہلانے لگیں۔  
 بڑا سچا سچ تھا محبت کا مگر جانے کیوں یہ بس اس کے دل میں سکون نہ اتار سکا تھا۔

(باقی آئندہ ماہ ان شاء اللہ)

☆☆

# چابی کی گڑیا



”گڑیا، بیٹا ایک کب چائے بنا کر دو۔“  
میں جو کمرے میں اندھیرا کیے آرام سے لیٹی  
ہوئی تھی کہ باہر سے حسن کی آواز آئی۔ میں گس کر رہ  
گئی۔ حسن کو کئی بار سمجھایا تھا کہ گڑیا کو کسی کام کے لیے  
نہیں کہنا ہے لیکن وہ میرے سنتے ہی کب ہیں۔

جب میں باہر آئی تو وہ آرام سے صوفے پر لیٹے  
ٹی وی دیکھ رہے تھے۔ میرے گھورنے پر پیچھے مڑے۔  
”کیا ہوا بیگم! ایسے کیوں گھور رہی ہیں  
آپ؟“ ان کے لہجے میں شرارت تھی۔ میں نے  
بےشکل غصے کو قاپو کیا۔

”آپ سے کتنی بار کہا ہے کہ گڑیا سے اب کوئی  
کام نہ کرائیں، دن ہی کتنے رہ گئے ہیں اس کے  
یہاں۔ آٹھ دن بعد تو وہ اس گھر سے جانے والی ہے۔“  
”پھر آپ کی بہو بھی تو آرہی۔“

وہ مجھے چھیڑنے کے لیے اس موضوع کی  
طرف آئے جس پر میں بات نہیں کرنا چاہتی تھی۔  
”میری بہو۔“ میرا حلق تنک کر ڈا ہوا گیا۔ ”آج  
کل کی لڑکیاں.....“

”بابا! جائے۔“  
گڑیا کی آواز سن کر میں خاموش ہو گئی۔  
گڑیا چائے کا کپ لے کر مسکرائی ہوئی اندر  
آئی۔ میں نے محبت سے اپنی بیٹی کی طرف دیکھا،  
اس کے چہرے پر حد درجہ مصومیت تھی۔

”ارے بیگم یہی دن تو ہیں جب میں اپنی  
شہزادی کے ہاتھ کی چائے پی سکتا ہوں، اس کے بعد  
کہاں اس کی ساس روز روز آنے دے گی۔“ وہ  
برجستگی سے بولے۔

میں ایک لمبے میں سمجھ گئی کہ وہ مجھے پھر تنک کر  
رہے ہیں۔

گڑیا کی ساس پیری بڑی آپا ہیں اور میں  
ہیش۔ ان کے سامنے کہتی تھی۔

”دیکھنا میری بہن میری بیٹی کو ہتھیلی کا چھالا بنا  
کر رکھیں گی۔“

حسن ہمیشہ اس حوالے سے مجھے چھیڑا کرتے۔

اور بلا شک و شبہ کہ آپ واقعی گڑیا کے صدقے  
داری حالتیں اور میرے سسرالی میری آپ کی گڑیا سے  
محبت دیکھ کر اکثر طعنے مارنے سے باز نہیں آتے  
تھے۔

”شادی سے پہلے سب کے سسرالی اتنے اچھے  
ہوتے ہیں، جیسے تربوز کا پہلے پتا نہیں چلتا کہ پھیکا  
ہے یا بیٹھا۔“

گڑیا کی پھوپھو ایک زوردار قبیلہ لگا کر اکثر یہ  
بات کہہ دیتیں اور جو اب میں ہمیشہ کہتی۔

”سچ کہہ رہی ہیں آپ، یہ تو میرا بھی تجربہ  
ہے۔“

میری مسکراہٹ دیکھ کر ان کے چہرے کے  
زاویے بگڑ جاتے تھے۔

میں سوچوں کے محور سے باہر لگی تو حسن کمرے  
میں جا سکے تھے۔ گڑیا بھی باہر لان میں تھی۔ لان کے  
طرف مٹھلتے دروازے سے میں نے اس کے ہراتے  
آپٹل کو مسکراتے ہوئے دیکھا۔

ٹی وی پر ایک خاتون لہر لہرا کر بنا جتنی کو کنگ  
اسٹل کے فوائد بتا رہی تھی، میں نے بد مزگی سے  
ریبوٹ اٹھا کر ٹی وی ہی بند کر دیا۔

☆☆☆

گڑیا اور بیٹے زوار کی شادی خیر دعائیت کے ساتھ  
ہوئی۔ زوار کی دہن میرے گھر آئی اور گڑیا میرے گھر سے  
عدن کے ساتھ بڑی آپا کے پاس چلی گئی۔

زوار کے لیے میری اتنی خواہش تھی کہ اپنی چھوٹی  
بہن روبین کی اکلوتی بیٹی لے آؤں لیکن حسن اور زوار کی  
ضد یہ مجبوراً مجھے حسن کے دوست کے گھر جانا پڑا۔

ارم معمولی شکل و صورت کی لڑکی تھی، شکل سے  
تو دیو سی لگ رہی تھی لیکن مجھے اندازہ تھا کہ آج کل کی  
لڑکیاں کتنی چلتی ہیں۔

شادی کے سات دن بڑی خاموشی سے اس کی  
حرکتیں دیکھتے ہوئے بڑے محل سے گزارے۔  
آٹھویں دن میں نے سب کے سامنے کہہ دیا۔

”لو بی بی! تم آئی ہو تو گھر کے سارے کام

سنجالو۔ ہفتہ ہو گیا ہے، تمہارے تو چونکے ہی نہیں ختم  
رہے۔ جب دل کیا پرس لٹکا کر میاں کے ساتھ چلی  
جاتی ہو۔ کچن کی بھی خبر جبر لیا کرو، میں کب تک پکا پکا  
کر تم لوگوں کو کھلاؤں۔“

میرے سخت لہجے پر حسن نے مجھے آنکھوں ہی  
آنکھوں میں تہیہ کی، جسے میں صاف نظر انداز کر  
گئی۔ زوار کے چہرے پر ناگواری صاف نظر آ رہی  
تھی۔ اس کو اپنی بیوی کی شان میں کہے گئے میرے  
الفاظ شاید پسند نہیں آئے تھے۔ میں نے سر جھکا،  
مجھے کیا۔

”شاہن! یہی تو بچوں کے انجوائے کرنے  
کے دن ہیں، گھومنے پھرنے دو، گھر کے کاموں کے  
لیے عمر بڑی ہے۔“ حسن نے شگفتہ لہجے میں ماحول کا  
تناؤ ختم کرنے کی کوشش کی۔

میں نے ارم کی طرف دیکھا۔ وہ میسنی خاموشی سے  
سر جھکائے بیٹھی تھی۔ میرے اندر غصے سے ایک ابال اٹھا۔  
پنا کسی کی طرف دیکھے میں اٹھ کر اندر اپنے کمرے میں آ  
گئی، پیچھے سے حسن مجھے آواز دیتے رہ گئے۔

☆☆☆

گڑیا شادی کے بعد اگلے دن دعوت پر آئی تھی  
اس کے بعد اس کا چکر ہی نہیں لگا تھا۔ ایک طرف  
مجھے اس کی نگہ ہو رہی تھی اور دوسری طرف میں ارم کا

سوچ رہی تھی کہ اس لڑکی کو کیسے گھر کے کام کا ج  
سونپ دوں۔ اس کے انداز میں بے پروائی مجھے  
صاف نظر آ رہی تھی۔ لیکن اگلے دن مجھے اپنے  
اندازے کو غلط ہوتے دیکھ کر حیرانی ہوئی۔

اگلی صبح میں یہ سوچ کر اٹھی کہ شاید آج پھر  
دونوں میاں بیوی باہر گئے ہوں گے لیکن جب میں  
باہر آئی تو پورا گھر صاف ستھرا تھا۔ میں کچن میں آئی تو  
وہ چولہے کے ساتھ کھڑی تھی۔

”انٹی! آپ جا میں چائے لے کر آتی  
ہوں۔“ اس نے مسکراتے ہوئے مجھے دیکھا۔ مجھے اس کی  
ساری جیالا کیاں سمجھ میں آ رہی تھیں۔ لیکن مجھے گڑیا کی فکر  
لگی ہوئی تھی۔ موبائل ڈھونڈ کر میں نے اس کا نمبر ملایا۔

”بیٹا! تم تو پرانی ہو گئی ہو، چکر لگایا کرو، تمہارے بابا یاد کرتے ہیں تمہیں۔“  
میں نے پیار سے اس سے شکوہ کیا۔

”جی ماما! آج ارادہ ہے، میں آج آؤں گی۔“  
جانے کیوں اس کی آواز مجھے کبھی کبھی لگ رہی تھی۔  
”کیا ہوا؟ میری بچی، میری جان، سب ٹھیک ہے؟“ مجھے تشویش ہوئی۔

”جی ماما! سب ٹھیک ہے۔“  
لیکن مجھے اس کی آواز میں پہلے جیسی کھنک محسوس نہیں ہو رہی تھی۔

کچھ باتوں کے بعد اس نے فون بند کر دیا۔ اتنے لوگوں کے درمیان رہنا شاید اسے عجیب لگ رہا ہوگا، اتنا نجوم بھی تو کبھی نہیں دیکھا اس نے۔ یہاں کل ملا کے چار افراد اور وہاں آپا کا گھر بھر پرا تھا۔ میں یہ سوچ کر مطمئن ہوئی اور اس کے آنے کی تیاریوں میں جت لگی۔

شام کے وقت وہ گھر پر تھی۔ عدین اسے گھر کے باہر چھوڑ کر چلا گیا تھا۔ سچ بات تو یہ تھی کہ اس کے آنے سے گھر گھرنے لگا تھا۔ مجھے لگ رہا تھا میرا گھر خوشیوں سے بھر گیا ہے۔ میں محبت سے اسے تکتے ہوئے اٹھ کھڑی ہوئی۔

”تم چائے پو، میں تمہارے لیے رات کے کھانے کا انتظام کر رہی ہوں۔“

”ماما! کھانا پھر بھی سہی، آج واپس جا رہی ہوں۔“  
وہ میرا ہاتھ پکڑ کر واپس بٹھاتے ہوئے بولی۔

”کیا مطلب واپس جا رہی؟“ میرا موڈ ایک دم خراب ہو گیا۔ ”اتنے دن بعد تو آئی ہو۔“

”پھر آؤں گی نا۔ آپ چھوڑیں یہ باتیں۔ اتفاق دیکھیے، بھابھی کہہ رہی ہیں کہ ان کے گھر میں ان کی امی بھی ان کو گڑیا کہتی تھیں۔“ وہ ارم کی طرف دیکھتے ہوئے بولی۔

میں نے ارم کی طرف دیکھا وہ مسکرا رہی تھی۔  
زار اور حسن بھی چائے پیتے ہوئے ہماری باتیں سن رہے تھے۔

”بیٹا۔ گڑیا ہونے اور کھلوانے میں فرق ہوتا ہے، تم تو بالکل گڑیا لگتی ہو۔“ میں نے اس کے ماتھے پر پیار کرتے ہوئے کہا۔

ارم کا چہرہ دھواں دھواں ہو گیا۔ زوار نے ارم کی طرف دیکھا، ماحول پر ایک دم خاموشی چھا گئی۔  
حسن کھنکارتے۔

”بیٹا۔ اب تو تم اپنی ساس کی گڑیا بن گئی ہو لیکن پھر بھی روز شام کو ہماری طرف بھی ایک چکر لگایا کرو۔ تمہارے بابا کو یاد آتی ہے تمہاری، اگرچہ ہماری دوسری گڑیا نے بھی بہت زبردست چائے بنائی ہے آج۔“ حسن نے بہو اور بیٹی دونوں کو مسکراتے ہوئے دیکھا۔

”بابا! ہماری گڑیا تو اب چابی کی گڑیا بن گئی ہے اور اس کی چابی اب بڑی خالہ کے پاس ہے۔“  
زار نے ہلکا سا ہنسنے لگایا۔ میں نے اسے ٹھورا۔  
”کوئی نہیں میری بڑی آپا بہت اچھی ہیں۔“

اس لمحے گڑیا کا موبائل بجا۔ میں اس کے ساتھ بیٹھی بیٹھی ہوئی تھی، اس نے بہ مشکل مسکراتے ہوئے مجھے دیکھا۔ مجھے اس کا رنگ فق پڑتا محسوس ہوا۔ وہ خون کان سے لگا چکی تھی۔ دوسری طرف بڑی آپا تھیں اور شاید میں نے زندگی میں پہلی بار بڑی آپا کو اس قدر کرحت لمحے میں بولتے سنا تھا۔ میں نسل بیٹھی ہوئی تھی۔

میری بیٹی فون کاٹ چکی تھی لیکن اس کے چہرے کی رونق بچھ گئی تھی۔

ذہن میں ڈوبتے ابھرتے کئی سوالوں کے ساتھ ساتھ زوار کی آواز میرے ذہن پر ہتھوڑے برسا رہی تھی۔

”چابی کی گڑیا..... چابی کی گڑیا۔“

میں نے سامنے بیٹھی سائولی سی ارم کو دیکھا اور مجھے احساس ہوا کہ یہ بھی تو چابی کی گڑیا ہے۔ ہر لڑکی والدین کی گڑیا ہوتی ہے جانے کیوں دوسروں کے لیے چابی کی گڑیا ہوتی ہے، جیسے ارم میرے لیے تھی۔

☆☆

## پریت والے ریتے

بھابھی ہی نہیں بلکہ بڑی بہن اور دوست بھی ہوں تم اپنی سہیلی کو سب کچھ بتا سکتی ہو..... دل پر جو بھی بوجھ ہے اتار کر میرے حوالے کر دو۔ بظاہر تو بہت نازک سی ہوں لیکن میں سارے بوجھ اٹھانے کی سکت رکھتی ہوں۔“

ہانیہ کی آنکھوں میں دھند سی پھیل گئی تھی۔  
”بھابھی! میرا دم گھٹنے لگا ہے ندامت اور شرمندگی کے بوجھ تلے دبا ہوا دل اب یہ سب برداشت نہیں کر سکتا۔“ وہ سنسنے لگی۔

”سنو ہانیہ! یہ تو میں اچھی طرح سے جانتی ہوں کہ جب جوان لڑکی ایسی باتیں کرنے لگے تو یقیناً بوجھ پتھر کا نہیں پہاڑ جتنا بڑا اور بھاری ہوتا ہے اور پہاڑ کو دل میں چھپانا بھی ممکن نہیں تو اب بول دو جلدی ہے میرے سارے کام پڑے ہیں۔“ وہ دیوار پر لگی کٹری کی طرف دیکھتے ہوئے بولی تو ہانیہ نے ایک لمبی سانس لے کر جیسے بھرا ہوا حوصلہ خارج کیا۔

”بھابھی! مجھے اپنی ایک غلطی کا اعتراف کرنا ہے۔ میں نے..... میں نے..... بہت مجبور ہو کر چھ مہینے پہلے اپنی مرضی سے نکاح کر لیا تھا۔“ لرزتے کانٹے لہجے میں یہ جملہ کہتے ہوئے اس کا سر اتنا جھکا ہوا تھا کہ ٹھوڑی یقیناً سینے میں چھپر رہی ہوگی۔

عفرہ کے سر پر جیسے اچانک ہی چھت آگری تھی، وہ اسے پکراتے سر کو جھٹک کر اس کے لفظوں کو سمجھنے کی کوشش کرتے ہوئے قریب رکھی کر سی کو مضبوطی سے پکڑ کر کھڑی ہو گئی۔

ہانیہ جو اب اس رویے کی توقع کر رہی تھی وہ اب

”کیا ہو گیا ہے اس لڑکی کو؟“  
وہ کن آنکھوں سے ہانیہ کو دیکھتے ہوئے مسلسل سوچوں کے اچھے ریشم کو سلجھانے کی کوشش میں لگی ہوئی تھی۔ کبھی کبھی سی آنکھیں، لرزتے ہونٹ، الجھا ہوا چہرہ اور کانپتے ہاتھوں کی ایک دوسرے میں پھنسی انگلیاں۔ جو اس کی ذہنی کیفیت کی نشان دہی بلکہ چٹخنی کھا رہی تھیں۔

”یہ لڑکی تو آج وہ نہیں لگ رہی جو یہ ہے۔“  
عفرہ نے حیرانی سے ہانیہ کی طرف دیکھتے ہوئے پھر سوچا۔ وہ کام کاج سمیٹتے ہوئے صبح سے نوٹ کر رہی تھی کہ ہانیہ کچھ کہنا چاہ رہی ہے لیکن کہتے کہتے رک سی جاتی۔ اور یہ پہلی بار ہو رہا تھا اور نہ وہ انتہائی منہ پھٹ قسم کی لڑکی تھی۔ ہانیہ سوچے کہ سننے والے کو اس کی بات دہمی بھی کر سکتی ہے جو دل میں ہوتا بول دینے کی عادی تھی اس لیے عفرہ حیران تھی کہ ایسا کیا ہوا ہے جو ہانیہ اسے بتاتے ہوئے جھجک رہی ہے۔

”یقیناً کوئی بڑا مسئلہ ہوا ہے۔“ مختلف قسم کے خدشات تو اس کے دل میں شے گاڑھ چکے تھے لیکن جو پکھلا ہوا ایسے اس نے عفرہ کی ساعتوں میں اٹھایا تھا اس کے بارے میں تو وہ سوچ بھی نہیں سکتی تھی پہلے تو ساعتوں کا دھوکا لگا لیکن ہانیہ کی کیفیت اس کے بولے ہوئے کی تصدیق کر رہی تھی۔

”ہانیہ! کیا بات ہے گڑیا؟ میں بہت دیر سے نوٹ کر رہی ہوں کہ تم کچھ کہنا چاہ رہی ہو لیکن کہتے کہتے کوئی ڈر تمہیں روک دیتا ہے؟“ وہ اس کی آنکھوں میں دیکھتے ہوئے نرم لہجے میں سوال کر رہی تھی۔ ”دیکھو تم اچھی طرح جانتی ہو کہ میں تمہاری



دیکھا نہیں جا رہا تھا۔ اس نے بھگی ہوئی نظریں بمشکل اٹھائیں اور بھابھی کے چہرے پر پھیلے صدمے اور بے یقینی کے جذبات دیکھ کر مزید شرمندہ ہوتے ہوئے بولی۔

”بھابھی! پلیز خود کو سنبھالیں..... اور یہ بھی تسلیم کر لیں کہ جو آپ سن رہی ہیں میں وہی بول رہی ہوں۔ مجھ سے یہ جرم ہو گیا ہے اب مجھے سزا دیں یا

معاف کر دیں یہ آپ کا ظرف ہے۔“

ہانیہ نے اپنی بڑی بھابھی جیسے وہ ماں کہتی تھی کے ٹھنڈے منہ ہاتھ پکڑ لیے تھے اور بات ختم کر کے یوں ہانپنے لگی۔ جیسے بہت دور سے بھاگتی ہوئی آئی ہو۔ بھاگ تو رہی تھی وہ اپنے خدشات اور غیر یقینی خیالات کے سایوں سے لیکن اچھی طرح جانتی تھی کہ انسان جتنا بھی تیز ہو لائقہ ریزی کی گرفت سے نہیں نکل سکتا



پر معافی نہیں ملی۔ اس اپنی شفاف بینی عفرہ کے سامنے پھیلا دی جس پر شاید چوہے مار دو کی پڑیا رکھی ہوئی تھی۔ وہ عفرہ کے چہرے پر پھیلے سکوت سے گہرا کرتیری سے اندر کی طرف بھاگی۔

عفرہ کل دل خدشات کے بوجھ تلے دینے لگا اسے سینے میں ٹھن محسوس ہونے لگی اس قدر ٹھن کہ سانس رک سا گیا۔

”یا اللہ خیر۔“ اس نے ہانیہ کی آنکھوں سے جھانکتی دبو لگی دیکھ کر بے اختیار رب کو پکارا۔ اس سے پہلے کہ وہ اپنے بھاری قدموں کو اٹھا کر اس کے پیچھے جانی اگلے ہی لمحے وہ ہاتھ میں گلاس پکڑے تیزی سے تقریباً دوڑتے ہوئے اس کے سامنے آ کر کھڑی ہو گئی۔

”یہ میں اتنا احسان تو کر ہی سکتی ہیں نا؟“ وہ گلاس اس کے ہاتھ میں پکڑا کر پوچھ رہی تھی۔

عفرہ نے دیکھا اس کی انگوٹھی، چھوٹی نند جسے اس نے ہمیشہ چھوٹی بہنوں والا لاڈ پیار دیا تھا اور جس کی ہر قسم کی جائز ناجائز فرمائشیں پوری کی تھیں آج اس سے موت مانگ رہی تھی۔

”کیسے دے دوں میں اسے زندگی سے نجات؟ اپنے ہاتھوں سے جس پھول کی آبیاری کی ہے اسے۔“

”بس اک آخری احسان کر دیں بھابھی۔ مجھے حلال موت بخش دیں میں حرام موت نہیں مرنا چاہتی یہ دعا مجھے پلا دیں پلیز۔“ وہ باقاعدہ اس کے پاؤں پڑ گئی اس کے ہاتھ میں پکڑے گلاس میں سے بدبو کا بھکا سا اٹھا اور فردا کا سر چکرانے لگا۔

”ادھر دویز ہر اور پاگل پن کی باتیں نہ کرو۔“ اس نے نند کے ہاتھ سے وہ گلاس لیا اور واش روم کی طرف بھاگی۔ ہانیہ اس کے ہاتھ سے گلاس چھیننے کے لیے بڑھی لیکن جب تک وہ اس کے پیچھے جانی عفرہ نے سخن کے کونے میں بنے واش روم کے گموڈ میں جلدی سے پانی بہا کر گلاس بھی ڈسٹ بن میں پھینک دیا تھا۔ اس دوران عفرہ کے ہاتھ پر چند

ایک وقت ایسا ضرور آتا ہے کہ جب لقمہ دیر سے گھبرا کر ادھر ادھر بھاگنے کی کوشش کرتا ہے لیکن یہ کوششیں بے سود ہی ثابت ہوتی ہیں۔

”تم..... تم پاگل تو نہیں ہو گئیں؟“ عفرہ نے ہانیہ کے چہرے پر پھیلی پچھتاوے کی تاریکی میں سے اس کا جٹنڈو ڈھونڈنے کی ناکام کوشش کرتے ہوئے پوچھا تو وہ ضبط کھو بیٹھی۔

”بھابھی۔ کاش یہ سب جھوٹ ہوتا..... کاش میں نے یہ غلطی نہ کی ہوئی..... کاش! یہ سب خواب ہوتا اور آنکھ کھلتے ہی میں شکر ادا کرنی رب کا کہ یہ حقیقت نہیں ہے۔“ وہ کہتے ہوئے ان کے پاؤں میں بیٹھ گئی۔

”ہانیہ حسن خان! جن لڑکیوں کی زندگیوں میں اتنے کاش اکٹھے ہو جائیں انہیں جینے کا حق نہیں دیا جاتا بلکہ ہمارا معاشرہ تو انہیں پچھتاتے کا موع دے بغیر..... صفائی کا حق دے بغیر مزائے موت سنا دیتا ہے۔“

وہ عفرہ کے سر دلچے اور غصیلی نظروں کی تاب نہ لا کر مزید بڑھنے لگی۔

”تو ٹھیک سے گھونٹ دیں میرا گلا..... مار دیں مجھے۔ مجھ جیسی لڑکی کو واقعی جینے کا حق حاصل نہیں ہے۔ میرے عزت غیرت والے بھائی کی عزت کے جنازے سے پہلے میرا جنازہ اٹھ جانا چاہیے۔“ وہ آنسوؤں کے دریا پر خمی فیصلے کا بند باندھ چلی تھی اور اب مزائے موت کے منتظر قیدیوں کی طرح پھانسی گھاٹ پر جانے اور پھانسی پر چڑھنے کے لیے تیار تھی۔

”ٹھیک ہے آپ میرے قتل کا الزام اپنے سر نہیں لیتا چاہتیں نا؟ تو یہ لیں اس پڑیا کو میں پانی میں ڈال کر لاتی ہوں بس اتنا کیجیے کہ میرے منہ سے یہ گلاس لگا دیں..... میں نہیں چاہتی میرے کیے کی سزا کے طور پر مجھے ابدی زندگی کی بخشش کے لیے ترسنا بڑے..... خود کشی کرنے والے کو بھی معافی نہیں ملتی..... جیسے اس دنیا میں بہن بیٹی کو پائی مرضی کرنے

وہاں کی جلد یوں جلنے لگی تھی کہ جیسے کسی گہرے زخم پر مرچیں ڈال دی گئی ہوں۔

عفرہ نے بیسن میں ٹھنڈے پانی کا نکلا کھول کر ہاتھ پر پانی بہانا شروع کر دیا۔

”اف کس قدر تکلیف دہ موت ہوتی ہوگی یہ دوا کھانے والوں کی۔“ وہ جلنے والی جگہ پر ٹوٹھ پیسٹ کا لپکرتے ہوئے انہوں سے سوچ رہی تھی۔

”یہ کیا کر دیا آپ نے؟ میرے فرار کا راستہ بھی بند کر دیا۔ وہ واٹس روم کے دروازے میں کھڑی سسک رہی تھی۔

”چند منٹوں کے تڑپنے کے بعد مجھے اس بد صورت زندگی کی ہمیشہ کی تڑپ سے نجات مل جاتی۔“ دونوں ہاتھوں میں منہ چھپائے سکتے ہوئے اس نے کہا تو فردا اسے کندھے سے پکڑ کر باہر لے آئی۔

”آہستہ بولو ہانیہ! آس پاس کے لوگوں نے جوان لڑکیوں کی آواز میں سن کر افسانے بنانے ہوتے ہیں اور کوئی بھی افسانہ تمہارے بھائی کی زندگی ختم کر دے گا پلیز مجھ پر اور اپنے اکلوتے بھائی پر رحم کر لو۔“ وہ اس کے سامنے دونوں ہاتھ جوڑے کھڑی تھی۔

”جب تم نے اپنی پسند سے نکاح کر لیا ہے تو پھر تم سے کم تمہاری زندگی تو بد صورت نہیں ہونی چاہیے؟ بیٹھو اور مجھے شروع سے سب بتاؤ۔“

عفرہ نے دیکھا اس نے پانی کا گلاس یوں خالی کیا جیسے وہ صدیوں سے پیاسی ہو۔

”بھابھی! یوں لگتا ہے جیسے گلے میں کانٹے ہی کانٹے اگ آئے ہیں، شاید کڑی دھوپ میں روہی کا چولستان میرے اندر بہل رہا ہے۔ میں جو اس گلستان کی تلی تھی رنگوں و خوشبوؤں کو چھوڑ کر تھوڑی سی چھاؤں کے لیے بھی ترس رہی ہوں۔“

وہ ہنستی مسکراتی لڑکی آج پہلی بار ایسی باتیں کر رہی تھی۔

”تم نے مجھ سے بات کیوں نہیں کی؟ اور کس سے نکاح کر لیا اور..... اور کیوں؟“

عفرہ ہانیہ کے سامنے پیٹھی جواب طلب کر رہی تھی اس کے بیڈروم میں روشنی کم تھی اسے مدہم لائٹس اچھی لگتی تھیں۔ بیڈروم میں کھڑکیوں پر پڑے دبیز پردے باہر سے آنے والی روشنی کو یوں اپنے اندر چھپا لیتے تھے جیسے سب سے اونچے اندر بند کر لیتا ہے۔ ہانیہ اسی نیم تاریک کمرے میں رکھی صوفہ چیئر پر بیٹھی تھی اور عفرہ اس کے مقابل کارپٹ پر بیٹھی تجسس اور پریشانی کی ملی جلی کیفیت میں اس کا منہ تکی جا رہی تھی۔

”اس کا نام اسفندیار ہے وہ مجھے ایک سال پہلے ملا تھا۔ دوسرے شہر سے مائیکریشن کرا کے ہماری یونی آ یا تھا۔ ایک سال سینئر تھا مجھ سے۔“

وہ چپ ہوئی تو عفرہ نے سوالیہ نظروں سے اسے دیکھتے ہوئے کہا۔

”آگے کی کہانی سناؤ اور جلدی کرو کیونکہ صابم کے آنے کا وقت ہے۔“

وہ بھی وال کلاک کی طرف پریشانی سے دیکھنے لگی۔

”ہم دونوں اتفاق سے ملے اور ہمیں ایک دوسرے میں ایسی کشش محسوس ہوئی کہ بار بار ملنے لگے..... میں نے اسے جیون سا بھی بنانے کا فیصلہ کر لیا تھا۔ میں جانتی تھی کہ آپ اور پھیاضر اور میرے اچھے فیصلے کو بخوشی قبول کر لیں گے..... میں آپ کو اور بھیا کو اس کے بارے میں بتانا بھی چاہتی تھی..... لیکن وہ یہی کہتا تھا کہ ابھی وقت نہیں ہے ہیں ابھی میری تعلیم مکمل نہیں ہوئی نہ ہی میری کوئی جا ب ہے..... گھر والوں سے میں نے ممکن کی بات کی تو انہوں نے ایک ہنگامہ کھڑا کر دیا۔ میری والدہ نے کہا کہ پہلے دونوں بہنوں کی شادی ہوگی پھر تمہاری شادی کروں گی۔ مجھے لگ رہا تھا کہ اس کی والدہ بھی نہیں مانیں گی۔ میں اسے کھونا نہیں چاہتی تھی اور یونی کا آخری سال چل رہا تھا۔“ ہانیہ کی آنکھوں میں

پچھتاوے کے آنسو تھے۔

عفرہ اپنی معصوم صورت والی نند کی طرف دیکھتے ہوئے مسلسل یہ سوچ رہی تھی کہ وہ کیوں نہ سمجھ سکی کہ اس کے دل میں اور زندگی میں کیا چل رہا ہے۔

گاڑی کے ہارن نے دونوں کی رنگت متغیر کر دی۔

”اوہ صادم آ گیا ہے..... میرے خیال میں تم اپنے کمرے کی طرف جاؤ اس نے پوچھا تو میں کہہ دوں گی کہ تمہاری طبیعت ٹھک نہیں ہے۔“

وہ بھابھی کی طرف شکر گزار نظروں سے دیکھتی ہوئی تیزی سے اٹھی اور اپنے کمرے میں جا کر بیڈ گر سی گئی۔

☆☆☆

”میں تمہارے عشق میں مجنوں ہو کر اپنی ذات کے صحرا میں بھٹک رہا ہوں مجھے اپنا آپ نہیں مل رہا..... میں آپ میں خود کو ڈھونڈنے آیا ہوں۔ مجھے مجھ سے ملا دین ہانیہ حسن خان۔“ وہ اس کے سامنے سر اپا سوال بنا لپٹا آپ مانگ رہا تھا۔

وہ تو ہانیہ حسن خان تھی جس کے حساس دل سے سبھی واقف تھے اس کے در سے تو کبھی کوئی بھکاری کوئی ساکس خالی ہاتھ نہیں لوٹا تھا۔ بچپن سے دیالو تھی۔ کوئی پہلی کہتی۔ ”ہائے ہانیہ۔ یہ پاؤج کتنا پیارا ہے۔“ تو وہ اسی وقت پاؤج میں سے پیسے وغیرہ نکال کر اسے دے ڈیتی۔ کوئی کلاس فیلو نے اسکول بیک کی تعریف کر دیتی تو اسکول سے واپسی پر ماں دیکھتی اس نے اپنی کتابیں پلاسٹک کے شاپنگ بیک میں رکھی ہوتیں اور پوچھنے پر نہایت معصومیت اور لا پرواہی سے کندھے اچکاتے ہوئے ہوتی۔

”اب سہیلی کو تحفہ بھی نہ دوں کیا؟ آپ ہی تو کہتی ہیں کہ تحفے دینے سے محبت بڑھتی ہے۔ اب محبت کو بڑھتے اور پھلتے پھولتے دیکھتی رہیں۔“

لیکن اس بار تو وہ تحفے میں اپنا آپ نہیں دے سکتی تھی۔ ہاں ایک عجیب بات ہوئی تھی اس نے دیا لولڑکی

کے ساتھ کہ پہلی بار اسے بھی لونی اتنا اچھا لگا تھا کہ ہمیشہ دینے والی پینل پینل رب سے اس خور و نو جوان کو مانگنے لگی تھی۔

محبت انسان کو رب کے کتنا قریب کر دیتی ہے اسے اب اندازہ ہوا تھا۔ وہ نماز پڑھتی تھی مگر ہانڈی سے نہیں۔ کبھی فجر نیند کی وجہ سے چھوٹ جاتی تو کبھی عشا تھکاؤ کی وجہ سے۔ لیکن اب تو ہر جمعہ حاضری ہوتا۔ اپنی عرضی مالک کے سامنے رکھنے کا موقع وہ بالکل نہ گونالی تھی۔ اس یقین کے ساتھ کہ کبھی تو اس کی عرضی پر بھی ہاں لکھ دی جائے گی۔

وہ نہیں جانتی تھی کہ یہ ہاں تو اس کی تقدیر کی کتاب میں لکھی جا چکی تھی اس وقت سے جب وہ دنیا میں آئی بھی نہ تھی۔

”میں آپ سے بہت محبت کرتا ہوں ہانیہ حسن خان..... مجھے لگتا ہے میری آنی جانی سانسیں کہانیاں ہیں اور آپ ہر کہانی کی ابتدا بھی ہو اور انتہا بھی..... جس دن آپ سے دور ہوا ہر کہانی بھی ختم ہو جائے گی۔“ اس کا لہجہ سچائی کا گواہ تھا۔ ”کیا آپ کو میرے لہجے کی سچائیوں کا احساس نہیں ہوتا؟“ وہ اداس تھا۔

”بعض اوقات گواہ چھوٹی گواہی بھی تو دیتے ہیں۔“ وہ نظریں اپنی ہتھیلیوں کی لکیروں پر جمائے کر زنی آواز میں جواب دیتی۔

”میں ہر طرح کی سچائی کا ثبوت دینے کے لیے تیار ہوں۔“ وہ مضبوط لہجے میں کہتا۔ ”اظہار کے چند لفظوں کی طلب نے میرے سارے وجود کو مشکول بنا دیا ہے ہانیہ حسن خان۔ آپ کے بارے میں تو مشہور ہے کہ بہت دیالو ہیں۔ کیا یہ مشکول آپ خالی لوٹا دیں گی؟“ وہ سر اپا سوال بن کر کہتا تو وہ اک ٹھنڈی سانس لے کر اندر اٹھتے طوفان پر مصلحتوں کا بند باندھنے کی کوشش میں مصروف ہو جاتی۔

”اظہار عورت کو بے وقعت کر دیتا ہے۔ میں جو آپ کے ساتھ ہوئل کے ایک ٹیم تارک کونے میں چائے پینے بیٹھی ہوں اپنے بھائی کی عزت کی کھٹری کو سر سے اتارے ہوئے..... تو اس کا

مطلب یہ ہی ہوا کہ وہ خواہش جو آپ کے دل میں طوفان پھاکیے ہوئے ہے اس کی پلیٹ میں میرا وجود بھی آچکا ہے۔“ وہ دھیمے لہجے میں بولی۔

چند لمحے تو اسفند یار کو یقین ہی نہ آیا کہ یونیورسٹی کی حسین ترین اور مغرور لڑکی اس کے سامنے یوں اپنا آپ کھول رہی ہے۔

”مجھے ہمیشہ کے لیے اپنانا ہے تو گھر والوں کو جلد سے جلد چھینیں..... میرے بھیا اور بھابھی میری ہر خوشی کو اپنی خوشی سمجھتے ہیں۔ ان کی شادی کو بارہ سال ہو چکے ہیں اور ان کی کوئی اولاد نہیں ہے ماں کے مرنے کے بعد وہ مجھے اپنے بچوں کی طرح ہی سمجھتے ہیں باپ بچپن میں ہمیں چھوڑ کر اس دیس جا چکے ہیں جہاں سے واپسی نہیں ہوئی۔“ اس کی آنکھوں میں آنسوؤں کی دھند پھیل چکی تھی۔

”مجھ سے بڑی دو بہنیں ہیں متوسط طبقے سے تعلق ہے ماں اور دونوں بہنوں کی واحد امید میں ہوں اسی لیے ان کا ہر خواب میری ذات سے بڑا ہوا ہے..... میں امی سے بات کروں گا تو وہ انکار نہیں کریں گی۔“

وہ خیالوں کی سحر انگیز دنیا کی سیر کرتے ہوئے خوش ہنسیوں کے جھولے میں جھول رہے تھے۔ انہیں کیا خبر تھی کہ حقیقت کی تنخیاں تو ابھی انہوں نے پھٹکیں ہی نہیں۔

وہ جب بھی گھر جاتا واپسی پر تسلی کی سوغات ساتھ ضرور لاتا تھا۔

”اسفند! میرے رشتے آرہے ہیں۔ پلیز! جو بھی کرنا ہے جلدی کریں۔ بھیا اور بھابھی بار بار یہ کہہ چکے ہیں کہ ڈگری لیتے ہی میری شادی کر دی جائے گی۔ سبھی بھی تو مجھے شک ہوتا ہے کہ ہوسکتا ہے انہوں نے خاندان میں ہی کہیں میری بات طے کر لی ہے۔“

وہ اپنی پریشانی اس پر ظاہر نہیں کرتا تھا لیکن اس طرح کی باتوں کے جواب میں وہ الجھ سا جاتا تھا۔

”اگر میرے گھر والے نہ مانے تو کیا تم مجھے

چھوڑ دو گی؟“

ہانیہ کا دل اس سوال پر تیزی سے دھڑکنے لگا تھا۔ وہ جان چکی تھی کہ کوئی مسئلہ ضرور ہے۔

”مجھ سے صاف صاف بات کریں۔ ایسا کیا ہوا ہے کہ آپ جب سے واپس آئے ہیں الجھے الجھے نظر آرہے ہیں؟“

”اماں سے شادی کی بات کی تو وہ بگڑ گئیں۔“ وہ شرمندگی سے بول رہا تھا۔

”لیکن انہیں کیا اعتراض ہے؟“ ہانیہ کا بھی پریشان ہونا لازم تھا۔

”وہ کہتی ہیں پہلے بہنوں کی شادیاں ہوں گی پھر اس کے بعد میں اپنی مرضی سے تمہاری شادی کروں گی۔“ وہ دونوں ہاتھوں سے اپنے دیکتے ہوئے سر کو پکڑ کر بولا تو ہانیہ نے مایوسی سے سوچا۔

”اب تو یقیناً جدائی کے علاوہ دوسرا کوئی رستہ ہمارے پاس نہیں ہے۔“

وہ شاید اس کی سوچ کا عکس اس کے چہرے پر دیکھ چکا تھا۔ اسی لیے جلدی سے بولا۔

”یوں جدائی کی باتیں مت کرو ہانیہ..... بدن سے روح جدا ہو جائے تو یقینی موت ہوتی ہے۔“

”اسفند! اب ہمیں مرنے جیسا جینا پڑے گا۔“

”تم فکر مت کرو میں ایک بار پھر اپنی ماں کے پاؤں میں سر رکھ دوں گا۔ اور رو رو کر تمہیں ان سے مانگوں گا۔ ہمیشہ میرے آنسو میری ماں کا دل میرے لیے نرم کر دیتے تھے لیکن جانے اس بار ایسا کیوں نہیں ہو رہا کہ میں ماں کے سامنے رو رو کر کہتا رہا مجھے

ہانیہ دے دیں میں اس کے بعد کوئی خواہش نہیں کروں گا..... اور وہ یہ سب سن کر مسلسل انکار کرتی رہیں۔“

وہ مرد ہو کر رو رہا تھا۔ محبت کا موتی اس کی آنکھ سے گر اور ہانیہ نے وہ انمول موتی اپنے دوپٹے کے پلو میں چھپایا۔

”مطلب پھرنے میں صرف تین مہینے رہ گئے ہیں؟“

اس کی بات نے اسفند کو مزید پریشان کر دیا۔  
 ”یہ بھی مت سوچنا کہ ہم دونوں ایک  
 دوسرے سے جدا ہوں گے..... کم سے کم میں موت  
 سے کم میں جدائی کا سودا ہرگز نہیں کروں گا۔“ اسفند کا  
 لہجہ مضبوط ہوتا۔

”اب باتوں کا وقت نہیں بچا ہمارے پاس۔“  
 وہ بھی تو اس کے بغیر ادھوری تھی اس لیے چاہ رہی تھی  
 کہ اب مکمل ہو جائے۔

”میں بھیا بھیا بھی سے بات کروں گی تو یقیناً وہ  
 یہی کہیں گے کہ اسفند کے گھر والے رشتے کی بات  
 کرنے آجائیں۔“

وہ شرمندہ تھا اس لیے نظریں جھکا لیں۔  
 ”یقیناً لڑکیوں کے والدین یا گھر والے  
 خاندان سے باہر جب رشتے کرتے ہیں تو یہ سب  
 ضروری ہوتا ہے۔“ وہ پرسوج انداز میں اسے دیکھ کر  
 بولا تو ہانپہ بھی چپ ہو گئی۔

☆☆☆

”شوہر کے سوجانے کے بعد وہ چنگے سے باہر  
 نکل آئی۔ یہ حرکت خلاف معمول تھی کیونکہ جب  
 میاں گھر آجاتے تب وہ مکمل ان کی طرف متوجہ ہو  
 جاتی۔ ان کی گھر آمد سے پہلے ہی سارے کام ختم کر  
 کے وہ تیار ہو جاتی ان کی پسند کا کھانا دوپہر میں ہی بنا  
 کر رکھا ہوتا تھا اسے ان عورتوں سے چڑھی جو شوہر  
 کے آنے کی منتظر رہتیں اور شوہر کو دکھا کر گھر کا کام  
 کرتیں جیسے احسان کر رہی ہوں۔“

”ہانیہ! دروازہ کھولو پلیز۔“ عفرہ نے دستک  
 کے جواب میں مسلسل خاموشی سے گھبرا کر اسے  
 پکارا۔

”بھابھی! پلیز۔ آپ بھیا کے پاس جائیں  
 انہیں شک ہو جائے گا۔“ ہانیہ نے دروازہ کھول کر کہا  
 تو عفرہ نے اطمینان کا سانس لیا اور اسے نرمی سے  
 دروازے سے ہٹا کر اندر داخل ہو گئی۔

”میں سخت پریشان ہوں ہانیہ..... مجھ سے اس  
 سوال کی چیبن برداشت نہیں ہو رہی جس کا جواب تم

نے مکمل نہیں دیا ابھی تک۔“ عفرہ صوفے پر بیٹھ کر  
 سوالیہ انداز میں اسے دیکھنے لگی۔ تو وہ وہیں بھابھی  
 کے قدموں میں پڑی قالین پر بیٹھ گئی۔

”بہت ساری باتیں آپ سے کرنی ہیں۔  
 بھابھی، شاید آپ میں سننے کی تاب نہ رہے۔ لیکن  
 میں نے اپنی روح پر سے یہ بوجھ ہٹانا ہے ہر صورت  
 میں۔“ وہ عفرہ کی گود میں سر رکھے آگے کی کہانی  
 سنانے لگی۔

”وہ بہت اچھا ہے لیکن مجبور ہے۔“

اس کے لہجے میں مان تھا..... محبت تھی وہ  
 محبت جو بھی عورت کا ہاتھ پکڑ کر کانٹوں پر چلنے کا  
 حوصلہ بن جاتی ہے تو یہی زخم زخم پاؤں پر پسلی کا مرہم  
 بن کر سفر کے درد کو کم کر دیتی ہے۔

محبت منزل کی جستجو میں رواں مسافر کے دل  
 سے سارے خوف نکال دیتی ہے زادراہ کی پروا نہیں  
 کرنے دیتی۔

”اچھے لوگ دوسروں کی بیٹیوں کو یوں رسوا  
 نہیں کرتے..... یہ محبت نہیں ہوسے..... جو بیٹیوں  
 کو بغاوت پر اکساتی ہے۔“ عفرانے ٹھہرے ہوئے  
 لہجے میں کہا۔

”نہیں وہ ہوس کا پجاری نہیں ہے وہ تو محبت  
 ہی محبت ہے آپ اس سے ملیں گی تو میری پسند کی داد  
 دیں گی۔“ ہانیہ کے لہجے میں فخر اور مان تھا۔

”کاس! تمہاری آنکھوں پر سے محبت کی پٹی  
 اترے تو تم حقیقت کا اصلی چہرہ دیکھ پاؤ..... کوئی بھی  
 مرد اتنا کمزور نہیں ہوتا..... جتنا وہ ظاہر کرتا ہے کیونکہ  
 وہ اچھی طرح سے جانتا ہے کہ آسان بدف لڑکی ہی  
 ہوتی ہے..... وہ سب کر سکتا تھا ذرا سی مستقل مزاجی  
 اور ضد کرنی پڑتی۔ لیکن تم نے اسے آسان راہ سے  
 خود تک رسائی دے دی تھی تو وہ کیوں مشکل راہ پر  
 چلتا؟“

وہ چند پل کے توقف کے بعد اس کے لہجے  
 چہرے پر نظریں جمائے اپنے اندر اٹھتے سوالوں کا  
 جواب ڈھونڈنے کی کی کوشش میں بولی۔

”تم مجھے یہ بتاؤ کہ جب تم نے اتنا بڑا فیصلہ اکیلے کر لیا تھا تو اب مجھے بتانے کی نوبت کیوں آئی ہے؟“

ہانیہ نے پہلی بار اپنی بڑی بھابھی کا سپاٹ لپچہ سنا تھا۔ ورنہ تو وہ جب بھی اس سے مخاطب ہوتی تھی اس کے لہجے کا شہد ہانیہ کی سماعتوں میں مٹھاس بھر دیتا تھا۔

”اب بھگتو اپنے کیے ہوئے اتنے بڑے فیصلے کی سزا۔“ ہانیہ نے پچھتاوے اور افسوس سے سوچا۔  
 ”اس نے ہر ممکن کوشش کی اپنے گھر والوں کو منانے کی لیکن اس کی ماں بہت ہی ضدی قسم کی خاتون ہیں۔ مجھے پورا یقین تھا کہ آپ اور بھیا میری پسند کو اپنی پسند بنا کر ہم دونوں کو ایک کرنے کی بھرپور کوشش کریں گے۔ لیکن ہم دونوں اچھی طرح سے جانتے تھے کہ اگر اکیلے اسفند آپ کے پاس رشتہ مانگنے آتے تو آپ لوگ ہرگز قابل اعتنا نہ سمجھتے۔ ہم دونوں کو یوں لگ رہا تھا کہ جیسے ایک بار جدا ہوئے تو پھر کبھی مل نہ پائیں گے۔“  
 ”افسوس کہ یہ تم لوگوں کے خود ساختہ خدشات تھے۔“ وہ ہانیہ کی بات کاٹتے ہوئے افسوس سے بولی تو ہانیہ نے سر جھکا لیا۔

”ہم دونوں نے یہ فیصلہ کر لیا کہ اب ہمیں دوست ہی ایک دوسرے سے جدا کر سکے گی۔ ہم نے دنیا کی کسی رکاوٹ کے سامنے ہار مان کر رکنا نہیں ہے۔“

”اب کیا ہوا ایسا کہ تم اس فیصلے کو بوجھ سمجھنے لگیں؟“ وہ اپنے سوال کا جواب اس کے اداس پن سے پر بدستور گھونج رہی تھی جبکہ وہ شش و پنج کی کیفیت میں انگلیاں مروڑے جا رہی تھی۔

”میں نے طبیعت کی خرابی پر چند دن پہلے شہ کر لیا اور پریسنی ٹیسٹ پاس ہو گیا ہے۔“ ہانیہ نے آواز اتنی دھیمی تھی کی عفرہ کو اپنی سماعتوں کا پورا دورا لگا کر سنتی پڑی۔

”اوہ میرے خدایا۔“ عفرہ کی حالت یہ سن کر

خراب ہو گئی اس نے اپنی گھبراہٹ پر قابو پانے کی کوشش میں قریب رکھی پانی کی بوتل سے منہ لگالیا۔

”پلیز۔ بھابھی۔ کچھ کریں میں بہت ڈری ہوئی ہوں مجھ سے یہ سب برداشت نہیں ہو رہا۔“

اس کی فریاد سن کر عفرہ کا جی چاہا پھینچ مار مار کر اس کا منہ لال کر دے۔ وہ شدید غصے پر قابو پانے کی کوشش میں ناکام ہو چکی تھی۔

”اللہ بیٹیاں دیتا ہے تو کاش تھوڑی سی عقل بھی دے دے ان کو۔ یوں گھر والوں کو بے عزت تو نہ کر لیا کریں..... اب کس کس کو نکاح نامہ دکھا کر اس بچے کو جائز ثابت کرو گی؟“ دونوں روز ہی تھیں۔

عفرہ نے خود پر قابو پانے کے لیے واش روم میں جا کر منہ پر پانی کے چھینٹے مارے اور واپس آ کر اس کے سامنے بیٹھ گئی۔  
 ”اب کیا کرو گی؟“

وہ چیپ تھی۔  
 ”وہ کیا کہتا ہے؟“ عفرہ نے کچھ توقف کے بعد پوچھا تو ہانیہ کے چہرے پر پھیلا جامد سناٹا مزید گہرا ہو گیا۔

”وہ کھو گیا ہے بھابھی۔“ وہ دونوں ہاتھوں میں منہ چھپائے سسکتے لگی۔  
 ”کیا مطلب کھو گیا ہے؟“ عفرہ نے حیرانی سے اسے دیکھتے ہوئے پوچھا۔

”نہ اس کا فون مل رہا ہے نہ کوئی خیر خبر۔“ وہ بھیکے لہجے میں بولی تو عفرہ نے صدمے کی کیفیت میں اسے دیکھا۔

”تو اس کے کسی دوست یا گھر والوں سے معلوم کرنا۔“

”بھابھی مجھے اور کچھ بتانیں ہے بس یہ جانتی ہوں کہ وہ کس شہر میں رہتا ہے۔ اور اس کے فون نمبر کے علاوہ کچھ بھی نہیں جانتی نکاح میں اس کے جو دوست شامل تھے وہ میرے لیے بالکل اجنبی تھے۔“ وہ اپنی بے وقوفی کا اعتراف کر رہی تھی۔

”پہلے بھی اس نے اس طرح کیا ہے؟“

مطلب اچانک رابطہ منقطع کر دیتا؟“

وہ تیزی سے نفی میں سر ہلانے لگی۔

”کتنے دن ہو گئے اس سے رابطہ ختم ہوئے؟“

”آج پورے بیس دن ہو گئے ہیں کہ میری

اس سے کوئی بات نہیں ہوئی نہ ہی اس کی کوئی کال آئی

ہے۔“

”کتنے دنوں کے بعد تم لوگوں کی بات ہوا

کرتی تھی؟“

”دن میں بیس بار بھی۔“

اس کی بات سن کر عفرہ کو اپنی بے خبری پر بہت

افسوس ہوا۔ وہ تو اسے فون پر مصروف دیکھ کر یہ سمجھتی

تھی کہ سہیلیوں کے ساتھ اسٹڈی ڈسکس کر رہی

ہے۔

”اب کیا سوچا ہے کہ آگے کیا ہوگا؟“

بھابھی کے اس سوال پر وہ ایک بار پھر بکھری

گئی۔

”مجھ میں اگر سوچنے سمجھنے کی صلاحیت ہوتی تو

میں اتنے بڑے فیصلے یوں جلدی میں کبھی نہ کرتی۔“

وہ اعتراف کر رہی تھی مگر اب کیا فائدہ؟ عفرہ

افسوس سے اسے دیکھنے لگی۔ اچھے بال سوچی ہوئی

آنکھیں زرد چہرے پر پہلے خدشات کے سائے اور

جھکا ہوا سر..... گالوں پر سوکھے ہوئے آنسوؤں کے

نشان۔

”تمہارا کیا خیال ہے ہے وہ کیوں اس طرح

گم ہو گیا ہے؟“

وہ جواباً خالی خالی آنکھوں سے اسے دیکھے

گئی۔

”مجھے اس سوال کا جواب اچھی طرح سے

معلوم ہے لیکن میں پھر بھی تمہاری زبان سے سنا چاہ

رہی ہوں۔ لیکن میں جانتی ہوں کہ تم کچھ بھی کہنے

کے قابل نہیں ہو۔ کیوں کہ جو بات سامنے نظر آ رہی

ہے اسے تم کسی صورت بھی تسلیم کرنے پر تیار نہیں ہو

سکتیں۔ کیا کہیں سامنے ہی یہ حقیقت نظر نہیں آ رہی

کہ وہ لڑکا تمہیں سچ منجھدار میں اکیلا چھوڑ کر خود

خود غرضی کی کشتی پکڑے ہما کا ہوا ہے؟“

وہ سر جھکا کر بیسی اپنے انگوٹھے کا ناخن کرید

رہی تھی۔

”تم نے اسے ڈھونڈنے کی کوشش تو کی

ہوگی؟“

اس سوال پر ہانیہ نے نفی میں سر ہلا کر کہا۔

”مجھے کچھ سمجھ میں نہیں آ رہا کہ میں اسے کہاں

ڈھونڈوں؟ مجھ سے تو خود اپنی ذات کا سراگم ہو چکا

ہے۔ میں خود کو کھوپکی ہوں کسی اور کو کیا ڈھونڈ پاؤں

گی؟“

اب عفرہ کو اپنی اس بے وقوفی کی حد تک معصوم

سی نند پر غصے کی جگہ ترس آنے لگا تھا۔

”تم نے جو کرنا تھا وہ تو کر لیا، اب تمہارے

پوں پریشان ہونے اور رونے دھونے سے تو کچھ

نہیں ہو سکتا۔ میں کل تمہارے ساتھ یونیورسٹی جا کر

اس کے بارے میں معلومات کرنی ہوں ان شاء

اللہ تعالیٰ وہاں اس کے گھر کا ایڈریس مل جائے گا۔

پھر کوئی صورت نکالتی ہوں اس سے ملنے کی۔“ جانے

وہ خود کو ہلکی دے رہی تھی یا اس کو۔

”بھابھی۔ پلیز، بھیا کو اس معاملے کی ذرا سی

بھنگ بھی نہیں مٹی چاہیے۔ میں جانتی ہوں ان کو کتنا

صدمہ ہوگا وہ مجھ سے نفرت کرنے لگیں گے اور یہ

بات میری برداشت سے باہر ہوگی۔“ وہ اس کی منت

کر رہی تھی۔

عفرہ نے پل بھر کے لیے اس کے مرجھائے

ہوئے چہرے پر نظر ڈالی اور بتایا پوچھے اٹھنے لگی کہ

جس وقت تم یہ فیصلہ کر رہی تھیں اس وقت بھائی کا

خیال کیوں نہیں آیا؟

”بھابھی! ہم نے تو یہ سوچا تھا کہ اس مدت

میں اسفندیار اپنی ماں کو مٹا کر آپ دونوں کے پاس

رشتے کی بات کرنے کے لیے لے آئے گا..... یوں

کسی کو خبر بھی نہیں ہوگی اور.....“ ہانیہ نے اس کا

سوال اس کے چہرے پر پڑھ لیا تھا اس لیے وہ جلدی

وضاحت دینے لگی۔



گیا۔“

اس کی آنکھوں کا پانی شاید ختم ہو گیا تھا اس لیے اس کی آنکھیں بالکل سوکھی تھیں۔ لیکن چہرے پر نوے لکھے تھے جنہیں ہر کوئی نہیں پڑھ سکتا تھا۔

”میرا نام روٹی ہے۔“ وہ اسے ہاتھ سے پکڑے اندر لے آئی۔

”امی! دیکھیں، باجی کے ہاتھ کسے ٹھنڈے ہو رہے ہیں۔ بھیا کی موت پر شاید انہیں تھی یقین نہیں آ رہا۔“

ماں نے بھی بھی آنکھوں سے اس کے چہرے پر چہرے کچھ تلاشنے کی کوشش کی۔

”تم ہانسیہ تو نہیں ہو؟“ ان کے عجیب سے انداز پر عفرہ کا دل تیزی سے دھڑکنے لگا اور بے اختیار اس نے نفی میں سر ہلادیا۔

”وہ بہت منت سماجت کرتا رہا مجھے منانے کے لیے میرے پاؤں میں بیٹھ گیا رو رو کر کہتا رہا کہ اماں اس وقت تک آپ کے پاؤں سے نہیں اٹھوں گا جب تک آپ ہاں نہیں کرتیں۔ لیکن میں نے اس کی ایک نہ سنی کیا کرتی بیٹیوں کی ماں ہوں۔ ان کی فکریں کرنے کے لیے ان کا باپ نہیں تھا اور..... اور باپ جیسا بھائی شادی کر کے اپنی زندگی میں مست ہو جاتا۔ بہنوں کا کس نے پوچھا تھا؟ یہی ڈر میرے دل میں بیٹھ چکا تھا اور میں نے اس کی ہر بات کے جواب میں ایک نام ہی اسے دی..... وہ مرنا نہ تو اور کیا کرتا؟“ وہ شدید پچھتاوے کے احساس تلے دبی ہوئی تھیں۔

”کیسے ہوا یہ سب؟“ اسے اپنی پھنسی ہوئی آواز اجنبی سی لگی۔

”اماں اور بھیا کی لڑائی ہوئی تھی اس دن بھیا کہہ رہے تھے۔ اماں ان سے صرف رشتے کی بات کر لیں۔ شادی میں بہنوں کی شادیوں کے بعد کروں گا۔ لیکن اس دن اماں کا بی بی بہت زیادہ تھا۔ بی بی کی گولیاں ختم ہو چکی تھیں اور اماں خوب شور مچا رہی تھیں۔ انہیں لعنت ملامت کر رہی تھیں کہ

”یہی ”اور“ تو ہے۔ جو ہمارے لیے کاتب تقدیر کا فیصلہ ہوتا ہے جس سے ہم بے خبر ہوتے ہیں اور پھر اپنے فیصلوں کے الٹ حالات دیکھ کر ہی ہمیں اس کے ہونے کا احساس بھی ہوتا ہے۔“

”میں تو ان بیس دنوں میں ہزاروں بار سجدے میں جھک کر اس سے معافی مانگ چکی ہوں کیا وہ میری توبہ قبول نہیں کرے گا بھابھی..... کیا میرا گناہ اتنا بڑا تھا کہ میں ہر لمحہ اس کی سزا پاتی رہوں؟“ وہ پاس بیٹھی عفرہ کی گود میں سر چھپا کر کرسکتے لگی۔ جبکہ وہ اس کے بالوں میں نرمی سے انگلیاں پھیرتے ہوئے اسے تسلی دے رہی تھی۔ اس کے علاوہ اور کیا کر سکتی تھی؟

عفرہ سوچوں کے صغور میں ڈوبتی ابھرتی امید اور ناامیدی کے کھیل کا حصہ بنی ہوئی تھی۔

☆☆☆

”کیا؟“ عفرہ نے اس بوڑھی عورت کی بات سن کر بے اختیار کھلے دروازے کا پٹ تھام لیا۔ اس کا سر گھوم رہا تھا اور رنگت بالکل زرد پڑ گئی تھی ساخنے کھڑی دکھاری خانوں کی نظر شاید بہت کمزور تھی اور اب تو آنسوؤں کی دیوار نے مزید فاصلے پیدا کر دیے تھے اس لیے وہ اس کی کیفیت سے بے خبر رہیں۔

”اندرا آ جاؤ بیٹی۔ یوں دروازے میں کھڑے ہو کر بات کرنا مناسب نہیں۔“ وہ اسے کہہ کر واپس ہو گئیں کہ یقیناً وہ پیچھے آئے گی لیکن عفرہ کے قدم تو من من بھر کے ہو چکے تھے۔ وہ باوجود کوشش کے کھلے دروازے سے اندر نہ جاسکی۔

”باجی۔ آپ بھیا کی کلاس فیلو رہ چکی ہیں شاید؟“ وہ سولہ سترہ سالہ لڑکی ماں کے کہنے پر اسے اندر بلائے آئی تھی۔

”آپ اندر آئیں۔ یقیناً یہ خبر آپ کے لیے ہی شاک ہی ہوگی۔ آپ نے تو ان کے ساتھ پڑھا ہوگا ایک یونیورسٹی میں وقت گزارا ہوگا۔ ان کے بارے میں کوئی اجنبی بھی سنتا ہے تو ہمارے دکھ پر ٹھپکتا ہے۔ ہمارا تو ایک ہی آسرا تھا وہ بھی چمن

اچانک وہ اٹھے اور تیزی سے باہر نکلے گئے۔ میں بھی اسی تیزی سے ان کے پیچھے گئی اور پوچھا کہ بھیا کہاں جا رہے ہیں اس وقت؟ انہوں نے مڑ کر میری طرف دیکھا اور ان کی نظروں نے جیسے مجھے ان کی دلی کیفیت بتادی۔

”نہیں..... بھیا..... مایوس نہیں ہونا۔ سب ٹھیک ہو جائے گا بس تھوڑا سا انتظار کریں آپ دونوں۔“ وہ روتے ہوئے بتا رہی تھی اور عفرہ دم بخود سی سب سن رہی تھی۔ ”بھیا نے دروازے کی کنڈی کھولتے ہوئے اک الوداعی حسرت بھری نظر صحن میں بیٹھے سبھی لوگوں پر ڈالی اور دھیرے سے کہا کہ کاش میں مر جاؤں۔ میں نے پیچھے سے ان کی شرٹ کا دامن پکڑ لیا۔ ”بھیا ہم سب کا آسرا اللہ کے بعد آپ ہی تو ہیں..... اپنی باتیں کرتے ہوئے ماں بہنوں کا خیال کیوں نہیں آتا آپ کو؟ میں آپ کو کہیں نہیں جانے دوں گی۔“ وہ نرمی سے دامن چھڑاتے ہوئے جو آخری الفاظ بول گئے وہ یہ تھے کہ اماں کی گولیاں ختم ہیں وہ لے کر ابھی آتا ہوں مگر نہ کر چکی تیرا بھائی اتنی جلدی نہیں مرے گا۔

”پھر..... پھر کیا ہوا تھا؟“ سکوت کو توڑتے ہوئے عفرہ نے پوچھا۔

”جب ہم ہسپتال میں پہنچے تو وہ آخری سانسیں لے رہے تھے۔ خون میں لت پت درد سے تڑپتا میرا کمر و جواں بھائی اتنا بے بس تھا کہ وہ اپنی روشن آنکھوں کی پلکیں بھی نہیں اٹھا پار تھا۔ اماں تو باہر گر کر بے ہوش ہو چکی تھیں، میں ہی ہمت والی ہوں ان سب میں۔ انہوں نے میری مسلسل پکار پر آنکھیں کھولنے کی کوشش کی اور خون بھرے چہرے پر جھکے میرے چہرے نے ان کی سرگوشی کی گرمی محسوس کرتے ہی ساعتوں کا پورا زور لگا لیا کہ وہ آخری لفظ کیا بولتے ہیں۔

ڈاکٹرز نے کہہ دیا تھا مریض کے آخری لمحات ہیں، یہ پل بہت قیمتی تھے میں جان چکی تھی۔ بھیا کلمہ پڑھیں۔ میں نے بڑے حوصلے سے انہیں کلمہ پڑھایا

اور ہمیشہ کی خاموشی سے پہلے کی ہلکی میں انہوں نے ہانیہ کا نام لیا وہ شاید کوئی پیغام دینا چاہتے تھے یا ان کے بارے میں کچھ بتانا چاہتے تھے..... لیکن وقت ختم تھا ایک پل ایک لمحہ بھی نہ ملا انہیں..... کہ وہ بات مکمل کرتے..... بس یہ کہا ہانیہ میری..... اور ساکت ہو گئے۔“

کپے صحن میں جاسن کا بڑا سا پڑھر جھکائے کھڑا تھا صرف اس چوڑے بیٹھے پرندوں کی آوازیں سنائی دے رہی تھیں یا ابھی ہوا کے تیز جھونکے سے لرزتے پتوں کی ہلکی سی سرسراہٹ محسوس ہوتی باقی سارے تو چپ تھے۔

آنسوؤں کے گرنے کی آوازیں اگر سنائی دیتیں تو شاید اس گھر کے صحن سے اٹھتا شور برداشت سے باہر ہو جاتا۔ عفرہ نے آنسوؤں کی جھڑی کو بہنے دیا اسے ابھی تو اس گھر کے کینوں کے بے آسرا ہونے کا دکھ رلا رہا تھا لیکن اندر ہی کہیں اس لڑکی اور اس کی کوکھ میں پلنے والے بچے کا دکھ بھی اس کے دل کو چوکے لگانے لگا تھا۔

”میں ابھی تک نہیں جان پائی کہ انہیں ہوا کیا تھا؟“ وہ خود پر قابو پا کر پوچھ رہی تھی۔

روٹی چائے کی پیالی اس کے سامنے رکھ چکی تھی اور اب پیالی سے اٹھتے دھوئیں بر نظریں جمائے وہ الفاظ جمع کر رہی تھی جن سے تم تکلیف دہ انداز میں وہ سب کچھ کہہ سکتی۔

”وہ ڈاکو پکڑے گئے ہیں ان کا بیان بھی عجیب ہے کہتے ہیں جب ہم نے اس لڑکے کو روکا تو وہ خاموشی سے رک گیا یوں کہ جیسے منتظر ہوا ایسے کسی حادثے کا۔ ان کے بیان کے مطابق ان کے ہاتھ میں فون بھی نہیں تھا۔ وہ فون گھر پر چھوڑ گئے تھے اور جب ان کی جیب کی تلاشی لی جانے لگی تو انہوں نے ہاتھ پائی شروع کر دی جس سے ہمیں یقین ہو گیا کہ ان کی جیب میں کچھ قیمتی چیز ہے نقد رقم یا سونے کی قیمتی چیزیں وغیرہ ضرور ہوگی۔ جس کو بچانے کے لیے وہ جان کی بازی لگانے کے لیے تیار تھے وہ فائر کے

رہے گی ایک نہیں کئی زندگیوں کا سوال تھا..... جو گیا سو وہ تو واپس نہیں آسکتا، جو زندہ ہیں ان کے لیے زندگی موت سے بدتر نہیں ہونی چاہیے۔

”نہیں آنی! آپ کا فیصلہ ٹھیک تھا..... بس اسفندیار کی قسمت اچھی نہیں تھی اس لیے بہانہ بن گیا۔ ہانیہ ہماری کلاس ٹیلو تھی لیکن بہت تیز اور آزاد خیال لڑکی تھی۔ وہ کبھی اسفندیار سے شادی نہ کرتی کیونکہ اس کے خوابوں کا شہزادہ کوئی امیر ترین انسان تھا جو اسے دولت کے ساتھ ساتھ آزاد زندگی بھی گزارنے دیتا اسے پابندیاں کسی بھی طرح کی قبول نہیں تھیں۔ اسفندیار کو تو وہ یونہی بے وقوف بنا رہی تھی کیونکہ وہ اسے پسند کرتا تھا۔“

اس نے نیک مقصد کے لیے بولے گئے جھوٹ کا رد عمل اس کی ماں کے چہرے پر دیکھا وہاں اب تاثرات بدلنے لگے تھے۔

”دیکھ لو۔ میں کہتی تھی ماں کہ میرے اندر سے کوئی آواز سنائی دیتی ہے کہ اسفندیار کے لائق نہیں ہے وہ لڑکی۔“ وہ بیٹیوں کی طرف تائیدی نظروں سے دیکھنے لگیں۔

کیا میں سب انہیں نہ بتا کر زیادتی تو نہیں کر رہی؟ ہانیہ ان کے بیٹے کی بیوہ۔ اور اس بیوہ کے لپٹن میں پلٹا بچہ؟ وہ شش و پنج کی کیفیت میں الجھی ہوئی تھی۔

”بیٹا! تم خود انصاف کرو، بمشکل تمام بیٹیشن کے پیسوں سے گھر کا خرچ چلائی ہوں۔ میری بیٹی بچیاں ٹیوشنز پڑھا کر اپنی پڑھائی جاری رکھے ہوئے ہیں۔ ہر مہینے بہت سارا فرض دکان والے کا چڑھ جاتا ہے۔ سفید پوشی کا بھرم رکھنا مشکل ہو رہا ہے۔ ایسے حالات میں ایک اور فرد کا اضافہ ہو جاتا۔ اسفندیار کو تو کوری مل بھی جانی تو جوان بہنوں کے جینز کی کوئی فکر کرتا۔ شادی کیسے کر لیتا۔ جب کہ.....“ ان کی آواز گلے میں پھندا بن کر پھنس گئی تھی۔

عفرہ کو اپنا فیصلہ درست لگا۔ یہ سوچ کر اٹل نے اپنے اندر اٹھتے ندامت کے طوفان پر قابو پانے کی

بغیر انہیں زیر نہیں کر سکتے تھے۔ گولی چلانے کے بعد جب وہ بے بس ہو کر گر گئے تب انہوں نے بھیا کی جیب کی تلاشی لی اور ان کی جیب سے برآمد ہوئیں اماں کی پی پی کی گولیاں اور چند نیند کی گولیاں اس کے علاوہ پانچ سو روپیہ کا ایک مڑا سا نوٹ تھا۔ انہوں نے کوئی خفیہ جیب ڈھونڈنے کی بہت کوشش کی لیکن ان کے ہاتھ بٹے گئے بٹے کی ایک خفیہ جیب سے ایک لڑکی کی تصویر ملی جس پر ہانیہ لکھا ہوا تھا وہ یہ سب کچھ وہیں پھینک کر بھاگے لیکن ان میں سے ایک کا فون وہیں گر گیا تھا جس کی مدد سے پولیس کو ان تک رسائی میں مدد ملی جلد ہی وہ پکڑے بھی گئے۔ لیکن بھیا تو واپس نہ آئے۔“

عفرہ کی سماعتوں میں تو روٹی کی زبان سے نکلا ایک جملہ ہی گون رہا تھا۔ ایک لڑکی کی تصویر نکلی جس پر ہانیہ لکھا تھا۔

”اف..... میرے خدایا! کتنے بد قسمت ہیں دونوں اور پھر کیسا نصیب ہے اس بچے کا جس کے باپ کو یہ خبر بھی نہ ملی کہ وہ باپ بننے والا ہے۔“ وہ گم سم سی پیٹھی گھر کے کمرے میں ہر جگہ موجود اداسی کو دیکھتی جا رہی تھی۔

”کیا آپ ہمیں ہانیہ کے بارے میں کچھ بتا سکتی ہیں اور آپ کا نام کیا ہے؟“ اسفندیار کی بہن کے اس سوال نے اسے پریشان کر دیا۔

”میں تو جرم اور پچھتاوے کے احساس تلے دبی ہوئی ہوں۔ بیٹے کی خاطر اس لڑکی کو قبول نہ کرنے کا افسوس ہر پل ہر لمحہ میری روح کو تڑپاتا رہتا ہے۔“

ماں کے جھریوں بھرے چہرے اور بھٹی ہوئی آنکھوں میں سے جھلکتا پچھتاوے کا احساس دکھ کے ساتھ مل کر انہیں جلد ہی مار دینے والا تھا۔

”اگر انہیں کچھ ہو جائے تو ان لڑکیوں کا کیا ہے گا؟“ عفرہ نے فیصلہ کر لیا تھا انہیں مزید شرمندہ نہیں کرے گی پچھتاوے کے جان لیوا احساس سے انہیں نجات دلانے کے لیے اپنی پوری کوشش کر کے

انداز میں بیٹھتے ہوئے اداس نظروں سے اسے دیکھ کر کہا۔

”ایک بات پوچھوں بیٹی؟“ وہ ان کے ساتھ برابر است زیادہ بات نہیں کرنا چاہ رہی تھی کہ ہمیں ان کی جہانمیدہ نظریں جھوٹ کا کوئی سرا پکڑ نہ لیں اس لیے نظریں جھکائے سر اثبات میں ہلا دیا۔

”تم دوسرے شہر سے اتنا لمبا سفر کر کے یہاں کیوں آئی ہو؟“ ان کا انداز مشکوک تھا۔

”اماں جی! میرا کوئی سگا بھائی نہیں ہے۔ اور یہ کمی بڑی شدت سے محسوس ہوتی تھی لیکن یونیورسٹی میں اسفندیار نے میرا بھائی بن کر یہ کمی پوری کر دی۔ وہ مجھے بہن کہتا ہی نہیں سمجھتا بھی تھا۔ بہت دنوں سے اس کا فون بند آ رہا تھا بھی مجھے پریشانی ہوئی لیکن رابطے کا کوئی ذریعہ نہ تھا۔ شو بہت مصروف آدمی ہیں اس لیے چپ رہی۔ لیکن اتفاق سے خالد زاد بہن اپنے سسر آل شفٹ ہو گئی جو اسی شہر میں ہے میری خالد زاد بہن پہلے ہمارے قریب ہی رہتی تھی۔ باجی کو اللہ نے شادی کے دس سال بعد بیٹا دیا ہے تو انہوں نے بچے کے عقیقے میں سارے خاندان کو مدعو کر رکھا ہے۔ میں بھی اپنی بیٹی کے ساتھ یہاں آئی ہوں اور اپنے بھائی کی خبر نہ لینے کے لیے ایک پہیلی سے ملنے کا جہانہ کر کے آئی ہوں..... لیکن کیا خبر کسی کہ.....“ وہ ہر جھکا کر افسوس سے بولی تو اسے خود پر حیرانی ہونے لگی کہ کیسے وہ اتنے سارے جھوٹ بول رہی ہے

”بیٹا! کوئی بچہ ہے تمہارا؟“

اماں نے روایتی سا سوال کیا تو وہ اداسی کی ایک لہر میں ڈوبتے ابھرتے حسرت سے اپنے ہاتھ کی لکیروں کو دیکھنے لگی۔

”شاید یہ کچھ میرے نصیب میں نہیں لکھا گیا۔ یا شاید میری دعا میں ابھی خالص نہیں ہیں۔“

وہ ان کے سامنے جھکی اور انہوں نے عفرہ کو گلے لگا لیا عفرہ کو ان کے لمس سے عجیب سا سکون ملا اسے اپنی مرحومہ ماں کی آنکھوں یا داغ کی وہی نرم دلملم

کوشش کی کہ اس گھر کے کینوں پر اضافی بوجھ کے سوا اور کچھ نہیں بن سکتا ہانیہ اور اس کے ہونے والے بچے کا۔

”کیا آپ ہمیں ہانیہ کی تصویر دکھا سکتی ہیں وہ یقیناً اتنی پیاری ہوں گی کہ بھیا ان کے دیوانے ہو گئے تھے۔ میرے بھیا بڑے اچھے کردار اور اعلا اقدار رکھنے والے انسان تھے۔“

بہنوں کے دل میں تو ویسے ہی بھائیوں کو ہیروز کا مقام حاصل ہوتا ہے۔ ادھر تو اکلوتا سہارا بھی وہی تھا۔

عفرہ نے کچھ سوچتے ہوئے موبائل فون نکالا اور ہانیہ کی دو تین تصاویر انہیں دکھانے لگی۔ وہ سب تصاویر دیکھ رہی تھیں اور عفرہ گھر کا جائزہ لے رہی تھی۔

دو کمروں کا چھوٹا سا گھر تھا جس کے صحن میں ایک طرف چار پائیاں اور دوسری طرف میز اور کرسیاں بڑی تھیں۔ پرانی طرز کی پلاسٹک سے بنی گئی کرسیوں کا رنگ بہت خراب ہو رہا تھا اسی طرح چار پائی بڑی الٹی گئی چادر بھی دھل دھل کر بالکل پرانی لگ رہی تھی۔

”یا اللہ مجھ اس امتحان میں کامیابی بخش دینا۔“ اس نے دل کی گہرائیوں سے دعا مانگی۔

”یہ تو بہت پیاری ہیں گوری چٹی اور حسین آنکھوں والی۔“ اس نے دیکھا بھی افسوس سے ایک دوسرے کی طرف دیکھ رہے تھے ان کی آنکھوں میں سے حسرت بھی ٹپک رہی تھی کہ کاش وہ ان کے بھائی کی دلہن بن سکتی۔

”خوبی تو اصل میں کردار کی ہوتی ہے دیر تک رہنے والا کردار کا حسن ہی ہو سکتا ہے۔“ عفرہ نے جلدی سے وضاحت دی۔

”میں اب چلتی ہوں مجھے بہت دور جانا ہے۔“

اس نے اب موبائل فون میں ٹائم دیکھ کر کچھ سوچتے ہوئے اجازت چاہی۔ تو وہ سبھی کھڑی ہو گئیں اماں نے گھنٹوں کو پکڑ کر دوبارہ چار پائی پر گرنے والے

اکلو تاسہاراہیں اس دنیا میں۔“

وہ اپنی مرحومہ ماں کو یاد کرتے ہوئے بے اختیار پلکوں پر اترتے اپنے آنسو چھپانے کی کوشش میں تیزی سے کھلے دروازے کی چوکھٹ پار کر گئی۔ جاتے جاتے وہ رو بہ کو اپنا نمبر دینا نہ بھولی تھی۔ الگ سی ہمدردی اور محبت وہ اس خاندان کے لیے اپنے دل میں محسوس کر رہی تھی۔

سارا راستہ عجیب سی بے کلی اس کے روم روم میں چھپ کر بیٹھی رہی۔ گاڑی کی سیٹ سے اپنا دکھتا سر ٹکائے وہ آنکھیں بند کر کے تھوڑا سا سکون حاصل کرنا چاہتی تھی لیکن آنکھوں کے سامنے ہانیہ کا ستا ہوا چہرہ آ گیا۔

”میری پیاری بھابھی جان! اپنے الفاظ کا ایسا جادو پھونک کر آنا اسفندیاری کی ماں بہنوں پر کہ وہ فوری بارات لے کر آجائیں اور خوشی خوشی سب پایہ تکمیل تک پہنچ جائے۔ ہمارے خوابوں کی تعبیریں مقدر کی لکیروں سے مل کر جدائیوں کو ہمیشہ کے لیے ختم کر دیں۔“

وہ بہت پر امید تھی اور یہی امید اس کے دل میں اک نیا ولولہ پیدا کر رہی تھی..... وقت رخصت اس نے عفرہ کے دونوں ہاتھ تھام کر اس لہجے میں کہا۔

”اور بھابھی! اسفندیار سے یہ ضرور کہیے گا کہ اتنے دنوں سے ہانیہ..... جی نہیں رہی بلکہ جینے کی اداکاری کر رہی ہے..... اور کچھ دن کی اداکاری نے اس کی روح کو بھی تھکا دیا ہے۔“ اس کی آواز بھاری ہوئی تھی۔

”اچھا اب نکلنے بھی دو، ایک تو تمہارے بھائی کی تشویش اور تفتیش تھکا چکی ہے۔ کیوں جارہی ہو؟ کیا بہت ضروری ہے؟ باجی سے معذرت کر لو وغیرہ وغیرہ۔ لیکن تم فکر نہ کرنا میں سب ٹھیک کر کے ہی آؤں گی۔“ وہ ہاتھوں کو زنی سے دبا کر اسے تسلی دے رہی تھی۔

لیکن خود کو تسلی کیسے دیتی۔ اس لڑکی کو کیا کہتی جو

ساخو شہو بھرا لکس، وہی احساس تحفظ جوان کی آغوش میں اسے بہادر بنا دیتا تھا۔ اسے اس وقت ہمت اور بہادری کی ضرورت بھی تھی۔ وہ ان سے مل کر نکلنے ہی لگی تھی کہ جاتے جاتے یکدم کچھ سوچ کر پٹی وہ سب اسے سوالیہ انداز میں دیکھ رہی تھیں۔ اس نے غیر محسوس انداز میں پرس میں ہاتھ مار کر نوٹوں کی گنتی کی اور مطمئن ہو کر کچھ پیسے نکالے۔

”اماں جی! آج انہوں تو یہ پیسے لوٹانا اصل مقصد تھا۔“ اس نے نوٹ اماں کی گود میں رکھتے ہوئے وضاحت دی۔ ”اصل میں ایک پارا چانک یونیورسٹی میں پیسوں کی ضرورت پڑ گئی تھی بھی اسفندیار بھائی نے یہ پیسے دیے تھے اب اس امانت کی حق دار آپ ہیں۔ سو یہ رکھ لیں۔“

بوڑھی خاتون کے ساتھ ان کی بیٹیوں کی آنکھیں بھی اس انداز پر بھیگ گئی تھیں لیکن وہ سب یہ نمی ایک دوسرے سے چھپاتے ہوئے ایک ہی بات سوچ رہے تھے کہ یونیورسٹی کی تنظیم کے دوران اسفندیار کے پاس کبھی فالتو پیسے نہیں ہوا کرتے تھے کہ وہ کسی کی مدد کر سکتا۔

”جیتتی رہو بیٹی اور اللہ تعالیٰ دل کی ہر مراد پوری فرمائے۔“

بہنیں دروازے تک اس کے ساتھ آئیں۔ ”اگر میں کچھ اس ایڈریس پر بھیجا کروں تو ہر نہ منانا پلیز۔ اسفندیار بھائی کے رشتے سے تو ہم سب بھی بہنیں ہوئیں نا؟“

وہ اثبات میں سر ہلا کر اس سے باری باری لپٹ رہی تھیں۔

”آپ نے اماں کا احساس جرم کم کرنے کے لیے یہ سب کہا نا؟“ رو بہی کے سوال نے اسے مڑنے پر مجبور کر دیا۔

”جانے والا تو چلا گیا لیکن ساہبان چھپنے کے بعد والی تیز دھوپ جو انسان کو موم کی طرح پھلا دیتی ہے اس سے اماں کے آپٹل نے آپ سب کو بجا رکھا ہے..... اب ماں کا بہت خیال رکھا کرو کہ تم بہنوں کا

وہ مسلسل بولے جا رہی تھی خود ہی سوال کر رہی تھی اور خود ہی جواب بھی دے رہی تھی۔ گھر آتے ہی وہ بے چینی سے صحن میں ہنپتی ہوئی کمی تھی اس نے جوش میں غور ہی نہ کیا کہ عفرہ کا چہرہ اترا ہوا اور آنکھیں سوچی ہوئی ہیں۔

وہ اس کے ساکت چہرے اور جامد لبوں کو چند لمبے دیکھتی رہی۔

”کیا ہوا ہے بھابھی..... سب ٹھیک ہے نا؟ اسفندیار کی امی نے کچھ کہا ہے نا؟ کوئی بات نہیں وہ مجھے قبول نہیں کرتیں نہ کریں کیونکہ اسفندیار تو مجھے قبول کر چکا ہے۔ اب ہم دونوں کو اپنے بچے کے لیے بڑے فیصلے کرنے ہوں گے ورنہ اس بچے کے ماتھے پر ناجائز نگہ کی کالک لگ جائے گی۔“ وہ ابھی وہ نہیں سوچ سکتی تھی جو ہو چکا تھا۔

”تم بیٹھ کر آرام سے میری بات سنو گریا۔“ وہ اس کے قریب صوفے پر بیٹھ کر اسے اپنے ساتھ لگا کر بولی تو ہانیہ نے بھابھی کے لہجے پر غور کیا۔

”جب امی کے ٹیسٹ کا رزلٹ آیا تھا تب آپ کی شکل ایسی ہی بنی ہوئی تھی اور جب امی مر گئی تھیں تو بھی آپ نے مجھے اٹھا کر یہ بات بتائی تھی..... یاد ہیں مجھے آپ کے وہ الفاظ تھی اور وہ تاثرات تھی..... تو اس کا مطلب یہ ہوا کہ آج بھی آپ مجھے کسی کے مرنے کی خبر دینے والی ہیں؟“ وہ ایک دم سے سیدھی ہو کر بیٹھ چکی تھی اور اس کی آنکھیں آنے والے لمحات کے ڈر سے پھیل سی گئی تھیں۔ ”کیا ہوا ہے؟ پلیز بتائیں..... کیا اسفندیار کی ماں مر گئی ہے بھی اس نے رابطہ ختم کر رکھے ہیں؟“ وہ لمبی اب بھی وہ نہیں سوچ رہی تھی جو عفرہ کے چہرے پر صاف لکھا تھا۔

”زندگی موت کے پاس اللہ کی امانت ہوتی ہے اللہ نے وہ امانت واپس لی۔ اور اب ہمیں صبر کرنا ہے اور اس کے علاوہ کوئی چارہ بھی نہیں۔“ عفرہ نے ضبط کھودیا اور رونے لگی۔

”کون مر گیا ہے بھابھی؟“ وہ اسے جھنجھوڑنے

اب بھی مکمل پر یقین تھی کہ سب ٹھیک ہو جائے گا اسفندیار اور اس کے گھر والے اسے رخصت کرا کر لے جائیں گے۔

کل شام کو وہ پہنچی اور۔ آج سہیلی سے ملنے کے پہانے اسفندیار کے گھر آتے ہوئے پر امید تو وہ بھی تھی لیکن واپسی پر ناامیدی، مایوسی، دکھ اور اب کیا ہوگا کا سوالیہ نشان اس کے ہمراہ تھے۔

وہ واپسی کے سفر میں سوچ چکی تھی کہ اب اسے کیا کرنا ہے..... لیکن یہ سب کرنا اس کے لیے بہت مشکل تھا۔ وہ اپنے رب سے بار بار حوصلہ مانگتی رہی۔ آسانیوں کی دعائیں اس کے لبوں کا ورد رہیں۔ بار بار ہانیہ کا فون کاٹتے ہوئے وہ خود کو بڑی مشکلوں سے بچھن کرتی اور پھر بکھرنے لگتی۔ اپنے شوہر کی عزت..... ہانیہ کے بچے کی زندگی..... بنا رخصتی کے اس بے وفوف لڑکی کا بیوی کی آزمائش سے گزرنا..... کتنے ہی پل صراط پار کرنے ہیں ابھی اس لڑکی نے۔

”میرے اللہ۔ میں بے بس ہوں۔ ہم سب کی عزتوں کا پاسباں تو ہی ہے۔ میرے اللہ غیب سے انتظام کر دے ہر مشکل کو آسانی میں بدلنے کا۔“ وہ بار بار رب کو پکار رہی تھی بظاہر گاڑی کے پیشوں میں جھانکتے مناظر پر نظریں جمائے وہ کہیں اور ہی کپنچی ہوئی تھی۔

☆☆☆

”بھابھی! بتائیں نا پلیز۔ کیا کہا اس نے؟ کیوں اتنے دنوں سے فون بند ہے اس کا..... بھابھی آپ نے بتایا کہ وہ باپ بننے والا ہے..... سب سے زیادہ افسوس مجھے اس بات پر ہو رہا تھا کہ جو بات میں نے اسے خود بتائی تھی وہ یہ خبر آپ سے سنے گا..... اچھا چھوڑیں..... یہ بتائیں اس کے گھر والے کیسے گلے آپ کو..... یہ تو مجھے پتا ہے کہ اس کی امی بہت غصے والی ہیں لیکن میں گزارا کر لوں گی ان سے..... اپنی ماں سمجھ کر ان کی عزت ان سے محبت کروں گی تو وہ بھی کسی نہ کسی تو نرم ضرور پڑ جائیں گی۔“

صارم ان دنوں آفس کے کام میں بہت مصروف تھے اسی لیے ہانیہ کا پوچھتے تو عفرہ ٹال دیتی یہ کہہ کر کہ ”اس کو ایم ایس کے ٹیسٹ کی تیاری کرنی ہے دن بھر پڑھتی رہتی ہے ابھی سوئی ہے۔“ لیکن آخر کب تک؟ کوئی فیصلہ تو کرنا تھا اس نے ہانیہ کے کمرے میں کھڑے ہو کر بے سددہ لیٹی اس لڑکی کی طرف دیکھتے ہوئے سوچا شاید اس کا دکھ کم کرنے کے لیے مجھے یہاں بھی جھوٹ بولنا پڑے گا۔

”ہانیہ“

وہ آنکھیں ملتے ہوئے اٹھ بیٹھی کمرے پر قابض لٹکے اندھیرے میں بھی اس کی زرد رنگت آنکھوں تلے حلقے اور اچھے بال صاف دکھائی دے رہے تھے۔

”ہانیہ اسے بھول جاؤ..... اور اب اس کا ماتم کرنا تمہاری تیسری غلطی ہے..... پہلی غلطی یہ کہ تم نے اپنے لیے غلط شخص کا انتخاب کیا..... دوسری بڑی غلطی تم نے یہ کی کہ کسی کو بھی اعتماد میں لیے بغیر اتنا بڑا فیصلہ کر لیا..... اور اب تیسری بڑی غلطی تم یہ کر رہی ہو کہ یوں گھوڑی طرح حقیقت سے آنکھیں چرائے یہاں پڑی ہو۔ تم شاید نہیں جانتی لیکن مجھے اچھی طرح سے اندازہ ہے کہ جوں جوں وقت گزرتا جا رہا ہے اس بچے کی وجہ سے ہماری زندگی اور عزت کے لیے خطرہ بڑھتا جا رہا ہے..... ابھی تک تو صارم سے سب کچھ پوشیدہ ہے ہے لیکن زیادہ عرصے تک یہ سب چھپانا ناممکن نہیں رہے گا۔ بقول تمہارے..... تمہارے پاس ایسا کوئی ثبوت نہیں ہے جس سے یہ بات ثابت ہو کہ تم نے اور اسفندیار نے نکاح کیا ہوا تھا اور جو دوست اس نکاح میں شامل تھے ان میں سے کسی کا پتا تمہارے پاس نہیں ہے۔ مجھے سمجھ میں نہیں آ رہا کہ میں کیا کروں؟ تم شاید اپنے بھائی کو اتنی اچھی طرح سے نہیں جانتی ہو گی جتنا میں اسے جانتی ہوں..... وہ یہ صدمہ برداشت نہیں کر سکیں گے اس صورت میں جبکہ بہن یہ ثابت بھی نہ کر سکے کہ وہ

”اسفندیار مر گیا ہے ہانی..... تیرا شوہر..... تیرے ہونے والے بچے کا باپ مر گیا ہے۔“ وہ سسکتے ہوئے بتا رہی تھی لیکن ہانیہ کے چہرے پر اب بھی بے یقینی کے تاثرات تھے۔

”نہیں۔ بھابھی۔ آپ شاید غلط گھر چلی گئی تھیں۔ یونیورسٹی میں اور بھی اسفندیار پڑھتے تھے۔ ایک شانگلے کا تھا، ایک ہم سے سینئر ڈیرہ غازی خان سے آیا ہوا تھا..... وہ..... وہ مر گیا ہوا تھا..... وہ میرا اسفند تو اونچا لمبا صحت مند مرد ہے وہ کیسے مر سکتا ہے اس نے تو ساتھ جیسے مرنے کے وعدے کیے تھے..... وہ وعدے کا بہت پکا ہے..... پتا ہے بھابھی..... وہ دس بجے آنے کا کہتا تو پورے دس موجود ہوتا۔ ایک منٹ بھی لیٹ نہ ہوا..... میں چیخوٹی تو کہتا وعدہ خلابی بڑا گناہ ہے؟“ وہ خشک آنکھوں میں دیوانگی بھرنے لگی اسے دیکھ کر بولے جا رہی تھی۔

عفرہ کو سمجھ میں نہیں آ رہا تھا کیسے اس کی بے یقینی کو یقین میں بدلے۔  
”میں نہ شانگلے گئی تھی نہ ہی ڈیرہ غازی خان۔ میں اسی کے گھر گئی تھی..... دیکھو یہ ثبوت..... مجھے اچھی طرح اندازہ تھا کہ تم یقین نہ کرو گی لیکن..... تمہیں جلد ہی یہ سب قبول کرنا ہوگا۔“ اس نے موبائل فون میں موجود اسفندیار کی پچھرنکالی جو اس کی بہن نے نابوت میں لی تھی آخری نشانی کے طور پر۔ وہ پچھر دیکھ کر چند لمحے تو ساکت سے بکتی رہی اور پھر یہ سکوت طویل ہوتا گیا..... اس کی بے تاثر آنکھیں اور سپاٹ چہرہ اسے اذیت دے رہا تھا.....

☆☆☆

عفرہ سخت پریشان تھی اسے اب سب سے زیادہ فکر اس بچے کی تھی جس کے کل کا فیصلہ ابھی ہوا نہیں تھا اب اللہ کی طرف سے تو ہو چکا تھا لیکن ابھی تک انسا لوں کی طرف سے نہیں ہوا تھا۔ وہ جتنا سوچتی اچھتی جا رہی تھی۔

کنواری ماں نہیں بن رہی ہے یا سچ اسفندیار کی بیوہ ہے۔“

عقربہ نے سخت لہجے میں بات ختم کر کے اس کے چہرے پر کوئی تاثر تلاش کرنے کی کوشش میں ناکامی پر فیصلہ کن انداز میں جو کہا وہ ہانیہ کو مضطرب کرنے کے لیے کافی تھا۔

”میں کہنا تو نہیں چاہتی لیکن تمہارے اس رویے نے مجھے یہ سب بتانے پر مجبور کر دیا ہے۔ تو سنو تمہارا وہ محبوب جس کے لیے تم نے سگے رشتوں کو دھوکا دیا وہ اتنے دنوں سے اس لیے غائب تھا کہ اس کی شادی طے ہو چکی تھی اور وہ تم سے جان چھڑانے کے لیے نمبر بدل چکا تھا۔۔۔۔۔۔ جب یونیورسٹی میں ایک دوست خاتون پر دفسپر کے ذریعے میں اس کا ایڈریس لینے پہنچی تو جانتی ہو مجھے اسٹاف میں سے ایک لڑکے نے کیا کہا؟ اس نے مجھے دیکھ کر پوچھا کہ آپ کا نام ہانیہ تو نہیں ہے؟ میں نے حیرانی سے پوچھا کہ آپ کیوں یہ پوچھ رہے ہیں تو وہ بولا کہ ایک وجہ ہے۔۔۔۔۔۔ اگر آپ مجھے اپنا آئی ڈی کارڈ دکھادیں تو میں وہ وجہ اور اسفندیار صاحب کا ایڈریس بھی آپ کو بتا سکتا ہوں۔ میں نے اسے اپنا آئی ڈی کارڈ دکھایا تو وہ مطمئن ہو گیا پھر اس نے بتایا کہ اس کا دوست اسفندیار تارکید کر کے گیا ہے کہ کسی کو اس کا ایڈریس نہ دوں۔ اور خاص طور پر یہ کہا تھا کہ ایک لڑکی ہانیہ نام کی ضرور میرا ایڈریس پوچھنے آئے گی۔ اس نے کہا یہ نام اسے پاس نہیں نوٹ کر لوں۔۔۔۔۔۔ لیکن میری بیٹی کا نام بھی ہانیہ ہے اسی لیے مجھے نوٹ کرنے کی ضرورت محسوس نہیں ہوئی۔“

عقربہ نے دیکھا وہ سائڈ ٹیبل پر رکھے جگ میں سے پانی لے کر پورا گلاس خالی کر چکی تھی۔ وہ اس کی اڑھی ہوئی رنگت کے ساتھ بھرے بھرے جسم کو بھی بخوردیکھ رہی تھی ابھی تھوڑا ناٹم ہوا تھا حمل کو لیکن اس کے جسم میں تبدیلی آنا شروع ہو چکی تھی۔

”میں پھر بھی تم سے یہ سب کہہ نہ پائی کیونکہ میں اچھی طرح سے جانتی تھی کہ تم اندر سے نوٹ جاؤ

گی یقیناً اس حقیقت کی ضرب بہت کاری ہوگی جہاں تک ممکن تھا میں تمہیں اس تکلیف سے بچانی رہی۔“

عقربہ کے دل کی دھڑکنیں جھوٹ بولتے ہوئے بے ترتیب ہو رہی تھیں لیکن وہ ہمت کرتے ہوئے سیدھا اس کی آنکھوں میں دیکھتے ہوئے جو بولنے والی تھی اس کا رد عمل بہت شدید متوقع تھا۔

”میرری یہ بات بہت غور اور حوصلے سے سنتا۔۔۔۔۔۔ مجھے ان کے گھر جا کر جن حقیقتوں سے آشنائی ہوئی تھی وہ ساری میں تمہارے سامنے کھول نہیں پائی وجہ پھر وہی کہ تمہیں بہت درد ہوگا۔۔۔۔۔۔ لیکن درد کے بغیر یادوں کے ناسور سے تمہیں نجات نہیں مل سکے گی۔۔۔۔۔۔ میں نے اسفندیار کی ماں بہنوں کو بہت کرید اور بڑے طریقے سے ساری معلومات حاصل کی ہیں۔۔۔۔۔۔ وہ ہانیہ نام کی کسی لڑکی کا گھر میں کوئی ذکر نہیں کرتا تھا نہ ہی اس نے ماں سے شادی کی کوئی بات کی تھی۔۔۔۔۔۔ اس کی دونوں بہنوں کے رشتے طے تھے اور۔۔۔۔۔۔ اس کی پسند کی لڑکی سے۔۔۔۔۔۔ اسفندیار کا رشتہ بھی طے ہو چکا تھا۔۔۔۔۔۔ وہ نکاح کی تیاری کر رہے تھے اور جس دن اسفندیار کا ایک میڈنٹ ہوا تھا وہ اپنے نکاح کی تقریب کے انتظامات کے لیے گھر سے نکلا تھا۔۔۔۔۔۔ یہ ساری کڑیاں ملتی رہیں اور تب مجھ پر یہ اذیت ناک انکشاف ہوا کہ وہ سب جھوٹ تھا۔۔۔۔۔۔ جو تم سے کہا گیا اور جس پر تم نے آنکھیں بند کر کے بھروسہ کیا۔۔۔۔۔۔ مجھے انتہائی افسوس ہے اس کی جوان موت پر اور وہ بھی اس صورت میں کہ وہ گھر کا اکلوتا مرد تھا۔۔۔۔۔۔ اس کی ماں بہنوں کی تکلیف دیکھی نہیں جاتی۔۔۔۔۔۔ ان کا دکھ بہت بڑا ہے جوان بھائی۔ ہنستا ٹھیلتا تابعدار بیٹا بل بھر میں ان کو چھوڑ گیا ہمیشہ کے لیے۔۔۔۔۔۔ لیکن ہانیہ یہ جان لو کہ وہ پوری طرح سے مطمئن تھا کہ تم اس تک نہیں پہنچ پاؤ گی۔ نجانے کس بات کا بدلہ لیا ہے اس شخص نے تم سے؟ بولتے بولتے وہ بیک دم چپ ہو گئی۔

ہانیہ کی بے یقین آنکھوں نے یہ سب ماننے سے انکار کر دیا تھا لیکن عقربہ نے ان بے یقین



آنکھوں میں آنسوؤں کی دھند بھی دیکھ لی تھی اسفندیار کی موت کا ماتم پرانا ہو چکا تھا۔ اس کا مطلب یہ ہوا کہ یہ آنسوؤں کی دھند بے وفائی کا ماتم ہے؟

”کچھ تو بولو ہانیہ..... یہ چپ ہم سب کی عزتوں کے جنازے پر بین کرے گی اور لوگ تماشاخی بن کر اس جنازے میں شریک ہوں گے۔“ ہانیہ کے گالوں پر سے آنسوؤں کے موتی لڑیوں کی طرح گر رہے تھے۔

”پلیز ہانیہ! خود کو سنبھالو۔ کوشش کرو کہ..... صارم کو اس درد سے نا آشنا ہی رکھ سکو جو بہنوں بیٹیوں کی خود سری سے باپ بھائیوں کے دل چیر دیتا ہے ہمارا صارم اتنا مضبوط نہیں کہ وہ یہ سب سہار سکے۔“

ہانیہ اس کے گلے لگ کر سسکنے لگی۔ عفرہ دھیرے دھیرے اس کی کمر تھکتے ہوئے اسے خاموش تسلی دینے لگی اس کی سسکیاں سیر ہونے لگیں۔ عفرہ نے اسے رونے دیا بعض اوقات آنسو چراغ بن کر غم کے اندھیرے میں روشنی کا سبب بن جاتے ہیں اسی لیے تو کہتے ہیں زیادہ رونے والوں کے دل اچھے ہوتے ہیں اور روتے بھی وہی ہیں جنہیں چوٹیں لگتی ہیں اور اللہ کریم جنہیں آزمائشوں میں ڈالتا ہے وہی اس کے چنے ہوئے لوگ ہوتے ہیں۔ دونوں ایک دوسرے سے لپٹی روٹی رہیں۔

☆☆☆

”کیا بات ہے صارم! آپ کچھ پریشان ہیں؟“ عفرہ اپنی پریشانی کی دھند سے نکلی تو شوہر کا اترا ہوا چہرہ اسے واضح نظر آنے لگا۔

”وہی باس کا حکم کہ تم کیوں باہر نہیں جا رہے؟“

عفرہ کے ذہن میں جھماکا سا ہوا اور سارا منصوبہ اس نے دوسرے ہی بل بنا لیا۔ فکروں کے پہاڑ سر سے سرکتے ہوئے محسوس ہوئے تو اس نے

اطمینان کا سانس لیا لیکن ڈرتے ڈرتے کہ کہیں صارم اس کا اطمینان محسوس نہ کر لے۔

”تم تو جانتی ہو کہ وہ مسلسل دو سال سے میری درخواست پر میری جگہ کسی اور کو بیچ رہے ہیں اب تیسری بار کسی قسم کی رعایت نہیں دیں گے۔“ صارم بستر پر تکیے سے ٹیک لگائے پریشان نظروں سے اسے دیکھتے ہوئے کہہ رہا تھا۔

”میں تو آپ کو پہلے بھی کہہ رہی تھی کہ چلے جائیں اس طرح ترقی کے مواقع زیادہ ہوں گے لیکن آپ ہی نہیں مانتے میری بات۔“ وہ اس کے پاس بیٹھ گئی۔ ”دیکھیں صارم! میری اور ہانیہ کی فکر بالکل نہ کریں۔ ہم دونوں ایک دوسرے کا خیال اچھی طرح رکھ سکتے ہیں..... بس آپ اس دفعہ ہاں کریں اور پھر تیاری بھی..... جو اضافی پیسے ملیں گے ہم تینوں ان پیسوں سے عمرے کے لیے چلے جائیں گے۔ ایک سال کا پتا بھی نہیں چلے گا اور آپ واپس آ جائیں گے۔“ وہ ہر طریقے سے اسے قائل کرنے میں لگی ہوئی تھی۔

”ہانیہ کو بلا کر لاؤ اس سے پوچھتے ہیں وہ جیسا کہے گی پھر ویسا ہی کرتے ہیں..... ٹھیک ہے نا؟“ وہ صارم کی بات کے جواب میں اثبات میں سر ہلاتے ہوئے باہر نکل گئی۔

”دیکھو ہانیہ! کوشش کرو کہ بھیا دوہنی چلے جائیں ان کی ایک سال کی جدائی ہمارے بہت سارے مسائل حل کر سکتی ہے۔“ وہ اسے ساتھ لیے سمجھاتی ہوئی اندر داخل ہوئی اور جب ہانیہ نے بھی اجازت دے دی تب صارم کے پاس کوئی وجہ نہ رہی انکار کی۔

”تم ہانیہ کا خیال رکھا کرو عفی!“ صارم کی پریشانی پر عفرہ کا دل تیزی سے دھڑکنے لگا۔

”کیا ہوا ہے ہانیہ کو بالکل ٹھیک ہے ماشاء اللہ۔ آپ اپنی تیاری کا سوچیں۔ چھوڑیں ہماری فکریں اور ایسا کریں کہ وہاں جا کر حسین صحراؤں کی سیر کریں بڑے بڑے شاپنگ مالز اور برج خلیفہ

دیکھیں قدم قدم پر ملتی حسیناؤں کو دیکھ کر واہ واہ کریں۔“ اس نے بات بدلی۔  
وہ اسے دیکھ کر مسکرانے لگا۔

☆☆☆

”جی آپ کا نام؟“ ڈاکٹر کے پوچھنے پر اس نے لڑتی آواز میں کہا ”مسز اسفندیار۔“ اور اس کی آنکھیں بھبھگ گئیں۔

گائنا کالوجسٹ نے اسے حیرت اور شک سے بھر پور نظروں سے دیکھا۔

”آپ روکیوں رہتی ہیں کہیں یہ بچہ ناجائز؟“  
”نہیں نہیں۔ وہ ڈاکٹر سعدیہ اصل میں ان کے شوہر اچانک سے ایک ایکسیڈنٹ میں فوت ہو گئے ہیں اور اب یہ پریمیٹی۔ یقیناً اداس تو ہوں گی۔ اس صورت میں کہ سسرال والے بھی بیوہ اور بچے دونوں کو رکھنے کے لیے تیار نہیں جبکہ شادی بھی اس نے اپنی پسند سے ہی کی تھی۔ عفرہ نے جلدی سے بات سنجالی۔

ڈاکٹر نے ہمدردی سے اسے دیکھا۔  
”بہت بیگ ہیں یہ۔ اور ہمارے معاشرے میں بچے کے ساتھ بیوہ کو قبول کرنے کا رواج بھی نہیں کہ ہر شخص ذمہ داری سے دور بھاگتا ہے۔ اور پھر غیر کا بچہ۔ یہ بچی بہت پیاری ہے اسے کوئی اچھا جیون سانسٹی با آسانی مل جائے گا لیکن انوس بچہ ماں باپ دونوں کے لیے ہی ترستار ہے گا۔“  
عفرہ نے کچھ حوصلہ پا کر ڈرتے ڈرتے

پوچھا۔

”کیا ابارشن نہیں ہو سکتا؟“

ڈاکٹر نے اسے تیز نظروں سے گھور کر دیکھا۔  
”سوری، بی بی! بچہ چوتھے مہینے کا ہے اور اب اسے مارنا بہت بڑا نکتہ ہے۔ میں تو مشورہ نہیں دوں گی کیونکہ ماں بچے دونوں کے لیے یہ خطرناک ہو سکتا ہے۔“

وہ دونوں ڈاکٹر کے فیصلہ کن انداز سے پریشان ایک دوسرے کو دیکھنے لگیں ہانیہ دونوں ہاتھ

ملنے ہوئے عجیب سی بے بسی سے اسے دیکھ رہی تھی اسی کا فیصلہ تھا کہ ابارشن کرانی ہوں۔ مجھے اس بے وفا کے بچے سے کوئی دلچسپی نہیں کہ جس کے لیے میں سب کچھ کھودوں۔ عفرہ نے بہت کوشش کی کہ وہ یہ فیصلہ بدل دے لیکن وہ ڈٹی ہوئی تھی لیکن اسے امید تھی کہ بچہ ابھی زیادہ مہینوں کا ہے اور ڈاکٹر زاسے آسانی سے ابارشن نہیں کرانے دیں گی۔

”اب کیا ہوگا؟“ وہ پریشانی سے اسے دیکھنے لگی۔

”اللہ پر بھروسہ رکھو، وہ کوئی نہ کوئی سبب ضرور بنا دے گا۔“ وہ سلی دیتے لگی۔

☆☆☆

صارم بیڈروم میں تھا اور وہ دونوں لاؤنج میں تھیں۔ اچانک ہانیہ کا جی متلانے لگا اور وہ واش روم کی طرف دوڑی عفرہ نے سہمی ہوئی سماعتوں سے ہانیہ کی الٹیوں کی اوازیں سنیں واش روم کے ساتھ ہی ان کا بیڈروم تھا۔ اور یقیناً صارم سب سن رہے ہوں گے اس نے کچھ سوچتے ہوئے ہانیہ کے باہر نکلنے کا انتظار کیا اور جب وہ باہر آئی تو ساری بات سمجھ گئی۔

”کون واش روم میں دوٹ کر رہا تھا، طبیعت تو ٹھیک ہے تاہم دونوں کی؟“ صارم کے پوچھنے پر وہ شرمائے کی اداکاری کرتے ہوئے اللہ سے معافی بھی مانگ رہی تھی۔

”مجھے دو میٹنگ ہو رہی ہے صارم اور لگتا ہے کہ خوش خبری کے آثار ہیں۔“ وہ اس غیر متوقع بات پر خوشی سے اچھل پڑا۔

”تو چلو نا ڈاکٹر کے پاس۔۔۔ ابھی چلتے ہیں۔“

وہ اس کی خوشی دیکھ کر احساس جرم کا شکار ہو رہی تھی۔

”ارے آج کل تو گھر میں ٹیسٹ ہو جاتا ہے۔ آپ ایسا کریں ریپید ٹیسٹ کے لیے کب

لے آئیں میں ابھی کرتی ہوں ٹیسٹ۔“  
وہ اسے ہانہوں میں تھامے مسکراتی نظروں



کے مرحوم باپ میں وفا موجود تھی۔“ یہ بات سن کر وہ ہانیہ کی طرف دیکھتے ہوئے سرسری انداز میں بولی۔

”ہانیہ اگر تم چاہو تو ہم اسفندیار کے شہر جا کر اس کی ماں بہنوں سے مل سکتے ہیں صارم بھی یہاں نہیں ہیں تمہیں شاید اس طرح سکون مل جائے۔“ وہ دل ہی دل میں ڈر بھی رہی تھی کہ کہیں وہ جانے کی حامی ہی نہ بھرتے۔ لیکن ہانیہ کے نفی میں سر ہلانے نے اس کے سارے خدشات ختم کر دیے اور عفرہ نے سکون کا سانس لیتے ہوئے خدا کا شکر ادا کیا۔

☆☆☆

پانچ مہینے تک ہانیہ کو اس نے دنیا کی نظروں سے مکمل چھپا کر رکھا۔ پڑوس میں بھی ہر کسی کی طرف آنا جانا چھوڑ دیا تھا ان دونوں نے۔ سب کو یہ پتا تھا کہ عفرہ ماں بننے والی ہے اس لیے ہانیہ اس کی خدمت کرتی ہے اور عفرہ کو مکمل بیڈ ریسٹ کرنا ہے جس کی وجہ سے ہانیہ اسے اکیلا چھوڑ کر کہیں نہیں جاتی۔ اس بات پر وہ دونوں خدا کی شکر گزار تھیں کہ آخری مہینے سردی میں آئے تھے۔ سویٹرز اور بڑی سی شان نے اس کے جسمانی خدو خال و نشیب و فراز چھپا رکھے تھے۔ گھر میں ملازمہ کوئی نہیں تھی۔ فلیٹس میں چوکیدار کی ضرورت نہیں پڑتی کیونکہ ایک چوکیدار پوری بلڈنگ کی چوکیداری کر سکتا ہے اس لیے تو وہ مکمل اطمینان سے یہ سارا وقت گزار رہی تھیں۔

ہاسپٹل سے ڈیپلوری کی ڈیٹ ملنے پر بھی عفرہ نے صارم کو نہیں بتایا کیونکہ وہ اس امکان کو بھی ختم کرنا چاہ رہی تھی کہ کہیں اچانک ہی انہیں سر پرائز دینے صارم بناتائے واپس آجائیں۔

”صارم ابھی وقت ہے ڈاکٹرز کے مطابق وہ ابھی کچھ نہیں کہہ سکتے۔“ وہ اس وقت بھی اسے یہ کہہ کر مطمئن کر رہی تھی جب ڈاکٹر کی بتائی ہوئی ڈیٹ پر وہ ہاسپٹل کی طرف روانہ ہونے والے

کئی بار صارم کو یہ کہہ چکی ہوں کہ اگر وہ بچے کے لیے دوسری شادی کرنا چاہتے ہیں تو میری طرف سے مکمل آزادی ہے۔ بلکہ یہ حق انہیں دینے والی میں کون ہوتی ہوں جب کہ خدا نے انہیں یہ حق دے رکھا ہے۔ لیکن ہمیشہ وہ میری اس بات کے جواب میں مجھے یہ کہہ کر چپ کر دیتے ہیں کہ اگر اولاد دہونی تو تم سے ہی ہوگی میں کبھی دوسری شادی کے بارے میں سوچ بھی نہیں سکتا۔“

وہ اپنی صفائی پیش کر رہی تھی جبکہ ہانیہ اس کی گود میں سر رکھے چپ چاپ سب سن رہی تھی۔

”میری خواہش یہ ہے کہ سب کچھ پہلے کی طرح ٹھیک ہو جائے۔ اس بچے کے ساتھ اس کے والدین نے اچھا نہیں کیا لیکن ان شاء اللہ تعالیٰ میری پوری کوشش یہ ہوگی کہ اس بچے کو وہ سب ملے جو اس کا حق ہے۔ اور تم جس کے سامنے ابھی پوری زندگی پڑی ہے اپنے ایک غلط فیصلے کی سزا تمام عمر تو نہ بھگتو۔ تمہارے لیے بھی اس طرح آسانیاں پیدا ہو جائیں گے تم پھر سے نارل زندگی گزارنے لگو۔“ وہ اس کا ہاتھ تھام کر دھیمے لہجے میں بولی۔

”بھابھی آپ میرے سامنے ایسی باتیں نہ کیا کریں مجھے خود اپنے آپ پر شرم محسوس ہوتی ہے..... کہ میرے کیے کو سنبھالنے کے لیے آپ کو کیسے کیسے جھوٹ بولنے پڑ رہے ہیں۔“

عفرہ کی رنگت اس کی بات سن کر پل بھر کے لیے متغیر ہو گئی تھی۔

تم کیا جانو ہانیہ کہ میں کہاں کہاں اور کیسے کیسے جھوٹ بول کر دوسروں کے دکھ کم کرنے کی کوشش کر رہی ہوں۔ اللہ میرے اس گناہ کو معاف فرمائے۔ اور میرے عمل کی کی سزا مجھے نہ ملے بلکہ میری اچھی اور صاف نیت کا اجر مولا مجھے دے۔

”اس بچے کی خوش نصیبی ہوگی کہ وہ آپ جیسی اچھی ماں کی گود میں پرورش پائے گا اور میرے بھائی جیسا با وفا مرد اس کا باپ ہوگا..... ورنہ تو نہ اس کی ماں اچھی عورت ہے اور نہ ہی اس

اٹھا کر سر اونچا کیا تو اس کی آنکھوں سے دو آنسو نکل کر گالوں پر پھیل گئے۔

”ہانیہ! تم دونوں نے مستقبل کے بارے میں مل کر جو خواب دیکھے تھے ان خوابوں میں اس بچے کا ذکر ضرور ہوا ہوگا کیونکہ نکاح کے فوراً بعد ہی میاں بیوی کے درمیان بچے کا ذکر شروع ہو جاتا ہے۔ ایسے کسی لمحے میں بیٹا یا بیٹی کے لیے نام بھی پہلے سے سوچا ہوا ہوتا ہے والدین نے۔ ہماری جب شادی ہوئی تو پہلے مہینے میں ہی میں نے اور صارم نے اپنے ہونے والے بچے کا نام سوچ لیا تھا۔“ وہ اسے بغور دیکھتے ہوئے پوچھ رہی تھی۔

”اسفند نے کہا تھا جب ہمارا بیٹا ہوگا تو اس کا نام شہر یار اور بیٹی ہوگی تو اس کا نام وانیہ رکھیں گے۔“ وہ ہنسنے لگے۔

”تو پھر طے ہوا کہ اس کا نام شہر یار صارم ہے۔“ وہ آنسو پونچھتے ہوئے مسکادی۔

☆☆☆

”ارے۔ آج میری آپا نے کیسے یاد کر لیا؟“ دوسری طرف سے یاسر مراد کی شوخ آواز نے عفرہ کا موڈ خوش گوار کر دیا۔

”میرے بھائی تمہاری آواز میں اتنی انرجی ہے کہ بندہ سوتے سے جیسے جاگ جاتا ہے۔“

وہ ہنسنے لگا۔

”تم کہیں مل سکتے ہو آج؟“

”جی حکم کریں تو ابھی آ جاؤں گھر پر؟“

”نہیں کہیں باہر ملتے ہیں چند منٹ کے لیے۔“

”ٹھیک ہے جیسا حکم۔ میں حاضر ہو جاتا ہوں ابھی۔ لیکن اپنے شیطان بیٹے کو اس کی سستی کی ماری چھو پھو کے پاس چھوڑ کر آئیے گا ورنہ تو اس نے سیدھا میری وگ کو پکڑ لیتا ہے۔ یاد ہے نا سفینہ آپا کہ بیٹی کی شادی؟ اس شیطان کو پپی کے لیے اٹھایا اور دوسرے ہی لمحے حسین و جمیل شہزادے کی جگہ گنجاسا جو کر لوگوں کی نظروں کا مرکز

وہ دل ہی دل میں دعائیں کر رہی تھی کہ خدا کرے ڈیلیوری نارمل ہو۔ کیوں کہ نارمل ڈیلیوری تو شوہر سے چھائی جاسکتی تھی لیکن آپریشن کا چھپانا ناممکن ہی بات تھی۔

وہ لمحے بہت تکلیف دہ تھے جب وہ دردزہ میں تڑپتی ہانیہ کا ہاتھ پکڑے اپنے آنسوؤں کی زبان سے اسے تسلی دے رہی تھی کیونکہ تسلی اور دلا سے کے لفظ ختم ہو چکے تھے وہ اسے کیا کہتی؟ ایک جملہ بھی تو نہ تھا اس کے پاس۔ اسی لیے تو چپ تھی لیکن آنسوؤں پر اس کا اختیار ختم ہو چکا تھا۔ آنسو اس بچے کی بد قسمتی پر بھی بہ رہے تھے جس کا کوئی والی وارث نہ تھا ماں کے سوا۔

لیبر روم کے باہر بے قراری سے ٹہلتی عفرہ کے ہاتھ بار بار دعا کے لیے اٹھ رہے تھے وہ زبانی یاد۔ قرآنی آیات پڑھ پڑھ کر پھوک رہی تھی کہ نرس نے بیٹا پیدا ہونے کی خبر سنائی۔

”مریضہ بھی بالکل ٹھیک ہیں اور بچہ بھی۔“ یہ ہی وہ الفاظ تھے جن کے سننے کے لیے سماعتیں منتظر تھیں۔ وہ سر بسجود ہو کر اللہ کا شکر ادا کرتی رہی کہ سب کچھ ویسا ہی ہوا جیسا اس نے سوچا تھا۔

بچے کی پیدائش کی خبر پر صارم کی خوشی انوکھی تھی وہ بار بار گہرے میں اسے دیکھتا اور اسے چھونے اسے اٹھانے اور سرخ گالوں کو چومنے کی حسرت اسے بے قرار کر دیتی لیکن عفرہ اسے تسلی دیتی کہ فقط چند مہینوں کا فاصلہ ہے۔ ہانیہ اس سے بالکل لا تعلق نظر آتی لیکن جب وہ عفرہ کی گود میں ہوتا اسے کن آنکھیوں سے دیکھتے ہوئے کئی بار اس نے پکڑا تھا۔

”اس کا نام کیا رکھیں گے ہانیہ؟“ وہ اس سوال پر ہنسنے لگی۔

”جو آپ کو پسند ہو بھابھی۔ آپ کا بچہ ہے۔“

ہوں اسے این بڑے بولوں کی سزا نہ دینا۔ لیکن تو بہنو  
اپنی اپنی ہوتی ہے جیسے گناہ اپنے ہوتے ہیں۔

آج وہ اسی یاسر مراد سے ہانیہ کے رشتے کی  
بات کر رہی تھی۔

”آپا جی۔ میری پسند ناپسند سے کیا ہوتا

ہے۔ یہ تو ہانیہ پر منحصر ہے ورنہ میں تو برسوں سے

اس کی ہاں کا منتظر ہوں۔ امی بھی اسی آس میں مر

گئیں میں نے ان کی خوشی کو اپنی خوشی کے لیے نظر

انداز کر دیا تھا جس کا بوجھ دل پر ہمیشہ رہے گا۔“ وہ

اداس تھا۔

”اب وہ اگر مان جائے تو؟“ عفرہ نے

استفسار کیا تو یاسر مراد کی جیسے مراد برآئی۔

”اس نے میرے منجے پن پر بڑی جانتیں ماری

ہیں بڑی بے عزتیاں شیزتیاں کی ہیں لیکن میں آج

بھی اسی سے محبت کرتا ہوں..... کسی بھی جیلی فنکشن

میں اسے چوری چوری دیکھ کر اس کی حسین مسکراہٹ

کا صدقہ دیتا ہوں دل ہی دل میں دعائیں مانگتا ہوں

کہ اسے کوئی بالوں والا ہرگز پر پوز نہ کرے اور اگر

میرے علاوہ وہ کسی کی ہو بھی تو میں اسے مکافات عمل

سمجھ کر خوش ہوتا رہوں۔ ویسے آپا آپ کے میاں بھی

بالکل بہن کی کا پنی ہیں۔“ وہ چپ ہوا تو عفرہ

مسکرائے لگی۔

”مطلب پھر تو تمہیں صارم سے بھی محبت

ہوگی ہے نا؟“ وہ منہ بنا کر لہنی میں سر ہلانے لگا۔

”مجھے مغرور لوگ قطعاً پسند نہیں ہانیہ کے

علاوہ۔“

”اچھا فضول باتیں ختم کرو، میرے پاس

وقت نہیں۔ شہر بار، ہانیہ کو تنگ کر رہا ہوگا۔ تم کہو تو میں

رشتے کی بات کرتی ہوں..... ہانیہ اب بہت میچو

ہو چکی ہے۔“

وہ اسے دیکھنے لگا۔

”ایک بات پوچھوں آپا؟“

وہ اسے سوالیہ نظروں سے دیکھنے لگی۔

”وہ شاید یونی میں کس لڑکے کو پسند کرنا

بن گیا تھا۔“ دونوں ہنسنے لگے اس لمحے کو یاد کرتے

ہوئے۔

”نہیں وہ گھر میں ہی رہے گا..... ویسے سب کو

پتا ہے کہ تمہارے بال عین عالم شباب میں گر رہے

ہیں بلکہ گر چکے ہیں۔“ وہ اسے تسلی دے رہی تھی۔

☆☆☆

”یہ تو میں جانتی ہوں کہ تم شروع سے ہانیہ کو

پسند کرتے ہو۔ لیکن یہ بتاؤ کہ اب بھی وہ پسندیدگی

باقی ہے یا.....؟“ عفرہ نے کھوجتی ہوئی نظروں سے

اسے دیکھا۔

یاسر مراد عفرہ کی پھوپھو کا بیٹا تھا بزنس مین اور

امیر کبیر بڑھا لکھا۔ قدرے مڑبہ بدن۔ لیکن ایک کی

نے اس کی ساری شخصیت کو نگا زکر رکھا ہوا تھا اور وہ

کمی بھی بالوں کی۔ جب پھوپھو اپنے اکلوتے بیٹے کا

رشتہ لے کر آئی تھیں تب ہانیہ نے اس کا خوب مذاق

بنایا تھا۔

”صارم بھلا! بھابھی کو سمجھائیں پلیز۔ اللہ

سبحے کو ناخن اسی لیے تو نہیں دیتا نا۔“

عفرہ کی رنگت اس طرح مذاق اڑانے پر

متغیر ہوئی لیکن وہ نظر انداز کر گئی کیونکہ وہ کسی بھی

طرح کی بدمزگی سے ہمیشہ بچنے کی کوشش میں رہتی

تھی۔

”میری سہیلیوں کو خبر ملے تو ان کی انگلیوں میں

کھجلی شروع ہو جائے یاسر کے سر پر چماٹ مارنے

کے لیے۔“

”تو میں انکار کر دوں؟“ عفرہ کے پوچھنے پر وہ

بڑے مغرور انداز میں بولی۔

”صرف انکار نہ کریں بھابھی، بلکہ یہ بھی کہنا

کہ اگر دنیا کے سارے مرد تم ہو جائیں اور آخری

آدمی یاسر مراد رہ جائے تب بھی میں ان سے شادی

کی حامی نہیں بھروں گی۔“ اسی پہل عفرہ نے اللہ سے

اس بڑے بول پر معافی مانگتے ہوئے دل ہی دل میں

کہا تھا۔

”اے اللہ اس کم فہم لڑکی کی جگہ میں معافی مانگتی

تے ستانے کے لیے تیار ہو گئی تو وہیں ڈیرہ جمانے پر تم اسے مجبور کر سکتے ہو۔“  
”مجھے کیا اعتراض ہو سکتا ہے میری تو دلی خواہش یہی ہے۔“

”یاسر تم اسے کبھی شہر یار کا طعنہ تو نہیں دو گے نا؟“ اس سوال پر وہ سنجیدگی سے اسے دیکھتے ہوئے افسوس بھرے انداز میں بولا۔

”آپ نے ابھی تک اپنے بھائی کو پہچانا ہی نہیں آیا۔ آپ جیسی بہن کا بھائی ہوں میں۔“  
وہ مکمل غصہ من ہو کر گھر واپس آئی تھی۔ کیونکہ ہانیہ سے وہ پہلے ہی بات کر کے اسے سمجھا چکی تھی۔

☆☆☆

”بھابھی! کبھی کبھی میرا ضمیر مجھے بہت کچھ کے لگاتا ہے کہ میں اتنے پیار کرنے والے شوہر کو کبھی سچ بات نہ بتا سکی۔ یاسر مجھے بہت چاہتے ہیں اور مجھ پر بہت بھروسہ بھی کرتے ہیں۔ لیکن میرے ضمیر پر پڑا بوجھ مجھے ہمیشہ بے قرار رکھتا ہے۔ میں کیا کروں؟“  
وہ ہمیشہ کی طرح آج بھی اس کے سامنے دل کھولے بیٹھی تھی۔ ہانیہ کی گود میں دو سالہ وانیہ سو رہی تھی اور باہر لان میں شہ پارک کے ساتھ صاف اور یاسر دونوں گرگٹ کھیل رہے تھے۔

”میں نے کہا بھی ہے کہ دیواروں پر بھی بھروسہ نہ کیا کرو، ایک غلطی تھی وہ ہو گئی، اب اسے سدھارنے کے لیے..... رشتے پہچانے کے لیے اسے بھولنا پڑے گا۔“

تکلیف دہ یادیں ذہن سے یوں صاف کر دینی چاہئیں، جیسے کپڑے سے سیلیٹ پر لکھی تحریر صاف کر دی جاتی ہے..... عورت کی ذرا سی لغزش تمام عمر ماتھے کی کالک بن کر اسے ہزاروں میں الگ سے پہچان دے دیتی ہے..... تم ہزاروں میں شامل رہو کیونکہ تمہاری پیشانی کی کالک تمہاری بھابھی نے اپنے دوپٹے سے پونچھ لی تھی اور وہ پناہ بدل لینا مشکل نہیں ہوتا۔ سو الحمد للہ..... ہم دونوں اپنی زندگیوں میں مطمئن ہیں۔ کوئی مرد اتنا اعلا طرف نہیں ہوتا کہ

”عفرہ کا رنگ اڑ گیا۔“  
”تمہیں کس نے بتایا؟“ اس کی آواز لرز گئی تھی یاسر مراد سے یہ پوچھتے ہوئے۔

”یار آپ! جن سے محبت کی جاتی ہے ان کی خبر بھی تو رکھی جاتی ہے۔ اس کی یونی میں میرا ایک دوست پڑھتا تھا اس نے بتایا کہ وہ کسی اسفند یار نامی لڑکے کے ساتھ دیکھی جاتی تھی۔ بہت قابل لڑکا تھا وہ اور بہت خوبصورت بھی، لمبے کھٹے سلکی بالوں والا۔“

یاسر مراد اپنے منجے سر پر ہاتھ پھیرتے ہوئے بولا تو چند لمحے اس نے یہ سوچنے میں لگائے کہ اب کون سا جھوٹ بولے کہ سب ٹھیک ہو جائے، نا اہشوں کی چھڑی پر امید کا جادو چڑھا کر سارا منظر بدل دے۔

”وہ بہت اچھا لڑکا تھا اسی کی وجہ سے ہانیہ سب رشتوں کو انکار کرتی رہی اور واقعی دونوں ایک دوسرے کو پسند کرتے تھے۔“ اس کے اعتراف پر یاسر نے حیرانی سے اسے دیکھا۔

”تو پھر کیا ہوا ہے ایسا کہ آپ مجھ سے رشتے کی بات کر رہی ہیں؟ وہ اپنے ناخنوں پر نظریں نہائے چند لمبے کچھ سوچتی رہی۔

”ایک ایک سیڈنٹ میں مر گیا تھا وہ۔“ اس کی اداس لہجے میں سنا لی خبر نے یاسر کو حیران و پریشان کر دیا۔

”اوہ خدایا۔“ یاسر مراد کو بہت افسوس ہو رہا

”ہانیہ تجھی تو بہت بدلی بدلی لگنے لگی ہے۔ یہ ساری لڑکی کیا کچھ سمہ رہی ہے اپنے دل پر اور رول کو احساس بھی نہیں ہونے دے رہی۔“  
وہ پر سوچ نظروں سے اسے دیکھتے ہوئے

”یاسر..... تم جیسا جیون ساتھی اسے زندگی کی واپس لا سکتا ہے اور وہ تمہاری محبت کی چھاؤں

وہ عورت کی لغزش معاف کر سکے چاہے وہ بھائی ہو یا شوہر ہو۔“

”بے شک وانیہ نے مجھے نئی زندگی عطا کی ہے اور اسے میں بالکل آپ جیسا بناؤں گی دوسروں کے لیے خود کو مٹانے والی عورت کیونکہ جو خوشی دوسروں کو خوش کر کے نصیب ہوتی ہے وہ انمول ہے۔“

وہ ہنس دی۔  
”بگلی دوسرے کون؟ تم تو میری اپنی ہو.....  
صارم کی بہن، میری بہن اور اس کی عزت، میری عزت۔“

وہ مسکادی۔ اسے تو یہ بھی خبر نہ تھی کہ عفرہ کی بچت کا ایک بڑا حصہ ایک بے نام لفافے کی صورت اسفندیار کی ماں بہنوں کے پاس ہر مہینے جاتا تھا اور اس لفافے کی خوشبو سے ہی ایک بوڑھی اور غریب عورت پہچان لیتی تھی کہ کسی نے بھیجا ہے اور کیوں بھیجا ہے وہ سبھی سبھی سوچتی تھی کہ ایک بار ضرور اسفندیار کی ماں کے پاس اس کے پوتے کو لے کر جانے کی اور اسے یہ بتائے بغیر کہ یہ کون ہے کہے گی پلیز اماں جی اس بچے کو اپنے سینے سے لگا کر میرے ضمیر کے بوجھ کو کم کر دیں۔ لیکن اس فیصلے پر عمل کرنے سے اسے ایک ہی بات اب تک روکے ہوئے تھی کہ جو عورت اس کے بھیجے ہوئے لفافے کی خوشبو سے اسے پہچان لیتی ہے وہ اپنے پوتے کے بدن کی خوشبو میں اسفندیار کو کیسے نہ ڈھونڈ پائے گی؟

اسے یاد تھا وہ دن۔ اسفندیار کی بہن کو اپنا نمبر دے کر آئی تھی یہ کہہ کر کہ کوئی بھی ضرورت ہو مجھے فون کر لیتا اس کے نمبر پر بے نام نمبر سے کال آئی تھی

”تم اب مزید پیسے نہ بھیجا کرو بیٹی۔“ پہلی بات ہی یہ کی انہوں نے۔ ان کی آواز بالکل ویسی ہی تھی جیسی وہ برسوں پہلے آئے سانسے سن چکی تھی۔

”میں نے تو کوئی پیسے نہیں بھیجے۔“ وہ ہنسا کر

فوراً بولی تو وہ دھیرے سے ہنس دیں۔  
”پھر لفافے سے اٹھتی تمہارے ہاتھوں کی خوشبو چھوٹی ہوگی۔“

وہ چپ رہی کچھ کہہ نہ پائی۔  
”اب دونوں ایسے گھر کی ہو گئی ہیں اللہ کا شکر ہے مشکلیں آسان ہو چکی ہیں۔“ ان کی آواز میں سکون تھا۔

”آپ، اکیلی رہ گئی ہیں نا؟“ اس کے استفسار پر وہ ٹھنڈی آہ بھر کر بولیں۔ ”ساری ماؤں کا نصیب تنہائی ہی ہوتی ہے۔“

”میرے پاس آجائیں نا؟“ اس نے سچے دل سے کہا تو.....

وہ ہنس دیں۔  
”تیری خوشبو ہر مہینے مجھ سے ملنے آجاتی ہے اب میں کس لیے آؤں؟“  
عفرہ نے چھیڑا۔

”اب تو حکم ہوا ہے کہ لفافے نہ آئیں پھر خوشبو کیسے پہنچے گی؟“

”وہ لفافے میرے تکیے تلے پڑے ہیں، بے شک خالی ہیں لیکن ریپوں کے بغیر خوشبو زیادہ تیز ہوتی ہے۔“

”گنارہ کیسے ہو رہا ہے اب؟“ اس کے استفسار نے انہیں چند لمحوں کے لیے چپ کرادیا۔

”اپنی بھوک اور ضروری چیزوں کی تڑپ اتنی تکلیف دہ نہیں ہوتی جتنی اولاد کی آنکھوں سے جھانکتی حسرت تکلیف دیتی ہے اب مجھے زیادہ پروا نہیں اب تو میں ہی ہوں نا۔“

”اماں جی! بے شک لفافہ بانٹ دیجیے گا لیکن وصول ضرور کرنا ہے ہر مہینے۔ کیونکہ خوشبو کو بھی فرق تو پڑتا ہے کسی بہت پیارے کے ہاتھوں میں بسنے کی آرزو تو اسے بھی ہوتی ہے۔“ عفرہ نے مسکراتے ہوئے فون بند کیا اور ان کا نمبر دادی کے نام پر سیو کر لیا۔



# عمر اور وقت

چھو پھلو، پاپا بتاتے ہیں آپ لوگوں کا بچپن گاؤں میں بہت شاندار گزرا ہے۔ بہت مزے کرتے تھے آپ بہن بھائی۔

”مزے تو میں نے کیے ہیں تم لوگوں کے ہاپوں نے تو نظر بندیاں سہی ہیں اور مار کھائی ہے۔ جی بھی تو ان کی مروت میں نے بھی کھائی ہے۔“ ماہین ہنستے ہوئے جھنجھکیوں کو بتانے لگی۔ وہ پانچ سال بعد ڈلاس سے آئی تھی اور کافی خوش تھی۔ میکے میں پانچوں بھائیوں کی اولادیں بڑی ہو چکی تھیں۔ سب بچے اپنی اسمارٹ اور حاضر جواب سی پھوپھو سے بہت متاثر نظر آتے تھے۔ بھرا پر اکتیبہ، خوش حال میکا ماہین کے قلبی اطمینان کو کافی تھا۔

”رائف۔ ہم یہاں باجماعت ارتغرل دیکھنے کے لیے بیٹھے ہیں، ڈیٹول کی مشہور پیاں دیکھنے نہیں۔ ابھی وقت ہے تو چینل ہی بدل دو۔“ شندی میٹھی کھیر کے پیالے ہاتھوں میں پکڑے لاؤنج میں سب بچے کس لیے جمع تھے یہ ماہین کو اب سمجھ میں آیا۔

”بڑے بھیا۔ جتنی مرضی کمرشل دیکھ لو بقلم خود نہاؤ گے تو بدبو جائے گی۔“

”اوسے، اردو دان۔ بقلم نہیں بذات خود..... میں بذات خود تین بار ڈاکٹر کی ہدایت کے مطابق نہاتا ہوں۔“

”رائف بھائی۔ تین بار نہیں تین دن بعد۔“

زینی نے آنکھیں نچائیں۔

”ان کو چھوڑیں پھوپھو، آپ ارتغرل دیکھتی ہیں؟“

”میں دیکھتی نہیں دکھاتی ہوں۔ خود پوری فلم ہوں، ڈرامہ کیا دیکھوں۔ مقام شکر ہے بچوں ہمارے وقت میں ارتغرل نہیں تھا درنہ جس خصوص و ششوع کے ساتھ اماں دیکھ رہی ہیں یقیناً اپنا سارا ارتغرل پن ہم پر نکالتیں۔ گھوڑے پر بیٹھ کر ہماری لہکائی کیا کرتیں۔ ان کی نظر میں ہم سے بڑا کوئی نکول، کوئی صلیبی نہیں تھا۔“ سب بچوں نے قہقہہ لگایا۔

ہم لاکھ چھپائیں پیار مگر  
دنیا کو پتا چل جائے گا  
لیکن چھپ چھپ کے ملنے سے  
ملنے کا مزہ تو آنے کا

”ارے یہ گانا تو تمہارے تایا ابو کا فیورٹ  
ہے۔ اس سے ان کی بہت سی یادیں وابستہ ہیں۔“  
”کیسی یادیں پھوپھو۔“ سب نے اشتیاق  
سے پوچھا تو ماہین عرف مانوسالوں پیچھے پہنچ گئی۔

☆☆☆

سینٹ کی الماری میں چار خانے ہوتے تھے۔  
تیسرے نمبر کا خانہ ڈیک اور کینسٹوں سے اٹا بڑا ہوتا  
تھا۔ دیہات میں گھروں میں ڈرائنگ روم رکھنے کا  
رواج نہیں تھا۔ بیرونی دروازے کے ساتھ بیٹھک  
(ڈرائنگ روم) کا دروازہ تھا۔ آگے سرخ اینٹوں کا  
پکا تھڑا تھا۔ جس پر کرسیاں رکھ کر کبھی کبھار ابو اپنے  
دوستوں کے ساتھ بیٹھے تھے لیکن زیادہ تر ہم بہن  
بھائیوں کا غاصبانہ قبضہ رہتا تھا۔ بیٹھک میں ہمہ  
وقت دو سے تین بھائی موجود ہوتے تھے اس کا  
مطلب ڈیک آن رہتا تھا، موٹیٹی چلتی رہتی تھی۔

بڑے بھائی کا تسلط بالکل مسلمانہ تھا۔ باقی ان  
سے چھوٹے اور سب سے چھوٹی میں، ان کی تالحدار  
رعایا کی عظیم مثال تھے۔ ہمارے گھر میں سب کے  
سب کمبرو جوان تھے، میں تو کسی کھاتے میں نہ تھی  
چنانچہ ماں کو نہایت کم عمری سے ہی بھائیوں کی کڑی  
نگرانی کرتے باپ۔

اماں کا حکم تھا لڑکیوں کی چھٹی ہوتے ہی  
بیٹھک کا دروازہ اگر کھلا ہے تو بند کر دیا جائے کیونکہ  
لااحالہ لڑکیوں کو ہماری بیٹھک کے سامنے سے گزرنا  
ہوتا تھا۔ تم لوگوں کے باپ اپنی طرف سنجے دت،  
وحید مراد اور شاہ رخ بنے رہنے کی پوری پوری کوشش  
جاری رکھتے تھے۔

سب سے زیادہ بڑھے لکھے بزعم خود میرے  
بھائی ہی تھے، ذہین فطین۔ ٹیوشن کاررواج رتی بھرت تھا  
اور نہ قسم اٹھوا لو پورے علاقے میں ٹیوٹر ہمارے گھر

سے سپلائی کیے جاتے۔ آٹھویں کے بورڈ میں امتحان،  
میتھس فیل لڑکیاں گھر بیٹھ کر سلائی کڑھائی نہ سیکھتیں  
مگر خط پتر لکھنا ضرور سیکھ لیتیں۔“

”اب اس بات کا کیا مطلب پھوپھو؟ کیا ان  
کو خط نہیں لکھنا آتا تھا؟“

وہ سب یوں متوجہ تھے جیسے درس سن رہے  
ہوں۔

”لو یہ بھی نہیں بتایا تمہارے باپوں نے۔“  
ماہین جی بھر کر بد مزہ ہوئی۔

”ایسی کیا خاص بات ہے پھوپھو، جو آپ یوں  
منہ بہنا رہی ہیں۔“

”ایک خاص قصہ ہے، پہلے وہی سن لو۔ یاد آیا  
اس گیت سے بھی گہرا تعلق ہے ایسے قصوں کا۔ وہ  
ایک گرم دوپہر تھی جب میں اسکول سے گھر آئی تو  
اماں نے کھانا دینے سے پہلے مجھے رازداری سے  
اندرونی کمرے میں بلا یا۔ ایک بار تو لگا اماں ہماری  
پسلیاں توڑنے والے قول کو عملی جامہ چھپ کر پہنانا  
چاہتی ہیں۔ مجھے بس ایک پریشانی تھی کہ اکیلی  
میرے حصے میں یہ رواداری کیوں آ رہی ہے۔ پھر جو  
اماں نے صندوق میں ہاتھ ڈال کر ایک کاغذ نکالا اور  
ساتھ میرا دایاں کان پکڑ لیا۔

”پڑھ کر سناؤ اس چٹھی میں کیا لکھا ہے۔  
خبردار! جو غلط پڑھا۔ میسٹی بھائیوں کی سگی، جلدی  
پڑھ۔“

میں نے جونہی ورقہ کھولا سامنے لال مارکر  
سے ٹیڑھا میڑھا دل بنا تھا۔ اس دل میں سبز رنگ  
سیاسی تیر بار نے کی تک مجھے یہی سمجھ آئی کہ یہ ایک  
کمپین ہے۔“

”دل نہ دیکھ، ورقہ پڑھ کے سنا۔“ اماں  
میرے چھوٹے چھوٹے بوائے کٹ بالوں کو چپچپ  
میں پکڑ کر بھیجا۔ ”دیکھو تو کس کے نام ہے یہ خط۔“

”ادھر تو میری جان لکھا ہوا ہے۔“  
”آئیے دو ان کو آج ان کی جان تو میں نکال  
ہوں۔“ اماں نے دھموکا جڑ کر خط واپس قبضے میں

”چلو..... چھوٹے خبیث۔ تم مجھے یہ خط پڑھ کر سناؤ ذرا۔ کیا لکھا ہے، کس نے لکھا ہے، کس کو لکھا ہے؟ بہن کے سامنے پڑھو تا کہ حیاتو آئے کیسے کسی کی بہن بیٹی کو درغلا تے ہیں۔“

”اماں ہم نے نہیں لکھا۔“ سب بھائی ایک زبان تھے۔

”بیٹھک کے دروازے کے سامنے سے ملا تجھے، اس بات کو کیا سمجھوں۔“ اماں پھری کھڑی تھیں۔

”تم سب سارا دن ساری رات بیٹھک میں گھسے رہتے ہو۔ نان سین کے جاشین بن کے رات دن راگ بھی چھیڑے رکھتے ہو اور کون اتنا خراب ہے ادھر، خود بتاؤ؟ تمہارا باپ اس عمر میں کسی کو خط لکھے گا کیا؟ ابھی پتا چل جائے گا کون عاشقی معشوقی کر رہا ہے دیکھنا کیسے گردن توڑتی ہوں۔ مجھے وہ ماں نہ سمجھو جو سب غلط برداشت کر لیتی ہے ایک بار مجھے پتا چلے دو کس کو آیا ہے یہ رقعہ؟ پڑھو اس کو لوٹے کے سروالے۔“ اماں تیرے پاپا کو لوٹے کے سروالا کہتی تھیں۔ ”ماہین نے بیٹی کو بریف کیا تو وہ شیشا گئی۔ باقی سب تہتہ لگا کر رہے۔“

”فانی کا سر بہت لمبا ہے نا۔ اماں نے بڑی محنت کی سر بٹھانے کے لیے۔ جھلے میں بھی ساری ساری رات جاگ کر سر سیدھا رکھتی تھیں۔ ابھی بھی کہتی ہیں کہ ”پھر بھی سر نہ بنا، لوٹا ہی بن سکا۔“

ایک تو ماہین کا انداز بڑا دلچسپ تھا، اوپر سے بات ایسی کہ سارا لاؤنج بلند آہنگ ہنسی سے گونجنے لگا۔

”پھوپھو۔ خط کا بتائیں نا؟“ شافع سے مزید صبر نہ ہوا۔

”ہاں تو میں کہاں تھی؟“

”فانی چاچو خط پڑھنے لگے تھے۔“ کسی نے لقمہ دیا۔

”کو بھلا اماں کو کیا سمجھتے ہو۔ انہوں نے جھٹ وہ خط فانی سے چھین لیا۔ ان کو وہم ہو گیا تھا فانی صبح نہیں پڑھے گا بلکہ نام چھپا کر بھائیوں کو بچالے گا، اس لیے بھائیوں کے سامنے مجھ سے پڑھنے کو کہا۔ سب بھاگنا چاہتے تھے۔ بہن عاشقی معشوقی والا خط پڑھے تب ایسا سین نہیں ہوتا تھا۔ براماں کا ڈنڈا سب کا پیر تھا۔ وہ کہتی تھیں بہن پڑھے گی تو ہی ان کو احساس ہوگا کیسے کسی دوسرے کی بہن بیٹی کی عزت کرنی ہے۔ میں نے پڑھنا شروع کیا۔

میری جان اے۔

آگے پڑھ کر میری آنکھیں پھٹی کی پھٹی رہ گئیں بچوں۔ اوپر لال تیر جڑا دل اور نیچے صلی اللہ علیہ وآلہ وسلم۔“

”کیا ایا.....“ سارا لاؤنج چیخوں سے گونج اٹھا۔

”ارے بتایا جو تھا لڑکیاں کون سا اتنا پڑھی لکھی تھیں۔ ایسی ہی کسی بے شعور لڑکی کا خط تھا اے نامی صاحب کے لیے۔“

”اچھا پھر آگے کیا ہوا پھوپھو؟“ سب کا اشتیاق عروج پر تھا۔

”پھر کیا۔ اماں کو کون سا میرا لکنا سمجھ میں آرہا تھا البتہ بیانی مشکوک ہو چکے تھے۔ انہیں یہ گڑبڑ سمجھ میں آرہی تھی۔“

اماں کا زور دار دھموکا مجھے روانی سے پڑھنے پر مجبور کر گیا۔

”میں آپ سے بہت پکار کرتی ہوں۔ آپ مجھے اپنی ایک تصویر دے دیں۔“

پانچ نفوس تہتہوں سے لم لیٹ ہو گئے یہاں تک کہ اماں بھی منہ پر کپڑا رکھے تہتہوں میں شریک ہو گئیں۔

”بلی، یہ کیا پڑھ رہی ہو؟“ ہنسی کا طوفان تھمتا اور پھر سے شروع ہو جاتا۔

”آپ صلی اللہ علیہ وآلہ وسلم کی یاد.....“

”بس بس بہن بس۔“

سب پیٹ پر ہاتھ رکھ کر دہرے ہوئے کھڑے تھے۔

”میں غلط نہیں پڑھ رہی بھائی لوگوں۔ ہر آپ پر چھوٹا صواد لکھا ہوا ہے، اس کا مطلب درو پاک ہی ہوتا ہے نا۔“

میری معصومیت گویا عروج پر تھی۔ میں نے خط فضا میں یوں لہرا کر دکھایا جیسے میں فکروں میں ایسے سین دیکھا کرتی تھی۔ اماں اب ہنسی سے سنبھل چکی تھیں۔

”نیچے دیکھ ملی کس کا نام ہے؟“ اماں نے مجھے مخاطب کیا۔ ”ایسی دین دار بچی کون ہے؟“

”فقط آپ کی ابن لکھا ہے اماں۔“

اس دن اماں کی عدالت اس لیے درخواست ہو گئی تھی کہ تین بھائیوں کے نام اے سے تھے سات محلے کے لڑکوں کے جبکہ محلے کی تیرہ لڑکیوں کے نام ابن سے شروع ہوتے تھے۔ اب بھلا اماں کس کی ماں کو ماسی کہیں۔ اس لیے بھائیوں کو وارنٹک اور لیکچر دے کر چھوڑ دیا گیا۔ ساتھ ہی اماں نے یہ بتانا مناسب سمجھا کہ دوسرے گاؤں سے بھاگنے والا جوڑا پکڑا گیا ہے۔

”اماں وہ جو گرز پہن کر بھاگتے تو میرا دعویٰ ہے کبھی نہ پکڑے جاتے۔“

فانی کی زبان نے ہم سب کی سناکائی کروادی۔ اماں مار میں بھی انصاف کی قائل تھیں ایک سے شروع ہو کر آخر تک اطمینان سے جاتی تھیں۔

☆☆☆

”وائے محلے کی لڑکیوں کی قسمت یا پتا نہیں میرے بھائیوں کی قسمت وہ کسی کے ٹیوٹر نہ بن سکے۔ لوگوں کو لڑکیوں کی ٹینشن ہوتی تھی، میری ماں کو بھائیوں کی..... ویسے بھی اس خط والے واقعے کے بعد اماں زیادہ ٹینشن لینے لگی تھیں۔ ابو سے تو انہیں گلہ ہی رہتا تھا۔“

”مانو دے ابوتو انوں کوئی پروا ہی نہیں لڑکے کوئی چین نہ پڑھا دیں۔“

”سکون نال بیٹھی ریا کر۔“ ابو کہتے۔ ”تیرے ہندے سورج نہیں نکلا، چن کی چڑھنا۔“

بڑے برادر کو یہ گانا بہت پسند تھا اور باقی ہم برادرانہ ہمدردی کے تحت بلا مبالغہ بیس بار سنتے تھے۔ باوجود اس کے اندرونی دروازہ بند ہوتا تھا تا کہ گانے کی آواز کم سے کم گھر میں جائے پھر بھی ریپٹ ٹیلی کا سٹ ماں تک پہنچ جاتا تھا۔

ایک دن بڑے بھائی ہاشل سے گھر آئے ہوئے تھے۔ ان کا اب خصوصی پردیو کول تھا۔ اماں کو بھائی پر دیسی لگنے لگا تھا سو وہ دعویٰ کھانا بنایا کرتی تھیں۔ جس ویک اینڈ بھائی آجاتے تھے اماں نت نئے کھانے بنا کر خوشی کا اظہار کرتی تھیں اور ہم ڈیک انہیں ہینڈ اور در کر کے خوش کرتے تھے۔ اس وقت اب کی طرح نمبر والا سٹم تو تھا نہیں، ڈیک کے پاس بیٹھ کر گانا پیچھے کر کے سننا پڑتا تھا۔ بار بار کیسٹ ریو اینڈ کرنے کے لیے شیف کے پاس کرسی رکھی رہتی تھی تا کہ اپنی پسند کا گانا ریپٹ کرنے کے لیے کرسی پر بیٹھ کر اطمینان سے آگے پیچھے کیا جائے۔ اس وقت کرسی صدارت پر بڑے بھائی تشریف فرما تھے کہ دھاڑ سے دروازہ کھلا۔ ہمارے گھر کے سلطان راہی کی اینٹری ہوئی اور پھر چراغوں میں روشنی نہ رہی۔

آگے سے تھڑے ہاتھوں نے آؤ دیکھا۔ تاؤ، تھن چکرورتی والا ایکشن سین دہرایا۔ میں اور بھائی حیران ہوا کرتے تھے ہماری ماں نے شیم آرا تک کو نہیں دیکھا اور ایکشن سین وہ سلطان راہی والے کرتی تھیں۔ ان کے ڈائلاگ کیا کسی اعلا پالے کی مصنفہ کے ہوا کرتے۔

”نامرادو بے حیاؤ..... نہ اللہ نہ توبہ، چھپ چھپ کر مل لو، سکھاؤ اس میسنی کو اپنے کروت..... بن جاؤ میراٹی۔ ڈھول بیٹا باجے لے آؤ، لگا ڈنسلو کو لیک۔ تم جیسے دیہاڑیاں کرتے پھر رہے پڑ مزدوری کر رہے ہیں کسی میرانی بنے پھرو۔“

ٹھاہ ڈھوکا بھائیوں کے۔ ٹھاہ ڈھوکا میرے۔

سے نہیں آئی، میں تو طعنے اور کھانے کا حق ادا کرنے کی قائل ہوں۔ چلو بھاگو اب ادھر سے میں ذرا لڑکیوں سے گپ شپ لگا لوں ڈرامہ تو ویسے بھی ختم ہو گیا۔“

”ادھر آؤ شیزا..... کب سے فون میں گھسی ہوئی ہو ذرا پھوپھو کے پاس بھی بیٹھو۔“

”پھوپھو..... شیزا کہانی پڑھ رہی ہے۔“

”مجھے بھی بتاؤ، میں بھی پڑھ لوں۔“

”وہ..... وہ..... پھوپھو..... میں نے فیس بک

کا وہ کہانی والا گروپ ہی چھوڑ دیا۔“

”اچھا کیا۔ لوگوں نے ایسے ایسے تحریری

واہیاتی ثبوت چھوڑے ہوئے ہیں کہ بخشہ نہ جا میں

گے۔“

”پھوپھو۔ آپ فتویٰ نہ لگائیں۔“

”ارے۔ میں تو ایسوں کو جوتے لگاؤں

جوتے مگر پہلے تم میرے سر میں ذرا تیل تو لگاؤ۔“

دونوں لڑکیوں نے شیشا کر ایک دو بے کو

دیکھا۔

”لو لڑکیو کیا دیکھتی ہو؟ ذرا تیل والی شیشی تو لا،

پھر ڈائجسٹ بتاؤں گی۔ وہ پڑھنا ایک دم کھڑ ہو جاؤ

کی میری طرح اور عقل بھی دیکھنا لگتی جلدی آئے

گی۔ ادھ ہاں، یاد آیا بچوں کیا تم دونوں کی عقل داڑھ آ

گئی؟“

”نن..... نہیں۔ پھوپھو۔“

”لو جن کی عقل داڑھ نہیں آئی ان کو عقل کیا

خاک آئے گی۔ چلو کوئی بات نہیں پریشان نہیں ہونا۔

میں پورا مہینہ ادھر ہی ہوں دیکھنا کیسے عہد رفتہ کی

صورت میں تمہاری تربیت کروں گی۔ ابھی ذرا سر کا

مساج کرو باری باری تاکہ دماغ تر ہو۔“

حرا شیزا نے بے بسی ایک دوسرے کو دیکھا اور

تیل کی شیشی لینے چل دیں کہ اب مہینہ بھر یہی کچھ

چلنا تھا۔

☆☆

”اس کی جیسیاں سارا گھر سنبھال رہی ہیں اس کو چینی والا ڈبا نہیں ملتا۔ کسی کیسٹ کا کہہ دو ابھی ڈھونڈ کر لا دے گی۔“

جانے کیا بات تھی مجھے جب بھی اماں کوئی چیز

لانے کا کہتیں وہ چیز سلیمانی ٹوپی پہن لیتی چونکہ اماں

وہی چیز جانے کس محب عدسے سے دیکھتی تھیں کہ

سامنے بڑی لگتی تھی۔“

”پھوپھو۔ یہ تو ہمارے ساتھ بھی ہوتا ہے۔“

”یہ تو ہوگا۔ لیکن اب میرے ساتھ نہیں ہوتا۔“

”جی تو قیامت ہے۔“

کسی نے ساتھ مصرعہ جوڑا تو لادخ پھر سے

تہہ بار ہو گیا۔

”پھوپھو۔ اب ایسا بھی کوئی خاص نہیں ہے

اس گانے میں کہ میں بار سنا جائے، میں نے سنا ہوا

ہے۔“

”بیٹا۔ گانے میں بھلے کوئی خاص بات نہ ہو،

ریڈیٹ ٹیلی کاسٹ میں تو ہو سکتی ہے نا۔“

”ادمانی گاڈ..... یعنی تاپا ابویہ کسی کو سنایا کرتے

تھے کہ میں آ گیا ہوں ہوٹل سے۔“

”پھوپھو آپ چھت وت نہیں چیک کرتی

نہیں..... کیا پتا ادھر کوئی چاند نکلتا ہو۔“

”چاند واند کا پتا نہیں لیکن ہمارے تاپا ابا

دوسرے محلے سے ضرور آ جاتے تھے اور آتے ہی

اے بھائی سے یہی پوچھتے تھے ہر تیسرے ہفتے.....

آ گیا تو پروفیسر بن کر۔“

”تو وہ آگے سے کہتے ہوں گے، نہیں ابھی

پر دیس (کام جاری) ہوں۔“

”واہ۔ بچے کوئی پانچ فیصد پھوپھی پر چلے ہی

ہو، پچانوے فیصد ننھیال پر ہو ڈل اور کند

.....“

”پھوپھو میں سمجھتا تھا آپ روایتی پھوپھو نہیں

طعنے نہیں دیتی ہوں گی۔“ شافع نے منہ

”لو بیٹا۔ میں بھی اسی گولے پر رہتی ہوں مرخ

# کنکار خوب جو

گزشتہ اقساط کا خلاصہ:

سوار حسن کو کچھ عجیب سے حالات میں ہمیشہ کے لیے گھر چھوڑنا پڑا اور وہ خالی جیب منتشر دماغ لیے ہنسو چے مری کی کوسٹر میں بیٹھ گیا۔ مری میں ایک معمولی ڈھابے کے مالک میاں نذر اسے پہلے مہربان دوست کی صورت میں ملے، میاں جی کے توسط سے سوار کو ایک ہونٹ میں مینے بھر کے لیے ریشپنٹ کی جاب مل گئی۔ ہونٹ کے منیجر رفیق احمد کی بیٹی کنعان کالج میں پڑھتی ہے۔ ماضی کے کسی واقعے نے اسے محبت سے سخت بدگمان کر رکھا ہے۔ لیکن سوار سے پہلی ملاقات ہی اس کے دل کی دنیا کو پریشان کن حد تک تبدیل کر دیتی ہے۔

شمارہ ایک طرح وار جوان بیوہ ہے جس نے مرحوم شوہر کی جائیداد سے مری میں نیا فاسیو اسٹار ہونٹ کھولا ہے۔ وہ بھی مری میں نو وارد ہے۔

شازمہ جس نئے محلے میں اپنے شوہر کے ساتھ شفٹ ہوئی ہے وہاں تنہائی اور اکیلا پن اس کا ب سے بڑا مسئلہ بن گیا کیونکہ شوہر اپنی مجبور یوں کی وجہ سے اس کے ساتھ رہنے کو تیار نہیں۔

شازمہ کو ہونٹ کے افتتاح میں کچھ مسائل کا سامنا ہے۔ رفیق احمد کے پیر میں سیڑھیاں اترتے شدید فریج پر آ گیا۔ سوار نے ان کی بہت مدد کی۔ شازمہ کی محلے میں آمنہ بھابی سے دوستی ہوئی جو کہ مولوی فیض الحسن کی بیوی ہیں۔

شازمہ نے مری کے راستوں پر سوار کو دیکھا، یہ اس کا سوار سے دہرا سامنا تھا اور معلوم نہیں کیوں لیکن وہ اسے بہت خاص لگا۔ کنعان کی رالہ بچھو پھوان کے گھر آئیں تو کنعان کے پکائے بد مزہ کھانوں کی وجہ سے دیا اور کنعان دونوں کا داخلہ کوکنگ اسکول میں کروائیں کنعان نے وہاں پر سوار کو دیکھ کر خوشی محسوس کی۔

چوتھی قسط





ساتھ کتنا طویل ہونے والا تھا  
 ”سر تو سچ راستے میں ہی بھیگ گئے ہوں  
 گے۔“ سوار کو یہ سوچ کر اور بھی فکر لاحق ہوئی کہ  
 کنعان کو چھوڑ کر واپس چلے جانے والے رفیق سر تو  
 ابھی کچھ ہی دور گئے ہوں گے۔

”ابو نے ڈینٹل سرجن کے پاس جانا تھا۔ وہ  
 یہیں قریب ہی ہے۔ امید ہے بارش سے پہلے ہی  
 پہنچ گئے ہوں گے۔“ کنعان نے پہلا تفصیلی جواب  
 دے کر اس کی فکر مندی ڈال کی۔ سوار نے بھی تسلی  
 بھرے انداز میں سر ہلایا۔ ابھی بجلی چمکنے کے بعد ایک  
 زوردار گڑگڑا ہٹ ہوئی۔ کنعان نے بے ساختہ ہم  
 کرسوار کی طرف دیکھا۔

”پریشان نہ ہوں۔ ابھی طوفان ٹل جائے  
 گا۔“ وہ بنا نظر اس کی طرف گھمائے تسلی دینے والے  
 انداز میں بولا۔

سوار کے بال بھیگ چکے تھے۔ کنعان کو جلد از  
 جلد اس چھوٹے کمرے کی طرف موو کر تے وہ خود  
 پیچھے رہ گیا تھا۔ کنعان نے ویسے بھی اپنا کاشن کا بلو  
 وہ پٹاسر پر لیا ہوا تھا۔ سوار نے انگلیاں اپنے بھیگے  
 بالوں میں پھنسا کر انہیں پیچھے کیا۔ آج وہ اسموک  
 گرے فٹل ٹرٹ کے ساتھ سفید سلویو لیس لائٹ سا  
 اپر پہنے ہوئے تھا۔ ساتھ واٹ جینز بھی، کہنے کی  
 ضرورت نہیں تھی کہ وہ اس ماڈرن لگ میں کس  
 قدر جاذب نظر لگ رہا تھا۔

”آپ یہاں اچانک کیسے.....؟“ سوار نے  
 باہر کی بارش پر نظریں جمائے دل میں ابھرتا سوال  
 پوچھ ہی لیا۔ یہی سوال بڑی دیر سے کنعان کے اندر  
 چھی تو چل رہا تھا۔  
 ”سوچا میڈم کو برتھ ڈے ایک دے کر سر پر اتر  
 دیتے ہیں۔“

”اوہ..... تو سر پر اتر کے چکر میں ہم دونوں  
 کے ساتھ ہا تھا ہو گیا۔“ وہ ہنس پڑا۔  
 ”یعنی آپ بھی.....“ کنعان کی جھجک مجبوری  
 کی بات چیت میں کافی حد تک کم ہو گئی تھی۔

”کنعان بی بی آپ؟“ سوار نے ایک نظر  
 آسمان پر چمکتی بجلی کو دیکھا تو دوسری نظر اس کے آگے  
 پیچھے ڈالتے حیران حیران سا چند قدم آگے آیا  
 ”آپ..... اکیلی آئی ہیں.....؟“

”نہیں..... نہیں..... وہ ابو چھوڑ گئے ہیں۔“  
 حیرت، خوشی اور بوکھا ہٹ پر بیک وقت قابو پاتے  
 اس نے بمشکل خود کو جواب کے قابل بنایا اور دو قدم  
 مزید چل کر گیٹ کے قریب آئی۔ خیال یہ گزرا کہ  
 شاید وہاں اور بھی کوئی ہو، لیکن گیٹ کے آس پاس  
 کسی کو نہ پا کر وہ سمجھ گئی کہ سوار بھی اکیلا ہے۔

بارش کچھ اور تیز ہو گئی تھی۔ سوار نے پریشان  
 کن نظروں سے ادھر ادھر دیکھا۔ کنعان تب تک  
 اس کی پریشانی سے لاعلم ہی کیونکہ اس نے تو اندر جانا  
 تھا۔ بارش کی تیزی اسی وجہ سے زیادہ پریشان نہیں  
 کر رہی تھی لیکن تیل بجانے کے لیے آگے بڑھتا اس  
 کا ہاتھ بیچ راہ میں ہی یہ دیکھ کر رک گیا کہ ناظمہ میم  
 کے گیٹ پر بڑا سا تالا پڑا ہوا تھا۔ سوار کی پرسوج  
 نگاہیں ابھی بھی دائیں بائیں کچھ گھوم رہی  
 تھیں۔ کنعان اور وہ ذرا سی دیر میں پورے ہو سکتے  
 والے تھے۔

”میم.....؟“ کنعان نے سوالیہ نظر سوار کی  
 جانب اٹھائی

”میم گھر نہیں ہیں بلکہ کوئی بھی نہیں ہے۔  
 آپ ادھر آ جائیں کنعان بی بی۔ وہاں شیڈ ہے۔“

میم ناظمہ کے بنگلے کے دائیں بائیں والے  
 دونوں بنگلے بھی بنا کسی شیڈ وغیرہ کے تھے لیکن  
 تیسرے گیٹ کے ساتھ چوکیدار کے ٹھہرنے کے  
 لیے ایک چوکی نما چھوٹا چوکور ڈبے جیسا کمر بنا ہوا  
 تھا۔ بی الحال بارش سے بچنے کے لیے وہ ایک واحد  
 پناہ گاہ تھی۔ بنا مزید کچھ سوچے دونوں تیزی سے ادھر  
 بڑھے۔ کنعان کے لیے اگر نا قابل یقین تھا سوار  
 کے ساتھ اکیلے کہیں طوفان میں پھنس جانا تو سوار  
 کے لیے انتہائی پریشان کن۔ بارش اچانک ہی بہت  
 طوفانی انداز میں تابڑ توڑ برسنے لگی تھی۔ جانے یہ



کیوں صدق کے خزانوں جیسی بے سری تال پکڑی۔  
بے ساختہ وہ بھی تھوڑا اچھے ہوا۔

”اُس نے آنا تھا میرے ساتھ۔“ کنعان نے  
لہجے کو نارمل کیا۔ بات کرتے لب ہلکا سا کھلے اور  
زخساروں کے خفیف سے ڈمپل ابھر کر نورانی معدوم  
ہوئے۔ بارش سے بھیگی پلکیں آپس میں مزید جو کر  
بارنی ڈول جیسی لگنے لگی تھیں۔ سوار بے سبب دیکھے  
ہی گیا۔ وہ بتا رہی تھی۔ دیا کے یہاں نہ آسکنے کے  
بارے میں۔ اور پہلی بار سوار ”سن“ کم اور ”دیکھ“  
زیادہ رہا تھا۔

”بارش رُک گئی ہے۔“

”ہوں؟“ وہ کمی طویل اثر سے باہر آیا۔ دل کو  
ایک نامعلوم شی سرمندگی نے بری طرح کھیر لیا۔ اور  
وہ اُس سے پہلے ہی باہر نکل آیا۔ بارش اب پھوار کی  
صورت برس رہی تھی۔

”کیک کہاں دینا ہے۔“ کنعان دوپٹا  
سنجھاتے دوبارہ میم کے گیٹ کے سامنے آئی۔  
”وہ آخری والا کالا گیٹ۔“ سوار نے ہاتھ  
سے اشارہ کیا اور دونوں ہی ادھر بڑھ گئے۔ سوار نے  
ہی ہاتھ سے دستک دے کر گیٹ بجایا، کچھ دیر بعد  
اُنہی آپاکی نے دروازہ کھولا۔

”تم ابھی تک یہیں ہو؟“ انہوں نے ناک پہ  
انگی دھر کر حیرت کا اظہار کیا۔ کنعان اور سوار کو ایک  
ساتھ ہنسی آئی۔ ”خوش اخلاقی“ کا مفہوم بھی خوب  
سمجھ میں آ گیا۔

”جی وہ بارش نے جانے نہیں دیا اور پھر.....  
یہ آئیں۔“ وہ خفت سے سر کھجا رہا تھا، ہاتھ سے  
کنارے کھڑی کنعان کی طرف اشارہ کیا تو اُس نے  
سامنے آ کر خود کو نظارے کے لیے پیش کیا۔

”یہ بھی میڈیم کے لیے کیک لانی ہیں۔ آپ  
نے کچھ دسز وغیرہ تو لکھی ہیں نا۔ نام کے ساتھ؟“  
بات کرتے اس نے کنعان کو مخاطب کیا۔

”جی۔ یہ اوپر کارڈ لگا ہے۔“  
”بس ٹھیک ہے۔ وہ سمجھ جائیں گی۔“ سوار

”جی۔ میں بھی کیک لایا تھا میم کے لیے۔“  
”تو پھر کیک.....؟“ کنعان نے اس کے

خالی ہاتھوں کو حیرت سے دیکھا۔

”کچھ دیر تو باہر بیٹھ کر ویٹ کیا کہ شاید کوئی  
آجائے۔ پھر پڑوسیوں کی نیل بجائی کیونکہ ہوٹل  
واپس جانا تھا۔ پڑوس سے ایک کافی خوش اخلاق تم  
کی آپا جی باہر نکلیں۔ کسی صوت بھی پارسل لینے کو تیار  
نہیں۔ بڑی مشکل سے راضی کیا بلکہ باقاعدہ کھول  
کر دکھایا تب ہمیں ان کی تسلی ہوئی۔“

”اوہ..... پھر اس کا کیا ہوگا.....؟“ کنعان

نے مایوسی سے اپنے گفٹ پیک کو دیکھا  
”ارے پھٹی۔ اُنہی کے ہاں رکھوائیں گے۔  
آپ بھی کھول کر تسلی کروادیں۔“

”لیکن یہ بارش.....“ کنعان نے دوپٹے کے  
پلو سے اپنی بھیگی گردن کا پانی پونچھا۔  
”انجوائے کریں۔“

ہوئے وہ بے ساختہ بولا۔ اس کی دلکش مسکراہٹ اور  
جملے نے کنعان کا دل مٹھی میں کر لیا۔ بڑی دیر بعد وہ  
احساس ایک دم پھر سے عود کر آیا۔ وہ سوار کے ساتھ

تھی۔ ایک بڑی دلچسپ اور عجیب سی پروجیشن میں۔  
اور وہ اس سے ہم کلام بھی تھی۔ یہ قیمتی پل موتیوں  
جیسے اس کی مٹھی میں آئے تھے۔ طوفان اور بارش کا

خوف بھی سوار کی موجودگی نے ختم کر دیا تھا۔ اور  
وہ..... کنعان نے ایک چور نظر ساتھ کھڑے سوار پر  
ڈالی۔ ”وہ بھی خوش تھا۔“ دل نے ایک خوش فہم سی

انگڑائی کی۔

”آج آپ کی دوست نہیں آئیں؟“ گویا  
ہاتھ جھٹک کر سوار کسی خیال سے اس کی طرف مُوا  
تھا۔ فور بانی فور کا وہ مختصر سا کمر اُس کے رخ

پھرنے پر کچھ اور بھی سمٹ آیا۔ کنعان بے ساختہ  
پچھے پتے دیوار سے لگ گئی۔ نکلے کو سوار اپنا سوال بھی  
بھول گیا۔ ایک خوب صورت لڑکی کے ساتھ اس

غیر معمولی پروجیشن میں، اکیلے پن کا احساس پہلی بار  
کسی شدت سے اندر جاگا۔ دھڑکنوں نے نجانے

نے گفٹ پیک کنعان سے لے کر آئے بڑھایا۔  
 ”آپ۔ یہ بھی ناظمہ میم کو دے دیں۔ بڑی  
 مہربانی ہوگی۔“  
 ”آپ کہیں تو میں کھول کر دکھاتی ہوں۔“  
 کنعان خود ہی ذرا سا آگے بڑھی۔ آپاجی کا رعب  
 اس کے بھی سر چڑھ کر بول رہا تھا۔  
 ”بس ٹھیک ہے۔“ آپاجی نے ہاتھ پیچھے کھینچ  
 کر گیٹ بند کر دیا۔  
 ”مبارک ہو۔ آپ کو شاید خواتین ڈسکاؤنٹ  
 حاصل ہوا ہے۔“ سوار اب شوخی سے کنعان کو مطلع  
 کر رہا تھا۔ کنعان ہنستے ہوئے آگے بڑھی۔ دھیان  
 کہیں اور تھا اس لیے پتھر ملی روش پر معمول کے  
 مطابق عام انداز میں پاؤں رکھ دیا۔ نرم مٹی میں  
 عارضی دھنسنے پتھروں کے نیچے سے مٹی تو بارش نکال  
 لے گئی تھی۔ گیلے پتھر اب ذرا سا دباؤ پڑنے پر جگہ  
 بدلنے کو تیار پڑے تھے۔ پہلے پتھر پر پاؤں رکھتے ہی  
 کنعان کا توازن بگڑا، بازو فضا میں لہرائے۔  
 ”کنعان.....“ سوار نے بے ساختہ چلاتے  
 ہوئے اس کا ہوا میں لہراتا بازو دبوچا اور واپس اُدپر  
 کھینچا۔ ”کیا کر رہی ہیں۔ یہ راستہ اب پہلے جیسا  
 نہیں رہا۔“  
 ”اوہ.....“ اُس نے گھبرا کر منہ بہ ہاتھ رکھا۔  
 ”اب ہم جائیں گے کیسے؟“ وہ دھڑکتا دل لیے  
 پریشانی سے نیچے دیکھ رہی تھی۔  
 ”ہوں۔“ سوار نے پیشانی مسلتے ہوئے کچھ  
 سوچا۔ ”گھاس گیلی ہے اس لیے اس پر پھسلن بہت  
 ہے۔ اور پتھروں پر تو زرا بیننس خراب ہوگا۔ ہمیں  
 کنارے سے ہو کر کچھ اس طرح جانا پڑے گا کہ ایک  
 پیر گھاس پر ہوا اور دوسرا پتھروں پر۔ سبھی پتھر تازہ ہوا  
 نہیں ہو سکتے۔ کچھ ابھی بھی مضبوطی سے جمنے ہوں  
 گے۔ اگر آپ کو گھاس پر پھسلن محسوس ہو تو دوسرا قدم  
 پتھروں پر جمائیں۔ اور پتھر توازن خراب کرنے لگیں  
 تو گھاس پر۔“  
 ”جی۔“ کنعان نے غور سے راستے کو دیکھتے

تائید میں سر ہلایا۔ پتھروں کا پیچے ہو جانا وہ راستے  
 قریب تین فٹ چوڑا تھا جس کے دونوں طرف دور  
 دور تک گھاس تھی۔ سوار پتھر لیے راستے کے دائیں  
 جانب ہو گیا اور وہ پہلے ہی بائیں طرف کھڑی تھی۔  
 ”لیکن.....“ سوار کچھ کہتے کہتے رُکا۔  
 کنعان نے اٹھتا قدم وہیں روک کر سوار کو  
 دیکھا۔  
 ”پھسلن بہت ہے کنعان بی بی۔“ اُس نے گلا  
 کھنکار کر خود کو بولنے کے لیے تیار کیا۔ ”آپ میرا  
 ہاتھ پکڑ لیں۔ ہم ساتھ ساتھ نیچے اتریں گے۔  
 آئیں۔“ اس نے ہاتھ آگے پھیلا دیا لیکن نظریں  
 سامنے راستے پر رکھیں تاکہ کنعان کو جھک نہ ہو۔  
 کنعان نے خاموشی سے اپنا ہاتھ اس کے بڑھے  
 ہاتھ کے اُدپر رکھ دیا۔  
 زندگی میں ایک ایسا لمحہ بھی آسکتا تھا۔ محبت ہم  
 قدم ہوا اور موسم کا ہر ساز اس محبت کے حق میں نغمہ سرا  
 ہو۔ محض یہاں آنا اور سوار سے سامنا ہونا ہی بذات  
 خود ایک نہایت خوش گن اتفاق تھا۔ بادلوں، بجلیوں  
 اور بارش نے پتھر لیے راستوں کو تازہ ہوا کرتے محبت  
 کی راہوں کو کس قدر سہل بنا دیا تھا۔ کنعان جیسے  
 کہکشاں پر قدم رکھے چاند سے اتر کر بادلوں کی  
 وادی سے گزر رہی تھی۔ سوار کے پیروں تلے سے  
 اچانک کوئی پتھر پھسلنے لگتا تو کنعان کے نرم ہاتھ پر  
 اس کی گرم انگلیوں اور مضبوط ہتھیلی کا دباؤ کچھ اور بڑھ  
 جاتا۔ کنعان نے ہاتھ کی اس حرارت کو اپنے اندر تک  
 اترتا محسوس کیا۔ سوار نے اس کا ہاتھ چھوڑا تو کنعان  
 کو پتا چلا کہ کہکشاں کا سفر ختم ہو چکا ہے۔ ڈھلان اتر  
 کر وہ دونوں ذیلی راستے پر آچکے تھے۔  
 ”آپ کے مری میں بارش کا سیزن آف بھی  
 ہوتا ہے؟“ وہ اب دھیمے دھیمے مسکرا رہا تھا۔  
 ”بادلوں اور بارش کا سیزن یہاں آف  
 ہو جائے تو لوگ شاید یہاں کا رخ کرنا ہی چھوڑ  
 دیں۔“ وہ بھی شگفتہ لہجے میں بولی۔  
 ”ارے۔ اللہ نہ کرے۔“ وہ بھی ہنسا۔ ”یہاں

کی روئیں ہمیشہ بڑھتی اور چھتی بھوتی رہیں۔“

”آمین۔“

دونوں کیلے سڑک پر چلتے آہستہ آہستہ مین روڈ کی طرف بڑھ رہے تھے۔ فضا میں سردی ایک دم بہت بڑھ گئی تھی۔ اندھیرا ابھی گہرا ہو گیا تھا۔ اس ذیلی سڑک پر روشنی بالکل نہیں تھی۔ وہ ایک قدم نادانستہ اس کی طرف ہوئی تھی۔ سوار نے اس بات کو محسوس کیا لیکن بنا کوئی تاثر دیا آگے بڑھتا رہا۔

”آپ اگلے ہفتے ہوٹل چھوڑ دیں گے۔“ بڑی دیر بعد کنعان نے ہی خاموشی توڑی۔ کلینک آنے تک پڑا ہی مختصر سا تھ بچا تھا۔ وہ ان لمحوں کو کھونا نہیں چاہتی تھی۔

”ہوٹل والے مجھے چھوڑ دیں گے۔“ وہ بظاہر شگفتگی سے مسکرایا تھا لیکن کھے میں عجیب سی شگفتگی کا احساس گھلا تھا۔ کنعان کے دل کو کچھ ہوا۔ ایک معمولی نوکری کے جانے سے وہ کتنا افسردہ تھا۔

”آپ کچھ دن کے لیے اپنے گھر آئیں۔“ ذہن پر سکون ہو جائے گا۔ پھر واپس آ کر تھی جا ب تلاش کر لیں۔“

”میرا کوئی گھر نہیں ہے۔“ وہ از حد سنجیدہ تھا۔ کنعان بے طرح چونگی۔ ایسے جواب کی وہ ہرگز توقع نہیں کر رہی تھی۔

”آپ کہاں سے ہیں؟“ بے ساختہ کنعان وہ سوال کر بیٹھی جو کچھ دن پہلے دیا نے اُس سے پوچھا تھا اور جواب سننے کے لیے تب سے اس کے کان منتظر تھے۔

”ہری پور۔“

ماحول کے زیر اثر وہ اس سوال کا بھی روانی میں جواب دے گیا۔ اندھیری سڑک پر ساتھ چلتی ساتھی ہم سفر تو نہ تھی پھر بھی جانے کیوں..... اور پھر ذیلی سڑک ختم ہوئی، مین روڈ پر چڑھتے ہی روشنیوں، رنگوں اور لوگوں کی بہار کو سوار نے کچھ دیر اجنبی آنکروں سے دیکھا۔ تاریک راستہ پیچھے رہ گیا تھا۔ کسی نہری زنجیر سے بندھے کچھ کچھ خوابوں جیسے خیالات

بھی ہاتھ چھڑا کر وہیں کہیں پر بکھر گئے۔ وہ اب مکمل اپنے اختیار میں تھا۔

”آپ مجھے کنعان بی بی نہ کہا کریں۔“ دھیسے لہجے میں بولتی وہ محسوس پر ہی ابھی بھی اسی حصار میں تھی۔

”جی بہتر۔“ نیم گیلے بالوں میں انگلیاں گھماتے سوار نے ایک گہرا سانس لیا۔ ”اور آپ مجھے سوار بھائی کہا کریں۔“ قدم آگے کو تیز کرتے یہ سوار کا آخری جملہ تھا۔

گیلی تارکول کی سڑک نے کنعان کے قدموں کو پورا جکڑ لیا۔ الفاظ کے پتھر توڑنے والے نے پل میں ایک نازک وجود کو پتھر کر دیا تھا۔ خالی خالی آنکھوں سے وہ اس کی پشت کو دیکھ رہی تھی جب چار قدم پر جا کر وہ مڑا تھا۔ جھکی براؤن آنکھوں میں ایک دشت آباد تھا۔ سوار کے وجود میں ایک خوف زدہ کرنے والی منشی دوڑی۔ الفاظ ایک بار ادا ہو جائیں تو واپس نہیں پلٹا کرتے۔ اب وہ اپنی بات کی اور کیا وضاحت دیتا۔ بنا کچھ کہے ہی دؤ بارہ پلٹ گیا اور اس مرتبہ نہ رکنے کا تہیہ کرتے اس نے خود کو اثر دھام کے حوالے کر دیا۔

جو وہ بول گیا تھا شاید وہ اتنا ٹھیک نہیں تھا۔ لیکن جو وہ کہنا چاہتا تھا اسے سمجھنے اور سمجھانے میں تھوڑی سی غلطی ہوئی تھی۔ جس کیفیت سے اس نے خود کو کچھ دیر پہلے نکالا تھا اس کا اثر ختم کرنے کے لیے اس نے جن لفظوں کا سہارا لیا تھا وہ خود اس کے اپنے بچاؤ کے لیے تھے۔ لیکن کنعان نے اُن سے جانے کیا اخذ کیا۔ سوار مال روڈ کی بھیڑ سے بھی اپنی سوچ میں غلطیاں گزرتا جا رہا تھا۔ کنعان کو افسوس شاید اس لیے ہوا کہ وہ کبھی بھی وہ ”اسے“ آگے بڑھنے سے روک رہا ہے۔ اس حد تک تو متوجہ واقعی بہت غلط گیا تھا۔ نادانستی میں وہ کنعان کو ایک ایسی نصیحت کر گیا تھا جس پہلو پر اب سے پہلے شاید اُس بے چاری لڑکی نے دھیان بھی نہ دیا ہو۔

”اُف بہت غلط ہو گیا۔“ سخت پشیمانی سے نفی

کیلا گھر چھوڑ آئیں کیا؟

”نہیں بھابھی۔ دراصل دن کے وقت وہ اپنے گھر چلی جاتی ہے، پانچ گھنٹے پہلے اس کا بھائی چھوڑ جاتا ہے۔ بھی بکھار نہیں جاتی۔ مرضی کی مالک ہے، ویسے ماں اس کی یہی طے کر کے گئی تھی کہ دن کا حصہ وہ اپنے گھر گزارے گی۔“

”چلو اچھا ہے۔ اصل مسئلہ تو رات کا تھا۔ اور شاہ۔ میاں تمہارے کیسے ہیں؟ وہی ہفتے اتوار کا آنا ہے ان کا۔“

”جی بھابھی..... اور کیا۔ ویسے اس روز صبح آئے تھے۔ میرے لیے لیپ ٹاپ خریدا تھا وہی دینے آئے تھے۔“

”ارے واہ۔“ آمنہ نے شوخی سے ابرو چڑھائے۔ ”بڑے گفت مل رہے ہیں۔“

”جی بس.....“ وہ ہلکا سا ہنس پڑی۔ ”میں تو اب اتنے احساس کو بھی کافی سمجھتی ہوں۔“

”اچھا بیٹھو۔ میں آتی ہوں۔“ آمنہ آداب میزبانی نبانے کے خیال سے اٹھی تھی شاید۔ شازمہ نے ہاتھ پکڑ کر روک لیا۔

”میں اب جاتی ہوں بھابھی۔ اصل میں آڈی کا پلو چھنے آئی تھی۔“

”اچھا۔ کوئی بات نہیں۔ آڈی سے بھی بات کر لینا، بیٹھ تو جاؤ۔“

”نہیں۔ سچی بھابھی۔ بڑے کام پڑے ہیں۔ آج خرینج کی صفائی کا ارادہ ہے۔“

”اچھا بھئی مرضی تمہاری۔ سامان کی لسٹ سے تولاء، آڈی کو دے دوں۔“ انہوں نے ہاتھ آگے بڑھایا۔ شازمہ جواباً ہنس پڑی۔

”سامان نہیں منگوانا بھابھی۔ اصل میں مجھے لیپ ٹاپ کے بارے میں کچھ پوچھنا تھا۔ آن کر بیٹھی ہوں پر آگے کچھ سمجھ میں نہیں آ رہا۔ کمپیوٹر وغیرہ بھی استعمال نہیں کیا ناں۔ سوچا عبدال سے کہوں، کچھ ضروری باتیں ہی سمجھا دے۔“ وہ ساتھ ساتھ چلتے باہر نکل آئی۔

میں سر ہلاتے ایک مرتبہ پھر وہ ”اصل“ وجہ تک پہنچے بغیر اسے اپنی کوتاہی تصور کرنے لگا۔ کنعان کی دلی کیفیت تک نہ پہنچ پانے کی وجہ ایک مرتبہ پھر اپنی کم حیثیتی بنی۔ کیونکہ کنعان کے نرم بولوں کو خاص معنی پہنانے کے بارے میں تو وہ بھی سوچ بھی نہیں سکتا تھا۔

☆☆☆

”السلام علیکم بھابھی۔“

”ارے آؤ شازمہ۔ علیکم السلام۔“ آمنہ بھابی نے استری کا پلگ نکالا۔ ”تمہارا نمبر تو سچی گم کر بیٹھی تھی اس روز۔“ سلی باجی سے پتا چلا کہ سیکینہ آگئی ہے۔ سوچا فون کر کے اس خوش خبری پر ہمیں مبارک باد دے دوں، پر نمبر کہاں سے ملتا۔“ وہ اسے لیے اپنے کمرے کی طرف بڑھ گئیں۔

”ہاں بس فون پر ہی ٹرخا دیں۔ گھر کبھی نہ آتا۔“ شازمہ شکوہ کیے بنا نہ رہ سکی۔

”کیا کروں بھئی۔ گھر کی مصروفیت تو تمہیں پتا ہی ہے۔ شام کا وقت ویسے بھی اباجی، عمار، عبدال، بچے گھر پر ہوتے ہیں۔ تب تو سوچ بھی نہیں سکتی نہیں

آئے جانے کا، اور صبح کے وقت یہ حال ہوتا ہے کہ ناشتے کے فوراً بعد ہی دوپہر کی تیاری شروع ہو جاتی ہے۔ پھر دکان پر کھانا بھیجنا، بچوں کی اسکول سے آمد اور کہیں گھنٹہ بھر کا آرام۔“

”جانتی ہوں بھابھی۔“ شازمہ کشن گود میں رکھتے تو صغیٰ نظروں سے بھابھی کے کمرے کی صفائی اور ترتیب کو دیکھ رہی تھی۔ ”بھئی بہت ترس آتا ہے آپ کی حالت پر تو بھئی دعائیں ہوں کی۔ کاش میں بھی اتنی مصروف ہوتی۔ نہ فرصت ہوتی سوچنے کی اور نہ اکیلے پن کے خدشے ستاتے۔“

”ارے تو بہ کر دو۔“ آمنہ نے فوراً کانوں کو ہاتھ لگایا۔ ”ایسی مصروفیت سے تو اللہ دشمن کو بھی بجائے۔ بھئی فرصت کے مزے اٹھایا کرو، ناشکری نہیں کیا کرتے۔ اب تو سیکینہ بھی لوٹ آئی ہے۔

ارے ہاں۔“ آمنہ کو خیال آیا۔ ”سیکینہ کہاں ہے۔“

کے سامنے ناظمہ بگش کی کوکنگ اکیڈمی تھی۔ ”بیک اینڈ ٹیک“

پچھلی رات ریبیچ نے باقی کی تمام معلومات بھی اسے فون پر بتا دی تھیں۔ حتیٰ کہ ناظمہ میڈم کا فون نمبر بھی اسے مل گیا تھا لیکن پہلی مرتبہ ہی فون پر بات کر لینا شامہ کو کچھ ٹھیک نہیں لگ رہا تھا۔ کلاس ٹائم کے دوران ملنے کا پلان اس نے جان بوجھ کر اسی لیے ترتیب دیا تھا کہ اکیڈمی اور ان کا کام وغیرہ بھی دیکھ سکے۔

کالونی کی جانب سے آنے والا یہ مین گیٹ کا راستہ تھا۔ شامہ کو بتایا بھی اسی راستے کے متعلق گیا تھا۔ گیٹ پر کوئی چوکیدار وغیرہ نہ پا کر اس نے خود ہی بلاک ساد باؤ دیتے ہوئے گیٹ داخل کر دیا۔ فوری طور پر تو کوئی نظر نہیں آیا۔ برآمدہ کر اس کر کے وہ داخلی دروازے تک آئی تو وہ بھی بند ملا۔ ہینڈل نیچے کر کے کھولنے کی کوشش کی تو معلوم ہوا کہ ڈور تو لاک ہے۔ غالباً گھر پر کوئی نہیں تھا۔ جانے پھر گیٹ کیوں کھلا رکھا ہوا تھا۔ وہ واپس سی واپسی کے لیے پلٹی۔ بھی دائیں جانب کی اوپن راہداری سے آیا ٹائپ ایک خاتون آئی دکھائی دی۔ شامہ کو دیکھ کر وہ تیز قدموں سے آگے بڑھی تھی۔

”مجھے ناظمہ میڈم سے ملنا ہے۔“

”جی، وہ تو گھر پر نہیں ہیں۔“ آیا دوپٹے سے

ہاتھ صاف کرتے ہوئے سر تاپا اسے بغور گھور رہی تھی۔ ”مومنہ میڈم ہیں۔“

”مومنہ میڈم؟“ شامہ جھٹکی۔

”جی، وہ لڑکے لڑکیاں پیچھے اکیڈمی میں کام کر رہے ہیں۔ اُن کو سکھانی ہیں۔“

”جی جی۔ میں بھی اسی سلسلے میں آئی ہوں۔“

شامہ پر جوش ہوئی۔ کچھ تو امکان پیدا ہوا۔ ”کیا آپ مجھے مس مومنہ سے ملوا سکتی ہیں؟“

”آجائیں۔“ عورت ان ہی قدموں پر واپس راہداری کی طرف مڑ گئی۔ راہداری کے خاتمے پر وہ ایک دوسرے صحن میں آگئے۔ یہاں بڑا سالان اور

”ہاں اپنا آدمی تو بہت تیز ہے ایسے کاموں میں۔ اور لیپ ٹاپ تم نہیں لے آئیں۔“

”ہائے نہیں بھابھی۔“ شازمہ بدکی۔ ”کندھے پہ لٹکا کر گلی میں آتے ہوئے نکلتی عجیب لگتی۔ محلے والے دیکھتے اور گنتی شرم آتی۔“

”توجہ ہے شازمہ۔“ آمنہ قہقہہ لگا کر ہنس پڑیں۔ ”لیپ ٹاپ اٹھاتے بھی کسی کو شرم آتی ہے۔“

”مسم سے بھابھی۔ میں تو سوچ بھی نہیں سکتی۔ اپنے حمید باؤ۔ فضل چاچا اور رحیم بابا..... سبھی بیٹھے

ہوتے ہیں اپنی اپنی دکانوں پر، ایسی بری لگوں کی لیپ ٹاپ اٹھا کر آتی۔“ اس کے لیے تو معاملہ واقعی

شرمندگی کی آخری حدوں کو چھو رہا تھا۔ آمنہ ہنستی ہی جا رہی تھیں۔

”اچھا ٹھیک ہے۔ عبدال آجائے تو کہتی ہوں اُسے۔ کاشی کے ساتھ یونیورسٹی گیا ہے۔ اسے اپنا

داخلہ فارم لینا تھا اور.....“ وہ کچھ سوچ کر مڑیں۔ ”فورا تو شاید نہیں آسکے گا، اباجی دکان پر اس کا انتظار

کر رہے ہیں۔ گھر سے کچھ سامان دکان پر بھجوانا ہے۔ دوپہر کے کھانے کے بعد بالکل فارغ ہوتا

ہے۔ خود بھی لیپ ٹاپ لگا کر بیٹھا ہوتا ہے۔“

”کوئی بات نہیں بھابھی۔ میں نے کون سا کسی کور پورٹ کر لی ہے۔“ وہ خوش دلی سے خود ہی ہنس پڑی۔ ”اب تو گھر کی چیز ہے۔ آرام سے سبھ لوں

گی۔“ وہ باہر کی طرف بڑھی۔

”اچھا لڑکو ذرا۔ آج کھیر بنائی ہے۔ اپنے اور

کیکنہ کے لیے لیتی جاؤ۔ ابھی کچھ گرم ہے۔ تم جاتے ہی ذرا فریج میں رکھ لینا۔“

وہ زبردستی اسے ساتھ لیے چکن میں آگئیں۔

☆☆☆

شامہ نے چشمہ آنکھوں سے اتار کر بالوں میں ہنسانایا۔ پچھلی رات کی بارش کے بعد آج مری میں

تیز دھوپ نکلی تھی۔ فی الوقت جبکہ سہ پہر کے پانچ بجے تھے۔ سورج مہاراج مغرب میں گم ہونے سے پہلے کی شعاعیں دھرتی پر ڈھیر کر رہے تھے۔ آنکھوں

بلڈنگ اریا تھا۔ کانوں میں اب ہلکی ہلکی آوازیں اور برتنوں کی کھٹ پٹ سنائی دینے لگی تھی۔

”سوار بیٹا۔ مس مومنہ کہاں ہیں؟“ آیا نے کمرے میں داخل ہوتے ایک لڑکے کو آواز دے کر روکا جو جاتے جاتے چونک کر پلٹا۔ اور یونہی سرسری انداز میں اس کی پشت کو دیکھتی ٹمامہ کا مارے حیرت اور بے یقینی کے بے ساختہ منہ کھل گیا۔ وہ داڑھی والا خو برد لڑکا۔ جسے دیکھ لینے کی چاہ میں اس کی گاڑی بے اختیار ایک انجان راستے پر مڑ گئی تھی۔ بنا کسی کوشش کے ایک خوب صورت اتفاق کی صورت اس کے سامنے کھڑا تھا۔ سوار اپنی حیرت بھری سوالیہ نظر ٹمامہ پر جمائے ہوئے تھا۔ آیا سے کچھ بتا رہی تھی۔

ٹمامہ یک لخت ہوش میں آئی۔

”انہیں مس مومنہ سے ملنا ہے۔“

”وہ تو اندر بڑے ہال میں ہیں۔ آپ یہاں آفس میں آ جائیں۔“ وہ ہاتھ سے اشارہ کرتا اسے ایک روم کی طرف لے آیا۔ اور وہ عورت مس مومنہ کو بلانے چلی گئی۔

”تشریف رکھیے۔“ سوار نے سائڈ میں رکھے صوفے کی طرف اشارہ کیا۔ ”آیا جی میڈم کو بلانے گئی ہیں۔“

”اور میم ناظمہ؟“ ٹمامہ اب دل کو سنبھال کر دماغ سے کانٹ لیتے اسے دہیں روکے رکھنے کی ترکیب کرنے لگی۔

”جی وہ مارکیٹ تک گئی ہیں۔ جلدی آ جائیں گی۔“

”آ..... آپ.....؟“ ٹمامہ نے سوالیہ نظروں سے سوار کو دیکھا۔ سچ شرٹ اور بلیک ڈریس پنٹ میں ملبوس اس حسین لڑکے کو بار بار دیکھنا آج بھی بہت اچھا لگ رہا تھا۔ اور وہ بھی سوالوں کا جواب دیتے اعتماد سے اس کی آنکھوں میں آنکھیں ڈالے دیکھ رہا تھا۔ شاید ٹمامہ کی پرکشش شخصیت کا اثر تھا۔

”اسٹوڈنٹ ہوں یہاں۔“ ہلکا سا مسکراتے اس نے اپنی خوب صورت ہنسی کی جھلک دکھائی۔

”واقعی۔“ ٹمامہ نے حیرت کا اظہار کرتے اس مرتبہ دوستانہ انداز اختیار کیا۔ دل چاہ رہا تھا مس مومنہ ابھی ادھر نہ آئیں اور وہ بس اسی سے بولتی رہے۔ ”مجھے لگا اسٹینس کرتے ہوں گے۔“

”جی نہیں۔ ابھی سیکھنے کے مرحلے میں ہوں۔“ وہ سادگی سے مسکرایا۔

”آپ کا نام جان سکتی ہوں۔“ ٹمامہ کو لگا اب وہ مڑنے والا ہے۔ بھی بلا سوچے اگلا سوال بھی داغ دیا۔ حالانکہ اسے اچھی طرح یاد تھا کہ آیا نے سوار کہہ کر اسے روکا تھا۔

”سوار علی۔“ وہ جاتے جاتے پھر رُک گیا۔

”بہت خوب صورت نام ہے۔“ وہ پیارا سا مسکرائی۔ ”مجھے ٹمامہ کہتے ہیں۔ ٹمامہ برا ہم۔“

اور اس سے پہلے کہ وہ جواباً کچھ کہتا۔ مس مومنہ کمرے میں داخل ہوئیں۔ ان کی آمد پر سوار باہر چلا گیا۔ ٹمامہ نے تعارف کے مرحلے سے گزر کر مومنہ کو اپنی یہاں آمد کا مقصد اور اپنے ہوٹل کے متعلق بتایا۔ اسے اکیڈمی سے فارغ تحصیل اسٹوڈنٹس کے رابطہ نمبر زنی ضرورت تھی۔ اس نے سوچ لیا تھا کہ اگر اسے خواتین شیف کا کام اچھا لگا تو وہ اپنے بچپن کے لیے انہیں ہائر کرنے سے بھی نہیں چھپکائے گی۔

”میم ناظمہ آجائیں تو میں اُن سے آپ کی بات کروادوں گی۔ وہ آپ کو زیادہ بہتر طریقے سے گائیڈ کر سکتی ہیں۔“

”اگر آپ کی اجازت ہو تو کیا میں کوئنگ کا کام دیکھ سکتی ہوں۔ یونہی بس اپنے شوق کی وجہ سے۔“ ٹمامہ نے مسکرا کر وضاحت دی تاکہ وہ اسے کوئی اسپکشن نہ تصور کر لے۔

”جی جی ضرور۔ آئیے۔“ مومنہ فوراً اٹھ کھڑی ہوئیں۔

”آج ہمارے اسٹوڈنٹس سندھی بریانی اور فروٹ ٹرانزفل بنا رہے ہیں۔“ برآمدے میں چلتے مومنہ نے انعام کیا۔ ”مجھے خوشی ہوگی اگر آپ

ہمارے ساتھ کھانے میں شریک ہوں۔“

کر ثمامہ کا تو دل ہی ڈوبنے لگا۔ کتنی ذہنی محنت اور محبت سے ایک نام رکھا تھا وہ بھی.....

”زمرہ جیسے ماربل والا ٹریبل اسٹوری نیا ہوٹل جو ابھی کچھ دن پہلے اوپن ہوا ہے میں اس کی بات.....“

”جج..... جی جی۔“ ثمامہ کا دل دھڑکنے لگا۔  
”بالکل وہی ہے لیکن.....“ وہ تعجب سے رُلی۔ ”وہ یہاں کہاں؟“ ثمامہ کی آنکھوں میں حیرت کی لہریں سی ڈولنے لگیں۔ سوار نے مسکرا کر گویا اس کی کم علمی پر داد دی۔

”میم۔ وہ یہاں سے وانگ ڈسٹنس پر ہے۔ اچھوٹی آپ بہت لمبا چکر کاٹ کر یہاں آئی ہیں۔ اس بنگلے کے فرنٹ اور بیک ڈور، دو بالکل الگ الگ سڑکوں اور علاقوں میں کھلتے ہیں۔ جس مین روڈ سے آپ ایک طویل چکر کاٹ کر آئی ہیں۔ وہ اس بنگلے کے پچھلے دروازے سے ڈھلان اُترتے ہی فوراً آجاتا ہے۔“ سوار نے اس مرتبہ پوری تفصیل سے سمجھایا لیکن ثمامہ کا چہرہ بتاتا تھا کہ وہ ابھی بھی بے یقین ہے۔

”کیا آپ مجھے وہ راستہ دکھا سکتے ہیں۔ میں واقعی اس کے بارے میں جاننا چاہتی ہوں۔“ ثمامہ کے لہجے میں بچوں جیسا اشتیاق تھا۔ سوار مسکرا دیا۔  
”جج بالکل۔ میں بس میم سے اجازت لے لوں۔“

”لیکن آپ کی سنڈھی بریانی؟“ ثمامہ نے مسکرا کر یاد دلایا تو سوار بھی کھل کر ہنس دیا۔

”اُس کے۔ میں ویسے بھی میم ناظمہ کا ایک کام کر رہا تھا ادھر آفس میں۔ آئیں آپ۔“ اُس نے بازو پھیلا کر ثمامہ کو باہر چلنے کا اشارہ کیا۔

دور اپنی میز پر کام کرنی کنعان کا مارے جلن کے جی سلگ کر آدھا رہ گیا تھا۔ دور سے اسے صرف دونوں کے ہلنے اور مسکرائشیں ہی دکھائی دے رہی تھیں۔ اب وہ کون تھی، سوار کی کیا لگتی تھی اور وہ اس پر اتنا مہربان کیوں ہو رہا تھا۔ وہ کچھ بھی جان

”بہت شکریہ۔ آپ کے کہنے سے میرا پیٹ بھر گیا۔ اب تو آنا جانا لگا رہے گا۔ میرا دل کہہ رہا ہے کہ میم ناظمہ کے توسط سے میری مشکل حل ہونے والی ہے۔“ وہ دونوں ساتھ ساتھ جلتے بڑے کمرے میں داخل ہوئیں۔ لڑکے لڑکیاں جو شہ خروشن سے کام میں مگن نظر آ رہے تھے۔ ثمامہ کی متلاشی نگاہیں تو کسی ایک کو تلاش کر رہی تھیں۔ اور وہ جلد ہی اسے مغربی کونے میں دو اور لڑکوں کے ساتھ کھڑا دکھائی دے گیا۔ مومنہ جانے اسے کیا کچھ بتا رہی، ثمامہ کا دھیان بار بار وہیں بٹک رہا تھا۔ مومنہ کو کسی لڑکی نے اپنی میز پر بلایا تو وہ معذرت کرتے ہوئے ادھر بڑھ گئیں۔ ثمامہ نے تھوڑی دیر کچھ سوچا پھر زدی کی میز پر کام کرنی ایک لڑکی کو اپنی طرف بلا یا۔

”جج؟“ دیکھنے سے دیکھا۔  
”سوار علی کو بلا دیں گی ذرا۔“  
”جج۔“ دیکھنے سے پہلے بغور ثمامہ کو جانچا پھر بے ساختہ دوسری میز پر کام کرنی کنعان کو دیکھا اور بنا کچھ کہے سوار کی طرف بڑھ گئی۔

”یہ میرا کارڈ رکھ لیں۔ شاید کبھی ضرورت پڑ جائے۔“ ثمامہ نے ہاتھ میں پکڑا کارڈ سوار کی طرف بڑھایا، جسے حیرت پر قابو پاتے اس نے مسکراتے ہوئے تھام لیا۔

”شکریہ۔“ سوار نے کارڈ لے کر اُس پر لاشعوری ایک نظر ڈالی لیکن ”پیٹرا ان (Petra inn)“ کا نام پڑھ کر ٹھنک گیا۔

”آپ پیٹرا ان کی مالک ہیں۔ وہ جو یہیں پیچھے بڑے روڈ پر ہے۔“ سوار نے باقاعدہ ہاتھ سے اشارہ کیا لیکن ثمامہ کچھ نہ سمجھتے ہوئے حیرت سے اس کے ہاتھ کو دیکھے گئی۔

”پیٹرا ان تو یہاں سے بہت دور ہے۔ کیا اس طرف کوئی اور پیٹرا ان بھی ہے۔“ بعینہ وہی نام سن

میرے ذہن میں کچھ ہے۔“ ثمامہ نے اس بار تشبیہی دلی سے وضاحت کی۔  
 ”اِس اوکے۔“ وہ خوش دلی سے مسکرایا۔  
 ”میں نے فِناَس میں ماسٹرز کیا ہے۔“

”زیلی۔“ ثمامہ نے تعجب سے پوری آنکھیں پھیلائیں۔ وہ یقیناً اس کی توقع سے کہیں بڑھ کر تھا۔  
 ”آپ تو اچھی سے اچھی جا ب ڈیزرو کرتے ہیں۔“  
 ”تھینک یو۔“ سوار نے ہلکا سا سرخم کرتے مزید تبصرہ محفوظ رکھا۔ ذیلی راستہ ختم ہو چکا تھا۔  
 بڑے روڈ پر چڑھتے ہی دائیں جانب قریب چالیس پینتالیس فٹ آگے اس کا اپنا پیڑا ان جگہ گرا رہا تھا۔  
 ثمامہ کی آنکھیں ایک انہونی خوشی سے چمکنے لگیں۔  
 ”یہ تو واقعی کمال ہے۔ نیکسٹ ٹائم میم ناظمہ سے ملنے میں اسی راستے سے آؤں گی۔“

”آپ آئی کیسے ہیں؟“ سوار کو اچانک خیال آیا تو ثمامہ نے بے ساختہ ماتھے پہ ہاتھ مارا۔ اپنی غائب دماغی پر ہنسی بھی آئی۔ اپنی گاڑی تو وہ دوسری طرف ہی چھوڑ آئی تھی۔ سوار حیران حیران اس کی حرکتیں دیکھ رہا تھا جب وہ ہنستے ہوئے اسے دیکھنے لگی۔

”گاڑی میں آئی تھی۔ لیکن کوئی بات نہیں۔ کسی کو بھیج کر منگوا لوں گی۔ فی الحال میں یہیں سے اپنے ہونٹ جانے کا مزالینا چاہتی ہوں۔“ وہ مزاجاً بہت شوخ تھی۔ سوار کو ایک ہی ملاقات میں اندازہ ہو گیا۔

”جی ٹھیک ہے۔ پھر مجھے اجازت۔“ وہ پیچھے ہٹنے لگا۔

”سوار۔“ ثمامہ نے آواز دے کر روکا تو مڑ کر اس نے ننھض دیکھنے پر اکتفا کیا۔  
 ”اگر میں کسی وقت آپ کو بلانا چاہوں تو..... دراصل مجھے اپنے ہونٹ کے لیے نیا عملہ درکار ہے، اور جیسا کہ میں خود بھی اس کام میں نئی ہوں۔ میں نے ہرڈیوارٹمنٹ میں نئے لوگوں کو ہی ترجیح دی ہے۔ مجھے لگتا ہے جلد مجھے آپ سے کام پڑنے والا

نہیں سکتی تھی۔ ثمامہ کے باہر نکلے ہی سوار دوسری میز پر سجدیہ اور مریم کو کچھ سمجھاتے میم مومنہ کے پاس گیا۔ آہستہ سے کوئی بات کی جس کے جواب میں انہوں نے سر اثبات میں ہلایا اور سوار بھی سیدھا ہوتے مڑ کر باہر چلا گیا۔

”مجھے لگتا ہے آپ کی بات درست ہوگی۔ یہاں سے واقعی شارٹ کٹ ہو سکتا ہے۔ لیکن میرا مسئلہ یہ ہے کہ جغرافیہ میرا انتہائی کمزور ہے۔ سمجھتیں، راستے اور نقشے بھی میری سمجھ میں نہیں آتے۔ پھر مری میں نو وارد ہوں۔ سمجھتے سمجھتے ٹائم لگے گا، بلکہ اوروں سے شاید دو گنا۔“ ڈھلان اترتے ثمامہ کی زبان لپچی کی طرح چل رہی تھی۔ سوار مسکراتے ہوئے آگے آگے اترنے لگا۔

”آپ شوق کی وجہ سے کوئنگ سیکھ رہے ہیں۔“ ثمامہ نے بالآخر وہ سوال پوچھ ہی لیا جس پر تب سے اُسے حیرت تھی جب سوار کو یہاں دیکھا تھا۔ ایک کام جو اس کی پرسنائی سے بچ نہیں کر رہا تھا، ثمامہ کے ذہن میں بھی سوئی سا چہرہ رہا تھا۔  
 ”شوق تو خیر قطعاً نہیں ہے۔ ہاں سیکھے بنا چارہ نہیں تھا یہ کہہ سکتے ہیں۔“

”جواب کی تلاش ہے۔“ ثمامہ نے اندازہ لگایا۔

”جی۔“  
 ”مری سے ہیں آپ؟“

”جی نہیں۔ ہری پور سے ہوں۔ دراصل والد کی بیماری کی وجہ سے پڑھائی کے فوراً بعد کام کی تلاش میں نکلنا پڑا۔“ میاں جی کی کہانی جو طوطے کی طرح وہ کئی جگہوں پہ رٹ چکا تھا۔ ایک بار پھر دہرا دی۔ شہر کے متعلق چھانا ممکن نہیں تھا کیونکہ اپنے آئی ڈی کارڈ اور ڈاکومنٹس سے ظاہر ہے وہ اسے شہر کو نکال نہیں سکتا تھا۔ وہ اب ڈھلان اتر کر ذیلی راستے پر چل رہے تھے۔

”آپ کی کوالی فیکیشن جان سکتی ہوں۔ سوال پر سوال پوچھنے کے لیے معذرت چاہتی ہوں، دراصل



ہے۔ تو آپ کا کوئی رابطہ نمبر؟“

”ارے بھئی، وہ ناظمہ میم کی گیٹ تھیں۔“  
کھسیا کر وضاحت دیتے سوار بھی ہنس پڑا۔  
”اچھا؟“ ہادیہ نے شوخی سے آنکھیں  
نچائیں۔ ”پر کارڈ شارڈ تو آپ کو مل رہے تھے۔ ہمیں  
تو کسی نے پوچھا بھی نہیں۔“

”نمبر.....“ سوار زربل دہراتے سوچ میں پڑ  
گیا۔ ”آپ کے پاس ناظمہ میم کا نمبر تو ہوگا، آپ  
ان کو پیغام دے دیں۔ وہ مجھے بتادیں گی۔“  
”اوکے۔“ اس نے مسکرا کر ہاتھ ہلایا۔ ”ان  
شاء اللہ جلد ملاقات ہوگی۔“

”پوچھنا کیا۔ ہمارا تو تعارف بھی کسی نے  
حاصل نہیں کیا۔ اور سوار بھائی کو نام لے کر بلا رہی  
تھیں۔“ دیا نے معلومات میں کچھ اور اضافہ کیا۔  
شمامہ کی اسی میں خصوصی توجہ کا کافی باریک بینی سے  
نوٹس لیا گیا تھا۔ سوار سرخ چہرے لیے مسکراتا ہوا سب کی  
سنے گیا۔ سوائے ایک کے تقریباً سب ہی چھیڑ چھاڑ  
کر لطف لے رہے تھے۔

”ان شاء اللہ۔“ اپنی اندرونی خوشی پر قابو  
پاتے واپسی کا سفر اس نے جیسے ہواؤں کے دوش  
پر طے کیا۔ اب یہ تو معلوم نہیں تھا کہ شمامہ اسے کس  
جگہ کے قابل سمجھ رہی تھی۔ بہر حال از میر ہوٹل  
سے فارغ ہوتے ایک نئی جگہ کا امکان روشن ہو گیا  
نما۔ فی الحال اس کے لیے یہی بہت تھا۔

کھانے کے بعد فاطمہ، سعدیہ اور سیما باجی  
بریبانی کے پارسل بنانے لگیں۔ سوار بھی ان کی مدد  
کرنے لگا جب دیا نے جانے کے لیے پکارا۔ جانے  
کا سن کر سوار نے کام وہیں چھوڑ دیا۔ ویک اینڈ سے  
پہلے تین چار روز سے وہ مسلسل دیا اور کنعان کے  
ساتھ جا رہا تھا۔ لیکن ”انقلاب اتوار“ نے شاید بہت  
کچھ بدل دیا تھا۔

سوار اکیڈمی واپس آیا تو میم ناظمہ ابھی تک  
واپس نہیں آئی تھیں۔ بریبانی کی خوشبو سارے میں  
پھیلی تھی۔ لڑکیاں کھانے کی میز پر برتن سجا رہی  
تھیں۔ وہ مدد کرنے کے خیال سے بے اختیار دو قدم  
آگے آیا۔ بے دھیانی میں جس کے آگے پیش قدمی لینے  
والے لیے ہاتھ بڑھایا وہ کنعان تھی، جو اس کے ہاتھ کو  
داعی نظر انداز کرتی دھن سمت کو مڑ گئی تھی۔ اس کے  
ایک ہی عمل نے بتا دیا کہ وہ سخت ناراض تھی۔ سوار  
ناک سے سانس اندر کو کھینچتے کرسی پر آ بیٹھا۔ پچھلی  
شام الفاظ کے جو پتھر اس نے پھوڑے تھے، ان کا  
اثر جوں کا توں تھا۔ بنا سوچے سمجھے بولنا بھی بندے  
نے گلے پڑ جاتا ہے۔ سب بیٹھیں سنبھال کر کھانا  
شروع بھی کر چکے تھے۔ وہ غائب دماغی سے خالی  
ہاتھ لوٹ کر رہا تھا۔

”ہم چلے جائیں گے دیا۔“ کنعان اسے  
زبردستی بازو سے پیچ کر باہر نکال لے گئی تھی۔ اور وہ  
یوں کھڑا رہ گیا تھا جیسے قافلہ بیچ دشت میں مسافر کو  
بے سرو سامان چھوڑ جائے۔ بظاہر اس کے نزدیک  
بات بہت عام سی تھی لیکن کنعان کا رویہ سوار کو ٹھیک  
ٹھیک سمجھا رہا تھا کہ فقط ایک جملہ کیسے ایک لڑکی کی انا  
، اس کے پندار کو مجروح کرنے کا باعث بن سکتا  
ہے۔

”کیا ہوا سوار۔ کھانا کیوں نہیں لے رہے۔“  
بشری باجی نے خالص باجیوں کے انداز میں استفسار  
کیا۔

وہ بجائے پیچھے جانے کے واپس آ کر پارسل  
بنانے میں مصروف ہو گیا۔ اپنے بے سرو سامان  
چلنے کی ندامت نئے سرے سے حاوی ہونے لگی۔ پتا  
نہیں وہ کب وضاحت دے سکے گا تاکہ کنعان بی بی  
کی ناراضی دور ہو سکے۔

”سوار بھائی کی خوشی میں بھوک اُڑ گئی ہوگی۔“  
نے مسکرا کر ابرو اٹھائے۔

”خوشی میں..... کیوں؟“ بشری باجی زکیں۔

”انہاں دے پروٹیں آئے سی ناں (ان کے

ہاں ائے تھے ناں)۔“ اگلی بات انہم نے پوری کی

☆☆☆

”شازمہ باجی۔ عدل بھائی آئے ہیں۔“  
 سیکینہ نے بچن میں جھانک کر چائے بنانی شازمہ کو  
 اطلاع دی تو اُس نے چوبے پر کھولتی چائے میں  
 ایک کب دودھ اور تھوڑی تھوڑی مزید مقدار چینی پتی  
 کی شامل کر کے آج دھبی کر دی۔

”عدل کو اندر بلا لو سیکینہ۔ اور دیکھو ادھر  
 بیڈروم کے ساتھ والے کمرے میں بٹھا دو۔“

”جی باجی۔ وہ سر ہلاتی دلپس پلٹ گئی۔  
 شازمہ نے گلے میں پڑا دوپٹا ہلکا بنا سر پہ لیا اور خود  
 بھی باہر آ گئی۔

”السلام علیکم بھابھی۔“ وہ سیکینہ کے ساتھ چلتا  
 برآمدے میں داخل ہو رہا تھا۔

”وعلیکم السلام۔ آؤ آدی۔ ادھر کمرے میں  
 چلے جاؤ۔“ پھر سیکینہ سے مخاطب ہوتے ہوئے بولی۔  
 ”سیکینہ! تم میری اور بھیا کی چائے پیئیں لے

آؤ۔“

”تکلف میں مت پڑیں بھابھی۔ میں کیا

مہمان ہوں۔“ اس نے ہاتھ کے اشارے سے روکا،

بس آپ لیپ ٹاپ پیئیں دکھادیں۔ اس نے

برآمدے میں رہتی بڑی میز کی طرف اشارہ کیا۔ اس

سے پہلے دو یا تین مرتبہ وہ آمنہ بھابھی کے کہنے پر ان

کا بازار سے کچھ سامان وغیرہ لایا تھا۔ وہ بھی

دروازے پر دے کر چلا گیا۔ اندر آنے کا یہ پہلا

اتفاق تھا کہ ظاہر سے لیپ ٹاپ وہ انہیں دروازے

پر کھڑے نہیں سمجھا سکتا تھا۔ لیکن اندر جانے سے

فطری سی جھجک محسوس ہوئی۔

”بھئی نا تم ہے چائے کا۔ کوئی تکلف نہیں۔

اور یہاں شاید سوچ کا مسئلہ ہو۔ اندر آ جاؤ۔“ وہ اس

سے پہلے ہی کمرے میں داخل ہو گئی۔ لامحالہ اسے بھی

پیش قدمی کرنا پڑی۔

”جلدی میں تو نہیں ہو آدی؟ میرا کام شاید

تھوڑا لمبا ہو جائے۔ اب کیا کروں مجھ پیسی نالائق

کے ہاتھ میں لیپ ٹاپ جو آ گیا ہے۔“

”بنا سیکھے خود کو نالائق نہ کہیں۔ کام تو سمجھنے سے

آتے ہیں۔ لائیں۔ میں دیکھ لیتا ہوں، لیکن  
 معذرت کے ساتھ، آج تو واقعی جلدی میں ہوں،  
 دوبارہ ضرور آؤں گا نا تم نکال کر۔“

”کوئی بات نہیں۔ ویسے تم پہلی بار میں ہی

جان جاؤ گے کہ میں کتنا جانتی ہوں۔ بس اسی حساب

سے ہی وقت دے دیا کرنا، کبھی کبھار۔“

”جی۔“ عدل اب لیپ ٹاپ کھولے پوری

طرح اس طرف متوجہ تھا۔ ”آپ کو نظر تو آ رہا ہے

ناں۔“ اس نے اسکرین کو تھوڑا اُد پر کیا۔ شازمہ

صوفے کے پیچھے آ کھڑی ہوئی تھی۔

”ہاں بالکل صاف۔“

”جی تو کیا سمجھنا ہے؟“

”مجھے تو وقاص نے یہ..... یہاں کلک کرنے کو

کہا تھا اس میں بہت سارے گانے اور ویڈیو کھل

جاتے ہیں۔“ اس نے آگے کو جھک کر ایک ٹولڈر پہ

ہاتھ رکھا۔ عدل نے مسکراہٹ ضبط کی۔ سمجھ میں تو

آ ہی گیا تھا کہ وہ کتنا جانتی ہے۔

”اب میں ہر وقت گانے اور ویڈیوز تو نہیں

دیکھ سکتی۔ مجھے تو کمپیوٹر سیکھنے کا شوق ہے۔ لیکن سچی

بتاؤں۔ میں ٹولڈر کے مارے کسی بھی اور جگہ کلک نہیں

کرتی کہ کچھ خراب نہ کر بیٹھوں۔“

”ہوں ٹھیک ہے۔“ عدل تھوڑا سا پیچھے

ہو بیٹھا۔ ”آپ ایک پیپر پین لے کر نوٹ کرتی

جائیں، میں آپ کو کچھ بنیادی چیزیں بتاتا ہوں۔

شروع میں آپ کو پیپر سے دیکھ دیکھ کر کام کرنا ہوگا پھر

آپ کی پریکٹس ہو جائے گی۔“

”اوکے۔ تو کیا آج سے.....؟“ وہ فوراً

پرجوش ہوئی۔

”جیسا آپ چاہیں۔ فی الحال دس منٹ ہیں

میرے پاس۔“

”تو ٹھیک ہے، تم چائے پیو۔ میں پیپر پین لے

آتی ہوں۔“

وہ کچھ ہی دیر میں واپس آئی تو عدل اپنی جگہ

تبدیل کر چکا تھا۔ لیپ ٹاپ کا رخ پھیر کر اب وہ

منون ہوا۔

”راہِ بطے میں ضرور رہنا سوار۔ اور ملنے بھی آتے رہنا۔ میں نے ساتھ کام کرنے والوں سے اسی لیے ہمیشہ دوستانہ رویہ رکھا تاکہ کام کبھی مصیبت نہ لگے اور تعلقات کبھی بوجھ تصور نہ ہوں۔ خدا تمہارے لیے جلد کسی نئی مصروفیت کا سبب پیدا فرمائے۔ پر مصروفیت میں سے ہمارے لیے وقت نکالنا نہ بھولنا۔ تم ملتے رہو گے تو ہمیں اچھا لگے گا۔“

”کہنے کی ضرورت نہیں ہے سر۔ جس اچھے ماحول اور آپ جیسے اچھے لوگوں میں مجھے کام کرنے کا موقع میسر آیا ہے۔ میں وہ کبھی فراموش نہیں کر سکتا۔ آپ کے کہہ دینے سے البتہ اعتماد میں کچھ اور اضافہ ہوا ہے۔ میں ان شاء اللہ آتا رہوں گا۔“

”آج شام کا کھانا میرے ساتھ کھاؤ۔ گپ شپ لگائیں گے۔“

”میں جلد حاضر ہوں گا سر۔ آپ تکلف مت کریں۔“ وہ شرمندہ سا ہو گیا۔

”تکلف کیا یا ر۔ مل بیٹھنے کا بہانہ ہے۔ دل سے کہہ رہا ہوں۔“ وہ مصر تھے۔

”جانتا ہوں سر۔ لیکن آج ذرا مشکل ہے۔ مجھے دراصل پرانی جگہ آج ہی سامان شفٹ کرنا ہے۔

میں پھر کسی روز چکر لگاؤں گا۔ اور بتا کر آؤں گا۔“

اُس نے رساں سے معذرت کی۔ نگاہوں میں اُس شعلہ جوالا کا زور پھر گیا۔ بجائے دعوت کے جو اُسے کچا چبانے کے درپے تھی۔ رفیق احمد سر ہلاتے آفس میں چلے گئے۔

قاسم اچھی تک نہیں آیا تھا۔ وہ اُس وقت کاؤنٹر کے پیچھے اکیلا بیٹھا تھا جب شیشے کا دروازہ کھول کر کنعان اندر داخل ہوئی۔ دیا یا تو آئی نہیں تھی یا بعد میں آنے والی تھی۔ سوار نے بہت کم وقت لے کر کچھ سوچا بلکہ ایک طرح سے طے کر کے آغا لیا۔

”السلام علیکم۔“ پہل تو ظاہر ہے اُسی نے کرنی تھی۔

”وعلیکم السلام۔“ وہ بنا نظر اٹھائے کاؤنٹر پر

تھری سیٹر صوفے سے سنگل صوفے پر آ بیٹھا تھا۔ دونوں سنگل صوفے پاس پاس رکھے تھے۔ اب اگر شازمہ دوسرے سنگل صوفے پر بیٹھتی تو دونوں کے درمیان فاصلہ بھی قائم رہتا۔ ٹیپ ٹاپ بھی واضح طور پر دونوں کو دکھائی دے رہا تھا۔ عبدال نے آگے کو ہو کر اسٹارٹ بار کے متعلق بتانا شروع کر دیا۔

☆☆☆

”قاسم ابھی ڈیوٹی پر نہیں آیا؟“ رفیق احمد نے پوری رات کی ڈیوٹی کے بعد بھی سوار کو ریسپشن پر بیٹھے دیکھا تو متعجب ہوئے۔ سوار اُن کی آمد پر مودب سا اٹھ کھڑا ہوا۔

”شاید تیار ہو رہا ہے۔ میں ویسے یہیں ہوں اس کے آنے تک۔“

”مجھے ذرا آفس کی چابیاں دے دو۔ تین دنوں سے رنگ برنگی رسیدیں لیے ہوم رہا ہوں۔ کچھ نہ کچھ تو ضرور کم کر بیٹھوں گا۔ سوچ رہا ہوں جاوید

بھائی کے آنے تک رجسٹر پر اتار لوں۔“

”جی سر۔“ سوار نے دراز سے چابی نکال کر ان کی طرف بڑھائی۔ وہ لے کر دو قدم چلے پھر کچھ سوچتے ہوئے واپس بیٹھے۔

”سنا ہے صدیق بھی واپس آ رہا ہے آج۔“

”جی سر۔“ سیکنڈ ٹائم یہاں پہنچے گا، کل صبح سے ان شاء اللہ ڈیوٹی پر ہوگا۔“

”اور تم.....؟“ وہ بے ساختہ پوچھ بیٹھے۔ سوار ہلکا سا مسکرایا۔

”سر آج شام تک ہوں یہاں۔“ لہجہ بھی اس نے نارمل رکھا تھا لیکن رفیق احمد نے جانے کیا اخذ کیا۔ دو قدم چل کر واپس کاؤنٹر کے نزدیک آئے اور نرمی سے مسکراتے ہوئے اس کا کندھا چھوا۔

”پرانی جگہوں کو چھوڑنا مشکل ہوتا ہے۔ لیکن اللہ نے اس سے بھی نہیں اچھے اسباب پیدا کر رکھے ہوتے ہیں۔ میں دعا کروں گا اللہ پاک تمہیں زیادہ ترقی، زیادہ کامیابی عطا فرمائے۔“

”مجھے آپ کی دعا پر یقین ہے سر۔“ وہ از حد

چاہیاں رکھتے واپس مڑ گئی۔ رُخ بجائے نزدیکی صوفے کے باہر کی طرف تھا یعنی وہ دیا کا انتظار بھی باہر جا کر کرنے والی تھی۔ سوار نے سخت بے چینی محسوس کرتے آواز دے ڈالی۔

”کنعان۔“

”اُف.....“ کیسی دلفریب پکار تھی۔ آنکھیں زور سے میچے وہ وہیں جم گئی۔

”آئی ایم سوری۔“ مختصر سے جملے بھی خوب سہج سہج کر ادا کیے گئے۔ وہ دھڑکنوں پر بمشکل قابو پاتے ڈرا ستر چھپی ہوئی لیکن پوری نہیں مڑی۔

”فارواٹ؟“

”جی.....؟“ سخت معصومیت سے سوال کیا گیا۔ کنعان کو اپنی انگلیں ضائع جانے کے ساتھ ساتھ اس کی کم علمی پر بھی سخت افسوس ہوا۔ وہ مزید بات نہ کرنے کا تہیہ کرتے پوری واپسی کے لیے پلٹ گئی۔

”دیبا بی کے آنے تک یہیں ٹوک جائیں۔“

سوار نے سنجیدگی سے اسے روکنے کی کوشش کی۔ بات بھی کہاں کلیئر ہو پاتی تھی۔ شاید رکنے کی صورت میں وہ مزید کچھ وضاحت کر پاتا۔

اس مرتبہ وہ بھی سنجیدہ صورت لیے صوفے پر جا بیٹھی۔ سفید شلوار قمیص کے ساتھ اسکن کڑھائی والی کالی چادر اوڑھے وہ قدرے نروس سی فرس کے ماربل کو گھورے جا رہی تھی۔ گالوں کے ڈمپل محض پینے پر ہی دکھائی نہ دیتے تھے، گھبرا کر تھوک نکلنے بھی عقلی سالہرا جاتے تھے۔ جڑی جڑی پلکوں اور بادام جیسی آنکھوں میں بھی آج سخت غیریت دکھائی دیتی تھی۔ نماہاں کٹ والے چھوٹے لیکن بھرے بھرے لب سخت خشکی کا تاثر لیے ہوئے تھے۔

سوار جملہ ترتیب دے کر خود ہی رد کر دیتا۔ رفیق سرا بھی کچھ دیر پہلے کتنی محبت سے بات کر کے گئے تھے۔ اسے کنعان کے ساتھ بات کرنا دیکھ کر جانے کیا سوچتے۔ پھر دیا بھی اچانک آسکتی ہے۔ لیکن پچھلی بات کی وضاحت بھی انتہائی ضروری تھی۔

کیسے سمجھائے کہ وہ اُس کے لیے کتنی قابلِ عزت ہے۔ محض ایک بے ربط جملے نے بلاوجہ بے دگمائی کو جگہ دے دی تھی۔ وہ بھی اس کے بارے میں غلط نہیں سوچ سکتا تھا، بتانا ضروری ہو گیا تھا۔ لیکن کیسے.....؟

ناٹم دیکھنے کے لیے کنعان نے سر اٹھایا تو سوار کو اپنی جانب دیکھتے پا کر بنا ناٹم دیکھے ہی نظر ہٹائی۔ کاؤنٹر کے پیچھے اُوچے اسٹول پر سہولت سے بیٹھے کہدیاں آگے میز پر ٹکائے وہ مکمل اسی کی طرف متوجہ تھا۔ جیسے کچھ کہنا چاہتا ہو۔

”کہاں ہے یہ دیا کی بچی۔“ وہ بے چینی سے شیشے کے پار دیکھنے لگی۔

”آج میرا آخری دن ہے یہاں۔“ سوار نے نرم لہجے میں اطلاع بہم پہنچائی۔ بنا اس کی اندرونی کیفیت جانے۔ کنعان کا ننھا دل سکڑ کر پھیلا۔ کیسا تکلیف دہ احساس جاگا کہ کل وہ یہاں نہیں ہوگا۔ وہ خود پر جبر کے یونہی شیشے کی دوسری جانب دیکھتی رہی۔ بنا کوئی رد عمل ظاہر کیے۔ سوار شاید اپنی جگہ سے اٹھا تھا۔ اور پھر کاؤنٹر سے باہر نکلا۔ معلوم نہیں کہاں جانے کے لیے۔ وہ صرف محسوس کر رہی تھی جب وہ قدم اس کے بالکل قریب آ کر رکے۔ وہ بے اختیار گھبرا کر اٹھ کھڑی ہوئی تھی۔

”مجھے اپنے جملے پر بہت شرمندگی ہے۔ آپ ایک بار کہہ دیں آپ نے مجھے معاف کر دیا تو میرے لیے یہاں سے جانا آسان ہو جائے گا۔“

”سوری کی ضرورت نہیں ہے۔ آپ نے جو کہا وہ بالکل ٹھیک تھا، بہت دنوں سے میں بھی یہی سوچ رہی تھی۔“ کنعان نے کمال ضبط سے خود کو کہنے کے قابل بناتے اعتماد سے بات مکمل کی۔ ”لیکن آپ کو یہ بتانا نہایت ضروری ہے کہ کنعان کے ساتھ بی بی نہ لگانے کی ریکویسٹ صرف اس لیے کی تھی کہ اب ہم کلاس فیوز بھی ہیں۔ وہاں جب دوسرے آپ کو ایسا کہتے سنتے ہیں تو حیران ہوتے ہیں۔ اب ہر بار ہر ایک کو بتانا پڑتا ہے۔ مجھے لگا آپ کو اس تصور سے

بہرا چانا چاہیے کہ میں صرف آپ کے لیے سر کی بیٹی ہوں۔“

”بالکل درست سوچا آپ نے۔“ سوار نے فوراً تائید کی۔ ”لیکن بھائی کہنے کے پیچھے ایسی ہی سوچ میرے ذہن میں بھی تھی۔ مجھے لگا پہلے دن کی لڑائی کی وجہ سے آپ بات کرنے میں جھجک محسوس کرتی ہیں۔ اس لیے ہمیں اُس بات کو بھول کر آگے بڑھنا چاہیے۔“ سوار کا سنجیدہ لہجہ بھی بہت فطعی تھا۔

کچھ ہی منٹوں کے اندر دونوں نے اپنے اپنے موقف کی وضاحت کرتے اپنے اپنے دلوں کو بے حد ہلکا پھلکا محسوس کیا۔ جذبات کو شکست دے کر انہیں اپنے قدموں تلے روندتے ہوئے اپنے آپ کو صبر اور حوصلے کے امتحان میں پاس ہونے کی داد دینا کبھی کبھی بڑی تسکین کا باعث ہوتا ہے۔ کم از کم کنعان کو اس لمحے کچھ ایسا ہی محسوس ہوا تھا۔ رہ گیا سوار۔ تو وہ خوش تھا کہ کنعان کے ذہن پر اس جملے کی گرہ زیادہ مضبوط نہیں تھی۔ اس کے لیے وضاحت دینا اہم تھا جو اس نے وقت پر دے دی تھی۔

☆☆☆

سامنے بیٹھے پریشان، گھبرائے شخص کو بغور دیکھتے ٹمامہ کے لیے اپنی اندرونی خوشی چھپانا اگرچہ بہت مشکل تھا لیکن لفظوں سے کھیلنا تو وہ خوب جانتی تھی۔ خالد رضا کے جانے کا سن کر خود کو مغموم افسردہ ظاہر کرنا زیادہ مشکل ثابت نہیں ہوا۔ اب وہ اُسے کیا بتانی کہ اس کے جاب چھوڑ جانے پر اسے کیسی چھپر پھار قسم کی خوشی ملنے والی ہے۔

”میم۔ میرا فی الحال کم از کم ایک سال تک تو بالکل ارادہ نہیں تھا یہ جاب چھوڑ کر کراچی شفٹ ہونے کا۔ ایک تو ہوٹل کی تعمیر کا کام کافی سلو چل رہا تھا دوسرے دیکھ بھال بھی بڑے بھائی جان کر رہے تھے۔ لیکن اُن کی اچانک طبیعت بگڑنے سے معاملات نے یہ نیارخ اختیار کیا ہے۔“ خالد رضا ابھی بھی صد سے بے حال تھا۔ ٹمامہ نے تاسف سے سر ہلایا۔

”میں سمجھ سکتی ہوں خالد صاحب۔ پھر یہاں میرا کام بھی بالکل نیا ہے۔ آپ کی بدولت مجھے بڑے مشکل مرحلوں پر بھی بڑا حوصلہ رہا۔ لیکن خیر..... یہ تو قسمت کے کھیل ہیں۔ اب ہم تھوڑا آگے چلتے ہیں۔ آپ پریشان نہ ہوں اور میں جانتی ہوں آپ میری وجہ سے ہی پریشان ہیں۔ بس مجھے ایک چھوٹی سی فیور چاہیے۔“

”شیور میم۔“ خالد رضا تھوڑا آگے ہوا، جی جان سے ہر ممکن مدد کو حاضر۔

”ایک ہفتے بعد آپ نے جانا ہے۔ اگر ہو سکے تو آغاز کا کچھ عرصہ چکر لگاتے رہا کریں۔ آپ کے ایک لخت چلے جانے سے شاید میرے لیے یہاں بیچ کرنا مشکل ہو جائے۔“ اب وہ سنجیدہ ہو کر آگے کی پلاننگ کی طرف بڑھی تھی۔ خالد رضا نے کچھ عرصہ قبل اشارتاً اُسے بتایا ضرورت تھا کہ وہ اور اس کا بھائی کراچی میں اپنا ہوٹل کا بزنس شروع کر رہے ہیں لیکن یہ بھی کہا تھا کہ فی الحال اس میں بہت دیر ہے۔ اندازہ اس نے ایک سال کا ہی ظاہر کیا تھا لیکن بڑے بھائی صاحب کے دل کا ایک والو بند ہو جانے کے باعث وہ اب بیڈریسٹ پر تھے اور نہیں چاہتے تھے کہ تعمیر کا کام وہیں رک جائے اس لیے جلد از جلد خالد رضا کو کراچی بلوا بھیجا تھا۔ اب خالد رضا کی ٹمامہ کو بتاتے حالت پتلی تھی کہ جانے آگے سے اس کا رد عمل کیا ہو۔ اور دوسری طرف ٹمامہ کے لیے دھڑکنوں کا بہکتا رد سم سنھانا مشکل تھا۔ جس روز سے وہ سوار علی سے مل کر آئی تھی۔ مسلسل اس سوچ میں تھی کہ جلد از جلد اسے کہاں اور کس کام پر اپنے ہوٹل میں ایڈجسٹ کرے۔ جب اسے نیا عملہ درکار ہی تھا تو اسے کیوں محروم رہنے دیتی جو کچھ دنوں سے دل کے بہت قریب محسوس ہونے لگا تھا۔

”کیوں نہیں میم۔ میری بھی یہی کوشش ہے کہ یہاں کے کام میرے جانے سے پہلے کچھ اس طرح سیٹ ہو جائیں کہ آپ کو کسی قسم کی مشکل کا سامنا نہ ہو۔“

”ٹھیک ہے۔“ وہ دونوں ہاتھوں کی انگلیاں ایک دوسرے میں پھنسائے ذرا سی آگے ہونے لگی۔  
 ”میں نے اسٹنٹ فیجر کے لیے تین لوگوں کو شارٹ لسٹ کیا ہے۔ آج شام ہی انہیں کال کر کے کل صبح انٹرویو کے لیے بلا لیتی ہوں۔ کسی ایک کو کل ہی فائنل کر لیتے ہیں تاکہ آپ اسی ہفتے کے دوران اُسے ٹریننگ دے دیں۔“

”جی ٹھیک ہے میڈم۔“ تائید میں سر ہلاتے خالد رضوانے خود پر سے کئی بوجھ اتارتے محسوس کیے۔  
 ”اور اسٹنٹ فیجر رکھنے کی وجہ یہ ہے کہ فی الحال کچھ عرصہ میں یہی ظاہر کروں گی کہ آپ ہی فیجر ہیں اور کچھ ماہ کی رخصت پر ہیں۔ جب تک میں نئے بندے کو جانچ کر رکھ کر اپنی تسلی نہیں کر لیتی اسے فیجر کی جاب پر اپائنٹ نہیں کروں گی۔“

”بالکل صحیح میڈم۔ درست سوچا آپ نے۔“  
 ”ٹھیک ہے خالد صاحب۔ میں سی ویز کو ایک بار پھر چیک کر کے خود ہی کال کروں گی۔“ شامہ نے کالز کرنے کی ذمہ داری خود پر لیتے خالد کو جانے کی اجازت دی۔ اور اس کے رخصت ہوتے ہی بیٹھی

مسکان لیوں میں دباے ناظمہ میڈم کے کارڈ کو دیکھنے لگی۔ وہ خالد رضوانے کو یہ حقیقت نہیں بتا سکتی تھی کہ اسٹنٹ فیجر اس نے بنا انٹرویو کے ہی منتخب کر لیا ہے۔ تین لوگوں کا انٹرویو تو محض ایک خانہ پر ہی تھی کہ بہر حال اپنی حیثیت اور مرتبے کو دیکھتے ہوئے اسے اپنی ریپویشن کا بھی خیال رکھنا تھا۔

”ویلم سوار علی۔“ چمکتی شوخ نگاہ سامنے رکھی کرسی پر ڈالتے اس نے خیالوں میں سوار کو اس پر بیٹھے دیکھا اور ایک مرتبہ پھر کھل کر ہنسی۔

☆☆☆

دیا آج کو کنگ کلاس سے غیر حاضر تھی۔ کنعان نے پھر بھی چھٹی نہیں کی۔ سوار کو اس کی آمد پر تعجب ضرور ہوا کیونکہ وہ تو اتنے پاس کے کالج میں بھی ایک ساتھ حاضر اور غیر حاضر ہوتیں۔ کم از کم گزرے ڈیڑھ مہینے میں تو سوار نے یہی دیکھا تھا۔ پچھلے دوروز

سے وہ میاں جی کے پاس تھا۔ قاسمی کی آمد پر اسی شام ہی وہ سب کو الوداع کہہ آیا تھا۔ فی الحال نیا کام ملنے تک میاں جی کا ڈھابہ ہی اس کا ٹھکانا تھا۔ واپسی اس کی اب بھی اکیڑی کے پچھلے گیٹ سے ہوئی اور مال روڈ پر کچھ راستہ ہم قدم رہنے کے بعد وہ بس اسٹینڈ والے راستے کو مڑ جاتا۔ دبا اور کنعان بھی بہت دنوں سے مال روڈ کے راستے ہی گھر کو جا رہی تھیں۔ شاید لہجے راستے کی تھکاوٹ کے خیال سے۔

آج انہوں نے حلیم اور زردہ بنانا سیکھا تھا۔ ناظمہ میم نے آج کلاس میں انہیں انعام کیا کہ اگلے ہفتے سے وہ لوگ چائیز فوڈز بنانے والے ہیں۔ سوار کھانے سے فارغ ہوا ہی تھا کہ آیا جی ناظمہ میم کا پیغام لے کر آگئیں۔ وہ انہیں آفس میں یاد کر رہی تھیں۔ سوار کے ذہن میں پہلا خیال شامہ ابراہیم کا آیا۔ حقیقت تو یہ تھی کہ جس روز سے وہ جا ب لیس ہوا تھا۔ دماغ میں منسل شامہ کی آدھی ادھوری آفر ڈوبتی اُبھرتی رہتی۔ کبھی سوچتا خود ہی اُس کے ہونٹ چلا جائے، پھر اگلے ہی پل اپنے خیال کو رد کرتے اس کی طرف سے پہل اور اسی پہل کے انتظار میں صبر کرنے کو ترجیح دیتے وہ ہیں بیٹھ رہتا۔

ناظمہ میم کا بلاوا اس کی توقع کے عین مطابق نکلا۔ انہوں نے سوار کو یہی بتانے کے لیے بلاوا تھا کہ شامہ ابراہیم نے اسے اپنے ہونٹ بلا یا ہے۔ اگلی صبح دن بچے۔ سوار نے اس پیغام سے اپنے اندر ایک عجیب توانائی سی بھرتی محسوس کی۔ بے روزگاری آپ کو کچھ یوں فضا میں معلق کر دیتی ہے جیسے بنا ڈور کے دامیں بائیں ڈولتی پتنگ۔ باوجود اس کے وہ میاں جی کے ساتھ تھا۔ اپنا اندر عجیب خالی خالی سا محسوس ہونے لگا تھا۔ شامہ ابراہیم کی کال سے خوشی اور جوش کے طے جملے جذبات لیے وہ آفس سے سیدھا ہی گیٹ کر اس کے باہر نکل آیا۔ ڈھلان کے قریب چنار کے درخت تلے وہ کچھ دیر غائب دماغی سے کھڑا بلاوے مسکراتا رہا۔ آنے والے کل کی خوشی نے اسے آس پاس کے ماحول سے بریگانہ کر دیا۔

دو تین جملے بولے۔ سوار کے دماغ میں دھواں سا بھرتا جا رہا تھا۔ ایک غبار تھا جو گولے کی طرح خون میں گردش کرتا اس کا چہرہ سرخ کیے جا رہا تھا۔ کنعان مڑی تو اس کے چہرے پر ابھی بھی ہلکی سی مسکان تھی۔ ماتھے پر آئی لٹ کوکان کے پیچھے پھنساتی وہ نیچے دیکھتے اپنی دھن میں مگن واپس اسی طرف آرہی تھی۔ دونوں کا درمیانی فاصلہ شاید آٹھ، دس قدموں جتنا ہوگا جب کنعان کی نظر اُپر اُٹھی۔ سینے پہ ہاتھ باندھے، وہ چہرے کے تنے خود خال کے ساتھ خوب ہی کڑی نظروں سے اُسے گھور رہا تھا۔

”یہاں کہاں سے آرہی ہیں؟“ آنکھوں میں چھتے شراروں سی لپک تھی۔ کنعان لچلے کوکان سی لگی۔

”..... وہ میں.....“ لہجہ واضح گڑبڑایا اور سوار کی کپٹیاں سلگنے لگیں۔

اسے دیکھتا چند قدم اور آگے آیا۔ کنعان اب خاموش تھی۔ البتہ ایک اڑتی پڑتی نظر اس نے آتے جاتے لوگوں پر ڈالی تھی۔ سوار نے پلک جھپکتے اس کی آنکھوں کی تحریر پڑھی۔ ایک نظر دائیں بائیں بڑالتے اچانک کنعان کی کلائی پڑی اور تقریباً چھتے ہوئے اپنا رخ بائیں ہاتھ کے اینٹوں والے اوپر کو جاتے راستے کی طرف کیا۔ اونچے پہاڑی راستے پر گھنے درختوں کے بیچ سیڑھیوں کا یہ راستہ اوپر ایک کوئی کی طرف جا رہا تھا۔ سوار نے آدھا راستہ طے کرنے کے بعد دھکا دینے کے انداز میں اسے سامنے گھاس پر کھڑا کیا۔

”صاف صاف جواب دیں کنعان۔ میرا دماغ نہ خراب کریں۔“ وہ سیدھے اس کی آنکھوں میں دیکھتے پہلے سے بھی زیادہ غضب ناک ہو رہا تھا۔ کنعان نے کلائی سہلاتے غصے سے سوار کو دیکھا۔

”میں آپ کو جواب دینے کی پابند نہیں ہوں۔“ وہ قدم پیچھے ہوتے اب اس نے رخ پھیر لیا تھا۔ آنکھوں میں نمی سی تیرنے لگی۔ ”آپ کو کوئی حق

سوچوں میں غلطاں وہ ڈھلان اتر کر ذیلی راستے پر آیا تو اسی راستے کے اختتام پر اسے کنعان نظر آئی۔ بڑی دیر بعد سوار کو یاد آیا کہ آج وہ اکیلی تھی۔ لیکن خیر وہ مطمئن تھا کہ آج کل ان دونوں نے پچھلا راستہ چھوڑ دیا تھا۔ مال روڈ کے سیدھے صاف راستے سے وہ خود ہی آرام سے اپنے گھر جاسکتی تھی۔ سوار نے دانستہ قدم آہستہ کیے تاکہ وہ اس سے کافی آگے نکل جائے۔ اُسے اکیلے پا کر وہ اس کے ہم قدم نہیں ہونا چاہتا تھا۔ لیکن..... سوار بری طرح چونک کر اپنی جگہ رکا۔ کنعان ذیلی راستے کے ختم ہوتے ہی بیچائے اپنے راستے مڑنے کے دائیں جانب مڑ گئی تھی۔

اس طرف..... سوار کے حلق میں گھٹلی سی پھنسی۔ کنعان پڑی پوائنٹ کی طرف کہاں جاسکتی ہے۔ ایک بالکل مخالف سمت کو جاتا وہ ان راستہ۔ او روہ اکیلی۔ سوار کا دماغ اچانک اتنا گرم ہوا کہ چہرہ گویا اس کی پیش سے سلگنے سا لگا۔ اُسے یاد آیا کہ کنعان آج معمول سے کچھ زیادہ تیاری کے ساتھ اکیڈمی آئی تھی۔ ہلکی سبز ڈریس میں ہم رنگ دوپٹا لپے وہ بالوں کی دو چوٹیاں بنائے، سامنے کی ٹلوں کو دائیں بائیں گرائے، لائٹ سے میک اپ میں خوب ہی شوخ اور خوش نظر آرہی تھی۔

سوار نے مڑتے وقت یہ بھی دیکھا کہ اس کے ہاتھ میں ایک شاپنگ بیگ بھی تھا۔ سوار تیز قدموں سے ذیلی راستہ عبور کرتے مین روڈ پر آیا۔ وہ چلتے چلتے کافی دور نکل گئی تھی۔ لیکن سوار کو ابھی بھی دکھائی دے رہی تھی۔ وہ پریشان کن نگاہوں سے اس کی پشت کو دیکھتا عجیب محضے میں تھا کہ کیا کرے کیا نہیں..... کہ اچانک کنعان رُک گئی۔ جانے کہاں سے ایک لڑکا نمودار ہوا۔ پچیس سے اٹھائیس کے بیچ کی عمر کا وہ نفیس خود خال کا ہینڈ سائز کا تھا جس سے کنعان نے کچھ بات کی، مسکراتے ہوئے شاپنگ بیگ اس کے حوالے کیا۔ لڑکے نے جواباً ہنس کر

ڈوبنے لگا۔ سوار ایک مرتبہ پھر سیڑھیاں اترنے لگا تھا بنا اس کی طرف دیکھے اور اسے بلائے۔

”مجھ جیسی لڑکی کو شاید یہی زیب دیتا ہے۔“ کاٹ دار لہجے میں کہتے وہ اس سے پہلے تیز قدموں سے سیڑھیاں اُتر گئی۔ سوار کے لیے سمجھنا مشکل نہیں تھا کہ وہ اسے کچھ دیر پہلے کے اس کے اپنے کہے الفاظ یاد دلا گئی تھی۔ پیشانی مسلتے اس نے سخت ندامت سے لب چبائے۔ ساری سوجھ بوجھ کا ستیاناس کر بیٹھتا تھا وہ کنعان سے بولتے۔ ایک مرتبہ پھر وہ ایک بہت غلط جملہ بول گیا تھا۔

”جو بھی مرتبہ کچھ بھی غلط بولنے سے پہلے سوچ لینا سوار علی۔“ خود کو سرزنش کرتے وہ جھکے قدموں سے آگے بڑھنے لگا۔

کنعان ہجوم کو چرتے اپنے آنسوؤں کو اپنے اندر اُتارتی بیک وقت کئی محاذوں پہ خود اپنے آپ سے نبرد آزما تھی۔ انکشاف کی طرح یہ سچ ابھی ابھی اس پر عیاں ہوا تھا کہ اپنا راز کسی کے ہاتھوں میں دینا اپنی ذات کی آپ دھجیاں اڑانے کے مترادف ہوتا ہے۔ وہ دبا جو جانتی تھی کہ کنعان کبھی کسی غیر لڑکے کی طرف آنکھ اٹھا کر دیکھا نہیں کرئی، اور باسط کو سیر راہ دیکھ کر جس نے بلا سوچے کانچ کو دوڑ لگا دی تھی وہ ایک اتنا بڑا کام کیونکر اسے اتنے مان سے سو نہ سکتی ہے۔

کنعان کی سمجھ میں اب اس کیوں کا جواب آرہا تھا۔ اپنی عزت نفس کا گلا تو وہ اپنے ہاتھوں گھونٹ ہی چکی جب سوار سے محبت کا کھلے بندوں دیا سے اقرار کیا تھا۔ افسوس کہ دوست آپ کو یوں بھی استعمال کر جاتے ہیں اور صد افسوس کہ آپ خود اپنے راز دوسروں کو دے کر ”اس“ طرح بلیک میل ہوتے ہیں۔

دیانے بنا زیادہ منت سماجت اور درخواست کے انداز میں بات کرنے کے باسط کا گفٹ اس کے ہاتھوں پہ دھرتے اتنا کہا تھا کہ وہ ذیلی راستے کے دائیں طرف پندرہ میں قدم پر خود ہی اس سے یہ

نہیں پہنچتا مجھ سے اس طرح سوال کرنے کا۔“

”جانتا ہوں۔“ اس نے بمشکل خود پر ضبط کیا۔ ایک ہی جملے نے تھے اعصاب کو ڈھیلا کیا۔

”حق سے پوچھ بھی کون رہا ہے۔ رفیق سر نے آپ کا خیال رکھنے کا نہ کہا ہوتا تو بھارت میں جھوٹا آپ جیسی لڑکی کو، آپ کی ان حرکتوں سمیت.....“ اس کا بس نہیں چل رہا تھا آگے بڑھ کر کنعان کو دوپٹہ جڑ دیتا۔

”ابو نے.....؟“ کنعان حیرت زدہ سی واپس پلٹی۔

”وہ آپ سے کیوں کہنے لگے میرا خیال رکھنے کو؟“

”شک مت کریں۔ انہوں نے محض اکیلے پن اور دوری کی وجہ سے کہا تھا کہ آتے جاتے آپ کے ساتھ رہا کروں۔“

”بانی جہاں آپ جانا چاہیں، شوق سے جائیں۔ میری بلا سے۔“ وہ اب روکھے لہجے میں کہتے باقاعدہ واپسی کے لیے مڑ گیا تھا۔

”وہ باسط بھائی تھے۔ دبا کے منگیتر.....“ کنعان نے اطلاع دینے کے انداز میں پچھلے سے کہا۔ سوار کے قدم زردا دیر کو وہیں رکے۔ مڑ کر البتہ دیکھنے کا حوصلہ نہیں ہوا۔

”آج ان کی منگنی کی سالگرہ تھی۔ وہ بڑے دنوں سے اس دن کے لیے تیاری کر رہی تھی۔ باسط بھائی کا گفٹ بھی وہ آج ہی انہیں دینا چاہتی تھی۔

لیکن تیز بخار کی وجہ سے اس کے ابو نے اسے اکیڈمی آنے کی اجازت نہیں دی۔ مجھ سے اس نے بس اتنی فیور مانگی کہ یہ گفٹ کسی طرح باسط کو دے دوں۔“

کنعان کا صفائی دینا لہجہ خوب ہی جتانے جیسا تھا۔ طنز کی کاٹ کو محسوس کرتے سوار اس کی طرف مڑا۔

”رفیق سر کو بتا کر آئی تھیں؟“ سوار نے اس بار

ٹھنڈے ٹھنڈے استفسار کیا تو کنعان کی رفتار سے چلتی زبان کو ایک دم بریک لگی۔ سر بھی بے اختیاری جھک گیا۔

”آپ کو یہ زیب دیتا ہے کنعان؟“ گنبیہر سنجیدہ لہجے میں جانے ایسا کیا تھا، کنعان کا دل



”جھلی ہے بالکل۔“ وہ ہاتھ پکڑ کر اسے گول  
گیوں کی ریڑھی تک لے آئی اپنے لیے پیک  
کروانے کا کہہ کر سیکنہ کے لیے پلیٹ بنانے کا آرڈر  
دیا۔

سیکنہ کے گول گئے کھانے کے دوران وہ  
شاپنگ بیگز کو جانتے لگی تاکہ کہیں کوئی سامان رہ نہ گیا  
ہو۔

”ہاجی۔ وہ دیکھیں وقاص بھیا۔“ سیکنہ نے  
اس کی آستین چھی۔

”وقاص.....“ شازمہ نے دل کی مدھر لے پہ  
مسکراتے بے چین نگاہیں آس پاس پہ دوڑائیں۔  
”ارے کہاں ہیں؟“

”وہ دیکھیں ہاجی۔ ادھر..... گاڑی میں بیٹھ  
رہے ہیں۔“ اس بار شازمہ نے ہاتھ کے تعاقب میں  
دیکھا۔ بلوشوار میس میں بیٹھ کیے وہ شخص دو بچوں کو  
گاڑی کی پچھلی سیٹ پر بیٹھے کو کہہ رہا تھا۔ ہاتھ میں  
پکڑے دو تین شاپنگ بیگ اس نے اگلی سیٹ پر  
ڈالے اور پچھلا دروازہ بند کر کے سامنے رخ کرتے  
فرنٹ ڈور کھولا۔ شازمہ کے سامنے پہلی مرتبہ اس کا  
چہرا آیا۔ بلاشبہ وہ اس کا شوہر وقاص ہی تھا۔ درمیانی  
فاصلہ اگرچہ کچھ زیادہ تھا لیکن وہ اسے پہچاننے میں  
غلط نہیں کر رہی تھی نمایاں اونچی ناک اور دوپ  
میں سنہری لگتے اس کے بھورے بال اور کلین شیو  
چہرا۔ وہ اس کا اپنا وقاص ہی تھا۔ سوائے اس کے بلو  
ڈریس کے جو شازمہ کے لیے لفظی طور پر نیا تھا۔

گاڑی وہیں سے ٹرن لے کر مخالف سمت کو موڑ  
گئی تھی۔ شازمہ نے ایک نظر سامنے جانی گاڑی اور  
دوسری ہاتھ میں پکڑے موبائل پر ڈالی اور پھر کچھ  
طلے کرتے وقاص کا نمبر ڈائل کر دیا۔ یہ شام پانچ بجے  
کا وقت تھا جس میں بقول وقاص وہ بھی بھی  
کارخانے کو خالی نہیں چھوڑتا تھا۔ تیل جتنا شروع ہوئی  
جسے بجائے پک کر لینے کے دوسری جانب سے کاٹ  
دیا گیا۔ شازمہ کے دماغ میں کھولن سی اٹھی، بڑی  
مشکل سے خود پہ ضبط کر کے چند منٹ کے وقفے سے

پارسل وصول کر لے گا۔ اور یہ پارسل ہاتھوں میں  
لیے چپ کی چپ کھڑی رہ گئی تھی۔

اس وقت کنعان کو یہ لگا تھا کہ دیا اتنے مان  
سے کام بتا رہی ہے۔ اس کا دل نہیں توڑنا چاہیے۔  
لیکن دوستی کا یہ مان خود دینے کس بری طرح مجروح  
کیا تھا اور..... اور سوار..... دل ایک دوسرے خیال  
سے سسکر مٹھی میں آیا۔ وہ تو آج بھی پہلے دن کی  
طرح اُسے غلط سمجھتا تھا۔ اوپر سے ابونے اس کا  
خیال رکھنے کو بھی کہہ دیا۔ آج کے واقعے نے سوار کو  
یقین دلایا کہ باپ کا بیٹی پہ نظر رکھنا کچھ ایسا بے جا  
بھی نہیں تھا۔ سوار کا غصہ، اس کی نفرت، چیخنا چلانا  
اس پہ برسا اب سب سمجھ میں آرہے تھے۔ ریتق  
سر جیسے آدمی کی بیٹی کو بے راہ روی اختیار کرتے دیکھ  
کر وہ پھڑکھی رسید کر دیتا تو جا کر تھا غالباً۔

☆☆☆

سیکنہ کی آمد نے اُن دنوں خوب ہی بیٹری بھر  
رکھی تھی شازمہ کے اندر۔ رُکا ہوا نظام بڑے بھر پور  
انداز میں چل بڑا تھا۔ ذہن برسکون ہوا تو وہ کئی کام  
دھندے نکال کر بیٹھ گئی۔ بو جھل سست اعصاب  
کو اب سے پہلے تو وہ بمشکل گھسیٹے ہوئے تھی۔ سیکنہ  
آئی تو اب وہ ہنا تھکے اور بڑے اپنے التوا میں پڑے  
کاموں کو نمٹانے میں لگی تھی۔ مارکیٹ جانا بھی انہی  
پندرہ ضروری کاموں میں سے ایک تھا۔ اپنی شاپنگ تو  
اس نے کرنی ہی تھی۔ اب اس میں سیکنہ کی شاپنگ  
بھی شامل ہوگئی۔ جس قسم کے حلیے میں وہ بے چاری  
آئی تھی اور جس قسم کے کپڑے وہ پہنے ہوئے  
تھی۔ جلد از جلد کچھ اچھے کپڑوں جو توں کی شاپنگ تو  
بہت ہی ضروری تھی۔

”شازمہ ہاجی گول گپے۔“ سیکنہ نے اس کا  
ہاز دہلایا۔

”اوہ.....“ وہ اس کی آنکھوں کے تعاقب میں  
البتہ کرہی۔ ”پیک کروالوں؟“ اس نے سیکنہ سے  
تائید چاہی لیکن جواباً اس نے منہ بسورا۔ گھر تک  
انظار نہایت صبر آزماتا تھا۔ شازمہ ہنس پڑی۔

دوبارہ نمبر ملایا۔ اس مرتبہ چوتھی یا غالباً پانچویں گھنٹی پر جیسے بہت سوچ بچار کے بعد کال اینڈ کر لی گئی۔

”ہیلو“ بنا اسے مخاطب کیے قدرے محتاط انداز میں فقط اتنا ہی کہا گیا۔

”کیسے ہیں وقاص“۔ شازمہ نے بڑی مشکل سے رویہ معمول کار کھا۔

”ہاں ٹھیک..... کہو سب خیریت ہے ناں؟“ اس نے ایک بار پھر نام لینے سے گریز کیا تھا۔

”ہاں، بس یونہی بات کرنے کو دل کر رہا تھا۔“

”اجھا، میں کچھ دیر میں خود کال کرتا ہوں۔ فی الحال کچھ لوگوں کے ساتھ بیٹھا ہوں۔“ وقاص نے فی الفور معذرت کی۔

”کہاں..... کارخانے میں؟“ شازمہ نے پوچھنے میں غلٹ دکھائی۔

”ہاں بھی..... اور کہاں ہوتا ہے۔“ اس نے جان چھڑا کر کال ہی آف کر دی،

بند اسکرین گھوڑے شازمہ کے دماغ میں اُس عورت کی باتیں گونجنے لگیں۔

”دیکھیں اُس گھر کا ایک چکر تو لگتا ہی چاہیے.....“ اور پھر وہیں کھڑے کھڑے شازمہ نے فیصلہ کیا کہ اسے اب جلد ہی فیاض بھائی کے گھر جانا ہے۔

وہ گھر جس کے بارے میں آج تک صرف وقاص سے سنا تھا۔ کہیں اس کی حقیقت بھی اس جھوٹ جیسی نہ ہو جو ابھی ابھی وقاص نے بولا تھا۔



”بڑے نصیب والے ہو پار۔ بس اللہ کا شکر ادا کرتے رہا کرو۔ اس کی مہربانی، اس کا کرم شامل حال رہے تو آگے ہی آگے بڑھنے سے کوئی روک نہیں سکتا۔“ سوار نے مٹھائی کا ڈبا میاں جی کے سامنے رکھ کر تہنیتی جاب کی خوش خبری سنانی تو حسب عادت میاں جی سمجھانے لگے۔

”سب آپ کی دعاؤں کے طفیل ہے میاں جی۔ نصیب نے تو نرے چکر ہی دیے ہیں۔“ وہ ہلکا سا مسکرا کر اندر ڈھا بے کی طرف بڑھ گیا جہاں رپ

نواز کھڑا معمول کے کام انجام دے رہا تھا۔ اُس کے سامنے مٹھائی رکھ کر اس سے مبارک باد وصول کر کے وہ میاں جی کے پاس واپس آیا بیٹھا۔ شامہ ابراہیم نے آج صبح انٹرویو کے دوران ہی سوار کو مطلع کر دیا تھا کہ اسے اسسٹنٹ منیجر منتخب کر لیا گیا ہے۔ سیلری بھی نہایت پرکشش تھی۔ رہائش کے لیے اسے ہوٹل کے اندر ایک روم دے دیا گیا تھا۔ بلکہ اس مرتبہ وہ اپنے کمرے کا اکیلا مالک تھا۔

”کیا بات ہے سوار! کچھ چپ چپ سے لگ رہے ہو؟“ خاموشی تو میاں جی نے رات بھی اس کی محسوس کی تھی جب وہ اکیڈمی سے واپس آیا تھا۔ لیکن آج اتنی بڑی خوشی کی خبر کے بعد بھی وہی عالم۔ کچھ اچنبھے کا باعث تھا۔

”کچھ نہیں میاں جی۔“ سوار کی پیشانی پر الجھن بھری لیکری واضح ہو کر معدوم ہوئی۔

”تینا دو سوار۔ شاید میں کچھ مدد کر سکوں۔ باقی یہ بتانے کی ضرورت نہیں کہ میاں جی صرف لفظوں سے ہی مدد کر سکتے ہیں۔“ وہ خود ہی اپنی بات پر نرس دے۔

”دل تو بڑ بیٹھا ہوں کسی کا۔“

”کسی کا یا اپنا؟“ بڑا ہی بے ساختہ بولے تھے میاں جی۔ سوار کو کسی آگئی۔

”آپ بھی بادشاہ ہیں میاں جی۔ خیرات کی طرح سچ باتتے ہیں۔ ویسے سچ سمجھے آپ بھی۔“ کسی اپنے کا

”کون ہے بے چاری، جو تمہارے عتاب کا شکار ہوگئی۔“ میاں جی اب لطف لے رہے تھے۔

سوار کی خاموشی کی وجہ قدرے دلچسپ نکلی تھی۔ وہ کچھ ذہنی طور پر ریلیکس ہوئے۔ متاثرہ شخص کو ”بے چاری“ کہنے میں بھی ذرا تامل نہیں کیا۔

”رفیق سر کی بیٹی ہے۔ پہلے از میر ہوٹل کے دوران تھوڑا بہت تعارف تھا اب اکیڈمی میں ساتھ ہے۔“

”ہوں..... تو.....“ میاں جی سمجھ نہیں

”لیکن کسی کا اچھا لگنا تو کوئی بری بات نہیں

ہے۔“

”میں اپنے وعدوں میں دیر تک ثابت قدم رہنا چاہتا تھا۔ ایسے میں جب پہلے ہی مرحلے پر عہد شکنی کرنی پڑے تو اپنی نظر میں اپنا آپ بے اعتبار ہونے لگتا ہے..... دوستی، بھروسا، محبت..... میں شدید خائف ہوں ان تین الفاظ سے..... کنعان سے وہ اول روز کی لڑائی شام ہوتے میری نسوں میں اتر کر سونیوں سا چھبے لگی۔ میں کاؤنٹر پر آنے والی اس لڑکی کو برا سمجھ کر جانے اپنے کس شیطانی خیال کی تسکین پارہا تھا۔ دل نے مضحکہ اڑایا کہ دیکھو دنیا میں ایک تم ہی برے نہیں ہو۔ غلط راستے پر تو سبھی کے قدم بہک جاتے ہیں۔ اٹھارہ، بیس سال کی اس بظاہر معصوم صورت لڑکی کو دیکھو۔ کس دھڑلے سے ہوش میں کمرانک کروانے آئی کھڑی ہے۔ اور جب حقیقت کھلی تو ساری رات وہ معصوم شکوہ بھری آنکھیں میرے اندر پیوست ہوئی رہیں۔ میرے دل میں زہر بچھے خنزیر ساترتی وہ نگاہ جتنی نفرت آمیز تھی۔ میرے اندر کو توڑنے میں اسی قدر شدید بھی تھی۔ اگلی صبح سڑھیاں اترتے جب میری نظر اس پر پڑی وہ پیٹھ کیے تششے کے دروازے سے باہر جانے کو تھی۔ دل میں آیا، ہینڈل پہ دھرے اس کے ہاتھ پہ ہاتھ رکھ کر اسے اپنی طرف موڑوں اور اس کی آنکھوں میں دیکھوں۔ کیا سچ سچ وہ زہر اب بھی بھرا ہے ان آنکھوں میں جس نے رات بھر مجھے ایک بھی پل سونے نہیں دیا تھا۔

”کبھی اظہار بھی کیا اس سے؟“

”ہرگز نہیں میاں جی۔“ سوار نے بے ساختہ سرفنی میں ہلانا شروع کیا۔ ”نہ کبھی سوچ سکتا ہوں۔“

”پر کیوں؟“ وہ حیران ہوئے۔ ”اتنی سختی کس لیے۔ جبکہ وہ اچھے گھر.....“

”اڑی پٹیاں نہ پڑھائیں میاں جی۔“ سوار نے سخت خشکی سے گھورا۔ ”میں ناراض ہو کر چلا جاؤں گا۔“

پائے۔ ”وہ دل؟“

”شروع دن سے کچھ نہ کچھ ایسا غلط کہہ بیٹھتا ہوں اسے کہ بعد میں نرا پچھتاوا ہوتا ہے۔ وہ سچ سچ ایک اچھی لڑکی ہے۔ خاموش، طبع، شریف اور بہت معصوم۔ پھر پتا نہیں کیسے.....“ وہ سخت تاسف سے رہلارا ہاتھا۔ ”میرا ہی دماغ خراب ہے۔“

”کیا کہہ بیٹھے ہو یہ بھی بتا دو۔“ میاں جی کا جس بھی پوری طرح ابھرا تھا۔ سوار نے پہلے دن اس کے کاؤنٹر پر چابی دینے والی لڑائی، اس کے بعد کنعان کی نام کے ساتھ بی بی نہ لگانے اور اپنے بھائی والی کنفیوژن اور اب دیا کے مگھیر کو پارسل دینے والی بات کی پوری تفصیل سنا دی۔ وہ کچھ دیر تک پرسوج انداز میں اسے دیکھتے رہے۔

”یہ افسوس صرف اسے غلط سمجھنے تک کا ہے۔

”بس؟“

”جی؟“ سوار نے ہڑبڑا کر انہیں دیکھا۔

”پسند کرتے ہو اسے؟“ میاں جی مسکرائے۔

سوار نے ایک سرد آہ بھینچ کر دو درجنوں کو دیکھا۔

”پہلے دن سے۔“

”ہا میں؟“ میاں جی سچ بچ مد کے۔ ”اوائے ٹو تو بڑا گھنا ہے۔“ وہ آنکھیں پھسلا کر اسے سخت تعجب سے دیکھ رہے تھے۔ سوار کی سنجیدگی پھر بھی نہیں ٹوٹی۔

”گھنا نہیں میاں جی۔ برا ہوں..... بہت برا.....“

”ارے اب ایسا بھی کچھ نہیں ہوا کہ.....“

”خود سے کچھ عہد کیے تھے میاں جی۔ گھر سے نکالے جانے کے بعد۔ پٹیاں کے میدانوں میں چکراتے ان سات دنوں میں۔ جب میں بالکل کورے کاغذ جیسا تھا جس پر اب ہرگز خریدنے کے لئے نئے بالکل انجان لفظوں سے لکھی جاتی تھی۔ وہ خریدنے کے کچھ مندرجات میں نے خود ترتیب دیے تھے۔ سوار علی ”کیا“ تھا اسے بھول کر۔ سوار علی کو ”کیسا“ ہونا چاہیے۔ یہ سوچ کر۔ لیکن کچھ بھی ویسا نہیں ہو رہا، جیسا میں چاہتا تھا۔“

”اریے پر کیوں؟“ ان کی تان حیرت بھری کیوں نہ لگتی تھی۔  
 ”کیونکہ آپ کچھ نہیں جانتے۔“ وہ ہنوز روٹھا سا تھا۔ میاں جی ہنس پڑے۔

”اچھا ٹھیک ہے، مجھے جاننا بھی نہیں ہے۔ لیکن اُس سے یہ میاں بیوی والے بھگڑے تو چھوڑ دو۔ پیار نہیں تو ٹکرا رہی آخر کیوں۔“ اس بار میاں جی زچ ہوئے تو سوار کا پہلی مرتبہ قہقہہ بلند ہوا۔ دور کھڑے رب نواز نے مسکرا کر دونوں کو دیکھا۔ میاں جی اپنے لاڈلے کو ہنسانے میں کامیاب ہو گئے تھے۔

”بات ایسی کریں گے بندہ اندر تک تو اتنا ہو جائے۔“ کنعان کے حوالے سے ”میاں بیوی کے بھگڑے والی بات نے سوار کے لبوں پر بے ساختہ ہنسی بکھیر دی تھی۔

”کرنا توں فیروئی کچھ نہیں کھوتیا۔“ میاں جی اب منہ پھلائے بیٹھے تھے۔ سوار ہنستا چلا گیا۔  
 ”پہلے اپنی“ من مانی کر کے شہر سے نکالا گیا تھا۔ مری سے لگتا ہے آپ کے مشورے نکلوا میں گئے۔“

”اچھا بس یہ لڑنا بھگڑنا چھوڑ دے اس سے۔ یہ بتاؤ کو کنگ کلاس کے بارے میں کیا سوچا ہے۔“  
 ”کو کنگ کلاس۔“ سوار کو اچھنچا ہوا ان کے سوال پر۔ ”جاری رہے گی اور کیا۔“

”میرا مطلب ہے اُن نئی میڈیم سے بات ہوئی اس بارے میں؟“

”باقاعدہ بات تو نہیں ہوئی لیکن وہ جانتی ہیں اس بارے میں۔ بلکہ میڈیم سے پہلی ملاقات وہیں تو ہوئی تھی۔“

”لیکن اب ضرورت کیا ہے کو کنگ شوکنگ سیکھنے کی۔ اتنی اچھی نوکری مل گئی ہے۔ بلاوجہ وقت کا زیاں۔“

”اچھا۔“ سوار نے پہلی مرتبہ سوچنے والے انداز میں ابرو چڑھائے۔ اب سے پہلے واقعی اس

نے اس بارے میں نہیں سوچا تھا۔ پھر شامہ میڈیم نے بھی کلاس کے دو گھنٹوں کو موضوع نہیں بنایا تھا۔ ٹھوڑی کوتاہی سے کھجائے اب وہ غور و غوص کرنے لگا تھا۔

”اتنی ہی الجھن ہے تو مشورہ کر لو اوروں سے۔“ میاں جی نے اپنی طرف سے سادہ حل بتایا۔ سوار ہنس پڑا۔

”اوروں میں کون..... لے دے کہ آپ ہی ہیں جن سے ہر بات شیئر کر لیتا ہوں..... یا پھر میڈیم سے پوچھ سکتا ہوں۔“

”بس اور کوئی نہیں؟“ میاں جی کے سوال میں واضح شرارت چھپی تھی۔ سوار نے جتانے والے انداز میں سر ہلایا۔

”ٹھیک ہے میاں جی۔ تین لوگوں کی رائے لے لیتے ہیں۔ فیصلہ اکثریت سے کر لیں گے۔“

”اپنے آپ کو ساتھ شامل کر لو تو دو، دو کے گروپوں میں بیچ تمہارا پھر بھی ٹالی ہو جانا ہے۔“ وہ بھی میاں جی تھے۔ سوار کا قہقہہ بہت بے ساختہ تھا۔ دو، دو کے گروپوں میں ایک میاں جی اور شامہ کا تھا جو کو کنگ کی مخالفت میں بولنے والے تھے اور دوسرا یقیناً اس کا اور کنعان کا۔

”کسی خوش فہمی کو دل میں جگہ نہ دیں میاں جی۔ اس کے ہاتھ اُگیا تو کچا چبا جائے گی۔ صورت یہ لکھا ہے کہ کتنا برا سوچی ہے میرے بارے میں۔“

”پہلے فیروز ہن دے۔“ میاں جی نے مصنوعی مایوسی ظاہر کی۔ اور سوار جانے کے لیے اٹھ کھڑا ہوا۔  
 ”بس.....؟“

”شامہ میڈیم نے بنا میرے کہے ہی آدمی سیلری ایڈوانس میں دے دی ہے۔ سب سے پہلے مشتاق بھائی کی طرف جاؤں گا۔ اُن کا ادھار لوٹانا ہے۔“ پھر بیوہ نکال کر کچھ نوٹ میاں جی کی طرف بڑھائے۔ ”یہ وہ رقم جو آپ نے اکیڈمی کی فیس کے لیے دی تھی۔ اس کے علاوہ تو کچھ کپڑوں کی شاپنگ ہے۔“

”یار ایک موبائل بھی خرید لو اب۔ تم سے رابطہ کرنے میں بڑی دشواری ہوتی ہے۔ غائب ہو جاؤ تو بندہ خیر خبر بھی معلوم نہیں کر سکتا۔“

”جی بالکل۔ وہ بھی ہے ذہن میں۔ میڈم سے رابطے کے لیے بھی بہت ضروری ہے۔ تو چلیں چھوٹا موٹا ہی سہی۔ ایک موبائل بھی آج ہی خرید لیتا ہوں۔“

”میں بھی نماز پڑھ لیتا ہوں۔ مغرب کی اذان کب کی ہوگی۔“ وہ اپنا صافہ سنبھالنے خود بھی اٹھ کھڑے ہوئے

”دعا کیجیے گا میاں جی۔ آسانی کی..... بہتری کی.....“ وہ ساتھ ساتھ چلنے لگا۔

”میں تو کرتا ہی ہوں۔ تم بھی نماز پڑھا کرو۔ عمر نہیں ہے تمہیں سمجھانے کی۔ اب تو اندر سے خواہش جانتی چاہیے۔“ وہ نصیحت کرنے سے نہیں چوڑے۔ سوار نے مسکرا کر اس بات میں ہلایا۔

☆☆☆

”باسط کو گفت بہت پسند آیا تھا۔ کہنے لگا بہت جلدی تم میری پسند کو سمجھنے لگی ہو۔“ ریسپنشن پر جاہلی دے کر نکلنے ہی دیا شروع ہوئی۔ کنعان بنا کچھ کہے چلتی رہی۔

”میں تو ویسے سخت ناراض تھی باسط سے۔ سچی بات ہے میں جوابی تھے کی امید لگائے بیٹھی تھی۔ میں نے صاف کہہ دیا بڑے مورکھ ہو باسط۔ پتا بھی تھا میں گفت بھجوا رہی ہوں۔ تم کچھ نہیں بھج سکتے تھے میرے لیے۔“

”چپ رہو دیا۔“ کنعان کا چہرہ سرخ ہونے لگا۔ ”اُس“ ذکر یہ۔ دیا کو بھی یک لخت برپک لگی۔

”کیا ہوا کنعان؟“ وہ کچھ نروس ہوئی۔

”تم نے میری بساط سے بہت زیادہ بوجھ ڈال دیا مجھ پر۔ میں اس دکھ سے کبھی باہر نہیں نکل سکتی۔“

کنعان کی پلٹیں نم ہونے لگی تھیں۔ دیا سخت گھبرا گئی۔

”کیا ہوا کنعان۔“

”تم پوچھ رہی ہو دیا کہ کیا ہوا؟“ وہ سچ راہ میں

رُک گئی۔ ویک اینڈ کے بعد ان کی آج ملاقات ہو رہی تھی۔ اور یہ وقت کنعان نے کیسے گزارا تھا ایک وہی جانتی تھی۔ ”تم..... جو یہ جانتی تھیں کہ غیر مردوں کے ساتھ بات کرنا میرے لیے ہمیشہ سے کتنا دشوار رہا ہے۔ تم نے مجھے اکیلے باسط کو گفت دینے بھیج دیا اور میں.....“ وہ سسک پڑی۔ ”کتنی بڑی بے وقوف ہوں، تمہیں بخار میں مبتلا دیکھ کر دوستی نبھانے چلی تھی۔“

”کچھ ہوا ہے کیا؟“ دیا کا چہرہ ہلدی پڑ گیا۔ جانے کیسے کیسے وہ دم گرا من گیر ہونے لگے۔

”شک مت کرو۔“ کنعان اب خود کو سنبھال کر دوبارہ چلنے لگی تھی۔ نم آنکھیں بھی اس نے ہیشلی سے رگڑ ڈرائیں۔ ”ایک ہی بات اس پورے قصے میں اچھی ہے کہ مگنیر تمہیں بہت ناکس اور وفادار ملا ہے۔ خوش قسمت ہو۔“ وہ جبراً خود کو مسکرانے کے لیے آمادہ کر سکی۔ جان گئی تھی کہ دیا کن وہموں میں پڑنے لگی ہے۔ اس کے خدشے دور کرنا بھی ضروری تھا اور اس میں کوئی شک نہیں تھا کہ باسط نے بہت سبھے انداز میں بڑی عزت کے ساتھ بات کی تھی۔ لیکن اس کے بعد..... کنعان کا دل بری طرح سکڑا۔ مڑتے ہی سامنے کا منظر۔ سینے پر ہاتھ باندھے نفرت اور غصے بھری نگاہ سے دیکھتا۔

”آئی ایم سوری کنعان۔“ دیا سخت شرمندہ نظر آنے لگی۔ ”باسط سے جب میں نے گفت نہ بھیجے کا شکوہ کیا تو اُس نے بھی مجھے یہی کہا تھا کہ دوستوں کو پیغام رسال بنانا اچھی بات نہیں ہے۔ وہ میرا گفت لے چکا تھا لیکن تمہارے ہاتھ بھیجتا اسے مناسب نہیں لگا۔“

”چلو۔“ کنعان ہلکا سا مسکرائی۔ ”اتنی قدر پر بھی شکر گزار ہوں۔“

”مجھے معاف کر دو کنعان۔ میں وقتی طور پر واقعی سیلفش ہو گئی تھی۔ آئندہ کے لیے کان پکڑ کر تو بہ۔“ وہ سخت شرمندگی سے باقاعدہ کان پکڑے ہوئے تھی۔ کنعان نے مسکرا کر ایک نظر اس کی حالت

انہی پھیپھڑوں سے سسکان کے ساتھ پچھ دیر اس میں منظر کو دیکھتا رہا۔ بارش تیز ہو رہی تھی۔ معلوم نہیں شامہ میڈم ابھی آئی تھیں کہ نہیں۔ نہ اسے ریپبلسنٹ سے پوچھنے کا موقع ملا تھا نہ ہی آفس کے اندر جانے کا۔ شامہ اور اس کا مشرک آفس تھا۔ لیکن اس کی موجودگی میں وہ زیادہ وقت ریسیپشن ایریا میں گزارتا تھا۔ یوں بھی اس کی آمد دن بھر کے دوران دو تین گھنٹوں کے لیے ہی ہوتی تھی۔

”سر، میڈم آپ کو یاد کر رہی ہیں۔“ وہ ریسیپشن کی طرف آیا تو آصف مودب سا اٹھ کھڑا ہوا۔ سوار سر ہلاتے سیدھا آفس کی طرف بڑھ گیا۔

”آئے سوار۔ آپ ہی کی راہ دکھ رہی تھی۔“ شامہ نے مسکرا کر آغاز گیتے بغور سوار کو سر سے پیر تک دیکھا۔ بلیک فل شرٹ اور فان کلر کی ڈریس پنٹ میں وہ کس قدر شان دار لگ رہا تھا۔ بال بلکہ بھیلے سے تھے جسے ہاتھوں سے پورا پیچھے کر دیا گیا تھا۔ اور اب وہ جیل جیسے سیٹ نظر آتے اسے کسی ایڈو کاڈل دکھا رہے تھے۔ وہ اب کرسی سنبھالتے اس کے مقابل بیٹھ چکا تھا۔

”یہ اُن بارہ لوگوں کے رابطہ نمبر ہیں سوار۔ جو آپ ہی ناظمہ میڈم سے لائے تھے۔“ اس نے ایک پیپر سوار کی جانب بڑھایا۔ ”میری فون پر مسز ناظمہ سے ابھی بات ہوئی ہے۔ اُن کے مطابق نمبر صرف ان ہی افراد کے ہیں جو ایڈمی سے فارغ ہونے کے بعد جاب کی خواہش رکھتے تھے۔ اب دیکھنا ہے کہ ان میں سے کتنے انٹرویو کی حامی بھر رہے ہیں۔“

”جی میم۔“ سوار نے لسٹ ہاتھ میں لیتے ایک نظر پیپر پر دوڑائی۔

”آپ انہیں انٹرویو کے لیے کونیس کریں اور اگر وہ اپنی جاب کے متعلق مزید تفصیل جانا چاہیں یہ.....“ اس نے ایک دوسرا پیپر سوار کے آگے کیا۔ اس میں ہول کے متعلق تمام تفصیل ہے۔ آپ خ بھی ایک بار پڑھ لیں گے تو ہر قسم کے سوال کا جواب

دیے۔ ”دل تو چاہتا ہے کالج تک تمہیں کان پکڑوائے رکھوں۔ پھر تمہیں سمجھ میں آئے کہ دوستوں سے کس طرح پیش آنا چاہیے۔“

”میں تیار ہوں۔ لیکن یہ تو بتاؤ کہ ہوا کیا تھا؟“ دیباپ کان پکڑے سر ٹیڑھا کیے اسے دیکھنے کی کوشش میں تھی۔ کنعان نے ہاتھ بڑھا کر اس کے ہاتھ کانوں سے الگ کیے۔

”کچھ نہیں ہوا تھا۔ بس مجھے اچھا نہیں لگا۔“ وہ جان بوجھ کر کئی کتر اگئی۔

”سوار نہیں نکلا تھا تمہارے ساتھ؟“ دیا کو یہ خیال تو آنا ہی تھا۔

”نہیں۔ وہ ناظمہ میم کے آفس میں تھا۔ میں جان بوجھ کر جلدی نکل آئی تھی۔“ وہ اعتماد بحال کرنی صاف اس موضوع سے بچ نکلے۔ دل میں تہیہ کر چکی تھی کہ آئندہ دیا سے بھی ہر بات سوچ سمجھ کر تیسرے کیا کرے گی۔

☆ ☆ ☆

گلاس وال کے پار آج بھی رم جیم ایک تسلسل سے جاری تھی۔ دوپہر کے وقت بھی منہ اندھیرے کا سا گمان ہو رہا تھا۔ پیٹر اِن کے سامنے والی سڑک پر عام طور پر اکا دکا سیاح دکھائی دیتے تھے۔ بارش کے باعث تو وہ بالکل خالی نظر آنے لگی تھی۔ سڑک پار کے منظر میں چلغوزے اور چیل کے درخت دُور تک ایک قطار میں دکھائی دیتے۔ سوار ٹاپ فلور کی چھت پر بنے کافی ہاؤس کی طرف روم سروں کے عطا اللہ اور خوشی محمد کے ساتھ گیا تھا۔ کافی ہاؤس کا افتتاح آنے والے چند روز کے دوران ہونا تھا۔ فی الحال یہاں بھی ڈیکور کا کام ہو رہا تھا۔ بارش کی وجہ سے وہ تینوں ہی اچھے خاصے بھگ گئے تھے۔

سوار اپنے کمرے سے نئی ڈریس تبدیل کر کے نکلا تو گلاس وال پر گرتے شفاف بارش کے قطرے عجب ہی خوب صورت نظارہ پیش کرنے لگے۔ وہ کھنی موچھوں پر دائیں بائیں اٹکھٹے اور شہادت کی

دینا آسان ہو جائے گا۔“

”جی۔ اور انٹرویو کا دن اور وقت؟“ اس نے اپنے خیم دار اردو ذرا سا اٹھاتے اس بارشماہ کی آنکھوں میں دیکھا تھا۔

”سنڈے ٹھیک رہے گا۔ یعنی کہ پرسوں۔ صبح دس سے بارہ ایک کا کہہ دیں۔ ہمیں انٹرویو کے بعد ڈیو بھی لینا ہوگا۔“

”جی میم۔ اور آپ نے روم سروس کے لیے کچھ اور لڑکے بھی فائنل کیے تھے۔ کسی کامران احمد کا فون آیا تھا صبح۔“

”ادہاں۔“ شمامہ کو خیال آیا۔ ”اُسے بھی بلا لیں کل۔ ماہ رمضان کی آمد سے پہلے پہلے باقی ماندہ عملہ پورا کرنا ہے۔ روم سروس کے لیے ابھی بھی لڑکے بہت کم ہیں۔ اس کامران احمد کے جوائن کرتے ہی ہم ایک انٹرویو اور کریں گے۔ اور ریسیشن کے لیے بھی ایک بندہ اور رکھ لیتے ہیں۔ باقی کلیننگ وغیرہ کے عملے کے لیے مجھے آپ کی مدد درکار ہے۔ آپ کچھ دنوں کی آبرو ریسیشن کے بعد مجھے رپورٹ دیں کہ کہاں کہاں کمی ہے۔“

”جی۔“ سوار نے سر ہلایا۔ ”میرے ذہن میں آل ریڈی کچھ باتیں ہیں۔ میں کل آپ کو فائنل رپورٹ دیتا ہوں۔“

”بس ٹھیک ہے۔ جس روز سارا اسٹاف موجود ہو، ایک چھوٹی سی میٹنگ بھی کر لیں گے۔ ماہ رمضان میں افتتاح کی خوشی میں ایک گریڈڈ افطار پارٹی کا ارادہ ہے۔ اس کو بھی ڈسکس کر لیں گے۔ بانی خالد رضا کی غیر موجودگی میں آپ کی حیثیت منیجر کی ہے۔ یہاں سب کو یہ باور کرانا بہت ضروری ہے کہ بنا آپ کے مشورہ کیے یہاں کوئی اپنی مرضی نہیں چلا سکتا۔“

”جی۔“ وہ سعادت مندی سے سر ہلاتے اب ہاتھ میں پکڑے پیپرز کو اریج کر رہا تھا۔ شمامہ نے اکیوں میں پین گھماتے دوسری مرتبہ پھر پوری توجہ سے اسے دیکھا۔ وہ الٹی مانگ نکالتا تھا۔ اُس کے ہاں نہ گھنکر یا لے تھے نہ بہت سسکی۔ البتہ اس کی

پرسنالٹی کی طرح ہلکوں میں بھی ایک طرح کی مردانہ سختی تھی۔ جہاں تک کبھی کرو وہیں ٹھہر جانے والے اٹھے اٹھے سے۔ کسی ہیرو جیسے بال۔ اور ہیرو تو وہ تھا ہی۔ سرتاپا۔ کشادہ پیشانی پر درور تک کمان بناتے گھنے اور نمایاں ابرو۔ بھاری غلاف والی شفاف روشن آنکھیں، کالی لیکن ہلکی گھنی نفیس داڑھی، کتابی چہرہ اور چہرے کے ساتھ ہر لحاظ سے مناسبت رکھتے ہونٹ اور موچھیں، مناسب اونچی ناک، صاف رنگت۔

شمامہ کا ویران، تنہا دل جیسے بھرنے سالگا۔ ایک اجنبی چہرے کو بانوس نظروں سے دیکھنے کی یہ کوشش اگرچہ پہلی نہیں تھی لیکن بہر حال برسوں بعد پھر ویسی کیفیت بہت پہلی بڑا گدگداتا احساس لیے ہوئے تھی۔ برسوں سے قید من کا پرندہ بڑی بے تابی سے پھڑ پھڑانے لگا۔

”آپ کے گھر میں کون کون ہے؟“ وہ بنا سوچے پوچھ پچھی تھی، حالانکہ جس ”کون“ کے متعلق جاننے کی خواہش سوال بن کر لیوں پر چلی تھی۔ وہ سوال ابھی دماغ کے کسی گوشے سے محض ابھرا ہی تھا کہ زبان پھسل گئی۔ سوار نے بہت چونک کر اپنے بھاری بیٹوں کو اور اٹھانے کی زحمت دی تھی، محض خاموش کچھ جتانی ہوئی نگاہ۔

شمامہ کھلے گوڑ بڑا سی گئی۔ بھلے وہ اس کا ماتحت اور وہ اس کی باس تھی، لیکن اُس کمزور لمحے میں وہ صرف ایک عورت تھی جو توجہ سے اپنی جانب دیکھتے مرد کی بھر پور نگاہوں کی تاب نہ لاتے جھک جایا کرتی ہے۔ وہ بلا وہ پیہر ہیوٹ کو دائیں بائیں کرنے لگی۔

سوار نے اپنی سو فٹ سی مسکراہٹ کو لیوں کے اندر ہی کہیں دبا لیا۔ وہ ایک ذہین زمانہ شناس مرد تھا۔ سامنے بیٹھے بندے کی پل میں بدلتی کیفیت کو سیکنڈز میں جانچ لینے کے فن سے آگاہ۔

”سب ہی ہیں۔“ اُس نے مبہم جواب سے جیسے شمامہ کو چوا کر مزا لیا۔ وہ اب کسی حد تک اپنا اعتماد بحال کر چکی تھی۔ بڑا مصنوعی مسکرائی۔

ہے؟“ مسکرا کر چیخڑتے اس نے ستون سے ٹیک لگائی۔ ندرت نے مصنوعی خشکی سے گھورا۔  
”دیکھیں بھی ندیدوں کی طرح پاتے پہ ٹوٹتے دیکھا تھا آج۔“

”بس یہی دیکھا؟“ اس نے استہزائے کہتے ہاتھ آگے کیا۔ ”آج تو میں پارسل بھی گھر لے جا رہا ہوں۔“

”موصوم بچوں کے منہ سے نوالہ چھینتے شرم تو نہیں آتی۔“ ندرت کو ابھی تک افسوس تھا اس کے جملے پر۔ آئسہ ہنسے جا رہی تھی۔

”بس کرو بھئی۔“ اس نے سوار کی طرف دیکھا۔ ”آج دیا اور کنعان کے ساتھ انعم کی باری ہے پارسل بنانے کی۔ ہم اسی کاویٹ کر رہے ہیں۔“

”اجھما؟“ سوار ایک دم اچنبھے سے سیدھا کھڑا ہوا۔ ”کون کرتا ہے اس قسم کی گرو پنک۔ جب انعم کا رُوٹ ہی نہیں ہے دیا کنعان والا تو بلاوجہ نہ صرف وہ بلکہ تم دونوں بھی سفر کر رہی ہو۔ ایک منٹ۔“

وہ ماتھے پہ گہرا ڈال ڈالے اندر بڑے کمرے کی طرف بڑھ گیا۔ کھانے کی میز پر سبھی اپنی اپنی ٹیبل کے کھانے رکھ کر جاتی تھیں۔ دیا کنعان اور انعم کام میں تھی تھیں۔ سوار نے ایک گہری بھر پور نگاہ کے حصار میں کنعان کو لیا جس نے اندر داخل ہوتے سوار پر ایک سرسری نظر ڈالی، پرنگاہوں کے تبادلے پر سخت گڑبڑاتے دوبارہ کام میں لگ گئی۔

”انعم آپ گھر جائیں۔ آپ کا کام میں دیکھ لیتا ہوں۔“

”ارے نہیں سوار میں کر لوں گی۔“  
”چھوڑیں بھئی۔“ وہ مزید آگے آیا۔ ”آپ

کی وجہ سے بلاوجہ ندرت اور آئسہ کا ٹائم ویٹ ہو رہے۔ کل میں خود ہی گروپس ارینج کروں گا۔ ایک رُوٹ والوں کو ایک ساتھ کام کرنا چاہیے۔ آئسہ جائیں۔ ہم لوگ تو ویسے بھی ساتھ نکلنے والے ہیں۔“

”اوکے۔“ وہ بھی سر ہلاتی اٹھ کھڑی ہوئی۔

”اچھا۔ ماشاء اللہ۔ کیا یہیں ہوتے ہیں سب۔ مری میں؟“  
”جی نہیں۔ یہاں صرف میں ہوں، باقی سب ہری پور میں ہیں۔“

”تو پھر کب بلائیں گے فیملی کو؟“ وہ شاید بات بڑھانے کے موڈ میں تھی۔ ”اب تو آپ کئی جاہ والے ہو گئے ہیں۔“

”جب اپنی“ فیملی والے ہو جائیں گے تب بلا بھی لیں گے، وہ کھل کر مسکراتے اٹھ کھڑا ہوا۔  
”نمائے نے بھی بوجھ سے آزاد ایک ہلکا سا قبچہ لگایا۔  
”چلیں۔ اللہ آپ کو جلد فیملی والا کرے۔“ اور سوار نے جو اب بڑے جنتاے اور زبردست انداز میں ”آئین“ کہا۔

”مجھے اب اجازت میم۔“  
”ٹھیک ہے سوار۔ گھنٹہ بھر میں اور یہاں ہوں۔ اس کے بعد آپ آفس سے سب کو کالز وغیرہ کر لیں۔“

”جی۔“ اس بار وہ مُڑ کر باہر چلا گیا اور شام نے ایک سیکنوں بھری گہری سانس باہر نکالی، جو وہ سوچ رہی تھی جواب بھی حسب توقع ہی ملا تھا۔

☆☆☆

ایک ڈی کے پچھلے لان میں اُس وقت صرف عمران اور دلیر بھائی بیٹھے تھے۔ سوار قدرے بے چینی محسوس کرتا گیٹ سے واپس پلٹا تھا۔ دیا اور کنعان کی آج پارسل بنانے کی باری تھی، وہ بڑے کمرے میں بیٹھے ہوئے شاید کام میں مصروف ہو چکی تھیں۔ سوار کا اکیلے نکلنے کو دل نہیں چاہ رہا تھا سبھی پلٹ آیا تھا۔ تقریباً سب ہی اپنے گھروں کو جا چکے تھے۔ دلیر بھائی اور عمران چونکہ مسجد میں پارسل دیتے ہوئے گھروں کو جاتے تھے اس لیے پارسل تیار ہونے تک لان میں بیٹھنا ان کی روٹین تھی۔ آئسہ اور ندرت کو برآمدے کی سیڑھیوں پہ بیٹھا دیکھ کر وہ ان کی طرف آگیا۔

”خیریت۔ بچا ہوا پاستا کھانے کا موڈ ہو رہا



تھینکس سوار۔ گھر یہ آج کچھ ضروری کام بھی تھا۔“  
وہ مسکرا کر ہاتھ ہلاتی آگے بڑھ گئی۔ سوار خود کو  
خدمت کے لیے پیش کرتے انعم والی کرسی گھسیٹ کر  
خود ہی سہولت سے بیٹھ گیا۔

”ہم ابھی یہی بات کر رہے تھے سوار بھائی کہ  
گروپس بنانے والے نے باریکیوں کا خیال نہیں  
رکھا۔“ دیا نے کچھ خالی باؤل اس کے آگے کیے۔

”صرف آپس میں بات کر لینا کافی نہیں۔  
اسٹینڈ لینا آنا چاہیے۔“ وہ رسان سے مسکرایا۔

”اُس کے لیے آپ ہیں ناں سوار بھائی۔“ دیا  
نے مسکراتے ہوئے اس کی ذات پر بھرپور اعتماد ظاہر  
کیا۔ سوار نے حسب معمول خاموش بیٹھی کنعان پر  
ایک چور نظر ڈالتے کچھ سوچنا شروع کیا۔ اور جو وہ  
سوچ رہا تھا اس پر عمل کرنے کے لیے کچھ تو  
ہیرا پھیری ضروری تھی۔

”کھانے کے حساب سے برتن کچھ کم نہیں ہیں  
دیا جی؟“

”جی سوار بھائی۔ ڈسپوزبل برتن مس مومنہ کی  
الماری میں رکھے ہیں۔“ وہ چانی مجھے دے گئی ہیں۔

اس نے ٹیبل پر دروڑھی چاہیوں کی طرف اشارہ کیا۔  
”بس اتنے ہی لایئے جتنے ابھی کے لیے

چاہئیں۔“ سوار نے اگلے جملے کے اضافے سے یہ  
بھی جتا دیا کہ اس کام کے لیے وہ خود ہی جائے گی۔

احوالہ کچھ دیر بعد دبا کو اٹھانا ہی پڑا کیونکہ پیچھے اب  
دو تین باؤل ہی رہ گئے تھے۔ چاہیاں ہاتھ میں لے

کر وہ کمرے سے باہر گئی اور سوار نے کام میں  
مصروف لائق نظر آنے کی کوشش کرتی کنعان کو

دیکھا۔  
”فرینڈز؟“ انداز دھیما بلکی منت لیے ہوا  
تھا۔

”ہوں؟“ غش کھانے کی حد تک حیران  
”تے کنعان نے سر اٹھایا۔ کیا واقعی سوار نے وہی کہا

ہاں اس کے کانوں نے سنا۔ وہ نرم دوستانہ مسکراہٹ  
اپنی سادگی سے اسے دیکھ رہا تھا۔ کنعان جھٹکے سے

نکل آئی تھی۔ دو بارہ سر جھکا کر کام کرنے لگی۔  
”آئی ایم ریلی سوری۔ میں اس دن بہت کچھ  
غلط بول گیا تھا۔“

”کوئی بات نہیں۔“ وہ ہنوز سر نیچے کیے ہوئے  
تھی۔ ”میری غلطی بھی تھی۔“

”ہوں۔ اور دوستی؟“ وہ پھر مطلب کی بات پر  
آیا۔ کنعان مسکراہٹ چھپانے میں ناکام رہی، سر پھر  
بھی نہیں اٹھایا۔

”یہاں بہت لوگ ہیں دوستی کرنے کے  
لیے۔“ وہ سادگی سے کہتی ہنوز کام میں لگی تھی۔

”میں نے کیا دوستی پیکیج متعارف کروایا  
ہے۔“ سوار کا لہجہ تھکی لیے ہوئے تھا۔ کنعان  
مسکرا دی۔

”تو پھر.....“

”بہت جھگڑا ہو گیا۔ اب اچھے بچوں کی طرح  
رہنا چاہیے۔“

”لیکن ”دوستی“ ضروری ہے کیا؟“ وہ بھی  
آہستہ آواز میں بات جاری رکھے ہوئے تھی۔ جیسے

خود بھی ماحول کے زیر اثر ہو۔  
”نہیں۔“ سوار نے فوراً نفی میں سر ہلادیا۔

کنعان نے اس کی بدلتی کیفیت کو ذرا سا پلکیں اٹھا کر  
دیکھا جب سوار کی مسکراہٹ گہری ہوئی۔ ”بہت  
ضروری ہے۔“

”اچھا۔ وہ کیوں؟“ کنعان کا دل اس گہرے  
جملے سے بری طرح اٹھل پھل ہوا لیکن بظاہر اس

نے لہجے سے خود کو با اعتماد اور نارمل ظاہر کیا۔  
”بھئی، ان جھگڑوں کی ہیٹ ٹرک نے میرا

امپریشن اتنا خراب کر دیا ہے کہ اب اپنی نظروں میں  
امن پسند بننا ضروری ہو گیا ہے۔“ سوار نے اس سے

زیادہ سادگی سے نارمل انداز میں وضاحت دی، اور  
کنعان ہلکی ندرت روک سکی۔

”اور ویسے بھی آپ نے دیکھا ہوگا یہاں سب  
بہت دوستانہ انداز میں رہتے ہیں۔“ سوار نے مزید

اضافہ کیا۔

پھر..... گھر کے صحن میں اکیلے واک کرتے وہ مکنات پر غور کرنے لگی۔ وقاص سے صاف پوچھنا تو سراسر بے وقوفی تھی۔ اب تک کا سفر بھی تو اسی یہ یقین کے سہارے بسر کیا تھا۔ وہ یقین جو، اب پل پل متزلزل ہونے لگا تھا۔ نگاہوں میں وہ دو بچے ٹھونسنے لگے۔ کام کی تلاش میں آنے والی عورت کے منہ سے صرف ”سنا“ تھا لیکن اب یہ آنکھوں دیکھا۔ چاندنی رات میں یہاں سے وہاں ٹھلٹے اب کوئی سایہ لہرا تا دکھائی دیتا تھا۔ نہ کسی آہٹ کا خوف وجود میں سرسراہٹ پیدا کر رہا تھا۔ نہ کھٹکان، سرگوشی، دُور لکٹی سیدنے نے ڈر خوف اپنی شمی بانہوں میں سمیٹ لیے تو ایک اس سے بھی بڑا عرفیت سامنے آکھڑا ہوا تھا۔

نہ وہ اس معاملے میں کسی کی مدد لے سکتی تھی اتنے نازک معاملات کسی سے شہیر کرنے والے ہوتے ہیں۔ اب تو جو کرنا تھا خود اسی کو کرنا تھا۔ پہلے مرحلے میں اسے کسی طرح کارخانے کا پتا اور فیاض بھائی کے گھر کا ایڈریس معلوم کرنا تھا وہ بھی وقاص کے علم میں لائے بغیر..... اور اس کے لیے تو ذہن میں بار بار ایک ہی خیال تقویت پا رہا تھا۔ اسے تو اسے وقاص کی آمد کا انتظار تھا۔ یعنی تین دن اور.....

☆☆☆

دیا اور کنعان جس وقت اکیڈمی میں داخل ہوئیں۔ بھی کلاس روم میں بیٹھے خوش گپیوں میں مصروف تھے۔

”ارے۔ آج تو فرصت ہی فرصت دکھا دے رہی ہے۔“ کنعان نے سیما باجی سے مصافحہ کرتے مسکرا کر باری باری سب کو دیکھا۔

”بالکل۔“ سیما باجی نے اسے اپنے قریرہ بیٹھنے کی جگہ دی۔ ”میم ناظمہ کے کچھ گیسٹ آ رہے ہیں اور مومنہ میم آج ڈرائیو آئیں گی۔“

”او..... تب تو واپسی پر بھی آج ہم لیر ہو جائیں گے۔ دیا کو جانے کیوں تشویش ہوئی۔“

”جی صحیح کہہ رہے ہیں آپ۔ دراصل کچھ دنوں سے میں بھی یہی سوچ رہی تھی۔ یہاں کا ماحول بہت اچھا بہت دوستانہ ہے۔ مجھے عام انسانی رویوں کے متعلق بہت کچھ سیکھنے کو ملا ہے۔“

وہ اب بہت نارمل لہجے میں بات کر رہی تھی۔ سوار نے دل ہی دل میں شکر ادا کیا، کیونکہ بات کو خاص رنگ دینے کا اس کا بھی قطعی ارادہ نہ تھا اور سوری کرنا بھی بہت ضروری تھا۔ کنعان نے بات کو اسی انداز میں ہی لیا تھا چسیا وہ چاہ رہا تھا۔ دیا کی واپسی اب کسی بھی وقت متوقع تھی وہ بنا مزید کچھ کہے کام میں مصروف ہو گیا۔

☆☆☆

خداشات اور وہم پوری طاقت کے ساتھ آپ کے وجود سے لپٹنے لگیں اور دھیرے دھیرے رسیوں کی طرح آپ کو کٹتے چلے جائیں تو دفاع اور مزاحمت حق بن جایا کرتا ہے۔ شازمہ بھی کچھ دنوں سے ایسی ملی جلی کیفیت کے زیر اثر تھی۔ وقاص کا کردار۔ پہلے محبوب کا سا تھا۔ اب معرہ اور مشرئی لگنے لگا۔ دھیان پٹا لو تو سب اچھا..... اور مکمل توجہ کے احاطے میں لو تو ہر نوالے میں نلکر۔ وہ اب سنجیدگی سے اُس کے بیک گراؤ کے متعلق خود اپنی تحقیق کے بعد یقین کرنا چاہتی تھی۔ کیونکہ اب تک صرف وقاص سے سنا اور اس پہ یقین کیا تھا۔ ذہن میں بہت سارے آئیڈیاز تھے لیکن عمل کسی ایک پر کرنا تھا وہ بھی ایسے کہ حقیقت بھی کھل جائے اور وہ خود بھی پس پردہ رہے۔ دل میں اب بھی یہی گمان خوش فہمی بن کر دھڑک رہا تھا کہ وقاص اُس سے جھوٹ نہیں بول سکتا اور جو نظر آیا اس کی وجہ بڑی معمولی اور بے کاری ہوگی۔ اتنی بے کار کہ وہ خود ہی اپنے خداشات پر شرمندہ ہو کر ہنس پڑے گی۔

”لیکن.....“ وہ چلتے چلتے رُکی۔ بنا معلوم کیے تو چین کا حصول بھی ناممکن ہے۔ جی بھر کے خوش ہونے کے لیے بھی یقین دہانی تو ضروری تھی تو

میں انکھان کے ساتھ رہا جمان تھے۔  
 ”کیوں بھی تو ابی گانے لگے ہو؟“ اندر کی  
 ناگواری کو اس نے لہجے کی خوش خلقی میں چھپا کر ان  
 کے دائرے پر تنقید کی۔

”تو ابی نہیں تو کوئی راگ ملہا ضرور چھیڑ سکتے  
 ہیں۔ شاہدان بادلوں سے بوندیں ٹپکنے لگیں۔“ دیا  
 شوخی سے ہنسی۔

”پھر تو آج ضرور کوئی نیا تان سین دریافت ہونے  
 والا ہے کیونکہ بادل تو آل ریڈی برسنے کو تیار کھڑے  
 ہیں۔“ اُس نے ایک نظر گھر کے کالے بادلوں پر ڈالی۔  
 ”تو کون ہے یہاں آواز کا ترنم چگانے والا؟“  
 ندرت نے سب کو دیکھا۔

”ہم تو بھئی بڑے بے سُرے ہیں۔ معاف  
 رکھو۔“ آنسو نے ہاتھ جوڑے۔

”پھر بھی کوئی تو ہوگا۔“ سوار نے ایک اچھتی نگاہ  
 انکھان پر سے ہوتے آگے تک دوڑائی۔ دل کہنے کو خوب  
 مچلا کہ کچھ سُر لے لوگ چپ سادھے بیٹھے ہیں۔ ”جوگی ہم  
 تو لٹ گئے تیرے پیار میں۔“ کادھر سر بلایا مصرعہ اس نے  
 دروازے کے پار سے پورا سننے کے بعد ہی رقیق سُر کے  
 گھر کی تیل بجائی تھی۔

”اپنی سعید ہے نا۔“ مریم نے بردقت  
 مطلع کر کے بحث ہی سمیٹ دی۔ کالج میں نعتوں  
 اور ملی نعتوں کے کئی مقابلے جیت چکی ہے۔

”یہ ہوئی ناں بات۔“ سوار نے ہوم کر بطور خاص  
 سعید اور اعم کے درمیان آلتی پالتی مار کر جگہ بنائی۔  
 ”تو بھئی سعید خاتون۔ کوئی بھٹکتی ہوئی غزل  
 عنایت فرمائیں۔“

”غزل؟“ سعید کی آنکھیں پھیل گئیں۔  
 ”بڑے ہی باذوق لوگوں میں پھنسی ہیں  
 محترمہ۔“ اس نے کالر اٹھا کر اطلاع دی۔

”اور بھٹکتی غزل کیا چیز ہے سوار؟“ سیما جی تب  
 سے بنے جارہی تھیں۔ ”ہم نے تو پھر تو غزل سنا تھا۔“  
 ”بھٹکتی غزل وہ جو عین موقع محل کی مناسبت  
 سے اچانک آن واد رہو۔“ وہ سنجیدہ تھا۔

”نہیں۔ ناظمہ میم کہہ گئی ہیں کہ آج مس  
 مومنہ صرف سوئٹ ڈش بنوائیں گی۔ اور فی الحال  
 مومنہ میم کے آنے تک ہم بالکل فارغ ہیں۔ تم لوگ  
 بھی جوائن کرو۔“

”کھیاں مارنے کی مہم۔“ مہک نے مغربی  
 کونے سے اضافہ کیا۔ سب بے ساختہ ہنس پڑے۔  
 ”اور کیا۔“ عمران نے دہائی دی۔ ”پچھلے  
 پندرہ منٹوں سے یہاں یہی ہو رہا ہے۔“

”پھر تو آپ کو باہر کی ٹھنڈی ہوا کھانے کی اشد  
 ضرورت ہے۔“ شاید دماغ کے تالے کھولنے میں  
 مددگار ثابت ہو۔ انکھان نے ذہن کو تازگی بخشتا  
 مشورہ دیا تو سب سے پہلے عمران نے خوشی کا نعرہ بلند  
 کیا۔

”لیس۔ یہ ہوئی نا بات۔“ وہ باقاعدہ اٹھ کھڑا  
 ہوا۔ ”چلو انکھان۔ باقی سب بھی آجائیں گے۔“

”ہاں بھائی۔ ام بی بار (باہر) جاتا ہے۔ اور  
 رکڑی (کھڑکی) سے دیکو۔ کتنا بادل برا (بھرا)  
 ہے۔ دلیر بھائی بھی ٹوٹی سنبھالتے فوراً اٹھ گئے۔  
 بشری باجی نے ارد اٹھا کر خواتین سے تائید چاہی تو  
 سب ہی حامی بھرتے اٹھ کھڑے ہوئے، انکھان  
 نے بیگ کرسی پر رکھتے قدرے تشویش سے اب تک  
 کی گفتگو میں بالکل چپ بیٹھے سوار کو دیکھا۔ آخری  
 کرسی پر اطمینان سے ٹائٹ پر ٹائٹ چڑھائے جو کھی  
 کتاب کے مطالعے میں غرق نظر آیا۔ وہ حیرت دہانی  
 باہر نکل گئی۔

”تم بھی آؤ سوار۔“ آخر میں باہر نکلتی سیما جی  
 نے مڑ کر سوار کو دیکھا۔

”جی۔“ اُس نے جھٹکے سے کتاب بند کرتے  
 کھڑکی کے پار دیکھا۔ ”آنا ہی پڑے گا۔ بڑ بڑا کرحملہ  
 ادا کرتے وہ خود بھی اٹھ گیا۔ عمران کی شوخیاں کبھی کبھی  
 اس کا بڑا دماغ خراب کرتی تھیں۔ اور ایسا کچھ غلط بھی  
 نہیں تھا۔ برآمدے کی سیڑھیاں اتر کر لان میں نکلتے  
 سامنے نظر پڑی تو دماغ کچھ اور سلگ اٹھا۔ لان میں وہ  
 سب ایک دائرے کی صورت میں بیٹھے تھے، اور عمران

”پھر تو غزل بھی آپ کی طرف سے آئی چاہیے سوار۔“ پاس بیٹھی انعم نے دھیسے سے فرمائش کی۔  
کنعان منہ ہی منہ میں کچھ نامناسب بول کر رہ گئی۔  
سوار نے مشورہ طلب قسم کی کھسر پھسر سعیدہ کے ساتھ شروع کر دی۔ کبھی سر نہی میں پلٹے، کبھی نیم رضامندی اور فاضل ڈسشن کے نتیجے میں جانے کیا طے پایا کہ سوار نے جب سے ایک تہ کیا ہوا پیپر اور پین نکال کر کچھ لکھنا شروع کیا۔ سعیدہ ساتھ ساتھ ریڈ کرتے اثبات میں سر ہلاتی جا رہی تھی۔ غالباً مصرعے لکھوائے جا رہے تھے جو صاف لگتا تھا کہ سوار کو ازبر ہیں۔ دو ہی منٹ میں پیپر اس نے سعیدہ کی طرف بڑھایا۔ سعیدہ نے پیپر سامنے رکھ کر گلا کھا کرار۔

بہار آئی.....  
تو جیسے یک بار لوٹ آئے ہیں پھر عدم سے

وہ خواب سارے شباب سارے

جو تیرے ہونٹوں پہ مرے تھے

جو مٹ کے ہر بار پھر جیے تھے

نکھر گئے ہیں

گلاب سارے،

جو تیری یادوں سے مشک بو ہے

جو تیرے عشاق کا ہو ہیں

بہار آئی۔۔۔

اُبل پڑے ہیں عذاب سارے،

لمال احوال دوستاں بھی،

خمار آغوش مہوشاں بھی،

غبار خاطر کے باب سارے۔

تیرے ہمارے سوال سارے جواب سارے

بہار آئی.....

تو کھل گئے ہیں نئے سرے سے حساب

سارے

نئے سرے سے نصاب سارے

بہار آئی..... بہار آئی.....

سوار الفاظ اور آواز میں غم، اچانک ہی بہت

اُداس بہت غیر حاضر سا لگنے لگا تھا۔ کنعان نے اس

کی آنکھوں میں پانی سا تیر تا محسوس کیا جانے اور بھی کسی نے دیکھا کہ نہیں۔ اس نے بہت جلدی اپنی کیفیت بر قابو پایا تھا۔ کانوں میں سوار کے الفاظ گونجنے لگے۔ ”میرا کوئی نہیں ہے۔ کنعان کا دل اس کے لیے درد سے بھر گیا۔

”بھئی واہ۔ بہت خوب۔“ ٹینا ثانی کی اس خوب

صورت غزل سے شاید سبھی وہاں واقف تھے۔ سعیدہ

نے بھی سُر تال خوب اونچے اٹھا کر حق ادا کیا تھا۔

”سعیدہ کی آواز تو ہے لاجواب۔“ سوار کے

نفیس ذوق کی تھی داد دینی بڑے گی۔ بشری باجی نے

دونوں کو باری باری دیکھا۔ کبھی اچانک ہی پادل برس

پڑے۔ غلٹ میں محفل برخاست ہوئی۔ ہنستے

کھلکھلاتے بھاگ کر سبھی برآمدے میں آئے۔

”مان گئے تہیں تان سین کی سسڑ۔“ کنعان

تیز بھاگ کر آئی تھی۔ اب ایک ہاتھ سے ستون کو

تھامے دوسرا کمر پہ رکھے ہنستے جا رہی تھی۔

آج ایک بار پھر وہ سرخ ڈریس میں تھی۔

دو چھوٹی چٹیلوں اور ماتھے پر گرے ہلکے پھلکے بالوں کے

ہاتھ وہ کسی اسکول گرل ٹیسی معصوم و حسین لگ رہی

تھی۔ اس کے بے فکرے مست انداز میں آس پاس

سے بالکل بے دھیانی جھلک رہی تھی۔ لیکن سوار نہ بے

دھیان تھا اس سے غافل۔ وہ بے خیالی میں پھر عمران

کے نزدیک کھڑی تھی۔ برآمدے میں سبھی بے ترتیبی

سے یہاں وہاں پھیلے تھے۔ سوار کی بھر پور توجہ اور دھیان

کا محور بھلے سے وہ ہی تھی لیکن کھڑا وہ اس سے کچھ دور

تھا۔ عمران نے خود کو کنعان کے نزدیک پایا تو غیر محسوس

انداز میں دو قدم مزید قریب ہوا۔ کنعان پہلی مرتبہ کسی

انہونی کے احساس سے بائیں مڑی اور جب تک عمران

کی قربت اور نظروں کا مفہوم اس کی سمجھ میں آتا۔ کوئی

بالکل ہی اچانک اُن دونوں کے درمیان آیا اور بازو

سے پکڑ کر عمران کو دیکھنے لگا۔ سوار کے مضبوط ہاتھوں میں

عمران کی کلائی تھی۔ کنعان کا سانس رُکا۔

(باقی آئندہ ماہ ان شاء اللہ)

☆☆

عنبرین ابدل

# افسوس



اپنی ماں کی طرف دیکھا۔ ”اس میں اتنا پریشان ہونے والی کیا بات ہے؟“ اور نہ جانے کیسے یہ جملہ اس کے ہونٹوں سے نکل کر ماں کے کانوں میں گھس گیا۔

”کیا یہ پریشان ہونے والی بات نہیں؟“ شگفتہ بیگم نے غصہ سے اسے دیکھا۔ ”ساری عمر ان لوگوں کی چاکری کی اب جا کر ذرا سا سکون نصیب ہوا ہے۔ تو وہ بھی ان لوگوں کو چھینے لگا ہے۔ میں پائل تھوڑی ہوں اپنے لائق فائق اکلوتے بچے کے لیے وہ سڑی مریخ اٹھالاؤں۔ میں تو شجاعت بھائی سے بات کروں گی انم کے رشتے کے لیے..... تمہیں منظور ہے نا۔“ شگفتہ بیگم نے بات کرتے کرتے عفان سے سوال کیا تو وہ یک دم گڑبڑا گیا۔

”وہ میں.....“ عفان اٹکا۔

”دیکھو عفان..... میری بات کان کھول کر سن لو۔ اگر تم نے مجھ کے لیے ہاں کی نا تو یاد رکھنا اسی دن میرا مرنا منہ دیکھو گے۔“ شگفتہ بیگم نے باقاعدہ انگلی اٹھا کر عفان کو دھمکی دی۔

”فار گا ڈریک ای۔ آپ بھی جذبات میں آ کر نہ جانے کیا کیا دھمکیاں دینے لگ جاتی ہیں۔“ عفان اٹھ کر شگفتہ بیگم کے پاس صوفے پر بیٹھا۔ ان کے گلے میں بانہیں ڈال دیں۔

”تو تم انم کے لیے راضی ہو؟“ شگفتہ بیگم نے خوشی سے عفان کی طرف دیکھتے ہوئے سوال کیا۔

”امی ابھی میں اور.....“ عفان نے کوئی بہانہ گھڑنا چاہا۔ لیکن شاید شگفتہ بیگم نے جیسے اس کی سوچ پڑھ لی تھی۔

”ہاں مجھے پتا ہے۔ تم ابھی شادی نہیں کرنا چاہتے اور میں خود بھی ابھی یہی چاہتی ہوں کہ تم اچھی طرح سے سینٹ ہو جاؤ اور بوسے چھی میں سب کو خاص طور پر تمہاری دادی اور پھوپھو کو اچھی طرح جلا کر پھر تمہاری دہن لے کر آؤں گی۔ اللہ تمہاری زندگی دراز کرے۔“ شگفتہ بیگم نے محبت سے کہہ کر عفان کی پیشانی چوم لی۔ اور اٹھ کر کھڑی ہو گئیں۔

عفان ہانکا انہیں کچن کی طرف جاتا ہوا دیکھتا رہا اور پھر گہرا سانس لے کر گود میں دھری فائل بند کر کے صوفے کی بیک پر سر رکھ کر آنکھیں بند کر لیں۔

”عفان۔ آپ عالی کو سمجھا لیجیے اس کی شادی ہوگی تو صرف اور صرف سہی سے۔ اس میں کیا برائی ہے؟ جو یہ اس کا نام سنتے ہی بدک جاتا ہے۔ خوب صورت ہے پر سہی لکھی ہے۔ اور سب سے بڑی بات گھر کی لڑکی ہے۔“

فائزہ نے غصے سے عفان کو سیمبا کا بائو ڈیٹا یوں بتایا جیسے وہ اسے جانتا ہی نہیں تھا۔

عفان نے سوالیہ نظروں سے عالیان حیدر کی طرف دیکھا۔

”پاپا میں اپنی کلاس فیلو سے.....“ عالی نے ڈرتے ڈرتے چھ بتانا چاہا۔

”خبردار..... جو کسی غیر لڑکی کا نام لیا تو رنہ.....“ فائزہ نے دم کی آہیں لہجے میں کہا۔

”ارے بابا اس کی بات تو سن لینے دو۔“ اس کے بعد ہی کچھ کہنا۔ عفان نے فائزہ سے کہا۔

”بالکل نہیں۔ میں کسی صورت بھی کسی غیر لڑکی کا نام نہیں سنوں گی۔“ فائزہ نے کہا۔ تو عالی پاؤں پٹختا ہوا کمرے سے ہی نہیں گھر سے ہی باہر نکل گیا۔

عالی کے انداز کو عفان نے چونک کر دیکھا۔ اور کچھ یاد آ رہے پر مسکرانے لگا۔

”عفان۔“ فائزہ نے سرزنش نظروں سے عفان کی طرف دیکھا۔ وہ اس کی مسکراہٹ پر چڑھی گئی تھی۔

اور غصے میں واک آؤٹ کر گئی۔

عفان کے چہرے پر مسکراہٹ کچھ اور گہری ہو گئی۔ ماضی اس کی نظروں کے سامنے گھومنے لگا۔

جب وہ خود عالی کی عمر کا تھا۔

☆☆☆

عفان فائل پر سر جھکائے آفس کے کام میں مصروف تھا کہ شگفتہ بیگم نے اسے مخاطب کیا۔

”عفان.....“ تھوڑی دیر کے بعد شگفتہ بیگم کی آواز پر اس نے فائل سے سر اٹھایا۔ اور استفہامیہ نظروں سے اپنی ماں کی طرف دیکھا۔

”تمہاری دادی تمہاری شادی تمہارے لیے سے کروانا چاہتی ہیں۔“ انہوں نے بڑی پھوپھو کی بیٹی کا نام لیا۔

”تو.....“ عفان نے نہ سمجھنے کے سے انداز سے

اور اپنے کمرے میں چلے گئے۔

”دو تہیں ذرا بھی فکر کرنے کی ضرورت نہیں ہے۔ چلے جائیں ویسے بھی یہ دھمکی اور بلک میلنگ ہے اس سے زیادہ اور کچھ نہیں۔“ شگفتہ بیگم نے عفان کے کندھے پر ہاتھ تھپتھپاتے ہوئے اسے تسلی دی۔

”امی آپ اور ابو لکر فیصلہ نہیں کر سکتے۔“ عفان بے چارگی سے کہا۔

”میں نے بیٹا تمہارے بابا کو بہت منایا ہے۔

مگر بہن کی محبت نے جیسے انہیں اندھا کر دیا ہے۔ اگر انہیں اپنی بہن سے اتنی محبت ہے۔ تو مجھے بھی اپنی بھائی سے بہت محبت ہے۔ لیکن تم وہی یاد رکھنا جو میں نے تمہیں کہا تھا اگر تم نے میری بات نہ مانی۔ تم میرا مرا ہوا منہ دیکھو گے۔“ شگفتہ بیگم نے بات کرتے کرتے آبدیدہ ہو گئیں۔

عفان غصے سے اٹھا اور گھر سے ہی نکل گیا۔

☆☆☆

”ارے یار تم؟“ عمران عفان کو دیکھ کر حیران ہوا۔ گیونکہ وہ سنڈے کو گھر سے کم ہی نکلتا تھا۔

عفان نے بیٹا تا اس کے کمرے میں آ گیا۔

وہ اور عمران بچپن کے دوست تھے۔ اس کے لیے اس کے گھر آئے جانے میں عفان کو کوئی مسئلہ نہیں تھا۔ اس نے بیڑ پر گرنے کے سے انداز میں بیٹھے ہوئے ساری بات عمران کے گوش گزار کی۔

عفان کی بات سن کر عمران زور سے ہنسنے لگا۔

”یار تو بہت ہی لگی ہے۔“ عمران نے آنکھ دبا کر کہا۔

”اس میں کیا میری خوش قسمتی ہے۔ یہاں میں سخت پریشان ہوں۔ اور تمہیں مذاق سوچ رہا ہے۔

امی اور بابا کا پتا ہے نا تمہیں۔ وہ دونوں ہی ضد کے پکے ہیں۔ بیچ میں پھنس تو میں گیا ہوں۔ ایک کی بات مانوں گا تو دوسرا ناراض..... دوسرے کی مانو تو پہلا ناراض..... میں کیا کرو یا؟“ عفان نے اپنے سر کو ہاتھوں سے دباتے ہوئے عمران کی طرف مدد طلب نظروں سے دیکھا۔

اگلے دن سنڈے ہونے کی وجہ سے عفان ذرا لیٹ ہی اٹھا تھا۔ وہ ماں کو ناشتے کا کہہ کر لاؤنج میں آ بیٹھا۔ جہاں صفدر بیگ اخبار پڑھنے میں مصروف تھے۔ عفان کو دیکھ کر انہوں نے اخبار ایک طرف رکھا اور اسے مخاطب کیا۔

”جی بابا۔“ عفان نے تابعداری سے کہہ کر ان کی سمت دیکھا۔

”میں اور تمہاری دادی، تمہاری شادی نیچہ سے کروانا چاہتے ہیں اور مجھے یقین ہے کہ تم انکار نہیں کرو گے۔ میں کل اماں کے ساتھ جا کر امینہ سے بات کروں گا۔ نیچہ کے سلسلے میں..... ٹھیک ہے۔“ صفدر بیگ نے تائیدی نظروں سے عفان کی طرف دیکھا۔

”یا خدا! کل امی..... آج بابا۔ خدا کے لیے شادی مجھے ایک ہی کرنی ہے۔ دو نہیں۔“ عفان دل میں کہا۔ اس سے پہلے کہ وہ کچھ بولتا۔ شگفتہ بیگم بچن سے باہر نکلیں اور ٹرے عفان کے سامنے میز پر پٹختے شوہر نامہ دار کی طرف مڑیں۔

”میری بات سنیں جی۔ میں نے عفان سے کل ہی بات کر لی ہے، وہ نیچہ سے نہیں بلکہ انم سے شادی کرنا چاہتا ہے۔“ شگفتہ بیگم نے مبالغہ آرائی کی حد کر دی۔

”میں نے کب کہا؟“ عفان شیشا کر رہ گیا اور حیرت سے ماں کا چہرہ دیکھنے لگا۔

”ہاں تو بات ہوئی ہے شادی تو نہیں نہ ہوئی۔ شادی تو عفان کی نیچہ سے ہی ہوگی۔“ صفدر بیگ نے لاپرواہی سے کہا۔

”میری بات سن لیں۔ جتنا بھی ہنگامہ برپا کر لیں۔ عفان کی شادی ہوگی تو صرف اور صرف انم سے۔“ شگفتہ بیگم کے لہجے میں ضدھی۔

”یہ میرا آخری فیصلہ ہے عفان۔ اگر تمہاری شادی نیچہ سے نا ہوئی تو میں گھر چھوڑ کر چلا جاؤں گا۔“ صفدر بیگ نے انگلی اٹھا کر عفان کو دھمکی دی

”یاراں میں اتنا پریشان ہونے کی کیا بات ہے دونوں کی چار دن کی ضد ہے۔ خود ہی ہٹ جائیں گے۔ ورنہ یوں کرنا کسی تیسری لڑکی کو لے جا کر کہہ دینا میری آپ کی بہو اور میری دہن۔“

عمران نے اتنے اسٹائل سے کہا کہ عفان کی ہنسی چھوٹ گئی۔ اور جھٹ سے سے ایک سراپا اس کی نظروں کے سامنے اٹھہرا۔

ایک پیاری مصدوم لڑکی اسے اچھی تو لگتی تھی پر اس نے بھی اظہار کی کوشش ہی نہیں کی۔ ویسے اسے لگتا تھا جیسے وہ بھی اسے پسند کرتی ہے۔ اسے دیکھ کر دھیرے دھیرے ہنسا۔ اور اگر کسی دن ان کے گھر نہ جاؤں۔ تو شرمناک آنے کا سبب پوچھنا۔

عفان کا دل چاہا جلدی سے اس لڑکی کا نام لے دے۔ مگر کیا کرتا اس کی پسند کے ساتھ اس کی دوستی کا بھی تو سوال تھا۔ کیونکہ وہ عمران کی بہن کو پسند کرتا تھا۔ مگر دوستی ٹوٹ جانے کے ڈر کی وجہ سے بھی کہہ نہیں پایا۔

اس نے سوچا تھا کہ سیدھی طرح اپنے والدین کو فائزہ کا ہاتھ مانگنے کے لیے بھیجے گا۔ مگر اس سے پہلے ہی بیچ میں نعیم اور ان کی انٹری ہو چکی تھی اور اب تو شگفتہ بیگم اور صفدر بیگم میں سے کوئی بھی اس کی بات سننے کے لیے راضی نہیں تھا۔

اس نے سر جھٹک کر گہرا سانس لے کر اپنے اندر کی گھٹن کو باہر نکالا اور خود کو ریلیکس کیا اور عمران کے ساتھ باتوں میں لگ گیا۔

☆☆☆

عفان کو لگا تھا چند ہی دنوں میں دونوں میں ضد ختم ہو جائے گی اور سب کچھ پہلے کی طرح ٹھیک ہو جائے گا۔ مگر بات کم ہونے کے بجائے بڑھتی ہی جا رہی تھی۔

شگفتہ اور صفدر بیگم دونوں ہی اپنی ضد سے ایک انج بھی پیچھے ہٹنے کے لیے راضی نہیں تھے۔ اور یہ ضد کب اتنی کشیدگی بنی کہ عفان چکرا کر رہ گیا۔

شگفتہ بیگم اور صفدر بیگم ایک دوسرے سے اتنا ناراض تھے کہ کمرے کے بھی الگ الگ کر لیے تھے۔

صفدر بیگم اپنے کام خود کرتے ہوئے دکھائی دیتے۔ کبھی کپڑے پر لیں کر رہے ہیں تو کبھی کھانا گرم۔ عفان شرمندہ ہوتا پھر رہا تھا کہ یہ سب کچھ اس کی وجہ سے ہو رہا ہے۔

سنڈے کو شگفتہ بیگم نے اپنی فیملی اور صفدر بیگم نے اپنی فیملی کو گھر میں انوائٹ کر لیا تھا۔ یعنی ایک بڑے معرکے کی توقع کی جا سکتی تھی۔ دونوں نے سوچ لیا تھا کہ ایک بڑا معرکہ ہو ہی جائے۔ تاکہ ایک ہی بار اراں ٹینشن سے نجات حاصل ہو جائے۔

اور اس سے پہلے کچھ نہ کچھ عفان کو ہی کرنا تھا۔ دل کڑا کر عمران سے اس کی بہن کی بات کی۔ پہلے تو عمران نے غصے بھری ناراضی سے عفان کو دیکھا۔

اور پھر پانی کا ایک گلاس پی کر اپنے غصے کو ٹھنڈا کیا۔ ”اب تم مجھ سے کیا چاہتے ہو؟“ عمران نے عفان سے استفسار کیا۔

”عمران۔ میں فائزہ کو صرف میں پسند کرتا ہوں۔ اور کوئی بات نہیں ہے۔ میں سیدھے طریقے سے بابا اور امی کو بھیج کر بات کرنا چاہتا تھا۔ مگر وہ دونوں میری بات سننا ہی نہیں چاہتے۔“ اس نے بے چینی سے اپنے بالوں میں ہاتھ پھیرتے ہوئے کہا۔

عمران جانتا تھا عفان نے بھی کوئی غلط حرکت نہیں کی ہے۔ سو تھوڑی دیر کے بعد وہ راضی ہو گیا اور اس کے بعد کا مرحلہ عمران کی امی کو راضی کرنا تھا اور خود فائزہ کو بھی۔

خیر جیسے تیسے یہ مرحلہ بھی طے ہو ہی گیا۔ اور جس وقت عفان فائزہ کے ساتھ نکاح کر کے اسے اپنے گھر لے کر آیا تو ملکہ بلکہ سرمئی بالوں نے آسمان پر ڈیرہ ڈالا ہوا تھا اور دھیمی دھیمی چلتی ہوئے ان کا استقبال کیا۔

سب لاؤنج میں ہی بیٹھے تھے۔ اور زور و شور سے لڑائی نما بحث جاری تھی۔

”السلام علیکم!“

عفان کے سلام کرنے پر سب نے مل کر اس کی طرف دیکھا اور اس کے پیچھے گھبرائی ہوئی فائزہ کو کھڑا دیکھ کر سب ایک دم خاموش ہو گئے۔



طرف دیکھا۔ وہ دونوں مسکرا رہے تھے۔ انہیں مسکراتا دیکھ کر فائزہ نے بھی اپنی انکلی ہوئی سانس سینے سے باہر نکالی۔

فائزہ بھی ہی بہت پیاری اور من موہنی سی کہ شگفتہ اور صفدر بیگ نے عرفان کی غلطی کو معاف کر دیا۔ انہوں نے سب کو راضی کیا۔ پھوپھو، دادی، ماموں، ممانی سبھی عرفان کی شادی میں خوشی خوشی شریک ہوئے۔ اور یوں وہ سب چند ماہ کے بعد ہی فائزہ کو دھوم دھام سے بیاہ کر اپنے گھر لے آئے تھے۔

☆☆☆

فائزہ بچن میں کام کر رہی تھی۔ عرفان نے اپنا چشمہ اتار کر میز پر رکھا اور فائزہ کے پیچھے بچن میں چلا آیا۔  
 ”فائزہ۔ یہ نہ ہو عالیان بھی شادی کر کے گھر آجائے۔“ عرفان نے اپنے لہجے میں لاپرواہی سموکھ کہا۔ اور فریق میں سے پانی کی بوتل نکال لی۔  
 عرفان کی بات سن کر فائزہ تھوڑا سا شیشی۔

”ایک بار سکون سے اس کی بات سن تو لو۔ ہو سکتا ہے۔ لڑکی واقعی میں اچھی ہو اور اگر تمہیں اچھی نہیں لگی تو پیار سے سمجھا دیں گے ورنہ دیکھ لو موسم بھی آج ویسا ہی ہو رہا ہے۔ ہر طرف سرمئی بدل آسمان پر گھومتے پھر رہے ہیں اور ساتھ میں ٹھنڈی ٹھنڈی ہوا بھی چل رہی ہے۔“

عرفان نے فائزہ کو ڈرایا۔

”عرفان۔ پلیز..... بس بھی کیجیے۔“ فائزہ کہہ کر جھٹ سے عالی کو فون کرنے لگی۔

”اچھا ٹھیک ہے جو وہ لڑکی کہہ رہا ہے میں دیکھتی ہوں۔ لیکن لڑکی اگر اچھی ہوگی بھی عالی کی دلہن بنے گی۔ میں آپ کو بتا رہی ہوں۔“ فائزہ نے انکلی اٹھا کر عرفان کی طرف دیکھ کر کہا۔ عرفان نے جلدی سے اثبات میں سر ہلایا۔ اور تہہ لگا کر بس پڑا۔  
 فائزہ نے چند لمحے چشمکین نظروں سے عرفان کی سمت دیکھا اور پھر خود بھی مسکرا دی۔

☆☆☆

”یہ کون ہے؟“ سب سے پہلے پھوپھو نے کھڑے ہوتے ہوئے سوال کیا۔

اس سے پہلے کہ عرفان کوئی جواب دیتا۔ شگفتہ بیگم کھڑی ہوئیں۔

”ارے فائزہ تم آؤ نا وہاں کیوں کھڑی ہو۔“ شگفتہ بیگم فائزہ کو جانتی تھی۔ یہی آگے بڑھیں۔ مگر اس سے پہلے ہی عرفان بول اٹھا۔

”یہ فائزہ ہے۔ میری بیوی۔“ عرفان نے گھبرائی ہوئی فائزہ کا ہاتھ پکڑ کر بلند آواز میں کہا تو شگفتہ بیگم تو اپنی جگہ ساکت ہی کھڑی رہ گئیں اور باقی سب حیرت سے لنگ ہو گئے اور آنکھیں پھاڑ پھاڑ کر عرفان کے پیچھے چھپی فائزہ کو دیکھنے لگے۔

”میں آپ کو فائزہ کے بارے میں بتانا چاہتا تھا بابا امی۔ لیکن آپ نے مجھے سوچ ہی نہیں دیا اور فضول کی لڑائی شروع کر دی۔ مجھے بدنام سے اور نہ ہی نعیمہ سے شادی کرنی تھی۔ مجھے صرف فائزہ سے شادی کرنی تھی۔“ عرفان نے کہا۔ تو پھوپھو، دادی ماموں اور ممانی غصے سے فوراً ہی داک آؤٹ کر گئے۔

اب لاؤنج میں شگفتہ بیگم، صفدر بیگ، عرفان اور فائزہ ہی رہ گئے تھے۔

”سوری بابا۔ میرا مقصد آپ کا دل دکھانا نہیں تھا۔“ عرفان نے ان سے معافی مانگتے ہوئے کہا۔ مگر وہ دونوں خاموشی سے فائزہ کی طرف دیکھ رہے تھے۔ تھوڑی دیر کے بعد صفدر بیگ اٹھے اور فائزہ کے سر پر ہاتھ رکھ دیا۔ شگفتہ بیگم بھی عرفان کو گھورتے ہوئے فائزہ کے پاس آ کر کھڑی ہو گئیں۔

”یہ بہت نالائق ہے۔ سیدھی طرح ہمیں کہہ دیتا۔ بد ڈرامہ کرنے کی ضرورت کیا تھی؟“

شگفتہ بیگم نے فائزہ کو گلے لگاتے ہوئے کہا۔ عرفان کھل کر مسکرا دیا۔

وہ دونوں صرف ایک دوسرے کی ضد میں اٹم اور نعیمہ کو میرے سر پر ڈالنا چاہتے تھے۔ شکر ہے میں بچ گیا۔ عرفان نے دل میں سوچا۔ اور فائزہ کی طرف دیکھا۔  
 فائزہ نے ڈرتے ڈرتے صفدر اور شگفتہ بیگم کی

# دلچسپ سے سنا لیں

سرچنگ میں لگ گیا تھا، نانوکو ویسے ہی اس طرح کے مذہبی پروگرام پسند تھے، انہوں نے چینل آگے کرنے ہی نہیں دیا، ساتھ دینے کو نا چاہتے ہوئے بھی اسے پاس بیٹھنا ہی بڑا، اور پھر جیسے جیسے وہ سنتی رہی آنکھیں تو اسکرین پر ٹھہری ہی تھیں، سانس بھی اندر ہی کہیں ٹھہم گئی تھی، سوچیں کہیں دور کلبلا نے لگیں۔

”کیا واقعی ایسا ہے۔“

اس نے ٹرانس کی صورت نانوکو دیکھا، ان کا ہاتھ بلوں سے بھر گیا، ناگواری سے رخ دوسری جانب پھیر لیا ”بتائیں نا، نانو.....“

وہ صوفے سے اٹھ کر ان کے قدموں میں ج بیٹھی۔

”مجھے نہیں پتا، میں بڑی عالم فاضل ہوں؟“

نانو کے یوں بیزارگی سے اٹھ جانے پر اس کی حیرت سواھی، دن رات تو سپرد پتی تھیں۔

”ایسے رہا کرو، ایسے بیٹھا اٹھا کرو، اچھی لڑکیاں کیسے بوٹی ہیں، کھانی پیتی سوئی جاگتی ہیں۔ لڑکیوں کے کہیں آنے جانے، اٹھنے بیٹھنے، میل ملاپ کے سارے قاعدے قانون نانوکو اوزر تھے پھر یہ کیسے ہو سکتا ہے اس بات کی تحقیق نہ کی گئی ہو۔ وہ تنگ آگئی تھی، ان کی آئیڈیل اچھی لڑکی

سن کر، اور اگر بس چلا وہ تمام ایسی لڑکیوں کو ایک جیل میں بند کر دیتی جن کی وجہ سے اس پر سانس لینے کی بھی پابندی عائد رہتی تھی، اور اب جب وہ خود اسے سے کچھ پوچھ رہی تھی تو کیسے اٹھ کر سونے کے چلتی بنیں، وہ ان کے پیچھے پیچھے آئی۔

وقت اتنا بھی زیادہ نہیں ہوا تھا جس تیزی سے اندھیرا پھیل چکا تھا، باقی سب کا تو خیر رکنے کا ارادہ تھا مگر ماما تو کہہ رہی تھیں وہ ہر صورت ماموں کے ساتھ واپس آ جائیں گی، اس نے انہیں جاتے جاتے بھی کئی بار یاد کروایا تھا۔

”پلیز آپ جلد آجانا..... پلیز، پلیز ماما!“

”کہا تو ہے آ جاؤں گی..... اور ویسے بھی اب تم بچی نہیں رہیں، اے گھر سے کون ڈرتا ہے بھلا۔“

اس نے بے یقین سی نگاہ اٹھا کر ماما کو دیکھا۔

کمال سے یہ وہ ہی کہہ رہی ہیں..... اپنا گھر..... کون سا گھر، لڑکی کا گھر۔ اچھا، ابھی تک ماما کا کوئی گھر نہیں بنا تھا، اس کا کہاں سے بن جاتا۔ لیکن وہ گھر میں رہ رہی تھی۔


ہاں اس کا گھر، جس میں اب مغرب کا بعد ہو چکا تھا لیکن ابھی تک کسی کے آنے کے کوئی آثار نہیں تھے، گھنٹے ڈیڑھ کا ہی فاصلہ تھا اب تک تو انہیں آ جانا چاہیے تھا، دو بار ماما کے نمبر پر کال کر چکی تھی مگر سگنل نہ ہونے کے سبب رابطہ ممکن ہی نہیں ہو رہا تھا، نانو دو اٹھائے ایسی بے فکری کی نیند سوئیں جیسے اس سے بہترین دنیا میں کوئی کام نہ ہو۔

رات کے اترتے سنائے میں اسے عجیب سی وحشت اور تنہائی کا احساس بڑھنے لگا، دیواروں پر ابھرتے سائے اس کے اندر کے خوف کو ہوا دے رہے تھے، خود اپنے لیے پھیکا سا مسکرا کر وہ اندر کے خوف کو سہلانے لگی، کچھ دن سے اس کا دماغ بری طرح الجھا ہوا تھا، وہ پروگرام تو روٹین کی طرح چینل

بھولتا، ماد تو آپ کو ہوگا آپ جان کر نہیں بتاتیں۔“  
 وہ آج اگلا لینا چاہتی تھی۔  
 ”مجھے تنگ نہ کر، اب میں بوڑھی ہو گئی ہوں،

”مجھے پوری بات شروع سے بتائیں آخر ہوا  
 کیا تھا، کیوں چھپانی ہیں مجھ سے۔“  
 ”کیا بتاؤں..... مجھے نہیں یاد۔“  
 ”نانو۔ انسان سب بھول جاتا ہے لیکن جو  
 حادثات زندگی کے رخ ملتے ہوں، وہ کبھی نہیں

پرانی باتیں کہاں یاد رہتی ہیں۔“  
 ”خیر۔ آپ اتنی بھی بوڑھی نہیں ہوئیں، ویسے بھی  
 تحقیق کہتی ہے بڑھاپے میں انسان کل کی بات تو بھول  
 سکتا ہے لیکن برسوں پرانی بات اس کی میموری میں فکس  
 رہتی ہے، اس لیے بہانے مت بنائیں، بتائیں مجھے۔“  
 ”تمہاری ماں آئے گی تو اس سے ہی پوچھ  
 لینا، اسے یاد ہوگا، کیا، کیوں اور کیسے ہوا تھا۔“  
 ”وہ بتائیں تو آپ سے پوچھتی.....؟“ اس



نے  
 س  
 تو  
 بی  
 کا  
 ری  
 جا  
 کی  
 بھی  
 ”  
 سیل  
 تھے  
 کی  
 ایک  
 تین  
 دان  
 ل

کے انداز میں خفگی اٹھائی نانوکا ناگواری لیے ماتھا دوسری جانب ہو گیا۔

”ٹھیک ہے نا بتائیں۔ میں بھی ایک ایک سے پوچھوں گی، مسجد میں اعلان کروادوں گی۔ اہل محلے نے کوئی تو جانتا ہوگا۔“

”کیوں گڑھے مردے اکھیڑنا چاہ رہی ہے، سوائے دھول مٹی کے کچھ بھی نہیں نکلنے والا۔“

”نہیں نانو، اب ایسا بھی نہیں۔ کچھ نہ کچھ بقایا جات نکل ہی آتے ہیں، بس وقت کی دھول مٹی کو اڑانے سے ہم ڈرتے ہیں، کہیں تھنوں میں گھس کر سانس دشوار نہ بنائے۔“

”پھر سانس کو کیوں دشوار بنانا چاہ رہی ہو، جو وقت کی گرد میں دب گیا، دوب گیا۔“

نانو کے کے چہرے پر ہی نہیں انداز میں بھی چہن تھی، وہ مزید کرید کرانہیں ماضی کی ٹیس دینا نہیں چاہتی تھی۔ مگر دل میں ٹھان سی لی تھی، اگر ایسا ہے تو ہے پھر میں چپ کیوں بیٹھوں، جہاں تک تحقیق کر سکتی ہوں وہ تو حق سمجھ کر کروں گی۔

نانو کو سوتا بننا دیکھ کر وہ اٹھ گئی اور اسی وقت وہ اپنے بہت سے ممکنہ رابطے استعمال میں لانی تھی۔

نیٹ پر بہت کچھ تھا لیکن یہ کیسے پتا چلے یہ سب صح ہے اس نے مستند لوگوں سے خود رابطہ کیا تھا۔ بہت سے ایسے گروپ جو آن کر لیے تھے جہاں کمیٹی سے ہی معلومات مل رہی تھیں، اور آگہی دماغ پر روز نیا ہتھوڑا بن کر پڑتی۔ روز ملنے والی معلومات اگر ماں سے شیئر کرتی تو عین ممکن ہے وہی ہتھوڑے اس کے

سر پر شاہ شاہ برستے۔ ایک ذبیح ہی پوری دنیا میں ایسا تھا جس سے وہ کچھ بھی کبھی بھی شیئر کر سکتی تھی۔

ایک ہمدرد، ایک غم خوار، جو شکل دیکھ کر ہی دل کا حال پڑھ لیا کرتا تھا۔ کتنی دیر اس کی پوری تفصیل سننا رہا۔

”لیکن اب کیا ہو سکتا ہے..... وقت بہت بیت گیا، یار۔ کوئی فائدہ نہیں ہے، کیوں خود کو الجھائی ہو۔“

”چلتی سانسوں کا نام وقت سے زیاج..... اور ابھی دونوں کی سانسیں چل رہی ہیں۔ پھر تم یہ کیسے کہہ

سکتے ہو وقت بیت گیا۔ وقت تو ابھی چل رہا ہے۔“ وہ چاہتی تھی بس کوئی چراغ رگڑ کر اس مسئلہ کا بہتر سلوشن نکال دے، یا پھر چھڑی گھومے اور وقت کی سونیاں ایک دم بہت پیچھے ہو جائیں، جہاں سب ٹھیک ہو، جہاں سب ٹھیک تھا۔ لیکن ذبیح اسے سمجھا رہا تھا۔

”بعض اوقات چلتی سانسوں والے جسم کو، ہم لاش تصور کر لیتے ہیں، اور لاشوں پر صرف مام اور بین ہوتے ہیں ڈیئر۔ مت تکلیف دوان لاشوں کو، چلتی رہنے دوان کی بچی سانسیں۔“

”میرا دکھ کوئی نہیں سمجھ رہا ذبیح، تم بھی نہیں، جسٹ ایسب جین، جو رشتے تعلق میرے ساتھ ہیں میں انہی کی کمی محسوس کرتی ہوں۔ میں انہی چہروں کی اس دنیا میں اپنے ہی چہرے ڈھونڈتی رہی۔ پلیز۔ سمجھنے کی کوشش کرو، میری بات سمجھو۔“

”اچھا بولو، میں سن رہا ہوں۔“

دلفریب سے لہجے میں کہہ کر ذبیح کا پون ہتھیار پھینک دینا ”بولو، سن رہا ہوں“ اسے آج بھی یاد تھا۔ ذبیح کے اسی ادائے بے نیازی میں وہ جب پہلی بار بھی آگئی تھی۔

☆☆☆

شہد ہائی ایس ایک جھٹکے کے ساتھ رکی اور سب بچے اس سے باری باری اترنے لگے، امان نے اُسے دیکھتے ہوئے سخت بھری شکل بنائی اور ذبیح کو کہا تھا۔

”قسم سے یار اس لڑکی نے آج پکا دیا۔“

اپنے بارے میں ایسا جملہ آسانی سے اسے بھی ہضم ہونے والا نہیں تھا۔ وہ باقاعدہ لڑنے والے انداز میں اسے نظروں سے تو لیتے ہوئے قریب ہوئی۔

”کیا کہا پکا دیا، خیر سے جس طرح سے تم بے ڈھنگے بڑے ہوئے ہو، کسی برتن میں آسانی سے آپ نہیں سکتے کہ تمہیں کوئی پکا سکے۔“

لڑکی کے ہاتھوں ہونے والی اس عزت افزائی پر ذبیح منہ پھینچتے مہم سے انداز میں ہنس رہا تھا، جس پر امان تلملا گیا۔

آپ کا واپس آنا تھا، جو خود آ کر کان میں گر رہا تھا..... کیوں ذیابج۔ اور تو کیا گونگے کا گڑھلحق میں پھنسانے بس بسے جا رہا ہے۔ بتا، تو بھی اپنے کمنٹ، جو ہر جملے پر دے رہا تھا۔“

امان نے ان کے بیچ سے ہٹتے ہوئے ذیابج کو بھی سنا لی تھیں، مگر ذیابج جب تھا۔ امان کے ہٹتے ہی وہ اس کے قریب ہو گیا، اور سمجھانے والے مدہم لہجے میں کہنے لگا۔

”چپ کیوں کر گئیں آپ..... بولے، بولتے ہوئے آپ بہت اچھی لگتی ہیں۔“

اس نے کہا جانے والی شرر بار نگاہ سے اسے دیکھا تھا، اگلے دانت خود بخود جم گئے۔

”دیکھے مسٹر ذیابج! میں یہاں ٹرپ پر انجوائے کرنے آئی ہوں، آپ کو انٹرٹین کرنے نہیں۔ اس لیے اپنی اوقات میں رہے۔“

وہ کہہ کر مڑی تھی مگر ذیابج کے پکارنے ”پلیز بات سنئے“ پر پلٹ کر دیکھا تھا، اور بولنے کے بجائے سوالیہ محسوس اچکا نہیں۔ ”ایک مخلصانہ مشورہ دوں۔“ وہ اسے مسلسل دیکھتی رہی۔ ”جس وقت آپ گفتگو کر رہی ہوتی ہیں، تو پلیز زحمت کر کے انہیں.....“

ذیابج نے اس کے کانوں میں اڑ سے پینڈز فری کی جانب اشارہ کیا تھا۔ ”انہیں باہر نکال لیا کریں، تاکہ آپ اپنے دماغ کو خود صحیح کر سکیں۔“

اس نے جھکے سے اپنے کان سے پینڈز فری نکالے قدرے شرمندہ بھی ہوئی تھی۔

”کیا واقعی! میں بہت اونچا بول رہی تھی؟“ ذیابج نے اپنے سینے پر ہاتھ لپیٹتے بہت آرام سے کہا۔

”صرف آپ ہی نہیں، بلکہ آپ کی تمام فرینڈز بھی۔“

”ایم سوری۔“ وہ اچھی خاصی کھیانی ہو گئی تھی، اور یہ ایسا معاملہ تھا جس پر اسے تصدیق کی قطعاً ضرورت نہیں تھی۔ اکثر و بیشتر ماما، نانو بھی پیچھے سے آ کر اس کے کانوں سے پینڈز فری نکالتیں، اور اکثر

”بڑی لمبی چھوٹ رہی ہے۔ بتا و انہیں، پکانا کے کہتے ہیں..... میڈم دماغ پیلپلا ہو گیا۔ میں نہیں بن رہا ہے جیسے خالی پپا سحری میں اٹھانے والے کے ہاتھ آ گیا ہو۔“

وہ ناک چڑھائے اسے ایسے دیکھ رہی تھی جیسے کچھ پلے نہ پڑا ہو۔ امان نے مزید وضاحت دی۔

”بی بی۔ آپ کا اجازت نامہ سن کر مجھے اب تک ازبر ہو چکا ہے۔“ امان اسے دیکھتے ہوئے کسی

کورس کی کتاب کی طرح سنانے لگا تھا ”بڑی ممانی کو جیسے ہی پتا چلا یونی کا ٹرپ جا رہا ہے، تو ماموں کے سامنے اخراجات کی لمبی لسٹ رکھ دی، اور بجٹ کی طرح شروع ہوئیں، جس کے سبب ماموں تو فضول

خرچی کی اجازت دینے سے رہے، سونا نوکی منتیں کی کٹیں، بس پاؤں پکڑنے، ناک کی لکیریں کھینچنے کی

کمی تھی۔ جب ادھر سے بھی آسرا نہ ہوا تو اماں کو ایویشنلی بلک میل کیا۔ اگر آج اب یہاں ہوتے تو کوئی مجھے ٹرپ میں جانے سے روک نہیں سکتا تھا۔ بس

اماں کا دل پیچھا اور آپ کو ٹرپ پر آنے کی اجازت بعد اچھی خاصی رقم دے دی.....“

”سارے راستے یہی کہانی سنا تی آئی ہیں ناں آپ۔“

امان کے انداز اور جملوں پر اس کی آنکھیں پھلتی جا رہی تھیں جو کم از کم ذیابج کو اس وقت بہت بھلی لگ رہی تھیں، امان نے تائید اس کی جانب دیکھا۔

”بتائے۔ داستان امیر حمزہ۔ جو آپ پورے راستے اپنی سبکی کو سنا تی آئی ہیں، اس میں کچھ غلط کہا

میں نے۔ کوئی مبالغہ آرائی ہوئی ہو تو پابندہ حاضر ہے۔“ وہ تحیر سے اسے دیکھ رہی تھی غصے سے ناک پھولنے پھولنے لگی اور ذیابج کو دیکھ کر کچکا پچائی۔

”مجھے اندازہ نہیں تھا، آپ کے دوست میں اتنی زنانہ خصوصیات پائی جاتی ہیں، سفر کو انجوائے کرنے کے بجائے اپنے کان لڑکیوں کی باتوں میں

لگا رکھے ہیں۔“

”محترمہ! مجھے کان لگانے نہیں پڑے، ماہ شا اللہ

تو تھپڑ بھی رسید کرتی تھیں۔

”سن نہیں رہیں کب سے آوازیں دے رہے ہیں..... آہستہ بولو، ہم بہرے نہیں۔“ ایسے جملے کم و بیش دن میں کئی بار سنتی تھی۔

وہ معذرت کر کے وہاں سے جانے لگی، ذبیاح نے ایک بار پھر سے کہا۔

”اگر مزید کچھ کہنا ہے..... بولے، میں سننے کے لیے تیار ہوں۔“

ذبیاح کی ادا پہل بھر کر اسے ساکت کر گئی۔ پھر گردن جھٹک آگے بڑھ گئی تھی۔

کچھ تھا ذبیاح کی آنکھوں میں۔ اس کی آنکھوں کی بناوٹ کسی سے ملتی تھی یا دیکھنے کا انداز۔

وہ یہ فیصلہ نہیں کر پاتی تھی۔ اور اس نے تفریح کا سارا دن ذبیاح کی نگاہوں پر محسوس کیا۔ ٹرپ غارت ہوا تھا مگر دل لگتا تھا آ بار ہو گیا ہے۔ جب بھی

دونوں کی نگاہیں آپس میں ملیں ذبیاح بات کرنے کے لیے بہانہ اس کے پینڈز فری کا بنانا۔ دور سے ہی

اپنے کان کی جانب انگلی بجا کر ایسے اشارہ کرتا، جیسے کہہ رہا ہو ”پینڈز فری نکال کر بات کرو“ اتنا تو بھی

اس کی اماں نے اس کے پینڈز فری کا پہرا نہیں دیکھا تھا جتنا وہ بڑا بننا ساتھ ساتھ یاد دہانی کروا تا رہا۔

☆☆☆

ذبیاح جب کر کے بہت دیر اس کی بات سنتا رہا، پھر حمل نکالنے تو تسلی دے کر فون بند کر دیا۔

”اچھا میں اپنے طور پر کچھ سراغ لگاتا ہوں۔ مگر پلیز۔ تم اتنی جلدی پریشان مت ہو جایا کرو۔ یار،

چھوٹی سی جان ہے تمہاری، کیوں ان خرافات میں پکنا کر رہی ہو۔“

”تمہیں یہ خرافات لگ رہی ہیں، لیکن ذبیاح یہ میرے وجود کی جڑیں ہیں۔ بنیاد ہیں میری۔ جو

وقت نے اس قدر کھول کر دیں اب کھڑے رہنا دشوار لگتا ہے۔“

ذبیاح کے دل میں کہیں اندر تک وہ کب سے بس چکی تھی۔ وہ فون پر بھی اس کے منہ سے ادا ہونے

لفظوں کی کیفیت بھانپ گیا اور پیار سے بہت دیر تسلی دیتا رہا، جس سے اسے اچھا خاصا آسرا مل جاتا تھا۔

اور آج تنہا اتنی شام میں جب بالکل دل اوب گیا، اور ان دیکھے خوف کے سائے ہر طرف

سے اس پر اترنے لگے، اس نے حسب معمول ذبیاح کو کال ملائی۔ پہلی ہی ٹون پر کال ایسے رسیو ہوئی۔

جیسے وہ فون ہاتھ میں لیے بیٹھا تھا۔

”خیریت..... ابھی کچھ دیر پہلے ہی تو بات ہوئی ہے۔“

اس کے تھیر پر وہ روہا نسی ہو گئی۔

”میرا دل بہت گھبرا رہا ہے۔“

”ایک تو میں تمہارے دل سے تنگ آ گیا ہوں یار۔ اسے کہو خون بنائے، دھڑکے، جو اس کا کام ہے، گھبراتا کیوں ہے، کہو تو کسی کارڈیا لو جسٹ سے

ٹائم لوں۔“

”ذبیاح.....“ وہ ڈپٹ کر بولی۔ ”آئی ایم سیریس..... پلیز بی سیریس.....“

”اوکے۔“ ذبیاح بہت ہمدردی سے بولا۔

”آئی ایم سیریس.....“

”تھیں..... کیا تم کچھ دیر کے لیے آسکتے ہو.....؟“

اس کے بچی انداز پر وہ بے بس لگا۔

”آ تو سکتا ہوں یار، لیکن..... تمہیں ہتا تو ہے، مجھے دیکھتے ہی آئی تم پر بگڑنے لگتی ہیں، ایسے ہی ان کا موڈ خراب ہوگا، وہ کس کڑی کو کس سے جوڑ دیتی ہیں۔“

”اب کون سا وہ گھر پر ہیں۔ اور نا نوسوری ہیں۔ میں اکیلی، مجھے بہت ڈر لگ رہا ہے..... پلیز۔“

”وہ آنے ہی والی ہوں گی۔“ پھر اس نے کلاک پر ٹائم دیکھا۔ ”اچھا ٹھیک ہے مجھے چاچو کو لے کر ایک جگہ جانا ہے، انہیں ڈراپ کر کے واپسی پر آتا ہوں۔“

”ڈراپ کر کے کیوں..... کیا واقعی وہ یہاں آتا نہیں چاہتے.....؟ تم نے بھی پوچھا نہیں، ان کا دل نہیں کرتا، ابھی وہ آنے سامنے بیٹھیں، بھلے ماضی

میں کر دی تھی، مگر اس کو کوصاف تو کریں۔“

”مجھے صاف بتاؤ، میں آؤں یا چاچو.....؟“  
”کوئی بھی نہ آئے، کسی کی ضرورت نہیں ہے مجھے۔ سنا تم نے۔“

اس کے انداز سے ذبیح کو دور بیٹھے لگا تھا جیسے اس کے حلق میں بے بس اور بے گناہ آنسوؤں کا پھندہ آگرا ہو۔ پھر وہ ایک لفظ بھی نہیں بولی۔ کتنی دیر ذبیح نے اسے بہلانے کی کوشش کی، وہ ”ہوں ہوں..... ادا کے۔“ مدغم سا کہتی رہی۔  
”تم رورہی ہو؟“

”نہیں۔“ ہاتھوں کی پشت سے آنکھیں رگڑتے پچھلے صحن میں کھلنے والی کھڑکی کے پاس آکھڑی ہوئی۔

”ڈونٹ وری..... میں آتا ہوں، اور پلیز یہ رویا مت کرو۔“ اس نے کہہ کر ڈونٹ کاٹ دیا۔

☆☆☆

پانا موسم بھی خاصا صبح زدہ تھا، صبح سے سارے ماحول کو ٹھن نے اپنی لپیٹ میں لے رکھا تھا، اس نے کھڑکی کے آگے ٹنگا سفید ریشمی جالی کا پردہ جو صبح سے بے جان ہستی کی طرح سولی پر لٹکا تھا، سرکا کر باہر کی جانب جھانکا، سیاہ آسمان کے کنارے گرد میں لٹی زردی سے اچھے خاصے ہولناک لگ رہے تھے، سوچی گرد کی دھانس ٹھنوں میں محسوس ہوتے ہی تنہائی اور وحشت پر ذمہ داری چھا گئی، چھت پر بانڈھی تاروں پر ڈالے گئے کپڑے جھولنے شروع ہو گئے تھے۔

”لگتا ہے آندھی آنے والی ہے۔“

آندھی کے سبب آجانے والے گرد سے بچاؤ کے لیے اس نے جلدی جلدی کمروں کے کھڑکیاں اردازے بند کیے اور پچھلے صحن کی جانب دوڑ لگائی تاکہ کپڑے اتار لائے۔ ایک بھی کپڑا اڑ گیا، ممانی اس کی جان کو آجائیں گی۔ پھر کتنے ہی دن اس کی بہت اور مہنگائی کا رونا اخراجات کی نہ ختم ہونے والی سٹ سننا پڑے گی۔ جب تک وہ بھارتی دوڑنی ماربل لے برآمدے سے نکل کر پچھلے صحن کی جانب بڑھی

تب تک پہنچی آندھی اپنی تمام گرد و غبار کے ساتھ تار پر نکلے کپڑوں کو آپس میں جھکوں سے الجھاتی ہوا، اس کے پہنچنے سے پہلے پہنچ چکی تھی۔ کچھ کپڑے زمین پر مٹی میں لوٹنیاں لگا رہے تھے۔ ایک آدھ یقیناً کہیں اڑ بھی گیا ہوگا، پاگل ہوتی ہوا میں سوکھے پتوں اور خالی شاپروں کی سنسنہٹ، تنہائی اندھیرا، ہوا کے تیز جھوکوں کے دھکے، بہت سے کپڑے بازوؤں میں دبوچے ابھی وہ زمین پر جھکی ایک چادر اٹھا رہی تھی، اسے کسی کے چھت پر کودنے کا گمان ہوا۔ دھڑکتے دل کے ساتھ اس نے جھکے جھکے گردن پھیر کر پیچھے دیکھا یک دم سانس تھم گئی تھی آنکھیں ہرنی کی طرح وحشت آمیز پھیلے جا رہی تھیں۔ اس کی شرتی آنکھوں میں وہ خوف تھا جو آج تک وہ کسی سے کہہ ہی نہیں پائی تھی۔ کہتی بھی کیا۔ اور اگر کہہ دیتی تو پھر کہاں جانی۔ یہاں تک کہ ذبیح سے بھی سچی بات نہ کہہ پائی تھی..... وہ ذبیح جو اسے اب زندگی سے زیادہ اپنی روح کا کوئی حصہ لگے لگا تھا۔

☆☆☆

وہ سیاہ لیڈر کی ریوا لوئک چیئر پر جما بیٹھا تھا، شیشے کی بڑی سی آفس میز پر رکھیں فائلز الٹ پلٹ کرتے وہ خاصا مصروف دکھائی دے رہا تھا۔ میز کے ایک جانب بلاسٹک کی آفس باسک رکھی تھی جس میں چند فائلز، ایمپس تھیں۔ ان کے ساتھ ٹیبل کلیڈر کے آگے بین ہولڈر نصب تھا، سامنے اس کا لیپ ٹاپ روشن، جس کی اسکرین پر بار بار نظر دوڑاتے سامنے پچھی فائل پر مختلف نشان لگا تا رہا۔ دفعتاً انٹر کام بیجا، اتنی مصروفیت میں یہ مدخلت خاصی ناگوار گزری تھی اور جیسے ہی انٹر کام پر اعظم لیاقت کے آنے کا پتا چلا ناگواریت ماتھے سے لہجے میں بھی درا آئی لیکن اس نے مروت میں منع نہیں کیا۔

”بیج دیں۔“ کہہ کر اپنے کام پر متوجہ ہو گیا، گلاس ڈور دھکیل کر اندر داخل ہوتے اعظم لیاقت سے مصافحہ کے لیے اٹھنا بھی اسے کوفت میں مبتلا کر گیا اسے بیٹھنے کا اشارہ کرتے ہی خود بھی نشست

سنجھال کی اور دوسری فائل اپنے سامنے کھسکائی۔

”اور سنائیں کیسے آتا ہوا۔“

”بس یہاں سے گزر رہا، تھا تمہاری محبت کھینچ

لائی۔“

اس کا رخسار استہزا پھیلا، اعظم کی نگاہیں ادھر ادھر چیزوں پر ہوتی اس کی شخصیت پر جم گئیں، اتنیس بیس سال کا خوب رو نوجوان، کھڑے نقوش، صاف رنگت پر مطمئن چہرہ، اتنا مضبوط کسرتی جسم، سیدھی کمر، اٹھی گردن، نظریں فائل پر جمی وہ پوری توجہ سے فائل چیک کرتے اپنے کمنٹ ایک کونے میں لکھ رہا تھا، ساتھ دستخط بھی۔ اعظم کی بے سرو پا باتوں کا ”ہوں ہاں“ میں جواب دینا اس کی اس سے بیزاری ظاہر کرتا تھا مگر اعظم سمجھتا تھا، اعظم جتنا خوش اخلاق بننے کی اداکاری کر رہا تھا اتنا تھا نہیں، اس کرسی کے چھن جانے کی چھین اسے کہیں اندر تک کاٹ کر رہتی تھی۔

”ہائم صاحب۔ اب تو آپ کام کو کچھ سمجھ گئے ہوں گے یقیناً۔“

اس کے چھتے لہجے پر دستخط کرنی ہائم کی انگلیاں لہو بھوکور کیں، پھر سائن کے نیچے اسٹیپ لگاتے اس نے مسکرا کر اثبات میں سر ہلایا۔

”جی جی اعظم بھائی..... کام زیادہ ضرور ہے، بٹ اسٹریٹنگ۔“ اس نے فائل مکمل کر کے ایک جانب رکھی پھر دوسری اٹھالی۔ بیون کے کافی سرو کرنے کے دوران اس نے سائڈ ڈرا سے چند اور فائلز نکال کر اپنے سامنے بچھالیں۔ جن میں سے چند ایک آج ہی چیک آؤٹ کرنا تھیں۔ بھورے کور کی فائل کو اس نے بہت غور سے دیکھا تھا۔ ہائم انصراب اسے ہی چیک کر رہا تھا۔

”یہ ارضا فارما کی فائل ہے؟“

استفسار پر اس نے زبان کے بجائے سر ہاں میں ہلا کر جواب دیا تھا، کپ لبوں تک لگاتے اعظم لیاقت نے فائل کا اچھا خاصا مشاہدہ کر لیا تھا۔ پھر خالی کپ میز پر رکھتے سر سرسی سے انداز میں پوچھا۔

”عائس صاحب ٹھیک ہیں، آفس میں دکھائی

نہیں دیے۔“

”ہوں ٹھیک ہیں، ایک چوکلی وہ جاپان گئے ہوتے

ہیں۔“ ایک میٹنگ کے سلسلے میں ”ہائم نے فائل بند کرتے ایک نظر اسے دیکھا۔ ”خیریت کوئی کام تھا؟“

”ہاآں..... ایک کام تھا..... خیر..... اس نے جان کربات ادھوری چھوڑی کرسی دھکیل کر اٹھتے ہوئے مصافحہ کے لیے ہاتھ بڑھایا۔ ”اب اجازت دو بار بہت دیر ہوگئی۔“ دروازے سے باہر نکلتے وہ پرفیکٹ کا انگوٹھا دکھا کر کہنا نہیں بھولا تھا۔

”ٹیک کیئر۔“

☆☆☆

شیشے کی میز پر اس کے سیل کی تھر تھر اہٹ گونجی، نگاہوں کا رخ چھتکی اسکرین پر گیا۔

”احمد بھائی۔“ خفیف سی بھنوس میٹھے ہائم نے اسکرین سٹیج کر کے کان سے لگائی پہلے جملے پر ہی اس کے ہونٹ ”اوہ“ کرتے گولائی میں سمٹ گئے۔

”کب..... اب کہاں ہیں آپ۔“

اس کے چہرے پر شکر سا لہرایا۔ ”پریشان نہ ہوں، اللہ بہتر کرے گا، میں ابھی آتا ہوں..... جی جی آپ فکر نہ کریں، رواد کو میں بتا دوں گا۔ اللہ حافظ۔“

بات کرنے کے دوران اس کی نگاہ شیشے کی کھڑکی کے آگے لگے سلائڈنگ بار سے اعظم لیاقت پر لگی تھی اب وہ مس رابعہ کے کیبن میں داخل ہو رہا ہے۔ عجیب خطی ویلا ہے۔ ابھی اسے دیر ہو رہی تھی، اب ادھر بھی پہنچ گیا سلامیاں دینے۔ ”بڑا ہاتھ ہوئے ہائم نے اپنا لیپ ٹاپ بند کیا دراز میں تالا لگایا۔ اسٹیڈ سے اپنا کوٹ اٹھا کر پہنا، چابیاں، موبائل، گلاسز اٹھا کر باہر نکل آیا۔ وہ مس رابعہ کے کیبن میں بہت عجلت میں داخل ہوا تھا۔

”مس پلیز، مجھے ایک ایمر جنسی میں جانا ہے

میرا کام دیکھ لیجئے گا، اینڈ.....“ اس نے ایک کی چین اس کی جانب بڑھائی۔ ”یہ ڈرا کیز (چابیاں) ہیں ایک دو فائل چیک کرنی ہے، پلیز آپ دیکھ لیں، ہوسٹ ہے مجھے ایک دو ویلو (چھٹیاں) لینی پڑ جائیں۔“



”کیوں خیریت بھی ہے.....؟“ رابعہ پوچھتے ہوئے آگے کو ہونی کرسی کے بیچوں پر چکی۔

”ہاں بس خیریت ہے۔ میں ٹون پر بتادوں گا آپ کو..... اوکے۔“ چابیاں اس کے پاس رکھ وہ اشارۃ اللہ حافظ کرتا تیری سے باہر کی جانب پلٹا۔

☆☆☆

الحمدیز لیگی ملٹی نیشنل کمپنی تھی جو تائیوان، جاپان سے Alubman (انڈے کی سفیدی کا مصنوعی کیبیکل) اور کلیکو ز خرید کر یہاں مختلف نوڈ اینڈ میڈیسن فیکٹریوں کو سلائی کر رہی تھی، دور حاضر کا بہترین کاروبار تھا، الحمدیز کو ایک ملٹی نیشنل ادویاتی کمپنی کی جانب سے پہلی بار بہت بڑی سلائی کا پروجیکٹ ملا تھا، جس میں مارجن بہت زیادہ تھا، اعظم لیاقت الحمدیز میں فنانس مینجر کے طور پر کام کر رہا تھا، عابس حمید اپنے والد کے رکھے اس ملازم سے بھی مطمئن نہیں ہوئے تھے، وہ تھا بھی ایسا چرب زبان، غیر سنجیدہ رویہ، کام سے غفلت، بلا وجہ چھٹیاں، اور پھر ہر کسی کے آگے اپنی تعریفیں دوسرے کی برائیاں، ایک مل چٹل خور انسان، اُسے کئی بار عابس نے کہا تھا۔

”اعظم۔ ہم کاروبار کر رہے ہیں، کوئی سیاست نہیں۔ کاروبار میں ایک دوسرے کے نقائص نظر انداز کیے جاتے ہیں، تشہیر نہیں کی جاتی۔ ان کے نقائص سے ہمیں کیسے فائدہ اٹھانا ہے، یہ پتا ہونا چاہیے اور تم اعلان کر کے دشمنیاں بڑھا رہے ہو۔“

مجال ہے جو اس پر اثر ہوا ہو، ایک بار ایک کمپنی کے ملازم کے سامنے دوسری کمپنی کے بارے میں الٹی سیدیگی باتیں کیں عابس تک پہنچی، وہ تمللا کر ہ گیا اور باپ سے دو ٹوک کہا تھا۔

”اسے اپنے انداز سے سمجھاؤں ورنہ میں تو پھر اپنے طریقے سے سمجھاؤں گا، پھر آپ گھمٹ کیجیے گا۔“

”اوہو یار، تم اعظم کے پیچھے ہی پڑ گئے ہو۔ اس سمجھاؤں گا۔“

حمید صاحب نے بات ٹال دی۔ لیکن جب ہاپان کے پروجیکٹ پر سائن ہوئے تو اُس کے

فنانس معاملات اعظم کے حوالے کرنا انتہائی بے وقوفی تھی، جو کم از کم عابس نے نہیں کرنی تھی۔ اس نے جو نیر فنانس کلکٹر ہائم انصر کو ترقی دینے کا تذکرہ خصوصاً اعظم لیاقت سے کیا۔ مقصد اس کے تاثرات جانچنا تھا، اعظم ذات کی نفی برداشت کرنے والوں سے تو تھا نہیں، پورا سے کہہ دیا۔

”مجھے تو ایک اور کمپنی سے بہت اچھی آفر آ رہی ہے، یہاں تو میں صرف حمید انکل کی وجہ سے رکا ہوا تھا..... آپ ہائم کو مستقل کر لیں۔“

عابس کو کیا چاہیے تھا۔ اس نے اعظم سے جان چھنے کو غنیمت جانا۔ حمید چند دن بیٹے سے خفا ضرور رہے مگر ہائم انصر کے کام نے انہیں متاثر کیا تھا کہ وہ اکثر بیٹے کے فیصلے کو سراہنے لگے۔ دوسری جانب اعظم نے کمپنی چھوڑ دینے کے بعد بھی الحمدیز آنا ترک نہیں کیا تھا۔ کبھی کبھار چکر لگا لیتا۔ تمام کو کیونکر کے ساتھ اچھی شناسائی تھی، پھر سب جانتے ہی تھے۔ اسے حمید صاحب کی فیور بھی حاصل ہے، اچھے طریقے سے ہی ملتے تھے۔

اس دن بھی معمول کی طرح فارغ البال بیٹھا مس رابعہ کو مفت مشوروں سے نوازتا رہا، اور وہ ناچار سستی رہی، یہ آنے والے وقت نے طے کرنا تھا اس کا یہاں بے کار بیٹھنا کتنی خوشیاں ملیں میں ہڑپ کر جائے گا۔

☆☆☆

تیقی آگ کا سنہرا گولا ٹھنڈا ہوتے ہی نارنجی رنگ میں ڈھلتے ڈھلتے آسمان کے کناروں پر ایک سا گیا تھا۔ اوپر کی جانب نارنجی سرخ شعاعیں تھیں، نیچے دھومیں کے مانند سرخی سیاہ بادل، وہ وقت جب دو مختلف لمحے معافتہ کرتے ہوں، پل جھوم کر مسکراتے ہوں، ہر چیز مدغم ہونے کو بے قرار دے بیٹھیں، عصر قضا ہو چکی تھی، مغرب کی اذان تاریخ بدلنے کو بے قرار ہوا جا رہی تھی، تاریخ آدم بتاتی ہے پہلے رات بنائی گئی۔ نہیں نہیں..... سزا کے لیے نہیں، اور نہ ہی بھگنے کے لیے، بلکہ خاموشی میں غور و فکر کے لیے، معاملات کو سمجھنے کے لیے، اندھیرے سے امید سحر کی

خواہش بیدار کرنے کے لیے، گھٹا ٹوپ اندھیروں میں پو پھوٹ ہی بڑتی ہے، مگر تب جب ہم اس کے لیے خود کو تیار کر لیں، نہ کہ خود کو اندھیروں کی نظر کر دیں۔

وہ ہر آنے والے پل میں یہی سوچتی تھی کہ اب اس کی زندگی میں کوئی پل ایسا نہیں ہوگا جو جگمگانا ہوگا، روٹی کی کرن ہوگی، اس کا دل بھی تو اتارنے کی مانند ہو چکا تھا اس کی سیاہی کسی طور اتارنے کا نام ہی نہ لیتی تھی۔ زندگی تھی کہ ایک کتھرے میں آن کھڑی تھی۔ اس کتھرے سے نہ وہ خود نکلتا چاہتی تھی، نہ زندگی نکالتی تھی۔ دائرے پھر دائرے گھومتی، پھر انہی میں آرتی۔ وہ نارنجی دھاریوں میں جھنسنے آگ کے گولے کو دیکھے گی، دیکھے گی، دیکھے گی اور جس دیکھے ہی گئی، کانوں میں کوئی مدھر باز گشت کسی گرم سیال کی طرح انڈیل رہا تھا، وہ سیال پ کرا نکھوں میں جلتے آنسو کی طرح اٹکا تھا۔

☆☆☆

”یہ پتا نہیں ڈوبے گا یا نہیں، لیکن ہائم مجھے اتنا یقین ہے یہ، مجھے ضرور لے ڈوبے گا۔“ اس کے لہجے کی بیزاریت بالآخر زبان پر آئی گئی۔ اور ہائم انصر اس کے بیزار انداز پر اندر تک محفوظ ہوا۔

”ڈوبنے کے لیے نہیں آپ کو تیار کر لایا تھا ماٹی سویٹ ہارٹ بیگم صاحبہ۔ کھڑی رہو پچھ دیر، کہیں نہیں تمہارا لپٹھ مس ہوتا۔“

”جی.....“ وہ چپا کر بولی۔ ”میرا کچھ مس ہونہ ہو، آپ کی اماں کا ضرور کچھ مس ہو جائے گا۔“

ہائم نے جھنسنیں سمیٹنے اُسے ہلکی سی سرزنش کی تھی۔

”ہونہہ..... یار بڑوں کو ایسے تو نہیں کہتے ناں۔“

”بڑوں کو بھی تو بڑا بڑنا آئے..... ابھی ان کی ہانک آ جانی ہے، کپڑے اتارنے گئی تھی یا سورج کو ترپال باندھنے۔“

ماں کی انتہائی نقل اتارنے پر نا چاہتے ہوئے بھی ہائم کا ہتھیرہ چھوٹ گیا۔

ردابہ خشک کپڑوں کو تار سے اتار کر بازو پر ڈالے کودت میں جتلا تھی، ابھی یہ ڈھیر تہ لگا کر الماریوں میں

بھی رکھنا تھا، استری والے استری کرنے، پھر کو کنگ، کچن کا پھیلاؤ اور اس سب میں اس کا پسندیدہ سیریل مس ہونے کا قلق تو بھی شادی کے بعد زبان پر آیا ہی نہیں تھا۔ وہ فارغ ہونے کے لیے جلد کام سمیٹنا چاہ رہی تھی۔ کبھی اتنی دیر چھت پر نہ لگتی اگر ہائم دبے پاؤں چھت پر نہ آتا، اوپر سے بھند۔

”کھڑی رہو تمہارا کیا جا رہا ہے، اتنی اچھی ہوا چل رہی ہے، سورج کے رنگ بدل رہے ہیں۔“

قدرتی تبدیلی دیکھنے کا ہائم میں الگ ہی جنون تھا۔ یہ دیکھے بنا ردابہ کے چہرے کے نکتے رنگ اب تک تبدیل ہو چکے تھے۔ ردابہ کا بس نہیں چل رہا تھا ہاتھ اتنا اونچا کر کے سورج کو پکڑنے کر دے یا لاؤنج میں لگے کلاک کو قدرے پیچھے۔ اسے اتنا ہٹ ہونے لگی۔

اپنی ماں کی نقل اتارنے پر ہائم مسکراتا ہوا ذرا قریب ہوا۔

”رادبہ! یار۔ یہ کام وائس چھوڑو۔ تم بیروڈی شروع کر دو، جس سے کیا ہٹ جاؤ گی۔“

رادبہ نے انگشت سے اسے پیچھے ہٹنے کو کہا۔

”پیچھے پیچھے، نہ چھت ہے۔“

ہائم کی محل گر مسکرا ہٹ دیکھنے سے تعلق رکھتی تھی۔ اس نے ردابہ کی بازو پر رکھے کپڑوں کی جانب اشارہ کرتے کہا۔

”میں تو یہ لینے کے لیے آگے ہو رہا ہوں، تم پتا نہیں کیا سختی رہتی ہو۔ اچھا بھلا شریف شو ہر ملا ہے تمہیں۔ قدر ہی نہیں۔“

”بہت اچھی طرح جانتی ہوں اس کی تمام شرافتیں۔“ کہتے ہوئے نے اپنی بازو پر نکلنے کپڑوں کا ڈھیر اس کی بازو پر منتقل کیا۔

”بس اب تو وزن نہیں رہا۔ اب تو شکل اچھی بنا لو۔“ کپڑے دوپٹے وہ ہنسا۔

”بہت اچھے لگتے ہو ہائم۔ جب تم وزن بانٹنے کی بات کرتے ہو، پلیز بدل مت جانا۔“

”میرا خیال ہے جتنا ہائم بدلنے میں لگے گا، میری ساری ہیبت بدل جائے گی۔ اور پھر کسی نے

”نہیں۔“

”کیوں.....؟“

وہ چھوٹے چھوٹے قدم اٹھاتی اس کے بالکل سامنے کھڑی ہوگی۔ وہ بالکل اپنی ماں کا پرتو تھی، اور آنکھیں پٹپٹاتے اسے دیکھنے لگی۔

”وہ آپ کا پوچھیں گے، پھر کیا کہوں گی؟“  
اس نے زبونیوں میکا کی انداز میں سیٹھریں نگاہ آگ سے پھسل کر اس پر اتر گری۔

”کہہ دینا وہ نیچے آنا نہیں چاہتیں؟“

”لیکن کیوں ماما..... وہ میرے بابا ہیں.....  
ہمیں لینے آئے ہوں گے پلیز۔“  
وہ رداہ کی میٹھ سے کا دامن پکڑے ضد کرنے لگی جس پر اس نے سرزنش کر دی۔

”وہ تمہارے باپ ہیں، تمہیں ملنا ہے مل لو..... اگر نہیں ملنا، تو بتا آؤ..... مجھے تنگ کرنے کی ضرورت نہیں ہے۔ سمجھیں۔“

رداہ نے اُسے ڈپٹے جھکے سے رخ پھیر لیا۔  
اب سورج اس کی پشت پر شعاعیں برساتا نیچے ہو رہا تھا۔ منہل نے منہ بناتے کھلکی سے ماں کو ایسے دیکھا جیسے ماں کی بات سے بالکل اتفاق نہ کرتی ہو۔ پھر منہ میں کچھ بڑبڑاتے ہوئے نیچے کو بھاگی۔

منہل کو گئے کچھ بل ہی گزرے تھے اُسے کسی کے میڑھیان چڑھنے کا احساس ہوا تھا، وہ لمبے ڈگ بھرتا چند بل میں اوپر آگیا تھا۔ تاسف میں کھلی اک ”آہ“ سی دونوں کے خون میں ریختی چروں پر دھاڑ مار کر رونے لگی تھی۔

جل سے جتنے بال، سیاہ پینٹ، ایش گرے کوٹ جس کی آستین کہنوں تک سمیٹ رکھی تھیں، کھلے ہٹنوں سے آج بھی اس کی دائت نی شرٹ جھانک رہی تھی، وہ کبھی سیاہ بھنوں سینے سے تخر سے دیکھ رہا تھا۔ کتنے دنوں بعد یہ چہرہ دیکھا تھا، تھکا تھکا، زردی میں کلکلا چہرہ، بے رونق حلقوں میں گھری آنکھیں، اُسے پھر سے شرمساری نے آگھیرا، اور کتنے دن سے وہ دل میں تمنا کر رہی تھی کہ کسی صورت

منہ بھی نہیں لگانا، بڑھے پیٹ کے کھانٹے بابے کو۔“  
رداہ کا اس کے معصوم چہرے پر قہقہہ چھوٹا۔ ہلکی میں پھیلنے رخسار کی گرم لالی ہانگ کی توجہ کا مرکز تھی۔  
رداہ کو جیسے ہی اس کی نگاہ کی پیش محسوس ہوئی وہ یک دم سنبھلا اور وہاں سے ہٹنے لگی، ہانگ نے کلائی پکڑ لی۔

”کیا مسئلہ ہے تمہارے ساتھ۔ چند بل بھی میرے ساتھ نہیں کھڑی رہ سکتیں، شوہر ہوں تمہارا۔“  
جتنی محبت و خواہش سے وہ روک رہا تھا۔ اس کے بس میں ہوتا تو تاحیات کھڑی رہتی۔ لیکن جو کچھ اس کے ساتھ نیچے جا کر ہونا تھا اس سے کہیں بہتر تھا عزت سے چلی جائے۔ اس دن وہ ہانگ کے پاس رکتا نہیں چاہ رہی تھی، اور آج زندگی رُک گئی تھی۔

ہر کام سے فارغ ہوا دھیان بادلوں سے اچھٹے گرم گولے پر تھا۔ دماغ میں عجیب دھماکا چوکڑی چٹکی تھی، نیچے جانے نہ جائے۔ اس وقت اس سے خود بھی فیصلہ کرنا دشوار تھا، مرضی تو یقیناً پوری ہو چکی تھی لیکن پھر بھی جانے وہ کس قسم کی معافی، تلافی چاہ رہی تھی۔ غصہ تھا جو ختم ہونے کے بجائے بڑھتا ہی جا رہا تھا۔ کچھ ہی فاصلے پر چھوٹی سی منہل اپنی گڑیا لیے زمین پر بیٹھی تھی، لا پراوا معصوم، بھورے بھورے بال برائے نام، چھوٹی سی پونی میں جکڑے، ماتھے کے کٹے بال اپنی ہی سی پھیلنے سے بار بار پیچھے کرنی ایک منگلی بھری نگاہ ماں پر ڈال پھر سے گڑیا کی ساڑھی ہاندھنے لگ جانی، نیچے سے کوئی چوٹی بار فریدہ کی فطانت زدہ آواز آئی تھی۔

”اب آ جاؤ نیچے..... وہ کب سے تمہارا انتظار کر رہا ہے۔“

اس کے دیکھنے میں ذرا برابر فرق نہیں آیا، گولے کو دیکھتے ہوئے آہستگی سے بولی۔

”منہل جاؤ، تمہارے بابا آئے ہیں..... ان کے ساتھ جانا چاہو تو جاسکتی ہو۔“

ہانگ کی آمد کا سنتے ہی معصوم نگاہیں یک دم ہلکا گئیں، اپنی فراق جھاڑتے ہوئے اٹھی۔

”آپ نہیں جائیں گی؟“

چاہتے۔ بیشتر یہ کہتے پاتے جاتے گھر والے ہی نہیں  
چاہتے وہ گھر آئیں۔ اور طلبہ چاہتے تھے وہ یونی ہی نہ  
آئیں ان کا پیکر پلے تو پڑتا نہیں البتہ لیٹ ہونے کے  
سبب بس چھوٹ جانی تھی۔

ردابہ کے ساتھ بھی آج یہی ہوا تھا۔ وہ پروفیسر  
صاحب کے لیے دعائے مغفرت مانگتی تیز تیز چل  
رہی تھی، کہ عقب سے وہ یوں سامنے آکھڑا ہوا، اور  
وہ اسے دیکھ کر خوف سے ایسے اچھلی جیسے کوئی چیز  
شانخ سے ٹوٹ اس کے پاس گری ہو۔ اس نے بغور  
اسے دیکھا تھا، نہ وہ کسی پھل کے مشابہہ تھا نہ ہی  
بندہ، اچھا بھلا انسان مگر ایسی حرکت.....؟

”میم مجھے آپ سے کچھ کہنا ہے؟“

اس نے نگاہ اٹھا کر ناگواری سے اسے دیکھا،  
وہ دو سالوں سے اسے دیکھ رہی تھی اچھا خاصا خوب  
صورت بندہ تھا، پھر اکثر پیچرز طلبہ اس کی ذہانت،  
شرافت کی تعریف کرتے پائے جاتے، دیکھنے میں  
بھی معقول لگتا تھا، مگر جانے اس کے ساتھ کیا مسئلہ تھا  
کس خوش بھی کا شکار تھا۔ کتنے دنوں سے اس کے  
پیچھے پڑا تھا، اگر وہ کسی کو بتاتی، پیچھے تو کیا اس کی اپنی  
بیٹی فرینڈ ہانہ نے یقین نہیں کیا تھا۔

”ہائم انصر اور تمہارے آگے پیچھے..... یا گل ہو  
گئی ہو یا وہ اور جیسی بھلی کولفٹ نہ کر دے، بڑی آئی۔“  
”کیا مطلب ہے تمہارا، میں اندھی کالی ہوں،  
یا لونی لنگڑی.....؟ آگے پیچھے پھر رہا ہے، میرا  
ایڈریس مانگنا، دو تین ذرائع سے بھی پتا چلا ہے۔  
میری کھون میں لگا ہے۔“

”یقیناً پھر تم نے اس کا قرض دینا ہو گا یا کچھ  
چرایا ہو گا، ورنہ وہ اور ایڈریس مانگے۔ لڑکیاں جان  
دینے کو بیٹھی ہیں بس ایک اشارے کی منتظر۔ بی بی  
دنیا میں واپس آ جاؤ۔“

پلی سیملی کے بے لاگ تبصرے پر ردابہ کا جی  
چاہا اس کے اگلے پھلے سارے دانت توڑ دے۔  
”اچھا۔ چلو پھر لکھ رکھو۔ تم دیکھنا کسی دن بی بی  
میں پٹے گا وہ مجھ سے۔ پھر دیکھنا اس کا تماشا، کیا مداری

وہ اُس کے رو برو ہوتا کہ اس سے کچھ پوچھے، اس  
سے لڑے۔ مگر اب سامنے دیکھتے ہی جانے اس کے  
اندرون ہی انا عود کر آئی تھی اسے یسر نظر انداز کر کے  
پہلو بجاتی تیزی سے نیچے جانے کو لگی۔ اُس نے اس  
کی کہنی تھام لی، نا چاہتے ہوئے بھی اک ناگواریت  
اس کے سارے جسم میں پھیلی۔ وہ اس سے کہنی چھڑا  
کر نیچے بھاگ جانا چاہتی تھی۔ لیکن اس کی گرفت  
کلائی پر بہت مضبوط تھی۔ اس کے لفظوں پر ردابہ کی  
آنکھیں پانیوں سے بھری تھیں، جن میں چار سال  
پرانا سفر تیرنے سے دھند لکا بنا تھا۔

☆☆☆

یونی گراؤنڈ ٹولیوں کی صورت تہمتوں سے آباد  
تھا۔ کہیں کہیں بڑھائی کے متوالے کتابیں جھولی میں  
رکھے جھوم جھوم کر بڑھنے میں مصروف تو کوئی لپ  
ٹاپ لمبی پھیلائی ٹانگوں پر رکھے اپنی دنیا میں مگن  
سے تھے۔ اور وہ سفیدے کے درختوں سے گھری  
وسطی سڑک پر بہت تیزی سے مین گیٹ کی جانب  
بڑھ رہی تھی، اس کی آج پھر بس چھوٹ جانے کے  
سبب اسے اچھا خاصا غصہ تھا۔

اللہ کی پناہ جب پروفیسر رئیس پیکر دینے پر  
آتے تھے سوائے پہلی لائن کے پھلے تمام اسٹوڈنٹس  
سونے کا شغف پورا کر لیتے، کچھ اسٹوڈنٹس تو اس  
پریڈ میں آتے ہی سونے کے لیے تھے۔ کچھ برابر  
والے کی کہنی کھا کر ہڑ بڑا کر اٹھتے۔ اور کوئی بے قابو  
ہوئی کتاب پھسلنے سے ڈسٹرب ہو کر۔ بس ایک پہلی  
قطار والے ہی شامت کے بارے اس طرح سوتے  
تھے کہ مسافروں کی طرح گردن نہ جھولے، کھلی  
کتاب گود میں قابو میں اور ان سب سے قطع نظر سفید  
بورڈ کو کالا کرنے پر تلے پروفیسر رئیس، اپنی ہلکی  
جھنجھناہٹ کے ساتھ لگے رہتے۔ دیکھنے والوں کو  
گمان ہوتا تھا جیسے کسی کو سمجھانے کے بجائے خود سمجھ  
رہے ہوں۔ یہاں تک کہ بڑھ گھٹنے کی کلاس اکثر ہی دو  
سے اوپر ہو جاتی۔ کچھ اسٹوڈنٹس کا خیال تھا ان کی بھی  
اپنی بیوی سے نہیں بنی ہوگی، اس لیے گھر جانا نہیں

بندر نچراتا ہوگا، جو وہ ناچے گا میرے ہاتھوں۔“

کا کانٹیکٹ دے دیں، میری والدہ کو چاہیے۔“ وہ متند نگاہ سے دیکھ کر آگے نکل جاتی۔

اس دن پھر اسے کوئی دورہ پڑا تھا سامنے آسپکا، وہ خاموش چلتی رہی۔

”پلیز میری بات سنیں..... آخر آپ ٹرسٹ کیوں نہیں کرتیں۔ کسی میجر کی سفارش لاکوں۔“ وہ

چپ رہی۔ ”میم۔“ ترجمی کی بھنوں میں شدید غصہ لہرایا۔ ہونٹ بھنج گئے۔

”آپ، سن رہی ہیں نا..... میں آپ سے کچھ کہہ رہا ہوں۔“

”جی فرمائیے.....“ اب وہ رک کر قدرے غصے سے بولی۔

”دلیبی کہ آپ نے سنا ہی نہیں.....“

”جی نہیں..... بولے۔“

رداب نے جرنل والے ہاتھ سینے پر پلٹ لیے اور بہت سرد انداز میں اس کی آنکھوں میں آنکھیں ڈالیں۔

”اچھا کلی میم۔ آپ میرے، میری فیملی کے بارے میں کسی سے بھی، کوئی بھی انفارمیشن لے سکتی ہیں، آپ مایوس نہیں ہوں گی۔ لیکن پلیز، اس طرح

انگور (نظر انداز) تو مت کریں۔“

”کیا انگور نہ کروں، چاہتے کیا ہیں آپ۔“

”آپ کا ایڈریس، میری فیملی آنا چاہتی ہے آپ کی طرف۔ اور مجھے پتا ہے آپ کسی سے کمیڈ نہیں ہیں..... تو

پھر؟“ وہ چھڑکا۔ ”میں آپ..... سے؟“

اس کی شرتی کاچ بیسی آنکھوں میں اتنی تندہی دیکھ کر اس کے مزید لفظ رک گئے۔ اگر رداب کے بس

میں ہوتا وہ درخت اکھاڑ کر اس کے سر میں دے مارتی۔ اکھڑی جگہ یہ ہانم کو دفن کرتی مگر سوائے اپنا

خون جلانے کے کوئی چارہ نہیں تھا۔ بعد میں تو ہانم کو بھی بہت عرصے تک اپنے اتنے فضول طریقے سے

پر پوز کرنے پر ساری زندگی بچھتاوا ہی ہوا تھا۔ لیکن فی الوقت اسے اندازہ ہی نہ ہو پایا وہ کتنی بڑی بات

کس آسانی سے کہہ گیا۔ اس وقت تو اس کے خیال میں وہ سب صحیح تھا نہ تو وہ مذاق کر رہا تھا نہ ہی فلرٹ۔

”ارے رہنے دو یار۔ بس کرو خواب دیکھنے۔“

دونوں ہاتھ سے تالی بجاتے، ہانہ ہنتے ہوئے دہری ہوئی۔ وہ رداب کی ڈری سبھی، اپنے آپ میں سبھی

شخصیت سے بہت اچھی طرح واقف تھی، کوئی اسٹوڈنٹ کام کرے نہ کرے وہ پورا کر کے رکھتی تھی۔

بالکل پرائمری اسکول کے بچوں کی طرح۔ اس خوف سے کلاس میں ڈانٹ نہ پڑے۔ چار اسٹوڈنٹس کھڑے

انچا بولیں، وہاں وہ مڑ کر نہ دیکھے۔ سبھی یونی کے کسی پروٹیسٹ، باہر تال میں حصہ نہیں لیا، یہاں تک کہ یونی

کے یونین لیڈر میں ان کے گروپ کی اور اچھی خاصی پہلی کی ایکشن میں یہ کہہ کر حصہ نہیں لیا تھا۔

”یار نہیں۔ بھائیوں کو پتا چل گیا، تو یونی سے بھی جاؤں گی۔ امی بہت مشکل سے مجھے بچھ رہی ہیں۔“

”لو جی، یونی کی باتیں انہیں کون بتائے گا۔“

ہانی نے احتجاج کیا۔

”پتا چل ہی جاتا ہے..... میڈیا کنٹاکٹ ہے، اگر کوئی گڑبڑ ہوگی گولی ہی چل گئی، اور بھاگتے

نئے کیمرے نے مجھے ہی دکھا دیا، تو.....“

اس کے خوف ناک ”تو“ اور دور اندیشی پر

ہانی نے اپنا جیٹراں کے سر پر مارا۔

”تو..... ہمیشہ دیو ہی رہنا۔“

”ہاں مجھے دیو ہی رہنے دو۔“

وہ رداب جو اپنے دیو ہونے پر شاک تھی اور خود کو ڈر

پانچ سے بتاتی تھی، آج وہ کہہ رہی ہے، ہانم انصر اس

بچا یونی پٹے گا۔ بات تو مضحکہ خیز تھی ہی، ہانیہ بس اتنی تھی، اس لیے دوبارہ رداب نے اسے بتایا ہی نہیں

ہانم کو اچھا خاصا نظر انداز کیا۔ گھور کر دیکھا مگر اپنے

خاندان کا بڑا ہی کوئی ڈھیٹ نہیں تھا بھئی، بار بار اس

لے راستے میں آکر ایک ہی بات۔

سیدھی سی بات سیدھے طریقے سے پوچھی تھی تو قیام نہیں بھی وہ اسے بلایا کر دیکھے گی۔  
”کہہ چکے جو کچھ کہنا تھا..... نہیں اب رات سے“

ہائم کا تو آنکھوں کے ساتھ منہ بھی کھل گیا۔ جب وہ تحقیر سے اسے دیکھ کر ساڈھ سے ہوتی آگے بڑھ گئی، سڑک سے ٹکرانی اس کی ہیل کی ٹنگ ٹنگ ہائم کو کانوں پر چاٹکی کی طرح لگی۔

اتنی بے توجہی، اتنی بے وقعتی۔ ہائم انصر کو حیرت سی حیرت تھی، ایک ہاتھ پینٹ پاٹ میں دوسرا بالوں کے سردوں پر سر کتا رہ گیا۔ یوں آسانی سے رد کر دینے والی شخصیت تو نہیں تھی۔ اس کا سچلا ہونٹ دانت کی زد میں آ گیا، قریب سے گزرتے کچھ طلبانے مسخر سے دیکھا، انٹریٹ نے توجہ ہی نہیں دی۔ کچھ نے معمول کی بات سمجھی تھی یا شاید کسی نے بھی خاص توجہ نہیں دی لیکن اسے ایسے ہی محسوس ہوا تھا۔ ایک سکی بھی جو سردا ہ کی صورت برآمد ہوئی۔

☆☆☆

کئی دن گزر گئے تھے، کتنی بار رداہ اسے نظر آئی۔ لائبریری میں، کیفے ٹیریا میں، کلاس، گروپ اور جونیئر سینئر پریزیٹیشن میں بھی۔ ایک دوسرے کو ایسے نظر انداز کیا تھا جیسے بھی ملے نہ ہوں۔

اس بات کو تقریباً دو ماہ گزر گئے تھے، جب وہ اسٹوڈنٹس ڈیپارٹمنٹ لائبریری میں بیٹھی تھی۔ اس کا لپ ٹاپ سامنے کھلا پڑا تھا۔ لائبریری کے مونیٹر سے ڈیٹا کیبل لگائے وہ کچھ چیزیں اپنے لپ ٹاپ میں منتقل کر رہی تھی، میز پر اس کے جڑ بھی کھلے پڑے تھے ان پر بھی کہیں کہیں کلر پینسل سے ہائی لائٹ کر لیتی تب ہی وہ ”ایکسوزی“ کہتا کر سٹیج مقابل بیٹھ گیا، رداہ نے چہرے کی ناگواریت کو قابو میں کرتے اپنی چیزیں جلد جلد سمیٹیں۔

”میم۔ اس دن میں نے آپ سے کوئی جوک نہیں کیا تھا، شاید میرا ایک دم ایسا کہہ دینا آپ کو برا لگا تو معذرت..... بٹ اہم سیریس۔“

اس کی جرات پر رداہ کے بدن میں پھر سے انگارے بھر گئے۔ اسے دونوں بازوؤں کٹی ہوئی چیزوں پر اوپر تلے رکھے، کینٹی نگاہ اس پر گاڑ دی۔ وہ بھی قدرے آگے کو ہو کر بیٹھا اور بہت ہموار لہجے میں ایسے اعتماد سے بولا جیسے وہ سن کر اسے تحفے پہناندے گی۔

”میرا ایم فل کمپلیٹ ہونے والا ہے، فنانس تھا ورنڈ سیلری کی آخر اچھی ہے، ایک دو روز میں جو اسٹنگ دے دوں گا۔ جلد پرمون ہو جائے گی۔ ہم پانچ بہن بھائی ہیں، جو ہر ماٹون بارہ ماہ اسکیم میں ذاتی شاندار گھر ہے.....“

اس سے پہلے وہ مزید کچھ بتاتا رداہ نے ایک طائرانہ نگاہ اس سارے پر ڈالی۔

”اور یہ کہ آپ کوٹ کے نیچے ٹی شرٹ پہنتے ہیں، ہیر جل لگاتے ہیں۔ ہنڈا بانٹیک ہے، کھانے میں، بھنڈی یا آلو گوشت پسند ہے۔ بس ہو گیا آپ کا تعارف..... اب یہ بتائیں آپ کے ساتھ مسئلہ کیا ہے، خواہ مخواہ کیوں میرے پیچھے پڑے ہیں۔“

ہائم کو اس سے اس طرح کے جملوں کی قطعاً امید نہیں تھی لمحہ بھر تو وہ ہٹپٹایا۔ پھر سنبھل کر بولا۔  
”ایڈیٹنگ۔ میری والدہ آج کل ایک مہم پر نکلے ہیں..... میں نے آپ کا ذکر کیا تو انہیں آنے کے لیے آپ کا ایڈریس درکار.....“

اب تو عین ممکن تھا وہ ایک ایک کر کے ساری چیزیں اس کے سر پر مارتی، لیکن گھر تک بات پہنچ جانے یا صرف یہاں تماشا بننے کے خوف سے اس نے چیزوں میں اپنا غصہ کٹھنول کیا، مونیٹر سے ڈیٹا کیبل کھینچ کر نکال بیگ میں رکھی، ہاتھ مار کر لپ ٹاپ بند کیا اور کاغذ سمیٹتے ہوئے اٹھی۔

”جن سے آپ نے یہ معلوم کیا، میں کیپیڈ نہیں، ان سے ایڈریس بھی معلوم کر لیجیے..... ایڈ.....“

لپ ٹاپ اٹھا کر فائل پر رکھ اپنے ساتھ لگایا۔  
”فار کانسٹنڈ انفارمیشن، میں یہاں پڑھنے آئی ہوں، اشتہارات پر توجہ دینے نہیں۔ مجھے آپ کی بائیو گرافی سے یا آپ کی والدہ کی ہم جوئی سے کوئی دلچسپی نہیں۔“

اور ہاں..... وہ جانے کے لیے مڑی تھی کچھ یاد آنے پر انگشت اٹھا کر تینبیہہ کی۔ ”آئندہ مجھ سے بات کرنے سے پہلے سو بار سوچ لیتا، میں آسانی سے معاف نہیں کرتی۔ انڈرا سینڈز۔“

اس قدر صاف گوئی، لگا سا جواب وہ تیز زدہ تھا، کیا یہ وہی لڑکی ہے جو کلاس سے باہر اکثر روتی ہوئی دیکھی تھی۔ اسے اچھی طرح یاد تھا بیشتر پیچڑیں وہ بے حد پریشان ہوتی تھی۔ سہیلیاں پاس کھڑی تسلی دے رہی ہوتیں اور پریزینٹیشن میں بھی اسے سوال کرتے نہیں دیکھا تھا یہاں تک کہ اگر پروفیسر اسے اٹھا لیتے تو ہونقوں کی طرح منہ دیکھنے لگتی اور زیادہ پرانا قصہ نہیں تھا جب آرٹ گیلری والوں نے پچھلے سال ایگزیشن کی تھی، ہائم انصر کو اچھی طرح وہ بات یاد آگئی، بالکل اس کی آنکھوں کے آگے کسی فلم کی طرح جلنے لگی۔

فائن آرٹس والوں نے اپنے ڈیپارٹمنٹ کو خوب سجا رکھا تھا، تین دن سے کلاسیکل ایگزیشن لگی تھی، وہ بھی اپنی سہیلیوں کے ساتھ دیکھنے چلی گئی۔ کلاسیکل ایگزیشن کی بہت سی پینٹنگ ایک لائن میں لگی ہوئی تھیں، آخر میں ایک موٹا سا کپڑا نہایت بے ڈھنگے رنگوں کے جال سے بھرا ایزل پر چڑھا تھا، اور استعمال شدہ برش تمام اس کے ساتھ لگا رکھے تھے۔ وہ چلتے ہوئے اس کے پاس رک گئی، ہانیہ کو بھی روک لیا اور زمین آسمان کے فلابے ملانے لگی۔

”یار یہ کیٹوس پینٹنگ دیکھو۔“ خیر سے اس کی آنکھیں پھٹی جا رہی تھیں، اس کی ہنکتی آواز نکلی۔ ”جسٹ ایجن“ (تصور کرو) آرٹسٹ کیا گہرائی میں ڈوبا ہے۔“ اس کی آواز پر کچھ فاصلے پر سعد کے ساتھ اٹھے ہائم انصر نے مڑ کر دیکھا۔ ”جب فرسٹریشن ہوئی ہے انسان ایسے رنگوں میں الجھ جاتا ہے، یہاں سے ہی ڈیل ابھرتا ہے..... کیا بات ہے یار۔“

اس کی پوری بات سن کر ہائم کی پتھر بلی نگاہ استہزا میں سعد کی جانب گھومی، وہ ہنستے ہوئے کہہ رہا تھا۔ ”آرٹسٹ نہیں ڈوبا، اس بے چارے کے برش ڈوبے تھے۔“

صرف لوگوں کی خاطر ہانیہ ہاں میں ہاں ملا رہی تھی ورنہ اس کا تو سر چکرانے لگا تھا اتنے تیز رنگ، اور ساتھ گندے برش دکھ کر۔

ہائم کا دوست فائن آرٹس اسٹوڈنٹ تھا، سعد نے جیسے ہی ان کی پوری بات سنی ہائم کو ٹپو کا دیا۔ ”جا۔ ذرا ان تھی مٹی کا کیوں کو واضح کر کے آ، یہ پینٹنگ نہیں ہیں، اس کپڑے پر ہم برش صاف کرتے ہیں۔ جسٹ کچھ ل پیدا کرنے کو ٹاٹا لگا ہے۔ ایزل پر..... احق کہیں کی۔“

”ٹھہر ذرا۔ انجوائے اٹ یار۔“

ہائم مسکرا ہٹ دباتے اعتماد سے اٹھا۔

”آپ اسے خریدنے میں انٹرسٹڈ ہیں.....؟“

ہائم فریب جا کر بولا، ہانیہ نے تھوک لٹکھا، پھر ردابہ کو دیکھتے ہوئے کہا۔

”اچھی ہم مشورہ کر رہے ہیں۔“ مگر ردابہ نے فوراً ہی پُر جوش سر ہلاتے کہا تھا۔ ”جی جی کیوں نہیں، آغاز بردست شاہکار ہے کہ آرٹسٹ کی تعریف کرنے کو جی چاہ رہا ہے.....“

”اچھا.....“ وہ حیران رہ گیا۔

”کیا آپ نے بنائی ہے؟“ ردابہ نے پوچھا۔

”نہیں میرے دوست نے۔“ وہ سر ہلاتے ہوئے پھر سے اس میں غرق لگتی تھیں۔

”کیا پوچھ سکتا ہوں ہم، آپ کو اس میں کیا سمجھ میں آ رہا ہے۔ مجھے سمجھانا پسند کریں گی آپ۔“

”ہانیہ نے ردابہ کو کہنی ماری کہ اب جواب دے۔ وہ اچھی خاصی گھبرا گئی، سمجھ میں تو اسے کچھ

نہیں آ رہی تھی صرف لوگوں پر یہ تاثر دینے کے لیے کہ ہمیں بھی آرٹ کی زبان سمجھ میں آتی ہے۔

جو سب سے مختلف لگی آ کے کھڑی ہو گئی تھیں، انہیں کیا پتا تھا یہ کیٹوس پینٹنگ نہیں برش صاف کرنے والا کپڑا ہے۔ اس نے خود کو پوز کرتے ہوئے مصنوعی غصے سے کہا۔

”کیوں بتاؤں میں آپ کو..... اور آرٹ معمولی

زبان تھوڑی ہے، سمجھانے سے سمجھ میں آ جائے، اس

کے لیے خدا داد صلاحیت ہونا ضروری ہے، میں تو بچپن سے آرٹ گیلری میں آتی رہی ہوں۔“  
 وہ کہہ کر پھر برکتی نہیں تھی، ہانیہ کا بازو کھینچنے تیزی سے باہر کی جانب نکلی۔ ان کے نکلنے ہی ہائم اور سعد نے تہقہہ لگایا۔

”آئی بڑی خدا داد صلاحیت، جیسے آرٹ گیلری میں ہی پیدا ہوئی ہوں..... صفائی والے کپڑے سے متاثر ہو گئیں۔“

اور یہ ہی نہیں اس کے بعد بھی اس کے دو چار مظاہرے ہائم اچھی طرح دیکھ چکا تھا۔

یونی بین بک فیئر تھا شاید جہاں، علم و ادب کے شیدائی اسٹوڈنٹس کی کثیر تعداد سے اسٹاز بھرے پڑے تھے وہاں خواہ مخواہ رش بڑھانے کو کچھ ایسے طلباء بھی اپنی قابلیت اور ادب سے لگاؤ جھارتے دکھائی دے رہے تھے، جو ادب سے بے بہرہ ہوں۔ ان ہی میں کئی سہیلیاں ہانیہ اور ردا بے ہاتھ تھا سے پیش پیش تھیں۔ وہ ادب کی دینق کتابوں کا اسٹال تھا۔ وہ دونوں ایک کے بعد ایک کتاب اٹھا کر ورق گردانی کرنے میں محو تھیں، ہائم مختلف کتابیں دیکھنا اس کے پاس ہی آکھڑا ہوا۔ اسے اشفاق احمد کی زاویہ چاہیے تھی۔ اسٹال پر اس کی ایک ہی کاپی بچی تھی جو اس وقت ردا بے کے ہاتھ میں تھی۔ اس نے قدر سے قریب ہوتے ہوئے آہستگی سے پوچھا۔

”آپ کو سمجھ میں آ رہی ہے یہ.....؟“  
 اس نے تند نگاہ سیکھتے ہوئے کہا تھا۔

”دیکھ رہے ہیں نا، پڑھ رہی ہوں۔ کیا مطلب ہے اس کا۔“

”اوہ سوری۔ ایک چوکی میں یہ خریدنا چاہ رہا تھا..... کوئی بات نہیں، پڑھنے کے لیے میں آپ کو دے دوں گا، کیا میں بے منٹ کر دوں۔“

لے میں ہی ردا بے نے جھوٹ گھڑا اور جم کر بولی۔  
 ”پڑھ رہی ہوں، اس کا مطلب ہے مجھے پسند ہے، اور خریدنی بھی ہے..... کچھ اور دیکھ لیں آپ۔“  
 وہ ناگواری سے رخ پھر کر پھیر صفحے پلٹنے لگی

ساتھ کھڑی ہانیہ کی سرگوشی ہائم کو بھی سنائی دے گئی۔  
 ”رکھ دے واپس۔ اسٹال والے سے کیا دشمنی ہے۔ تیری..... تجھے املا سمجھ میں نہیں آتی، جملے آئیں گے.....“

”میں اپنی املا ہی درست کر رہی تھی پر پلے ہی کچھ نہیں پڑا۔“

کچھ دیر بعد ہی ہائم نے دیکھا تھا کتاب واپس اپنی جگہ رکھی تھی اور وہ دونوں ہلکھلاتے ہوئے باہر نکل رہی تھیں۔

”ہونہہ..... شوخی۔“ ہائم نے کتاب اٹھاتے جڑے جما کر کہا تھا۔

اور اب لائبریری میں بیٹھی کتنے وثوق سے کہہ کر گئی تھی پڑھنے آئی ہوں، اشتہار پر توجہ دینے نہیں۔  
 ”چاہے ڈیٹا کیبل سے سیمز اسٹال کر رہی ہو..... آسانی سے معاف نہیں کرتی..... سو بار سوچوں۔ نالائق۔“ بڑبڑاتے ہوئے وہ اس کے پیچھے باہر نکل آتا تب تک وہ خاصی دور جا چکی تھی، اور عین یقین تھا کہ ٹینٹین پر بیٹھی کر گئے کھار ہی ہوگی۔

☆☆☆

چند دن مزید گزرے وہ اسے یونی میں کہیں دکھائی نہیں دیا تھا۔ جس طرح تمام اسٹوڈنٹس روز دکھائی نہیں دیتے۔ پھر بہت دن گزر گئے، ایک دو بار خواہ مخواہ ردا بے کا اس کی جانب خیال بھٹکا ضرور تھا۔  
 ”گلتا ہے سڑک چھاپ پر پوزل کا نمونہ اتر گیا بے چارے کا۔“

کئی بار لاشعوری طور پر نگاہوں نے اسے تلاش بھی پھر گردن جھٹک کر وہم دور کیا۔ جب کوئی غیر معمولی بات کر دے لاشعور ناچا تپتے ہوئے بھی بھٹکتا، ٹٹولتا ضرور ہے۔ وہ بھی اسے کھوجی، پھر خود کو سرزنش کرتی۔

”اونہوں۔ آوارہ کہیں کا۔ آیا بڑا ایڈریس بنا دوں، گھنٹیا انسان۔“

دو چار بار ویسے ہی ہانیہ سے اس کے متعلق پوچھ بیٹھی۔ پہلی بار تو وہ نہیں کھنٹی تھی لیکن کی بار پوچھنے



پراس نے شرارتا کہا۔  
 ”خیر بھی ہے..... آج کل بڑا اس کا پوچھ رہی ہو، کہیں ارادہ تو نہیں بن گیا۔“  
 وہ فوراً سنبھلی۔

”استغفر اللہ۔ میں تو ویسے ہی پوچھ رہی ہوں، یہاں ہی منڈلاتا رہتا تھا درختوں کے اوپر نیچے، نیولا نہیں کا۔“  
 ”خیر نیولا تو نہ کہو۔ بار اچھا خاصا ڈھنگ ہے۔ کسی فلم کا آڈیشن دے تو، فلم سپر ہٹ ہوگی۔“  
 ہانسپ کے ذمہ داری کے لئے، پھر دونوں ہی ہنس لگیں بازو پر دو سین مکے لگائے، پھر دونوں ہی ہنس لگیں ایسے ہی خواہ مخواہ بلاوجہ، جیسے لڑکیاں ہنستی ہیں۔



اس نے رک کر اسے کھا جانے والے انداز میں گھورا تھا، وہ فوراً سنبھلا۔ ”سوری سوری..... میں شرافت سے جرح کر رہا ہوں پلیز سن تو لیں۔“  
 وہ بنا بولے آگے بڑھ گئی شکر ہے اُسے بس کھڑی نظر آگئی تھی۔  
 ”دیکھیں میں آپ کو انفارم کرنا چاہ رہا ہوں میری فیملی آپ کی طرف آئے گی..... پلیز مجھے آپ کا جواب چاہیے۔“  
 ”تو میری طرف سے صاف اور کورا جواب ہے..... سمجھے۔“  
 وہ اب تیزی سے سامنے آ گیا۔  
 ”آخر کوئی ریزن (سبب) تو ہوگا۔“  
 ”میری بات سنیں مسٹر، آپ یہاں پڑھنے آتے ہیں یا میری بیورو کا پمفلٹ بیچنے۔“  
 ”پہلے تو یہ کہ میں اب پڑھنے نہیں آتا، جا ب کر رہا ہوں۔ دوسرے آپ ایسے کیوں کر رہی ہیں، مطلب ایو ایڈ..... بلیومی، میں نے پچھلے دو سال آپ کو آبرزو کیا۔ میں نہیں جانتا وہ کون سی طاقت ہے جو بار بار آپ کے سامنے لا کھڑا کرتی ہے۔ خود کو بہت سمجھانے کے باوجود، میں خود کو مجبور اور کمزور پاتا ہوں۔..... پلیز..... آپ ایک بار غور تو کریں، جتنا مرضی ٹائم لیں، سال دو سال..... بہت سال۔ میں انتظار کر سکتا ہوں، میری پوری فیملی ہے، سب کی مرضی، اور ایک ارب پتی طریقے

موسم قدرے خوش گوار تھا، مست ہوا درختوں کو چھو کر گزرتی مضبوط پتے سرسرا کر جاتے۔ کمزور سمیت پتے دوسرے جھوکے سے جھڑک رہا تھا میں تیز گزرتی ہوس ہو جاتے۔ وہ بونی کے پچھلے گراؤنڈ میں ایک درخت کے نیچے لگے سنگی بیچ پر بیٹھی، پتوں اور ہوا کی سرگوشیوں سے لطف اندوز ہوتے ہوئے اپنی اسائنمنٹ مکمل کر رہی تھی، اچانک وہ کہیں سے وارد ہو گیا۔ کھکارتے ہوئے کچھ فاصلہ رکھ بیٹھ گیا، رداہ نے باقاعدہ شعوری کوشش سے چہرے پر ناگواری پھیلانی اور پہلو بدلیا۔  
 ”آہ ہم.....“ وہ پھر کھنکھارا۔  
 ”گلا خراب ہے، تو ای این ٹی کے پاس جائیں۔“

”نو، میں سلام عرض کرنے آیا تھا میم..... تو السلام علیکم۔“  
 وہ بالکل متوجہ نہیں ہوئی، ہانم نے بیچ سے ٹیک اٹا تو ہونے بہت عام سے انداز میں کہا۔  
 ”اسلام میں تین بار دستک دینے کا حکم ہے۔“  
 ”جی.....!“ وہ میکا کی انداز میں مڑی اور سر پھاڑا۔ ”اور جواب نہ ملے۔“  
 ”لیکن میں انتظار کرنا چاہتا ہوں.....“

سے..... پھر آخر قباح کیا ہے.....“  
اسے یقین تھا اب وہ ضرور غور کرے گی مگر وہ  
بیزاریت سے دانت جھا کر بولی۔  
”دیکھیں مسٹر.....“

”مسٹر نہیں، ہائم۔ ہائم انصر نام ہے میرا۔“  
”جو کوئی بھی ہے..... میں جتنا برداشت کر سکتی  
تھی کر چکی، بہت سنے ہیں اس قسم کے فلرٹ۔ شرافت  
اسی میں ہے اب میرے راستے سے ہٹ جائیں۔“  
اس نے اک بے بس سی نگاہ اٹھائی، اور سامنے  
سے ہٹ گیا۔

”میں فلرٹ نہیں کر رہا مِس ردا بہ..... بس  
اک آخری کوشش ضرور کروں گا، پھر جو آپ کے گھر  
والوں کا فیصلہ ہو۔“

پینٹ کی جیب میں ہاتھ اڑتے وہ مخالف  
جانب چل پڑا۔ وہ تیزی سے بس کے پائیدان پر  
باؤں رکھ ادر چڑھ گئی۔ وہ کھڑکی کے پاس سیٹ پر  
چپٹی تھی، نہ چاہتے ہوئے بھی کئی بار اس پر نگاہ گئی۔  
ہائم نے چلتے ہوئے دو تین بار مڑ کر بس کو دیکھا تھا،  
نگاہیں دونوں کی ملی تھیں لیکن ردا بہ نے جلد زانو  
بدل لیا۔

☆☆☆

شام کی چائے کے لیے تانیہ اُسے آوازیں  
دیتی چھت پر آگئی۔ وہ منڈیر پر کہنیاں ٹکائے فضا  
میں کچھ تک رہا تھا اس نے آگے آکر ہاتھ ہلایا۔  
”کہاں ہیں بھائی۔“

”ہوں۔“ وہ قدرے چونکا۔ ”کہیں نہیں۔“  
”یہ لیں چائے۔“ تانیہ نے کپ اس کی جانب  
بڑھا دیا۔ ”کیا سوچ رہے تھے..... لگتا ہے اس میڈم  
نے ایڈریس دینے کے بجائے ہری جھنڈی دکھادی۔“  
”ہری جھنڈی دکھاتی تو میں ہرا بھرانہ ہو جاتا،  
لال جھنڈی ہے اس کے ہاتھ میں.....“ ہائم کے تلملا

کر کہنے پر تانیہ قدرے حیران کی۔  
”کیا مطلب، میں سمجھی نہیں.....؟“ ہائم کے  
لہجے میں کڑواہٹ اتر آئی تھی۔

☆☆☆

نیچے کے سارے بچوں میں سب سے زیادہ  
ہائم اور تانیہ میں محبت پائی جاتی تھی، تانیہ کی جانب  
سے وہ بے فکر تھا وہ امی کو منا ہی لے گی، لیکن پہلے وہ

تھی، نیند دور دور تک نہیں تھی، ایک یونی کی تھکاوٹ، پھر اس فضول انسان نے دماغ کی چولیس ہلا رکھی تھیں، نہ چاہتے ہوئے بھی بار بار ہائم اس کی سوچوں میں آنے لگا۔

”ایسے ہی خواہ مخواہ فری ہوئے جا رہا ہے۔ سمجھتا جانے کیا ہے خود کو، لنگور کہیں کا۔“ اس نے سوچتے ہوئے پھر سے کروٹ بدلی، سر کے نیچے سے تکیہ کھینچ کر منہ پر رکھ لیا پھر دونوں بازو اس پر جما دیے۔ ”لگتا ہے کبھی آئینے میں شکل نہیں دیکھی اپنی، اس سے خوب صورت تو یونی کے بھنگی ہوں گے۔“

تکیہ آہستہ سے سرکانے پر آنکھیں واضح ہوئیں، ان میں مسکائی سی چمک تھی۔ ”ویسے بھنگی سے تو نہیں ملتا۔ ہے تو ڈشنگ، مگر بے غیرت ضرور ہے، کس ڈھٹائی سے ایک ہی بات کیے جا رہا ہے، دماغ خراب کر دیا میرا۔“ منہ پھر سے ڈھانپ لینے پر بھی اس کی جھنجھناہٹ ختم نہیں ہوئی تھی۔

فریڈہ اسے دیکھنے کمرے میں آئی تھیں، وہ جب سے یونی سے آئی کھانا نہ پیا، سر کے درد کا بہانہ کے لیٹ گئی، اب شام اترنے کو تھی کمرے میں داخل ہوئے، ہی اس کی اوچی جھنجھناہٹ پر اچنبھا ہوا۔

”ہاں میں..... کس سے باتیں کر رہی ہے، کہیں دماغ پکونی لٹوڑ تو نہیں ہو گیا..... پیری کے درخت کے نیچے تو نہیں بیٹھی تھی۔“

”کچھ نہیں ہوا۔“ اماں کے قیاس پر وہ منہ پھلائے بولی انہوں نے آگے بڑھ کر تکیہ اٹھا لیا۔

”طبیعت ٹھیک ہے تیری.....“

”جی۔“

”چل پھر اٹھ، تیار ہو جا۔“

”خیریت، کہاں جانا ہے۔“ وہ پاؤں سمیٹتے ہوئے اٹھ بیٹھی۔

”نازیہ کے بیٹے کا ولیمہ ہے، بارات پر بھی نہیں جا سکے، احمد آج سختی سے کہہ گیا تھا، ضرور جانا۔“

”احمد بھائی کا بھی زور ہم دونوں پر ٹوٹنا ہے..... رومانہ بھابھی سے کہتے نا، وہ چلی جاتیں۔“

میڈم تو مائیں۔ ہائم کتنی دیر سوچے گیا اور کوئی فیصلہ نہیں ہو پاتا تھا، بس رواد پر ہی کمان ٹوٹی تھی۔ ایسا کیا نظر آتا تھا رواد بے میں جو خیال کسی اور جانب بھٹکتا ہی نہیں تھا، مانا خوب صورت تھی، لیکن کوئی دنیا سے الگ حسن تو نہیں تھا۔ اس طرح کی کتنی ہی لڑکیاں ناندان میں تھیں۔ ویل ڈریس، ویل ایجوکیٹڈ، لیکن اس کے خیال کا جھروکا ہی سانس ساکن کر دینے کو کافی تھا، عجیب بے چینی کا عالم تھا، جو مضبوط تانا ہائم کو بے بسی کی حد تک لے جاتا تھا۔ اس نے اپنے ایک پیچھے سے بھی اس کے متعلق بات کی تھی۔ پہلے تو وہ ہنسے۔ پھر کہا۔

”ر خود اترم خاصے معقول انسان ہو..... اور وہ بچی بھی اچھی خاصی شریف ہے، پھر یہ سب۔“

”کیا مطلب سر، معقول انسان شریف بچی کو پرو پوز نہیں کر سکتا کیا.....؟“

سر ہمہ سانسے تھے، اور کچھ پل اس کے انداز کو بلور دیکھا۔

”چلو دیکھتا ہوں، میں کروں گا بات اس سے۔“ اور یہ پروفیسر صاحب ہی کی بات کا نتیجہ تھا وہ اب سے ہائم کو گھور گھور دیکھنے لگی تھی۔

پیچھے سے تو بہتر وہ اپنا مقدمہ آپ ہی لڑ لیتا، ہانے انہوں نے کیا کہا ہو۔ اور کہنا انہوں نے کیا تھا، بوڑھے پروفیسر ریش نے لگی لپٹی رکھے بغیر کہا تھا۔

”بیٹا۔ ہائم بہت اچھا بر ہے، پھر تمہارے والد صاحب بھی نہیں، پیوہ ماں کہاں سر کھپانے گی۔“

پیری بات مانو، اپنی قسمت پر رشک کرو، بیاہ رچاؤ، گھر سنبھالو۔“

اور اس کا دل کیا پروفیسر صاحب کی عقل پر ملک کرتے ہوئے، ہائم کا سر توڑ دے کہ پیچھے تک بات لے گیا۔ ادھر اماں تیر ہوئی تھیں آج ہی کہیں ہاندھ دیں۔ قسمت سے یا یوس نہیں ہونا چاہیے، آخری سہارا اب قسمت ہی تھی۔

☆☆☆

وہ بہت دیر سے بیڈ پر لیٹی کروٹیں بدل رہی

”جن باتوں کا پتا ہو وہ بات تو نہ کیا کرو۔“  
 بات کرتے فریدہ ساتھ ہی بیٹھ گئیں۔ ”اپنے میکے کے علاوہ کہیں جانا پسند کرنی ہے رومانہ، جو اسے کہتا۔ چل، جلدی اٹھ میں اور تم چلتے ہیں، تھوڑی دیر بیٹھ کر آجائیں گے۔“  
 نازیہ آئی نہ تو اس قدر قریبی رشتہ دار تھیں کہ ان کے نہ جانے کے سبب وہ پوچھ گچھ کر تیں نہ ہی اتنی دور کی کہ شادی بیاہ پر بھی نہ جایا جائے۔ پھر احمد بڑے بھائی ہونے کی وجہ سے آج کل رداہ کے رشتے کے لیے بہت پریشان تھے، بہت سے ملنے والوں کو اچھے شریف لڑکے کا کہہ رکھا تھا، اسی لیے آفس جاتے ہوئے بطور خاص امی کو کہہ گئے تھے۔

”شادی بیاہ پر آیا جایا کریں، میل ملاپ سے ہی لوگوں کا پتا چلتا ہے..... نازیہ آئی کا بہت بڑا خاندان ہے، رداہ کو بھی ساتھ لے کر جایا گا۔“

رداہ کا موڈ تو نہیں تھا، مگر فریدہ کے سامنے اس کے بہانے کبھی چلے نہیں تھے، زمان سے کم، اپنی گھر کیوں سے ہی کام چلا لیتی تھیں اور خاص طور پر جب احمد بھائی کسی کام کا کہہ جائیں۔ ان کی بات امی نہیں ٹالتی تھیں۔ رداہ میں کہاں دم تھا۔ ناچار اسے جانا ہی پڑا تھا۔

سفید نیٹ کی ایمر یلا فراک جس کے بارڈر اور گھلے پر سیاہ سلور اسٹونز کا ہلکا سا کام تھا، سیاہ جامو اور کا پاجامہ، برائے نام جیولری، بلکے میک اپ پر شہری تیز لپ اسٹک، آگے کے بال کچھ اٹھا کر چتر میں جکڑے روٹین سے ہٹ کر اچھا خاصا تیار ہوئی وہ بہت دکش لگ رہی تھی۔

شادی ہال میں ہی فریدہ نے فیصہ کو دیکھا تھا بہت عرصے بعد بھی پہلے جیسی بھاری بھر کم تھیں۔ وہ سلام کی غرض سے قریب گئیں مگر ان کے واجبی رویے نے مزید تعارف کروانے سے باز ہی رکھا، یہاں تک کہ انہوں نے رداہ کو بھی اُن سے نہیں ملوایا، آکر شرمندہ شرمندہ ہی اپنی سیٹ پر بیٹھ گئیں۔ وہ پہلے ہی اسکاٹی بیٹھی تھی، امی کی خاموشی دیکھ کر جانے کے پر توالے۔

”امی چلیں، مجھے نوس بھی بنانا ہے۔“  
 ”ہاں چلتے ہیں۔ نازیہ سے ذرا مل لیں۔“  
 جب وہ نازیہ آئی سے مل کر واپسی کے لیے نکل رہی تھیں تب مردوں کی سائیڈ سے ہائم اندر داخل ہوا تھا، ہائم کو ساکت ہونے میں لمحہ لگا، نہ تو یوں اُسے کبھی تیار دیکھا تھا نہ ہی فیملی میں، رداہ چادر اوڑھتے ہوئے نازیہ آئی سے کوئی بات کر رہی تھی، اُسے نہیں دیکھ پائی وہ خود بھی ایک جانب ہو گیا، اس کے نکلنے ہی اس نے دوسرا کام نازیہ آئی سے ملنے کا کرنا تھا اور پھر فیصہ کو بتانا، کچھ کچھ افسوس بھی ہوا۔  
 ”کاش کچھ دیر پہلے آجاتا، یہاں ہی امی اور بھابھی، بہنوں سے ملاقات کروا دیتا، رشتہ داری بھی پتا چل جاتی۔“

خیر اب پتالینا ایسا بھی مشکل نہیں رہا تھا۔



اس کی حد درجہ دلچسپی دو ماہ بعد ہی اس کی فیملی کی صورت رداہ کے گھر موجود تھی، انہیں دیکھ کر رداہ اچھی خاصی ششدر رہ گئی۔  
 ”اس کی اتنی جرأت..... حد سے ڈھٹائی کی۔“  
 اس کا تین من گس گیا اور پھر سے ماں بھائی کا بچھ بچھ جانا۔  
 ”یہ نہیں جھٹی تو نہیں ہو گئے۔“ رداہ پریشانی سے بس یہی سوچے جا رہی تھی۔

دراصل فیصہ کی اپنے بہو بیٹے اور بیٹی کے ساتھ آمد ہی فریدہ کے لیے حیرت اور بے حد خوشی کا باعث تھی، ویسے سے چند دن بعد ہی جب نازیہ نے ان کے آنے کا مقصد بتایا، پہلے فریدہ چونکیں، پھر اپنے بیٹے احمد سے مشورہ کیا اور بڑی لگاؤٹ نازیہ سے کہا تھا۔  
 ”وہ غیر تھوڑی ہیں جو پوچھ کر آ رہی ہیں، جم جم آئیں، ان کا اپنا گھر ہے اور احمد، علی تو سنتے ہی گل اٹھتے تھے۔“

جہاں ان کی آمد سرد در کر رہی تھی وہاں پھر سے رشتہ استوار ہونا دل کو خوش دے رہا تھا۔ ان کے جانے کے بعد رداہ سے خوش ہو کر کبھی رہیں۔  
 ”اللہ نے تیرا فیصہ بہت اچھا کھولا ہے۔“

دیکھ جیسے لہر بیٹھے ہاتھ بات بن گئی۔  
 ”امی کیا ہو گیا آپ کو..... کوئی بھی ایرا غیرا  
 آکر میرا ہاتھ مانگ لے، پکڑا دیں گی..... ایسے  
 ہوتے ہیں رشتے؟“  
 ”ایسے ہی ہوتے ہیں، اور کیسے ہوتے ہیں۔“  
 فریدہ نے ڈپٹا تھا۔ ”ابچھے کھاتے پیتے حالات ہیں،  
 لڑکا خوب صورت، برسر روزگار اور سب سے بڑھ کر  
 اپنے۔“  
 ”اپنے..... کیا مطلب، کون سے اپنے.....؟  
 اس نے ماں کے ہاتھ میں ہاتھ کی ٹونو دیکھ کر حیرانی  
 سے پوچھا۔

”دور کی رشتہ داری ہے، لیکن تیرے باپ کا  
 بہت گہرا دوست تھا، ہاتھ کا باپ۔“ سنتے ہوئے وہ تھیر  
 سے دیکھنے لگی۔ ”بک باپ۔“ فریدہ نے سر آہ بھری۔  
 ”تیرا باپ زندہ ہوتا تو شاید بہت پہلے یہ رشتہ ہو جاتا  
 اور ویسے بھی احمد کے دفتر کے قریب ہی ہاتھ کا دفتر  
 ہے۔ اس کا باس بتا رہا تھا، بہت شریف النفس لڑکا  
 ہے۔“  
 ”ہونہر شریف۔“ وہ منہ میں بد بدائی۔ ”بھائی  
 کو کیا پتا ایک نمبر لنگا ہے۔“  
 فریدہ کن کر چوکی۔ ”تجھے کیا پتا..... ملا تھا تجھ  
 سے کہیں۔“  
 ”نن..... نہیں۔“ وہ فوراً سنبھلی۔ ”مجھ سے  
 کیوں ملے گا، میں تو اس کی تصویر دیکھ کر کہہ رہی ہوں  
 بالکل آوارہ لڑکوں جیسی شکل ہے، جتنے یونی میں آوارہ  
 لڑکے ہیں سب کی شکل ایسی ہی ہے۔“  
 ردابہ نے جلدی سے بات بنائی تھی مگر فریدہ تو  
 ہنسی میں ایسی دیوانی تھیں جیسے پھٹالی پر سوسوں جمائیں۔

☆☆☆

نہ انہوں نے یونی کا کوئی تذکرہ کیا تھا نہ ہی  
 ابہ نے مناسب سمجھا بات جانے کہاں سے کہاں  
 پہنچی۔ ویسے بھی وہ اس رشتے سے کچھ خانف سی  
 تھی۔ اتنی تو کھری کھری اسے سنائی تھیں لیکن امی  
 کے سامنے معمولی احتجاج بھی نہ چلا۔ چلتا بھی کیسے،

☆ ☆ ☆

سسٹر فریز کروانا تھا، کیوں کہ فریڈہ کے طبیعت کے سبب شادی جلد ہی رکھ دی گئی تھی۔ گھر میں تیار یوں کے ہنگامے تھے، کوریڈر کے اسٹپس اترتے اس کے قدم ہانم کی گھبیر آواز پر تھے۔

”پہلو۔“

اس نے پلٹ کر دیکھا بیٹوں والی سیاہ شرٹ، آف وائٹ پیٹ، آف وائٹ فینڈ ویسٹ کوٹ، پیٹ کے ہم رنگ بوٹ اور ٹائی، کلون کی مہک، بال جے، ہاتھ میں سن گلاسز، اور کی چین تھا بے یونی میں ایسے گھوم رہا تھا جیسے کسی کمپنی کا ایگزیکٹو آفس کا رستہ بھول کر یونی آ گیا ہو۔ ردا بے کی آنکھوں میں اچھا خاصا تھیرا بھر کر معدوم ہوا۔

”کیسی ہیں.....؟“

پل بھرتو اسے کوئی جواب سوچا ہی نہیں کیوں کہ سابقہ تمام کڑی ملاقاتوں کے بعد یہ ہونے والی پہلی ملاقات تھی جب رشتے کی نوعیت بھی جڑ گئی ہو۔ کچھ ندامت نے آنکھوں میں ہلکورے لیے مگر جلد قابو پایا۔

”جی اللہ کا شکر..... آپ کا کیا حال ہے؟“

اس نے بہت سرسری سا پوچھا لیکن ہانم جیسے

جی اٹھا۔

”واہ۔ مادام..... آخر آپ کو بھی میرا حال پوچھنے کا خیال آ ہی گیا۔“

”دیکھیں ہانم انصر۔“ لہجہ کچھ نرم ہی تھا۔ ”مجھے اس طرح کی ملاقات قطعاً پسند نہیں، میں نہیں جا ہتی کوئی دیکھ کر ایٹھو بنائے، میں کوئی آزاد میلی کی لڑکی نہیں ہوں، بہت محتاط زندگی گزار رہی ہے میں نے۔“

”ارے ارے بے بے..... کس طرح کی ملاقات میڈم.....؟“ ہانم نے واضح کیا تھا۔ ”میں آپ کو بچ بالاک نڈرائیو پر لے جانے نہیں آیا، مجھے قطعاً اندازہ نہیں تھا آپ ابھی تک یونی آر ہی ہیں اور مل بھی جائیں گی..... میں تو اپنی سسٹر تانیہ کے ایڈیشن کے سلسلے میں آیا ہوں، یہاں سے سیدھا ایک میٹنگ میں جانا ہے، نظر پڑ گئی تو سلام کر لیا..... یقیناً آپ کو تو دیکھ کر بھی ٹوٹتی نہ ہوئی۔“

”وعلیکم السلام۔“ پہلی بار اس نے جوانی سلام دیا تھا۔ ”ایڈٹس اوکے۔“ وہ کہہ کر سیٹر ہیٹاں اتر کر مین گیٹ کی جانب بڑھنے لگی۔ وہ بھی ساتھ تھا۔

”ہلے میں آپ کو ڈراپ کر دیتا ہوں۔“

”نو ٹھیکنس۔ میں بس سے چلی جاؤں گی۔“

آج کا دھیمالہ سیدھا ہانم کے دل میں اتر اٹھا۔

”ابھی بھی آپ کو ایٹھو ہے، حالانکہ ہم مضبوط رشتے میں بندھنے والے ہیں.....“

”لیکن ابھی بندھے نہیں، سو پلیز۔“

ہانم کو اس کی احتیاط پسندی کسی حد تک پسند بھی آئی تھی، وہ خود بھی ایسی ہی سوچ کا مالک تھا، شاید ایسا ہی کچھ اسے پہلے بھی محسوس ہوا تھا جی دل کسی اور جانب مائل ہی نہیں ہوا۔

”چلیں، جیسے آپ کی مرضی۔ بس اسٹاپ تک تو ساتھ چل سکتا ہوں۔“

وہ سن گلاسز لگائے اس کے ساتھ چلنے لگا درختوں سے چھٹی دھوپ اور پتوں کی چھاؤں میں اس کے ساتھ چلنا ردا بے کو ایسے لگا جیسے یہ کوئی خوب صورت خواب ہو۔ اس کا دل بے طرح سے چاہا کاش یہ خواب بھی نہ ٹوٹے، وہی لڑکا جو بھی اسے فلرٹ، یا آوارہ لگتا تھا، آج اس کی چال دل کے اندر قدم جمائی محسوس ہوئی تھی۔ پلکوں کو خوابوں کا بار برداشت کرنے کے لیے بہت سی تندر ہو گئیں برداشت کرنی پڑتی ہیں، تب ہی ان پر سچے خواب تعبیر کی صورت رہ جاتے ہیں۔ اور ابھی اس کے خوابوں کو تعبیر ملنا تھی۔

☆☆☆

سرد موسم میں دکھتا سرخ جوڑا اور عروسی میکے اپ، زیورات، سے سجی بنی، مسکراتی مہکتی ردا بے ہانم کی ہر شوق نگاہوں میں بکھلنے لگی تھی۔ ہانم کو جتنا اسے پانے کا جنون تھا اسے یقین کرنا مشکل ہو رہا تھا کہ اب وہ اس کے خواب میں نہیں مجسم حقیقت بنی اس کے بیڈروم میں ہے، اور ایک دل فریب استحقاق بھرے رشتے میں بندھ چکی ہے۔ اس وقت دیکھنے میں ردا بے کو بھی کچھ ایسا ہی محسوس ہوتا تھا۔ جیسے چہا

نیمہ سے بات کر کے اس کی کچھ تسلی ہوئی تھی اس نے گاڑی ہاسپٹل کی جانب موڑ لی، جہاں کارڈیک سنٹر میں فریڈہ داخل تھیں۔

ہاسپٹل کے کوریڈور میں احمد بھائی، اور علی خاصے بوکھلائے ہوئے تھے، فریڈہ بہت پہلے سے ہارٹ کی پیڈنٹ تھیں، مگر آج صبح بہت اچانک ایک ہوا۔ ڈاکٹرز خاصی پیچیدہ صورت حال بتا رہے تھے۔ ہائم بھی ہاسپٹل پہنچ گیا دونوں بھائیوں کو تسلی دی۔ کچھ دیر بعد ہی اس کی نگاہ انٹرنس برنگی وہ نعیمہ اور زارا بھابھی کے ساتھ اندر داخل ہوئی تھی، منہل کوتانیہ کے پاس گھر چھوڑ آئی تھی، منہل تھی بھی تو چار سال کی، ذرا سر سے گھر اجاتی تھی۔

”اچھا ہی کیا اسے گھر چھوڑ آئی۔“ ہائم نے دیکھتے ہی سوچا اور رداہ کی جانب بڑھا تھا، بے حد الجھا، آنسوؤں سے دھلا چہرہ، آنکھوں کے گرد گلابی سی سوجن، اس سے نگاہ ہٹا کر اس نے نعیمہ کو سوالیہ دیکھا جیسے پوچھ رہا ہوں نہ ہی لاتیں۔

”کیا کرتی، یہ پریشان ہی اتنی ہو گئی تھی، روئے جا رہی تھی، پھر تو نے کہا تھالے آنا، اسی لیے لے آئی اپنی آنکھوں سے دیکھ کر تسلی ہو جاتی ہے۔“ نعیمہ رداہ کی بھابھیوں سے ملنے ہوئے پوچھ رہی تھیں۔

”کہاں ہیں فریڈہ، کیسی ہے، ہوا کیا اچانک ہے۔“ وہ وضاحت دیتے رومانہ، سندس کے پاس چلی گئیں۔ ہائم سرخم کر کے رداہ کی جانب بڑھا، اس کے شانوں کو اپنے بازوں کا سہارا دیتے قریب ہی پہنچ پر بٹھالیا۔

”کیا ہو گیا رداہ..... ٹھیک ہو جائیں گی آئی۔“ اس نے خوف و امید سے اس کی جانب نگاہ اٹھائی، اس کی آنکھوں سے لڑھکتے آنسو ہائم کو کوفت میں مبتلا کر گئے۔

”پلیز۔“ اس کے ہاتھ کو تسلی آمیز تھپتھپاتے حوصلہ دیا۔ ”ایسے مت کرو یار، تمہاری طبیعت پہلے ہی ٹھیک نہیں ہے۔“

میرا ف دھنک رنگوں سے چمکتی افشاں برستی ہو، لٹاں مانگ میں لگے تو سجادیتی ہے، بوتل چھٹ کر شش پر گر جائے، تلووں سے چپک جاتی ہے، خوب لڑ کر دھونے سے جان چھوڑتی ہے..... آہ خود کو گونے کی بہت سزا دیتی ہے یہ افشاں.....!

☆☆☆

مس رابعہ کو کیز دے کر وہ جس وقت آفس سے مسزک پر اچھی خاصی ٹریفک تھی، شور ہنگامہ اوپر سے پریشانی۔ وہ ڈرائیونگ کے دوران اچھا خاصا لکھا ہوا تھا، اوپر سے ایک سوال، گھر اطلاع دے نہ سے۔ رداہ کی ان دنوں طبیعت بھی کچھ خاص بہتر تھی، ڈاکٹرز نے آرام کا کہہ رکھا تھا۔ اب اتنی پریشانی والی خبر۔ احمد بھائی کا راستے میں بھی دوبارہ من آیا تھا اور یہ کہ رداہ کو ساتھ لے کر ضرور آئے۔ گھر فون کرنے ہی لگا تھا جب مس رابعہ کا فون آ گیا۔ فائل کا پوچھتے ہوئے ایمر جنسی کا پوچھنے لگیں، نے نہیں بتا کر گھر کے لینڈ لائن پر کال کی اور ہساری صورت حال بتادی۔

”تو ایسے ہی پریشان ہو رہا ہے، فریڈہ کو اسے دل کی بیماری ہے..... ہو جائے گی ٹھیک، اسوں گی میں رداہ کو.....“

”اس کا بی بی بھی جلد لو ہو جاتا ہے، آپ اسے لٹا پا دینا، پتا نہیں ناشتا بھی ڈھنک سے کیا ہوگا۔“

ہائم کو رداہ کی فکر ہو رہی تھی، نعیمہ نے سنتے ہی چہرہ بنا یا۔

”میرا کیا خیال ہے، گھر میں بھوک پیاسی رہتی سب کچھ ہے، کسی نے ہاتھ تھوڑا روک رکھے اور تو اس وقت گاڑی چلا رہا ہے بند کرفون۔“

”ہوگی۔ اور میں بتاتی ہوں اسے، ہر وقت نہ اپنی پریشان ہوتا رہا کر۔“

”اپنا ٹھیک ہے، پھر جیسے مناسب سمجھیں، ہاں بھی اسے بھی ساتھ لے آنا۔“

”اپنا اچھا..... لے آؤں گی۔“

”کیا ہوا میری امی کو..... کل تو میری ان سے بات ہوئی تھی، بالکل ٹھیک تھیں۔“  
 آنسوؤں میں گندھی آواز سے ہائم کو جھن محسوس ہوئی۔ اس کے مضبوط ہاتھوں کا وزن رداہ کے سر پر ہاتھوں پر دیرے دیرے بڑھ رہا تھا۔

”کچھ نہیں..... ہائز سرائیک ہے، ان شاء اللہ جلد ٹھیک ہو جائیں گی.....“ کیلی پلکلیں یقین دہانی کے لیے اٹھیں۔ ہائم نے ہونٹ سمجھ کر پورا سانس لیا تھا۔  
 ”مجھے تمہاری بہت فکر ہے رداہ..... پلیز اپنے اندر ہمت پیدا کرو، زندگی میں بہت سے فیڑ آتے ہیں، خود کو اتنا کمزور نہیں پڑنے دینا چاہیے کہ مزید نقصان ہو۔“  
 ”کیا مطلب ہے آپ کے کہنے کا..... کیا کہا ہے ڈاکٹر زنے..... امی کے علاوہ کون ہے میرا۔“  
 ”کیوں..... میں نہیں ہوں..... پھر منہل۔“  
 وہ چپ رہی، کیلی پلکلیں کاٹنے لگیں۔  
 ”امی ٹھیک ہو جائیں گی نا۔“

”ہاں ہاں، ان شاء اللہ..... اور اگر تم ایسے ہی روتی رہو گی، وہ تو اپنے وقت پر ٹھیک ہو جائیں گی، لیکن تم ضرور بیمار پڑ جاؤ گی۔“  
 اس نے بے بسی سے ہائم کے کندھے پر ہاتھ ٹیک لیا۔ قریب سے گزرتے لوگ ایسی صورت حال میں جیسے ترم بھری نگاہ سے مریض کے رشتہ داروں کو دیکھتے ہیں بالکل ویسے ہی دیکھ رہے تھے، بلکہ قریب سے گزرتے ایک سادہ بزرگ نے اُس کے سر کو تھپتھا کر تسلی دی۔  
 ”صبر کر دیے..... اللہ بہتر کری۔“



ایمر جنسی کا دروازہ کھلتے ہی سب مکا کی انداز میں ادھر کو لپکے تھے، بروقت طبی امداد ملنے کے سبب وہ اب خطرے سے باہر تھیں لیکن پھر بھی ڈاکٹر زانجو پلاسٹی کا مشورہ دے رہے تھے۔ کچھ دن ہاسپٹل رہنے کے بعد وہ گھر آ گئی تھیں، اس کے بعد بھی رداہ پورا ہفتہ ان کے پاس رکی تھی، رداہ کی طبیعت اور پریشانی کے خیال سے ہائم نے منہل کو اپنے ساتھ گھر پر رکھ لیا تھا۔ آفس

سے چند دن کی چٹھیاں لے لیں، مس رداہ نے چند دن پہلے ہی ریزائن کیا تھا، اس کی شادی کی تاریخ نکس ہو چکی تھی، بہاہ کرا لاہور سے حیدرآباد جانا تھا۔ آج کل وہ صرف ہائم کی جگہ ان کے بے حد اصرار پر آ رہی تھی۔  
 رداہ کی سسرال سے اس کے جیٹھ جھٹھانی اور شادی شدہ نند شمرین آپی ہاسپٹل میں ہی فریڈہ کی عیادت کر چکے تھے۔ اب اتنا وقت تو کسی کے پاس بھی نہیں تھا گھر جانے کے بعد بھی چکر لگاتے۔ نیرما البتہ ہائم کے ساتھ ایک بار آئی تھیں، پھر بھی رداہ کے لیے یہ بات بہت اہمیت رکھتی تھی کہ نیرمہ نے اس کی ماں کو اہمیت دی اور عیادت کو آئیں۔  
 شادی کے چار سالوں میں وہ پہلی بار اتنے دنوں کے لیے میکے رہی تھی، ایک تو ہائم اُسے ایک دل سے زیادہ رکھنے نہیں دیتا تھا۔  
 ”میرا دل نہیں لگتا یار، اداس ہو جاتا ہوں تمہارے بنا۔“

سال بعد ہی منہل کی آمد کے بعد بچی اس بہانہ بن گئی۔  
 ”منہل کے بغیر گھر سونا لگتا ہے پلیز..... مل آتی ہو، رہنے کا کیا کام ہے۔“  
 اور میکے میں کون سا سبب ہانہیں پھیلائے کے منتظر بیٹھے تھے۔ اچھی جگہ شادی کر دی، گھر لڑکا سہا اچھا ہے، سو فاران، ایک ماں ہی تھی وہ بھی بلڈ پریشر مریض، گھر کے مسئلے کبھی کسی سے شیئر کیے ہی نہیں، ایک بار وہ میکے آئی اس سے ہانہ بھی ملنے آ گئی۔ اس کی بچی ہنسی پر ہانہ نے اسے بہنوں کی طرح کرید کر پوچھا۔  
 ”تم ایسی تو نہیں تھیں، کھوٹلی ہنسی والی.....“  
 بھائی کا رویہ ٹھیک ہے نا تم سے.....؟“

اس کے بار بار اصرار پر وہ پیکا سا ہنسی۔  
 ”سسرال میں صرف میاں کا رویہ ہی تھوڑا ہے، اس سے پہلے بہت سے رشتے ہوتے ہیں..... میری ساس کبھی مجھ سے خوش نہیں ہوتیں، چھٹی مرتبہ کو شس کر لوں، مجال ہے کہہ دیں میرا کوئی کام درس ہے، جان نکال دینے کی حد تک گھور کر دیکھتی ہیں



میاں فرماتے ہیں، سارا وقت انہیں ہی دوں۔“  
 ”تمہاری آنکھیں نہیں ہیں کیا“ ہانیہ کو یک دم  
 غصہ آ گیا۔ ”تم بھی آنکھیں نکال کر بات کیا کرو۔۔۔۔۔“  
 اور میاں کو چار کر کے سنایا کرو، سسرال والے ہوتے  
 ہی اس قابل ہیں، کہ انہیں ان کی اوقات میں رکھا  
 جائے۔۔۔۔۔ اپنی بھابیوں سے ہی کچھ سبق سیکھ لو، کتنا  
 منہ لگاتی ہیں سسرالیوں کو۔۔۔۔۔ اور میاں کے کیسے آگے  
 پیچھے پھرنی ہیں، تم بھی بنا۔“

ہانم کے ہاں جوائنٹ فیملی سسٹم تھا، بڑے  
 بھائی، خواد، اور زارا بھائی کے تین بچے تھے، گھر بھر  
 کی رونق کے ساتھ کامیوں میں بھی اضافہ۔ چھوٹی نند  
 تانیہ جو ابھی بڑھ رہی تھی، اس کی صورت حال گھر  
 میں ویسی نہیں تھی جیسے شادی سے پہلے درابہ کی تھی۔  
 بہت فرق تھا۔ باپ تو اس کا بھی نہیں تھا، لیکن نعیمہ  
 نے خود کو بیٹوں کے آگے بھی بے بس محسوس نہیں کیا  
 تھا۔ اس کے لاڈ بیٹوں سے کہہ کر اٹھوانی تھیں۔  
 پورے گھر کی لاڈلی ہونے کے ساتھ ہانم کی بہت  
 دوستی تھی اس سے۔ لیکن اس کا مزاج نعیمہ کے  
 مقابلے میں فطری طور پر اچھا تھا، وہ گھر کے کچھ  
 معاملات میں خود ہی دلچسپی لے لیتی تھی۔

بڑی نند شرمین گھر سے زیادہ دور نہیں تھی اپنے  
 دو بچوں کے ساتھ اکثر ہی آئی ہوتی، اتنے بڑے گھر  
 کی ذمہ داری یک لخت وہ بولکھاسی گئی اور پر سے نعیمہ کا  
 دبانہ کے ساتھ کچھ خاص مشفقانہ رویہ نہیں رہا تھا،  
 جس کا وہ میسے آکر شکوہ بھی کرنے سے لگی۔

☆☆☆

ذیانج سے اس کی ملاقات ایک یونی فیلو کے  
 طور پر رہی تھی۔ وہ اس سے عمر میں کچھ بڑا ضرور تھا  
 لیکن ایک دو سمسٹر چھوڑ دینے کے سبب فی الوقت  
 کلاس فیلو بھی تھا۔ ٹرپ سے واپسی پر جب اس نے  
 تمام پلس مہا کو دکھائیں، تو انہوں نے باقاعدہ ذیانج  
 کی پک پر انگلی رکھتے ہوئے پوچھا۔  
 ”یہ لڑکا کون ہے۔۔۔۔۔؟“

انداز بہت چونکنا سا تھا جس پر منہل کی بھنویں  
 پل بھر کوسٹیں۔

(باقی اگلے ماہ ان شاء اللہ)

☆☆☆

جائے لے کر آتی فریڈ نے جب سنا تو پہلے ڈر  
 گئیں پھر بیٹھ کر دونوں کو پیار سے سمجھایا تھا۔  
 ”نہیں۔ بیٹا۔ ایسے نہیں کہتے، اور انسانوں  
 کے روئے اتنی جلدی سمجھ میں نہیں آتے، انہیں سمجھنے  
 میں وقت لگتا ہے، مبر کیا کرو۔“  
 ”آئی۔ کتنا صبر کرے یہ۔۔۔۔۔ سارا کام بھی  
 کرے اوپر سے گھوریاں، تھکاوٹ بڑھ جاتی ہوگی  
 اس کی۔“ ہانیہ چھوٹی بہن کی طرح جرح کرنے لگی۔  
 ”بیزاریت سے کیا کام بہت تھکاوٹ رکھتا  
 ہے یہ نسبت خوشی خوشی کیسے کے۔۔۔۔۔ پھر ہانم تھکی تھکی  
 شکل دیکھ کر کیا سوچتا ہوگا۔“

”میں کیا کروں امی، میرا کیا قصور ہے، گھن  
 چکر بنا کر رکھتی ہیں نعیمہ آئی مجھے۔“  
 ”تھوڑی ہمت پیدا کر لو، ہانم کی خوشی کے  
 لیے۔۔۔۔۔ گھر ایسے تھوڑی بستے ہیں، بڑی قربانیاں  
 اپنی پڑتی ہیں۔“

پھر کئی بار اسے وہی کچھ سمجھاتی رہیں جو شادی  
 سے پہلے سمجھایا تھا۔  
 ”دبانہ میری جان، شادی سمجھوتے کا دوسرا نام  
 ہے، سمجھوتہ عورت کو ہی کرنا پڑتا ہے۔ تمہیں تو یہ  
 ہونا ہی نہیں چاہیے، تمہارا میکا اتنا مضبوط نہیں ہے،  
 گھر پلٹ آئی لڑکی کو کوئی دودن برداشت نہیں کرتا،  
 اس لیے اپنے اندر ہمت پیدا کرو اور ویسے بھی میاں  
 وہی کی نظر میں کسی رشتے کا نقصان نہیں ہوتا  
 دائے۔ خود ان کے اپنے رشتے کے۔ بہت نازک  
 دتا ہے یہ۔ کالج سے بھی زیادہ۔ نعیمہ شروع سے ہی

”بیٹا! ایک بات کرنی تھی تم سے۔“

”بٹ..... بیٹا..... یہ کیا کہہ دیا تھا خالہ نے۔“  
آنسو اہل اہل کر اس کے تکیے میں جذب ہونے لگے۔ آواز سننے میں ہی گھٹ گئی۔

”بیٹا! آپا اور بھائی جان تمہاری وجہ سے بہت پریشان ہیں۔ تم شادی کے لیے مان جاؤ۔“  
سسکیاں روکتے ہوئے منن نے خالہ کے ہاتھ تھام لیے۔

”ہاں بیٹا۔ ہمارے رشتے میں جینٹھ ہوتے ہیں۔ چار چھوٹے چھوٹے بچے چھوڑ کے بیوی اللہ کو پیاری ہو گئی۔ بہت شریف آدمی ہیں۔ بچوں کی وجہ سے مجبور ہو گئے ہیں۔“

منن کی سسکیاں کراہوں میں بدل گئیں۔  
”بیٹا! سرکاری نوکری ہے۔ روپیہ پیسہ زمین جائیداد تو کچرا کر کسی چیز کی نہیں۔ بس تم ان بچوں کی ماں بن جاؤ۔ بیٹا اللہ بہت اجر دے گا۔“

”خالہ بیٹا کہا تھا تو بیٹا سمجھ بھی لیتیں۔“ اس نے روتے روتے کہا اور کر دٹ بدل لی۔

خالہ اٹھ کر اپنے بستر پر چلی گئیں۔ وہ دو دن کے لیے آئی تھیں لیکن ہفتہ بھر گھر گئیں اور منن کو کسی کی انگلی پہنا کر ہی گئیں۔

شادی تو کچھ کرنی نہیں تھی۔ سب کچھ لڑکے

والے کر رہے تھے۔ اس لیے پندرہ دن بعد کی رخصتی ٹھہرا دی گئی۔ رخصتی کی صبح تک منن گھر کے کاموں میں جچی رہی۔ وہ تو کام دھندے میں شام تک بھی رہتی۔ لیکن بھلا ہو خالہ کا جنہوں نے ڈپٹ کر اسے غسل خانے میں دھیل دیا۔

رخصتی کے وقت سب ہی رو رہے تھے۔ منن

سب سے زیادہ..... اماں ایک طرف غڈ حال پڑی تھیں لیکن منن کی آنکھ میں ایک بھی آنسو نہیں تھا۔ اتنی خاموشی تھی اس کے ہونٹ باہم یوں پیوست تھیں جیسے بھی نہ کھلنے کا عہد کر چکے ہوں۔ اسی خاموشی وہ کار میں بیٹھ گئی اور سر الٹا بیچ گئی۔

خالہ اور ان کی دیورانی اس کو ایک بڑے

اور اب تو اماں کی سہیلیوں اور رشتہ کرانے والیوں کے توسط سے منن کے رشتے آنے لگے تھے۔ کسی ٹھیلے والے تانگے والے بڑھی، موچی۔ حد تو حد ایک روز تو محلے میں رہنے والے پینٹھ سالہ جگت چچانے چھی رشتہ بھیج دیا جن کی بیوی کمرے ہوئے تیس سال ہو چکے تھے۔ اس رشتے کے آنے پر منن تڑپ تڑپ کر روئی اس طرح کہ اماں کی آنکھیں بھی نم ہو گئیں۔ پھوٹ پھوٹ کر روتا روتا اپنی پلاسٹک کی بندوق لے کر اسی دم جگت چچا کوئل کرنے تیار ہو گیا۔

”اماں میں شادی نہیں کروں گی۔ بلکہ مجھ موٹی بیہنس سے کون شادی کرے گا۔ خدا کے واسطے تم یہ رشتہ لانے والی خالہ کو منع کر دو کہ میرے لیے کوئی رشتہ نہ لائے۔“

”تو کیا ساری عمر ہمارے ہی گھر بیٹھی رہے گی۔“ اماں کی آواز گیلی گئی۔

”اماں کچھ نہیں مانگوں گی تم سے۔ بس ایک چار پائی کے چنتی جگہ اور دو روٹیاں۔ گرمی سردی ایک ایک جوڑا۔ اس کے سوا کچھ نہیں مانگوں گی۔“

”میں ہاتھ جوڑتی ہوں اماں۔“ اس نے روتے روتے ہاتھ جوڑ دیے تو ننو دوڑ کر اس سے لپٹ گیا۔ البتہ اماں چپ چاپ کرے سے نکل گئیں۔



چیکے چیکے دو سال گزر گئے۔ منن کا وزن پہلے سے بھی دو چار گھو بڑھ گیا۔ سارا دن گھر کے کام میں جتی رہنے والی، سوھی روٹی چنتی کھانے والی منن مزید موٹی ہو گئی۔ لیکن اس سارے عرصے میں منن کا کوئی رشتہ نہیں آیا۔ منن اب مطمئن تھی۔

اس کی خالہ اب کے پورے سال بعد ملنے آئی تھیں۔ منن نے گائے کے گوشت کا ایسا سا لٹن بنایا کہ خالہ نے اس کے ہاتھ چوم لیے۔ سارا دن وہ کام میں جتی بھانجی کو دیکھتی رہیں۔ رات کو جب سب سونے کے لیے چار پائیوں پر لیٹ گئے تو خالہ منن کے سر ہانے آ بیٹھیں اور لگیں ادھر ادھر کی باتیں کرنے۔ جب سب کے سونے کا اندازہ ہو گیا تو وہ بولیں۔

یہ تو روز کا معمول ٹھہرا کہ پہلے چاروں بچوں کے ساتھ بیڈ پر پھر سب احمد کی اسٹڈی میں چھٹی سبج پڑھتے جاگتے نغمہ نامہ سنتے ہوئے اس کی راتیں گزرنے لگیں۔ لیکن اب اسے نغمہ نامہ سننے کا بعد بھی جاگنا پڑتا کہ سبج احمد کو اس کے منا پے کے ساتھ ساتھ جلد سونے پر بھی اعتراض تھا۔ نام انہوں نے بھی اس کا منن ہی لیا تھا کہ بقول ان کے اس کے سراپے کو دیکھ کر کچھ اور ذہن میں آتا ہی نہیں تھا۔

”نغمہ کی کمر تو ایسی تھی کہ ہماری مٹھی میں آجائے۔ اب تمہاری کمر تو کمر ہے بلکہ پورا سبج والا اس میں سما جائے تو بھی ختم نہ ہو۔ ویسے آپس کی بات ہے شادی والے لہنگے میں تم کسے پوری آئی تھیں۔“ سبج احمد نے قہقہہ لگایا۔ لیکن اس کو اب رونا نہیں آتا تھا۔ اس کے چاروں بیٹوں نے اس کا دل مضبوط کر دیا تھا۔

☆☆☆

”ماما..... پیاری ماما۔ جلدی آئیں دیکھیں یہ بلو کیا کر رہا ہے۔“ اس کے بیٹے نے گیند کھانے کی کوشش کرتے ہوئے اپنے ایک سالہ بیٹے کو اس کی گود میں ڈالا۔

”کیا کر رہا ہے میرا بلا۔“ اس نے پوتے کو اٹھا کر چومتے ہوئے کہا۔ گزرتے وقت نے منن کو مزید موٹا کر دیا تھا۔ لیکن نہ اب اسے پروا تھی نہ اس کے چاروں شہزادوں کو جن کو اس نے واقعی شہزادوں کی طرح پالا تھا۔ کیا تھا جو سبج احمد نے اس کی کوکھ سونی رکھی تھی۔ اس نے ان چاروں سے اپنی گود بھری اور مطمئن ہو گئی۔ وہ اپنے بچوں کے ذہن پر نیکی بن کر چھائی ہوئی تھی۔ اعلا سرکاری عہدوں پر فائز اس کے بچے اس پر جان چھڑکتے تھے۔

چاروں بیٹوں کے ساتھ وہ در مصطفیٰ پر حاضری دینے کے لیے آئی ہوئی تھی۔ پانچوں نے ٹین تین عمرے کر لیے تو اس نے دل میں یگانا سادہ محسوس کیا اور چند گھنٹوں بعد وہ اپنے خالق حقیقی سے جا ملی۔

آنسوؤں سے تر چہروں کے ساتھ چاروں نے اس کا جنازہ یوں کا ندھوں پر اٹھایا ہوا تھا جیسے پھول ہوں۔

ساری عمر موٹا پے اور وزن کا طعنہ سینے پر سہنے والی کا جنت البقیع میں جاتا جنازہ واقعی پھولوں کی طرح ہکا تھا۔

☆☆☆

نہایت خوب صورت کمرے میں بٹھا گئیں۔ سسرال میں تو کوئی عورت نہ تھی۔ تھوڑی دیر بعد کمرے میں آہٹ ہوئی۔ وہ گھبرا گئی۔ لیکن اس کے گھونٹ میں جھانکتے دو معصوم خوب صورت چہرے تھے۔

”آب ہماری ماما ہیں؟“ ان کے یقین بھرے انداز پر اس کی گردن خود بخود اتر اتر میں ہل گئی۔

”سونو، مونو! دیکھو میں کہہ رہا تھا نا کہ یہ ہماری ماما ہیں۔“ دو چھوٹے چھوٹے تین چار سال کے بچوں کے منہ مزید اس کے گھونٹ میں جھانکنے لگے۔

”یہ آپ نے فوز میں چوڑی کیوں پہنی ہے؟“ ایک چھوٹے سے سفید ہاتھ نے اس کی تھک کو پھوسا۔ وہ جو جانے کتنے دن سے افسردہ تھی دلگیر تھی بے اختیار ہل کر مسکرائی۔

”دیکھا چچی نے کہا تھا نا کہ دلہن تمہاری ماما ہیں۔ دیکھو ان کا رنگ ہماری طرح ہے بالکل واٹ اور پنک نوز۔“

”ہاں، ہاں۔“ چھوٹے چھوٹے تین سرتائید ہیں ہلے۔ ایسی تعریف..... ایسا انداز..... اس کی آنکھیں بھر آئیں۔

”ارے..... تم سب یہاں گھسے ہوئے ہو۔ اکل کر بھاگو یہاں سے۔“ خالہ جو بچوں کی چچی تھیں ان کو لینے جا پہنچی تو چاروں اس سے لپٹ گئے۔ اس نے بھی چاروں کو بازو پھیل کر اپنی آغوش میں بھر لیا۔

خالہ دونوں فریقین کو راضی دیکھ کر واپس چلی گئیں۔

رات جس وقت سبج احمد کمرے میں آئے تو اپنے بستہ پر دی ہوئی دلہن اور اس کے چاروں طرف سوئے اپنے سپوتوں کو دیکھ کر ہولے سے ہنس کر اسٹڈی میں سونے کے لیے چلے گئے۔

بہت دن ایسا ہی چلتا رہتا لیکن تیسرے دن ہی انہوں نے دلہن کو اکیلے پا کر دھکا دیا کہ وہ ان چاروں میٹانوں کے ساتھ سونے پر سزا کی حق دار ٹھہرے گی۔

سے جاگ کر ان کا انتظار کرنا ہوگا۔ سو وہ اب اسٹڈی کے مٹری پر بیٹھی سبج احمد سے نغمہ نامہ سن رہی تھی۔ اس کی خوب ٹھوڑی اس کے حسن کے قہیدے اس کی نزاکت اور خمدار لڑکے قصے اتنے لمبے تھے کہ ان کو سنتے سنتے وہ سو گئی۔

# پالوٹ

گے..... تو ان فنی کناروں نے بھی روشنیوں پر پہرے کھول دے، جب سرشام ہی چوپال پر بڑی دیدہ دلیری سے چڑھ کر کوئی مسافر گرج کر کہتا تھا..... ”عظمت کو بھی سلام اس ماں کی سیند (بانگ) میں کہ جس نے غیرت کی نہایت کڑوی گولی نگل کر کھرو جسے..... شہر کی خشک سرد سڑکوں کو انسانوں کے خون کے چلوؤں سے رنگا جاتا ہے اور عصمت ریزی کے حیواناتی مظاہروں پر آسمان بھی شرم کے بغیر کھڑا رہتا ہے..... شہر کی سڑکوں پر مسلمانوں کی لاشیں راہوں میں حاصل کر کے لاریاں صبح و شام گزاری جا رہی ہیں، اور یہ تو رہے انسان.....“

”ایک ہی دفعہ میں کہہ چکو.....“ بد لحاظ ہو کر چننا۔  
 ”دین کی طبیعت کا بھی کچھ یوں قصہ ہے کہ مقدس مساجد کی دیواروں پر سندوروں سے ”دشنو چاپ“ تحریریں جاوے ہیں اور مسجد کی چوکتوں پر ہنومان کے بت رکھوالی کے لیے رکھے جاوے ہیں اس بھونڈے بھاق میں کہ ان کی طاقت سے بچ کر

دھاک کے تین پات

کشن گڑھ کی سرکنڈوں کے جنگلات اور کئی کئی قلعوں پر اوجھتے بلا کے سبز پچور باغوں کی قید میں جکڑی بستی کے چوپال پر جی محفلوں میں مسلمان، برہمن، کھتری، سکھ، ہندو دھرم کے لوگ سیاست، انگریزوں کی حکومت سے خار، ایکابی کے ڈھنڈورے، فرنگیوں کی عیاری پر تھوکتے، حقے کی نے کو غداروں کی گردن گردان کر دانت گاڑتے اور یونہی سرگھما کر دور سے نظر آتے ریٹ ہاؤس کے وجود کو چتوٹوں کی زد پر رکھے سرعام ہونٹوں کی منڈیروں کو غلیظ گالیوں سے بھر دیتے..... تو کشن گڑھ کی اس بستی کے پہلو میں ہی برس روز سے چلی جانی خوف ناک گڑھوں والی مجروح سڑک پر گزرنی لاریوں سے برآمد ہونے اور نشیب کو پچھاڑ کر..... جب سہرے کنڈوں کی کلٹیوں کا گدلے پانیوں کی میلاہٹ نے کچن نچوڑ کر دھرنی رنگ میں تبدیل کر دیا..... اور کما کی ساری مٹھاس بڑے بڑے چپوٹے چوس کر پھوگ کرنے



منہاری کو ڈھونڈا اور اُس تک پہنچایا کہ ہٹوارا  
 ہونے سے پہلے پہلے تک بہترین قسم کے اتنے دستے  
 تیار کر دے کہ ہندوستان کے ایک بھی مسلمان کی  
 کلائی ان چوڑیوں سے سونی ندرہ سکے.....“  
 کافی دیر بھور سے کسی خاموشی ناہنجی رہی اور کسی بھی

کوئی اندر بڑھ کر دکھا دے..... میں بھی لاری چڑھتے  
 ہوئے ایک کام تو کر ہی آیا.....“  
 ”تو نے کیا کیا کیا.....؟“ مجھے میں سانپ  
 پھنکانے لگے۔ بدلنا طلی بڑھتی گئی۔  
 ”میں نے باند اپنی موڑ کے سب سے جھانک



شور پر موت کے آثار رہے..... چوپال چڑھنے والا  
 اتر کر بستی کے قلب دندناتا گیا اور اصطلح کے  
 گھوڑے نہننا کر اچھلے۔ گلے میں پڑے جھاڑ بھر بے  
 ، مڑکیاں بویں..... تو انسانوں کے حلقوں سے بھی  
 چند الفاظ کھوٹے سکوں کی طرح برآمد ہوتے دکھے۔  
 ”یہ سارا ملہ اُن طلبہ کا ہے جو شر اٹھائے  
 گھومے ہیں، علی گڑھ کالج کے طلبہ کی بروہتی جرتیں  
 گرو کی قسم دلوں میں ناحق دیواریں کھڑی کرے  
 ہیں.....“

”کیا ہندوستان کیا پاکستان، اتفاق کا نعرہ بھی  
 الاپتے ہیں اور دوغلی قوم جٹم بھومی بھی لکڑے کر دینا  
 چاہتے ہیں..... یہ سارا فساد اوتار کی کرپا سے ہی اب  
 ختمے گا۔“

”کیا اس بند کر اؤنے..... ہندوؤں جیسی مکار  
 عیار قوم دنیا میں نہیں۔ خون پیتے ہو اور بکتے ہو کہ  
 تمہارے دانتوں کے کیلوں میں سانس لیں جن میں  
 انسانی گوشت کے ریشے پھنسے ہیں اپنا تھوکا تم  
 لوگوں کی قوم چائے گی اور بہت جلد چائے گی،  
 بیٹوار تو صاف نظر آ رہا ہے، اسی تلملا ہٹ میں یہ کھسا  
 نو چا جا رہا ہے..... نعرہ بیکیر.....“

ایک زور دار بھگدڑ مچ گئی اور ایک ایک اپنا منہ  
 پونہی چڑائی رہی جیسے کتے کے منہ سے گرے گوشت  
 کے ٹکڑے پرنڈی میں بنا اس کا عکس چڑاتا تھا۔  
 گلیاں دھول اڑاتی سنسان ہونے لگیں اور  
 لوگ ابھوٹھندا کرنے کو کالی مرچیں گھول کے بے سود  
 پیتے تھے..... 46ء چل رہا تھا اور آگے کی تاریخیں  
 یوں قریب آتی جا رہی تھیں مانو باقی وقت تو ماہ پوس  
 بن گیا ہو..... تیزی سے سنٹتا اور پلک جھپکتے دامن  
 چھڑا کر اونچے میناروں کے مندروں کے اوپر بہت  
 پرے اور پرے.....

اُس نے دروازے کے بالائی حاشیے سے کان  
 لگا کر گلی کی خاموش چاپوں کو سنا تو بے طرح تڑپ کر  
 چادر سر پر پھینچ لی۔ راستے اور مکان ایک دم سے  
 پراسرار ہو گئے اور اتنے ٹھوس اور جامد کہ ہاتھوں سے

بھسلتے ہوئے..... دروازہ بھیڑ کر اُس نے قدم  
 نکالے اور کلائیوں کی چوڑیاں شدت سے بج  
 اُنھیں..... کھن کھن کھنک.....

”آئندی.....“ وہ سہم کر پلٹی تو آنکھیں  
 پھیلائی برنی لگی۔ وقت خالم تھا اور انسان خالم  
 ترین..... بھی پناہ دیتا تو اگلی کروٹ بڑے زنانے  
 دار لگتی۔ سمرٹھ اُس کا بڑا بھائی پیشانی پر غیرت اور  
 شاید جوان مردی کی بھی سرخ نشانی نکائے اُسے  
 عجلت میں لکر لکر دیکھ رہا تھا۔

”کہاں جاتی ہو، شام ایٹور کے چاپ میں  
 گزارا کرو..... حالات بدتر ہوتے جاتے ہیں اور تو  
 سمجھتی نہیں.....“

”میں..... وہ.....“  
 ”ایٹور کی سوگند سمرٹھ کی بہن کو کوئی آنکھ اٹھا  
 کر نہیں دیکھ سکتا..... مگر تیری حفاظت میرا پہلا  
 کروتو ہے، دشمنوں کے چنگل توڑنے سے بہتر  
 ہے وہ خالی ہی رہیں اور نا کارہ ہو جائیں۔“

وہ جلدی میں بھی تھا اور حکمت سے بھرا بھرا لگا۔ وہ  
 سبک بڑی۔ اس لیے کہ وہ محفوظ تھی، اور اس لیے کہ  
 اُس پر چنگل کسنے والے خود مرتے جاتے ہیں۔ اُسے اپنا  
 بھائی زہر لگا۔ وہ اندر بڑھ گیا تو وہ تیزی سے گلی  
 پھیلا تک کر بستی کے کنارے پر آئی۔ کنویں کے پاس  
 بچے کو کیاں کھیلنے تھے مگر آج نداد تھے۔ آفت بھی کیا  
 غضب ڈھا رہا تھا کہ لال لال ہوا جاتا تھا۔ یکا یک  
 پنواروں کی اوطاق سے دو بچے نکلے تو پچوان کر وہ  
 چلائی۔ بچے زیادہ رمز شناس تھے دو حسرت لگا کر آئے تو  
 بنا منہ سے ایک لفظ نکالے اُس نے اپنا بازو سامنے کیا  
 جس کی نازک و دودھ جیسی سپیدی میں ڈھلی کلائی میں  
 سرخ چوڑیاں گنتی کی ہی رہ گئی تھیں..... لمحہ وہ ضائع نہیں  
 کرتی تھی اور داغ سے کم سو بچی تھی۔ ایک سرخ چوڑی  
 اُتار کر اُس نے بچے کی طرف بڑھائی اور ہونٹ گول کر  
 کے اُنکی اُن پر رکھنے اشارہ کیا۔

”تابش بھیا.....“ بچے نے چوڑی پھٹلی میں بند کر  
 جو اُن کی پھٹلی سے باہر نکلے جاتی تھی ”تابش باؤ..... تابش

باؤ“ الاچھے ایک دوسرے سے آگے نکلنے لگے۔ یہ اُس کا خاموش اشارہ تھا اور ایک شاطر ساطریقہ۔

کی کسک نہیں جکڑے گی۔ میرا ذکر کبھی تیری گفتگو میں کھل سکے گا!“، شکوہ اس کے لبوں پر اتنا بھلا لگا جتنا کاجل آنکھوں میں پھیر کر حسن نکھارا جاتا ہے۔ تابش سلیم ہنس پڑا اور راج ہنس کے جوڑے پانی پینے گھاٹ پر اترنے لگے۔ اس کی ہنسی بھی راج ہنسون سی تھی۔

”تو مجھ سے کیا جانتی ہے.....؟“

”بٹوارا ہو جائے گا؟“

”ہو بھی سکتا ہے.....“

”پاکستان چلے جاؤ گے؟“

”یہ بھی ہو سکتا ہے.....“

”میرے لیے کیا آدیش ہے؟ کربان سنبھال

رکھوں یا میری لاج رکھو گے۔“ وہ ہنپھک ہنپھک کر رو پڑی۔ عورتیں بہت لاج چار تھیں، ایک جھٹکے میں پسنے والیں۔

اس کے سسکنے پر تابش کی جان پر بن آئی..... تقسیم ہونے جا رہی تھی اور دل کہاں اس کے کھل ہوتے ہیں۔ وہ آگے بڑھا اور شفق پر پھیلی لالی کی طرح اُس کے سرخ چہرے کو اُدھرایا۔

”تابش سلیم مرد ہے اور اس کی زبان بھی مسلمانوں والی ہے..... تجھ سے پیارا باندھے بغیر بھی تجھے اپنا کہا ہے اور اس بات سے اب کون انجان ہے؟ تابش آخری سانس تک حاجرہ کے ساتھ ہے، تیرے بھائی بھی کیا چیز ہیں.....؟“

وہ رونما بھول کر اس کی صورت دیکھنے لگی۔

”مجھے سرائی سے بہت خوف آتا ہے، وہ مجھے دشاؤں گھاتی لگتا ہے تابی..... لیکن، لیکن تم لوگ یہاں سے کبھوت جانا۔“ وہ پھر سے رونے لگی اور اپنے ہاتھوں کی لکیروں پر وہ راہ تلاشتی رہی جو شاید کبھی بنی نہ ہوگی، اُمید ان کی زندگی میں وہ مسافر بنتی نظر آئی جس کی منزل ان راستوں سے گزرتی ہی نہیں تھی۔ تابش سلیم نے اُس کو بے جا چارگی سے دیکھا۔

”تو کیوں خوف کھاتی ہے پہلے کچھ کر سکے ہیں وہ.....؟ وقت پڑنے پر جواب ہم بھی دیں گے۔“

سورج اپنے سنہری کھرے سمیت پریت کی آغوش میں پناہ گزین ہوا، اور کائنات کو اُدھکے کے خیال سوچنے لگے۔ وہ کھلیاں میں پہنچی تو تابش باؤ کو پہلے محو انتظار بائی تھی۔ اضطراری کیفیت میں چوڑی بار بار ایک انگلی سے دوسری میں گھماتے ہوئے..... بہت پیاری مسکراہٹ نگاہ سامنے آنندی کو آسیب زدہ کرنے لگی۔ ٹھیک ایسے کہ جب وہ سفید کلیاں پرو کر گول دائرہ سر پر رکھتی تو جنات اس پر عاشق لگتے..... اور سلیٹی بند یا بھنوں کے عین بیچ، مجال ہے جو پھر ادھر ادھر ڈول جائے، لٹکانی تو بے ججابی کی پاداش بہت سی نظروں پر سکتے پھیرتی۔ یہ پاداش بہت کم اس لیے بھی بھلتی پڑتی کہ اُس کا مسلمانوں والا پیرا ہن رکھ کر دھول جمادیتا تھا..... آسیب زدہ خوب صورت آنندی.....!

”تابش!“ اس کی سرگوشی خود کلامی ایسی تھی، صحرا میں جیسے مورسُر بلند کر دے۔ وہ مڑ کر اس کے پاس آیا، کھلیاں پر سکوت رہا اور گھاٹ کی ویرانی چونک گئی۔ وہ نہایت سنجیدہ ہو گیا تھا اور دل ہولا دیتا تھا۔ آنندی کو سر زمین کے خدشے بجا لگے۔

”میں نے تجھے کتنی دفعہ کہا ہے بار بار مت بلوایا کر..... چوڑیاں تیری فساد کھڑا کریں گی تیرے بھائیوں کے ہنسنے بوسو گھننے میں ماہر ہوئے جاتے ہیں، بتا رہا ہوں تجھ پر تو کڑی نظر بھی ہے۔“

”بار بار نہ بلوایا تو سوچتی ہوں کہیں بھول کر ہجرت نہ کر جاؤ، سچ کہتی ہوں انسان تو بے حس ہی ہوتے جا رہے ہیں۔“

”جھلی ہے تو.....“ تابش سلیم کے چہرے کے ٹھٹھوٹنری میں ڈھل گئے اور وہاں چاہت کے جھرنے پھوٹ پڑے۔ ”ہجرت کرنی آسان کہاں ہوتی ہے، اور جس زمین پر جنم کے بعد کی کئی بہاریں دیکھی ہوں وہ ہمتا کی طرح قدم بار بار زنجیر کرنی ہے.....“

”تابش۔ تجھے سب جکڑے گا مگر ایک حاجرہ

”سراٹھ سے محتاط رہنا تاہم..... میرے جیون کی ڈوری تیری سلامتی سے جڑی ہے۔“  
 وہ اسے نجانے کیا کہنے آئی تھی، کچھ ہوشیار کرنے آئی تھی مگر ہمیشہ کی طرح وہ سب بھول گئی تھی جو سوچ کے آئی تھی۔ دماغ استعمال کرنا اُسے نہیں آتا تھا۔ بار بار ایک گمراہ.....  
 ”اس تپتی کو چھوڑ کر تو کہیں نہیں جائے گا۔“

وہ پھر ہنس پڑا۔  
 ”کچھ بھی ہو جائے میں کہیں نہیں جاؤں گا..... حالات جیسے بھی پینتے رہیں بدلیں۔“  
 اُس کے الفاظ مغرب کی آذانوں اور مندروں سے بجتی گھنٹیوں کے ساتھ مل کر فضاؤں میں نقش ہو گئے۔ وقت شاید اُسے محبت میں جوڑیاں پہننے کی اجازت دے دے۔ سامنے کھڑی لڑکی کو اصولوں کی پٹیاں پڑھانے پر بھی رہتے وہی دھاک کے تین پات..... ”کچھ بھی ہو جہت نہیں.....“



### بالوشے

سورج کی سونے کی طشتری پر بت کے اوپر چڑھ آئی اور اپنی باسی کرنوں کے لیپ اُٹھتی چلی منڈیروں پر بڑی جاؤ سے کرنی۔ اُس سے لپکتی تھی جو پجاریوں کی پارتھنا، بھجن گانے کی آوازیں اور مندر کے گھنٹے پس نظر کرنی۔ پھر تیلی ملی کی طرح دیوار پر چنے جمائے آدھا چہرہ آنکھوں تک یاہر نکال کر میاؤں والے انداز میں سرگوشی کرتی تھی ”بالوشے..... بالوشے.....“

دیوار بار چھت کے اوپر بنیان میں، بان کی کھردری جھوٹی چار پائی برائلٹرز چھالیدنا وہ بے پردا سا شخص..... جسے نہ ایک ٹانگ ایک طرف دھکنے پر کوئی بے چینی تھی نہ بازو تھی سے نیچے لٹکنے پر، بان کے نشان چہرے پر سرخ نقش و نگار چھوڑتے ہیں تو اُن کی مرضی..... تم کو یہ باری گھوڑے تیل بیچ کر سوائے ہیں۔ محبت کے بعد بھی بے ڈھنگے پن میں ذرا سی سلیسٹیکس نہیں آسکی؟ وہ ناک چڑھا کر گھورتی اور پھر اپنی ہی بات

کے گداز پن سے کھلکھلا کر ڈھال ہو کر رہ جاتی۔

”بالوشے..... بالوشے.....“ اُس کے کان کے قریب ہو کر ایک اور سرگوشی ہوتی اور اُس کے جسم سے اُٹھتی مردانہ مہک گھبرا کر پیچھے ہٹانے پر مجبور کر دیتی۔ وہ کسمسا تا کہ یہ سرگوشی نہیں گویا جاننے کا کوئی الارم لگا ہے۔ آنکھیں مسلتا ہوا سیدھا ہوتا اور پھر سورج کی سختی سے چندھائی آنکھیں پکڑتا۔

”چین نہیں ہے تجھے، آنکھوں میں درد کرا دیا۔“ اُٹھ کر فیص بغل میں اڑھی اور وہ نیچے کو جاتا ہے۔ آئندہ پیچھے ہٹتی اور راستہ ملتی۔  
 ”تُو شرمندہ مجھے کیا کر..... خود احساس نہیں ہوتا، یہ رت جگے کہاں کے ہوتے ہیں جو دن کی دھوپ کا ہوش بھی کرائے نہیں کراتے؟“ سسکڑے ہوئے، تھوری چڑھی اور بھنویں بھی اکٹھی ہوئی ہیں..... وہ گھورتا۔

”بیوی نہیں آئی میری۔ تو اپنے سوال بھی بند کر..... فارغ مخلوق۔“

”نہیں آئی جیسی بھونڈ اپنی طبیعت میں جگہ جگہ پڑا ہے، آجائے تو کوئی طریقہ ہی سمجھ جاؤ گے۔“ وہ ناپسندیدگی سے اُسے دیکھتی اور جھولتی چار پائی کو..... بان کی ڈھیلی پٹیاں۔

وہ ہنس دیتا اور رازداری سے پوچھتا۔ ”کھانا زمین پر پانھی مار کر کھاتی ہو؟“

”ہاں.....“ ایک اور بھونڈی بات پر وہ حیرانی سے جواب دیتی۔

”سوئی بھی کھڑی کے پلنگ پر ہو؟“  
 ”ہاں تو.....؟“ ابھمن کے آثار۔

”بھئی یہ بستر بھی آزما کر دیکھو اس میں جھولنے کا تو مزہ ہی الگ ہے..... اور کھانا اس پر بیٹھ کر کھاؤ، رکابی سے شور با چھلک چھلک کر دامن دے دے تو گے گا کھانا تو ہضم بھی ساتھ ہوتا جارہا ہے..... ہا ہا ہا۔“ وہ اسے چیخ کر ایک زوردار قہقہہ لگاتا اور وہ بیچ پڑتی۔

تائش ہنستا بھاگتا آگے اور وہ میٹرھیال



پھیلاتے نیچے آنگن میں اتر جاتی تو تب احساس ہوتا تھا کہ کیا کر چکی ہے۔

گھر آنا جانا تو یوں تھا کہ جوتوں کے ساتھ اندر چلے آؤ مجال نہیں کوئی ٹوک بیٹھے..... مگر اسے گھر سے کود کر اُن کے آنگن اتر آنا..... خجالت منانے کو پھر یہی ملتا کہ خوب تپ تپ کرتا شب کی ماں سے اس کی شکایتیں کرتی۔ اور اس لڑکے کو پیدا کر کے اپنی سلیقگی اور رکھ رکھاؤ پر جو بیٹا لگوا تھا اس کا رونا رونی..... دل ہی دل میں نیسے جانی اور سر زمین کے ساتھ مل کر۔ گولا باری تب تک جاری رہتی جب تک کہہ نہ دیتی۔

”اچھا چھوڑ..... آئی اس لیے کہ بسم اللہ کے لڈولائی تھی..... بالوشے۔“

”بالوشے..... تو ناں کام کی بات آخر میں ہی کرنا۔“  
وہ فوراً قریب آ جاتا اور آخری سچی نہ ٹوٹی کہ پہلے منہ دھو کر آئے۔ بغل میں دبا کاسی کا چھوٹا سا ڈونگا اس کی سمت بڑھائی جہاں پے ناریل کے سفوف میں لیٹے لڈو اسے بہت رغبت کی دعوت دیتے تھے۔ ڈبا کھول کر وہ ہمیشہ ایک نظر اُس پڑالتا۔

”کھاؤ کھاؤ بسم اللہ کے ہیں.....“ وہ ہنس پڑتی اور وہ مطمئن.....

بسم اللہ کا قصہ بھی یوں تھا کہ، بلکہ ٹھہریے شروع سے شروع کرتے ہیں.....!

شہاب الدین کے بھی آباؤ اجداد کشن گڑھ کی ویران دھرتی کو آباد کرتے ہوں گے تو دو ٹوق سے کہا جا سکتا ہے کہ یہاں اکثریت میں مسلم آباد تھے۔ پھر دھیرے دھیرے ہندو، برہمن، کھتری، سکھ، چوہڑے، راجپوت، بھیرا کرنے آتے گئے تو مستیاں ہی کلبلانے لگیں..... شہاب الدین (نابش سلیم کے ابا حضور) نہایت رعب و سطوت رکھنے والے اور اس پر غضب کے زمیندار تھے..... بستی کی گلیاں جھان کر گھلیانوں کو نکلو تو دروازے کے کئی قلعوں پر مشتمل اُن کے رقبے جسے میں آئے اور کاشت کاری کے باوجود اتنی زمین بغیر کوئیل نکالے پھر بھی ہانچ ہی رہتی کہ کوئی اس پر قبضہ کر کے اپنے حق میں کر لے تو شہاب

الدین کی پیشانی پر شمن نہ پڑ سکے.....  
سادہ لوح لوگ، محبت میں گندھی فطرت اور کسی حسد، لالچ، کدول میں جگہ دیے بغیر سب ایک دوسرے کے ساتھ ہی ہو گئے۔ گاؤں میں تھا نیدار بدلتے، تحصیلدار آتے، نمبر دار یا پھر فرنگیوں کی گوری میم صاحب کے عرصے بعد بھی بلا مقصد چکر، شہاب الدین کی حاکمیت پر کچھ اثر نہ پڑا تھا۔ گاؤں کے کئی مزارعوں، کسانوں اور متزلوں کی چولہا پکلی آج بھی اُن کے دم سے چلتی تھی۔  
اور وہ بلا کے کئی، چہرہ شناس، بامروت تھے۔

گاؤں کی سب سے اُوچی پیشانی والی حویلی اُن کی ہی تھی۔ پرانے طرز کی بنی پر نش اور کشادہ اور اٹھان میں مضبوط..... بازو میں ہندو دھرم کے لوگوں سے اُن کا یارانہ بندھ گیا۔ بھون لال اور کستوری..... کستوری میں ناز بہت تھا اور بھون لال میں انکساری کے درجے..... وہ زیادہ غریب تھے اور تھوڑے سے پُر امید..... پھر شہاب الدین کے ورثن نصیب ہو گئے تو بھولے ناتھ کے گوڈے گوڈے پر نام کرتے نہ تھکتے۔ بھون لال کمال کا ”طلوٹی“ تھا.....! ہر طرف سے سکون تھا اور خوشیاں تو اتنی مستی تھیں جیسے نئی ہی ایجاد ہوئی کوئی چیز ہوں اور معمولی بھاؤ میں پختی ہوں۔

بیٹھ کا مہینہ تھا، شہاب الدین کی زوجہ پورے دنوں سے تھیں اور گامو کی دالی بیوی تو پہر پہر چکر لگاتی..... جیسے ان دنوں نیلے بیروں والا سخت جان پرندہ مندروں کے اُوچے میناروں کے گرد چکر کاٹتا تھا اور مسجد کے دیواروں پر ابائیل حاضری دیتے تھے، گامو کی دوہٹی کی بیروں میں ان سے کہیں تیز رفتار پھر کی لگی ہوتی۔ پھر نل ہفتہ بھر وہ ڈبیز پکڑ کر بیٹھ ہی گئی اور شام و سحر بی بی جی کے سو جن زدہ بیروں پر تیل سے مانس کرتی..... ٹانگیں دہانی، بال سنواری تب ایک شام لڑکے کی پیدائش نے اُس کی ساری محنت منسل کر دی۔

”چوہدری صاب کے گھر پر نعمت آئی ہے..... سنو..... اوے لو کو سنو.....“

حویلی کی آخری منڈیر پر چڑھ کر وہ حلق کے بل

چاندنیوں سا چمکے ہے، اتنا شیریں، اتنا شکیل.....  
 ”کستوری بھابھی کو کیا ہوا ہے۔“ دونوں بحث  
 بھول کر ہنس پڑے اور اُس کے سانولے چہرے کے  
 نقوشوں سے چھوٹی الوہی چمک کودیکھنے لگے۔

برکستوری نہ بھولی اور جو کام چوہدری شہاب  
 الدین نہ کر سکے وہ ایک ہندو میلا کستوری نے کر دیا.....  
 سہراٹھ اور اشوک کے جنم کے بعد سے کستوری  
 کے گربھ نے لڑکی کو جنم دیا تو سہراٹھ اشوک سے کئی  
 سال بڑا، اشوک تابش سے ایک سال اوپر اور لڑکی  
 تابش سے دو سال چھوٹی تھی۔

بھون نے اُس دن مٹھائی بنائی بھی اور خود ہی  
 بانٹی بھی، دل کھول کے کہ گھر میں ”لکشی“ کا روپ  
 لے کر دیوی آئی ہے۔ اب کٹھنیاں دور، اور  
 آسانیاں شروع.....

بھون لال نے اُسے گود میں اٹھا کر پیشانی چومی  
 اور اعلان کیا کہ ”آئندی..... آئندی بھون لال.....“  
 لکشی کے پودے کو غسل دیتی کستوری اس کی  
 جلد بازی پر تلملا کر مڑی۔

”حاجرہ..... اس کا نام حاجرہ رکھتی ہوں میں  
 ہاں.....“

”حاجرہ.....؟“ چوہدری صاحب نے بڑی  
 حیرانی سے اقبال بیگم کو دیکھا۔ ”پر یہ تو ہمارا بڑا مقدس  
 نام ہے۔“

بچے بھی تو بڑے پاک ہوتے ہیں نا شہاب  
 الدین باؤ..... کیا میری لڑکی آپ کے دھرم کے نام کے  
 لیے بھی کم تر ہے؟“ کستوری کے سنجیدگی سے بھرے  
 لہجے نے اُن پر گھڑوں پانی ڈال دیا۔ دونوں شش و پنج کا  
 شکار ہو گئے۔ کستوری کی طور مان کے نہ دی۔

”وہ بات نہیں..... شرمندہ کر دیا آپ نے  
 بھابھی۔“

”شہاب بھاؤ۔ آپ کیا سنے ہو اس جاہل  
 کی..... دیکھ کستوری کیا حاجرہ کے ساتھ بھون لال  
 اچھا لگے ہے؟ سمجھتی کا ہے نہیں.....“

”چپ بیٹھ بھون، امری مانی کہی ہے اولاد پر پہلا

چلائی اور تین بار جوش سے چلاتی ہی رہی تو گلزار دور  
 سے ڈھول پیٹتا جھوم کار میلا لیے آنے لگا، ننگو تگھ نے  
 پھولوں کے ہار پکڑے، ایشرائے اپنا دنبہ کھولتا ہوا  
 بھاگا، اور بازو کے پڑوسی بھون لال تو دن بھر کی  
 مٹھائیاں لا کر دالان میں ڈھیر کر چکے تھے۔

”بھون لال..... میرے یار اتنا سب؟“  
 شہاب الدین خوشی و خلوص کے اس سنگم پر سرخ  
 ہوئے جاتے تھے۔ آنکھوں کے کانچوں میں، ہلکی ہلکی  
 اوس ایسی کمی.....

”ہم ہی کہہ آئے تھے..... آج ضرورت لگتی  
 ہے چم چم کی۔“ رونی نائی کی بیوی بھی پیچھے نہ رہی  
 اور اپنا اندازہ فخریہ پیش کیا.....

کھی کے دلے جلا کر دبنے کے گوشت، اور  
 تندوری لکھی کی نرم روٹیوں سے رات کو مہانوں کی  
 تواضع کی گئی اور عمدہ پھل ہر ایک کے ہمراہ کیے گئے۔  
 کئی دنوں بعد کستوری کا کاج سے فارغ  
 ہو کر اُن کی حوصلی ننھے کو پچکارنے آئی تو شہاب  
 الدین چمک کر بیگم سے کہتے۔  
 ”سو چاہتا ہی ہوگی تو.....“

”ہائے چپ، لڑکی ہے نا..... دو ہی تو  
 لڑکے ہیں میرے۔“

”پر لڑکی تو ایک ہے نا..... خیر مقصد یہ تھا کہ  
 لڑکی ہوئی تو نام رکھتا حاجرہ..... لڑکا ہے تو تابش دل  
 کو بہت ہی بھاتا ہے۔“

”پر اس پر تو سلیم ہی جتنا ہے، میرا شہزادہ  
 سلیم.....“

”نہیں تابش.....“

”نہیں سلیم.....“

”میں نے کہا تابش.....“

”میں کہتی ہوں سلیم.....“

”تابش سلیم.....“ کستوری نے دونوں کے  
 درمیان مداخلت کی تو دونوں نے چپ ہو کر دیکھا۔

کیا ہی سندر لگتا ہے، گیتا کے سنہری اکثریوں سا.....  
 اور حاجرہ، یہ تو کاشی گا گروں میں اُٹھ چلی جاتی

ادھر کاربائی کا ہووے ہے..... یہ نام کب سے من سے لگا کر رکھی ہے ہم، جس سے سے اپنے تابش سلیم کا نام رکھے ہے باؤ، بھادج نے..... اور اپنے نام کی چنتا کا ہے کرے ہے ٹو، اس کا نام ہے حاجرہ سلیم..... وہ اپنی ہی دھن میں بھی تابش پر نظر بڑی تو بے ساختگی میں کہتی گی اور شہاب الدین، اقبال بیگم خوب ہی شٹائے تھے۔ بھون لال بھی پھر نما نما مسکراتا رہا.....

اتنے وقت میں ان میں کبھی مذہب یا فرقوں کی بات نہیں چھڑی تھی، اسی لیے اس سے تو جیسے فرق ہی نہیں پڑا۔ اور آئندی شاید وہ پہلی بچی تھی جس کی زندگی کی شروعات ہی مسلمانوں کے مقدس نام سے ہوئی تھی باپ بھائیوں کے لیے وہ آئندی ہوگی اور ماں کے لیے حاجرہ.....

وقت دے پاؤں آگے سر لگتا ان کے یارانے کو بل دے کر مضبوط کرتا گزرنے لگا۔ بچے دھیرے دھیرے بڑے ہونے لگے تو تابش کی دوسری بہن سرزمین، حاجرہ کی بھولی لگنے لگی۔ اشوک کی تابش کے ساتھ گاڑھی چھتی تھی۔ ہر وقت سائے کی طرح دونوں ایک ساتھ رہتے اور اپنے دوست مشترکہ بنا کر چلتے تھے..... ان کے دوست ہر مذہب سے تعلق رکھتے تھے۔ تابش کے مزاج میں کھلی نرمی اور خوش مزاجی اسے ہر ایک میں یکساں مقبول کر دیتی تھی مگر ان دونوں کی نسبت شاید بڑا ہونے کے سبب سمرٹھ ان سے کھنچا کھنچا رہتا تھا..... اُس کے دوست بھی ان سے الگ تھے اور مزاج بھی.....

تابش اور اشوک ذہن، طبیعت میں شوخی مزاج اور شخصیت میں دلچسپ اور سلجھے ہوئے تھے..... وہ سب ایک ساتھ اسکول جانے لگے۔ نہر پہ بچے لکڑی کے پل کے پار، ناشپاتیوں کے جھنڈ کے پیچھے سرخ اینٹوں والا اسکول جس میں پیری کی چھاؤں کے نیچے بیٹھ کر بڑھا جاتا تھا.....

نہر کے اوپر کھڑا کیلکرا نوکیلا درخت تیز طوفان میں گر پڑا تو دوسرے کنارے تک ایک اور پل خود بخود بن گیا۔ وہ چاروں ایک دوسرے کا ہاتھ پکڑے

اسکول آتے اور جاتے رہتے..... پھر اسکول میں باقی بچوں کی طرح مٹی سے اٹے ٹاٹوں پر چھینا جھینیا یا لڑائی کرنے کے بجائے ایک ساتھ سکون سے بیٹھتے تو لگتا تھا مخالف مذہب کے بچے ہیں۔

ان کے والدین نے بھی ان میں فرق کا کلمہ پڑھا ہی نہیں تھا..... بوٹھنے کے بعد جب جنگلی گھاس پر سحر کے کہرے کی بائبل باریک سی لیکر منڈلا رہی ہوئی، اور اوس کے قطرے گلاب کی پگھڑیوں کو بوسہ دے رہے ہوتے، اور درختوں میں دیکے پرندوں پر رزق اترنے کا وقت ابھی باقی ہوتا وہ دونوں کھیتوں کی سیر کے لیے نکلتے تھے۔ ہرے ہرے کھیتوں اور ٹھنڈی ہوا کے روٹکتے اٹھانی لہروں کے سنگ ان کی نظروں کی چمک تیز تیز ہوتی..... اور جب دونوں کو شہاب الدین کا ملازم خاص تیل کی جوڑی جت کے حوالے کرتا کہ وہ اس پر پڑھ کر بل چلائیں تو بیلوں کو قابو کرتے بھاگتے دوڑتے آگے پیچھے ہوتے ان کی چھاتیاں کسی کڑیل نوجوانوں کی طرح ابھرنے لگی تھیں..... اور کاٹھی مضبوط، اچھی اور خالص غذا تو اٹھان، رنگ و صحت پر گہرا اثر ڈالتی ہے۔ لڑکپن میں ہی تابش سلیم کی وجاہت پر نظریں بھٹکنے لگی تھیں۔ پھر جب معمول سے فارغ ہو کر دونوں مسجد کے راستے پر جاتے تو وہ بلیر تک جانے پر تابش چوکھٹ پار کر جاتا اور اشوک باہر رکا بس مسکرا کر رہ جاتا۔ قرآن پڑھنے پر دونوں کی راہیں تبدیل ہو جاتیں اور پاؤں مخالف سمت گھوم جاتے.....

لڑکیوں کا قصہ مختلف تھا۔ حاجرہ، سرزمین اور باقی لڑکیوں کے ساتھ مٹی کے برتنوں سے کھیلتی، انہی کی طرح سادہ شلوار قمیص اور لمبی سی اوڈھنی لے لیتی، اضافہ صرف ایک ہوتا..... جھنوں کے بیچ کی سیلٹی بندیا۔ قرآن پڑھنے بھی مولوی کے پاس ان کے ساتھ ہی چلی جاتی، کسی کو خبر بھی نہ ہوتی اور وہ دوزخ مذہب کی پیروکار بننے لگی۔

اور ہاں وہ بسم اللہ کے لڈو..... سمرٹھ کا بہت کم عمری میں اپنے پچارام لال

بیٹھا بیٹھا مکتا تے۔

تابش کے تعلیم کے بعد اپنے شوق تھے۔

گھڑسواری، کبڈی، نیزہ بازی وغیرہ جیسے کھیل اُس

کے مشاغل تھے۔ کئی بار اپنے گھوڑے پر اُس نے

حاجرہ کو ساتھ بٹھا کہ وہ مظاہرے دکھائے کہ چیخ چیخ

کر حاجرہ کا خوف سے پھر مزے سے گلا بیٹھ گیا تھا۔

کڑا کے کی سردی پڑنی، دینز کہرے کی تہجمی

ہوتی یا بارش کی بوچھاڑ..... تابش کی گھڑ دوڑ دیکھنا اُس

کا مقصد حیات بن گیا۔ وہ چھپ چھپ کر اس کے بہت

سے کھیل دیکھنے جانی۔ بچپن میں ہاتھ پڑ کے اسکول جو

جانا ہوتا تھا بلکہ لڑکپن آیا تو پردے والے تانگے پر کئی پل کا

لسا چکر کاٹنا پڑتا تھا۔ سیر بھی ہو جانی، ذرا سا دور بھی

پڑ جاتا مگر پردے کا خیال ہو گیا تھا۔ حاجرہ کو وہی کام

بلاوجہ اچھا لگتا تھا جو تابش کرتا تھا۔

کچھ برس مزید بیٹے..... کشن گڑھ سے دور

پگھٹ سے پہلے مموال کے قصبے میں میلے سجتے تھے۔

مقابلہ بازی وہاں کی شان تھی..... اور یہاں اقبال بیگم

یعنی تابش کی والدہ حضور کامیکا آباد تھا۔ لڑکیوں کے کان

میں بات پڑی تو پس پردہ وہ لڑکوں سے پہلے تیار

ہو گئیں۔ مقابلے تھے تو تابش یا شوک لازمی جاتے۔

”والدہ..... مموال سے چھٹی کی چھٹی آئی ہے فیکے

کے ہاتھوں..... جی اُواس اور طبیعت کی ناگواری کے

واسطے یاد کر رہی ہے۔“ سرزمین نے نرم و سپید انگلیوں

پر غضب ڈھاتے ہوئے انہیں بار بار مروڑا اور نظریں

جھکائے رہیں۔ چھٹی اُن کی موسیٰ بہن تھی۔

”ہائے میں مری، کہاں ہے فیکا رو کا نہیں

اُسے..... حال تو پوچھ لیتی میں؟“ اقبال بیگم تڑپ کر

گئیں تو وہ تیزی سے بولی۔ ”شہر ملازمت کے لیے

جا رہا تھا تو کھڑے پاؤں ہی پیغام دے گیا۔“

”اچھا تابش کو ہمراہ کرنی ہوں، غیرہ سے بچھڑ

جا کے کہہ.....“

کی لڑکی پاروتی سے آنکھ مٹکا چلا تو کستوری نے شبہ

جان کر بہاہ میں تاخیر نہ دکھائی۔ پاروتی اپنے نام جیسی

ریسی روٹی سی بنی تھی۔ سرخ ساڑھی میں پٹی ماتھے

تک پہاڑی رنگ و سرخ پیوں والا لبادو پٹا مانو اندر

چاندنی بھری ہو۔ نزاکت سے لال پیروں سے

گلش کرانے اور گلال میں پاؤں دھرنے سے لے کر

سادہ فرش پر اپنی آمد کے نقش چھوڑنی، پائل کی چھن

چھن میں اُس کی ایک ایک ادا مسور کن..... جہاں

بیٹھتی چاندنی کا ڈھیر لگتی۔ پھر اسی سال بیٹا بھی ہو گیا

تو سراسر غرور سے دندنا تا پھرتا تھا۔ (حاجرہ تب

پندرہویں برس میں لگی تھی) بیہون لال نے پوجا طاق

میں سجے ایٹھوڑا رکھنے ہو کر مٹھائی شہاب الدین کی

حویلی روانہ کی۔ حاجرہ بہت خوش ہوئی..... بالوشے

کے لڈو خاص رکھ لیے، تابش کو وہ بہت پسند تھے۔

پر اُس دن نجانے کیا ہوا تابش ہاتھ بڑھاتے

جھجک گیا۔

”حاجرہ یہ پرشاد کے لڈو ہیں؟“

”ہاں پر تجھے کیا ہوا ہے؟“ وہ حیرانی سے اُس

کو دیکھ رہی تھی۔

”نہیں، ایسے ہی پوچھا ہے..... آج رہنے دو

میرا معدہ گڑ بڑ کر رہا ہے بیٹھا کھاؤں گا تو.....“

وہ اُس کا گریز سمجھ گئی۔ سمجھ کے خاموش ہو گئی۔

پھر کئی دنوں بعد واپس آئی تو تابش کو شرمندہ کر گئی۔

”میں نے اما سے بالوشے بنانا سیکھ لیا ہے.....“

اب تو کھالے معدہ گڑ بڑ نہیں کرے گا، بسم اللہ کے

ہیں.....“

”بسم اللہ کے.....؟“ اُس نے آنکھیں چھوٹی

کر کے پوچھا۔ دھوپ اُس کی گلابی اور شفاف رنگت

کو مزید واضح کر رہی تھی۔

”ہاں، بسم اللہ بڑھ کر تیار کیے ہیں..... اب

سے ایسے ہی بنایا کروں گی۔“

تابش کے چہرے پر محبت کے اتنے رنگ بکھر

گئے کہ اُن کو شہر کرنے کی ہمت وہ خود میں نہ پائی

تھی۔ دنوں کی نظریں جھکی جھکی رہنے لگیں اور لب

کن مسکراہٹ سے اُسے روکنا چاہا۔ سمراتھ حقاقت سے ہنس پڑا۔

”اُوے، چل چاہے شہاب کے کلکوں کی طاقت دکھا، مرد منہ پھیر کر جاتے ہیں تو پہلے اپنی نامردی تسلیم کرتے ہیں.....“

تابش کی مسکراہٹ سٹ گئی۔ بات عزت پر آگئی تھی کافی دیر تک زور دار مقابلہ چلتا رہا اور وہ جوش کے نعرے بڑے بڑے کہ حلق میں خراشیں پڑ گئیں۔ سمراتھ کو اُس نے پچھا ڈیا..... پھر ہنس کر دوستانہ انداز میں اُسے یوں کھڑا کیا جیسے کسی بچے کو تنگ کرتے کرتے پھر پیار کرتے ہوئے جانے دیتے ہیں۔ اور تو کسی کو محسوس نہ ہوا مگر چٹک کا شدید احساس تھا جس نے سمراتھ کی رگ و پے میں چنگاریاں بھردیں..... اور کسی سے بھی ہار منظور ہو جاتی مگر ایک مسلمان سے.....؟ سمجھیں سمراتھ کی چڑ نہیں سے شروع ہو جاتی ہے۔

میلے سے لوٹنے پر تابش سلیم کا سینہ مزید پھولا ہوا تھا اور اشوک، فیکے کی گردنیں تکی تھیں..... اشوک نے خوب اچھل اچھل کر تابش کی صلاحیت کی داستان گوش گزار کی اور حاجرہ دانوں میں اُدھنی کا کڑوا دبائے دل ہی دل میں بلائیں اُتارے جاتی تھی۔ سفر کا حارہ کرتے وقت تابش نے نظر بجا کر ایک سرخ کاچ کی چوڑیوں کا دستہ حاجرہ کی جھولی میں ڈال دیا۔ سرزمین نے چوری پکڑ لی اور حاجرہ کو بڑی معنی خیز نگاہوں میں تولتی بولی۔

”واہ! کیا طریقہ پیدا کیا ہے بھائی نے..... تجھ پر رشک آرہا ہے۔“

”کیوں ایسا کیا ہوا ہے.....؟“ وہ چوڑیاں چھاتے ہوئے استفہامیہ بولی۔ تابش کی بے ضرری چیز بھی اُس کے لیے زندگی سے بڑھ کر تھی، پر سرزمین کو کیا ہوا تھا؟

”مجھے واقعی نہیں پتا اس میں کیا خاص بات ہے؟“ وہ قل قل ہنستی معصومی آنکھیں پھیلائے اس کی بے خبری پر افسوس کرنے لگی۔

میدانوں کی صفائیاں شروع ہو چکی ہیں، اور نمائشیں مینیں کھڑی کرتی ہیں۔ تینوں لڑکیوں کے لیے پاکلی تیار کرادی گئی۔ رات کا سفر شروع ہوا، مموال کے ٹیلوں کے بیچ نہ جھرنے تھے، نہ اُوٹے اُوٹے پرہت اور وہ لمبی لمبی خود رو گھاس جس پر جگنو بیٹھے اور شبنم اچھتی اور نہیں تو ہوا ہی سستا کے کوئی ارتعاش پیدا کر دیتی۔ بس لالائیں اور مشعلیں روشن تھیں، اور مختصر سا قافلہ آگے بڑھ رہا تھا۔ مٹی ہی مٹی کے غبار اور پیروں تلے آتے پتھروں کی کھٹ پٹ.....

استقبالیے میں آگ کے الاؤ روشن کر کے مہفلیں آباد کی گئیں۔ پیالوں میں گڑ والی چائے لڈیوں پر پکا کر پیش ہوئی۔ تابش اور اشوک ساتھ ساتھ ہوتے تھے..... ان کے بھی ساتھ گئے اوطاق پر باجئے گرم رہے۔

اگلی صبح میلے کی رونق جو بن پر پہنچی ہوئی تھی۔ بڑھ کی بات سمجھی کے بھائی فیکے سے پھیری تو بچپن آکر رہے، ہاں اہم وقت پر کام آگئی کہ مجبور کرنے پر وہ انہیں شام میں میلہ دکھانے لے گیا۔ تابش دروازہ نہ نالک، اُبھری چھائی اور نکلے شانوں والا مضبوط مرہ لگتا تھا۔ میدان اُن کے بھی مقابلے سے سجا مگر براہ بھائی کاسن کر حاجرہ کا دم خشک ہو گیا۔

”گھڑ سواری اور نیزے بازی میں اپنا تابش (ری) مار گیا ہے..... مگر دنگل کے لیے سمراتھ میدان میں لگا۔“ فیکے کی معلومات پر وہ دل تمام کر رہ گئی۔

”ہے ایشور، سب خیر رکھنا۔“ ایشور خیر کیا تھا۔ حاجرہ نے جو خیر مانگی وہ ہونے لگی۔ تابش سمراتھ ہمالی کہتا تھا، وہ لڑنا نہیں چاہتا تھا۔ پھر ہار بھی نہیں

انگل شروع ہو گیا۔ اشوک کے ساتھ باقی دن نے بھی مل کر دونوں طرف سے نعرے سنے۔ تابش تو ہنستا رہا مگر سمراتھ کی آنکھوں میں لالائی تھی۔

”ہمالی یار۔ میں ہار جاؤں گا..... جیت کسی کی نہیں ہوگی۔“ تابش نے ہاتھ کھڑے کر کے محظوظ

”خاص کیا ہے.....؟“

”کہتے ہیں حضرت پیر کے دربار کے قریب سے جس کا نام لے کر لال چوڑیاں خریدی جائیں..... اُس چوڑے کی اللہ کی رحمت سے شادی ہو جاتی ہے، بھائی کو تو خوب پتا ہے۔“

سرزمین کی توجہ سے بات سننے پر اُسے لگا کٹن گڑھ کے گلابوں کے سارے کھیت اُس کی دل کی پگڈنڈی پر چھادر ہو گئے ہیں اور اُن پھول کی پتیوں کے نصیب میں تابش کے قدموں سے لپٹ کر ہی مرجھانا لگ دیا گیا ہے۔ اُسے اپنے گال، گال کی حدت سے دہکتے محسوس ہوتے رہے۔ کبھی اُن میں کوئی قول و قرار نہیں ہوا تھا..... کوئی واضح رمز، کسی بات سے کوئی سبیل اور نہ کسی عمل سے کوئی ٹھکانا ہوا تھا..... پھر بھی اس سب کی نجمانے کیوں ضرورت ہی محسوس نہیں ہوتی تھی۔

اس بات میں نجمانے کتنی سچائی تھی، پر بات بھی بہت خوش گوار۔ وہ پردے کی اوٹ سے گھوڑے پر سوار تابش کی پشت کو کتنی رہتی اور خوش ہوتی رہی..... اور پھر اچانک دھکا لگتے پردہ اٹھ چلی، پل کے قریب اُس کا بازو وا ہوا اور بغل سے چوڑیوں کا دستہ پھسل کر گھاٹ سے نکل آیا اور ندی میں بہہ گیا..... حاجرہ کا دل پھٹا، صورت کالی سیاہ ہو گئی..... اگلے کئی پہر وہ منہ چھپا کر اُن چوڑیوں پر روئی رہی تھی..... دل میں دودھاری دوسوے اور خدشات بٹھ گئے۔

تابش سلیم کے پاس فخر وغرور کے لیے بہت کچھ تھا۔ حاجرہ سلیم کے پاس فخر کے لیے صرف ایک تابش.....!

☆☆☆

گلاب زاوی

برکھا کے بعد زمین نے خوب بھڑاس نکالی، شاہ خاں نے چائیک دتی سے زرد تاروں کا جال پھینک کر فضاؤں کی خوشگواریت چھین لی، اور ہوا کو یکجا کر کے گھٹن کا ساں پیدا کیا۔ کیلے، گھجوروں، سنگترے اور سفیدوں کے پیڑ جامد ہو کر سرنبوڑے کھڑے تھے۔ گھٹن ایسی بڑھی کہ پھل پک کر تیار ہو گئے.....

شہاب الدین نے اپنے باغوں سے اتر آ کر پھل علیحدہ کیا اور حصے بنا لیے۔ پھر ایک بڑی ٹوکری میں پھل ڈال کر بھون لال کے گھر کی طرف چل دیے۔ کستوری اور بھون لال پریشان سے بیرونی دیوار سے ملحقہ کمرے میں بیٹھے تھے جس کی کھڑکی کئی میں کھلتی تھی..... شہاب الدین کئی سے گزرنے لگے تو دونوں کی مایوسی میں ڈوبی آواز سن کر ٹھنک گئے۔

”کستوری..... تو ہی بتا گھر آئے مہمان کو کس منہ سے روکیں کہ ہمارے اپنے بھوجن کے لالے بڑے ہیں..... ایک دو روز بعد ہی بات ہوتی تب بھی کچھ نہ کچھ ہو جاتا مگر آج شام ہی وہ چنچتے ہوں گے۔“ بھون لال کھڑکی کے قریب بیٹھا ہوا کھا رہا تھا۔ شہاب الدین جم کر کھڑے رہے۔

”حاجرہ کے باپو، تو کہہ تو کہیں سے مدد مانگ لیتے ہیں، البتہ شہاب کی مہربانی سے سارے ہی تو یہاں اپنے ہیں.....“ کستوری کی بات یہ وہ سوچ میں ڈوب گیا جیسے اس کے سوا کوئی چارہ بھی نظر نہ آتا ہو۔ پاروئی اُنہیں چائے دینے آئی تو بھون بگڑ کر بولا۔

”سہراٹھ سے جا کر کہہ اب آوارہ گردیاں چھوڑ کر کوئی روزی روٹی کرے..... برکھا سے جو نقصان ہوا گندم تو ساری بہہ گئی، جو چینی وہ سو گئی نہیں اب کیا فاتحہ کریں.....“

پاروئی اُس کے غصے سے گھبرا کر تیزی سے باہر نکل گئی۔

شہاب الدین ایک دم ساری بات سمجھ گئے..... گندم مٹی کے ڈرموں میں ڈالنے سے قبل دھوپ لگوانے کے لیے چھتوں پر ڈالی جانی۔ گزشتہ دنوں ہوئی طوفانی بارش سے شاید اُن کی گندم چھت سے بہہ کر صحن میں بکھر گئی تھی۔ شہاب الدین کچھ سوچتے ہوئے اندر داخل ہوئے تو حاجرہ نے بڑھ کر سلام کیا۔

”جیتتی رہو۔ آؤ بھی بھون۔ یہ کچھ پھل رکھو..... اور آج، آپ سب کا شام کا کھانا ہماری طرف ہے۔ آپ کی بھانجی نے کچھ اہتمام کیا

ہے۔“

”کھانا.....“ بھون نے بے یقینی سے انہیں دیکھا۔ وہ زیر لب مسکرا رہے تھے۔ ”دھن دھن وار شہاب الدین بھاؤ مگر ہماری اپنی طرف کچھ دوست آرہے ہیں..... تو آپ کی طرف پھر کسی دن.....“ وہ اُس کی خودداری پر مسکرائے۔

”یہ تو اور اچھی بات ہے، مہمانوں سے ہمارا بھی دل بہل جائے گا تو بس طے ہو گیا ہے۔“

”ہاں پر یہ ہے کس خوشی میں.....؟“ کستوری نے سکون محسوس ہوتے ہوئے خوش دلی سے پوچھا۔

”تائش میلے کا کوئی مقابلہ نہیں ہارا الحمد للہ..... یہ اسی خوشی میں ہے۔“ انہوں نے عاجزی سے بتایا۔

مگر سمرٹھ کے چلتے قدم کے، حلق میں کڑواہٹ بھر گئی۔ پتاجی کے سامنے بے عزتی کرنے کے لیے، مکار لوگ (شہاب الدین حاجرہ کو ہاتھ بنانے کی غرض سے لے کر چلے گئے..... شام کو مہمان بھی آگئے، کھانے میں کچھ دیر باقی تھی۔ بھون لال سمجھ گیا کہ یہ سب اُن کے لیے کیا گیا ہے۔ کھانے کے ساتھ اقبال بیگم نے آلو بخارے کا حلوہ بھی بنایا، غیرہ اور حاجرہ نے انار دانے اور پودینے کو سل پر پیس کر چٹنی تیار کی، سرزمین نے میٹھی چھاچھ بنائی۔ دنبے کا شور باپوش کیا گیا، بھابیوں نے دادی کے ہاتھ سے بنا سب سے خوب صورت میز پوش بچھا کر برتن لگائے اور باتوں میں لگا کر بیٹھ گئیں..... کھانے کے بعد قہوے اور گڑ والی چائے رھی گئی۔ بھون لال اور کستوری نہایت خوش ہوئے۔

حاجرہ نے سب کو مشغول پایا تو جیکے سے بیڑھیوں چڑھ کر تائش کے کمرے میں چلی آئی۔ وہ کتابوں کے ڈبیر میں کچھ تلاش کرتا تھا۔

”آہم..... کہیں جانے کی تیاریاں ہیں؟“ وہ ہاتھ باندھے فرصت سے اُسے دیکھنے لگی۔ تائش مڑا اور اُسے دیکھ کر سیدھا ہوا۔

”ہاں ایک جگہ میں جانا ہے دوستوں کے

ساتھ.....“

حاجرہ ہاتھ پشت پہ باندھے دو قدم آگے آئی۔

”بہت تعریفیں سنی جا رہی ہیں جناب کی.....“

لیکن ابھی بھی کچھ کی سی ہے۔“

”لوگ جو بھی کہیں، آپ کے نزدیک تو کی بہر حال ہر دفعہ رہے گی۔“ وہ شہریہ سا ہو کر مسکرایا۔

حاجرہ سنجیدہ سی ہو گئی۔

”ایسا ہے کیا..... پر کیوں؟“

”کیونکہ گلاب زادی کے شایان شان کوئی کب ہو سکتا ہے..... تو کی تو رہے گی۔“

ہاں اور وہ کی بس یہی ہے کہ.....“ وہ آگے آئی۔ دو قدم کا فاصلہ رکھ گیا، تائش کو اب سمجھنے نہ گھبرا اور اُس کے ہاتھ ہوا میں معلق ہوئے۔ ”تمہیں نظر بھی لگ سکتی ہے، لیکن اب نہیں لگے گی..... ہا ہا ہا“ تیزی سے ہاتھ اُس کے چہرے پر گرڑتے ہوئے وہ قہقہہ مار کر بولی۔ تائش فوراً اُچھے ہٹا تو وہ بھاگی۔ اُس کے ہاتھوں پہ لگی ساری سیاہی اُس کے چہرے پہ اتر آئی تھی۔

”بے قوف..... جاہل..... پاگل.....“ چہرہ صاف کرتے ہوئے وہ چلایا پھر خود بھی ہنسنے لگا۔

اس کے بعد لگا پیک چین لکھتے راوی کے قلم کی نب کو کہیں سے انک لگی اور لفظ مڑ سے گئے۔ اپنے گھر بیٹھے بھون لال اور کستوری کہہ رہے تھے۔

”کتنا دھیان ہے شہاب بھاؤ کو سب کا ہماری عزت رکھ لی..... اور اپنا تائش بھی کتنا سامان دیتا ہے حاجرہ کا جھکاؤ بھی ہے، دھرم آڑے نہ آتا تو اپنی حاجرہ کا بیاہ حویلی میں کر دیتے۔ ہماری عزت بھی بڑھ جاتی..... حاجرہ بھی سمجھی لاتی۔“

”ماں! ایک لفظ اور نہ کہنا.....“ کسی پل دروازے سے داخل ہوئے سمرٹھ کی دھاڑنے درو دیوار ہلا کر رکھ دیے۔ حاجرہ روٹھی میں تھی، چولہا چھوڑنی رسوئی کی جالی سے جھک کر جھکتی ہے..... سمرٹھ کی نفرت انگیز آنکھیں اور چہرے پر پھیلے گستاخی کے تاثرات.....

”کیا کہتا ہے سمرائٹھ، بڑوں کے منہ چڑھنے کی کسر باقی رہ گئی تھی۔“ بھون لال نے بھی گرج کر کہا۔ پارڈنی سہستی ہوئی سمرائٹھ کے پہلو میں جا کھڑی ہوئی۔

”میں کہتا ہوں باپو، اُس بیچ ذات کے لڑکے کا نام دوبارہ اپنی زبان پر مت لانا..... وہ ہمارے دھرم سے انکاری ہیں، ہمارے ایثار کو فضول چیز جان کر نگاہ بھر نہیں دیکھتے اور تُو اور ماں..... ان ہی کے راگ الاپتے ہو۔ جا کر باہر دیکھو کیا ہو رہا ہے مسلمان اپنی اوقات پر اتر آئے ہیں..... برصغیر کو کلڑے کر دینا چاہتے ہیں، ان کے رویے بیٹھی بیٹھی چھریاں ہیں جس سے وہ ہماری جڑیں کاٹ رہے ہیں۔ اور تُو اُن کینے خاندانوں میں.....“

سمرائٹھ کف اُڑا رہا تھا۔ بھون کستوری حیرت سے اُسے دیکھتے تھے اور حاجرہ کا رنگ ہلدی کی مانند زرد پڑ گیا تھا۔ اُسے اپنی جسم سے جان نکلتی واضح محسوس ہوئی۔

”کیا اس بند کر اُوئے..... آنندی کے ماں باپ ابھی زندہ ہیں اور اُس کے بارے میں آدیش دینے کا حق بھی رکھتے ہیں، تیری آخر کیوں ماٹیں گے ہم؟“ بھون کے ہونٹ زرد خشک پتے کی مانند کپکپاتے تھے۔ سمرائٹھ کا لہجہ توہین آمیز تھا، اور الفاظ ناقابل یقین.....

”ماننی تو پڑے گی..... اور تم دونوں خود مانو گے، آنندی کے پیادے کے لیے میں نے لڑکا دیکھ لیا ہے.....“ اُس کا انداز ٹھنڈا، مضبوط اور بہت پراسرار ہو گیا۔ اتنا کہ وہ دونوں کچھ بول نہیں سکے اور خوف سے حاجرہ کی آنکھوں میں سراپسیگی بھرتی ہو گئی۔ حالت ایسی کہ کاٹو تو بدن میں لہو نہیں..... اُس کے دھیان کے وہ سارے سندھ سنبھنے جہاں وہ تابش کے ساتھ ہاتھ پکڑے چاندنی کو پکڑتی تھی، اور دن کی روشنی میں تابش کھلا سونا اُس کی مانگ میں اُٹھیل دیتا تھا..... وہ کالسی کی پائی میں پانی بھرتی اور تابش چپکے سے کٹوا چلانے لگتا تھا۔

رسوئی کی ٹھنکن زدہ فضا سے باہر نکل کر اُس نے چاروں اور خالی خالی نگاہیں گھمائیں تو مٹی کے کتنے ہی خاکستری گھر اُسے اجنبی اور غیر مانوس لگے تھے..... کشن گڑھ کی یہ گھلاں تابش سلیم کے قدموں کی دھک اور حوہلی کے لوگوں کی موجودگی سے خالی ہو جاتیں تو اُس کی زندگی ”نرک“ کی وہ منزل ہوتی۔ جہاں سے آگ کی بس شرر، شرر زبانی نکالتی آواز آئی اور انسانی جسم کے جلنے کی سڑند..... اور کچھ بھی نہیں۔ آنندی یا حاجرہ کی زندگی بے سکون ہو کر گزرنے لگی۔

یہ ان دنوں کا ذکر ہے جب چھوٹی چھوٹی تحریکیں کھل کر چلنے لگیں۔ اللہ کا نعرہ بلند کرتے ہوئے تقسیم کے خواب مسلمانوں کی جاتی آنکھوں نے دیکھے اور عظیم لوگوں نے اپنی ہمت، صلاحیتوں، جواں مردی اور اللہ پر اندھے یقین کو بیل صراط بنا کر اس پر چلنے کے لیے کمر کس لی..... اللہ کے نائب انسانوں کی اللہ نے بھی پھر اس قدر مدد کی کہ بظاہر بے جان نظر آتے الفاظ مگر شاعروں کی شاعری میں ایسی قوت پڑی کہ برصغیر کے عوام کو جڑ سے ہلا کر رکھ گئی۔ ہمیں سے یک لخت ہوا نہیں پھر گئیں، اور ان میں ٹھنڈک کے سوا کچھ شامل ہوا۔

علی برادران کی تحریک خلافت نے زور پکڑ کر مخالف قوم کی خوش بھی کو ٹھکانے پر لگا دیا۔ وہ خواب، خیال، نظر یہ جسے نہس کر اُڑایا جاتا رہا..... وہ خرگوش کو اپنی طاقت کے نشے میں چور پا کر ریتکتار ریتکتا منزل پر رواں دواں ہو چلا..... بھی پسپا ہوجانے کے ڈر سے اس کے مقابلے میں مخالف تحریکوں کی آگ بھڑکانی گئی۔ اور باقاعدہ شازشوں اور فریب کاریوں کا آغاز شروع ہوا۔

سمرائٹھ بھون لال نے اس کام میں سر دھڑکی بازی لگا دی تھی۔ سمرائٹھ نے کشن گڑھ کے ہندو، سکھ نوجوانوں کو خفیہ طور پر اپنے ساتھ ملانا شروع کر دیا اور مسلمانوں کے خلاف زہر بھرتا شروع کیا، سمرائٹھ کا مقصد ایک اور بھی تھا اور اُس کے ارادے اوپر تک



سکون لگتا تھا۔ حاجرہ نے سخی سے اُسے دیکھا۔  
 ”تو تم بھی بڑا رے کے حق میں ہو..... زمین  
 کے کٹڑے کرنا چاہتے ہو؟“

”یہ سب کے حق میں بہتر ہوگا حاجرہ..... ہر  
 مذہب کے لوگ اور مسلمانوں کو اختیار مل جائے گا کہ  
 وہ مکمل آزادی کے ساتھ جئیں، یہ اُن کی آئندہ نسلوں  
 کی بقاء ہے۔ سب کو برابری کا حق ملنا چاہیے۔“ اُس  
 نے دو قدم بڑھا کر حاجرہ کو رسائیت سے سمجھایا.....  
 حویلی کے سامنے وہ باہر گلی میں کھڑے تھے۔  
 چمکا ڈریں سروں پر فرٹائے بھرتی گزرتی تھیں۔

”برابری کا حق اور کیسا ہوتا ہے تابش.....  
 سب کو ہر چیز تو میسر ہے۔ پھر حدود کھینچنا، انسانوں کو  
 ایک دوسرے سے دور کرنا اور وہ دھرتی جو سب کی مانتا  
 ہے اس کا سینہ چیر کا دو حصے کر دینا تمہیں حق لگتا  
 ہے؟“ مارے دکھ کے اُس کی آواز پھٹ گئی۔ چاند  
 سے اترتی چاندنی اتنی ٹھنڈی رہی کہ اندھیرے پر  
 گمان جوں کا توں تھا..... وہ بھی اندھیرے میں تھی۔  
 ”تمہیں کچھ خبر نہیں بھولی لڑکی، تم بس وہ جانتی  
 ہو جو اس گاؤں میں ہو رہا ہے..... باہر نکل کر دیکھو

مسلمانوں پر زندگی کے دن تنگ کیے جا رہے ہیں،  
 ایک ساتھ رہنا دو بھر ہو گیا ہے، اور برابری کہاں  
 ہے؟ جہاں معمولی سے تعلیم کی لیکر بیٹھے غیر مسلم،  
 پڑھے لکھے باشعور مسلم نوجوانوں پر فوقیت کھا کر  
 سرکاری وردیاں پہن رہے ہیں، کلکٹر لگ رہے ہیں،  
 ڈی ایم بنتے ہیں، کہیں اتالیق تو کہیں سپاہی بھرتی  
 ہو رہے ہیں اور اسکولوں میں انگریزی پڑھائی جانے  
 لگی ہے، سنسکرت کی اہمیت ہے اور اردو کی اوقات دو  
 کوڑی کی کردی گئی ہے..... عزتیں غیر محفوظ ہو کر رہ  
 گئی ہیں۔ مسلمانوں کی جاگیریں ضبط ہو رہی ہیں اور  
 ظلم کے پہاڑ توڑے جاتے ہیں..... یہ سب اب  
 بغیر آزادی کے کبھی ختم نہیں سکتا حاجرہ۔“ تابش  
 جذبات میں کہتے کہتے چپ ہو گیا کہ اُس کا دل بھرا آیا  
 تھا.....

حاجرہ کو وہ ایک دم بہت بدلا ہوا معلوم ہوا تھا۔

اپنی اب تک کی عمر میں بھی شہاب  
 الدین خاندان کی جی حضوری اور رعب میں آنا بھی  
 پسند نہیں رہا تھا۔ اور مسلمانوں کے ہاتھ میں حکومت  
 دیکھنا تو کسی صورت گوارا نہیں تھا..... اس تحریک کے  
 ذریعے اندر ہی اندر مسلمانوں کے لیے محاذ کھڑا ہونا  
 شروع ہو گیا۔ اور دولت کی لالچ کا مارا وہ انگریز کے  
 ساتھ اپنی چالاکي سے ہو گیا..... بھون لال اور  
 کستوری کو خبر نہیں تھی کہ اُس کی بڑی اولاد خصلت و  
 اطوار میں اپنی قوم پر چلا گیا ہے.....!

پھر 1945ء کے اختتام اور 1946ء کی  
 شروعات کے ماہ انتخابات منعقد ہوئے..... تو اپنے  
 دوستوں کے ساتھ تابش سلیم نے شوق شریک کی اور  
 دوسرے علاقوں سے انتخاب لڑتے مسلم امیدواروں  
 کے لیے گھر گھر کے کواڑ کھڑکائے..... ان انتخابات  
 کی سوفیصد کامیابی نے برٹش حکومت تک کہ جو ہوش  
 اڑائے وہ اڑائے، تابش سلیم نے مخالفوں کی  
 نگاہوں میں آکر ان کے دلوں میں نفرتوں کے  
 پہاڑوں کی بیخیں خود کھولیں.....!

☆☆☆

منڈیوں پر سے گلابیت کسٹی، اُجالے کا آخری  
 قطرہ اندھیرے کی نحوست نے چوس لیا اور پر بتوں پر  
 پھسکی سیٹی سی چاندنی گھن چکر بن گئی تو چمکا ڈریوں کو  
 اپنے ٹھکانے سے زیادہ پناہ کھلی فضا میں نظر آنے لگی  
 ..... اور پھر تندرووں کے کھلے دہانوں سے دھوئیں  
 کے مرغولے بلند بلند مینار بناتے چلے گئے اور چاند  
 بھی دندانے دار لگا تو بلوریں چوڑیوں کے ٹوٹے  
 کٹڑے چمن سے اُس کے قدموں میں آگرے.....  
 تابش نے تڑپ کر نظریں اٹھائیں تو حاجرہ کے  
 چہرے پر دکھ کے سارے آثار تھے۔

”جلے سے واپس آ گئے؟“ اُس کے آنکھوں  
 میں کرب تھا اور شکوے کی تیرتی ڈوریاں۔ تابش نے  
 اس پر غور نہیں کیا تھا۔

”ہاں آ گیا..... تجھے بتانا نہیں سکتا میں کہ مجھے  
 اپنی قوم پر کتنا غم محسوس ہوا حاجرہ.....“ وہ خوش اور پُر

”تم پہلے تو ایسی بات نہیں کرتے تھے تابش.....“ حاجرہ اپنا معاملہ بھول کر اُسے بھنکنے لگی۔ اُسے لگا چگا ڈڑیں اُس کے اوپر سے گزرتیں، اُس کے سیاہ نصیب کا سنکیت (اشارہ) دیتی ہیں۔ ”ہاں، میں نے دور سے علی برادران کو دیکھ لیا ہے ناں.....“ وہ ہنس پڑا۔ حاجرہ چونکی۔

”یہ کبھی ہونے نہیں سکتا حاجرہ..... اب بس عبیرہ کے نکاح کا انتظار کر لو۔“ شانوں سے تمام کرتا بش نے پرتپش لہجے میں اُسے کہا تو اُس کی بات میں چسپے استحقاق کو بھانپ کر حاجرہ کے دل میں بغاوت نے جگہ لی اور اُلٹے قدم مڑ گئی۔

اب حاجرہ کی کہانی چلتی ہے.....! وہ ایک ہندو لڑکی تھی مگر اپنی عمر کے اس پڑاؤ تک آتے آتے دو دھاری مذہب پر چل رہی تھی..... گزرے ورشو کی کھیتیں اس لڑکی پر الگ ہی رنگ میں اثر انداز ہوئیں..... وہ اسلام کو بہت حد تک جانتی بھی تھی اور بنا پروا کیے عمل بھی کیے جاتی۔ سرزمین میں اُس کی جان ہوتی تھی۔ دونوں مسجد میں ایک ساتھ داخل ہوئیں تو مولوی صاحب اپنی چھوٹی چھوٹی آنکھوں میں غصہ بھر کر اُسے دیکھتے تھے۔

”یہ ساتھ کیوں آئی ہے؟“ انہوں نے ”آندی“ کی طرف اُنکی اٹھادی۔ دونوں کا دل دھڑکا۔

”مجھے بھی اس کتاب کو پڑھنا ہے مولوی چچا۔ قرآن پاک سکھا دیں؟“ وہ بہت اُمید سے اُنہیں دیکھنے لگی۔ جیسے بھیک مانگنے والے آنکھوں میں زخمی التجا کے رسواں مارتے ہیں۔

”تیرا مذہب الگ ہے، اور یہ ہماری بہت پاک اور مذہبی کتاب ہے تو ابھی نہیں سمجھ سکتی..... اور میں ایک ہندو مذہب کی بچی کو قرآن نہیں پڑھاؤں گا۔ دوبارہ مت آنا.....“

”قائد، علی کب سے ہو گئے..... وہ جناح ہیں۔“ تابش کا تیوری چڑھا لہجہ کچھ ایسا تھا کہ حاجرہ بے اختیار ہنسنے پر مجبور ہو گئی۔ اُنکی کی پوروں سے آنکھوں کی نمی صاف کی۔

”تم لوگ پاکستان چلے جاؤ گے؟“ ”نہیں..... یہ ہمارا گھاؤں ہے، ہمیں یہاں سے کوئی نہیں نکال سکتا۔“ اُن کے لہجے کا یقین حاجرہ کو اندر تک سرشار کرنے لگا مگر وہ حقیقت کا تعارف بھول نہیں سکتی تھی۔

”سمراتھ بھائی بہت بدل چکا ہے تابش..... اُن کا لہجہ نفرت سے بدبودار ہو چکا ہے۔ اور اب تو ماں، ابا بھی چپ رہنے لگے ہیں، میں نے سمراتھ بھائی کو اُنہیں روپے دیتے دیکھا تھا۔ وہ کسی سازش میں لگتا ہے بے احتیاطی چھوڑ دو تابش.....“ وہ کس قدر مجبور ہو کر اور بے کسی سے بتا رہی تھی۔ اپنے خون اور دلی رشتوں میں وہ ایک کمزوری پاڑھی جو دونوں کو ایک دوسرے کے منہ آنے سے روکنے کی کمزور کوشش کرتی تھی۔

”تم فکر مت کرو سمراتھ بھائی نہیں تو..... اشوک تو اپنا پار ہے۔“ اُسے یقین تھا۔ نجانے کس مٹی سے بنا تھا یہ لڑکا..... کچھ دیکھتا ہی نہیں تھا۔

”سمراتھ بھائی میری رگائی اپنے ایک دوست سے کرنا چاہتے ہیں تابش.....“ اُس نے سسکی بھری اور دیر تک خاموشی چھائی رہی۔ اس سکوت کو چیرنے کے لیے چگا ڈڑوں کا گروہ بھی نہ بھینکا۔ پھر اچانک تابش نے ایک بھونڈا سا تہقہہ لگایا تو حاجرہ اُس میں بے فکری ڈھونڈتی ہی رہ گئی۔

پھولی بات کہہ دینے پر نام..... پھر وہ ساتھ جانی گئیں۔

سرگی وقت جب فضاؤں میں ایک پرسکون سا مقدس ٹھہراؤ دلگداز لہریں پیدا کرتا تھا دونوں بس ایک ہی سمت جاتی دھکتی تھیں اور حاجرہ کے گھر والے بے خبر رہ گئے..... شہاب الدین جو ملی میں بھی کبھار سرزمین کے پہلو میں جڑ کر کھڑے ہوتے ایک ہی جائے نماز پر حاجرہ کو نماز پڑھتے دیکھتے تو ہنس پڑتے تھے.....

”کیا ہی شان ہے اللہ کی..... میرے منہ سے نکلے نام پر کیا خبر تھی کہ اس بچی پر اللہ کی خاص رحمت ہے۔“

رمضان کریم میں سخت دنوں کے روزے بھی اہل ایمان نہایت جوش و خوشی سے فرض کی ادائیگی کرتے تو کالسی کی گاگر سر پر رکھے کنویں کی طرف پانی بھرنے، منہ پر گھونگٹ نکالے حاجرہ کنویں کی اور مابی تو سرزمین کو ہمراہ لیتی تھی..... ایک دن سرزمین نے پوچھ لیا۔

”آج تم نے پانی نہیں پیا.....؟“  
 ”ہاں، میرا روزہ ہے.....“ وہ مسکراتی ہوئی روکشی میں بولی۔ جیسے اپنا راز فاش کرتی ہو۔ سرزمین متعجباً بیٹھے دیکھنے لگی۔

”تمہارا اور ہمارا مذہب بالکل الگ ہے حاجرہ۔ تمہارے گھر والے تمہاری جان لے لیں گے..... تمہارے دھرم میں بھی تو.....“

”میرے دھرم کے روزے مجھے بہت کھوکھلے دس ہوتے ہیں سرزمین۔ کوئی کس چاہ میں رکھتا ہے تو کوئی کس خواہش میں..... مجھے خوشی ہونی ہے اس میں وہ روزہ پورا کرنی ہوں جسے سب صرف ایک دن کے لیے رکھتے ہیں..... اللہ کے لیے..... اور حاجرہ اور تمہارا مذہب ایک ہے..... آندی اور اس کے خاندان کا دھرم الگ ہے۔“ وہ دل موہ لینے والی انداز میں ایسے ہنستی، سرزمین اس کے باؤلے پہلے سر جھپکتی ہنستی تھی۔ سینا پھل کی لاغر جھولتی

ڈالیاں دونوں کی ہنسی سے زورنے لگی تھیں..... پھر تضاد یہ ٹھہرا تا کہ وہ کستوری کے سامنے آرنی میں بھی کھڑی ہو جاتی، پر شاد بھانی، مورتیوں پر پھول چڑھا دیتی..... اسے کچھ فرق نہیں پڑتا تھا کہ کیا کرنی تھی۔ جنوری کا مہینہ تھا، کہرے میں ڈوٹی خشک سردی ساری کائنات پر بکھری تھی۔ بریلی دھند درختوں کے گرد چہار سو گھس کر گہرا سبز کر کے مزید ہیبت ناک دکھائی اور ایسے میں بجتی مندر کی گھنٹیاں کوکھڑیوں میں گھسے زرد مدقوق لالین کی روشنیوں میں لپٹے انسانوں کو لگتا گویا ٹھنڈ کے غضب سے دیوی دیوتاؤں کے دانت بچتے ہوں۔

چوپال پر حقے سے دھوئیں کے مرغولے اٹھتے اور بگولوں کی مانند بلند ہوتے ہوئے فلک کی اور بڑھ جاتے تھے۔ اسی چوپال پر حقہ کے دھوئیں اڑاتے اپنی دھن میں سمرٹھ نے جوئے میں پانچ سو ہار دیے۔ ننگو سنگھ کے لڑکے نے خوب ٹھٹھے اڑائے..... روپیا بھی زیادہ تھا، اور غیرت بھی۔

”یہ ساری ملی بھگت تھی تم سارے لوگوں کی.....“ سمرٹھ نے تپ کر جواب دیا اور قبوے کا پیالہ کھینچ کر چوتڑے سے پرے پٹخا۔ قبوے کے اڑتے سیاہ کڑوے چھیننے سب یہ بڑے ناگوار گزردے۔ سدھو نے گلدیپ کو آنکھ مار کے بڑے تمسخرانہ انداز سے سمرٹھ کو چھیڑا۔

”ابے تو تو بڑا سمجھ دار ہو گیا، ملی بھگت سمجھ میں آگئی؟ تاک کے نیچے ہوئے سوانگ کی تو بھنگ بھی نہ پڑ سکی تھی.....“  
 ”کیا مطلب ہے؟“

”وہ تو چھوڑ..... پانچ سو کی بات ہے نا، بھڑکتے کا ہے ہو..... جس کا تو سالا ہے وہ شہنشاہ بندہ ہوتا ہے۔“ گل دیپ کی بات بڑی معنی خیز تھی..... آنکھوں کے ڈیلے پر اسرار انداز میں گھوم رہے تھے۔ سمرٹھ کا ماتھا گھوم گیا..... داغ پہلے بھی کب سیدھا تھا۔

”کیا بکتا ہے تو گل دیپ.....“ سمرٹھ نے

کتنا وقت کس کے گھر گزرتا ہے۔ بٹوارا ہوا تو وہ اسے تحفہ جان کر..... گل دیپ کے گھٹیا الفاظ منہ میں ہی چھلنے رہ گئے..... ایک پتھر کا بھاری ٹکڑا کھومتا دکھائی بھی نہ پڑا۔ اور ماتھے میں شگاف ڈال کر اُس کے سانولے چہرے پر گہرے رنگ کی آبشار بہا گیا۔

☆☆☆

صحن کے بیچ تلسی کے پودے اور سینا پھل والے گھر کی دیواروں پر لگیں گاندھی اور نہرو جی کی گرد آلود تصویروں ایک کنارے اُکھڑ کر نہم ہواؤں کے دوش پتھر پتھر ابھی ہیں۔ پورے گھر پر ہو کا عالم طاری تھا..... پوجا طاق میں صندل کی چوکیوں پر سُرخ زبان والی صورتوں کے گلے میں مرجھائے ہار گزشتہ دن کے غماز تھے۔ حاجرہ دو پٹا گلے میں لٹکائے حویلی سے بھیجے گئے دھان کے کھیت کے خوشبودار چاول رسونی میں کھڑی صاف کر رہی تھی۔

ایک چولے پر پانی اُٹنے کو رکھا تھا..... دوسرے پر دھبی آج میں دال تیار ہو رہی تھی۔ اُس کی مانگ میں بڑی بڑے دنوں بعد کی بنڈیا آج چمک رہی تھی..... اجانک صدر دروازہ اتنے طوفان سے کھلا کہ ٹوپی دار گلیوں کے نیچے ٹین کے کلڑے اُکھڑ گئے تھے..... سر اٹھ صحن میں آکر پوری قوت سے چلایا۔

”آئندی.....“ وہ فوراً باورچی خانے سے باہر آئی اور نا سمجھی کے عالم میں دروازے میں جم گئی۔ سر اٹھ کی ہلکوں سے کچھ باہر نکلی آنکھیں..... اور جوش سے بری طرح کانپتا وجود، اُسے بے پناہ خوف محسوس ہوا۔

”بھیا.....“ سر اٹھ پلک جھپکتے اُس کے پاس پہنچا۔ جھکے چھت والے کمرے میں اشوک اُلٹا پڑا ریڈیو درست کر رہا تھا..... سر اٹھ کی کرخت آواز پر ریڈیو پھینک کر باہر پکا۔

”بیچ بیچتا تیرے دل میں کیا ہے.....“ اُس کے سوال پر حاجرہ کی آنکھوں میں سر اٹھ کی پھیل گئی۔ وہ اس کا جنونی روپ دیکھ رہی تھی۔ لب پتھر پتھر

چھٹ کر بچہ پہلے مارا اور بات بعد میں کی۔ سامنے والے کا منہ وار سے لال ہو گیا۔ محفل میں ایک بیک تناؤ پھیل گیا۔

”تیری جرأت کیسے ہوئی۔ اُوئے، خود کو مرد سمجھتا ہے.....“ گل دیپ دیوانہ وار اُلٹ پڑا۔ پے در پے دونوں طرف جملے سے دونوں کی فیصوں کے کار پھٹ گئے۔ باقی لوگ بیچ بچاؤ کرانے لگے۔

”میری بہن کا نام دوبارہ زبان پر نہ لانا..... پانچ سو میں تیری اوقات سامنے آ رہی ہے نا، تیرے منہ پر ماروں گا (گالی).....“ وہ بکتا جھکتا پتھر سے اُس کی اور لپکنے لگا۔ سردی کے باوجود اب وجودوں میں آگ کے بھانپڑ بھڑکنے لگے تھے۔

”اُوئے چل..... پانچ سو کی بات کرتا ہے پہلے اپنی عجت جا کے سنبھال..... جو ہارے پانچ سو کی طرح تیرے اپنے منہ پر پڑنے والی ہے۔“ گل دیپ نے زہر اُگلا جس نے گویا سمر اٹھ پر تیزاب پھینک دیا تھا۔ وہ بھوکے شیر کی طرح اُسے دیکھنے لگا۔

”تیرا کیا مطلب ہے؟“

”سب سمجھتا ہے تو مطلب پر جن سے پیٹ بھرتا ہے اُن کے خلاف کچھ دیکھ بھی کسے سکتا ہے تو.....“ اُس کی نگاہوں میں سارے کیشن گڑھ کی غلاظت تھی۔ لہجے میں ایسی تُو کہ سب کو اُبکاٹی آجائے۔

”میں نے پوچھا کیا کہہ رہا ہے.....“ سر اٹھ کی دھاڑ نے چوپال کی دھول اُڑا دی..... خود گلدیپ کی تپتے نقوش میں بھی پھل جگ گئی تھی۔

سدھومہ برانہ انداز میں اُڑے آتے بولا۔

”چھوڑو یار کیا لڑتے ہو..... گلو گھر چل تو.....“

”نہیں مجھے بتانے دے..... تو نہیں جانتا کہ وہ مسلمانوں کا لڑکا کس طرح تیری بہن کو ملکیت سمجھتا ہے..... تیری بہن کی بنڈیا کی چمک کیسے اس لڑکے پر مرگی طاری کر دیتی ہے، یا تو یہ نہیں جانتا کہ بہن کا

ہوں منہ بند رکھنا.....“

”تیری آنکھیں آج تک بند نہ رہیں تو مجھے منہ کھولنا نہ پڑتا..... وہ بدذات چھو کر اتنی ہمت اُس کی کہ ہماری عزت پر نظر بھی ڈالے۔ میں اس کو تو دیکھ ہی لوں گا، پہلے سیتا موسیٰ کو تار کرو یا پتر بھیجو..... جلد سے جلد شیکھر سے اس کی سگائی ہو جانی چاہیے اور کوئی سسیانہ ہوئی تو بیاہ بھی..... ان کا تو میں اب رہنا بھی دو بھر کر دوں۔“

”سیری بات سن سرائھ۔ جلدی کر کے اپنی عزت دو کوڑی نہ کر..... وہ مسلمان ہیں وہ ہماری برادری میں بیاہ بھی نہ کرے ہیں۔ نہ ہی اُن کا دھرم یہ اجازت دے ہے۔ پھر یہ اُن کی نرم دلی ہے جسے غلط رنگ دیا جا رہا ہے.....“ کستوری نے اُسے ٹھنڈا کرنا چاہا۔ شکر تھا کہ پاروتی ایسے انگریزی اسکول پڑھتے بیٹے کو ٹیوشن دلوانے لگی تھی ورنہ کتنی شرم کی بات ہو جانی۔

”میں کچھ نہیں سنوں گا شیکھر کے من کو میں نے پڑھا ہے اور سیتا موسیٰ کی بھی چاہ ہے تو بس.....“

”سراٹھ بھیا.....“ حاجرہ نے تڑپ کر لب کشائی کی۔ اُس کا ٹیلا ہونٹ مسلسل چبانے سے سرخ پڑ چکا تھا۔ ”یہ ظلم مت کریں شیکھر کے ساتھ کی سزا مجھے مت دیں..... اور تابش ایسا بالکل نہیں ہے خدا کے لیے اُس سے دشمنی.....“ اُس میں نجانے اتنی

ہمت کیسے آئی تھی۔ اشوک سچ سے ہٹ چکا تھا..... اپنی جوان بہن پر پہلی مرتبہ..... پہلی مرتبہ سرائھ نے پوری قوت ایک ہاتھ میں ٹھٹھل کر کے کھوم کر جبراً توڑ چھڑا اُس کے گال پر رسید کیا۔ حاجرہ نے توازن کھویا، پیشانی رسوئی کے دروازے سے جم کر ٹکرائی۔

اُس کی بندیا شاید آج ٹوٹ گئی تھی یا پیشانی چیر گئی تھی۔ گال پر خون کی لکیر کوئی بھی دیکھ سکتا تھا۔

”واسطہ تابش کے لیے..... واسطہ بھی خدا کا.....؟“

☆☆☆

”ہے! ایک تو جنگ کا زمانہ ہے پیٹ بھر کر کھانا

”بھیا.....“

”میں نے پوچھا کیا چاہتی ہے تو؟“ سرائھ نے چلا کر ہاتھ زور سے تھال پر مارا۔ خوف سے اُس کے منہ سے چیخ برآمد ہوئی اور ہاتھ لیوں تک گئے۔ تھال کا شور بلند ہوا، اور سرخ انگریزی اینٹوں پر چاول دور تک بکھرتے چلے گئے..... اشوک تیزی سے دونوں کے درمیان آیا۔

”بھائی۔ کیا کر رہے ہو..... کیوں اس پر چلا رہے ہو۔“

”پوچھ اس سے کیوں چلا رہا ہوں..... بتا تو کیوں جانی ہے بار بار حویلی..... کیا رشتہ ہے تیرا اُن کے ساتھ.....؟“ حاجرہ گنگ سی اُسے آگ بگولا دیکھ رہی تھی۔ اشوک نے بڑی حیرت سے اُس کو دیکھا۔ چھپت پر سے کستوری ساڑھی کے بل سنپاتی گرتی پڑنی چیخے آتی دکھائی دی۔

”کیا کیا ہے حویلی کے لوگوں نے.....؟“ اشوک نے گہرا سانس بھرتے پوچھا۔ ورنہ وہ تو ڈر ہی گیا تھا۔

”تجھے کچھ نظر نہیں آئے گا بے غیرت..... دونوں اُن مسلمانوں کے دم بھرتے جو نظر آتے ہو، آج بھری محفل میں اُن کی کمین کا لڑکا منہ پر کالک مل گیا ہے میری..... اُس حرام زادے کے ساتھ بیٹھے بیٹھے خواب دیکھنے لگی ہے یہ بے عقل لڑکی۔ کان کھول کر سن لے آئندہ کے بعد حویلی کی طرف تیرا ایک قدم بھی اٹھا تو ٹانگیں توڑ دوں گا..... جسے ہماری عزت کی پروا نہیں.....“

”ایسا نہیں ہے سرائھ بھائی.....“ وہ سن کر سک پڑی۔ اشوک کا منہ بھی سرخ ہو گیا تھا جانے کس بات پر ضبط کیے رہا۔

کستوری نے آکر بڑے بیٹے کو جھوڑا اور دو ہتھوڑے مارے۔

”کیا بکتا ہے بد بخت اپنی ہی بہن پر الزام لگائے گا..... اب پوری ہستی اکٹھی کرے گا، میں کتنی

ایک اور آزمائش کا سامنا کرنا پڑ رہا تھا۔

”بی بی نام نہ بتا مجھے ماجرا بتا..... تیرا سلیم سے

آخر شرتہ کیا ہے میں پوچھتی ہوں“

”ان..... انسانیت کا۔“ اُس کی انگ نے

حلیمہ کو خوب ہی شک دلایا۔ وہ اپنے نام پر بالکل بھی

نہیں گئی تھی۔ حاجرہ کا جینا حرام کرنا اُس پر جیسے فرض

کر دیا گیا تھا۔

”انسانیت کا.....“ نقل اُتارتے ہوئے۔

”سارے مردوں کو انسانیت بھی حسین جوان کڑیوں

کے واسطے یاد آ جاتی ہے۔ میں تجھ جیسی عورتوں کو

خوب پہچانتی ہوں بی بی..... سچ بتا مجھے تُو..... کوئی

ہندوؤں کی عورت تو نہیں ہے، اللہ معاف

کرے..... سلیم ایسا لگتا تو نہیں۔“

”نہیں..... الحمد للہ میں مسلمان ہوں۔“ اُس

نے گھبرا کر اُس کا نیا خیال رد کر دیا۔ مسہری پر بڑا وجود

اتنا اونچا نہیں بول سکتا تھا کہ بہو کو نوک سلگتا..... جب

سے وہ یہاں آئی تھی حلیمہ کی ساری شائستگی رخصت

ہو چکی تھی۔ سورج اُبھرنے سے لے کر آ نکھیں

موندنے تک حاجرہ اُس کی اتنی بہت ساری باتیں

برداشت کرتی تھی..... اور حلیمہ مزید سوچے جانی تھی

کہ ایسا کون سا رشتہ تھا جو اُسے سلیم کی بیوی سے سب

کچھ سنبھلے پر مجبور کرنا تھا۔

”تیرے ساتھ کوئی قصہ ضرور ہے لیکن میں کچھ

اچھے نام کی ایک ہوں..... کہیں تو کوئی ہے تو بھاگ

کر نہیں آئی.....! سلیم کام کرتا تھا وہیں اور تیرے

آنے کے بعد سے کام بھی گیا..... ہیں؟“ دذول

بھنویں اٹھا کر اُس نے پوچھا اور حاجرہ نے کمرے

سے دونوں آنکھیں میچ گئیں۔ دل کرتا تھا کاش

مر جاتی..... کوئی فرق نہ پڑتا بے وقتی تو نہ ہوتی۔ اسی

پل دروازے کی زنجیر کھڑکھڑائی گئی اور لکڑی کا کڑور

سا دروازہ کھل گیا۔ حلیمہ فوراً سیدھی ہوئی اور اپنا

اصلیت کی پٹاری میں اپنا یہ رخ چھپا لیا۔

سلیم اندر داخل ہوا اور ننگے کی طرف ہاتھ

دھونے جاتے ہوئے اس پر ایک نگاہ غلط ڈالی، کسی

جیسے گناہ ہو گیا ہے..... مہنگائی اتنی کہ انسانوں کی  
جان کو آتی ہے اور کام شپ۔ اوپر سے اللہ نے  
خدمت خلق کا جذبہ بھی ماشاء اللہ سے کوٹ کر ناک  
تک بھر دیا کہ میاں خود لٹکو پھانسی یا پھانگو ساپ بن کر  
مٹی گھر خردار جو خوب صورت بلاؤں کو گھر کا راستہ  
دکھایا ہو تو.....“

تو بے پروئی کو شیخ شیخ کر وہ ہاتھوں سے زیادہ  
زبان چلائے مٹی۔ اُپلوں کا کڑوا دھواں صحن میں  
بڑے لاغر وجود کی سانسوں میں مدغم ہوا تو وہ اُچھل  
اُچھل کر کھانسنے لگ گیا۔ اُس کی اتنی ہمت نہ ہوئی  
کہ اٹھ کر وہ دو گھونٹ پانی پلا دے..... بس خالی  
آنکھوں سے اُس عورت کو دیکھنے لگی جس کی زبان کی  
رققار چھری سے تیز اور الفاظ خاصے طاقت ور ہوتے  
تھے۔ وہی عورت آگ بجھاتے اُٹھی اور پانی میلے  
سے گلاس میں بھر کر اُس کے قریب گئی۔

”یہ پانی بی ابا.....“ وہ کچھ شرمندہ نظر آئی۔  
”تیرے بستر سے کیسی دوائیوں کی بل بو آ رہی ہے پر  
کیا کروں صبح ارادہ کیا تھا کہ پتلا پتلا صابن پکا کر  
چادریں اور تیری لنگیاں دھو ڈالوں گی..... مگر وقت  
جو ملا ہو، میں بھی اکیلی جان ہوں باقی سب تو بچی پر  
پیٹنے آتے ہیں۔“ بوڑھے نے بس دو گھونٹ ہی پانی  
لیا تب تک تو وہ اپنی پوری داستان گوش گزار کر چکی  
تھی۔ کونے میں ٹھڑی بنی وہ مجرم سی دیکھتی رہی۔

”بچی سے کہا کہ ہاتھ بیٹوالے، دل بہلے گا اُس  
نرمانی کا.....“ بوڑھے کا منہ پونچھتے وقت اُس نے یہ  
بات نقاہت سے، بہو کو بھی تو وہ چمک کر بولی۔

”یہ.....؟ (طنز یہ اُس کی طرف اشارہ کیا) یہ  
کوئی کام نہ کرے بس مجھ پر ایک احسان کر  
دے..... بتا، ہے کون تُو؟“ وہ کڑے تیوروں کے  
ساتھ اُس پر تیر کی طرح چھٹی تو وہ سہم کر اُسے دیکھنے  
لگی۔

”حاجرہ ہوں میں.....“ اُس نے کئی  
بار بتایا ہوا نام ایک بار پھر دہرا دیا۔ اس کے پاس  
منانے کو کتنے ہی تم تھے پھر بھی اس عورت کی صورت

فضول پڑے ہوئے سامان کی طرح۔  
 ”گلاب زادی“ کی زندگی مرجھائی جا چکی تھی۔

☆☆☆

تقسیم

ہندوستان میں ہر اس پھیل گیا۔ ایک لخت عداوتوں بھری سازشوں کی سرد خشک ہوائیں چلیں جس نے چراگاہوں کو پلک جھپکتے میں سکھا دیا۔ 1947ء کا سن لگ چکا تھا اور کسٹن گڑھ کے قریب قریب کتنی ہی قوموں نے آکر آباد ہونا شروع کر دیا تھا۔ دو رائڈلش لوگوں نے خطرے کی بودور سے محسوس کر لی..... مسلمانوں کے گھروں میں راتوں رات قل ہونے لگے اور بالکل بے سراسر طریقے سے۔

اس صبح اونچی حویلی کے روشن کمرے کے درستیجے کی چوکھٹ سے تابش نے سر نکال کر دور تک پھیلے کسٹن گڑھ کی سرحدوں کو طائرانہ مابا تو کچھ لوگ برساتی کی اور تیز تیز جاتے دکھائی دیتے تھے۔ تازہ صبح کا چمک دار سورج نومولود بچے کی طرح کھلا تھا مگر کچھ کی لٹی تھی۔ جیسے پہلے کی سی بے فکری غائب ہو۔ تابش نے ایک گہری سانس لی اور دست روی سے حویلی کے صحن میں دیکھا۔

صبح کے ساتھ ہی حویلی میں گہما گہمی شروع ہو چکی تھی..... عیرہ کی شادی کی تاریخ ٹھہر گئی تھی اور اس کی بری کی تیاریاں اقبال بیگم کی نئی مصروفیت تھی۔ عیرہ مایوں بیٹھی تھی۔ پیلے جوڑے میں پٹنی کرے کے ایک کونے میں الوہی سی دلہنا پے والی جھپک لیے..... اُس کی دوستیں سارا دن تانتا باندا مھے کرتی تھیں۔ ہر آنے والا کا طعام حویلی کی ریت تھی مگر دلوں میں فاصلے آگئے تھے۔ اب پہلے والی بات رہی تھی نہ گزریے زمانے..... تقسیم کا عمل قریب لگتا تھا، اور تنگ دل قوموں کے نقاب چہروں سے ہفتے ہارے تھے۔

تابش کے لیے یہ سب افسوس ناک تھا.....  
 پڑھیاں اتر کر وہ پیچھے آیا تو سرزمین اور اقبال بیگم

کشمیری شائیں شانوں کے گرد پھیلائے ملازمین سے کام نمٹانے میں لگی تھیں اور اوطاق میں تابش کے دوست انتظار میں تھے..... اس نے سرزمین کو آواز دی۔

”تم نے چائے کا اہتمام کیا.....؟“ وہ سر پر اوزھنی درست کرنی قریب آئی۔

”چائے بھابھی لانی ہوں گی..... حویلی میں کتنے کام ہیں اور لاٹ صاحب آپ ہیں کہ ایک جگہ نکتے نہیں، جلسوں کے علاوہ کچھ راحتیں آپ کی منتظر ہیں.....“ اُس کا لہجہ ہلکا مگر انداز سنجیدہ تھا۔ تابش چونک گیا۔

”کیا کہہ رہی ہو..... بابا جان نے کچھ کہا ہے؟“

”آپ کی زندگی میں کون اہم ہے تابش بھائی۔ آپ یاد رکھے ہوئے ہیں؟“ وہ سوالیہ نگاہوں سے بولی تو اداسی ادا سے جھلکتی تھی۔ تابش بے چین ہو گیا۔

”سرزمین کیا ہوا ہے؟ ظاہر ہے تم سب میرے لیے بہت اہم ہو.....“

”ہمارے لیے اور بھی بہت لوگ ہیں بھائی۔ حاجرہ بہت مصیبت میں ہے..... اُس کا حویلی میں داخلہ ممنوع کر دیا گیا ہے۔ اس کا بھائی شاید اس کا رشتہ بھی کہیں اور کر دے اُس کو آپ کی ضرورت ہے۔ کل شام اُس نے اپنی ایک چوڑی بھجوانی تھی پہلے تو میں کچھ سمجھ ہی نہیں سکی بچہ بھی پڑے جانے پر ٹھہرا کر بھاگ گیا۔ بعد میں، میں سمجھی کہ یہ چوڑی کس کی ہے اور سمجھنے والی نے یہ کس مجبوری میں بھیجی ہوگی مگر آپ حویلی میں رات گئے لوئے..... پاکستان تو بن جائے گا بھائی پر آپ سوچ لیجئے کہ آپ اس ”دوسرے“ بٹوارے کے تحمل ہو سکتے ہیں؟“ سرزمین پختہ انداز میں کہتی ہوئی چلی گئی اور تابش کی رنگت میں گلابیت کھل گئی تھی۔ کتنا بہت سارا وقت اُس کا چہرہ پر چھائیوں میں گھرا رہا۔ ہاں حاجرہ بھی تو اُس کے لیے بہت ”اہم“ تھی۔ مگر

ناسازگار حالات کوئی انہی داستان سناتے تھے۔  
 پھر اسی شام جوہلی کے پھانگ کی زنجیر بڑی  
 بدتمیزی سے کھلائی گئی۔ گاؤں کا سرخ بکڑے  
 تیوروں کے ساتھ شہاب الدین کو طلب کر رہا  
 تھا..... تابش ہمراہ والد کے چوپال پر پہنچا تو اُسے لگا  
 جیسے دشمنوں کی بھیڑ جمع ہے۔ پنجاب میں ان گنت  
 مسلمانوں کی قتل و غارت ہوئی تھی اور خون کی ہولی  
 کھیلی جا رہی تھی..... اس خبر نے کشن گڑھ کے  
 مسلمانوں کو بغاوت پر آمادہ کرنے کے بجائے ڈر  
 بٹھا دیا تھا۔

”شہاب الدین اپنے بیٹے کی باگیں کھینچ کر  
 رکھ، یہ جن راستوں پر چل نکلا ہے نہیں مجبور کر رہا  
 ہے کہ اس کی بڑھتی جرأت کو روکیں..... ورنہ ہم  
 سب کے لیے مصیبت کھڑی کر دے گا۔“

اُوچے شملے کے کسی راٹھور کی ہی جرأت ہوئی  
 تھی کہ وہ ان کو مخاطب کرتا۔ سرائٹھ ان سب میں  
 بہت پیچھے کھڑا تھا..... نہ مانا مسکراتا..... جیسے چنگاری  
 سلاک کے بھڑکتا دیکھتا ہو۔

”کیا کیا ہے میں نے؟“ تابش نے باپ کو  
 زحمت نہیں اٹھانے دی۔ بھرے مجمعے میں کرواہٹ  
 سی پھیل گئی۔ کتنی تعداد میں مسلمان بھی جمع تھے.....  
 اجہبی..... ملاستی..... خفا خفا۔

”آئے روز کے جلسوں میں شرکت مسلم لیگ  
 کے نعرے لگانا اور کانگریس کی کھلے عام مخالفت، سچ  
 کہتے ہیں شہاب الدین تیری منہ رکھنی نہ کرتے تو  
 تیرے اس لوٹنے کو آج ٹانگوں پر کھڑا ہوتا نہ  
 دیکھتے..... اسے آج اور ابھی روک لو ورنہ اس عمر میں  
 صدمہ شاید تو سہن نہ کر پائے.....“

”صدمہ.....“ تابش بڑبڑایا۔ بڑبڑا کر ہنسا۔  
 چوپال پر موجود کتنے ہی لوگوں کے اس گستاخی پر منہ  
 سرخ پڑ گئے مگر وہ کہتا گیا۔

”صدمہ واقعی سہن نہیں کر پائے گی کانگریس  
 پارٹی جب بڑارے کی دھول انہیں چٹائی پڑے  
 گی..... وہ وقت آن پہنچا ہے سرخ جی کہ ظالموں پر

خدا کی لالچی کوچ دار آواز میں ٹوٹ پڑے، کیا چاہتے  
 ہیں آپ سب کہ مسلمان غلامی کی زندگی بسر  
 کریں پہلے انگریزوں اور پھر انگریز کے بھاگ نکلنے  
 پر ہندوؤں کے تلے چائیں..... گاندھی کی مکاری  
 تابش سلیم سمجھ چکا ہے۔ راٹھور صاحب، کیا ہم سب کو  
 نہیں دکھتا کہ مسلمانوں کے ساتھ کیسا سلوک روا رکھا  
 جا رہا ہے؟ ان کی جانوں کی قیمت بس اتنی رہ گئی ہے  
 کہ ایک بلم (بیزہ) چلے، گنڈاسا لہرائے اور انسان  
 گاجر مولیوں کی طرح کاٹ کر پھینک دیے  
 جائیں..... مسلمان اتنے ارزاں نہیں ہیں جناب کہ  
 تمہارے وفادار کتوں کی طرح دم ہلاتے پھریں اور تم  
 لوگ انہیں ٹھڈے مارو..... ایک تابش سلیم کو روکو  
 گے، اُن رہنماؤں کو کیسے روکو گے جو تمہاری چھاتیوں  
 پر پیر رکھ چکے ہیں.....“

مجمعے کو سانپ سونگھ گیا۔ سرائٹھ بھون لال کے  
 دانت کچکانے کی آواز واضح سنائی دیتی تھی.....  
 شہاب الدین نے اپنے لڑکے کو یوں دیکھا جیسے  
 بہادری کو مجسم دیکھتے ہوں۔ یہ تابش وہ تابش نہیں  
 تھا۔ سننے والے دم بخود تھے۔ ہجوم میں کچھ نوجوانوں  
 کو سرائٹھ آنکھوں کے اشاروں سے دیکھتا تھا۔ یہ  
 سارے وہ پہلوان تھے جو امیر فساد ہی ہندوؤں کے  
 ایک سرغنہ کے دست تلے سازش کے تحت تیار کیے  
 جا رہے تھے، جن کا فی الوقت سردار سرائٹھ تھا۔ اور  
 جن کا مقصد مسلمانوں کو ہر طرح سے اذیت دے  
 کے اپنے گھروں سے بھگانا یا مارنا تھا۔

”اس سب میں تصور بھی مسلمانوں کا ہے اگر  
 یہ سارے فسادات نہیں کریں گے جواب تم کر رہے  
 ہو تو قتل بھی نہیں ہوں گے..... ہم سچ کرتے ہیں کیا  
 کرتے.....“ سرائٹھ نے خاصے طنز سے جوابی  
 مقابلہ کیا تو تابش نے ضبط پر پاؤں جما کر اس الزام  
 کو سہا تھا۔

”جواب دینا ایک بات ہے اور قتل بالکل  
 دوسری..... ہر انسان فطری طور پر آزاد پیدا ہوتا ہے  
 اور وہ اپنے کسی بھی عمل میں آزاد ہے، کیوں شہروں



وہ ایک چٹان کی طرح کھڑا تھا جس کے پتھر پر  
کپیر بھی نہ پڑ سکی۔ اس کے بعد سے سرد جنگ چمک گئی  
تھی۔  
اگلی صبح کا سورج طلوع ہوا تو بستی میں کہرام مچ  
گیا۔

شہاب الدین کے اصطبل کے سارے  
گھوڑے بھیڑیں اور دوسرے جانور زمین پر ڈھیر  
ہوئے پڑے تھے، جیسے چوہے زہر کھا کر مر جاتے  
ہیں..... تابش بھاگا بھاگا وہاں پہنچا تو یہ نظارہ دیکھ کر  
گہری گہری سانس لیتا پھیپھڑوں کو ہوا سے بھرنے  
لگا..... اُس کی چھاتی بری طرح اُبھرتی بیٹھتی تھی۔ تو  
دُشمن اُدھے ہتھکنڈوں پر اُتر آئے ہیں..... سب  
افسوس بھری آنکھوں سے بے زبان جانوروں کا حال  
دیکھ رہے تھے اور وہ..... اپنے گھوڑے کے پاس بے  
آواز بیٹھا اور منہ پر ہاتھ پھیرا۔ اُس کی زبان باہر کو  
نکل ہوئی تھی، دکھ سے تابش کی آنکھوں سے آنسو  
جاری ہو گئے۔

حاجرہ نے دروازے میں پہنچ کر اُسے دیکھا  
اور وہیں رک گئی۔ گھوڑے کے پاس گھنٹوں کے بل  
بیٹھا وہ شخص غصے اور بے بسی سے سب کو دیکھتا جا رہا تھا  
اُس کی شریانیں بے حد واضح ہو رہی تھیں..... شہاب  
الدین نے اس کے سر پر ہاتھ پھیرا۔

”تجھے کہا تھا نا وہ حال دھمکی نہیں تھی..... اب  
رو کیوں رہا ہے مانی نقصان انسان کا زیادہ کچھ نہیں  
بگاڑتا میرے بچے.....“ تابش اُن کا ہاتھ تھام کر  
اور رفتار سے آنسو بہانے لگا۔ گھٹی گھٹی سی سسکیاں،  
وہ کتنا رحم دل تھا..... حاجرہ سے دیکھا نہیں گیا وہ فوراً  
پلٹ گئی تھی۔ سراغ رساں موجود تھا اور باقی اُن کے  
عزیز..... وہ سب جانتے تھے کہ اتنا بے رحم کون تھا۔

☆☆☆

فضا میں سوگواریت تھی۔ کتنی دیر سے آنسو  
بہاتی حاجرہ کی کمی بھی جیسے ہوا میں چراگئی تھیں کہ اُن  
میں اسے ایک محسوس کیا جانے والا بین سنائی دے رہا  
تھا۔ جیرہ کی شادی میں حویلی والے کتنے خوش تھے اور

میں اذان دینے پر گلے کھاتے ہیں، نمازوں  
کے دوران بین بجائے جاتے ہیں..... اس سے تنگ  
آکر اگر حق کی بات کی جانی ہے تو تم لوگوں پر قتل  
واجب ہو جاتا ہے اور پھر کہتے ہو کہ تمہارے خلاف  
پر دپیگنڈہ کیا جا رہا ہے..... اگر مسلم لیگ کا موقف  
بے جا ہے تو پھر تم لوگوں کا ڈر کس چیز کا ہے؟ تمہاری  
بات بذات خود دوغلا پن لیے ہوئے ہے  
سراٹھ.....“

تابش کی کیفیت جنونی تھی سراٹھ سے  
پرداشت کرنا دو بھر ہو گیا۔ اس کی باتیں مریچوں جیسی  
تھیں جو کانوں کی لومیں تک سگرا رہی تھیں.....  
شہاب الدین نے اُٹھ کر اُس کا شانہ تھا۔

”بس کرو تابش، یہ سب ہمارے عزیز  
ہیں..... ان کے خلاف جا کر کچھ مت کرو۔“

”تو اور کیا تابش، تم ہمیں ہماروں گھروں سے  
بے گھر کروا کر رہو گے..... ہمیں کچھ لینا دینا نہیں

سیاست سے اور نہ ہی ہم ان رہنماؤں سے ہاتھ  
ملائیں گے جنہیں مولویوں نے کافر قرار دے دیا  
ہے..... ارے مفتیوں کی بات سے بھی بڑھ کر کچھ  
ہے؟ جناح ہو یا اقبال سب کافر ہیں دین سے دور،  
یہ سب کے دلوں میں نفرتوں کے بیج بو کر خاردار پیڑ  
گھڑے کر دیں گے.....“

تابش نے بڑے دل سے ایسی کئی باتیں سب  
کی زبانوں سے سنیں اور ہلکا سا مسکراتا رہا۔ وہ سب  
اُسے نہیں روکنا چاہتے تھے ”اُس“ چز کو روکنا چاہتے  
تھے جو قسمت میں لکھ دی گئی تھی۔ وہ کئی اور اٹل لہجے  
میں بڑے صاف لفظوں میں بولا تھا۔

”قائد واقعی کافر ہے جو دین پر عمل کرتا  
ہے..... وہ واقعی کافر ہے کہ کوٹ پہن کر سنگار پئی کر  
حق کی بات کرتا ہے اور کانگریس کے منہ پر کلمہ بلند  
کرتا ہے، اُس کو کافر کہنے والے آج تک آزادی  
میں لے سکے تو اب ان کے پیچھے گھڑے ہو کر مجھے  
پلی ہو جانے دیں..... قوم کو خضر ل گیا ہے اور اُس  
خضر نے تابش سلیم پر چادرو کر دیا ہے۔“

گئے تھے..... بھون لال اُسے جھڑکتا آرہا تھا۔  
 ”کیا ضرورت تھی تابش سے بھڑنے کی اپنی  
 بھی رت بہادی اُس کا الگ سر پھاڑ دیا..... ٹوکیوں  
 نہیں سمجھتا آخر کہ تیرے اس سب کرنے سے کچھ  
 نہیں ہونے والا۔“ حاجرہ کے پیروں سے زمین نکل

گئی سرعت سے زخمی نگاہ اشوک پر ڈال کر وہ تیزی  
 سے رسوئی میں بھاگی۔ اشوک نے دکھ بھری نظر بہن  
 پر ڈالی اور سمرٹھ کے پاس گیا۔

”آپ ٹھیک ہیں؟“ انداز اُکھڑا سا تھا۔  
 سمرٹھ نے بھی اثبات میں سر ہلانے پر اکتفا کیا۔ پھر  
 اُسے جاتا دیکھ کر دریافت کیا۔  
 ”تو کہاں جا رہا ہے.....“

چند لمحے وہ چپ رہا پھر گہری سانس لے کر  
 مضبوطی سے بولا۔ ”تابش سے ملنے.....“

”دماغ ٹھیک ہے تیرا، تیرے بڑے بھائی کی  
 اُس نے یہ حالت کی اور تو کس منہ سے وہاں جا رہا  
 ہے دشمنوں کے پاس.....“ سمرٹھ کے دھاڑنے پر  
 اُس پر زرا جواثر پڑا ہو۔

”وہ آپ کے دشمن ہوں گے، میرا وہ دوست  
 ہے۔“ اشوک کہہ کر تیزی سے باہر نکل گیا۔

اور حاجرہ کھڑکی میں سر نکالے سمرٹھ کو بلکا جھلکا  
 سنتی رہی اور اپنی قسمت پر آنسو بہانی رہی۔ سمرٹھ  
 نے اُس پر پابندی لگا دی تھی گھر سے نکلنے کی..... پھر

بھی وہ بے اختیار ہو کر آج باہر چلی گئی تھی۔ لیکن وہ جو  
 اب تک سمرٹھ کے دباؤ ڈالنے کے باوجود تابش

سے دستبرداری پر ایک انج نہ بلی تھی آج بری طرح  
 دہل گئی تھی..... تابش اُس کی پیچھے سے کتنے خطرے

میں تھا وہ اچھی طرح جان گئی تھی۔ رات کو پاروتی  
 اُس کے کمرے میں آئی تو ناچار حاجرہ پلنگ سے اٹھ

پڑی۔  
 ”اب کیا جاہتی ہو تم؟“ پاروتی نے اُس نے

آتے ہی پوچھا۔ حاجرہ مردوں کے انداز میں پیشی  
 تھی۔

”آپ کا شوہر مزید کیا چاہتا ہے؟“

ایک گھاؤ مل گیا..... اُس نے بے دردی سے اپنے  
 آنسو گڑھے تو گھر میں اشوک داخل ہونا دکھائی دیا۔  
 حاجرہ کو اُسے دیکھ کر شدت سے رونا آنے لگا، وہ  
 دونوں ایک دوسرے پر گئے تھے اور دونوں کسی اور  
 سے مجبور تھے۔

”حاجرہ پانی کا گلاس لا دو۔“ آواز لگا کر وہ  
 صحن میں پڑی لوہے کی پرانی کرسی پر بیٹھ گیا۔ اُس  
 کے ہاتھ میں اخبار تھا، جانے کہاں سے لایا تھا حاجرہ  
 نے پانی لا کر رکھا تو بولا۔  
 ”جیتتی رہو۔“ وہ ٹھہری گئی۔

”تم جیو، میں جی کر کیا کروں گی۔“ بھائیوں  
 والی ازلی محبت..... اشوک چونک کر اُسے دیکھنے لگا۔  
 ”ہمیں جینے کا مقصد دوگی، انسان کے پاس

جینے کی وجہ اُس کے اپنے ہی ہوتے ہیں.....“  
 ”شاید کا کا (شہاب الدین) کے کہنے کا  
 مطلب بھی یہی تھا..... بانی نقصان تو کچھ نہیں لگاؤتا

بس اپنوں کی سلامتی ہو۔“ وہ آہ بھر کر بولی۔ اشوک  
 کے حلق سے پانی نہیں اُترا۔

”تابش تمہیں اچھا لگتا ہے؟“ اُس نے غیر  
 متوقع سا سوال کر دیا۔ وہ سکون سے مسکرائی۔  
 ”اُس میں برا لگنے جیسا کچھ ہے کیا؟“

”اُس کے لیے پرارتھنا کیا کرو حاجرہ اُس  
 سے سمرٹھ بھائی کی ناپسندیدگی مجھے بہت کھلتی  
 ہے۔“ اشوک کی معصومیت پر وہ ہنسی اور ہنس ہنس کر  
 بے حال ہو گئی۔

”تمہیں وہ کام کہنا چاہیے تھا جو میں نہ کرتی  
 ہوں..... دعا نہ کرتی تو میں خود زندہ رہ پاتی؟“

اچانک گلی میں چیخ و پکار بلند ہونے لگی۔  
 دونوں نے فکرمندی سے ایک دوسرے کو دیکھا صبح

شام اب یہی ہونے لگا تھا ہندو شرارتی بچے مسلمانوں  
 کے بچوں کو لوٹنے لگتے مارتے پیٹتے، بڑے آگ لگا  
 دیتے گلی میں بے عزت کیا جاتا، فسادات بڑھتے

جا رہے تھے۔ مگر اس سے سمرٹھ دروازے سے  
 نمودار ہوا تو اُسے لہو لہان دیکھ کر دونوں ششدر رہ

اور وہ سمرائٹھ کے سامنے جا کر ٹھہر گئی۔  
 ”مجھے بات کرنی ہے.....“ اُس کا لہجہ پست تھا  
 بہت پست..... سمرائٹھ گھاگ تھا وہ تو سنتے ہی بھانپ  
 گیا۔  
 ”بولو کیا کہتی ہو؟“ وہ مزے لے کر مسکراتا نظر  
 آنے لگا۔

”مجھے وچن دیکھیے.....“  
 ”دیا.....“ وہی پر لطف، مخلوط کن انداز۔  
 ”تابش کو آپ اب سے کچھ نہیں کہیں  
 گے..... مجھ سے وعدہ کریں کہ اُس کا راستہ نہیں  
 کاٹیں گے اسے کوئی نقصان نہیں پہنچائیں  
 گے..... وہ لوگ جلد یہاں سے چلے جائیں گے تب  
 تک کچھ مت کہیے گا۔ اس کا کوئی تصور نہیں ہے۔ میں  
 شکریہ سے سگالی کے لیے تیار ہوں۔“  
 سمرائٹھ نے آخر میں بہت تاسف سے اُسے  
 دیکھا۔

”میری غیرت عمر بھر مجروح رہے گی کہ میری  
 بہن نے ایک بیچ انسان کے ساتھ میری ناک کے  
 نیچے پھیل کھیل اور اُس کی زندگی کا سودا کرنے میرے  
 سامنے بھیک لینے آئی..... بہر حال تم بھی اپنے وچن  
 پر قائم رہنا۔“  
 وہ بے تاثر چہرے کے ساتھ مڑ گئی۔ غیرہ کی  
 رخصتی اگلے دن بھی اور اُس کی سگالی بھی اسی دن رکھ  
 دی گئی تھی۔

رات چڑھی تو اتنی زہریلی تھی کہ پل پل ڈستی  
 تھی اور اندھیرا صورتوں کے اصلی رنگ نچوڑ لیتا  
 تھا..... پاروئی مہندی لے کر آئی اور اُس کی ہتھیلیاں  
 رنگنا شروع کر دیں۔ دھیمی آواز میں بات کرتی وہ کبھی  
 اسے چھپیرتی تھی مہندی کے رنگ سے..... کبھی پھسکی  
 پڑ جاتی۔ کستوری اور بھون لال خاموش تماشا دیکھتے  
 رہتے تھے۔ گھر کا بڑا سمرائٹھ ہو چکا تھا، کیونکہ وہ اب  
 گھر کو سنبھال چکا تھا۔ پاروئی اُس کے پاس سے اٹھ  
 کے گئی تو حاجرہ نے کچھ سوچتے ہوئے دروازے کی  
 کندھی چڑھائی، لائین کی روشنی بڑھائی اور اپنے

”دیکھو آندھی۔ دیا کرو ہم پر ضد چھوڑ  
 دو..... چھوڑ دو اُس لڑکے کا پچھا، دل لگانے کے لیے  
 نہیں اور کوئی نہیں ملا تھا۔“  
 ”آپ چھوڑ سکتی ہیں اپنے شوہر کو؟“ اس نے  
 بے حد سرد لہجے میں خود کو کہتے سنا۔  
 ”وہ پتی ہے میرا.....“ پاروئی نے چبا کر ادا کیا  
 تو حاجرہ سیدھی ہوئی۔

”اور جس کا آپ کہہ رہی ہیں وہ میری روح  
 کے اندر کہیں بہت گہرائی میں اتر چکا ہے، شوہر چھوڑا  
 جا سکتا ہے اُسے اپنی روح سے کیسے کھینچ  
 لکالوں.....؟“  
 ”اُسے مت نکالو بس ہم سب پر رحم کھاؤ..... تم  
 جانتی نہیں ہو تم کن کن کے لیے مصیبتوں کا باعث بن  
 رہی ہو۔“

”اپنے شوہر سے جا کر کہیں میری اُس سے  
 شادی کر دے ہم دور چلے جائیں  
 گے..... پاکستان.....“ وہ جانے کیسے اتنی بے باک  
 ہو گئی تھی پاروئی کی رنگت گلابی پڑ گئی۔  
 ”وہ مر جا۔“ ماما مگر یہ نہیں کرے گا..... پنتی  
 کرتی ہوں آندھی۔ سہرے سگالی کر لو، جانتی ہو  
 آج دونوں گھاٹ کے پاس لڑے تابش کے سر میں  
 پھٹا نکلے لگے ہیں اور تیرا بھائی بھی زخم زخم ہے..... وہ  
 دونوں بار بار سامنا کریں گے جب تک ایک مر نہ  
 جائے..... مجھے بیوہ ہونے سے بجا لو آندھی مجھے  
 سفید رنگ سے خوف آتا ہے اُس کی ٹھنڈک مجھے اندر  
 سے کاٹی ہے اور اگر سمرائٹھ کی جگہ مرنے والا تابش  
 ہوا تو.....“

”نہیں.....“ اُس نے چیخ کر پاروئی کے  
 بونٹ دیو بچ لیے۔ رنگت لٹھے کی مانند سفید پڑ رہی  
 تھی۔ اور جسم یوں لرزتا تھا گویا ٹیخیف سیا ہو کر  
 آندھیوں کی زد میں ہو۔ وہ حقیقت کہہ رہی تھی اور  
 ماجرہ اس سے خوب آشنا ہو گئی تھی۔ انسان اپنی  
 تکلیف پر بھی نہیں بلبلتا سکتا جب تک کہ بات اُس  
 کے کسی بہت پیارے پر آکر نہ ٹھہرے۔

سفید دوپٹے کا نکلنا اچھا اثر مہندی کی نوک اوپر رگڑنے  
سکتی۔

میں چل آیا۔ ان سے تھوڑا ہی دور اقبال بیگم تماش  
کو قابو کیے کے بڑھا لگ رہی ہیں۔

”تابش..... میرا..... بچہ بے دوتنی مت  
کر..... بہن کی بارات در رکھڑی ہے، حاجرہ  
تیرے نصیب میں لکھی ہی نہیں گی میرے بچے۔“  
”وہ میرے نصیب سے واقعی نکل جائے گی  
اماں اگر آپ مجھے روکیں گی..... میں اُس کے بغیر  
نہیں رہ سکتا وہ میرے بغیر نہیں رہے گی میرا انتظار  
کر رہی ہے وہ مجھے جانے دیں میں پوری دنیا سے  
لڑ جاؤں گا۔“ اس کی حالت سے لگتا تھا جیسے اُلٹی  
چھری سے اُس کی نبض کاٹی جا رہی ہو۔ حاجرہ کا  
مہندی سے لکھا رقعہ اُسے چھت پر اپنی جھولتی چارپائی  
کی کتھی میں اٹکا ملا تھا۔ لیکن اقبال بیگم اُس کی دیوانہ  
بن گئی تھیں۔

”میں جانتی ہوں وہ بھی میری ہی بچی ہے مگر  
اب وقت بدل گیا ہے تابش یہ تم دونوں کے لیے نہیں  
ہے.....“ وہ اُسے روتا دیکھ کر خود بھی رونے لگی تھیں  
پھر اچانک دروازے میں سایہ لبا ہو گیا۔ وہاں  
شہاب الدین کھڑے تھے۔

”تم پہ پہلا حق ہمارا ہے تابش..... والدین  
کے لیے اولاد ہاتھ سینکنے کے لیے ہوتی ہے، ہم مجھے  
اس دشمنی میں نہیں جھونک سکتے۔“ وہ بے بسی سے  
آنکھوں میں مچھلیں بھرے دونوں کو دیکھنے لگا۔  
بارات بھی، روشن بھی اور ہنگامے..... لوگ چودھ  
صاحب کی صاحبزادی کی کتھی کی کوسٹائی دیکھتے  
جو آج سے پہلے اتنی نجی نہ دیکھی گئی تھی۔ اقبال  
نے انوکھا ہی قدم اٹھایا۔ جانے کیا سوچھی کہ کتھی  
کے گھر کا دروازہ پار کرتے دکھائی دیں۔ حاجرہ اُس  
میں سگائی کی انگوٹھی پہن چکی تھی..... یہ وہ منظر تھا  
نہیں دکھنا چاہیے تھا۔

”حاجرہ میری بچی.....“ انہوں نے جھک  
پیشانی چومی تو حاجرہ کے اندر جی برف ممتا کی گہ  
سے پھلنا شروع ہو گئی۔  
”کاکی ماں.....“ وہ سسک اٹھی۔

تابش سلیم!  
تقسیم کسی بھی چیز کی ہودھ سے کر کے ہی مکمل ہوتی  
ہے۔ بد قسمتی سے وہ ہمیں بھی تقسیم کرنے پہ نکل گئی مگر ہم  
دونوں تو سدا سے ایک ہیں۔ دوریاں آجھی جا میں تو  
روحوں کے رابطے تکب سکتے ہیں، میری لاج رکھنا  
تابش میرے فیصلے کی عزت کرنا۔ زندہ رہوں گی مگر  
تم سے علیحدہ ہونے کی جرأت بھی کروں  
تو..... ہجرت کر جاؤ تابش پاکستان ضرور بن جائے  
گا۔ بس وہاں کی مٹی کی پوٹی ضرور روانہ کرنا، روز چنگی  
مانگ میں بھر کر تہوار منایا کروں گی۔ اور اگر کبھی  
تمہاری بیوی اجازت دے تو ایک آدھ خط لکھنا۔

حاجرہ سلیم  
کتنی ہی دیر وہ دوتنی بلکتی رہی اور میڑھے  
میڑھے الفاظ پھپکتی رہی۔

”محبت اور آزادی میں ایک چیز کتنی مشترک  
ہے..... دونوں سرخ“ قربانی“ مانتی ہیں۔ محبت دل  
کا خون اور آزادی وجود کا.....“

بہت رو چکنے کے بعد اُس نے کلش میں اپنی  
کلائی کی ساری جوڑیاں توڑ کر ڈالیں اور مہندی کے  
دونوں ہاتھ آپس میں مسلتے ہوئے مہندی کا چورا اندر  
جھنک کر اوپر کپڑا باندھا اور مورنی کی پوجا کرنی  
کستوری کے قدموں میں رکھ آئی۔

”آپ کی بیٹی کے ارمانوں کی ارتھی ہے  
..... باپو سے کہنا کندھے پر اٹھا سکیں تو اٹھا  
لیں.....“ پھر وہ مڑی اور اُس کے بعد ایسے پتھر ہو گئی  
جیسے ابتدا سے ہی تو ایسی تھی۔

اگلے روز حویلی کے پھاٹک کے سامنے  
بارات رکی تو میرا محوں کے ٹپے اور سکوں کے  
چھنکاروں سے فضا میں جھوم سی اٹھیں۔ حاجرہ کے  
لپے کستوری نئی نکور ساڑھی خرید کر لائی تھی، وہ لپٹ کر  
آئی تو بے اختیار پیسے وار کر دیوی کے جنوں میں  
رکھے۔ پیکر کا خاندان بھی چمکتے سکوں کی جھلملاہٹ

میرا نہیں تھا پچھوڑ لکھنا یا بل مورے“ گانا بھول گئیں..... اور بہت پیچھے گھڑی کتوری کی آنکھوں میں پچھتاوا بالکلورے لے رہا تھا۔  
مسلمانوں سے دوستی تنہی پہنکی پڑی..... مسلم نام رکھے کا اتنا اثر تو پڑنا تھا!.....!

☆☆☆

بارش کے پانیوں نے سیاہ تار کوئل کو بھگو کر چمکیلا کر دیا تھا۔ رم بھم سے مٹی پیٹھ چکی تھی اور دھلی دھلائی سڑک شفاف لگ رہی تھی..... ایسے میں جب سر پر پچھیوں کا سایہ منڈلا رہا تھا، اور بولیاں تعاقب کرتی تھیں وہ بغیر کسی پروا کے چادر کا پلو بنائے زمین پر جبک جبک کر کاغذ چٹھی اور پلو میں اکٹھے کرتی کوئی دیوانی عورت لگتی تھی..... پہلی نظر میں یہی گمان گزرتا تھا گویا مانگنے والی ہو۔

اپنے متحرک قدموں کے ساتھ نجانے وہ کتنی دیر چلی تھی کہ عقب میں کسی کے بھاگنے کی دھمک اور پھہرست پڑتے قدم کی آواز محسوس ہوئی۔ نو وارد سلیم تھا اور بے طرح ہانپ رہا تھا۔

”تم کیا کر رہی ادھر..... میں کتنی دیر سے تلاش کر رہا ہوں“ سانسوں کو قابو کرتے ہوئے قدرے سکون محسوس کر کے وہ بولا تو حاجرہ رک گئی لیکن خاموش رہی۔

”بندہ بتا کر ہی باہر نکلا ہے میں ڈر گیا تھا کہ کہیں حلیمہ کی کسی بات کو نہ دل پر لے لیا ہو..... جھلی ہے وہ پر تم.....“ وہ بولتے بولتے چپ ہو گیا۔ حاجرہ نے آسمان کی طرف نظر کی تھی۔

”آپ کو میرا اتنا خیال کیوں ہے؟“ اس کا لہجہ جانے کس چیز کے وزن سے بو بھل تھا..... سلیم جیسا سادہ انسان اس پر غور نہیں کر سکا۔

”تمہاری حفاظت کی زبان دی سے تمہارا خیال کیوں نہ ہو..... تم کر کیا رہی ہو آخر؟“ سلیم نے اچھ کر سوال کیا جبکہ حاجرہ کے چہرے پر لفظ ”زبان“ سن کر طنز سا بٹھر گیا تھا۔ دن کے بوڑھے وجود سے روشنی کا پردہ اس کی آنکھوں کے سامنے تنگ پڑنے

یہ میرے تابش کے لیے سنبھالے ہوئے تھے مگر تم بھی میری ہی بیٹی ہو..... یہ کلنگ اپنی کا کی ماں کا پیار سمجھ کر پہنے رکھنا، سدا سبھی رہو۔“ چار بھاری کلنگ انہوں نے حاجرہ کی کلنگ میں ڈالے تو وہ آگ کی طرح دھکتے تھے۔ بھون لال اور کتوری کے ساتھ حاجرہ کا متوقع سسرال بھی اجنبیت طاری کیے خاموشی سے تماشا دیکھ رہا تھا..... حاجرہ روتے روتے ہنس دی۔

”آپ نے تو اب بیڑیاں ہی پہنا دی ہیں.....“ وہ بغیر ڈرے پراسرار سا بولی۔ کچھ وقت اور رکسین ہوتی رہیں اور حاجرہ کا دھیان حویلی کے شور پر انکارا رہا۔ اس کے حلق میں کھارا پانی کلنگ ہی تھا دریاں میں اکٹھا ہو رہا تھا..... اپنے اندر جلتے بھانجھڑ کو باہر وہ پچپن کے وہ سارے دور گھومتی رہی جہاں ایسی آنسو سے واسطہ نہیں پڑتا تھا..... ضبط بروہ جسے زموں سے پھسلنے لگی تو ایک دم اٹھی اور بھانجھڑی کھلا دروازہ پار کر گئی..... پیچھے بیٹھے نفوس ہکا بکا رہ گئے تھے۔

حویلی کے دروازے پر ہجوم تھا..... رخصتی کا رباتی منظر چل رہا تھا اور غیرہ اپنوں کے ساتھ لگی سکیوں کے دم کھونٹ رہی تھی۔ حاجرہ ساڑھی کا پلو نبھاتی بھیڑ کو چیر کر اندر داخل ہوئی تو دلہن کے پاس، بھابھیاں اور اقبال بیگم دور ہو گئیں..... وہ بے ادبی سے لب کاٹتی غیروں کی طرح اس کے نزدیک نے لگی۔ وہ جو ان کے سب سے زیادہ قریب لگا..... اور جس کا ان پر بہت حق تھا.....

”وقت بہت خاتم ہے غیرہ۔ بوڑھا زمینوں کا ہلکوں کا ہو..... مگر دلوں کا نہیں ہونا چاہیے.....“ سرزین، حاجرہ اور غیرہ تینوں لڑکیاں پیشانی، پیشانی نکائے زار وقتار روئے لگیں۔

پچھٹ کی کماری کا دکھ ریلے کی صورت بننے

وہ تینوں ایسے رور ہی تھیں کہ باراتی دم بخوردہ

لگا.....!

”پاکستان کی دوسری سالگرہ تھی کل سب نے منائی تو آج میں منانے لگی ہوں..... یہ بزم جھنڈیاں اکٹھی کر رہی ہوں جو جوش سرد پڑنے پر اپنی بے حرمتی پر بہت ہلکی ہو کر اڑتی جا رہی ہیں۔ یہ پاکستان کی واحد نشانی اور ہم سب کا حوالہ ہیں انہیں ہم محض ایک دن کے لیے نہیں استعمال کر سکتے..... مجھے بہت دکھ ہے یہ سب دیکھ کر، وطن سے محبت صرف ایک دن کی کیسے ہو سکتی ہے؟ انہیں یوں قدموں تلے روندتے ہوئے کسی کا دل نہیں کاٹتا جن کو حاصل کرنے کے لیے ان گنت انسانوں نے اپنا آپ روند دیا تھا.....“

اُس کا لہجہ بھرا ہوا تھا۔ آنکھیں بھینکے لگیں.....  
سلیم نے لب بچھڑ کر بڑی حیرانی کو اُس کو دکھا۔  
وہ درحقیقت لا جواب ہو کر رہ گیا تھا۔

”میں تمہارے جذبات کی قدر کرتا ہوں حاجرہ بی بی، مگر.....“ وہ کہتے ہوئے جھک گیا۔ جیسے مناسب الفاظ تلاش کر رہا ہو کہ کیا وضاحت کرے۔  
”تم ایسا سوچ رہی ہو اور کوئی اس طرف خیال نہیں کرے گا..... ہمارا گھر پہلے ہی اتنا چھوٹا ہے اسے کہاں رکھو گی؟“ اسے جگہ کی فکر بڑھ گئی تھی۔  
یہ سب پتھرے کے زمرے میں لا کر گھر میں نہ رکھتی اور وہ حاجرہ کے جذبات مجروح کرنے سے بچنا چاہ رہا تھا۔

”میں نے جو کرنا ہے وہ کرنا ہے۔ میں صرف اپنے ضمیر کو جواب دہ ہوں..... اور یہ جھنڈیاں۔“ وہ آنسو پونچھ کر مسکرائی اور اپنی قیمتی متاع چھپھپھائی۔  
”اپنا نکیہ بنا کر رکھ لوں گی ساری رات اس کی خوشبو سوختی رہوں گی آپ نہیں جانتے اس کے لیے میں نے اپنا گھر کھویا ہے اپنے پیارے رشتے..... ماں باپ، بھائی سہیلیاں اور وہ.....“ پتھیوں کے پرکرب ناک انداز میں پتھر پھڑائے اور اُس کے حلق کے ٹیکے سرنگ سے باقی الفاظ چیخے کو پھسل گئے.....  
اس ایک کا ذکر یوں تک لانے کی تاب وہ نہیں رکھتی تھی۔ ”اور جو چیز اتنی قربانیوں کے بعد حاصل کی

جائے نا اُس کی ناشکری کرنے سے حال بہت بچتا ہوتا ہے..... مجھے تو اپنے ضمیر کو جواب دینا ہے نا۔“ وہ دھیمی آواز میں لہجہ کر سلیم کے سامنے سے گزرتی گھر کی اور جانے لگی..... جھنڈیاں کسی خزانے کی طرح اُس کے سینے سے لگی تھیں۔  
ڈوبتے دن میں سلیم کے گرد سناٹے سے چکر رہے تھے۔

وہ روتے ہوئے اس کا دل میچ رہی تھی..... اس کا کرب کتنا گراں گزرتا تھا۔ وہ اتنی عمر کی نہیں لگتی تھی لیکن وقت سے پہلے اس کا حسن سو گواریت میں ڈوب چکا تھا۔  
”واقعی..... بات تو ساری ضمیر کی ہوتی ہے نا۔“

☆☆☆

ہندوستان نہیں بنے گا

گاندھی کا خواب زندہ رہے گا

پاکستان نہیں بنے گا.....

پکی گلی میں پسینے سے شرابور غیر مسلم بچوں

جلوس ہنگامہ مچاتا ہوا جا رہا تھا..... حالانکہ اب رات

ہموار ہو چکی تھیں۔ جون 1947ء کے منصوبے

تحت برطانیہ حکومت نے جولائی کے وسط میں

برصغیر کو تقسیم کرنے کے لیے قانون آزادی

نا صرف منظور کیا تھا بلکہ لارڈ وولوں کی ناکامی کے بعد

آخری واسرائے کی حیثیت سے اختیار

سنجانے والے ماؤنٹ بیٹن کو بھی پسپائی کا سناٹا

کرنا پڑا تھا.....

حاجرہ نے سنا تو پلکیں بھیگ گئیں۔ تابش

اپنے رہنماؤں کا جاودہ طاری تھا۔ اُن کے نظریات

حقائق اور اصولوں کے جوڑ تھے ہی تو عوام

آزادی کی اصلی روح جاگ بڑی تھی..... لیکن

گڑھ تو دریاں پڑتا جا رہا تھا۔ اُس کی ساری شادابی

انسانی چیخوں، لہوؤں کی خشکی اور زیادتیوں کی آگ

میں خشک پڑنی دیکھتی تھی۔ حاجرہ کو ان دنوں اپنی

سے نفرت ہو چلی تھی جن کی فرعونیت سے لباس

نے یکا یک محسوس کیا کہ اُس کی آواز بھیگی ہوئی ہے۔ اُس نے سر اٹھایا تو بے آواز آنسو خساروں کو طے کر کے ٹھوڑی پر لٹک آئے تھے۔ تابش سلیم اور اُس کا خاندان واحد موضوع تھا جس پر احساس ہوتا تھا کہ اس بے حس لڑکی کے اندر ابھی بھی جذبات تلاطم پیدا کر سکتے ہیں.....

”وہ خوش رہیں گے اور تم؟“

”میں بھی خوش رہوں گی۔“

”اچھا ایسے رو کے حاجرہ.....“ اشوک کے کہنے پر اُس کے رونے میں مزید تیزی آگئی۔ وہ اُسے اکثر ”آنندی“ کے بجائے حاجرہ مخاطب کرتا تھا، اُسے خوشی دینے کی معمولی سی کوشش..... کچھ پل وہ اسی طرح پچکیوں سے رو رہی۔

”رونی تو یہ بد بخت آنکھیں ہیں اشو..... ورنہ میں کہاں اتنی کم ظرف ہوں کہ تمہارے تابش صاحب کو خوش نہ رہنے دوں..... کیا ہے کہ جب بھی روروں تو وہ لازمی اُداس ہو جاتا ہے۔“ وہ انگلی سے آنسو اٹھا کر خود ہی ہنس پڑی۔ اشوک ساکت سا ایسے دیکھا رہا گیا وہ بے پروائی سے اٹھ کر چلی گئی تھی۔

سخت گرمیوں کے صبر آزما روزے شروع ہوئے تو فضیلتیں کھلے سونے کا نظارہ پیش کرنے لگی تھیں۔ گھر گھر میں ریڈیو پر نشر ہوتی خبروں کی آوازیں سنائی پڑتی رہتی تھیں..... فیصلے عجلت میں کیے جا رہے تھے اور سب کچھ طے پاتا جا رہا تھا۔ دونوں ملکوں کی زمینی حد بندیاں جاری تھیں..... فضائی حد بندی ہو رہی تھی..... مسلمانوں کے عظیم رہنماؤں نے فتح کے جھنڈے گاڑ دیے تھے اور انسان اپنے آپ کو بانے جا رہا تھا.....

کس گڑھ پاکستان کی حدود میں نہیں آیا تھا بہت سے مسلمانوں کے گھر خالی ہو رہے تھے۔ راتوں کی ہجرت تیز رفتاری سے جاری تھی۔ سمر اٹھ کا آزادی سے کچھ دن قبل حاجرہ سے سامنا ہوا تو وہ اُس کے چہرے کے آثار کھوجنے لگی۔ اُسے وہاں

جا رہے تھے..... شہاب الدین کی حویلی پر قدم پڑنے کی جرأت کسی کی نہیں ہوئی تھی..... وہ جانتی نہیں تھی کہ یہ جرأت اُس کا بھائی کرنے والا ہے۔

بھون کے گھر میں اس دن چلچلائی دھوپ میں تلسی کا پودا امر چھایا کھڑا تھا اور گلی سے بلند ہوتا شور اُسے صاف سنائی دیتا تھا جب اشوک پسینہ پونچھتا گھر میں داخل ہوا۔

”کہاں گئے تھے؟“ حاجرہ نے پہلا سوال یہی کیا۔ وہ آج تک ”وعدہ“ بنانے کے درپے تھی اسی لیے گھر میں صرف اشوک سے خود مخاطب ہوتی تھی۔ اشوک چھاؤں میں آ گیا۔

”تابش کے پاس سے آ رہا ہوں.....“

”کیسا تھا وہ.....؟“ وہ سپاٹ لہجے میں بولی۔

اشوک نے اُسے نظر بھر کر دیکھا۔ کیسی ہر چیز سے بیزار ہو گئی تھی وہ..... زندگی کا جیسا مقصد ہی چھن گیا ہو۔ کوئی پکار لیتا تو اٹھ پڑتی ورنہ پڑی لپٹی رہی۔ بھیا اُس پر کڑی نظر رکھتے بروہ تو زبان دے چکی تھی نا، مجال ہے پھر کہ تابش سے اب ملتی ہو..... اشوک کو اس کا دکھ بہت کا شاک تھا پر بھلائی شاید اسی میں تھی۔ شیکر گھر آتا تھا تو بات کر لیتی تھی بھلے جذبات سے عاری اور چھوٹے چھوٹے بے معنی جواب..... بر تابش پاکستان چلا جائے گا تو سمجھو تاکر ہائے گی۔ اشوک نے گہری سانس آزادی کی۔

”ٹھیک ہے..... ٹھیک ہی ہوگا۔“

”حالات بدتر ہوتے جا رہے ہیں وہ لوگ جانتے کیوں نہیں؟“

”انہیں انتظار ہے کہ شاید یہ علاقہ پاکستان میں شامل ہو جائے..... کا کا بھی راضی نہیں ہو رہے۔“

”وہاں سب کیسے رہیں گے اشو.....؟“

”کلیم داخل کروادیں گے تو وہاں بھی انہیں سب مل جائے گا، مسئلہ اُس جگہ کو چھوڑنے کا ہوتا ہے وہاں انسان اپنی آدمی عمر بتا چکا ہو۔“

”وہ وہاں خوش رہیں گے اشوک.....“ اشوک

معاملہ ہے۔“

”اپنی بکواس بند کرو۔ تم بہت خود سر ہو گئی ہو..... چانچا ہو میکھر کٹر ہندو ہے وہ تمہارا کیا حشر کر سکتا ہے تمہیں اندازہ نہیں ہے ابھی۔“ وہ چبا چبا کر بولا جیسے اسے کھا جائے گا۔

”مجھے یہ ہدایت اللہ نے دی ہے میرے لیے آسانیاں وہی پیدا کرے گا.....“ اُس کا اطمینان قابل رشک تھا۔ ایک پل کو تو سہراٹھ بھی کچھ بول نہیں سکا۔ پھر استہزائیہ ہنسی حاجرہ کے ارد گرد پھیلنے چلی گئی۔

”اپنے اللہ سے میرے لیے ہدایت کیوں نہیں مانگتیں؟“

”میں نہیں مانگ سکتی.....“ اس کے سنجیدہ

جواب پر اس نے مزید اُدنچا قبضہ لگایا مگر وہ اسی انداز میں کہتی گئی۔ ”میرے مانگنے سے اللہ شاید ہدایت نہیں دے گا..... کیونکہ ہدایت تو صرف اُنہیں ہی بانٹی جانی ہے جو اُس کے طلب گار ہوں، ہمیں اللہ کی ضرورت ہوتی ہے اللہ کو ہماری نہیں.....“

”اُس مسلم لڑکے نے تمہارا دماغ خراب کر دیا ہے تم ایک ہندو ناری ہو اور اسی مذہب کی بیزار کار ہو گی..... کوئی اتنی آسانی سے اپنا اصل نہیں چھوڑ سکتا آندی، تمہیں میں چھوڑنے بھی نہیں دوں گا۔“ اُس کی بات پر حاجرہ کے لبوں پر شکونے کی مانند چمکی اور چھوٹ کر واضح ہو گئی۔ نظریں اٹھا کر اُس نے بہت عرصے بعد محظوظ کن مسکراہٹ سے اُس کو بولی دیکھا جیسے کسی بچے کی معصومیت کو داد دی جاتی ہے وہ ایک قدم آگے آئی اور بڑے پیار سے مدھم مدھم بولی۔

”آپ کو دی گئی زبان پر ایماندار سے ساتھ دیکھ کر بھی آپ کو یقین نہیں آتا کہ میں کون ہوں اور میرا اصل کیا اشارہ کر رہا ہے؟“

اُس کا معصومی معصومیت نے سہراٹھ کا چہرہ سرخ کر دیا۔ چھت کی منڈیوں پر نینگول اُجالے نے پر پھیلائے شروع کیے ہوئے تھے اور سیاہی اُن

نکست، حقارت، نفرت آمیز احساسات کے ساتھ انتقام کی آگ کے شعلے بھڑکتے نظر آئے۔ چھلی رات اُس نے کھڑکی سے لگ کر سہراٹھ کی اپنے دوستوں کے ساتھ سی مہم گفتگو سے یہی سمجھ پائی تھی کہ وہ کوئی سوانگ رچنا چاہ رہا ہے..... پھر اُس کی تسلی کے لیے یہ کافی ہو گیا کہ اشوک نے باتوں باتوں میں اُس سے کہا تھا کہ کالی چرن کو اُس نے حویلی کا کواڑ بجاتے دیکھا..... قریب جانے پر پتا چلا کہ پولیس اور خاکساروں کے تصادم میں کافی فساد پر پا ہوا، گولیاں بھی چلائی گئیں اور تابش کے ایک مسلمان دوست نے سیاہی کا سر پھاڑ دیا جس کی پاداش میں وہ جیل میں قید و بند کی صعوبتیں سمجھیل رہا ہے..... تابش نے بس آغنا سنا اور لکھنؤ روانہ ہو گیا وہ کٹن گڑھ میں نہیں ہے.....!

اچھا ہوا وہ سہراٹھ سے دور ہے۔

سرمئی پڑتی مغرب میں روزہ افطار کا سامان بچنے لگا تو وہ اپنے لیے پانی اور بھجوری لے کر چھت پر چڑھنے لگی۔ سہراٹھ نے پائپ سے منہ دھونے ہوئے اُس کی حرکات پر نظر ڈالی اور اُس کے پیچھے شک کی آڑ میں چھت پر آ گیا۔ اُد پر وہ تخت پر دوپٹا اچھی طرح سر پر لپیٹے آنکھیں موند کر دعا مانگنے میں مصروف تھی۔ سہراٹھ نے ضبط سے لب پہنچ لیے۔

”تم نے برت رکھا ہوتا تو تمہیں خبر ہے تمہارا بڑا بھائی تم سے کتنا خوش ہوتا..... تمہارا بھوکا رہنا بھی بیکار جاتا ہے آندی۔“ وہ افسوس سے اُسے دیکھتے ہوئے بولا تو اُس نے سکون سے پانی کے گھونٹ اُتارے اور اطمینان سے اپنے ”بڑے“ بھائی کے احترام میں تخت سے اتر کر زمین پر کھڑی ہو گئی..... فضاؤں میں مقدس سی خاموشی جو روح میں اتر جاتی تھی۔

”برت میں رکھ لیتی مگر شاید کسی کی حفاظت یا لمبی عمر کے لیے رکھا جاتا ہے ناں؟ اور میں وہ جس کے لیے رکھتی اُس پر آپ ہی کا اعتراض ہوتا..... اور مقصد تک آپ مت جائیں یہ میرے اور اللہ کا



میں گھلتی جا رہی تھی.....!

”تمہاری آنکھوں پر اہنکار کا پردہ ہے ورنہ تمہیں نظر آتا کہ اُس سچ انسان نے تم سے صرف کھیلا ہے..... ایک مسلمان اپنے مخالف مذہب کی لڑکی سے کبھی محبت نہیں کر سکتا، اُس نے ہمارے اعتبار کا فائدہ اٹھا کر ہماری عزت پر نقب لگانے کی کوشش کی ہے۔“

”میرے رشتے کو غلیظ گالی مسترد دیں۔“ اُس کے لہجے کی مضبوطی تھی کہ آواز میں کڑھکی اتر آئی۔ ”آپ کا متر شیکھر متوقع شوہر ہو کر بھی جس طرح کی حرکات کا مظاہرہ کرتا ہے کاش آپ دیکھ سکتے کہ کس کے دل میں پائیز کی ہے اور کون سا انتخاب سچ.....“

”باس.....“ اُس نے ناگواری سے ہاتھ اٹھا دیا پھر افسردگی سے لب کشائی کی۔ ”میں نے تمہیں جب راستہ دکھانے میں مدد دی وقت برباد کیا..... تمہاری ریکھاؤں میں بربادی ہی لکھی ہے، مجھے تجھ سے کتنی محبت تھی آنندی.....“ اُس کے جذبات اتنے خود غرض ہوتے تھے کہ دل پگھلانے کے بجائے مکاری کی بو آتی تھی۔

”اور آپ کو بھی اندازہ نہیں ہوگا۔ اس محبت ہ قرض مجھے کتنی قیمتی چیز سے ادا کرنا پڑا ہے۔“

وہ آنکھوں کے پھیکے گوشوں کے ساتھ تیزی سے بیڑھیاں اتر گئی تھی۔ اُس کا ہلدی کا فنکشن جلدی رکھا گیا۔ اچھا ہی ہوا کہ وہ تابش کے آنے سے پہلے ہی چلی جائے..... وہ خود کو مضبوط ظاہر کر رہی تھی وقت پڑنے پر نجانے کیا کرے گی۔ پھر تابش تو نہیں آیا چند دن بعد وطن آزاد ہو گیا۔

حوہلی میں سرزمین اور اُس کی بھابیوں کی خوشی دیدنی تھی۔ اقبال بیگم اور شہاب الدین عبیرہ سے ملنے گئے ہوئے تھے کہ وہ جی سے تھی اور سرزمین اڑتی اڑتی پھر رہی تھی۔ اُنٹی کناروں پر سرخ دھاریاں ایسی پھری ہوئی تھیں جیسے اپنی جیت پر کسی انسان کا چہرہ تہمتا اٹھتا ہے۔ سرزمین نے اپنی بھابیوں کی رشتہ منیٰ قصیں اکٹھی کیں اور اپنے دوپٹے

لے کر جھنڈا کڑھنا شروع کر دیا۔

”یہاں سے جاتے ہوئے جھنڈا حویلی کی اونچی منڈیر پر گاڑھ کر جائیں گے۔“ وہ خوشی سے آنسو بہاتے ہوئے بولی۔ سامان باندھتی اُس کی بھادھیں اور بھائی ہنس اُٹھے۔

”لڑکی پاگل ہوئی ہے.....“ اور پاگل بس جھنڈا سستی رہی۔ دل چیخ چیخ کر کہہ رہا تھا کہ گلی میں نکلو اور مسلمانوں کے ساتھ مل کر فتح کے نعرے لگاؤ کہ آج انسان آزاد ہے اور اس کی بقاء قائم ہوئی..... مشعلیں لے اور آخری دفعہ ہر عم زدہ انسان کو روشنی دکھا آئے کہ قربانی رائگاں نہیں گئی..... اُسے آن واحد میں حاجرہ یاد آئی وہ اُسے بھی تول کر جائے گی اور یقین دلائے گی کہ حالات سازگار ہونے پر سرزمین اس کے پاس آئی رہے گی..... وہ اس حویلی کا خیال رکھے جو اُن سب کے اچھے وقتوں کی امین تھی۔

لیکن پھر اچانک زمین میں بھونچال آ گیا..... ڈھول پیٹنے کے زور دار شور اور ”ہر ہر مہادیو“ کے نعروں نے انسانوں کے قدموں سے زندگی کی لہر کو چھیننا شروع کر دیا۔ اور جب مسجد سے آذان کی صدا میں بلند ہو رہی تھیں اور مندر کے گھنٹے بھی جھول رہے تھے تو اونچی منڈیر پر کھڑی سرزمین نے دیکھا فرعون آخری حملہ کرنے ہجوم کی صورت اٹھ گئی جیسی زبانوں میں پھنکارتے زمین پر دندناتے چلے آ رہے تھے..... دیکھتے ہی دیکھتے گاؤں میں کہرام مچ گیا۔

گنڈاسوں، کلہاڑیوں، اسلحے، بلم، پھریوں اور خنجروں کی آوازوں نے فضاؤں میں چھنکار پیدا کر دی تھی۔ مسلمان اندھا دھند بھاگنا شروع ہو گئے..... کسی کو کسی کا ہوش نہ رہا۔ تیل چھڑک کر گھروں میں شعلے بھڑکائے جانے لگے مسجدوں کے صحن میں الاؤروٹن کر کے لوگ زندہ اٹھا اٹھا کر آگ میں جھونکے جانے لگے..... عزتیں سرعام مسلی جانے لگیں اور گردنیں یوں چہر سمت اُڑنے لگیں جیسے گرم دیواروں میں کھنکھن کر لڑھکی گلیوں میں مختلف مذہب

کے بچے مٹھی بھر بنے، گولیاں کھینے کے لیے زمین پر پھینکا کرتے تھے۔

سرزمین نے تیزی سے خود کو پیچھے کیا اُس کا بھائی بھابھی پچھلی کھڑکیوں سے کود گئے تھے اور بہت سے لوگ یہی کر رہے تھے..... کسی بھی شے کی پروا کے کوئی کھڑکی کودتا کوئی چھت سے کود کر ریڑھ کی بڑی تڑوانے لگا، کسی کے پاؤں مڑ گئے اور کہیں پیچھے نکلنے لگے..... حویلی کے صحن میں سرزمین کا بھیجا مہم مہم کرتا مٹی کھا رہا تھا۔

فضا انسانی چیخوں اور دھوؤں کے بگولے میں آنے لگی۔ غیر مسلم بچے قیمتی اشیاء اور سامان لوٹنے لگے اور چھتوں سے تماشا دیکھتے ہوئے اُن کی مائیں اس پر پھولے نہ سائیں..... لڑکیاں بے آبرو ہو رہی تھیں، جوان بھائی زندگی کی آخری چمکی لیتے یہ مناظر دیکھ رہے تھے اور زمین لرز نے لگی تھی۔

”اللہ کا واسطہ ہمیں جانے دو..... وئے ویر آ ہم پیرم کھا..... ہم تہناری بہنیں ہیں، ہمیں اپنے وطن جانے دو.....“

”میری بیٹیوں کو جانے دو..... مجھے مار ڈالو..... میری بوٹی بوٹی کر ڈالو..... میری جوان بیٹیوں کی بے حرمتی بوڑھے باپ کی آنکھوں کے سامنے مت کرو..... میری سفید داڑھی پر نظر ڈالو۔“

”میرا بچہ..... میرا گلوتا بیٹا، اپنے بھگوان کو مانو اسے کچھ مت کرو..... میری لالھی ٹوٹ جائے گی، میں کس کے سہارے وطن لوٹوں گا.....“

لگتی ہی آوازیں تھیں جو ایک دوسرے کے بین اوڑھ کر منہ پر ماری جا رہی تھیں اور خاکموں کی رسی دراز سے دراز تر ہوتی جا رہی تھی..... پلک چھپکتے ہی گھروں کے صحن خون سے نہا کر باہر گلیوں میں بہتے چلے آئے..... ہر طرف آگ اور خون تھا اور اس سب میں سب سے آگے وہ..... سمراتھ بھون لال..... جس کی سازش آج پوری ہونے کو آئی تھی۔

سرزمین میٹھیوں سے بھاگتی ہوئی نیچے آئی اور اسی وقت پاؤں کی زور دار ٹھوک سے حویلی کا پھانک

دو بار کھلا اور بند ہوا۔ وہ پچاس ساٹھ لوگوں کا لشکر تھا جو دوسرے گاؤں سے بھی شرکت کو شامل تھا مگر حویلی میں پہلا قدم رکھنے والا سمراتھ..... سرزمین اُچھل کر پلٹی وہ شہر طانیت آنکھوں میں بھرے فاتحانہ انداز میں اُسے دیکھ رہا تھا۔

”تو باقی سب دم دبا کر بھاگ گئے..... چلو اتار کلی تو سیہیں چھوڑ گئے۔ مسلمانوں کی عورتیں تو یوں بھی ہمارا تحفہ.....“

اُس کی غلیظ بات پوری نہیں ہوئی تھی اور سرزمین نے خوف کو پس پشت ڈال کر پوری نفرت سے اُس کے چہرے پر پانچ اُگلیوں کی مہر ثبت کر دی۔ اُس کا منہ دوسری طرف گھوم گیا تھا۔

”مخصوصوں پر ظلم توڑ کے خود کو مرد بچھتے ہو..... اس تھپڑ سے وہ تماچا نہیں زیادہ کاری ہے جو مسلمان مردوں نے آزادی کی صورت تم بیچ لوگوں کے منہ پر مار کر شکل مسخ کر دی ہے۔“

سرزمین کے انگ انگ میں چنگاریاں پھوٹ رہی تھیں..... لیکن سمراتھ پر تو تیزاب پھینک دیا گیا تھا۔ طیش سے اُس کی کانوں کی لویں سلکیں اور اگلے پل وہ جنونی انداز میں اُس پر درندے جیسی طاقت میں جھپٹا تھا۔ حویلی میں کچھ اور لوگ ہنس گئے اور

کونے میں گھبرا کر روتے بچے کو دیکھ کر ان کی رال ٹپک گئی۔ سرزمین ان کے ارادے بھانپ کر سراپیلکی سے چلائی مگر اُس کی آنکھوں کے سامنے اُونچے اُونچے فٹے لگاتے شیطانوں نے بچے کے وجود کو تر اشنا شروع کر دیا..... سمراتھ نے اُس کے بال کاٹ کر جس لمحے حویلی کی دہلیز پر بکھیرے سرزمین کی درد انگیز چیخ دیوار پارسی والے گھر میں جا کرہ کے کانوں تک گئی تھی۔

نجانے اس معصوم لڑکی کو سزا دے کر اُس کی کینگی کے کس جذبے کی تسکین ہو رہی تھی..... تاباں اور حاجرہ کی محبت کا جرم..... مسلمانوں سے نفرت کی اتہنا..... اور اتنے وقت سے پلٹا بغض اُس نے گلی میں نکل کر خوشی کا نعرہ لگاتے ہوئے بانٹا

لوگوں کو آواز دے گی۔

”اے میکمر۔ چل اسے پکڑ..... اور دعوت  
سمجھ کر عبرت ناک موت کے گھاٹ اتار دے.....“  
چند آدمی اُس کی طرف لپکے اور وہ خود حویلی کا خزانہ  
سمیٹنے اندر گھس گیا۔

اپنے کمرے سے نکل کر حاجرہ پاروتی کے  
پاس آئی جو بڑی ہوئی بیٹھی تھی۔ ساکت اور بے  
دم..... حاجرہ نے قریب جا کر سخت پریشانی کے عالم  
میں اُسے ہلایا۔

”باہر یہ شور کیوں ہو رہا ہے اتنا.....؟“

”مسلمانوں کو نکالا جا رہا ہے..... آج خون کی  
ہولی بہت دیر تک گئی۔“ وہ آنسو پتی بولی۔ حاجرہ  
کی آنکھیں خیر سے پھیل گئیں۔ ”تم یتیم ہو گئیں  
آنندی..... پکل نے آ کے بتایا جھون پالو کی چوک  
میں کسی مسلمان نے ہتھیا کر دی کستوری مانی بھی  
ساتھ ہی کچھ خیر نہیں کہ.....“ وہ کچھ اور بھی کہتی گئی مگر  
حاجرہ نے کچھ سنا ہوتب۔ اُس کی سوتی بس پاروتی  
کی پہلی ہی خبر پر اٹھی تھی..... مسلمانوں کو نکالا جا رہا تھا  
تائش کا حویلی میں موجود نہ ہونا..... اشوک کی بات  
کہ کالی چرن کی خبر، پر کالی چرن آخر کیوں سندسہ  
پہنچانے آتا؟ کیا یہ سمراتھ کی کوئی چال تھی اور حویلی  
والے.....؟ وہ اندھا دھند باہر کو باہر کو بھاگی۔

گلی میں مسجد کے ساتھ کتنے ہی بھیڑیے  
لاشوں کو قدموں میں کھینچنے حوا کی بے بسی کا تماشا دیکھ  
رہے تھے۔ حاجرہ کی نظر وہاں تک اٹھی تو پتھر اگی۔  
وہ شس سی اُس معصوم لڑکی کو دیکھ رہی تھی جس کا لباس  
ہزار گوشوں سے پھٹا تھا اور چاک لٹک رہے تھے.....  
بال بے دردی سے اُکھڑے تھے اور کچھ سر پر رہ گئے  
تھے اور شکل پر چھریوں کے اتنے گھاؤ تھے کہ وہ اپنے  
ہی آپ میں سستی خون میں نہائی دکھائی نہ پڑتی تھی کہ  
رورہی ہے یا اپنی عزت کا خوف لیے پتھر ہو چکی ہے۔  
یہ وہ تھی، جس کے، تار کے سامنے حاجرہ ان گنت بار  
متاثر ہو جاتی تھی۔ وہ آج سرکس کا تماشا بن چکی تھی۔  
حاجرہ نے پوری فوت سے چلا کر انہیں اپنی

موجودگی کا احساس دلایا۔

”رک جاؤ..... میں کہتی ہوں چھوڑو اُسے۔“  
اُس کی دھاڑ کے ساتھ ہی سرزمین جو اپنی جان دینے  
کے لیے جھرا اٹھانا چاہتی تھی ہوا میں بلند ہوا خیر اُس  
کی پشت سے ٹکرا کر پیٹ میں کروٹ بدلتا زمین میں  
گڑھ گیا۔ خیر کی نوک سے خون زمین کی خاک کو  
سرا ب کرتا جا رہا تھا..... اور آسمان کو دیکھتی لڑکی کی  
آنکھوں میں زندگی کی رمت بجھتی جا رہی تھی.....

حاجرہ پاگلوں کی طرح دوڑتی ہوئی اُس کے  
پاس پہنچی جو تڑپ رہی تھی۔ اُس کے اوپر جھکی حاجرہ  
کے لیے زندگی کے معنی بے مایہ ہو گئے تھے.....  
سرزمین زمین پر ہاتھ مارتی کلمہ ادا کر رہی تھی۔

”میری..... کلمہ کی گواہ بنو..... مجھے کلمہ.....  
پڑھاؤ.....“ اُس نے زار و قطار روتی حاجرہ کا ہاتھ  
تھاما جو بلا کا سرد تھا۔ پھر ٹوٹ ٹوٹ کر دونوں کلمہ بلند  
کرنے لگیں.....

”ہمیں چھوڑ کر مت جاؤ سرزمین..... میں  
تمہارے بھائی کو کیا جواب دوں گی خدا کے لیے مجھ  
پر یہ بوجھ مت ڈالو.....“ وہ سرزمین کا پیٹ پکڑے  
تھوڑے ہوئے اُسے جگانے لگی..... اُس کا منہ کھلا  
تھا زبان اب بٹنے سے انکاری ہو گئی تھی۔ اور آنکھیں  
وارہ لگیں.....

”تمہارے لیے یہ جگہ نہیں مگر پاکستان تو ہے  
جو تم جیسی بریوں کی جنت ہے..... اللہ کے پاس مت  
جاؤ.....“ مگر وہ جا چکی تھی۔ سرزمین کا سر اُس کے  
سینہ سے دور ہوا تو وہ دور جا چکی تھی..... اللہ کے  
پاس۔ حاجرہ جھکا کھا کر کر لاتی ہوئی پیچھے ہوئی۔  
تماشا بین فرفروں کو سانپ سوگھ چکا تھا۔

”یہ کس کی لڑکی ہے.....؟“ کسی نے پوچھا۔  
”یہ تو جھون لال کی چھو کر لی گئی ہے.....“  
”ہاں ہاں اپنے میکمر کی ہی تو منگ ہے.....“  
”پر یہ باتیں کیسی کر رہی ہے..... اللہ، جنت  
ہندو کی بیٹی ہو کر.....“

”نہیں ہوں میں ہندو کی بیٹی.....“ سر اٹھا کر

وہ کسی قدر غراہٹ سے چیخی۔ ”ساتم لوگوں نے..... نہیں ہوں میں ہندو کی بیٹی، آدم کی بیٹی ہوں میں..... جو اکی بیٹی، جن کے بچوں پر تم لوگ ظلم توڑ کر خود پر رحم کا گھیرا تنگ کر رہے ہو..... اللہ سب دیکھ رہا ہے اور وہ ان بے قصوروں کی فریاد سن کر تم سب کے لیے جہنم تیار کر رہا ہے جس میں تم سب لوگ جل جل کر رہو گے پر مرنے میں پاؤ گے..... تم سب کی زندگیوں پر لعنت بھیجتی ہوں میں جو بزدلوں کی طرح اپنی فحشت برداشت نہ کر سکنے کا بدلہ کمزور لوگوں سے لے رہے ہیں.....“

وہ ہندیانی انداز میں حلق پھاڑ کر چلا رہی تھی جیسے اپنی آواز سے ہی سب کی جان کھینچ لینا چاہتی ہو..... ہر طرف سکوت چھا چکا تھا تو تماشا ختم ہوا۔ ایسے میں ایک آدمی ہنٹک کر بولا

”یہ مسلمان ہوئی ہے۔ اللہ سے ڈرا رہی ہے..... اس کی ہمارے بیچ کوئی جگہ نہیں، مار ڈالو اس پانی کو..... اپنے دھرم سے ہٹنے کی سزا صرف موت ہے.....“ جمعے میں پیش کی لہر دوڑ گئی اور حاجرہ بے اختیار دو تین قدم پیچھے ہٹی..... موت نے اُسے ہوش میں لاکھڑا کیا تھا۔ اسی وقت کہیں سے اشوک زخمی حالاً بھیڑ چیرتا نمودار ہوا اور اُس کا ہاتھ پکڑ کر بھاگنے لگا..... دو تین خجروں نے اُن کا تعاقب کیا لیکن شیکھر اور حوبلی سے نکلے سرائھ نے سامنے آ کر ہاتھ کھڑے کر دیے۔

”شانت شانت ابھی بدلہ پورا نہیں ہوا..... میری بہن کو مسلمانوں نے ورغلا لیا ہے اور ہمارا ایک گناہ گار ابھی باقی ہے..... تابش لکھنؤ سے لوٹا ہی ہوگا اور وہ میری بہن سے ملنے کی کوشش ضرور کرے گا..... اسے ختم کرنے کے لیے اپنا جذبہ و مردانگی ذرا سنبھال کر رکھ لو۔“ اُس کی مکار مسکراہٹ نے انگاریوں پر پانی چھڑکنے کا کام کیا..... ایک اہم کڑی تو باقی تھی۔ سرائھ کی سرخ آنکھوں کی حدت بڑھتی جاتی تھی.....!!

☆☆☆

بہت ناک اندھیرا ہر روشنی نکل چکا تھا۔ مختصر سے گھر کے دونوں کمروں سے زرد روشنیاں لپک رہی تھیں اور باجی کی کونجی اندھیری تھی۔ سلیم نے عشنا کی نماز کے بعد بیرونی دروازہ بند کیا اور نلکے سے پانی پیا..... پھر صحن کے وسط میں آکر وہ ٹھک گیا۔ جو وہ کرنے والا تھا اُسے محسوس ہو رہا تھا کہ اُسے ایک بار پھر خشک پڑتا حلق تر کرنے کی ضرورت ہے..... اُس کی نگاہیں آدھ کھلے دروازے پر پکی رہیں پھر ہمت کرتا ہوا وہ آگے بڑھا۔ ایک پبل سانس درست کر کے اُس نے کندھے جھٹکے اور حاجرہ کے کمرے کا دروازہ کھول کر پٹ بھیڑتا دروازے کے پیچھے گم ہو گیا.....

صحن میں چولہے کے پاس انگاروں پر دودھ گرم کرتی حلیمہ کے گرد ڈھیروں سائے اتر آئے تھے.....

کون ہے وہ حاجرہ..... اور اس کا شوہر سلیم.....؟ اُس کی ذات کی دھجیاں بکھرنے لگیں.....!

☆☆☆

حارا وقت روتے رہنے کے سبب اُس کی آنکھوں میں اب مرجیں بھری ہوئی تھیں اور حلق میں کانٹے آگئے تھے..... دونوں بازوؤں کو ٹانگوں کے گرد لینے، گردن ایک سمت کو لٹکانے کئی گھنٹوں سے اُس کی کمر تھکتی ہو رہی تھی اور آنکھوں کے پیولے سوخ رہے تھے۔ لیکن آنسوؤں کا سیلاب تھا کہ تھمتا نہیں تھا..... گاؤں میں طوفان کے بعد کا خوف ناک سکوت چھایا تھا اور ہوکا عالم تھا۔ دونوں بہن بھائی گم کی شدت سے ایک لفظ نہیں بول پارہے تھے.....

”حاجرہ پانی پیو گی؟“ اشوک نے بہت دقت سے زکام زدہ آواز میں اُس سے پوچھا۔ بولے ہوئے اُس کو گلے کی تکلیف سے دوچار ہونا پڑا۔ دونوں چھت پر بنی کوٹھڑی میں بیٹھے تھے..... سرزد کو دفتانے کے بعد سے اشوک اُسے یہیں لایا..... اُسے خوف تھا کہ شدت پسند ہندو اُس کی بہن کو

بارڈالیں گے.....  
 جاجرہ کے نفی میں سر ہلانے پر بھری آنکھوں سے پانی چھلک کر رخساروں پر اُلٹ گیا۔ اُس کے پاس ایک یادیں بچی تھیں..... اُن کا اختتام بھی کرب انگیز موڑ پر ہوا تھا۔  
 ”تابش کو کسی طرح حفاظت سے یہاں سے بیچ دینا شو..... اسے میری زندگی کی آخری خواہش بچھ لو۔“ وہ غڈھا ہل ہوا کر بول رہی تھی..... دل جانے کیوں بار بار کہتا تھا کہ وہ یہیں آئے گا اپنے خاندان کے پاس..... اشوک نے افسردگی سے اس کی طرف لکھ کر جواب دیا۔

”وہ میرا دوست بھی ہے جاجرہ..... مجھے اس کی فکر نہیں ہوگی؟“  
 ”کیوں ہوگی..... مت بھولو کہ ہماری رگوں میں بھی سمر اٹھ جیسا خون دوڑتا ہے۔“ وہ حد درجہ جی سے بولی۔ شاید اب کڑواہٹ اُس کے اندر سے ختم نہیں ہو سکے گی۔

”خود کو اُن سے مت ملاؤ..... ہم اُن جیسے نہیں ہیں۔“  
 وہ شدید ناراضی سے دوسری طرف منہ پھیرے ایک بار پھر رونے کو ہوگی۔ اپنے آپ سے نغا ہو چکی تھی اور پوری دنیا سے..... پھر جب وہ پتھر کا ہمسہ بنی منجھ بیٹھی تھی تب وہ آگیا۔ وہ تابش سلیم..... اس کا سامنا کرنے کی ہمت اُس میں نہیں تھی..... اشوک اور وہ جو ملی کی چھت سے اتر کر اُن کی چھت پر کودے تھے۔ وہ ساکت سی اس شخص کو کتنے ماہ کے مدد پہنچتی رہی۔

”کچھ ہی دیر میں رات ہو جائے گی تب تک تم یہاں بیٹھو تاہی..... اندھیرے میں نکلو گے تو کسی مافلے میں شامل ہونے تک فساد یوں کی نظروں میں آنے سے بچے رہو گے۔“  
 اشوک نے جاجرہ کے سامنے اُسے مشورہ دیا۔ وہوں روئے روئے لگتے تھے لیکن اُس کے سامنے باطل کر رہے تھے..... اپنی اپنی عمروں کے یادگار سال

ایک دوسرے کے ساتھ گزار کر جدا ہو جانا آسان نہیں ہوتا..... زندگی بھر دل کے اُن خانوں میں کسک اٹھتی رہے کہ پھر بھی شکل دکھانا بھی نصیب ہو نہ ہو..... ایک ساتھ بہت سے عم تھے۔ بہت سے انسانی جذبوں کے عذاب تھے جن سے دونوں گزر رہے تھے..... جو ملی اب کھنڈر بنی نظر آتی تھی، اس کی رونقیں بچھ چلی تھیں۔  
 جاجرہ اور تابش ایک دوسرے سے نظریں چراتے رہے، اُس کی آنکھیں بار بار گیلی ہوئی تھیں جنہیں وہ بازو رکھ کے آستینوں سے پونچھ ڈالتا..... اشوک وقفے وقفے سے خاموشی کو توڑ لیتا۔  
 ”باقی سب لوگ تمہیں پاکستان میں مل جائیں گے تاہی.....“ اُس کا کندھا اچھتپتا کر اُس نے نسلی دی تابش نے اثبات میں سر ہلایا۔  
 ”ان شاء اللہ..... سب پہنچ جائیں گے، میں اُنہیں ڈھونڈھ لوں گا۔“  
 ”ہماری طرف سے دل میں کوئی.....“  
 ”ایسی بات کر کے دل مت جلاؤ..... تم ہمیشہ اپنا خیال رکھنا۔“ تابش نے کندھے پر ہاتھ مار کر ناگواری دکھائی تو اشوک زخمی سا ہنس دیا۔ جاجرہ کو لگا اُس کا دل ان کی باتوں سے پھٹ جائے گا.....  
 سورج تقریباً ڈوب گیا تھا اور آسمان میں آگ سی لگی ہوئی تھی۔ تب اچانک بے ہنگم انداز میں دروازہ دھڑ دھڑایا جانے لگا..... اشوک نے تیزی سے اُچک کر گلی میں جھانکا۔ چار پانچ افراد مکروہ شکلوں کے ساتھ دروازہ پیٹ رہے تھے اور کچھ جو ملی سے ہنس رہے تھے..... اتنے میں پہل (سمر اٹھ کا بارہ سالہ بیٹا) حواس باختہ اور پر آیا۔  
 ”چاچو کچھ لوگ اندر آ رہے ہیں..... کہتے ہیں ہم نے مسلمانوں کو پناہ دی ہوئی ہے۔“ پھر اُس کی نظر تابش پر پڑی۔ ”چاچو تابش..... مسلمان.....“  
 ”پہل چپ.....“ اشوک نے اتنی سختی سے ہونٹوں پر اُنکی جمانی کہ وہ الجھ گیا۔ جاجرہ بجلی کی سی تیزی سے اُسھی اور تابش کے بازو کو وحشت سے

کھیچا۔

”تانی جاؤ تم..... جلدی کرو تاہم وقت نہیں، یہاں سے پچھلی چھت کو کود جاؤ..... اللہ تمہاری حفاظت کرے گا پیچھے مڑ کر بھی مت دیکھنا۔“ وہ اُسے گھسیٹتی ہوئی دیوار تک لے گئی جیسے ابھی دھکا دے دے گی..... تائش نے دونوں ہاتھوں سے اُسے تھاما۔ اس صورت حال کا کسی نے بھی نہیں سوچا تھا۔

”مجھے ان کا سامنا کرنے دو..... یہ ایسے بھاگ کر نہیں جاؤں گا۔“

”نہیں۔ تائش، نہیں۔ جذباتی مت بنو..... تمہیں اللہ کا واسطہ سمجھیں کچھ ہو گیا تو میں زندگی بھر خود بخوبی بانٹ نہیں کر سکوں گا..... تم بس کود جاؤ، اور ہمارا نانا مت کرو۔“ اشوک نے تیزی اُسے بچھو۔

وہ لوگ اندر گھس آئے تھے اور سب سے پہلے شاید سمرائٹھ کے قدموں کی آواز سنی..... تائش نے لمبے بھر کو عاجزہ کو دیکھا اور پھر اُس کا ہاتھ مضبوطی سے تھام کر فیصلہ کن لہجے میں بولا۔

”تو چلو پھر.....“

عاجزہ پورے قد سے ہل گئی۔ آنکھوں میں خوف بھر کر اُس نے اشوک کو دیکھا تو وہ جیسے سب سمجھ چکا تھا..... تائش، اشوک، عاجزہ اور چند قدموں پر موت.....

”میری بہن یہاں رہے گی تو گھٹ گھٹ کر بہت جلد مر جائے گی..... اور مجھے اپنی ناک سے زیادہ اپنی بہن کی خوشیاں پیاری ہیں، میں ہمیشہ تم لوگوں کے لیے دعا گو رہوں گا اب جاؤ.....“ اشوک کی آنکھوں سے درد پھسلا اور عاجزہ کا جی کیا اُس سے لپٹ کر دھاڑیں مار مار کر روئے..... اشوک کے ہاتھ پر آخری بوسہ دے کے دونوں نے ایک ساتھ دیوار پر قدم جمائے اور ایک ساتھ چھلانگ لگادی..... عین اسی وقت سمرائٹھ آخری سیڑھی پر پہنچ کر چھینچا۔

”اشوک.....“ غصہ، صدمہ اور بے یقینی.....

اُس کی آنکھوں میں کیا تھا جو نہیں تھا۔ اشوک سکون سے اُسے دیکھنے لگا وہ اپنے فیصلے پر مطمئن تھا.....

”جاؤ پکڑو انہیں پکھیر..... اشوک تم نے مجھ سے غداری کی۔“ وہ غصے میں دیوانہ ہونے لگا.....

عاجزہ کی حرکت، تائش کا بیچ نکلنا اور اشوک کا ہاتھ..... سمرائٹھ کے لیے موت سے بدتر تھا۔

”میں شفا چاہتا ہوں بھیا! خونِ رشتے تو خدا کی عطا ہوتے ہیں..... مگر دلی رشتوں میں ”نمک“ کا رشتہ بھی شامل ہو جائے تو وہ انسان کی جان پر ”احسان“ قائم کر دیتا ہے۔ ہم نے بہت مرتبہ اُن کا نمک کھایا تھا..... میں نے آپ سے غداری نہیں کی بھیا..... میں نے بس اُن سے ”وفا“ بنا ہی ہے.....“

سمرائٹھ ششدر سا اُسے دیکھتا رہا۔ ساری بازی الٹ گئی تھی۔ آئندی چلی گئی، تائش بیچ کر نکل گیا اور اس کے ہاتھ بس شکست و ریخت..... تو ہیں، زلت۔

وہ پتھر تھا۔ اُس کے پتھر جسم سے سارے منفی جذبے مل کر نکلے تو الاؤ کو بھڑکا گئے..... نیچے پڑا خنجر اُس نے اٹھایا جس کی خیرہ کن دھار شمالی روٹی میں بھی موت کی چمک رہتی تھی۔ اشوک کی آنکھیں بے یقینی سے پھیں اور لب کھل گئے..... کیا وہ بھائی کو مارنے جا رہا تھا؟ اُس کی نفرت گئے خون سے بڑھ کر کئی؟

ہاں وہ تھی..... وہ دانتوں پر دانت جما کر کچھ قدم آگے آیا..... اور ہوا میں ہاتھ لہرا کر پوری قوت سے خنجر اشوک کی سمت پھینک دیا.....

”کچھ موتیں انسان کے ہاتھ ہوتی ہیں کیونکہ اللہ انسان کی رسی دراز کر کے آزار ہا ہوتا ہے..... مگر جہاں وہ نہ جا ہے موت کو موڑ بھی دیتا ہے.....“

کپل کو نجانے کیا سوچھی کہ وہ عاجزہ کو دوسری طرف سے دیکھنے کے لیے بھاگا..... لمحے کے ہزاروں حصے میں اشوک کے سامنے سے خنجر اوجھل ہوا تو وہ چلایا..... کپل نے رخ سامنے کیا اور تیز دھاوا خنجر عین اُس کے قلب کے مقام پر گر گیا..... سمرائٹھ

دوسرے کی سمت دیکھتے ہوئے پورے دل سے مسکراہٹ ایک دوسرے کو لوٹائی اور دل کو نہال ہونے دیا۔ اپنا وطن جنت ہی ہوتا ہے..... اور جنت ہر کسی کے نصیب میں کب ہوتی ہے۔

”تم میرے ساتھ ہو جاہرہ..... میں نے اپنا وعدہ پورا کیا۔“ تابش نے اُس کی سمت دیکھ کر کہا تو جوبلاً وہ مسکراہٹ دبا کر بولی۔

”اس کا حساب بعد پر چھوڑتے ہیں.....“

دونوں پچیس تیس ہزار کے قافلے کے ساتھ آگے بڑھنے لگے۔ یہاں بھی انسانی لاشوں کے نیچے کہیں زمین چھپ چکی تھی۔ راوی کے پل پر انگریز افسر وردی زیب تن کیے پہرہ دے رہا تھا اور اس راوی کے دونوں طرف مہاجرین و شرتاھیوں کے کیپ دور دراز تک پھیلے نظر آ رہے تھے۔

قافلہ دیرے دیرے اللہ اللہ کرتا پل پار کرنے لگا۔ پاکستان سے آنے والوں کے لیے اور ادھر سے پاکستان جانے والوں کے لیے وقت تقسیم ہو چکا تھا..... اور اسی تقسیم کے مطابق دونوں طرف سے قافلے گزرتے تھے۔ جاہرہ سوچ رہی تھی کہ اب ساری آزمائشیں جھیل کر وہ منزل مقصود پر پہنچ چکے ہیں..... یہاں نئی زندگی اُن کی راہ تک رہی ہے..... نئی زندگی واقعی اُن کی راہ تک رہی ہے کیونکہ پاکستان کی سر زمین میں حفا کی نہیں ہے..... لیکن پھر قافلے میں بے نظمی پیدا ہوگئی۔ حکم پل میں جاہرہ کا ہاتھ تابش سے چھوٹ گیا اور وہ پل پار کر گئی۔

یہی وہ لمحہ تھا جو اُس کی زندگی پر آ کر ٹھہر گیا۔

نکران افسر کی فطری ناانصافی نے سچ میں آکر پل پر راستہ روک لیا۔

”مہاجرین کا دورانیہ وقت تمام ہوا، اب شرتاھیوں کی باری (پاکستان سے ہندوستان کو آتے قافلے کی) باقی باندہ قافلے کے لیے پل کچھ گھنٹے بعد فارغ ہوگا۔“

اُس کے اعلان نے جاہرہ کی آنکھوں کی جوت سرد کر دی..... دونوں کے درمیان ایک پل آ گیا تھا۔

کی رنگت فق ہوئی اور دھند بھرتی آنکھوں کے ساتھ اُس نے اپنے بیٹے کے اوپر اشوک کو دیوانہ وار جھکتے دیکھا تھا.....

کچھ منٹیں ہوتی ہی اتنی خراب ہیں..... کہ خود پہ اُلٹ جاتی ہیں۔“

قصہ اپنی جزایات پر اب ختم ہوتا ہے.....!!  
مگر داستانیں ہیں کہ جاری رہتی ہیں.....

رات کے سائے کا نجات کے ہر کھیت پر مسلط ہو چکے تھے۔ جگہ جگہ دھرتی، پیڑ، ندیاں کنارے، چوپال، چھتیں، اسٹیشن اور کھیت ہر طرف لاشوں سے ایسے بھرے ہیں مانو دنیا پر تمام انسان ختم ہو گئے ہیں..... اور اب روزِ محشر کے دن اُٹھیں گے۔

جاہرہ اور تابش سارا وقت اتنی لاشیں اُلجھ کر آئے تھے کہ پاؤں نکل تھے..... درختوں پر لٹکے انسانی اعضاء، گدھ نوچتے جسم اور ہڈیوں کے پختے کی آوازیں انسان فروشوں کے کھنڈروں میں ایسی گونج رہی تھیں کہ دونوں کو اپنے دکھ بہت چھوٹے پڑتے دکھائی دیے تھے۔ راستے میں دونوں کتنے ہی قافلوں میں ملے پھر مٹی اور کماد کے کھیتوں میں چھپے دشمنوں کے حملوں پر سب لوگ پتنگوں کی صورت ترتر ہو جاتے۔ ساری رات مسلسل چلتے رہنے پر بھی منزل تریب نہ آئی تھی۔ اسٹیشن ویران پڑے تھے اور اسٹیشنوار، رے مسلمانوں کے سیاہ منگے پانیوں سے ہنوز بھرے بھرے اپنے پیاس بجھانے والوں سے.....

۔۔۔ کے تیرے پہرے وہ پھر سے ایک قافلے کے سنگ ہوئے۔ قافلہ بے حد طویل تھا اور اُن کا رخ راوی کے پل کی طرف تھا..... وطن پہنچنے کا جوش ہیروں کو تھکنے نہ دیتا تھا.....! دن چڑھے راوی کا کنارہ نظر آیا تو کلمہ کے نعروں سے مسلمانوں کی خوشی دیدنی تھی۔

دن بے حد روشن صاف اور اتنا سرخ دکھائی دیتا تھا جیسے اپنی عوام کو پاکستان میں قدم رکھتا دیکھ کر فر سے شرم بھی رہا ہو..... جاہرہ اور تابش نے ایک

بڑھ کر قیمتی صرف اُس کا ”وطن“ ہوتا ہے اور قیمتی چیزیں بڑی بڑی قربانیاں دے کر حاصل کی جاتی ہیں۔“

پھر وہ چیز ہمیشہ کے لیے قائم رہتی ہے..... اللہ اُس کی حفاظت کرتا ہے، وہ بھی نہیں مٹتی..... جیسے ہمارا پیارا ”وطن“.....!!!

☆☆☆

### مکی پلایا پار

پاکستان ایک ایسی نئی نویلی دہن تھا جس کو دیکھنے کے لیے آنکھوں میں اشتیاق بھرے لاکھوں پناہ گزین داخل ہو رہے تھے..... اور کیمپوں میں دور تک انسان ہی انسان بکھرے دکھائی پڑتے تھے۔ درختوں کے جھنڈ میں، ٹیلوں کے آسرے، فوجیوں کے چھوڑے بارکوں کے اندر اور اکثر جگہ شامیوں کی چھت بنائے..... پاکستان نے سب کے قدموں کے چھالوں کو اس قدر محبت سے چوما کر وہاں کی مٹی ہی مانو شفاء بن گئی..... ساری ٹھکن دھرنی نے اپنے سینے میں جذب کی اور اب تمام لوگ ٹولیاں بنائے اپنے اپنے ظلم و ستم کی داستانیں سناتے دل پر پھانے رکھنے کی کوشش کرتے تھے۔

امدادی کمیٹیاں شام و سحر الاؤ دہکا کر میدان میں چائے پکاتیں اور کھلے دم سے ایک ایک کو بلا کر میٹھی چائے پلائی جاتی۔ کھانے میں دال اور نرم گرم روٹیاں تقسیم کی جاتیں..... اکثر سرج نان چنے بھی آجاتے۔ دوپہر کو بھی عورتیں خود بھی ننگوں پر دال پکاتیں اور سفید کپڑا چاول اباتی پاتی جاتیں۔

گرامفونوں کے ریکارڈ اتنے بچتے کہ جی اُوب جاتا تھا۔ بھانت بھانت کی آوازیں..... یہاں بھی سیاست کی باتیں، غیر مذہب لوگوں کے لیے گالیاں کوسنے..... لیکن رہنماؤں کے کراچی پہنچنے کی خبریں..... اور تمام دفتری ریکارڈ جو پاکستان چھوڑنے سے پہلے شریں پسند جلا کر اٹھ کر گئے تھے..... سرکاری عمارتیں گرا گئے تھے..... کھلے آسمانوں تلے کام.....!

اور ان کے بیچ صدیوں کا فاصلہ حائل کر گیا۔ اُس کے دل کو پچھ لگ گئے، ایک بات جی میں آئی کہ افسر کو دھکا دے کر تابش کا ہاتھ بھیج لے اتنا سا تو فاصلہ تھا..... بس اتنا سا..... اور اتنے میں ہی انتظار میں کھڑے قافلے پر سکھوں، کھتر یوں اور ہندوؤں نے حملہ کر دیا۔ جیسا کہ پہلے سے ہو رہا تھا..... میدان ایک بار پھر جنگ کا نظارہ پیش کرنے لگا۔ حاجرہ نے تابش کو مقابلہ کرنے جاتے دیکھا تو چیخ کر روکنا چاہا مگر آواز دب کر رہ گئی تھی۔

تمہاری ریکھاؤں میں بربادی لکھی ہے.....

اُس کا دل ڈوبنے لگا۔

کہتے ہیں جس کے نام سے چوڑیاں لو، اُس

جوڑے کی شادی ہو جاتی ہے

برچھوں کی چمک..... تلواریں کی چھکار، اور

لہوؤں کے چھینٹے۔ اُس کا دماغ سائیں سائیں

کرنے لگا۔

حضرت پیر کے میلے سے خریدی چوڑیاں ٹوٹ

کر بہہ گئی تھیں۔

اُس کی آنکھوں میں آنسو بھرنے لگے اور تب

ہی اُس نے دیکھا..... وہ روح فرسا منظر، جب وہ

اُس سے تھوڑا ہی دور تھی..... تابش کو تلواریں لگتے اور

خون کے چھینٹوں کے ساتھ زمین بوس ہوتے.....

اُس کا دل شق ہوا۔ تابش سلیم..... حاجرہ کا تابش

اندھے منہ زمین پر گرا اور اٹھ نہ سکا۔ دھول اُس کے

جسم پر سفید کپڑا اساتان گئی۔

تابش سلیم کے نام کی ایک فلک شکاف چیخ

اُس کے لبوں سے برآمد ہوئی اور وہ ہوش و خرد سے

بیگانہ ہوتی نیچے کرنے لگی۔ نیچے اور نیچے، وہ فضا چھینیں

سننے کی اتنی عادی ہو چکی تھی یا لوگ بہرے ہو چکے تھے

کہ کسی کے کان سے خون نہ رسا..... نہ کہیں کوئی

ارتعاش پیدا ہوا۔ قتل و غارت ہنوز جاری تھی۔ یہ

انسانیت کا نجانے کون سا بدترین درجہ تھا۔ اور

قیامت سے پہلے کا کون سا وقت۔

”کسی سچی انسان کے لیے ہر چیز، ہر حد سے



سلیم نہایت سادہ دل، دردمند انسان ہے۔  
تین بچوں کا باپ۔ انتہائی ذہین بچے۔ بیوی حلیمہ، ہر  
سے معاشی تنگی کا رونا رونی اور ایک بیمار بوڑھے باپ  
کے ساتھ گھر کا اکیلا سہرا براہ.....!

تقسیم سے پہلے تک غیر مذہب ایک امیر کبیر  
نیپالی کی کوٹھی میں ملازم رہا۔ ایکسٹرا تنخواہ کا ڈرائیور  
بھی، پھر بھی تنخواہ اتنی کہ لفظ ”ایکسٹرا“ کو شرم  
آجائے۔ ہاں جی! لیکن گزر بسر تو ہوئی نا، اب تو  
فارغ ہوا تو شرمندہ کرنے جتنی تنخواہ کے بھی لالے  
پڑے۔

درمیانہ قد، مضبوط کاٹھی اور چست..... بے  
روزگار اور قبول صورت سلیم۔

دور سے دھول جھی رنگت کے پیچھے نظر آتے  
تیکھے نقوش، دلکش عنابی لبوں کا لٹاؤ، آنکھوں کی کانچ  
میں تیرتا گہرا دکھ جو اندر تک اُتار لیتا، سوگوار تاثرات  
اور باوقار چال والی حاجرہ جس کے سر پر دو پٹا کس  
کے جماتھا اور پھر پیچھے تک پورے جسم کو ڈھانپے جاتا  
تھا..... آگے سلیم، پیچھے فرماں برداری سے سر جھکا کر  
چلتی حاجرہ..... کو حلیمہ نے دیکھا تو پہلی نظر میں  
انگشت بردن رہ گئی۔ گزشتہ رات سلیم گھر میں نہیں  
تھا..... ایک رات بعد جیسی قیامت اُٹھا کہ وہ لایا  
اُسے قدموں تلے زمین کھلتی محسوس ہوئی۔

سلیم عادت کے مطابق سلام چھاڑ کر نلکے کے  
پاس گیا اور منہ پر چھینٹے مارنے کے بعد واپس حاجرہ  
کے پاس آیا جو ساکت کھڑی زمین کو گھورے جا رہی  
تھی اور حلیمہ اُسے۔

”حاجرہ بی بی اسے اپنا گھر سمجھیں، آپ یہاں  
ہر طرح کی حفاظت کے ساتھ رہ سکتی ہیں۔“ اُس کے  
احترام سے کہنے پر حاجرہ کسی چابی بھری گڑیا کی مانند  
سپاٹ سی ایک کونے میں جا کر زمین پر بیٹھ گئی.....  
اُس کے لیے زندگی بے معنی ہو کر رہ گئی تھی۔ ہوش  
میں آنے کے بعد اُسے خود ہوش نہیں وہ کچھ بولی تھی  
کہ نہیں..... منزل اتنی قریب آ کے بھی چھن جائے تو  
کوئی بھی توازن کھو سکتا ہے۔ وہ تو پھر بھی باشعور

انسان تو لگ رہی تھی..... سلیم اور حلیمہ کے تینوں بیٹے  
اُسے بڑے شوق سے دیکھنے لگے تو حلیمہ مشتعل ہو کر  
سلیم کے پاس کمرے میں گئی۔

”یہ کون ہے؟“ وہ پیچھے سے پکار کر بولی۔ سلیم  
کچھ تلاش کرتا ادھر ادھر ہاتھ مار رہا تھا۔

”یہ حاجرہ سلیم ہے۔“ پُر سکون انداز۔

حلیمہ کا اُپر جانا سانس اُپر ہی اُلک گیا۔  
”حاجرہ..... سلیم؟“ ٹوٹ ٹوٹ کر دو لفظی  
سوال پھوٹا۔

”ہاں یہ ہندوستان سے ہجرت کر کے آئی  
ہیں۔ ان کا یہاں کوئی نہیں ہے، اپنا پورا خاندان کھو  
چکی ہیں اور۔“

”اور تم میرے سر پر سون اُٹھا کر لے آیا، سلیم  
تمہیں شرم نہیں آئی میری ساری ریاضتیں مٹی کرتے  
ہوئے۔ میں نے اتنے سالوں سے غربت کاٹی ہے  
تمہارے ساتھ، تمہارے بچوں کی ماں ہوں تمہارے  
بیمار باپ کی ہر خدمت کی اور میرے اس احسانات  
کے بدلے تمہیں اس سے بڑی سزا کوئی اور نہیں ملی  
تھی؟“

وہ گال بیٹ کر بے نقطہ بولنا شروع ہوئی تو سلیم  
کو کچھ بلی کے لیے ہکا بکا کر کے رکھ دیا۔ ابھی تو وہ  
جوش میں تھی آہستہ بھی بولتی تو گہرا اتنا مختصر تھا کہ  
دروازے کے پار تک آواز یا آسانی اپنا متن بیان  
کرتے پہنچ جاتی اور حاجرہ تو سخن میں تھی۔ یہیں چند  
قدم دور، خفت سے سلیم نے اُس کے منہ پر تھیلی جما  
کر خاموش کرا لیا تھا۔

”کیا ہو گیا ہے حلیمہ..... کچھ سن تو لیا کہ،  
جاہلوں کی طرح بولنا شروع کر دیا۔ دماغ درست  
ہے تیرا، ایسا کچھ نہیں ہے۔“ اُف۔ کیا کیا سمجھ لیا  
ٹوٹنے۔“ وہ کراہ کر آنکھیں میچ کر بولا تو چہرہ سرخ  
پڑنا دکھائی دے رہا تھا۔ لیکن حلیمہ کی آنکھیں کھلی تھیں  
اُس کا اپنے شوہر سے اعتبار اُٹھ چکا تھا۔

”اُس کے نام کے ساتھ لگا ”سلیم“ مجھے سب  
سمجھاتا ہے سلیم، تم ہی نے کہا تھا کہ حلیمہ سلیم صرف

میں ہوں۔ پھر وہ سلیم کیوں ہوگئی۔ ہاں میں تو اب جاہل لگوں گی ناں عزت و احترام والے جو آگئے ہیں۔“ وہ اسی طرح بے قابو ہو کر شاکی لہجے میں بولتی جا رہی تھی اور سلیم اتنا بے بس ہوا کہ ہنس بڑا، حلیمہ پھر کچھ اور بھی۔ سلیم نے اُسے اپنے ساتھ بٹھایا۔

”سکون سے میری بات سن۔ سلیم شاید اُس کے شوہر کا نام ہے، اب دنیا میں ایک تیرا شوہر سلیم تو نہیں ہو سکتا ناں..... میں مہاجرین کے کیمپ گیا تھا اپنے دوستوں کی خبر گیری کرنے۔ وہاں اُن کی زبانی پتا چلا کہ یہ بی بی اور ساتھ شاید اُس کا شوہر اُنہی کے ساتھ تھے۔ آخری وقت میں بدتمتی سے بقیہ قافلے میں پر حملہ ہو گیا اُس کا شوہر مارا گیا اور یہ بے ہوش ہو گئیں۔ ان کے ساتھ اور کوئی بھی نہیں تھا تو انہوں نے ترس کھا کر اسے اٹھا لیا تھا۔ یہ صدمے سے اتنا چور ہیں کہ کچھ بولتی ہیں نہ کھاتی ہیں، کتنے ہی پہ دورے پڑتے رہے تھے، پھر میں وہاں ملنے گیا تو اسد کی ماں نے اس کے بارے میں بتایا۔ میں تم کھاتا ہوں حلیمہ اس نے تو میری طرف دیکھا بھی نہیں، اُنہیں گھر مل گیا ہے مگر وہ اسے اپنے ساتھ لے جانے پر تیار نہیں ہوئے۔“

”اچھا، پھر یہ تیرے ساتھ چل پڑی۔ یہ تھا صدمہ؟“ وہ چمک کر بولی تو سلیم نے اس کے طنز کو صبر سے برداشت کیا۔

”انسان خود غرض بھی تو ہوتا ہے اتنی نیکی کو انہوں نے بہت جانا اور کہنے لگے کہ اُن کا گھر خود بہت چھوٹا ہے اور پاؤں جمانے میں نجانے کیسی مشکلات سے سامنا ہوا۔ اسے یہاں چھوڑ تو جائیں پر جوان پنہی ہے نہ کوئی آگے نہ پیچھے اپنا بھی ہوش نہیں..... کچھ ٹھوسٹوں کے مارے امیر عیاش لوگ سہارے کے مارے لے گئے تو نجانے کیسا سلوک کریں جو کچھ آج کل سننے میں آ رہا ہے وہ تو اللہ کی پناہ..... تم یہیں کے رہاؤں ہو گھر میں بیوی بچے بھی ہیں اعتراض کوئی نہیں کرے گا عزت بھی محفوظ رہ جائے گی، نیکی کی نیکی اور پھر کچھ وقت میں سنبھل گئی تو

خود ہی کچھ پتا ہوتا دے گی، مسلمان ایک دوسرے کے لیے کتنا کچھ کر رہے ہیں کچھ تم بسم اللہ کرو۔“ وہ یہ سب دہراتے جیسے تھک گیا ہو۔ ایک گہری سانس آزاد ہوئی۔

”باتیں دل کو لگی تھیں اور کیسی معصوم صورت ہے بے چاری، ہم سہارا دے دیں گے تو کیا ہوگا۔ سب سے بڑا سہارا تو اللہ کا ہوتا ہے ورنہ انسان کی کہاں اتنی اوقات بس اتنی سی بات ہے اور تو دل میں میل نہ رکھ، وہ مہمان ہے ہماری۔ بس اتنا کہوں گا حلیمہ کہ اُسے میں یہاں لایا ہوں، تو تم بھلے اسے میرا حکم ہی سمجھو مگر مانو۔“

اُس کا ایک ایک لفظ مضبوطی کی چغلی کھاتا تھا مگر حلیمہ کو سراسر کہانی لگا۔ ایک گھڑی گئی کہانی اور بس..... اسی لیے وہ کسی قدر طنز سے گویا ہوئی تھی۔

”مہمان..... اور وہ بھی ایک بے روزگار انسان کی۔“

حاجرہ پر کسی چیز کا اثر نہ ہوا۔ نہ رویے کا نہ طعنوں کا..... وہ بس پاگلوں کی طرح اپنی نری سفید ہتھیلیوں کو تپتی جاتی تھی۔ وہ لاوارنی کے ایسے سرد اندھیر قلعے میں بندھی جس نے اُس کی پانچوں حسوں سے بری طرح کھیلا۔ کتنے دنوں بعد اُس کے کانوں میں پہلی آواز گونجی تو اُسے احساس ہوا وہ زندہ ہے۔ وہ آواز تاجن کی ہونی چاہیے تھی، مگر نہیں تھی۔ وہ پہلی آواز ”سراٹھ“ کی تھی جو باز نشست ہتی گئی۔

”تمہاری ریکھاؤں میں بربادی لکھی ہے..... تمہاری ریکھاؤں میں بربادی لکھی ہے.....“

اُس کے دل سے درد کی لہر بھی اسی دن اٹھی تھی۔ کیسا لمحہ تھا وہ جب اُس کے بھائی کے لبوں سے نکلے الفاظ اُس کے لیے بددعا بن گئے تھے..... کیا ماں جانیوں کی بددعا اسی طرح لگ جابا کرتی ہے؟ وہ تو اُن کے لیے سب کچھ چھوڑ چکی تھی۔ اتنے ماہ اپنے وعدہ پر بھی قائم رہی..... لیکن سراٹھ اپنے وعدے پر قائم نہیں رہا تو وہ بھی پھر کس بنیاد پر اس وعدے کا پاس رکھتی؟

کیا اللہ اُس سے ناراض ہو گیا تھا؟

سلیم کا دل بار بار نرم پڑ جاتا تھا۔ دونوں کے درمیان کوئی بات چیت نہیں ہوئی تھی بس نظر جانے اور واپس سمیٹ لینے جتنا تعلق بے ضرر سا..... حالانکہ وہ اس کے لیے محافظ ثابت ہو رہا تھا۔

سکتے ٹوٹنے کے کچھ دن بعد وہ خود سے اُٹھ کر اُس کے پاس گئی تھی اور سلیم چونک کر کھانے سے ہاتھ روک کر اُسے دیکھنے لگا تھا۔

”سلیم بھائی۔“ اُنکلیاں مروڑتی نکلتا کش کا شکار حلیمہ کو وہ زہری گی۔ وہ سب دیکھ رہی تھی مگر سن نہیں رہی تھی۔ ”مجھے تابش کا پتا کرادیں، وہ مجھے ڈھونڈتا ہوگا..... میں جانتی ہوں میرا دل کہتا ہے کہ اُس کا وعدہ جھوٹا نہیں ہو سکتا وہ مجھے کیوں یہاں تنہا چھوڑے گا..... کیا آپ سے کچھ ہو سکتا ہے؟“ وہ بھرائی آواز میں بھیک مانگنے کے طرز سے بس ہاتھ جوڑنے کی کس اُٹھائے کھڑی تھی۔ سلیم نے لب بلیچ لیے۔ تابش کا ذکر وہ واحد ذریعہ بنا جس سے حاجرہ کے وجود کے گرد کھڑی برف کی دیواریں کھلنے لگیں تھیں..... سلیم کا دل پانی ہونے لگا۔

”میں کوشش کروں گا حاجرہ بی بی۔“

”جلدی سلیم بھائی، ریڈیو پر اعلان چلوادیں یا مجھے واپس کیمپ چھوڑ آئیں۔ وہ مجھے تلاش کرتا ہوگا اور میں اُسے نہ ملی تو کتنا شکوہ ہوگا اُسے مجھ سے۔“

”میں آپ کو واپس نہیں چھوڑ سکتا، لیکن تسلی ضرور دیتا ہوں۔“ وہ اس کے مغموم چہرے سے نظریں ہٹا کر بڑی دقت سے بولا۔

کچھ دل ایسے ہوتے ہیں جو دوسروں کے دکھ سے بھی کراتا ہے ہیں مگر حلیمہ کو کون سمجھا سکتا ہے۔ اُس کا سلوک رفتہ رفتہ حاجرہ سے بہت خراب ہوتا رہا۔ گھر کا سکون درہم درہم ہو چکا تھا۔ حلیمہ کہتی اپنے بیمار لاغر سر سے اور ستانی حاجرہ کو..... اب تو ٹھک ہو چکی ہے نا، سب سمجھتی ہے پھر بھی کیوں لگی ہے؟ حتمی دفعہ شرم ناک الزام لگائے، سر جھک جاتا ہے مگر غیرت نہیں جاگتی آخر کس وجہ سے؟

سلیم مزدوری کے لیے مارا مارا پھرتا تھا۔ کبھی

جھاڑو پھیرتی حلیمہ نے اُسے زمین پر بیٹھا دیکھ کر غور کیا تو اُس کی آنکھوں سے بانیوں کا بھجرتا بھی بہہ رہا تھا..... پھر وہ دیکھتے دیکھتے ہاتھوں کو آپس میں اس طرح جنونیت میں ملنے لگی جیسے جلد پھاڑ دینا چاہتی ہو پر اپنے ہاتھوں کی یہ لکیریں مٹانا چاہتی ہو..... حلیمہ نکل رہ گئی۔ وہ اس لڑکی کو کچھ اور زیادہ ناپسند کرنے لگی جس سے اسے خوف سا آیا تھا۔ کچھ دن وہ اسے بار بار اُسو بہاتا دیکھتی رہی پھر متاثر برداشت نہ ہوا تو تیر کی طرح اُس کے سر پر پہنچ گئی۔

”بات سنو بی بی.....“ حلیمہ نے اُسے مخاطب کر کے خود کو ہی داد دی کہ اُسے تو تھانے دارنی ہونا چاہیے تھا۔ حاجرہ کا سر اوپر کواٹھا..... بجز وہ آنکھیں جلتا انگارہ تھیں۔ ”شادی شدہ ہوگم.....؟“ اس کے مضطرب انداز میں پوچھے سوال پر حاجرہ کچھ لمحے چپ اُسے دیکھتی رہی۔ پھر کچھ سوچتے ہوئے سر کو دائیں بائیں حرکت دی۔

”اُوہ اچھا تو سلیم کون ہے؟ تمہارا باپ؟“

”نہیں.....“ کنوئس سے نکلی آواز پر وہ کتنی ہی دیر اوندھی ہو کر کھاستی چلی گئی۔ معلوم ہوتا تھکے دار کھانسی کی پرانی مریضہ ہے۔ حلیمہ کے شک کو چنگاریاں لگ چکی تھیں۔

”تو حاجرہ سلیم کیوں کہتی ہو..... سلیم کیوں لگاتی ہو؟“ وہ حلق کے بل چیخ پڑی۔ غم کو غصے نے اُسے نیم پاگل کر دیا مگر حاجرہ کو کچھ فرق پڑتا ہوتا بتاں۔

”یونہی..... بس.....“

تو یونہی بس بر حلیمہ کہاں مطمئن ہونے والی تھی۔ حاجرہ اُس کی آنکھوں کا وہ موتیا بن گئی جو بہت کالا کالا دکھاتا ہے سب..... سلیم صبح کا گھر سے نکلتا شام کو آتا دکھائی پڑتا۔ وہ دیکھ کے جانتا کہ حاجرہ زمین پر بیٹھی مٹی کرید رہی ہے..... واپس آتا تو وہی حال۔ ہر صورت زمین پر بیٹھی، اور سونے ڈھیلے بان والی جھوٹی چار پائی پر..... نجانے کیوں اس کے لیے

یہ وہ دن تھے جب ہر گھر کے دروازے مستقل مزاجی سے بند رہتے تھے۔

امدادی کمیٹیوں کے فرد آتے اور کسی انسان کی صورت ظاہر ہونے پر اپنا مدعا سامنے رکھ دیتے۔

”اپنے مہاجرین بھائیوں کی مدد میں حصہ لیں ان کا ساتھ دیں۔ قافلے کے قافلے ہجرت کر کے آئے ہیں اور بھی آ رہے ہیں جتنی تویش ہو۔“ حلیمہ کے سن سن کے کان پک گئے تو جھلا کر بولی۔

”اے بھیا۔ اپنی اوقات سے بڑھ کر حصہ لے لیا ہم نے..... اب کہو تو خود کو کچ ڈالیں؟“ اور منہ پر دروازہ ٹھک سے بند۔

حاجرہ کی نگاہیں اور اور کان انہی دستکوں اور آوازوں کا محور بن کر رہ گئے۔ دل بار بار کھینچتا تھا کہ یہ دستک تائش کی ہے..... اچھا نہیں۔ اب تو لڑکا وہی ہے..... ہاں اب کی دفعہ تو خوشبو بھی محسوس ہوتی ہے اور دستک بھی تو کیسی لرزنی معلوم ہوتی ہے، جیسے کوئی بندہ منزل پر پہنچ کر خوف سے کانپ رہا ہو۔

تائش کو بہت شوق تھا وطن کی خدمت کرنے کا..... کیا پتا وہ اس طرح مدد کر رہا ہو۔ اور کسے معلوم کہ چندہ اکٹھا کرتے کرتے بھی وہ اس گھر تک پہنچے اور پھر حاجرہ کے لیے سکھ اپنے مفہوم واضح کرے..... وہ اسی طرح خوش کن سوچوں میں گھری رہتی۔

محبوب ہستی سے مچھڑ جانے کا احساس کن عذابوں سے دوچار کرتا ہے یہ صرف وہی جان سکتا ہے جو اس آگ میں سلگ رہا ہو..... اس کو لفظوں سے چھیڑنے کی سکت ایک قلم بھی اٹھای نہیں سکتا۔

سلیم شام کو لوٹ کر آتا تو پرندے اپنے گھونسلوں کی، مچو پرواز ہوتے تھے۔ اباجی کی دوالی لانا اور پلاتے ساتھ جو چھتا بھی جاتا..... اُسے سب کا خیال رکھنا آتا تھا۔

”ہپتالوں کی دوا ہے اور ساری پانی سے ہی بھری ہے، خاک اثر کرتی ہوگی ابا فکر نہ کرنا جلد

مل جاتی تھی کبھی نہ بھی ملتی تو اللہ کی مہربانی سے کوئی بھوکا سویا ہے بھلا۔ لیکن حلیمہ جھگڑنے میں نہ جھکتی۔ ایک دن بولی۔

”تمہاری مہمان اب تو وبال جان سے بھی گزر چکی ہے۔ سالوں کے لیے بھی کوئی مہمان بنا ہے؟“

”تمہیں کیا کہتی ہے؟“ سلیم نے لیٹے لیٹے پوچھا تو اُسے تاؤ آ گیا۔

”ہمارے حالات اچھے نہیں سلیم..... کسی کو کب تک بٹھا کر کھلائیں؟“

”وہ کھاتی کتنا ہے حلیمہ..... کیا ہم سب میں سے کسی ایک انسان کی خوراک برابر بھی کھا جانی ہے؟“ سلیم نے عجیب طرز سے پوچھا۔ وہ لاجواب ہوئی تو خاموشی سے کروٹ بدل کر سو گیا..... اُسے حلیمہ کے حوالے سے شکوے ہو گئے تھے، بغیر اُس کے مقام پر سوچے.....

وہ اگر شکی مزاج ہے تو ہے..... کوئی بھی شوہر اچانک ایک خوب صورت لڑکی کو لے آ کر گھر بٹھا دے، وہ بھی نامعلوم میعاد کے لیے..... تو پھر کوئی بھی بیوی اتنی ہی غیر محفوظ ہو سکتی ہے جتنی کہ حلیمہ ہے.....!

☆☆☆

پکی پکیا پارکے اس دیس اُس کے شب دروز پڑمردہ سے گزرنے لگے۔ تقسیم ہوئے ماہ بیٹتے گئے وقت گزرتا گیا مگر زندگی ٹھہری رہی۔ وہ آج بھی اسی مقام پر کھڑی تھی جہاں چیخ مار کر گری تھی..... تائش تو اُس کے پاس ہر جگہ تھا مگر وہ اُس کی زندگی میں نہیں تھا اور کسی پربوچھی..... حلیمہ ہنوز اور چلی کی رہتی تھی۔ البتہ سلیم کے بچے اُس کے ساتھ کھلنے ملنے کی کوشش کرتے تھے۔ تائش کو سلیم ڈھونڈ کر نہیں لاسکا، نجانے اُس نے تیک و دو بھی کی ہوگی یا نہیں مگر حاجرہ بالکل خاموش ہو گئی۔ وہ زندگی کی پٹری پر خود لڑکھڑا رہا تھا حاجرہ اُسے مزید مشکلوں میں نہیں ڈال سکتی تھی۔

تمہارے لیے خاص دوا بھی لے آؤں گا۔“  
 حاجرہ دل ہی دل میں مسکرا دیتی۔ اس موقع پر  
 اُسے اپنی ماں یاد آئی، باپ یاد آتے اور اشوک بھائی  
 کی یاد تو بھی دل سے جیدانہ ہوتی تھی۔ بس پھر آنکھ  
 ہی بھینکتی..... بھینکتی ہی جاتی۔

شام کو وہ سلیم کے بچوں کو لے کر بیٹھ جاتی اور  
 قرآن پاک پڑھانے لگتی، بھی اسکول کی بنیادی  
 چیزیں سکھانے لگتی۔ وہ تینوں ہی سرکاری اسکول  
 جاتے تھے اور ذہن کے بہت تیز تھے ایسی ایسی باتیں  
 لے آتے کہ ایک پل کو ان کے ساتھ الجھ کر حاجرہ  
 سب کچھ بھلا ہی بیٹھتی تھی..... حلیمہ بچوں کو جتنا جھڑکتی  
 وہ اس کی مانتے نہیں تھے۔ وہ مزید حسد کا شکار ہونے  
 لگتی..... شوہر پہلے گن گاتا ہے..... بچے بھی اُسے  
 کے ہی گرویدہ ہو جائیں۔

”چل حلیمہ تو تو پھر پھر بھی ہی اُڑا۔“ وہ خود کلامی  
 کے انداز میں بڑبڑاتی جاتی تھی۔

اس سارے عرصے میں دو سال بیت گئے تھے  
 اور حاجرہ گھر کا فرد بن گئی، پھر حاجرہ کو سلیم نے  
 جھنڈیاں چننے دیکھا تو بہت اُداس ہو گیا تھا۔ کاش وہ  
 کسی کے لیے تو کچھ کر سکتا، حاجرہ کی خواہشات تو  
 تھیں ہی نہیں مگر جتنی وہ اپنی لگتی تھی اُس کا دل چاہتا  
 تھا کہ وہ اسے خوشی دے سکے۔

موسم سورج کی کرنوں پر بند باندھ کر بارش  
 کے کچھ قطرے بیکجا کرتے اور آسمان پر ان کرنوں کو  
 برکھا کے پانی پر دو چند کر کے توس و قزح کی پینکلیں بنا  
 ڈالتے تھے۔ موسموں کی ان شرارتوں میں سلیم کو ایک  
 چیز کی شدید طلب ہو گئی تھی اور وہ ”سکون“ تھا۔

انسان ایک ہی آخر کس حد تک پیسے۔ اُسے لگا  
 اُس کا دل بھاری پڑتا جا رہا ہے اور وہ یایوں ہونے  
 لگا ہے۔ اُس کا ساتھ اب تو اُس کی بیوی دینے سے  
 بھی انکاری تھی پھر حوصلہ کون بنے..... وہ لگتی دیر چلتا  
 سوچتا رہا اور بے خبر رہا کہ اُس پاس کیا ہو رہا ہے۔

آئے روز معمولی سی مزدوری پھر وہی معمول کی چج  
 چج..... وہ ایک جگہ پتھر پر بیٹھ گیا اور دونوں ہاتھ

گالوں پر ٹکادیے۔ وہ رونا نہیں چاہتا تھا مگر غبار حاوی  
 ہو رہا تھا۔ آنکھوں کے گوشے بھینکنے لگے تو اُسے اپنے  
 پیچھے کسی کی آواز سنائی دی تھی۔  
 ”کون ہو تم؟“

”حالات کا ستایا ہوا ایک بے بس انسان۔“  
 اُس کی بھگی آواز سے چند الفاظ یوں ہی پھسل گئے تو  
 دوسری طرف کچھ ٹاپے خاموشی رہی۔ سلیم نے  
 بیزارگی سے دیکھا تک نہیں تھا۔

”میں تمہیں ایک کام دلا سکتا ہوں، کر سکو تو  
 حالات بدل سکتے ہیں؟“ سلیم کے کندھوں پر پڑنے  
 والا ہاتھ نو وارد کی آواز کی طرح بہت بھاری تھا  
 اور کام اس سے بڑھ کر بھاری!.....

☆☆☆  
 بہت ناک اندھیرا ہر روشنی نکل چکا تھا۔ سلیم  
 کے مختصر سے گھر کے دونوں کمروں سے زرد روشنیاں  
 لپک رہی تھیں اور اباجی کی کوٹھی اندھیری تھی۔ سلیم  
 نے عشا کی نماز کے بعد بیرونی دروازہ بند کیا اور نلکے  
 سے پانی پیا..... پھر صحن کے وسط میں آ کر وہ ٹھنک  
 گیا۔ جو وہ کرنے والا تھا اُسے محسوس ہو رہا تھا کہ  
 اُسے ایک بار پھر خشک پڑنا حلق تر کرنے کی ضرورت  
 ہے، مگر اس کے باوجود نجانے کیوں وہ حاجرہ سے وہ  
 سب کہنا چاہتا تھا۔ وہ بھلے اسے جو بھی کہتی لیکن وہ  
 اپنے راز میں کسی کو تو شریک بنائے..... اُس کی  
 نگاہیں آدھ کھلے دروازے پر تکی رہیں پھر ہمت کرتا  
 ہوا وہ آگے بڑھا۔ ایک پل سانس درست کر کے اُس  
 نے کندھے جھٹکے اور حاجرہ کے کمرے کا دروازہ کھول  
 کر پٹ بھینٹا دروازے کے پیچھے گم ہو گیا۔

صحن میں چولہے کے پاس انگاروں پر دودھ  
 گرم کرتی حلیمہ کے گرد ڈھیروں سناٹے اُڑائے  
 تھے۔ کون ہے وہ حاجرہ اور اس کا شوہر سلیم؟  
 اُس کی ذات کی دھجیاں بکھرنے لگیں!.....  
 تو آج اصلیت سامنے آئی گئی تھی۔ کیا یہی وہ  
 بھروسے کا صلہ تھا جو سلیم اس سے اتنا عرصہ مانگتا  
 آیا..... شوہر کبھی اعتبار کے قابل نہیں ہو سکتے۔ اُس

جلدی ہی نہیں تھی..... گاڑی میں سوار ہو کے بقیہ راستہ پائے تک وہ سلیم کا انٹرویو پوری طرح کر چکا تھا۔ وہ گاڑی ایک بڑھکھوہ عمارت کے سامنے رکی تھی، جس کا تہ خانہ بلا کا سرد تھا۔

”خاکسار آپ کی خدمت میں حاضر ہوا ہے صاحب اسے سلیم کہتے ہیں۔ یہ حالات کا ستایا ہوا غریب شخص ہے اور ہمارے بہت کام آسکتا ہے۔ پھر ہم تو ہیں ہی انسانیت کی خدمت کرنے والے۔“ دونوں نے بات کے اختتام پر بقیہ لگا یا تو سلیم کو بہت عجیب محسوس ہوا۔ اسے وہ پوری جگہ اور لوگ سب ہی عجیب نظر آ رہے تھے سرد اور جذبات سے عاری، کچھ دیر تک دونوں کے بیچ معنی خیزی باتیں اسی کی ذات کو لے کر ہوتی رہیں اور وہ گوگلوں کی طرح دیکھتا رہا۔ ”دیکھیں سعید بھائی، آپ فکر مت کریں میں ساری چھان بین کروالوں گا، ویسے بھی یہ اتنا مسکین سا بندہ ہے کہ کبھی سچ نہیں اگل سکتا اور ایسے بندوں کی کمزوریاں آپ سے بہتر تو میں بھی نہیں جانتا۔“ انہوں نے اس کا صاف مذاق اڑایا سلیم کو سخت ناگوار گزارا۔ وہ اپنے فیصلے پر پچھتاتے لگا اور جس کام کا سوچ کہ وہ خوش ہو رہا تھا وہ بھی ہوتا نہیں دکھائی دیا۔ پھر کتنی ہی دیر جب وہ ان کے گھماتے پھراتے سوالات سے اکتا گیا اور شاید دوسری طرف سے بھی تسلی کر لی گئی تو وہ مدعے پر آئے۔

”بات کچھ یوں ہے ڈیر! کہ نئے لوگ شور بہت کرتے ہیں اور وہ کام جو دہ کر نہیں سکتے ہامی بنا سوچے سمجھے بھر لیتے ہیں، آپ یہاں تک چل کر آئے ہیں تو مایوس تو نہیں لوئیں گے..... لیکن ہم جو رسک لے رہے ہیں آپ پر اعتبار کر کے تو ہماری نگاہ آپ پر ہر جگہ رہے گی۔ ہم سے متخلص ہو جائیں مجھیں عیش ہی عیش۔ ٹرینڈ کرنا ہمارا کام ہے ورنہ دوسری صورت گھانا ہر صورت آپ کا ہی ہوگا۔“ سگار کے دھوس کے بیچ بات مکمل ہوئی تو سلیم کو اس کے لہجے کی پراسراریت سے شہنڈے لے پینے آگئے۔

”کام کیا ہے، میں کروں گا۔“

کے حلق میں کوئی کاٹ دار چیز اتر رہی تھی اور وہ اپنی انگلی سے چولہے سے میں انگارے پھرتی اپنا ضبط آزمانے لگی..... اب بہت ہو گیا تھا۔

کھٹکے پر حاجرہ نے سر اٹھایا تو سلیم کو سامنے پا کر تیزی سے کھڑی ہو گئی۔ وہ پہلے کبھی اس کے کمرے میں نہیں آتا تھا..... اس کی آنکھوں میں تیرتا خیر سلیم نے فوراً بھانپ لیا۔

”بیٹھی رہو حاجرہ بی بی..... میں جانتا ہوں مجھے ایسے نہیں آنا چاہیے تھا مگر مجھے آپ سے ایک بات کرنی ہے۔“

”آپ مجھے بلا سکتے تھے۔“ اُس نے کچھ برہمی سے کہا پھر گہری سانس بھر کر اعصاب بے اختیار ڈھیلے چھوڑ دیے۔ وہ ہنوز زمین پر کھڑی ہی رہی تو سلیم چار پائی پر بیٹھ گیا۔

”میں نہیں جانتا کہ میں آپ سے یہ سب کیوں کہنے آیا ہوں مگر اس کام سے حجابی بھرنے کے بعد میں نے سوچا کہ اس راز میں، میں کسی کو شریک کر سکتا ہوں تو وہ صرف آپ ہیں۔ یہ میرے لیے ناممکنات میں سے تھا مگر میرے پاس اس کے علاوہ کوئی چارہ نہیں رہا۔“ وہ تمہید تھی تو خاصی لمبی تھی۔ حاجرہ نے بہت محل سے پوچھا ”کیسا کام.....؟“

سلیم نے نگاہیں اٹھا کر اُس کی طرف دیکھا..... زرد روشنی میں انگری رنگ کا آچل اُسے پوری طرح سے ڈھانپے ہوئے تھا۔

وہ بھاری ہاتھ سلیم کے کندھے سے ہٹا تو اُس نے بے تابی سے سیدھے ہوتے ہوئے پُر امید نظروں سے اُس شخص کو دیکھا اور اسی قدر عجلت میں بولا۔

”کیسا کام ہے، میں ہر طرح کا کام کرنے کے لیے تیار ہوں۔“

تو وارد کی آنکھیں فاتحانہ چمک سے بھر گئیں تو وہ اُس کے کندھے پر ہاتھ رکھے مخالف سمت میں چلتا ہوا ایک گاڑی کے فریب آ گیا۔ سلیم کی آنکھوں میں ناقابل فہم تاثر تھا مگر سامنے والے کو جیسے کوئی

”ایک بندے کو قتل کرنا ہے۔ دل گردہ ہے اتنا؟“ سلیم نے کھلے منہ کے ساتھ سوچا کہ وہ یقیناً کوئی مذاق کر رہا ہے۔ لوہے کی کرسی پر بیٹھا وہ زمین پر گر پڑا تھا۔

”قتل؟“ حاجرہ کی بے یقینی سے آنکھیں پھیلیں اور سوال یوں سرسراتا ہوا نکلا جیسے سانپ پھنکارنا ہو، لیکن تب کی نسبت سلیم اب سنبھلا ہوا لگتا تھا۔

”آپ نے فوراً انکار کر دیا ہوگا؟“ وہ اتنے یقین سے بولی کہ سلیم کو نظریں چرائی پڑیں۔ وہ تو قائل ہو کے آیا تھا..... حاجرہ کو لگا اُس کی نظروں میں خون خرابا گھومنے لگا۔

”میں انکار نہیں کر سکا وہ تھے ہی ایسے کہ اُن کے سامنے بندہ ایک لفظ مشکل سے بول سکے..... صرف ایک گولی مارنی ہے حاجرہ اور مجھے اتنا پیسہ مل سکتا ہے جو میں نے بھی اتنا کمایا نہیں۔ میری بیوی کو مجھ سے بہت شکایات رہتی ہیں، میرے بچے تھیوں کی طرح پل رہے ہیں..... پیرا باپ ساری رات خون تھوکتا ہے۔ صرف ایک قتل، میں اُس کے بعد کچھ نہیں کروں گا وعدہ..... اور میں کبھی شاید ہامی نہ بھرتا لیکن وہ شخص جس کا قتل ہونا ہے وہ خود بہت سے غیر قانونی کاموں میں ملوث ہے، وہ اتنا برا ہے کہ اُس کا مر جانا بہتر ہے۔ یہ کام میں اکیلا نہیں کروں گا میرے ساتھ دو بندے اور چھی ہوں گے مجھے تو بس وہ اپنے گینگ میں شامل کرنا چاہتے ہیں۔“

”سلیم بھائی آپ، مارے صدمے کہ وہ کچھ بول نہیں پاری تھی۔ اسے یقین نہیں آتا تھا سامنے وہی شخص بیٹھا ہے جسے وہ اتنا دنوں سے رحم دل انسان کے نام سے پچھانتی آئی ہے۔ اس کے سامنے دوسرا سمرٹھ بیٹھا تھا جسے اپنے مفاد کے آگے ایک ”قتل“ نہایت بیچ لگ رہا تھا۔ کیسے؟

”آپ ایک معصوم انسان ہیں آپ قاتل نہیں بن سکتے سمجھے آپ..... میں آپ کو یہ گناہ ہرگز نہیں کرنے دوں گی۔ وہ لوگ ایسے ہی ہوتے ہیں، ایک

انسان کے دل میں دوسرے کے لیے اتنا غلط پیدا کر دینا کہ آپ کو اسے جان سے مار دینا ہی ثواب لگنے لگے..... لیکن آپ ہاشعور انسان ہیں آپ نے اُن کھائی ہے اس کا مطلب ہے آپ دماغ بھی رکھتے ہیں۔ کوئی بھی شخص کتنا بھی برا ہو وہ اپنے اعمال کا خود جواب دہ ہے آپ کو کہیں سے حق نہیں ہے کہ اُسے مار ڈالیں..... قتل مذاق ہے؟ اگر وہ برا انسان ہے تو قتل کر کے آپ دودھ کے دھلے رہ جائیں گے؟“

وہ بری طرح سے پھٹ پڑی۔ اس کی آواز اوجھی ہوئی لیکن اُس نے پروا نہیں کی اُس کا دماغ بری طرح سے گھوم گیا تھا۔

”مجھے آپ سے یہ امید ہرگز نہیں تھی۔ وہ لوگ آپ کی برین واشنگ کر چکے ہیں اور آپ نے ہونے دی..... سلیم بھائی اس دھرتی پر رحم کھائیں یہ آپ کے گناہوں کا بلوچہ اٹھانے کے لیے نہیں بنائی گئی۔ کیا پاکستان اس لیے بنا تھا؟ مجھے شدید دکھ ہو رہا ہے کہ جس وطن کا سینہ ابھی تک لوگوں کے لہو کی سرخی سے لال ہے آپ وہاں ایک اور خون بہانے چلے ہیں..... یہ تو م اچھی سے کس سمت جانے لگی؟ کیا اس سے بہتر نہیں تھا کہ پاکستان نہ بنا اگر یہی کام یہاں بھی شروع ہونے نہ تھے؟“

”حاجرہ بی بی، آپ جذباتی ہو رہی ہیں۔ ہمارے رک جانے سے کوئی اور نہیں رکتا، میں آپ کی ساری باتیں سمجھتا ہوں مگر دنیا آپ کا کہا مانے گی۔ کیا میرے سپدھے رہنے سے ملک سے ساری برائی دور ہو جائے گی؟“ سلیم کی بات میں طنز نہیں تھا حقائق کا نشتر تھا۔ حاجرہ نے ہونٹ سمیٹ کر اُسے خود پر سہا۔

”آپ کو پتا ہے ہندوستان برا نہیں تھا۔ بلکہ ایک ملک کبھی برا نہیں ہو سکتا، ہندوستان اس لیے برا بن گیا کیونکہ وہاں کے لوگ برے تھے..... اور ایک ملک ہمیشہ اپنے قوم کے عمل سے پچھانا جاتا ہے۔ مت بھولیں یہ قوم ”ہم“ سے مل کر مکمل ہوتی ہے، ہم

حاجرہ کے شکوے یہ وہ بری طرح چڑ گیا۔  
 ”ہاں نہیں ہوں میں تابش، وہ فرشتہ صفت  
 ہوگا میں انسان ہوں مجھے انسان ہی رہنے دیں۔  
 میرے خاندان کو اگر کچھ فائدہ مل سکتا ہے تو میں وہ  
 کام ضرور کروں گا اور یہ سب کا حق ہوتا ہے۔“

وہ بری ہی سے کہتا ہوا اٹھ کھڑا ہوا۔ حاجرہ نے  
 مدھم لہجے میں دونوں ہاتھ بے بسی سے جوڑ دیے۔ وہ  
 اُن ہاتھوں کو دیکھ بھی نہیں رہا تھا۔

”وہ بھی فرشتہ نہیں تھا مگر آپ تو انسانی سطح سے  
 بھی گر رہے ہیں۔ قتل میں دو چیزیں مرجانی ہیں،  
 ایک انسان دوسری انسانیت۔ ایک خاندان پوری  
 ایک نسل کی بنیاد ہوتا ہے، اور یہ آپ کا حق نہیں ہے  
 کہ اپنی نسل تباہ کر دیں..... خدا کے لیے اپنا اور اپنے  
 بچوں کا مستقبل تارک مت کریں۔“

”آپ فکر مت کریں ایسا کچھ نہیں ہوگا۔“  
 ”میں..... میں یہاں سے چلی جاؤں گی۔“ وہ  
 اچانک حتی لہجے میں بولی۔ اور مضبوط آواز کے ساتھ  
 اضافہ کیا۔ ”اور میں..... آپ کا سب کو ہتا دوں گی۔“

”آپ..... ایسا کچھ نہیں کر سکتیں۔“ وہ بھی  
 اسی کا انداز اسی کے لہجے میں لوٹا کر چلا گیا..... حاجرہ  
 بے دم پرندے کی طرح چار پائی کے تریب گر گئی۔  
 ہاتھ پائے پر رکھے اُس کا دل بری طرح سے دھک  
 دھک کیے جاتا تھا۔

☆☆☆

صبح وہ اٹھی تو نماز میں کئی دیر روتی رہی۔  
 اُس نے سلیم کے لیے شدت سے دعا کی کہ وہ اس  
 کام سے پلٹ جائے..... یہ پہلی نئی ہی جب وہ سلیم  
 کے بچوں کے لیے اُن کے باپ کی مصومیت کی دعا  
 کرتے کرتے تابش کے لیے دما نہیں مانگ سکی  
 تھی۔ آنسو گرتے رہے اور وہ بے بسی میں بس اللہ کو  
 پکارتی رہی جس پر اپنے ہر معاملے میں وہ اتہما کا  
 یقین رکھتی تھی۔

”قاتل مصوم نہیں ہوتا اور مری انسانیت زندہ  
 نہیں ہوتی۔“

خود کو ٹھیک رکھنے کے بجائے اُس برے طبقے کے  
 ساتھ شامل ہو جائیں تو ہمارے لیڈروں کے ساتھ  
 کون کھڑا ہوگا؟ وہ جو دن رات ایک کر رہے ہیں  
 ہمیں محفوظ کرنے کے لیے پاکستان کو چلنا سکھا رہے  
 ہیں ہم ان ہی کی پشت پر ان کا نعرہ لگاتے ہوئے  
 جرم کرنے لگ جائیں۔ غیر قانونی کاموں میں ملوث  
 ہو جائیں اور اپنا عیش و آرام چن لیں تو یہ وطن آپ کو  
 بددعا نہیں دے گا؟ وطن ایک ماں کی طرح ہوتا ہے  
 اور اپنے لوٹنے والے کو بددعا دیتا ہے۔ میں جذباتی  
 نہیں ہو رہی میں وہ دکھ محسوس کر رہی ہوں جو میں  
 نے اپنی آنکھوں سے دیکھا ہے۔“ اُس کی آنکھوں  
 سے آنسو بری طرح سے رواں ہو گئے تھے۔

سلیم چپ چاپ بیٹھا اُس کی باتیں سنتا  
 رہا..... مگر اُس کا ذہن نہیں اور پہنچا ہوا تھا۔ باہرات  
 ساکت ہو کر رہ گئی تھی۔

”آپ کو پتا چل جائے کہ وہ کون ہے  
 تو شاید آپ یہ سب نہ کہیں۔ وہ آدمی اسمگلنگ کرتا  
 ہے، کپسولوں کی۔ انسانوں کی کرپشن کرتا ہے، سود کو  
 وہ علاقے کی جڑوں میں پھیلا رہا ہے کیا اس سے  
 ملک محفوظ رہے گا؟ اور اُسے قتل کروانے والا جانتی  
 ہیں کون ہے، خود اُس کا اپنا بیٹا۔“ سلیم نے اپنے سینے  
 دکھا کا کیا کر وہ قصور وار نہیں ہے۔

حاجرہ کتنی دیر اکھڑی اکھڑی سانس لیتی  
 رہی۔ اُس کا دماغ ہر جملے کے ساتھ ماؤف ہوتا جا رہا  
 تھا۔

”یہ سب وہ شخص کرتا ہو یا نہیں مگر آپ کی یہ خیر  
 خواہ گینگ ضرور کرتی ہوگی۔ یہ سب وہ کر کے جرم  
 کر رہا ہے تو جنت میں آپ کو یہ لوگ بھی نہیں پہنچا  
 رہے، جانتے ہیں سلیم بھائی۔ مجھے آپ میں کچھ  
 خوبیاں تابش کی نظر آتی تھیں۔ وہ اپنوں کی خدمت کا  
 جذبہ رکھتا تھا اور اپنے وطن کی بھی..... اُس میں یہ  
 خامی نہیں تھی کہ وہ جلد ہار مان لے اور خود غرضی  
 دکھائے۔ لیکن آپ نے یہ سب کر کے دکھا دیا کہ  
 آپ اُس جیسے نہیں ہو سکتے۔“



وہ ایک نمونہ تو دیکھ ہی چکی تھی۔ صبح وہ کمرے میں رہی کسی کا سامنا نہیں کرنا چاہتی تھی..... لیکن سلیم اس سے قبل ہی گھر سے نکل چکا تھا۔ سارا دن وہ قدموں سے خاک اڑاتا رہا۔ اُسے حاجرہ سے شکوہ ہو گیا تھا۔

اندھیرے نہیں چمک ہوتی ہے۔ اُسے کہا گیا تھا کہ اُسے ٹریڈنگ دی جائے گی، وہ بالکل نہیں گھبرائے گا باقی سب بھی تو اُسی کے جیسے انسان ہیں۔ دل سخت ہو ہی جاتا ہے جب پیسوں کا بوجھ ہاتھ اٹھانے لگیں۔ اندر پہلے دن والی کیفیت ہر سو چھائی تھی۔

یہ کام اتنا صفائی سے ہوتا تھا کہ کسی کو خبر بھی نہ ہو یہاں بستے کون ہیں۔ سلیم کو اس شاندار چھپائی عمارت اور لوگوں میں اپنا آپ نہایت میلا لگتا تھا۔ اُس کے پاس نے ملاقات کا شرف اُسے بخشا تو، تو سلیم کو پھر سے پسینے آنے لگے۔ وہ لوگ قتل کو ایک مذاق سمجھتے تھے۔ اُن کے پاس ہسنے کی ایک ٹھوس وجہ..... باہا!!

”تمہیں نشانہ لگانا سکھایا جائے گا۔ گولیاں ضائع کرنا ہمارے ہاں نہایت شرم ناک ہوتا ہے۔“ اور انسان ضائع کرنا قابل فخر؟ سلیم کے کہیں بہت پاس حاجرہ طنزیہ بولی تو اُس نے بری طرح سے سر جھٹکا۔ اُسے ہر حال میں اُن کی انٹر کسٹرنسٹی تھیں..... بغور!

”کیا زمانہ سے صاحب! بیٹا ایک باپ کو قتل.....“ ایک مخلوظ کن آواز اُس کی سماعت سے ٹکرانی تو بے ڈھنگی کسی چاروں اور شور ڈالنے لگی۔ ”نئی بات کیا ہے، بیٹا ہو باپ ہو یا بیوی، دولت سب کروا لیتی ہے۔“

”دولت حاصل کرنے کے اور بھی طریقے ہوتے ہیں خیر۔“ وہ اپنے کسی اور مشن کے لیے تیار تھا پھر بھی اس گفتگو میں یوں حصہ لے رہا تھا جیسے معمول کی باتیں کی جاتی ہیں۔ سلیم کے لبوں سے چائے تا حال نہیں اُترتی تھی۔

”ہوتے ہوں گے طریقے پر وہ کہتے ہیں نا جس پیٹ میں حرام پلٹا ہو اُس سے حلال کام کی توقع بھی کیا جاسکتی ہے۔ باپ نے ساری زندگی حرام کمایا اب وہی حرام اولاد کو ایسا کام کرنے پر اُکسا رہی ہے..... رزق حلال ہر باپ تو نہیں کھلاتا آخر۔“

”جب سارا سارا دن دو نکلوں کے لیے بھکاریوں کی طرح بھٹکاو اور کوئی مزدوری ملے بھی تو غلاموں جیسا سلوک..... اور آپ ہمیں انسانیت کے سبق پڑھاتی ہیں۔ عورتیں سمجھی نہیں سمجھ سکتیں کہ مرد کن مشکلات کا سامنا کرتے دنیا کی ٹھوکروں پر رہتے ہیں۔“ وہ پتھروں کو ٹھوک مارتا دل ہی دل میں حاجرہ کو مخاطب کرتا رہا..... اُس کی اپنی مجبوریاں تھیں اور اپنی وضاحتیں..... اور حاجرہ کو وہ نہیں سنا سکا تھا۔

اگر یہی سب وہ حلیمہ سے بیان کرتا تو شاید وہ زیادہ اچھا سمجھتی کیونکہ وہ ان حالات سے گزرتی رہی ہے..... حاجرہ تو لگتی بھی اچھے خاندان کی تھی۔ جو صعوبتیں نہ جھیلے وہ باتیں بڑی اچھی کر لیتا ہے۔ اُس کے دل میں پھر سے کڑواہٹ بھرنے لگی تھی۔

ہر بات وطن پر جا کر ختم کرتی ہیں وہ..... اس بات سے کیا تعلق لگتا ہے وطن کا، دو سال سے کچھ اُپر ہو چکا ہے عرصہ، لوگ تو اب بھولنے بھی لگے ہیں کہ پاکستان کے لیے پہلے کس محبت و جوش سے نعرے لگاتے تھے۔ اب تو کہتے ہیں کہ پاکستان بن کر کیا لیا، کہتے ہیں جنگ بھی ہوگی۔ سب باہر جانا چاہتے ہیں اپنی زندگیاں آسان بنانا چاہتے ہیں..... پھر میرے کچھ کرنے سے کیا ہو جائے گا؟ ایک میرے کرنے سے..... میرے پاس اور کوئی راستہ بھی نہیں ہے۔

وہ شاید خود کو مضبوط کر رہا تھا تسلی دے رہا تھا کہ کچھ نہیں ہوتا ایک اُس کے کرنے سے۔ ایک انسان بھلا کتنا لگاڑ پیدا کر سکتا ہے؟ رنی برابر اور رنی برابر سے کچھ فرق نہیں آتا۔ ذہنی کشش میں وہ اپنی اُس منزل پر پہنچ گیا تھا جو اُس کے خوابوں کی لکھی تھی۔ یہاں سے روشن دن جھانکتے تھے جن کی گود میں

بولی۔

”چلی نہ جاؤ تم..... اس کا بندوبست اب میں خود کرتی ہوں۔“ وہ واقعی عاجز آچکی تھی۔ اور رات کے واقعے نے اُسے بہت کچھ سمجھا دیا تھا..... گوسلیم اسی وقت لوٹ آیا مگر وہ اب کوئی سمجھوتا کرنے پر تیار نہیں ہو سکتی تھی۔

شام کو تھکا تھکا اور مر جھایا سا سلیم گھر لوٹ آیا۔ وہ حاجرہ سے آنکھیں نہیں ملا پا رہا تھا۔

”میں یہاں سے جا رہی ہوں بھائی۔“ حلیمہ کے سامنے اُس نے سلیم کو آگاہ کیا تو حلیمہ کو سراسر ڈھونگ لگا۔ ہمدردی بٹورنے اور اہمیت بڑھانے کا طریقہ۔

”کہاں جاؤ گی؟“

”پاکستان بہت بڑا ہے اور مہربان بھی۔ پھر تابش بھی مجھے مل ہی جائے گا۔ کہیں نوکری کر لوں گی، کچھ ناکچھ ہو جائے گا۔“

”تم پوچھو گی نہیں میں نے کیا کیا پھر؟“

”مجھے حق نہیں ہے۔“

”پر مجھے حق ہے کہ میں اپنے بچوں کے لیے حلال رزق کما کر لاؤں۔“

سلیم کی بات پر حاجرہ کی نظریں ایک لمحے میں اٹھیں پھر جھک گئیں..... حلیمہ ناگجی کے عالم میں دونوں کی گفتگو کا براہ راست سامنے کی کوشش کر رہی تھی۔

”تم صحیح کہتی تھیں حاجرہ بی بی! مجھے حق نہیں

میں اپنی نسل تباہ کروں..... میں جو کچھ کما کر لاتا ہوں میرا اللہ اس سے خوش ہوتا ہے اور مجھے لالچ نہیں ہونی۔ مگر حرام کما کے میں حرص میں نہیں پڑ سکتا اور نہ ہی ساری زندگی اپنی نیندیں حرام کر سکتا ہوں کہ کب

میری اولاد کے ہاتھ میری گریبان تک آ پہنچیں۔“

”آپ کا اللہ بھی نہیں چاہتا تھا کہ آپ یہ کام

کریں۔“ حاجرہ کی آنکھوں میں تشکر کے آنسو چمکنے

لگے تھے۔ اُس کا اللہ پر یقین ہمیشہ ہی جیت جاتا

تھا.....!

”میں اپنی اولاد کو حلال طریقوں سے پالوں گا

بات کے اختتام پر سعید نے ایسا قہقہہ لگایا جیسے کوئی فخریہ بات کہہ دی ہو۔ وہ ڈٹنے کی چوٹ پر کرتے تھے اعتراف۔ انہیں حرام راس آچکا تھا اور یہی ڈٹنے کی چوٹ سلیم کے منہ پر جا کے لگی۔

”رزق حلال؟“ وہ سکتے میں آچکا تھا۔ حاجرہ کی حب الوطنی اپنے ہی طور پر سمجھائی تھی پر حاجرہ کی

دعا نے شاید کام کر دیا۔

سلیم کی آنکھوں کے دو خانوں میں اپنے ”تین بچوں“ کی تصویر آکر بیٹھ گئی۔

☆☆☆

”حاجرہ آئی! مفلسی کا خاتمہ کیسے کیا جاسکتا

ہے؟“

دھرتی پر شام کے جتنے سائے میں حلیمہ کے درمیان بیٹے نے کتاب کھولے کھولے حاجرہ کو مخاطب کر کے پوچھا تو وہ اپنے خیالوں سے چونگی۔ اس سے پہلے کہ جواب دے پانی چھوٹے نے فوراً بولنا شروع کر دیا۔

”اتنا بھی نہیں پتا، تمام مفلس لوگوں کو مار دیا جائے تو مفلسی کا خاتمہ کیا جاسکتا ہے، بس ایسے، وہ

اپنے طور داد طلب نظروں سے حاجرہ کو دیکھنے لگا تو حاجرہ کا پہلے منہ کھلا..... پھر بات سمجھ کے ہنس ہنس کے اُس کا برا حال ہو گیا۔ ان کی باتیں اُسے ایسے ہی

ہنسنے پر مجبور کر دیا کرتی تھیں۔

”دیکھا، آپ۔ کب سے اُداس تھیں میں نے

ہنسا دیا۔“ حاجرہ نے ہنسی سمیٹ کر پیار سے سر پر ہاتھ پھیرا تو حلیمہ سے یہ لاڈ برداشت نہیں ہوئے

منٹھیاں بچتی حاجرہ کے پاس آئی۔

”تم آخر کب جا رہی ہو یہاں سے۔ کیا تمہارا عزت سے ابھی کوئی واسطہ نہیں پڑا کہ تمہیں بے عزتی

محسوس ہی نہیں ہوتی؟“

اس کے سخت لہجے پر حاجرہ کے چہرے پر سایہ لہرا گیا۔ آسمان پر شور کرتے پتھر جیسے کتنے پتھر تھے کہ اپنا

آشیانہ خود بنالینے تھے مگر بے چارے انسان!

”میں اب چلی جاؤں گی۔“ وہ دھیرے سے

اللہ میری نیت سے مجھے نوازے گا۔“ خود اُس کی آنکھیں بھی نم لگتی تھیں..... وہ بڑی مشکل سے اس سب سے ہاتھ چھڑا کر آیا تھا۔ اس پر نجائے کئی نظریں کتنے وقت تک رہی تھیں مگر وہ جانتا تھا اُسے اس سب میں نہیں پڑنا تھا..... تو اس کا خوف بھی زائل ہو گیا تھا۔

”ہمارے پاس ہمیشہ ہی راستہ ہوتا ہے سلیم بھائی..... غلط راہ آسان ہوتی ہے اس لیے جلد نظر آ جاتی ہے جبکہ صحیح راہ تلاش کرنی پڑتی ہے۔ میرے پاس بھی آپ کے لیے ایک کام ہے۔“ وہ ہلکا سا مسکرا کر بولی تو سلیم نے ہلکے پھلکے دل کے ساتھ پوچھا۔  
 ”وہ کیا؟“

”بالوشے۔“ حاجرہ نے کسی کو سوچتے ہوئے دکاشی سے کہا۔ بالوشے..... بسم اللہ کے لڈو..... بیٹھا رزق.....!

☆☆☆

”بالوشے..... بالوشے..... بالوشے.....“ صبح کی تازگی میں حاجرہ پسی گری کا سفید سوفا بالوشے کی لڈوؤں پر چھڑتی تو ان کی خوشبو گھر کے سارے صحن میں چمک چھیریاں کھائی باہر تک پھیلتی جاتی تھی اور سلیم کی آنکھیں اسی خوشبو سے کھل جاتیں۔ وہ طمانیت سے کچھ دیر اس خوشبو کو اپنے اندر اتارنا رہتا اور حاجرہ کو دیکھتا جو اس گھر کا اب لازمی جزو بن گئی ہے۔

حاجرہ نے اُس سے پوچھا نہیں کہ اس کی مطلوبہ چیزیں وہ کن پیسوں سے لے آیا۔ وہ اتنا جانتی تھی کہ یہ پیسے بھلے قرض کے ہوں پر ناجائز ذرائع کے نہیں ہوں گے..... پہلے دن اُس نے بالوشے کی تین تہ بنائیں، اور سلیم کو دیا تو وہ پوچھے بغیر رہا نہیں۔  
 ”تم نے یہ کہا سے سیکھا؟“

”میرے ابا بتاتے تھے..... میں نے کسی کے لیے بہت محنت سے سیکھے۔“ وہ نام نہ بھی لیتی تو سلیم خوب سمجھتا تھا کہ یہ کسی کی محبت بولتی ہے۔  
 ”تم نے کیا اسی ذائقے کے بنائے ہیں؟“ وہ خوش رنگ مٹھائی کو دیکھ کر خوشی سے استفسار کرنے

لگا۔ اس کے بچے دیوانے ہو رہے تھے۔  
 ”اونہوں..... یہ میں نہیں کچھ سکتی۔“ اُس نے سر جھکا کر نفی میں سر ہلایا۔ وہ روٹی بھی یادھویں سے آنکھیں لال تھیں اور پھر اپنے ہاتھوں میں پڑے سونے کے کنگنوں سے دو اتارنے لگی۔ امدادی کمیٹیاں اب بھی آتی تھیں کہ جنگ کے لیے چندہ دیں اور ملک کا ساتھ دیں۔ اُس کے پاس اور کچھ نہیں تھا تو جوتھا وہی دے سکتی تھی۔

”یہ واپسی پر چندے کے لیے جمع کروا آئیے گا۔“ سلیم نے ہاتھ میں پکڑے تو وہ بھاری اور خالص سونے کے کافی قیمتی دکھتے تھے۔ ایسے ہی دو ابھی اُس کی کلاہیوں میں بھی چمک رہے تھے  
 ”تمہیں کتنی محبت ہے ناپاکستان سے.....“  
 ”اس لیے کہ یہ میرا اپنا ملک ہے.....“

اور عصر قضا ہونے سے قبل وہ لوٹا تو بہت خوش دکھتا تھا۔ اُسے اسے بیچتے ہوئے کوئی شرمندگی تھی نہ کوفت..... واپسی پر اُس نے حلیہ اور ابا جی کو دن بھر کی روداد سنائی تو وہ زمین پر بیٹھی سنتی رہی۔ بالوشے جلدی بلک گئے تھے یہ تو اُسے چندے کے لیے کمیٹی کے دفتر جانا پڑا تو تاخیر پڑ گئی۔

پھر ہر روز یہی ہونے لگا..... حاجرہ بنا کہ اپنی سمجھ کے مطابق بالوشے کی مقدار بڑھاتی جاتی اور زیر لب کچھ دہراتے بناتی جاتی..... سلیم اپنے بچوں کے اسکول بھی جاتا ڈالتے اور معیار کو دیکھ کر اساتذہ نے بھی اُسے روکنے کی کوشش نہیں کی۔ پھر کچھ دنوں میں ہی یہ ہونے لگا کہ مٹھائی کی بات پھیلی تو اُس پاس کے گھر دل سے بھی مٹھائی طلب کی جانے لگی۔ اور جو واپس اُن کے پاس لوٹی تھی وہ ”تعریف“ ہوتی تھی۔  
 اس ساری صورت حال سے ناخوش صرف  
 ”حلیہ“ تھی۔

اُسے اس گھر سے حاجرہ کی جگہ خالی کرنی تھی۔ اس لیے اب ہر صبح وہ جبر کر کے مٹھائی حاجرہ سے سکھنے لگی۔ حاجرہ اُسے سب بتانے لگی، وہ خود سنجیدہ ہو کر کہتی تھی۔

”میں ایک دن اپنے تابش کے ساتھ چلی جاؤں گی پھر آپ نے سنبھالنا ہے۔“ اور تب ہی وہ حلیمہ کو پاگل لگتی۔ اسے اپنے سلیم کا ”تابش“ بن جانا بہت لرزادیتا تھا۔

”تم خود کلامی کرتی ہو؟“ مٹھائی بنانے کے دوران اُس کے ہلٹے لب دیکھ کر ایک دن حلیمہ نے گہری نگاہوں سے پوچھا تو وہ کچھ لمحے کے لیے لب روک کر بولی۔

”میں درود پاک پڑھتی ہوں..... برکت کے لیے اور ذائقے کے لیے۔ پہلے بسم اللہ پڑھا کرتی تھی۔“ اور حلیمہ کو اُس دن اس خوش ذائقہ اور کامیاب مٹھائی کا راز بھی پتا چل گیا۔

اب حلیمہ یہی کام کرنے لگی..... سب کچھ صحیح ہوتا جا رہا تھا۔ بس کچھ غلط تھا تو وہ عاجزہ کا وجود..... اور اس غلط کوچ کرنے کے لیے حلیمہ کو کسی غلط ہی کی تلاش تھی۔ پھر اسے وہ موقع قدرت نے عطا کر دیا۔

وہ مٹھائی اب خود تیار کر لیتی تھی مگر کام زیادہ ہو جاتا تھا تو حاجرہ ہاتھ بنا دیتی..... اُس دن دروازے پر دستک ہوئی تو مٹھائی تیار تھی۔ حلیمہ نے جا کر دروازہ کھولا تو سلیم کا کوئی دوست اُس کو دریافت کرتا تھا۔

”میں سلیم کو بلاتی ہوں۔“ وہ بے خیالی میں مڑنے کو تھی کہ تب ہی..... سلیم غسل خانے میں تھا اور اُس کے ذہن میں بجلی سی لپکی۔ اُس کے دماغ نے زندگی میں غالباً پہلی مرتبہ اتنی تیزی سے کام کیا کہ وہ خود بھی چکر لائی تھی..... خوشی سے!

”آ جاؤ اندر..... سلیم سامنے کمرے میں ہی ہے۔“ دروازہ کھولتی وہ اُسے جلدی سے اندر آنے کا کہنے لگی۔ پھر اُسے لپکتی ہوئی ایک کمرے کی جانب جانی خوشی سے بے قابو تھی۔

”ایک عورت کو مرد کے دل سے صرف ایک چیز جھٹکے میں اتارتی ہے..... اور وہ ہے ”بدرکداری““ جاؤ اندر اسی کمرے میں ہے۔“ کانپتے دل کے ساتھ اُس نے سنبھل کر کہا۔ وہ آدمی دروازہ ہلکا

ساکھول کر ایک قدم اندر گیا ہی تھا کہ حلیمہ نے انتہائی پھرتی کے ساتھ اُسے اندر دھکیلا اور کٹ سے دروازہ بند کر دیا..... یہ اتنا آسان ہو گیا کہ حلیمہ کو ذرا بھی افسوس نہیں ہوا۔

انہوں نے حاجرہ کو سہارا دیا تھا..... اور حاجرہ نے اُن کو مگر وہ اپنے شوہر کو صرف اپنے تک رکھنے کے لیے وہ یہ سب کر سکتی ہے۔

اندر وہ ہکا بکا سا کمرے میں بند ہوا تو حاجرہ آواز پر ایک جھٹکے سے اٹھی اور بس..... کمرے میں اپنے علاوہ کسی کی موجودگی، وہ اپنے پورے قد سے ہل کر رہ گئی۔ اُسے لگا زمین میں گونی بھونچال آیا ہے..... اور وقت نے ساکت ہو کر اُسے پتھر کر دیا۔

”تت..... تابش۔“  
 ”حاجرہ یہ تم ہوا“ دونوں کے لبوں سے فقرے لڑکھڑاتے گئے مگر کسی نے کچھ سنا ہی نہیں..... وہ دونوں مقابل تھے۔ چند قدموں کے فاصلے پہ..... وہ وہی تھا، وہی تابش سلیم..... حاجرہ کا سلیم۔ حاجرہ نے چاہا وہ یہیں مرجائے۔ وہ زندہ سلامت اس کے سامنے تھا اس سے زیادہ بھلا کیا خواہش کی تھی اُس نے..... دونوں کی آنکھیں تیزی سے موٹی برسانے لگیں۔ اور قدم تھے کہ زمین پر زنجیر تھے۔

باہر حلیمہ نے اتنے زور سے سین کا دروازہ بجایا کہ سلیم جھلا کر باہر نکلا تھا۔ گیلے بالوں سے پانی ٹپکتا تھا اور چہرے سے سخت ناگواریت۔ کچھ بولنے سے پہلے ہی حلیمہ نے اُس کا بازو دو بوج لیا۔

”چلو میرے ساتھ کچھ دکھانا ہے..... بہت اچھا سمجھتے تھے نا، میں نہ کہتی تھی۔ اب تم خود ہی دیکھ لو۔“ وہ تیز تیز بولتی حاجرہ کے کمرے کے سامنے رہن اور بنا سلیم کو بولنے کا موقع دے دروازہ کھول کر سامنے کا منظر واضح کر دیا..... سلیم تو ایک طرف، خود اُن دونوں کو دیکھ کر حلیمہ مارے خوشی کے گنگ ہی رہ گئی تھی۔

سلیم نے دیکھا کہ وہ حاجرہ بھی جو چوڑے شانے والے مرد کے کندھے پر پیشانی ٹکائے اتنا زار و قطار رو رہی تھی کہ وہ اسے چپ بھی نہیں کر دیا

ہونے کا سوچا بھی ہوتا کہو۔“

وہ اپنے خط میں لکھی بات دہرا کر بولی تو دونوں ایک ساتھ ہنس پڑے۔ وہ کتنے مہل لگتے تھے..... ایک ساتھ ہر بار۔ وہ جدا ہونے کے لیے نہیں تھے!.....

”مجھے تم سے ہمیشہ گلہ رہے گا کہ تم اتنی دور چلی آئیں اور ہمارے اتنے خوب صورت اور قیمتی سال دردمیں کر دیتیں بدلتے رہے۔ مجھے یقین تھا میں تمہیں

ڈھونڈھ لوں گا اور اس کے لیے میں نے دروازوں پر دستکیں دیتے اپنے ہاتھوں پر چھالے بنتے دیکھے ہیں حاجرہ..... اُس دن میں راوی پر شہید زخمی ہوا تھا لیکن

مجھے میرے عیسائی دوست نے وہاں سے حملے کے دوران ہی اُٹھایا تھا۔ کچھ دن میں اُسی کے گھر پر رہا اور واپس آیا تو تم نہیں بھی نہیں تھیں..... میں نے آج تک

اپنی زندگی کے اُن تین دنوں کو اتنی باتیں سنائی ہیں کہ وہ بہت شرمندہ پھرتے ہوں گے اب.....“

”باقی سب کہاں ہیں تابش؟“ اُس نے بڑی حسرت سے پوچھا تو تابش نے دو آنسو اُس کی ٹھوڑی سے چن لیے۔

”سب ہمارے پاس ہیں حاجرہ، سب مل گئے تھے گھر بھی الاٹ ہو گیا سب کچھ حاصل ہو گیا بس ایک تمہاری کمی تھی..... اماں جان اور بابا عمیرہ کے خاندان کے

ساتھ پاکستان کچھ دن بعد پہنچے تھے۔ تم بھی یہاں نہ آ جاتیں تو ہم تمہیں ڈھونڈھ لیتے ہماری زندگی کی خوشی۔“

”اور سرزمین تابش؟“ اُس کی آنکھیں پھر سے جھینکنے لگیں تو تابش نے بہت حوصلے سے اُسے دلا سا دیا۔

”جو نہیں ہے وہ ہم سے بہتر مقام پر ہے..... اور کچھ کھوکے جو پایا جا چکا ہے وہ بہترین ہے۔“

اور تابش کے ساتھ پورے استحقاق کے ساتھ کھڑی حاجرہ نے جب سلیم کے کمرے میں قدم رکھا تو حلیہ شرمندگی سے آنکھیں نہیں ملا رہی تھی۔ حاجرہ نے دونوں کو الوداع کہا شرم شروع کیا تو اُس کی آواز میں ہمیشہ والا خالی پن نہیں تھا۔

”اللہ جو کرتا ہے ہمیشہ اچھے کے لیے ہی کرتا

تھا..... دروازہ کھلنے پر تابش کا چہرہ اُن کی طرف ہوا تو سلیم نے غور سے پھر اُسے دیکھا..... اور یہ وہی شخص تھا جو اسے دفتر میں ملا تھا۔ یہ چندہ لینے والا وہ شخص تھا جس نے رجسٹر پر پینسل دھینتے سے بہت چونک کر اُسے دیکھا تھا..... اور لنگن دیکھتے دیکھتے بار بار پوچھتا تھا کہ یہ کس کے ہیں؟

سلیم نے نالانے کے لیے کہہ دیا تھا کہ یہ اُس کی بیوی کے ہیں..... تب اُس نے گھر کا پتا بھی پوچھا تھا کہ کوئی چیز لیتے ہوئے وہ ایڈریس ضرور پوچھتے ہیں۔ لیکن وہ یہاں تک؟

”حلیہ کیا ہے یہ سب؟“ اُس نے کچھ نا سمجھتے ہوئے بیوی کو گھر کا جو نہال ہوئی جا رہی تھی۔

”تم بچے تو ہونہیں کہ کیا ہے سب اور کیوں یہ ایک غیر مرد کے ساتھ۔“

”یہ تابش ہے سلیم بھائی۔ میں نے کہا تھا نا یہ مجھے لینے آئے گا۔“ حلیہ کی بات کا سننے والی حاجرہ کی آواز میں تڑپ تھی، آنسوؤں کی آمیزش تھی اور ہجر کے وہ دکھ جسے اُسے کائناتے سال لگ گئے تھے

”ایں۔“ حلیہ پر ہونٹیں پن آ کر ختم ہو گیا۔ جبکہ سلیم بھی عجیب سی کیفیت میں گھرا نہیں دیکھ رہا تھا۔

”تم نے مجھے ڈھونڈھنے میں کتنی دیر لگائی تم میرے ساتھ ہمیشہ ایسا کرتے ہو۔“ وہ ایک بار پھر پھوٹ پھوٹ کر رونے لگی تو سلیم نے وہاں سے ہٹ جانا بہتر سمجھا۔

تابش کتنی دیر۔ اُسے چپ کرنا رہا۔ دونوں کے اچانک تصادم نے اندر چھائے غبار کو دو چند کر دیا تھا۔

”تم ہمیشہ میرے ساتھ ایسا کرتی ہو حاجرہ۔ تم کہاں چلی گئی تھیں۔ تمہیں لگا تھا میں مر گیا ہوں؟“ وہ ہنس رہا تھا۔ اور اپنی عادت کے مطابق لہجہ شریہ بنا کر بولا تھا۔

حاجرہ نے آنسو پونچھتے ہوئے اُسے گھور کر دیکھا۔ وہ ابھی کوئی مذاق نہیں چاہتی تھی..... ہرگز نہیں!

”میں زندہ تھی نا، مجھے یقین تھا تم بھی ابھی فضاؤں میں سانس لیتے ہو گے۔ مگر تم سے علیحدہ

ہے۔ اسی طرح لکھا تھا اور میں شاید آئی ہی وسیلہ بن کر  
 تھی کہ آپ کو اپنی زندگی کے غلط فیصلے سے روک  
 سکوں..... میں ہمیشہ آپ کی احسان مند رہوں گی سلیم  
 بھائی آپ میرے محسن ہیں۔ میری زندگی کی آئندہ  
 خوشیوں میں آپ کا بھی ہاتھ ہوگا..... میں بس اتنا کہنا  
 چاہتی ہوں کہ ہمیشہ سیدھا راستہ تلاش کیجئے گا۔  
 ہر ملک کی نئی نسل اُس ملک کی سالار ہوتی ہے  
 اور اُس نسل کو وطن کے لیے قابل فخر بنانے کے لیے  
 ضروری ہے کہ اُن کی گھنٹی میں ”ایمانداری“ بڑی  
 ہو..... حلال رزق ہماری نسل کو دیانت داری کی  
 طاقت عطا کرتا ہے اور میں جانتی ہوں اس ملک کا  
 مستقبل بہت روشن اور بہت چمک دار ہے۔“  
 وہ آج ہرگز، ہر اداسی سے آزاد تھی وہ آج دل  
 سے خوش تھی۔ اپنی کلائی میں بڑے باقی دو ٹکڑن اُس  
 نے اُتارے اور حلیمہ کو دیکھ کر مسکرا دی۔  
 ”سمجھ میں نہیں آ رہا آپ کو کس رشتے سے  
 پکاروں مگر میں آپ کی بھی شکر گزار ہوں کہ آپ کی  
 نیت جیسی بھی تھی مگر میرے لیے وہ آپ کی نیکی بن  
 گئی۔ میرا اللہ گواہ ہے حلیمہ، میں نے تسلیم بھائی کو  
 ہمیشہ بھائی کا مقام دیا ہے..... یہ میرے لیکن ہیں  
 چار پائی کے بازو پر رکھ دیئے انکار مت کیجئے گا۔ بہت  
 کم ہیں مگر میرے پاس ان سے بڑھ کر میتھی چیز آگئی  
 ہے مجھے بس اُس کی حفاظت کرنی ہے..... ان سے  
 آپ مٹھائی کی دکان ڈال لیجئے گا..... اجازت دیجیے  
 جلد ملاقات ہوتی ہے۔“  
 حلیمہ نے آگے بڑھ کر گلے لگا لیا تھا۔ اپنی شرم  
 ساری اُسے آبدیدہ کر رہی تھی۔ سلیم نے سر پر ہاتھ  
 رکھ کر رخصت کیا اور جب حلیمہ نے دیکھا کہ جس  
 باوقار چال کے ساتھ وہ آئی تھی ویسے ہی جاتے  
 ہوئے وہ ان کے گھر کو سونا کرنی جا رہی ہے تب  
 تابش کی شوٹی ایک بار پھر جاگ رہی تھی۔  
 ”اچھا تو کیا کہہ رہی تھیں تم، مجھے سنبھال کر  
 رکھنا ہے اب گھر میں؟“  
 ”میں نے کب کہا؟“ وہ انجان بن کر بولی۔

”اندر تم نے حلیمہ سے کچھ ایسا ہی کہا ہے۔“  
 ”جھوٹ بولا ہے۔“  
 ”تو نہیں سنبھال کر رکھوں گی؟“ شریہ انداز۔  
 ”نہیں تمہیں فوجی بننے کے لیے بھیجوں گی۔“  
 وہ ہنسی دبا کر بولی۔  
 ”اس سے پہلے شاید مجھے دلہا بننا پڑے۔“ وہ  
 افسوس سے سرد آہ بھر کر بولا تو حاجرہ بری طرح  
 جھینپ گئی۔ تابش نے اُسے دیکھا تو دونوں کے تہمتے  
 فضاؤں میں جلتے بجاتے ٹکراتے گئے۔  
 اور پھر ایک گلابی شام جب گھر میں اس کی آمد  
 کے بعد سب روقیں بحال تھیں اور اس کے چہرے  
 پر سوگواریت کی ہر تہ مٹ چکی تھی تب ہاتھوں پر تابش  
 کے نام کی مہندی لگنے کے بعد وہ پہلے کی طرح، ملی  
 ایسی چال چلتی ہوئی دبے قدموں تابش سلیم کے  
 کمرے میں گئی اور مہندی والے ہاتھوں کے ساتھ  
 اُس کی فالوں سے ایک صفحہ کھینچ کر نکالتے ہوئے  
 بے فکری سے وہیں لکھنے بیٹھ گئی۔ مہندی سفید صفحے پر  
 اپنا رنگ چھوڑنے لگی۔  
 پیارے اشوک!  
 ان سالوں میں جو ہوا ہے لگتا ہے کہ اب تم سے  
 چھوٹی ہو کر بھی کچھ بڑی ہوگئی ہوں۔ میری دعا ہے تم  
 خوش ہو گے، میری خوشی اسی خط میں دیکھ لو.....!  
 پیارے اشوک! تم نے اپنا فرض نبھایا اب میری خواہش  
 فقط یہ ہے کہ تم ایک اچھی اور سچی زندگی گزارو اور  
 مرنے کے بعد ہم دونوں ایک ہی نبی کے اتھی کی  
 پہچان سے اٹھائے جائیں! ہماری یہ داستان صرف  
 محبت کی نہیں تھی۔ اس میں بہت کچھ تھا اور اس نے  
 مجھے بہت کچھ سکھایا ہے اور میں تمہیں بتانا چاہتی ہوں  
 کہ تم جہاں بھی رہو.....! کہتے ہیں کسی بھی ملک کی  
 قوم اُس کا غرور ہوتی ہے۔ اتنا خیال رکھو کہ کیا وہ ہم  
 ہیں؟ مجھے بھی خط لکھو.....!  
 حاجرہ سلیم!  
 تمہاری اچھی بہن منتظر۔

☆☆

زارا ہنجر

سیری اور سیری سیر



۔ اس کا تو دل تھا انٹرنیٹ استعمال کرنے کا۔ وہ ابھی بند کرنے ہی لگی تھی کہ بے ساختہ نظریں ایک ٹیکسٹ پر جا رکیں جو ابھی کچھ دیر پہلے ہی بھیجا گیا تھا۔  
 ”اچھا جانی کل تک ضرور بتا دوں گا۔ ٹیک کیئر۔“

اس کی آنکھیں حیرت سے پھلیں، اس نمبر کی تمام بات چیت دیکھنا ضروری ہو گیا تھا۔ پچھلے تو کسی دن کی کوئی بات چیت نہیں تھی۔ بس چند جتن آج کے بلکہ تھوڑی دیر پہلے کے تھے۔ ڈی پی بھی خالی تھی۔ کیا پتا یہ کون ہے؟ ذہن لنگے۔

پہلا پیغام ”ہانی“ شیریں کی طرف سے تھا۔  
 ”بتایا نہیں کچھ؟“ انجان نمبر سے پوچھا گیا تھا۔  
 ”ابورات کو لیٹ آئے تھے تو تفصیلاً بات نہیں ہو سکی۔“ شیریں کا جواب تھا۔

”ویسے پکس تو دکھادی تھیں گھر میں؟“ دوسری طرف سے پوچھا تھا۔

”ہاں ہاں دکھادی تھیں۔“  
 ”پکس دیکھ کے انکل آئی نے کچھ کہا نہیں۔“  
 مطلب پسند یا ناپسند کا اظہار؟

”ہاں نا..... ابو تو دیکھ کر بہت خوش ہوئے تھے البتہ امی نے کہا تصویر میں تو بالکل ٹھیک ہے بس ایک دفعہ ویسے جا کے دیکھنا بھی ضروری ہے۔“

”اوہ۔ تو مسٹر شہریار۔ یہ ہے تمہاری اوقات۔“  
 اس نے دانت کچکائی، دل تو چاہا موبائل کو پچھلی گلی میں پھینک دے لیکن ابھی بانی کے پیغام پڑھنے بھی ضروری تھے۔

”ہم..... اس کا مطلب ہے آدھا فیصلہ ہو گیا ہے۔“ انجان نمبر سے خوشی کا اظہار ہوا تھا شاید۔  
 ”فیصلہ آدھا نہیں“ میری جان“ ڈن بھو۔“ یہ شہری کا جواب تھا۔

”خبیث..... آوارہ..... لوفر.....“ رانیہ نے دل میں جی بھر کے گالیاں دیں۔  
 ”اچھا پھر کب میری طرف آنے کا پروگرام ہے؟“ دوسری طرف سے پوچھا گیا۔

جبس زدہ شام میں سانس لینا بھی دشوار ہو رہا تھا۔ ہانڈی چولہے سے اتار کر وہ چھت پر آگئی کیونکہ رونی بنانے کی ذمہ داری امی کی تھی۔ حسب عادت اس نے چاروں طرف نظریں گھما کر دیکھا سامنے والے گھر میں کئی مہینوں سے تالا پڑا تھا۔ پرانے کرائے دار جو چلے گئے تھے۔ عجب ویرانی تھی اور رات میں جو بھی بھولے سے نظر پڑ جاتی تو وہ گھر بھوت بنگا لگتا۔ دور دور تک تمام چھتیں سنان اور خالی تھیں کہیں کوئی آدم زاد نظر نہیں آ رہا تھا۔ ہوتا اگر کوئی گاؤں تو ساتھ ساتھ بڑی چھتوں پر بالترتیب پتھری چار پائیاں نظر آتیں۔ الہی شہریار پراندے جھلانی ٹوٹیوں کی صورت کھڑی تھی مذاق اور چیخڑ چھاڑ کر رہی ہوتیں، اس نے چشم تصور سے ہی سارا منظر دیکھ لیا۔

”ہائے ہمارے نصیب!“ اس نے آہ بھری۔

رانیہ والدین کی اکلوتی اولاد تھی ساری زندگی اس نے بہن کی کمی شدت سے محسوس کی اوپر سے کوئی کزن بھی نہیں تھی۔ ایک تایا تھے جو برابر والے گھر میں دو صاحبزادوں شیریں اور میقال اور ایک عمو بنگم کے ساتھ قیام پذیر تھے۔ اتفاق سے آس بڑوں کی گھر میں اس کی ہم عمر لڑکی بھی نہیں تھی۔ جس کو وہ بیٹی بنا لیتی۔ ویسے شہری بھی کسی سبیلی سے کم نہیں تھا۔ جو تایا ابو کی طرح ہی بس کھ اور زندہ دل قسم کا بندہ تھا۔ شیریں کا خیال آتے ہی اس کی نظریں بے ساختہ برابر والی چھت کی طرف نکلیں۔

”ہائیں یہ کیا؟“ جھنگلے پر غالباً کوئی موبائل پڑا ہوا تھا ایک ہی جست میں وہ وہاں تک آئی تھی۔ چھت پر اس کے علاوہ تو اور کوئی بھی نہیں تھا۔ اس نے پوری تسلی کی۔

”شہری چھت پر آیا تھا؟“ اس نے موبائل اٹھا کر سوچا کیونکہ اتنا قیمتی سیٹ دونوں گھروں میں اس کے علاوہ اور کسی کا نہیں تھا۔  
 ”ہرا۔ یہ تو ان لاک ہے۔“ اس نے خوشی سے نعرہ لگایا۔ غیر دانستہ ہی اس کی انگلی دائیں ایپ پر جا لگی



”اور کریں بھائی بھابھی کی طرف داری..... اور انہیں سر آنکھوں پر بٹھائیں۔“ امی کو بھی آج خوب موعظ ملا تھا تائی کے خلاف بولنے کے۔

”اف! میرے خدا!“ اس کے کانوں سے دھواں نکل رہا تھا کیسے بار بار کسی لڑکی کو جان جان کہہ رہا ہے۔ ”گھٹیا انسان ہمارے ساتھ اتنا بڑا دھوکا۔“ اس نے دانت پیسے موبائل زور سے جھنگلے پر پٹخا اور اپنی چھت کی طرف کود گئی۔

☆☆☆

ابو بے چارے نامد سے سر جھکائے بیٹھے رہے ظاہر ہے کیا بولتے اب۔ اور وہ ہندیانی کیفیت میں یہ منظر دیکھتی اپنے سارے ناخن چبا چبا کر کھا چکی تھی۔ جو کہ اتنے مہینوں کی محنت کے بعد ذرا سے بڑھے تھے۔“

”ساری رات کروٹ پر کروٹ بدلتی رہی کبھی سوچتی کہ اس کا نمبر بلاک کر دوں۔ دھوکے باز، مکار، منافق انسان اس قابل ہی نہیں کہ اب اس سے بات کی جائے۔ پھر سوچتی مجھے ظاہر ہی نہیں کرنا چاہیے کہ مجھے اس کے کالے کر تو توں کا پتا چل گیا ہے اور ویسے تایا تائی بھی برابر کے شریک ہیں۔ جب اصلیت سامنے آگئی ہے تو ظاہر کر دیا نہ کروان کو ٹھوڑی کوئی فرق پڑنا ہے۔“

”بات کا پتا تو امی ابو کو چل ہی گیا ہے کیوں نہ میں اس شیری سے بھی دودو ہاتھ کر لوں۔“ بستر پر لیٹتے ہی خیال آیا تھا سوئے اتفاق اسی وقت شیری کا تیج آ گیا۔

ساری رات اس دشمن جاں کی باتیں یاد کر کے آنکھیں بھینکتی رہیں۔ صبح کے قریب اس نے اپنے آپ کو سمجھایا کہ تمہارا کون سا معاشقہ تھا اس کے ساتھ جو اس کی یاد میں آنسو بہاؤ۔

”کنوس لڑکی کبھی خود سے بھی میٹج کر لیا کرو۔“ ابھی وہ اس کے تیج پر جل بھن ہی رہی تھی کہ دوسرا تیج آ گیا۔ ”ویسے کیا حسین دن تھا آج کہ تم نے ہمارے گھر کو رونق نہیں بخشی..... ہا ہا ہا۔“

بہن بڑوں نے بچپن میں شاید کبھی رشتے کی بات کی تھی نا۔ اب اگر وہ اپنے قول سے پھر رہے ہیں تو پھر جائیں بلکہ بھاڑ میں جائیں۔

ایک تو چوری اور پر سے سینہ زوری۔ ابھی اس کو آنکھیں دکھائی ہوں۔ رانیہ نے کال ملا کر اس کو کھری کھری بنا دیں۔ اور صاف صاف ہر بات اس کے منہ پر مار دی۔

دن چڑھتے ہی وہ اس انتظار میں تھی کہ جلدی ابو دفتر کے لیے جائیں اور وہ امی کے آگے اپنا حال دل بیان کرے۔ اور ابو کے جاتے ہی اس نے دکھڑا سنا دیا تھا۔

وہ صفائیاں دیتا رہا لیکن ادھر بھی رانیہ تھی کیسے مان جاتی اور بھلا مانتی بھی کیسے..... کانوں سنا جھوٹ ہو سکتا ہے لیکن آنکھوں دیکھا کیسے جھٹلائی۔ ہاتھ مار کر کال کافی موبائل آف کیا اور پُر سکون نیند سو گئی اور آج جاگنے کی باری شیری کی تھی۔

☆☆☆

”ارے۔ تمہاری تائی تو سودا کی بیٹی ہے، میں نہ کہتی تھی تم لوگوں سے..... مگر تم باپ بیٹی کو ہی سمجھ میں نہیں آتا تھا۔“ اب دیکھ لیا نا؟“ امی کی تان تائی پہ جا ٹوٹی تھی۔

عید میں دو دن رہ گئے تھے۔ آج ابو بکرا لینے گئے تھے۔ یہ پہلی بار ہو رہا تھا کہ ابو بکرا لینے اکیلے گئے تھے ورنہ تو دونوں بھائی اکٹھے جاتے تھے اور اب تو کئی سالوں سے شیری بھی ساتھ جاتا تھا۔ ابو کے دل میں خیال تھا کہ شاید تایا اب اپنی غلطی کا احساس ہو جائے مگر ایسا نہ ہوا ان لوگوں نے تو پلٹ کر بھی نہ دیکھا۔ بلکہ کل شیری اور تایا ابو بکرے بھی لے آئے تب ابو کو

”امی۔ آپ ابو کو فی الحال کچھ نہ بتائیے گا۔“ اسے لگا کہ اس نے امی کو بتا کر غلطی کر دی ہے اسی لیے ابو کو کچھ نہ بتانے سے منع کیا۔ لیکن امی ٹھہریں پیٹ کی ہلکی نجمانے شام تک کیسے ہضم کی تھی کہ ابو کے

یقین ہوا کہ خون واقعی سفید ہو چکا ہے۔

”بہندی لگانا تو باہمی نہیں رہا مجھے۔“ اسے اپنی سونی سونی ہتھیلیاں دیکھ کر خیال آیا۔ ”نبی نبی! مان جاؤ کہ تمہیں اس سے محبت ہے۔“ دل سے کہیں آواز آئی تھی اور ساتھ ہی کا جمل کے بنا سونی آنکھوں میں بے تحاشا نمی.....“ کسی بے وفا کے لیے رونے کا کیا فائدہ۔ فوراً ہی اس نے ہتھیلی کی پشت سے آنسو صاف کیے۔

ابو نماز پڑھ کر آئے تو فوراً قربانی ہو گئی۔ کیوں کہ قصائی پہلے ہی بتا گیا تھا کہ پہلا نمبر آپ کا ہے۔ قربانی کا مرحلہ اور گوشت کی تقسیم اللہ کے فضل سے دونوں کام ہی احسن طریقے سے ہو گئے تھے۔ ابواب فارغ ہو کر بیٹھے تھے۔ وہ امی کے ساتھ مل کر کبھی پکار ہی تھی۔ ”کتنا اچھا ہوتا تھا نا کہ پہلے سب ایک جگہ جمع ہوتے تھے۔ دیوار کے ساتھ دیوار بڑی ہے۔ لیکن ان لوگوں نے آج عید مبارک کہاں تک بھی گوارا نہیں کیا۔ تینوں نفوس کے ذہنوں میں بیک وقت یہی خیال آ رہا تھا۔

”ارے یہ آوازیں کیسی ہیں؟“ ابو باہر سے آنے والی آواز پر چونک کر بولے۔  
”عید مبارک۔ بھئی کہاں گئے سب لوگ۔“  
”تایا ابو.....“

ہانڈی میں چمچہ چلاتے ہوئے اس کا ہاتھ رکا تھا۔ وہ لوگ سب لاؤنچ میں آچکے تھے تائی کے ہاتھ میں وہی شاپنگ بیگ اور مٹھائی کے ڈبے بھی تھے جو شہری اور یہ قتال نے اٹھائے ہوئے تھے۔

تو یہ لوگ ہمیں بھی لینے آئے ہیں کہ ان کے صاحبزادے کی منگنی میں شامل ہوں۔

اس نے حالات واقعات کی یہی نتیجہ اخذ کیا۔ وہ خود ہی بیٹھ گئے تھے شاید ان لوگوں کو بٹھانے کا خیال ہی نہیں رہا تھا۔ رسماً اسے اور امی کو پکن سے باہر آنا پڑا۔

شیریں نے اس کی اداس صورت بغور دیکھی۔  
”ادھر آؤ نا میری بیٹی..... ہمارے پاس آ کے بیٹھو۔“ تابی تابی اس کی بلا میں لینے لگے۔

”اف! کتنے منافق ہیں یہ لوگ۔“ اس نے سلگ کر سوچا اور امی کی سوچ بھی کچھ ایسی ہی تھی۔

ان کا صحن چھوٹا تھا پہلے تو بکرے ہمیشہ تیا ابو کے بڑے سے صحن میں باندھے جاتے تھے لیکن اس بار انہیں اپنے صحن پر باندھنا پڑا۔ تنگ سی جگہ یہ بہت جس ہو جاتا تھا۔ تو سہ پہر کو وہ بکر اچھت پر لے گئی کہ رات چھت پر ہی باندھ دے گی۔ چھت کی دیوار سے گلی میں دیکھا تو تائی گاڑی سے اتر کر گیٹ سے اندر داخل ہو رہی تھیں۔ تائی کے ہاتھ میں جو شاپنگ بیگ تھے ان سے اندازہ ہو رہا تھا برا انڈ چیزیں خریدی گئی ہیں۔ پیچھے ہنستا مسکراتا شیریں بھی گاڑی کی چھتھی سیٹ سے تین چار شاپنگ بیگز نکال کے لایا تھا۔ جس سی ہو کر ان کی چھت پر چنگلے کے ساتھ کان لگا کے کھڑی ہو گئی کہ اگر صحن میں چلتے چلتے انہوں نے کوئی بات کی تو یہاں سے باآسانی سن سکے گی۔ یہ کام اور جگہ دونوں ہی نئے نہیں تھے۔ وہ بچپن سے اس جگہ کھڑی ہو کر تائی کی باتیں سنا کرتی تھی۔

”شاپنگ مکمل ہو گئی۔ بس شام کو تم جیولری سے جیولری بھی اٹھالانا۔“  
”ہوں۔ تو منگنی کی تیاریاں ہو رہی ہیں۔“ اس نے ناک سیکڑی۔

”امی سب کچھ ہو جائے گا۔ بس ابو سے کہیے گا جذبات میں آکر چاچو لوگوں کو کچھ نہ بتادیں۔ ویسے بھی کل جب منگنی ہوگی تو سارا زمانہ دیکھ لے گا۔“  
آہستہ سے کہتے ہوئے وہ آخر میں خوب چپک رہا تھا۔

ادھر رانیہ کا دل چاہ رہا تھا کہ اسے کچا چنا جائے۔ پھر وہ فوراً نیچے بھاگی ظاہر ہے امی ابو کو بتانا ضروری تھا۔

☆☆☆

آج عید کا دن تھا لیکن معمول سے ہٹ کر نہ تو ابو کے چہرے پر خوشی دکھائی دے رہی تھی اور امی بھی بچھی بچھی تھیں۔ وہ خود بھی تو کم صدمی..... جو کپڑے اتنے ارمانوں سے لیے تھے آج بے دلی سے پہنے تھے اور اس بار تو ہتھیلیاں بھی خالی تھیں۔

بیوٹی بکس کا تیار کردہ

# سونہی ہیرائل

SOHNI HAIR OIL

گرتے ہوئے بالوں کو روکتا ہے

نئے بال آگاتا ہے۔

بالوں کو شیوٹ اور چھکارا بناتا ہے۔

مردوں، عورتوں اور بچوں کے لئے

یکساں مفید۔

ہر موسم میں استعمال کیا جاسکتا ہے۔



قیمت - 150/- روپے

سونہی ہیرائل 12 جزی بیوٹی کاسٹیک ہے اور اس کی تیاری

کے لئے بہترین مشینیں ہیں لہذا یہ بیوٹی مقدار میں تیار ہوتا ہے، یہ بازار میں

یا کسی دوسرے شہر میں دستیاب نہیں، کراچی میں دستی خرید جاسکتا ہے ایک

بوتل کی قیمت صرف 150/- روپے ہے، دوسرے شہروں کے لئے ڈسٹری

کریٹر چارجز شامل ہیں، رجسٹری سے منگوانے والے نمبر آڈر اس

حساب سے منگوانا ہے۔

2 بوتلوں کے لئے 400/- روپے

3 بوتلوں کے لئے 600/- روپے

6 بوتلوں کے لئے 1100/- روپے

نوٹ: اس میں ڈاک خرچ اور پیکنگ چارجز شامل ہیں۔

منی آڈر بھجئے کے لئے ہمارا ہتہ:

بیوٹی بکس، 53- اورنگزیب مارکیٹ، سیکٹر فلور، ایم اے جناح روڈ، کراچی

دستی خریدنے والے حضرات سونی بیوٹی بیوٹی ان جگہوں

سے حاصل کریں

بیوٹی بکس، 53- اورنگزیب مارکیٹ، سیکٹر فلور، ایم اے جناح روڈ، کراچی

ملکیہ عمران ڈائریٹری، 37- اردو بازار، کراچی۔

فون نمبر: 32735021

”بھئی۔ تجھے نہیں تو ہمارے صاحبزادے نے اس بات کو راز رکھنے کا کہا تھا۔ اور ہم نے مان لیا کیونکہ ان بچوں کی خوشی ہی ہماری خوشی ہے۔“ تایا نے کہا تو امی نے ابو کو آنکھ سے اشارہ کیا کہ سن لیں جتنے سے کارنامے۔ اور رانیہ کا دل چاہا کہ فوراً تائی تایا کے پیچ سے اٹھ کر بھاگ جائے۔

”بھئی۔ اب اس راز کو فاش کر دو مجھ سے اب اور ہضم نہیں ہوگا۔“

تایا نے تائی سے مخاطب ہوتے ہوئے کہا۔

ابو نے حیرت سے تایا کو دیکھا کہ ان کی بات

کچھ میں نہیں آرہی تھی۔

”آج کے مبارک دن پر ہم چاہتے ہیں ان

بچوں کی منگنی کر دیں۔ شیری نے آپ لوگوں کو بتانے

سے منع کیا تھا اس لئے ہم معذرت جاتے ہیں۔“

تائی امی نے محلی ڈیبا سے گولڈ کالائٹ اور رنگ

نکال کر اسے پہنائی یہ سب اتنی جلدی ہوا کہ کسی کو کچھ

سمجھ میں ہی نہیں آیا۔

”لیکن آپ لوگ تو شیری کی منگنی کہیں اور

کر رہے تھے۔“ ابو نے بولکھا ہٹ سے کہا۔ سب نے

مل کر تہقہہ لگایا۔

”شیری دکھاؤ اپنا موبائل اور اپنے اس دوست

سے ہو سکے تو اپنے چاچو کی بات کرادو۔ جس نے

بکروں کی تصویریں بھیجی تھیں کہ گھر بیٹھے پسند کر لیں

اور پھر ہوم ڈیلیوری کر دی جائے گی۔“

”سچ.....“ ابو امی نے ایک دوسرے کو دیکھ کر

ایک زبان کہا۔ اور رانیہ نے جھپٹ کر نظریں

جھکاتے ہوئے اپنی انگلی میں پہنی انگلی کو دیکھا جو ان

کے رشتے کی گواہ بن گئی تھی۔

عید ان کے آنگن میں بھر پور انداز سے اتری

تھی۔ تایا اور ابو فوراً ایک دوسرے کے گلے لگ گئے

تھے اور امی تائی سے جا لپٹیں۔ شرمائی لگائی رانیہ کی

جلتوں سے چمکتی آنکھیں شیری کے چہرے پر جا

ٹھہری تھیں۔ جیسے کہہ رہی ہوں ”تیری دید میری عید“

☆☆

# ہولیس رینج بیلگس

حیدر علی اور احمد علی دو بھائی تھے۔ حیدر علی بڑے تھے، چھوٹے بھائی احمد علی کے لیے وہ مشفق باپ تھے۔ احمد علی کا انتقال ہو چکا تھا اور حیدر علی جس حد تک ممکن ہوتا تھا بھانج اور بچوں کی مدد کرتے ہیں۔

حیدر علی کو ان کے مزاج کے برعکس بیوی ملی تھیں۔ وہ جتنے نرم تھے مجیدہ بیگم اسی قدر تیز و طرار اور کسی حد تک بد زبان بھی۔ احمد علی کی بیوی فاخرہ ان ہی کی طرح نرم مزاج اور درگزر کرنے والی تھیں۔

حیدر علی کی تین بیٹیاں سپینہ، خزیینہ اور شہرینہ تھیں جبکہ احمد علی کے دو بچے حمزہ اور بیلا تھے۔

سپینہ کی شادی ہو چکی ہے۔ خزیینہ اپنے باس تیمور غزنی کو پسند کرتی ہے جبکہ خزیینہ کا خالہ زاد شہر جنیل اس کو چاہتا ہے۔ حمزہ اور شہرینہ کا رشتہ، حیدر علی نے مجیدہ بیگم کی مرضی کے خلاف بھائی کی زندگی ہی میں ان کی کم عمری ہی میں کر دیا تھا جو وقت کے ساتھ ان کے دلوں میں بھی مضبوط ہو چکا ہے۔

حیدر صاحب کا آفس میں دل کا دورہ پڑنے سے انتقال ہو جاتا ہے۔ حمزہ کو جا ب مل جاتی ہے لیکن اس کے باس حسان صاحب کی بیٹی ریکا اس کو پسند کر لگتی ہے جو وقتاً فوقتاً حمزہ کو اپنی باتوں سے پریشان کرتی ہے۔

تیمور غزنی اور سارہ کی کوئی اولاد نہیں ہے سارہ اس کی سرج ہونے کی وجہ سے وہ اب بھی ماں نہیں بن سکتی۔ سارہ، تیمور سے اپنی دوست زوبلی کا بے بی لینے کا کہتی ہے لیکن تیمور اس بات پر دل سے رضامند نہیں ہے۔



سویا کے مشورے پر تیمور دوسری شادی کے لیے سوچنے لگتا ہے اور خزینہ سے بالکل موزوں نظر آتی ہے لیکن وہ خزینہ سے جھوٹی محبت کا اظہار کرتا ہے اور اسے سارہ کے بارے میں نہیں بتاتا اور کہتا ہے کہ فی الحال گھر والے راضی نہیں ہیں اس لیے وہ خزینہ سے چھپ کر شادی کرے گا اور بعد میں انہیں منالے گا۔ خزینہ تیمور کی محبت میں رضامند ہو جاتی ہے اور حمیدہ بیگم کو بھی اس شادی پر راضی کر لیتی ہے۔ تیمور خزینہ کو ایک الگ خلیٹ میں بیاہ کر لے جاتا ہے۔

ریکا بیلا کو اغوا کر کے حمزہ کو بیک میل کرتی ہے اور مجبوراً حمزہ کو ریکا سے شادی کرنی پڑتی ہے۔ شہرینہ حالات سے



سمجھو تاکر کے اسکول میں ملازمت کر لیتی ہے۔

خزینہ تیمور کے ساتھ خوش گوار زندگی گزار رہی ہے۔ اس کا پہلا بچہ پیدا ہوا تھا ہے۔ تیمور بچے کو سارہ کی پاس لے جاتا ہے اور خزینہ سے کہہ دیتا ہے کہ بچہ مر اہوا پیدا ہوا تھا۔ اللہ تعالیٰ خزینہ کو کچھ عرصے بعد دوسرے بیٹے سے نواز دیتا ہے تو تیمور کے دل پر سے خزینہ سے اولاد چھین لینے کا بوجھ کم ہو جاتا ہے۔

جہان نداد کی ماں نفسیاتی مریضہ ہیں۔ ڈاکٹر کے کہنے کے مطابق جہان نداد ماں کو خوش رکھنے کی کوشش میں رہتے ہیں۔ جہان نداد کے اسکول میں شہرینہ ٹیچر ہے۔ شہرینہ کو دیکھ کر جہان نداد کے دل میں انجانی خواہشات جنم لینے لگی ہیں۔ جہان نداد کی ماں بیمار ہوتی ہیں تو اسکول کی ٹیچرز عیادت کے لیے ان کے گھر جاتی ہیں وہاں شہرینہ کو دیکھ کر جہان نداد کی ماں اندازہ لگا کر کہتی ہیں اس لڑکی کے دل میں بڑا درد ہے اور پھر شہرینہ کے آنسو سارے بند توڑ کے بہنے لگتے ہیں۔

## تیسویں قسط

سینہ ہمیشہ کی طرح اچانک آئی تھی اور آتے ہی جانے کی بات بھی کرنے لگی تھی جس پر شہرینہ بھجلا گئی۔  
”کیا آپا.....! ہر وقت ہوا کے گھوڑے پہ سوار رہتی ہیں۔ ہم تو ترس ہی گئے ہیں، آپ سے باتیں کرنے کو۔“

”تو بیٹھو، میرے پاس۔ کرو باتیں۔ کیا باتیں کرنی ہیں، لیکن دیکھو۔ ملکی حالات برمت شروع ہو جانا۔ میرے کان پک گئے ہیں تمہارے دو لہبا بھائی کی زبانی سن سن کر۔“ سینہ کی زبان بہت تیز چلتی تھی۔  
”تو یہ کریں آپا! مجھے بھی کوئی دلچسپی نہیں ہے۔ خیر میں آپ کو اچھی خبر سنائی ہوں۔“ شہرینہ اس کے پاس بیٹھتے ہوئے بولی۔ ”پتا ہے، بیلا کی شادی طے ہوئی ہے۔“

”ہیں..... کب؟“ سینہ کو خوشی سے زیادہ جھٹکا لگا تھا۔  
”عید کے بعد ہے۔ آپ بھی تیاری کر رہیں۔“ شہرینہ پر جوش تھی۔  
”کابھی کی تیاری۔ چچی جان نے ہمارے ساتھ کون سا اچھا سلوک کیا ہے جو ہم ان کی بیٹی.....“  
”انہو آیا! وہ سب باتیں بھول جائیں۔“ شہرینہ ٹوک کر کہنے لگی۔ ”چچی جان نے کچھ برا نہیں کیا۔ وہ ہمیشہ ہمارے ساتھ مخلص رہی ہیں۔“

”اور حمزہ.....؟“

”میں جزہ کو بھی الزام نہیں دیتی۔ بس جس کی قسمت میں جو لکھا ہوتا ہے، اسے وہی ملتا ہے۔“  
”ٹھیک کہتی ہو۔ اب پتا نہیں تمہاری قسمت میں کیا لکھا ہے۔ مجھے تو تمہاری فکر ہے۔“ سینہ کہہ کر حمیدہ بیگم سے مخاطب ہو گئی۔ ”امی! آپ نے کیا سوچا ہے شہرینہ کے لیے۔ رشتے یوں ہی آسان سے نہیں چلک پڑتے۔ کوشش کرنی پڑتی ہے۔“

”کیا کوشش کروں۔ یہ ماننے تب نا..... ایک ہی ضد ہے، ابھی شادی نہیں کرنی۔“ حمیدہ بیگم اس بات سے خاصی نالاں تھیں۔

”کیوں۔ ابھی کیوں نہیں کرنی۔ جب عمر نکل جائے گی تب کوئی پوچھے گا بھی نہیں۔“  
”یا اللہ۔ یہ آپ میرے پیچھے کیوں پڑ گئی ہیں۔ میں آپ کو بیلا کی شادی کی خوش خبری سن رہی تھی۔“ اسے آپا پر غصہ آنے لگا تھا، بمشکل ضبط کر پائی۔

”بیلا چھوٹی ہے تم سے۔“ سینہ زور دے کر بولی۔  
”پتا ہے..... اور اپنے بارے میں، میں آپ کو بتا دوں۔ جب تک میرا دل آمادہ نہیں ہوگا، میں شادی

سوچوں گی بھی نہیں۔ چاہے میری عمر نکل جائے یا تمام ہو جائے۔“ وہ کہہ کر تیزی سے اپنے کمرے میں آ گئی۔ سپینہ کی باتوں نے اس کا موڈ خراب کر دیا تھا۔

ادھر سپینہ حمیدہ بیگم کو الزام دے رہی تھی کہ ان کی ڈھیل نے اسے سر چڑھا دیا ہے۔ اس کے بعد اس کی وہی باتیں کہ اسے سیریل میں طعنے سننے پڑتے ہیں۔ آواز شہرینہ تک آ رہی تھی۔ اس نے سلگ کر کمرے کا دروازہ بند کر دیا۔ وہ جانتی تھی سپینہ آنا جو آتے ہی جانے کی بات کرنے لگی تھیں، اب فرصت سے امی کو سبق پڑھا کر ہی جائیں گی۔ اس لیے اس نے کھڑکی پر پردے گرادیے اور سونے کے ارادے سے لیٹی ہی تھی کہ اس کے موبائل پر منج ٹون بجنے لگی۔ اس نے بے دلی سے موبائل اٹھا کر دیکھا۔ جہانماد کا منج تھا۔

”ماں گھر آ گئی ہیں۔“

”اللہ تیرا شکر ہے۔“ اس نے طویل سانس کھینچ کر شکر ادا کیا۔ دل پر سے وزنی بوجھ سرک گیا تھا۔ ورنہ وہ یہ سوچ کر پریشان تھی کہ اگر ماں کو کچھ ہو گیا تو وہ خود کو معاف نہیں کر پائے گی۔ بہر حال اتنے دنوں سے چھانے خوف کے بادل چھٹ گئے تھے تو وہ ہلکی پھلکی ہو کر سو گئی۔

☆☆☆

خزینہ تمام راستے حمزہ کو سمجھاتی آئی تھی کہ اسے غصہ بالکل نہیں کرنا۔ اگر ربیکا کی کوئی بات اسے ناگوار گزرے تب بھی اسے محل کا مظاہرہ کرنا ہے اور بہت آرام سے پیار سے سمجھا بجا کر اسے اپنے ساتھ چلنے پر آمادہ کرنا ہے۔ وغیرہ وغیرہ۔

حمزہ بڑی سعادت مندی سے اس کی ہر بات پر سر ہلاتا رہا اور جب ربیکا کے بنگلے پر گاڑی روکی تب خزینہ کو دیکھ کر کہنے لگا۔

”میں نے تمہاری ساری باتیں نہ صرف سیں بلکہ سمجھ بھی لی ہیں۔ اور میں ان پر عمل کرنے کی پوری کوشش کروں گا۔“

”شاباش.....“ خزینہ اس کا کندھا تھک کر گاڑی سے اتر گئی تو حمزہ نے پہلے دیو مر میں اپنا جازہ لیا پھر گاڑی بند کر کے خزینہ کے ساتھ چلتے ہوئے گیٹ پر رک کر چوکیدار سے پوچھنے لگا۔

”ربیکا بی بی ہیں اندر.....؟“

”جی صاب۔ آپ کون؟“ چوکیدار کے پوچھنے پر وہ خزینہ کو یوں دیکھنے لگا، جیسے کیا بتاؤں اپنے بارے میں۔

خزینہ نے گھور کر اسے دیکھا پھر فوراً چوکیدار سے بولی۔

”یہ ربیکا کے سپینڈ مطلب شوہر ہیں..... گیٹ کھولو۔“

”سلام صاب!“ چوکیدار نے فوراً سلام کے ساتھ گیٹ کھول دیا تو وہ خزینہ کو آگے چلنے کا اشارہ کر کے پھر اس کے پیچھے اندر داخل ہوا تھا۔

”واؤ.....“ خزینہ بنگلے کی شان و شوکت دیکھ کر کہنے لگی۔ ”تمہارا بنگلا تو بڑا شان دار ہے حمزہ! لان کی خوب صورتی دیکھو۔“

”شٹ اب.....“ حمزہ نے دے لہجے میں ٹوک کر قدموں کی رفتار تیز کر دی۔ روش سے آگے کوریڈور پھر وہاں سے اندر داخل ہو کر دونوں رک گئے۔ چاروں اور نظروں دوڑانے کے بعد آخر میں خزینہ کو ربیکا نظر نہ آئی تو اس نے بے اختیار کارپا لیا۔

”ربیکا.....“ سناٹے میں اس کی آواز سارے میں گونجی تھی، جب ہی دوسری بار پکارنے کی نوبت نہیں

آئی۔ دائیں طرف کمرے کا دروازہ کھول کر ربریکا تیزی سے نکلی تھی لیکن حمزہ کو دیکھ کر رک گئی۔  
”کیسی ہو؟“ حمزہ کو کہنا پڑا۔

”فرسٹ کلاس.....“ ربریکا کی گردن مزید تن گئی، جسے نظر انداز کر کے وہ خزینہ کے کندھے پر بازو پھیلا کر بولا۔

”یہ خزینہ ہے، میری بہن۔“  
”بہن.....“ ربریکا نے پہلے قصد انا سمجھنے کا انداز اپنایا پھر جیسے سمجھ کر بولی۔ ”اوجھا کرن..... خیر یہ بتاؤ کیسے آتا ہوا؟“

”اگر میں کہوں، یہاں سے گزرتے ہوئے سوچا تمہیں بھی دیکھتا جاؤں کہ.....“  
”زندہ ہوں یا مر گئی۔“ ربریکا نے فوراً اس کی بات اچکی۔ حمزہ نے ہونٹ ہنسی لگائی۔  
”دیکھ لیا، زندہ ہوں اور بھرپور زندہ ہوں۔“

حمزہ خزینہ کو دیکھ کر غالباً چلنے کا اشارہ کرنا چاہتا تھا کہ وہ آہستہ سے اس کا بازو دبا کر کہنے لگی۔  
”میرا خیال ہے تم دونوں باتیں کرو، میں باہر بیٹھتی ہوں۔“ پھر آنکھوں سے حمزہ کو رکنے کا اشارہ کر کے وہ وہاں سے نکل کر لان میں چلی گئی۔  
ربریکا بلا ارادہ خزینہ کے پیچھے دیکھے جا رہی تھی۔

حمزہ نے سگریٹ نکال کر ہونٹوں میں دبایا پھر اسے سلگانے کے لیے لائٹر جلا یا تو نکل کی آواز سے چونک کر ربریکا اس کی طرف متوجہ ہوئی۔

”کھڑے کیوں ہو، بیٹھو۔“  
”میں بیٹھنے نہیں، تمہیں لینے آیا ہوں۔“ وہ سگریٹ کا شعلہ دکھا کر بولا۔  
”اچھا.....“ وہ ہنسی۔

”ربریکا.....“ وہ قدرے تیز ہوا۔ ”میں یہاں آنکھ چھوٹی کھیلنے نہیں آیا۔ صاف بات کرنا چاہتا ہوں۔“  
سیدھے سیدھے میری بات کا جواب دو کہ آخر تم کیا چاہتی ہو۔“  
”تم بتاؤ..... تم کیا چاہتے ہو؟“ وہ بھی تڑخ کر بولی۔

”میں.....“ حمزہ چند لمحے اسے تیکھی نظروں سے دیکھتا رہا، پھر بے حدی سے گویا ہوا۔  
”میں نے تو کچھ نہیں چاہا، حتیٰ کہ تمہیں بھی نہیں۔ جس طرح تم زبردستی میری زندگی میں داخل ہوئیں، اس کے بعد تم نے سمجھ لیا کہ مجھے اپنے اشاروں پر چلائی رہو گی۔ نو..... اپنی خوش بھی یا غلط بھی دور کر لو ربریکا۔ حمزہ کاٹھ کاٹھ کاٹھ نہیں ہے، سچی۔“

”تم.....“ وہ تھلا کر کچھ کہنا چاہتی تھی کہ حمزہ نے ہاتھ اٹھا کر روک دیا۔  
”بس..... میں تمہاری کوئی تکو اس نہیں سننا چاہتا۔ تمہیں چلنا ہے تو چلو ورنہ.....“  
”ورنہ.....؟“

”میں تمہیں آزاد کر دیتا ہوں۔“ حمزہ کہہ کر جانے کے لیے پلٹا لیکن پھر رک گیا۔  
”یہ محض دھمکی نہیں ہے ربریکا۔ میں تمہیں تین دن دے رہا ہوں، اچھی طرح سوچ لو۔ آنا چاہو گی تو ٹھیکہ ورنہ تیسرے دن میرا دروازہ ہم پر ہمیشہ کے لیے بند ہو جائے گا۔“

”تیسرے دن کیوں، تم ابھی بند کر لو سب دروازے..... اور فکس جاؤ میرے گھر سے۔ میں دوبارہ کبھی تمہیں دیکھنا نہیں چاہتی۔“ ربریکا بالکل آپے سے باہر ہو گئی تھی۔ ”تم مجھے کیا خود کو کمزور مردہو تم..... تم میں



پرواز کی طاقت ہی نہیں جب ہی پنجرے میں بند پڑے ہو۔ تمہاری اوقات ہی نہیں ہے ایسے عالی شان گھر میں رہنے کی۔“

”ٹھوکہ مارتا ہوں میں تمہارے اس عالی شان گھر اور تمہیں بھی۔ بتا دینا اپنے باپ کو، میں نے تمہیں آزاد کر دیا ہے۔ طلاق دیتا ہوں تمہیں..... طلاق..... طلاق.....“ وہ اس امیر زادی کے غرور کو ٹھوکہ مار کر تیزی سے پلٹا لیکن دروازے میں خزینہ کو کھڑے دیکھ کر ایک لحظہ کوٹھکا پھرا گلے پل تیزی سے آگے بڑھا اور خزینہ کا بازو تھام کر اسے لیے ہوئے باہر نکل گیا۔

☆☆☆

واپسی کے راستے میں خزینہ بالکل خاموش تھی۔ یہ نہیں تھا کہ اس کے پاس کہنے کو کچھ نہیں تھا بلکہ وہ اس سے خائف ہو رہی تھی۔ بار بار کن انگیوں سے اسے دیکھتی ضبط کی انتہا پر اس کا چہرہ سرخ ہو رہا تھا۔ پھر ایک موڑ پر جہاں سے راستہ اس کے گھر کی طرف جاتا تھا، وہ بول پڑی۔

”بہلے مجھے گھر چھوڑ دو۔“

”نہیں۔ ابھی تم میری ساتھ چلو، کیونکہ اماں میری کسی بات کا یقین نہیں کریں گی۔ تم ہی انہیں بتا سکتی ہو، قصور میرا ہے یا اس کا۔“ اس کی آواز کا بھاری پن اندرونی خلفشار ظاہر کر رہا تھا۔

”مجھے نہیں پتا، قصور کس کا ہے۔“ وہ کہہ کر شیشے سے باہر دیکھنے لگی۔ حمزہ نے اپنی طرف سے کوئی صفائی دینے کی سعی نہیں کی۔ یوں ہی اس کا ذہن بری طرح سچ رہا تھا۔

گھر آ کر اس نے خزینہ کو اماں کے پاس جانے کا اشارہ کیا اور خود اپنے کمرے میں چلا گیا۔

”حمزہ کے بچے۔ تم سے تو میں بعد میں نمٹوں گی۔“ خزینہ نے دانت پیسے۔ پھر خود پر قابو پا کر فاخرہ کے کمرے میں آ گئی۔

فاخرہ جا نماز پر بیٹھی تسبیح میں مشغول تھیں۔

”السلام علیکم، چچی جان۔“ اس نے سلام کیا تو فاخرہ نے ایک دم سرائٹھا کر اسے دیکھا پھر اس کے پیچھے دیکھنے لگیں۔

”کیسی ہیں چچی جان۔“ وہ زمین پر گھٹنے ٹیک کر فاخرہ کے گلے لگ گئی۔

”اللہ کا شکر ہے بیٹا۔ تم.....“ فاخرہ نے اسی قدر کہا تھا کہ وہ بول پڑی۔

”جی۔ میں حمزہ کے ساتھ آئی ہوں۔“

”اچھا اچھا۔ حمزہ کہاں ہے اور وہ دہن بھی آئی ہے تمہارے ساتھ۔“ فاخرہ دہن کے لیے بے چین تھیں۔

خزینہ فوری جواب سے گترا کر پوچھنے لگی۔

”آپ نے نماز پڑھ لی؟“

”ہاں بیٹا۔ پڑھ لی۔“

”تو چلیں، اوپر بیٹھیں۔ اور بیٹا کہاں ہے؟ بیٹا.....“ اس نے پوچھنے کے ساتھ بیٹا کو پکار بھی لیا۔

”ارے خزی باجی۔ السلام علیکم۔“ بیٹا بھاگی آئی تھی۔

”وعلیکم السلام۔ جلدی سے ٹھنڈا پانی لاؤ اور پھر فوراً جائے بنا لو۔ وہاں تو کسی نے چائے پانی پوچھا ہی نہیں۔“ وہ روانی میں کہہ گئی اور فاخرہ کی ”ہائیں“ سن کر شیشا بھجی۔

”بیٹھیں ناں چچی جان۔ آئیے ادھر آرام سے بیٹھیں۔“

”بیٹا۔ حمزہ تمہیں دہن کے ہاں لے گیا تھا؟“ فاخرہ نے بیٹھے ہی پوچھا تو اب وہ تھل سے بولی تھی۔

”جی چچی جان۔ ہم وہیں سے آرہے ہیں۔“

”پھر..... دلہن نہیں آئی۔ کیا کہتی ہے؟“ فاخرہ بے صبری ہو رہی تھیں۔

”بس چچی جان۔ میں آپ کو کیا بتاؤں۔ وہ یہاں آنا ہی نہیں چاہتی بلکہ حمزہ کے ساتھ بھی نہیں رہنا چاہتی۔ بہت بدماغ ہے۔ بہت باتیں سنائیں اس نے ہمیں اور حمزہ سے طلاق کا مطالبہ کر دیا۔“ وہ سوچ سوچ کر بول رہی تھی۔

”ہائے اللہ.....“ فاخرہ نے اپنے سینے پر ہاتھ مارا۔

”بے جوڑ شادیوں میں یہی ہوتا ہے چچی جان۔ میں نے اور حمزہ نے اسے سمجھانے کی بہت کوشش کی۔ لیکن وہ تو جیسے پہلے سے طے کیے بیٹھی تھی۔ ایک ہی رٹ..... مجھے ابھی طلاق دو..... ورنہ میں کورٹ سے لے لوں گی۔“ وہ حمزہ کو بری الذمہ کرنے میں اپنی طرف سے باتیں گھڑے جا رہی تھی کیونکہ اس نے ربیکا کا اصل روپ دیکھ لیا تھا۔

فاخرہ رونے لگیں۔

”چچی جان۔ آپ تو نہ روئیں۔ حمزہ اتنا پریشان ہے۔ آپ کے رونے سے اور پریشان ہوگا۔“ اس نے کہا تو فاخرہ ایک دم آنسو پوچھ کر پوچھنے لگیں۔

”ہے کہاں میرا بچہ.....“

”اپنے کمرے میں۔ آپ ابھی اسے نہ چھیڑیں۔ پہلے اسے نارمل ہونے دیں، پھر بات کیجیے گا۔ بیلا تم حمزہ کو چائے اس کے کمرے میں دے دو۔“ اس نے کہتے ہوئے ٹرے میں سے اپنا اور فاخرہ کے لیے چائے کا مگ اٹھالیا۔

”بیٹا۔ طلاق والی بات تو بہت بری ہے۔ لوگ کیا کہیں گے۔“ فاخرہ حد درجہ متشکر تھیں۔

”لوگوں کو چھوڑیں چچی جان۔ لوگ تو باتیں بناتے ہی ہیں۔ آپ بس حمزہ کا خیال کریں۔ اسے ٹوٹنے نہ دیں اور میں تو کہوں گی، شکر کریں جان چھوٹ گئی اس سے۔“ وہ بہت طریقے سے فاخرہ کو رام کر رہی تھی۔

☆☆☆

ربیکا نے حد تملاتی ہوئی جلے پیر کی بلی کی مانند سارے گھر میں چکراتی پھر رہی تھی۔ اسے حمزہ کے جانے یا طلاق کا اتسوس نہیں تھا۔ غصہ اس بات کا تھا کہ جیسا وہ چاہتی تھی کہ حمزہ کو اپنے سامنے جھکا کر ٹھوکر مارے گی تو ویسا نہیں ہوا تھا۔ بلکہ وہ اسے ٹھوکر مار گیا تھا اور یہ بات اسے ہضم نہیں ہو رہی تھی۔ سچ تو یہ ہے کہ اب وہ اس کا کچھ بگاڑ بھی نہیں سکتی تھی۔ اس لیے وہ اس سچ پر سوچ بھی نہیں رہی تھی۔ اب تو اسے اپنا بھرم رکھنا تھا۔ وہ یہ ہرگز ہرگز نہیں کہہ سکتی تھی کہ حمزہ نے اسے چھوڑ دیا۔ اس پر اس کے حسن کا جادو چلا نہ دولت کا۔ اس کی یادداشت میں کوئی ایک لمحہ ایسا نہیں تھا کہ حمزہ نے اسے پیار سے دیکھا ہو۔ اسے دیکھ کر بے اختیار ہوا ہو۔ مخصوص لمحات میں بھی اس کے لہجے میں کڑواہٹ ہی ہوتی تھی۔ اس کے باوجود وہ زبردستی اپنا آپ منوانے پر تلی ہوئی تھی۔ بہر حال اس کا زعم اسے لے ڈوبا تھا اور وہ ماتم بھی نہیں کر سکتی تھی۔

شام ڈھل گئی۔ اجالے سمٹ گئے۔ اندھیروں نے سارے میں اپنے پر پھیلا دیے لیکن اسے کسی بات کا ہوش نہیں تھا۔ نہ کھانے پینے کا، نہ کوئی لائٹ آن کی۔ رات دس بجے روزانہ کی طرح شمرہ کی کال آئی لیکن اس نے ریسیو نہیں کی۔ سیل فون مسلسل بج کر اس کے دماغ پر ہتھوڑے کی طرح برس رہا تھا۔ اس نے پہلے آنکھیں بند کیں پھر تکیہ پھینچ کر منہ پر رکھ لیا۔ اب وہ سو جانا چاہتی تھی لیکن نیند بھی روکھ گئی تھی۔ پوری رات کر دہیں بدلتے

کز رہی۔ سچ ذرا دیر کو آنکھ لگی تھی مگر شمرہ آگئیں۔ کیونکہ رات اس نے ان کی کال ریسیو نہیں کی تھی، اس لیے وہ خاصی متوحش تھیں۔

”راہی..... تم ٹھیک تو ہو.....“ شمرہ نے اس کا کندھا ہلا کر کہا تو وہ ذرا سی آنکھیں کھول سکی۔ رتھکے کے باعث اس کی آنکھیں سرخ اور پونے بھاری ہو رہے تھے۔ شمرہ مزید پریشان ہو گئیں۔

”راہی! کیا ہوا ہے یہیں۔ اٹھو.....“

”سو نے دیں می۔ مت تنگ کریں۔“ وہ لڑکھڑائی آواز میں بولی۔

”مائی گاڈ تمہاری طبیعت.....“ شمرہ نے اس کی پیشانی پر ہاتھ رکھا پھر نبض چیک کی۔ بخار نہیں تھا، پھر کیا ہوا تھا اسے۔ شمرہ سمجھ نہیں پائیں تو پھر اسے ہلا ڈالا۔

”راہی۔ اٹھو ناں۔“

”اٹھتی ہوں۔“ اس نے کروٹ بدل کر منہ پر تکیہ رکھ لیا۔ رات بھر کی جاگی اب نیند پوری طرح غالب تھی۔

شمرہ کچھ دیر اسے دیکھتی رہیں پھر کمرے سے نکل کر سارے گھر کا جائزہ لیا۔ کہیں کسی انہونی کا نشان تو نہیں تھا پھر بھی انہیں لگا یہاں کچھ ہوا ہے اور وہ کس سے پوچھیں۔ کام کرنے والی ابھی نہیں آئی تھی۔ پتا نہیں کب آئی تھی۔ وہ چونکدیر سے معلوم کرنے باہر نکلیں تو پھر براہ راست اس سے پوچھ لیا۔

”سنو۔ یہاں کون آیا تھا؟“

”وہ بی بی صیب۔ ربیکا بی بی کے شوہر اور ان کے ساتھ کوئی لڑکی بھی تھی۔“ چونکدیر نے بتایا تو ان کے اعصاب تن گئے۔

”کب..... کب آئے تھے؟“

”جی۔ کل شام میں۔“

”پھر..... میرا مطلب ہے کتنی دیر رہے؟“ شمرہ ویسے ہی حزرہ سے خدا کھاتی تھیں۔ اس کا نام سن کر ان کے اندر ابال اٹھنے لگتا تھا۔

”بس کوئی ایک گھنٹہ.....“

”اچھا۔ وہ کام والی کب آتی ہے؟“

”آنے والی ہوگی۔“

”ہم.....“ وہ واپس اندر آگئیں۔

”کیوں آیا تھا حزرہ۔ کیا کہہ گیا ہے۔“ وہ جاننے کو بے چین تھیں، اس لیے انہوں نے کام والی کا انتظار نہیں کیا اور خود ہی جائے بنا کر ربیکا کے کمرے میں لے آئیں۔ ایسی بے خبری کی نیند تھی۔ شمرہ اسے اٹھا اٹھا کر تھک گئیں۔ معاً انہیں خیال آیا، ہمیں کچھ کھا کے تو نہیں سوئی اور اس خیال نے ان کے ہاتھوں کے توتے اڑا دیے۔ سمجھ میں نہیں آیا کیا کریں۔ پرس میں سے سیل فون نکال کر سوچنے لگیں، کسے فون کریں۔ حسان صاحب نے تو انہیں ہی الزام دینا تھا اور ڈاکٹر نے اگر ان کے خیال کی تصدیق کردی تو پھر کتنے سوال انہیں گے۔ وہ سوچ کر پریشان ہو رہی تھیں کہ ان کے ہاتھ میں سیل فون بج اٹھا۔ وہ اچھل پڑیں۔ ہاتھ سے سیل فون گرتے گرتے بجا۔

”اف۔“ ہا مشکل انہوں نے اسکرین پر نام دیکھ کر کال ریسیو کی۔

”ہیلومی۔“ شہیدا تھی۔

”شہینی بیٹا۔ تم جلدی سے آ جاؤ۔ فوراً آ جاؤ۔ یہاں ربیکا کے بچکے پر.....“ ان کی آواز میں ہیرا ہٹ صاف ظاہر تھی۔

”کیا ہوامی۔ سب ٹھیک تو ہے ناں۔“ شہینہا ٹھسکی۔  
 ”بس تم آ جاؤ.....“ انہوں نے کہہ کر لائن کاٹ دی پھر ربیکا کو ہلانے لگیں۔

☆☆☆

”حزہ۔ اٹھ جاؤ بیٹا۔ دیکھو کتنا دن چڑھ آیا ہے۔“ حزہ کی ساعتوں میں فاخرہ کی نرم میٹھی آواز نے جیسے رس گھول دیا تھا۔ وہ ایک دم آنکھیں کھول کر انہیں دیکھنے لگا۔  
 ”اٹھ جاؤ بیٹا۔ منہ ہاتھ دھو۔ رات سے تم نے کچھ نہیں کھایا۔ اتنی دیر خالی پیٹ رہنا ٹھیک نہیں۔ اٹھو شہاباش۔ میں نے تمہارے لیے ناشتا بنا دیا ہے۔“

”جی اماں۔ آپ چلیں، میں آتا ہوں۔“ وہ اٹھ بیٹھا۔  
 ”جلدی آنا۔ ناشتا ٹھنڈا نہ ہو جائے۔“ فاخرہ کہتے ہوئے چلی گئیں۔

”یا الہی۔ یہ ماجرہ کیا ہے۔“ اس نے بستر چھوڑتے ہوئے سوچا کیونکہ وہ تو اس ڈر سے فاخرہ کا سامنا نہیں کر رہا تھا کہ وہ ربیکا کے معاملے میں اسے الزام دے کر برا بھلا کہیں گی۔ لیکن یہاں تو معاملہ ہی الٹا تھا۔

”خزینہ.....“ برش کرتے ہوئے اسے اچانک خزینہ کا خیال آیا۔ وہ نہیں جانتا تھا اس نے اماں سے کیا کہا تھا لیکن اب فاخرہ کے رویے سے کچھ سمجھ میں آنے لگا تھا۔

”تو یہ خزینہ کا کمال ہے۔ جیو خزینہ.....“ دل تو چاہا نعرہ لگائے لیکن ابھی اسے مزید جانا تھا، اس نعرے کی خواہش دہاتے ہوئے جلدی سے منہ ہاتھ دھو کر کمرے سے نکل آیا۔

فاخرہ براہ آدے میں تخت پر ناشتا لگانے بیٹھی تھیں۔ وہ معصوم سی شکل بنا کر ان کے سامنے بیٹھ گیا۔  
 ”کل تم وہاں سے آتے ہی سو گئے۔ تمہیں خزینہ کو بھی پھوڑنے جانا تھا۔“ فاخرہ نے چائے کا کپ اس کے سامنے رکھتے ہوئے کہا۔

”اوہ۔ پھرہ کیسے گئی؟“ اسے واقعی افسوس ہوا۔

”میاں کو فون کیا تھا، اس نے۔ وہ آ کر لے گیا۔“

”غزنی بھائی۔ اماں! غزنی بھائی آئے تو آپ مجھے اٹھا دیتیں۔“ وہ کلٹی ٹیل کرنے لگا۔

”میں نے کہا تھا لیکن خزینہ نے منع کر دیا۔ بتا رہی تھی کل ربیکا نے بہت شور مچایا۔ طلاق کا مطالبہ کر دیا۔ کہہ رہی تھی کورٹ پکھری کرے گی۔“ فاخرہ نے کہا تو وہ جی جی کر کے رہ گیا۔

”مجھے یہ سب ٹھیک نہیں لگ رہا بیٹا۔ میرا مطلب ہے کورٹ پکھری کی نوبت مت آنے دو۔ تم پہلے ہی اسے طلاق دے دو۔“

”ہیں.....“ اس کے حلق میں نوالہ اٹک گیا۔ یعنی خزینہ نے ابھی طلاق کا نہیں بتایا تھا۔ جلدی سے چائے کا گھونٹ لے کر بولا۔

”اماں آپ.....“

”ہاں، میں کہہ رہی ہوں۔ جب وہ لڑکی کسی طرح راضی ہی نہیں ہوتی۔ الٹا دھکیاں بھی دیتی ہے تو پھر دنف کرو۔“

اس نے بمشکل نظریں اٹھا کر فاخرہ کو دیکھا پھر سر جھکا کر کہنے لگا۔

”اماں۔ میری مٹھی ہے۔ میں نے آپ کا بہت دل دکھایا، اسی کی سزا مل رہی ہے مجھے۔“  
 ”نا بیٹا۔ ایسا مت کہو۔ میں نے ہمیشہ تمہاری خوشیوں کی دعائیں مانگی ہیں اور اللہ ضرور تمہیں خوشیاں  
 دیکھائے گا۔ تم دل برامت کرو۔ اور جو کچھ ہوا بھول جاؤ۔ تمہارے لیے کبھی کمی نہیں ہے۔“ فاخرہ کی آواز رندھ گئی  
 تھی۔ وہ اٹھ کر ان کے گلے لگ گیا۔

”آپ مجھے معاف کر دیں۔ میں آپ کو کوئی خوشی نہیں دے سکا۔“

”کیوں نہیں۔ میں تمہیں دیکھ کر ہی خوش ہوتی ہوں۔“

”سچ کہہ رہی ہیں.....؟“

”نہیں جھوٹ۔ چلو اب ناشتا کرو۔“ فاخرہ نے اس کے سر پر چپت لگائی تو وہ ان سے الگ ہو کر اٹھ کھڑا  
 ہوا۔

”ناشتا نہیں، اب کھانا کھاؤں گا۔ آپ بیلا سے کہیں اچھی سی بریانی بنا دے۔ میں جب تک ایک کام  
 نمٹا کرتا ہوں۔“

”ہیں..... اب کیا کام یاد آ گیا۔“

”بس ہے کام۔ کھانے تک آ جاؤں گا۔“ وہ کہہ کر بہت عجلت میں نکلا۔ اور تقریباً بیس منٹ بعد وہ خزینہ  
 کے سامنے کھڑا پوچھ رہا تھا۔

”تم نے اماں سے کیا کہا..... مطلب ربیکا کے بارے میں؟“

”پتا نہیں۔ مجھے یاد نہیں۔ میں کیا کیا کہہ گئی۔“ خزینہ شاید دہرا نا نہیں چاہتی تھی۔ پھر پوچھنے لگی۔ ”کیوں،  
 چچی جان کیا کہہ رہی ہیں؟“

”وہ اب خود مجھ سے کہہ رہی ہیں کہ میں ربیکا کو طلاق دے دوں۔ تم نے انہیں طلاق کا نہیں بتایا؟“

”نہیں..... اور خرد اور تم بھی ابھی مت بتانا۔“ خزینہ نے کہا تو وہ اب بھ کر بولا۔

”کیوں، آخر انہیں پتا تو چلنا ہے۔“

”ہاں ظاہر ہے۔ چھپنے والی بات تو نہیں ہے لیکن بیلا کی شادی تک انہیں پتا نہیں چلنا چاہیے۔ میں یہ اس  
 لیے کہہ رہی ہوں کہ خواہ نواہ شادی میں بد مزگی ہوگی۔“

”ہم.....“ وہ سمجھ کر پوچھنے لگا۔ ”اور تابی جان۔“

”میں نے کسی کو نہیں بتایا۔“ خزینہ جھنجھلا گئی۔ ”صرف چچی ہی نہیں، کسی کو بتانے کی ضرورت نہیں ہے۔ بیلا  
 کی شادی کے بعد دیکھیں گے۔ سمجھ۔“

”اے یار۔ تمہاری بات نہیں سمجھوں گا تو کس کی سمجھوں گا۔ تم نے تو ایمان سے کمال کر دیا۔ اماں کے  
 سامنے مجھے کوئی صفائی نہیں دینی پڑی۔ الٹا وہ مجھے تسلیاں دے رہی تھیں۔ پہلے تو میں حیران ہوا پھر سمجھ گیا یہ تمہارا  
 کمال ہے۔ تم واقعی.....“

”اچھا بس چپ ہو جاؤ۔“ خزینہ نے ٹوکا تو اس نے بے اختیار اپنے ہونٹوں پر انگلی رکھی پھر مسکرا کر بولا۔  
 ”ٹھیک یو دیری سچ۔“

☆☆☆

دوپہر ڈھل رہی تھی۔ جب ربیکا خود سے بیدار ہوئی تھی اور سامنے صوفے پر شمرہ اور شہیلیا کو بیٹھے دیکھ کر  
 ایک دم اٹھ بیٹھی۔

”مئی آپ..... آپ کب آئیں؟“

”صبح سے آئی ہوئی ہوں۔ تم کیا کھا کر سوئی تھیں، جو اتنا ہلانے جلانے پر بھی نہیں اٹھیں۔“ شمرہ نے کہا تو اس کے ذہن کو اچانک جھکا لگا تھا کہ کہیں حزمہ نے تو.....

”رات میں نے تمہیں اتنی کاڑھیں، تم نے رسیوں نہیں کی۔ جب ہی صبح میں پریشان ہو کر بھاگی آئی۔ تمہیں اتنا اٹھایا۔ آخر گھبرا کر شہنی کو بلا لیا۔“ شمرہ کی بات ختم ہوئی تو شہنشاہ بول پڑی۔

”تم بتاؤ۔ کیا کھا کر ایسی نشے کی نیند سو رہی تھیں۔“

”کچھ نہیں، آزادی کا نشہ تھا۔“ وہ سمجھ گئی، حزمہ نے ابھی ادھر رابطہ نہیں کیا جب ہی انگڑائی لے کر

بولی۔

”مطلب.....؟“ شہنشاہ ویسے ہی جھنجھائی ہوئی تھی۔ شمرہ نے زبردستی جو اسے بٹھا رکھا تھا۔

”میں نے حزمہ کو چھوڑ دیا ہے۔ ڈیو اراں دے دی اسے۔“ اس نے خود کو بہت پرسکون ظاہر کر کے

بتایا۔

”کیا.....؟“ شمرہ اچھلیں۔ ”تم نے بغیر اپنے ڈیڑی کو بتائے اتنا بڑا قدم کیسے اٹھالیا۔“

”ڈیڑی کو بتانی تو یہ قدم کبھی نہیں اٹھا سکتی تھی کیونکہ وہ ہر صورت مجھے اسی جہنم میں جھونکنا چاہتے ہیں۔“ وہ

سلگ کر بولی۔

”پھر بھی.....“

”بس مئی۔ مجھے جو کرنا تھا کر لیا۔ پھر آپ بھی تو یہی چاہتی تھیں۔ آپ کو تو خوش ہونا چاہیے۔ میں آزاد ہو گئی۔“

”تم اب نہیں۔ ہمیشہ سے آزاد ہو۔ اپنی مرضی سے شادی کی، اپنی مرضی سے چھوڑ دیا۔ کیا حاصل ہوا تمہیں؟“ شہنشاہ غصہ دبا نہیں سکی۔

”حاصل سے اگر تمہارا اشارہ بچوں کی طرف ہے تو اتنی بے وقوف نہیں ہوں میں جو بچہ پیدا کر کے اسے اپنے پاؤں کی زنجیر بنا لیتی۔ بہر حال یہ میرا ذاتی معاملہ ہے۔ اس میں تمہیں یا کسی کو بھی بولنے کی ضرورت نہیں ہے۔“ وہ کہتے ہوئے بیڈکے دوسری طرف سے اتر کر واش روم میں بند ہو گئی۔

”دماغ خراب ہے اس کا۔ پاگل ہو گئی ہے بالکل مئی! اسے فوراً کسی پاگل خانے میں داخل کروادیں ورنہ.....“ شہنشاہ باپہر ہو کر بول رہی تھی کہ شمرہ نے ٹوک دیا۔

”بس چپ ہو جاؤ۔ اس نے تو جو کرنا تھا کر لیا، اب بتاؤ تمہارے ڈیڑی کو پتا چلے گا تو.....“

”تو کیا ہوگا ڈیڑی اسے جانتے نہیں ہیں کیا۔“

”جانتے ہیں پھر بھی ان کا نزلہ مجھ پر گرے گا۔“ شمرہ کو آپ اپنی فکر تھی۔

”کچھ نہیں ہوگا، جلیں، ہم یہاں کیوں بیٹھے ہیں۔ جب وہ ہمیں کچھ سمجھ ہی نہیں رہی۔ آگے جو ہو خود ہی بھگتے گی۔“ شمرہ نے نشا کی نظروں سے دیکھا لیکن شہنشاہ زبردستی انہیں اٹھا کر لے گئی۔

ریکا جب واش روم سے نکلی تو وہ دونوں جا چکی تھیں۔

☆☆☆

جہاندا کی دعائیں۔ محنت اور خدمت گزاری رنگ لائی تھی۔ ماں بہت جلد صحت یاب ہو گئیں۔ ذہنی طور پر بھی وہ تقریباً نارمل ہو چکی تھیں۔ رحیم داد کے سامنے پروقت نے مرہم رکھ دیا تھا۔ وہ اسے یاد کر کے رونی ضرور تھیں لیکن پھر خدا کی رضا سمجھ کر صبر کر لیتیں۔ البتہ ایک بات جو جہاندا کو پریشان کر رہی تھی وہ یہ کہ انہیں شہرینہ بالکل یاد نہیں تھی۔ جبکہ جہاندا تو اسی انتظار میں تھے کہ جب ماں بالکل ٹھیک ہو جائیں گی۔ تب وہ ان کے ذریعے

شہرینہ کو پرو پوز کریں گے۔ پہلے انہوں نے شہرینہ کے سامنے اشارتا بھی ایسی کوئی بات اس لیے نہیں کی تھی کہ کہیں وہ یہ نہ سمجھ لے کہ وہ ماں کی خدمت کے لیے اسے اپنانا چاہتے ہیں۔ جبکہ وہ انہیں پسند بھی اور اسے دل سے اپنانا چاہتے تھے۔

ان کا خیال تھا، ٹھیک ہوتے ہی شہرینہ کو یاد کریں گی اور وہ خود بھی یہی چاہیں گی کہ وہ ہمیشہ کے لیے ان کے پاس آ جائے۔ لیکن انہیں تو وہ یاد ہی نہیں تھی۔ اور وہ زبردستی انہیں یاد دلانے کا خطرہ مول نہیں لے سکتے تھے بہر حال اس وقت ماں کے ساتھ دوپہر کا کھانا کھاتے ہوئے وہ ادھر ادھر کی باتیں کر رہے کہ اچانک ماں کہنے لگیں۔

”جہانیاں، میں اب تمہاری شادی کرنا چاہتی ہوں۔“

”جی.....“ وہ چونک کر انہیں دیکھنے لگی۔

”ہاں گھر بہت سونا سونا لگنے لگا ہے۔ دلہن آجائے گی تو رونق ہو جائے گی۔ پھر سال گزرتے پتا بھی نہیں چلے گا۔ تم باپ بن جاؤ گے اور میں دادی۔“ ماں کی آنکھیں اس تصور سے چمکنے لگی تھیں۔ وہ نظریں چرا کر کھانے میں مصروف ہو گئے۔

کتنی دیر بعد ماں نے انہیں مخاطب کیا تھا۔

”سنو، تمہیں کوئی لڑکی پسند ہے؟“

”جی.....“ ان کا ”جی“ سوالیہ تھا لیکن ماں اثبات میں سمجھ کر پوچھے لگیں۔

”کون ہے؟“

”جی.....“ وہ شپٹا گئے۔

”ہاں ہاں بتاؤ، یہ تو اچھی بات ہے کہ تم نے پسند کر لی۔ ورنہ مجھے دیکھنی پڑتی۔“ ماں نے کہا تو وہ ٹالنے کی خاطر بولے تھے۔

”بتاؤں گا ماں.....“

”اچھی بتاؤ۔ بلکہ اسی وقت مجھے اس کے گھر لے چلو۔ میں اب دیر نہیں کرنا چاہتی۔“ ماں اڑ گئیں اور وہ پریشان۔

”ماں ابھی کیسے۔ ایک دو دن لیں۔“

”نہیں..... میں نے کہا ناں ابھی۔ میں چیخ کرتی ہوں۔ تم بھی تیار ہو جاؤ.....“ ماں کہتے ہوئے اٹھ کر چلی گئیں۔ تو ان کی سمجھ میں نہیں آیا کیا کریں۔ ماں سے بحث نہیں کر سکتے تھے اور یوں اچانک انہیں لے جانا بھی ٹھیک نہیں لگ رہا تھا۔ کیونکہ انہیں تو شہرینہ یاد ہی نہیں تھی ورنہ کہہ سکتے تھے کہ ماں شہرینہ اور اس کی امی کا شکریہ ادا کرنے آئی ہیں۔ بہر حال وہ سوچتے ہوئے اپنے کمرے میں آئے تو انہوں نے حمیدہ بیگم کو فون کر ڈالا۔ اور ماں کے ساتھ آنے کا بتا کر کہنے لگے۔

”آئی، گو کہ ماں کی یادداشت میں وہ دن نہیں ہیں جب آپ ان سے ملی تھیں۔ پھر بھی چاہتا ہوں ماں کو آپ سے ضرور ملواؤں کیونکہ آپ نے مجھ پر بہت احسان کیا ہے۔ ان کی ایسی ہی باتوں سے حمیدہ بیگم مرعوب اور مغلوب ہو جایا کرتی تھیں۔ جب ہی منع نہیں کیا۔“

پھر راستے بھر وہ ماں کو سمجھاتے رہے کہ ابھی انہوں نے رشتے کی بات نہیں کرنی۔ لڑکی کو دیکھنا اور اس کی ماں سے ملنا ہے۔ پھر اگر انہیں لڑکی پسند آئی تو اگلی بار باقاعدہ رشتہ لے کر جائیں گی۔

”مجھے ان باتوں کا تم سے زیادہ پتا ہے۔“ آخر ماں نے انہیں ٹوک دیا تھا۔

اتفاق سے اس وقت گھر میں صرف حمیدہ بیگم تھیں۔ شہرینہ بیلا کی شادی کے سلسلے میں خزیںہ اور بیلا کے ساتھ شاپنگ پر گئی ہوئی تھی۔ اور اس بات پر حمیدہ بیگم نے شکر کیا تھا۔ ورنہ پریشان ہوتیں کہ شہرینہ کو دیکھ کر کہیں پھر نہ جہانداد کی ماں کوئی مطالبہ کر دیں۔ بہر حال ان کے آنے تک انہوں نے خود ہی چائے کے ساتھ کچھ لوازمات کا انتظام کر لیا تھا۔ اور بہت اخلاق سے ان سے ملیں۔ البتہ ماں گھر دیکھ کر کچھ مایوس ہوئی تھیں کہ ان کے بیٹے نے کہاں لڑکی پسند کی۔

”کیا رہتی ہیں آپ۔“ گھر کی خاموشی محسوس کر کے ماں نے پوچھا۔  
 ”نہیں میری بیٹی ہے۔ بلکہ میری تین بیٹیاں ہیں۔ دو شادی شدہ ہیں۔“

”اچھا۔ ماشاء اللہ۔ جو بیٹی آپ کے ساتھ ہیں وہ کہاں ہے۔ میرا مطلب ہے اسے بھی یہیں بلا لیں۔“  
 ماں کے انداز سے لگ ہی نہیں رہا تھا کہ وہ کبھی پاگل بننے کی باتیں کیا کرتی تھیں۔  
 ”وہ ابھی گھر پر نہیں ہے۔ اپنی بہن کے ساتھ گئی ہوئی ہے۔“ حمیدہ بیگم نے بتایا تو ماں سے زیادہ جہانداد مایوس ہوئے تھے لیکن جب دیکھا کہ ماں مزید اطمینان سے ہو کر بیٹھ گئی ہیں جیسے لڑکی دیکھ کر ہی جا سکی تو انہیں کچھ اطمینان ہوا تھا۔

☆☆☆

شادی کی شاپنگ کوئی آسان کام نہیں تھا۔ تینوں بے حد تھک گئی تھیں۔ اس لیے باقی اگلے دن پر ڈال کر واپسی کی راہ لی۔ خزیںہ نے پہلے بیلا کو اس کے گھر چھوڑا پھر شہرینہ کو چھوڑنے آئی تو گیٹ کے قریب سیاہ مرسیڈز دیکھ کر پوچھنے لگی۔

”کوئی ہمارے ہاں آیا ہے کیا؟“  
 ”ہاں نہیں.....“ شہرینہ اپنے شاپنگ بیگ سے سنبھالنے میں مصروف تھی۔  
 ”اچھا چلو جلدی اترو.....“ خزیںہ کو بھی گھر جانے کی جلدی تھی۔  
 ”کیوں۔ تم اندر نہیں چلو گی.....؟“ شہرینہ نے اپنی طرف کا دروازہ کھولتے ہوئے پوچھا۔  
 ”نہیں۔ پھر کل آؤں گی۔ ابھی بہت دیر ہو گئی ہے۔ سنی نجمہ خالہ کو صبح کر رہا ہوگا۔“  
 ”کل سنی کو بھی لے آنا۔“

”اچھا دروازہ بند کرو۔“ شہرینہ نے جیسے ہی گاڑی کا دروازہ بند کیا۔ خزیںہ گاڑی بڑھالے لگی۔  
 ”شاپنگ میں سنی کا خیال نہیں آیا۔“ شہرینہ بڑبڑاتے ہوئے اندر آئی تو ڈرائنگ روم سے باتوں کی آواز سن کر رک گئی۔

”یہ واقعی کوئی ہمارے ہاں آیا ہے۔“ اس نے دل میں کہا اور مارے تجسس کے وہیں سے امی پکارتے ہوئے سیدھی ڈرائنگ روم میں داخل ہوتے ہی بری طرح نروس ہو گئی۔ کیونکہ اسے دیکھتے ہی جہانداد اپنی جگہ سے کھڑے ہو گئے تھے۔  
 حمیدہ بیگم نے کڑی نظروں سے اسے دیکھ کر کچھ اشارہ کرنا چاہا کہ ماں پوچھنے لگیں۔

”یہ آپ کی بیٹی ہے؟“  
 ”جی.....“ حمیدہ بیگم سنبھل کر ماں کی طرف متوجہ ہوئیں تو اس نے فوراً پلٹنے کی کی لیکن دروازے سے نکلنے نکلنے بھی اس نے سن لیا۔  
 ماں کہہ رہی تھیں۔  
 ”میں اسی کے لیے آئی ہوں۔“



”یا اللہ.....“ وہ ہٹھاگ کر اپنے کمرے میں بند ہوئی۔

”یہ پھر آگئیں۔ اور میرے لیے کیوں آئی ہیں۔ میں اب ہرگز ہرگز ان کے گھر نہیں جاؤں گی چاہے کچھ ہو جائے۔“

وہ اپنے آپ بولتے ہوئے منہ ہاتھ دھونے کی غرض سے واش روم میں داخل ہوئی تو آئینے میں اپنا چہرہ دیکھ کر اسے رونا آگیا۔ صدیوں کی ٹھکن زدہ لگ رہی تھی۔ چوٹی سے بال نکل کر گالوں میں چپک گئے تھے۔

”توبہ..... یہ جلیہ ہے مہمانوں کے سامنے جانے کا اور مجھے کیا ضرورت تھی وہاں جانے کی۔ بالکل لگ رہی ہوں بالکل۔“ وہ منہ پر پانی کے چھپا کے مارتے ہوئے مسلسل اپنے آپ پر جھنجلا جا رہی تھی کہ حمیدہ بیگم کی پکار پر نل بند کر کے واش روم سے نکلے ہی ہوئی۔

”کیوں آئے ہیں یہ لوگ؟“

”ایسے ہی ملنے آئے ہیں۔ جہاندا کی ماں ٹھیک ہو گئی ہیں تو وہ انہیں ملانے لایا ہے۔“ حمیدہ بیگم نے بتایا تو فوراً پوچھا۔

”جلے گئے۔“

”نہیں، جانے کی بات کر رہی ہیں۔ چلو تم سلام کر لو۔ اس وقت ایسے ہی منہ اٹھائے چلی آئیں آپ۔ ذرا ڈھنگ سے چل کر سلام کرو۔“

”میں کوئی نہیں جا رہی۔ آپ جا کر دعا حافظ کہیں انہیں۔“ وہ بالکل ہی زروٹھی بن گئی۔

”بد تیزی مت کرو..... چلو۔“ حمیدہ بیگم نے ڈانٹا تو وہ ان کے کڑے تیور دیکھ کر منہ پھلائے ہوئے ان کے ساتھ چل پڑی اور ڈرائنگ روم میں داخل ہو کر ایسے ہی منہ پھلائے سلام کیا تھا۔

”خوش رہو..... آؤ میرے پاس بیٹھو.....“ ماں نے دعا کے سہاگے اپنے برابر بیٹھنے کا اشارہ کیا تو حمیدہ بیگم کے دکھیلنے پر ہی وہ ان کے پاس بیٹھی تھی۔

”کیا نام ہے تمہارا.....؟“ ماں پیار سے پوچھ رہی تھیں۔ اس نے حیران ہو کر بے اختیار جہاندا کی طرف دیکھا لیکن وہ سر جھکائے بیٹھے تھے۔ تب وہ روٹھے انداز میں بولی۔

”شہرینہ۔“

”ماشاء اللہ۔ بہت پیارا نام ہے۔ بالکل تمہاری طرح.....“ ماں نے اس کی پیشانی سے بال ہٹا کر اس کا چہرہ دیکھا۔

”جی شکر یہ.....“ اس نے کہہ کر دل میں سوچا کوئی نیا ڈرامہ.....

”بہت پیاری بیٹی ہو تم، میں جلدی میں تمہارے لیے کچھ لے کر نہیں آئی۔“ ماں نے کہا تو وہ فوراً بولی۔

”مجھے کسی چیز کی ضرورت نہیں ہے۔“

”بات ضرورت کی نہیں محبت کی ہے۔“ ماں نے کہہ کر اپنی کلائی سے وائٹ گولڈ کا ایک نگن اتارا اور جیسے ہی اس کی کلائی میں ڈالنا چاہا وہ جھٹکے سے اٹھ کھڑی ہوئی۔

”سوری آئی۔ میں یہ نہیں لے سکتی۔“ پھر تیزی سے جاتے ہوئے اس کی نظر جہاندا پر پڑی تھی۔

جہاندا کا چہرہ تاریک ہو گیا تھا۔

☆☆

(آخری قسط ان شاء اللہ اگلے ماہ)

# گدگدی کا پتھر

تھیں۔  
”ان کی زندگی میں بھی یہ رشتہ انی بن کر گڑ جاتا

ہے۔ کبھی شوہر کے ہمراہ گزاری خوش گوار ساعتوں کی دستک ہوتی ہے، کبھی سسرال اور میکے کے درمیان توازن کے جھنجٹ جیل اور کبھی اولاد کی پرورش کی کٹھنائیوں کا تصور۔ جب پیارے نظروں سے دور ہو جاتے ہیں تو میری طرح کی عورتیں ایک خیالی دنیا بسا لیتی ہیں جس میں خوش گوار یادوں کا میلہ لگا رہتا ہے اور ذہن سے نکل پادوں کو کھرچ کھرچ کر نکالنے کی کوشش میں خود کو ہلکان کرتی رہتی ہیں۔“

”لیکن آنٹی کیا واقعی ایک عورت کی زندگی مرد کے بنانا ممکن ہے؟“

”سو فیصلہ..... مرد اور عورت دونوں ایک دوسرے کے بغیر ادھورے ہیں۔ چاہنے نہ چاہنے کے باوجود یہ دونوں صنف مخالف کی زندگی کا جزو لاینفک بن جاتے ہیں۔ ماں کے ساتھ باپ شامل نہ ہو تو اولاد بھی وجود میں نہیں آسکتی۔“

انہوں نے میرے لیے چائے میں چینی حل کرتے ہوئے گویا اپنا فلسفہ بھی اس میں گھول دیا اور سرد آہ بھر کر پیالی میری طرف بڑھادی۔ میں ان کے ہاتھ سے پیالی تھام کر ان کی کئی بات یہ غور کرنے لگی۔ ہمارے درمیان خاموشی دیوانہ وار رقص کرنے لگی تھی۔ میں نے گھبرا کر یہ گہرا سکوت توڑنے کی کوشش کی۔

”عورت چاہے جس طبقے سے بھی تعلق رکھتی ہو، غریب ہو یا امیر..... اس کی زندگی کا دائرہ صرف مرد کی ذات کے گرد گھومتا ہے۔“

مجھے میری ہمسائی سیما آنٹی کی اس بات نے اچنبھے میں ڈال دیا جو اپنے مرحوم شوہر کے بنائے اس پرانی طرز کے گھر میں زندگی کے بقیہ ایام پورے کر رہی تھیں۔ ان کا اکلوتا بیٹا عرصہ دراز سے اپنے بیوی بچوں سمیت اونچے طبقے کے علیحدہ گھر میں منتقل ہو چکا تھا۔ میں نے ان کی کئی بات زیر لب دہرائی۔ پھر اچھے ہوئے لہجے میں ان سے دریافت کیا۔

”کیا مطلب سیما آنٹی، ہر عورت کی زندگی کا محور مرد کی ذات کیسے ہو سکتی ہے؟“

وہ یوں مسکرائیں جیسے انہیں مجھ سے اسی سوال کی توقع تھی اور نرمی سے گویا ہوئیں۔

”یہ ایک انٹ حقیقت ہے بیٹا۔ عورت کی سوچیں بہر صورت کسی نہ کسی مرد کے گرد گھومتی ہیں پہلے باب بھائی، پھر شوہر اور آخر میں بیٹا۔“  
”ڈیکھیں کچھ عورتیں بالکل اکیلی بھی تو رہتی ہیں ناں جیسا کہ آپ..... ان کی سوچوں کا محور کون ہوتا ہے؟“

میرا ذہن آہستہ آہستہ الجھن کا شکار ہو رہا تھا۔  
”میری جیسی عورتیں کیا کرتی ہیں۔“ وہ دھیرے سے بڑبڑائیں تو میں ان کے چہرے پر دکھ کی پرچھائیاں دیکھ کر شرمندہ ہو گئی مگر وہ اپنی رو میں

اپنی ہمت مجتمع کرتی، لیکن ان کی اگلی بات نے سچ معنوں میں میرے رونگٹے کھڑے کر کے رکھ دیے۔  
 ”سفینہ بیٹا عورت کی زندگی ڈگڈگی پرنا سچے بندر کی مانند ہوتی ہے۔ وہ ساری زندگی باپ، بھائی، شوہر اور پھر اولاد کی ڈگڈگی پرنا چتی رہتی ہے لیکن اس کا صلہ کچھ نہیں۔“

میں ان کی بات کے زیر اثر کئی ٹائیے گنگ بیٹھی رہی۔ گھر پہنچ کر بھی یہ بات میرے دل و دماغ سے کافی عرصہ چپکی رہی۔ اس کے بعد سیما آئی سے کبھی تفصیل سے گفتگو نہ ہو سکی اور گزرتے وقت کے



”آئی زندگی کی ایک تلخ حقیقت یہ بھی ہے ناں کہ جو رشتہ عورت کو سب سے زیادہ پیارا ہوتا ہے، وہی اس کی ہستی زیر و زبر کر ڈالتا ہے۔“

میری آنکھوں کے سامنے اپنی نانی کا چہرہ گھوم گیا اور ان کی ہمہ وقت نم رہنے والی آنکھیں مجھے بے چین کرنے لگیں۔ میرے چاروں ماموں پر سناڑا گئے تھے اور انہوں نے ماں سے الگ دنیا بسائی تھی۔

”سفینہ بیٹی، یہ شاید ازل سے لوح محفوظ پر ثبت ہے اور ابد تک یہ رسم دہرائی جاتی رہے گی جس کا آغاز باپ کی شفقت و محبت سے ہوتا ہے، یہ کہانی بھائی کی ناموس و غیرت سے بنتی ہے اور شوہر کی اطاعت و جی حضوری کی بگڈنڈیوں سے گرتی، پھسلتی اور سنبھلتی ہوئی بالآخر بیٹے کی سرکش پر بیچ ہو جاتی ہے۔ عورت ماں، بہن، بیٹی، بیوی، بہو کے رشتوں میں بندھی رہتی ہے جبکہ مرد کو زبردستی رشتوں کی زنجیروں میں جکڑنا پڑتا ہے۔ اس کے لیے عورتوں کو اپنا من مارنا پڑتا ہے۔ جب تک مردوں کی احتیاجات کا کاسہ لبریز ہوتا ہے، عورت اندر سے خالی ہو چکی ہوتی ہے۔ عورت کی زندگی کا سب سے بڑا المیہ یہ ہے کہ اس کے لیے کہیں جائے امان نہیں، اس کا کوئی گھر نہیں۔“

سیما آئی کے بوڑھے چہرے کی جھریوں میں صدیوں کے نوے آن سائے جنہیں انہوں نے کمال ضبط سے دل کے نہاں خانوں میں حفاظت سے سینت لیا۔

میں گنگ تھی۔ انسان کو کیسی کیسی صورت حال کا سامنا پڑتا ہے۔ میں سمجھ نہیں پارہی تھی کہ اس موقع پر کیا رد عمل دوں۔ جب تک میں کچھ کہنے کے لیے

ساتھ ان کی یاد معدوم ہوتی چلی گئی۔

کی کاٹ تھی جس نے مجھے لیرو لیرو کر دیا تھا۔

☆☆☆

”اماں آپ آج شام کچھ گھنٹوں کے لیے اپنے کمرے میں ہی رہیے گا۔“

”کیوں نہیں؟“ میں نے اچنبھے سے پوچھا۔

”میرے دفتر سے کچھ مہمان آرہے ہیں۔ آپ ان کے سامنے نہ آئیں تو بہتر ہے۔“ پچھلی بار بھی مجھے

آپ کی وجہ سے سبکی کا سامنا کرنا پڑا تھا۔ انہوں نے کہا

تھا، آپ کی ماں کی گاؤں کی گنوار خاتون لگتی ہیں۔ اتنی

پڑھی لکھی ہو کر بھی ساتھ گز کا دو پٹا اوڑھ کر گھوم رہی تھیں

اور اذان کی آواز سن کر آپ نے جو میوزک بند کر دیا تھا

نا، اس پر انہوں نے مجھے دقیا نوس تک کہہ دیا۔ آپ

کی اوٹ پٹا نگ حرکتوں کے باعث مجھے بہت شرمندگی

اٹھانا پڑی تھی۔“

☆☆☆

شوہر کے گرد پکڑ کر طرح چکراتے، بچوں کی

چھوٹی بڑی فرمائشیں پوری کرتے، مجھے علم ہی نہ ہوا

کب بچوں نے جوانی کی دہلیز عبور کر لی اور میں

بڑھاپے کی سرحد پر آن کھڑی ہوئی۔ اکلوتی بیٹی کو

وداع کیا اور پھر وقفے وقفے سے بیٹوں کی شادیاں کر

دیں۔ سب بچھیدوں نے اپنے الگ الگ گھولسے بنا

لیے تھے۔ میں ان کے گھر دن میں گھومتے گھامتے

آج کل چھوٹے بیٹے کے ساتھ رہائش پذیر تھی۔

شوہر کی وفات کے بعد میری زندگی پر جمود سا

طاری ہو چکا تھا۔ گزرتے وقت کے ساتھ ساتھ میں

محدود سے محدود تر ہوتی چلی گئی تھی۔ اولاد کی

زندگیوں میں مداخلت کا تو سوال ہی پیدا نہیں ہوتا،

اس کے باوجود کبھی کبھی مجبور ہو کر انسان کو بولنا پڑ جاتا

ہے مگر مجھے اس کا خمیازہ بھگتنا پڑا۔ ایسی بے توقیر تو

میں شوہر کی وفات کے بعد بھی نہیں ہوئی تھی جیسا کہ

آج برسوں بعد۔

عدنان جو اپنی اولاد میں مجھے سب سے پیارا

تھا، اسی نے مجھے آسمان سے زمین پر لا پٹنا۔ میرا جرم

اس سے میری بے تشاخصیت تھی، جس کی پاداش میں

مجھے اس کے منہ سے زہریلے الفاظ سننا پڑے تھے۔

میں کس کو بتاتی کہ میرے عزیز ترین رشتے نے مجھے

ڈس لیا تھا۔ اس کے نوکیلے الفاظ کی برچھیاں مجھے نیلو

نیل کر رہی تھیں۔

عدنان جڑے بھنچ بھنچ کر بول رہا تھا اور میری

اعلا تعلیم یافتہ بہو جازبہ نغز و انبساط سے گردن

اٹھائے کھڑی تھی۔ میں حیرت سے منہ کھولے اپنے

بیٹے کو تنکے لگی جس نے جدید تہذیب کے نام پر اپنا

چولہا بدل لیا تھا۔

”مگر روانی.....! اپنے مذہب کا احترام کہاں کی

دقیانوسیت ہے۔“

”اوہ اہی! خدا کے لیے۔ ابونے ہمیں زمانے

کے ساتھ چلنے کا درس دیا مگر آپ ساری زندگی یہ

ہنر نہ سیکھ پائیں اور تری کی دوڑ میں آپ پیچھے کہیں

بہت دور رہ گئی ہیں۔ خیر چھوڑیں آپ نہیں سمجھیں

گی۔ مگر میں دوبارہ اپنے مہمانوں کے سامنے شرمندہ

نہیں ہونا چاہتا اس لیے برائے مہربانی آپ اپنے

کمرے میں رہیے گا۔“

اس نے اپنے تئیں زنج ہو کر میرے آگے ہاتھ

جوڑ دیے تھے۔

”غلطی ہوئی۔ میں آئندہ کچھ نہیں کہوں گی۔“

میں نے اس غلطی پر معذرت کی جو دراصل

غلطی تھی ہی نہیں۔ میں رنج سے کپکپانے لگی۔ میری

اولاد اپنے ہاتھوں اپنے لیے جنم کا لڑھا کھو رہی تھی

اور میں اتنی بے بس تھی کہ منع بھی نہیں کر سکتی تھی۔

اصولی طور پر اب عدنان کو چلے جانا چاہیے تھا کہ وہ ٹھہرا مصروف بندہ اور آج اس نے مجھے توقع سے زیادہ وقت دیے دیا تھا۔ یقیناً اسے کچھ اور بھی کہنا تھا۔ میں اندھی نہیں تھی جو یہ نہ دیکھ پاتی کہ جازیرہ کی نظر اسے قصہ پاک کرنے کی ہلاشری دے رہی تھی۔ شاید اس کی بھڑاس پوری طرح نہیں لگی تھی۔

”خیر، آپ کو معذرت کی ضرورت نہیں۔ بس اپنے فرسودہ طور طریقوں سمیت اس کمرے میں رہا کریں۔ آپ کو باہر آنے کی ضرورت نہیں ہے۔ آپ کی ضرورت کی ہر چیز آپ کو بہین ل جا یا کرے گی، میں نے جازیرہ کو بتا دیا ہے۔ مزید جو چاہیے ہو، وہ ملازمہ کے ذریعے بتا دیجیے گا۔“

عدنان مجھ سے نظریں چرا کر حکم صادر کر کے کب کا جا چکا تھا۔

یہ جانے کون سی تہذیب تھی جس نے مقدس رشتوں کا احترام بھی بھلا دیا تھا۔ میں نے برقی آنکھوں سے جازیرہ سے رحم کی بھیک مانگی۔ ”ہو۔ دانی کو سمجھاؤ میں اس کو دیکھنے سے بھی محروم ہو جاؤں گی۔ میرے کمرے میں وہ کب آتا ہے۔ اس طرح وہ سب راہیں مسدود کر رہا ہے۔“ جازیرہ نے مجھے یوں دیکھا جیسے شیر بکری کو دیکھتا ہے اور سخت سے گویا ہوئی۔

”آئی۔ آپ بھی تو حد کر دیتی ہیں۔ دانی کو آپ پر بہت خار چڑھی تھی، یہ تو میں نے سمجھا بھجا کر ٹھنڈا کیا ورنہ وہ تو آپ کو گھر سے نکالنے کے درپے تھے۔ خیر آپ کو یہاں کوئی تنگی نہیں ہوگی۔ آپ کے لیے ایک فل ٹائم ملازمہ رکھ دی ہے۔ ہمارے دفتر جانے کے بعد آپ کے باہر جانے پر بھی پابندی نہیں لیکن مہمانوں کے سامنے آنے کی کٹھالی مت کیجیے گا۔ ویسے بھی آپ کی قبر میں ٹانگیں ہیں، بیٹھ کر اللہ اللہ کیا کریں۔“ وہ تک کرتی کمرے سے نکل گئی۔

اس کے جاتے ہی سیما آئی میری سکھی بن

کر میرا دکھ بانٹنے یوں آ موجود ہوئیں گویا ازل سے میرے ساتھ رہتی آئی ہوں۔ ان کے الفاظ میرے ذہن کے درپچوں پر دستک دیے جا رہے تھے اور بند کواڑ کھلتے جا رہے تھے۔

آہ! کیسا کڑوا چ کہا تھا سیما آئی نے.....

”پاد رکھنا سفینہ، جس اولاد کی محبت میں عورت مرغ بسمل کی طرح تڑپتے تڑپتے فنا ہو جاتی ہے، وہی اس کو دامن کی گرد کی طرح جھاڑ کر قدموں تلے روند کر انجانی راہوں پر نکل جاتی ہے۔“

”سیما آئی۔ آپ کی آواز کی بازگشت مجھے پاگل کر دے گی۔“ میں نے دکھتا سر تقام لیا تھا۔

”جس رشتے سے سب سے زیادہ محبت کرو، آگے چل کر وہی عزت دو کوڑی کی کر دیتا ہے۔ آپ کا مان و بھروسا خاک میں ملا دیتا ہے۔ سب سے زہریلا ناگ اولاد کی محبت کا ہوتا ہے جس کے زہر کا کوئی تریاق نہیں۔“

میں کئی گہرے پاتال میں گرتی چلی جا رہی تھی، بس گرتی ہی چلی جا رہی تھی اور خود کو بچانے کے لیے خود اپنی ذہال بن رہی تھی۔

”ارے کوئی ہے جو مجھے بچالے..... خدارا کوئی تو مجھے بچالے۔“

میں بند ہونٹوں سے مدد کے لیے چلا رہی تھی مگر مجھے اچھی طرح علم تھا کہ مجھے بچانے کوئی نہیں آئے گا کیونکہ میں وہ عضو معطل تھی جس کو بے کار ہو جانے پر کاٹ کر پھینک دیا جاتا ہے۔

میں ڈگڈگی پرنا چنے والا وہ بندر تھی جس کا تماشا ختم ہو چکا تھا اور سارے تماشا بین رخصت ہو چکے تھے۔

میرا دریدہ بدن زمیں بوس ہو رہا تھا، میرے لرزیدہ وجود کی عمارت ڈھے چلی تھی اور میرے اردگرد سیما آئی کے الفاظ کی بازگشت بڑھتی چلی جا رہی تھی.....

ڈگڈگی کا بندر.....

ڈگڈگی کا بندر.....

# پیری کا وہ ہے صبری منکر

”محبوب جب رخص کرتا ہے تو پوری کائنات اس کے گرد گھومتی ہوئی محسوس ہوتی ہے۔“

وہاں بالکل بالشوئی تھیٹر کے عین سامنے، آسمان تک پانی اچھالتے فوارے کے عقب میں ایک ”وائٹ سوان“ دائرے میں گھوم رہی تھی۔ روسی دھنوں پر اس کا رقص وہاں کھڑے ہر شخص کو تالیاں بجا بجا کر داد دینے پر مجبور کر رہا تھا۔ وہ جب ذرا سا گھوم کر رقص کی چھلانگ لگائی تو ماسکو کے ہر باسی کو اپنی دھڑکن رکئی محسوس ہوتی۔ وہ چلتی تو پورے ماسکو کا دل دھڑک اٹھتا۔

وہ یہ منظر بڑے انہماک سے سڑک کے عین درمیان میں کھڑا دیکھ رہا تھا۔ ٹریفک سنکٹل سرخ تھا یعنی وہ سڑک پار کر کے اس کنارے تک جا سکتا تھا جہاں وہ وائٹ سوان رقص میں مصروف تھی۔ اس پر نظر پڑتے ہی جہاں سڑک پر ٹریفک رکی تھی وہیں روڈ کر اس کرتے ہوئے اس کے قدیم بھی ختم گئے تھے۔ جیسے ہی وائٹ سوان کا رقص ختم ہوا۔ اس کے ساتھ ہی بالشوئی تھیٹر کے باہر کا منظر تالیوں کے شور سے گونج اٹھا تھا۔

وائٹ سوان گھنٹوں تک آتی اپنی سفید فراک دونوں کناروں سے تھا مے ذرا سا جھلکتے ہوئے سب کا شکر یہ ادا کر رہی تھی۔ جب کہ وہ اس منظر میں اتنا مگن ہو چکا تھا کہ سرخ بتی کب سبز میں بدلی اسے اندازہ بھی نہیں ہوا تھا۔

گاڑیوں کے بچتے ہارن چیخ چیخ کر کہہ رہے تھے کہ بھائی صاحب اب ہوش کی دنیا میں واپس آجائیں اور تھوڑی سی زحمت کرتے ہوئے ہمیں

رستہ دے دیں۔ تھوڑا سا جھجکتے ہوئے وہ سمجھ نہیں پارہا تھا کہ اب آگے جائے یا پیچھے مجبوراً ٹریفک کے شدید بہاؤ کی وجہ سے اسے الٹے قدم واپس سڑک کے دوسرے کنارے جانا پڑا۔

وہ تو اس سفید ٹیس کا چہرہ بھی ٹھیک سے نہیں دیکھ پایا تھا۔ اسے اب ماسکو کی ٹریفک پہ غصہ آنے لگا جو اتنی بے صبری تھی کہ دو منٹ مزید انتظار بھی نہ کر سکی کہ وہ سڑک ہی پار کر لیتا اور اس وائٹ سوان کو ایک نظر قریب سے دیکھ لیتا۔

جب تک سبز بتی دوبارہ سرخ بتی میں تبدیل ہوئی تب تک وائٹ سوان وہاں سے جا چکی تھی۔

”نہیں۔ اب بھی نہیں رکتا تھا۔“ سب سے آگے والی گاڑی کے ڈرائیور کو غصے میں کہتا ہوا وہ سڑک کراس کر گیا جب کہ ڈرائیور اس کی ذہنی حالت پر حیران ہوتے ہوئے سبز بتی کے جلنے کا انتظار کرنے لگا۔

ماسکو میں وقت آگے بڑھ گیا تھا۔ لیکن وہ ایک لمحہ وہیں ٹھہر گیا تھا۔ وہاں، بالکل بالشوئی تھیٹر کے عین سامنے آسمان تک پانی اچھالتے فوارے کے عقب میں رقص کرتی اس وائٹ سوان کی کسی ادا میں۔

☆☆☆

وہ شہور زمانہ امریکی مصور اور سیاح تھا۔ وہ دنیا گھومتا اور اس کائنات کے دلکش مناظر اپنی آنکھوں میں قید کر لیتا۔ پھر وہ تہائی میں بیٹھتا اور ان مناظر کو اپنی سوچوں سے سفید کیٹوس پر منتقل کر دیتا۔ رنگ بگھرتے جاتے اور تصویر مکمل ہوتی



بے وقوف سیاحوں میں اپنا نام لکھوا چکا تھا جو پچھلے دو گھنٹے سے ایک کافی شاپ کے باہر بیٹھا تھا اور کیونس پر رقص کرنی اس لڑکی کو اتارنے کی کوشش کر رہا تھا جس کا چہرہ تک وہ دیکھ نہیں پایا تھا۔

ماسکو میں عشق کی کہانی شروع ہو چکی تھی۔ ایک امریکی مصور کی ایک روسی رقاصہ سے.....

بھوری آنکھوں والے سیاح کی ایک وائٹ سوان سے کہ کہانیاں اپنا آغاز پوی ہو گیا کرتی ہیں۔

☆☆☆

برف گر رہی تھی وہاں اور گر کر ارباط اسٹریٹ کو اپنے رنگ میں رنگ رہی تھی۔ روٹی کے چھوٹے چھوٹے گالے آسمان سے سفید تاروں کی مانند زمین پر گرتے محسوس ہو رہے تھے۔ ارباط اسٹریٹ ان سفید گالوں کی فوج سے سفید ہو گئی تھی۔ اب وہ سرخ، سنہری، نیلی نہیں رہی تھی وہ اب بس سفید رنگ میں ڈھل گئی تھی۔ اس نے محبوب کا رنگ لے لیا تھا۔ محبوب سفید تھا۔ محبوب برف تھی۔ جو آسمان سے گر رہی تھی وہاں ارباط اسٹریٹ کے پھسلتے رستے پر.....

وہ اس موسم کی دیوانی تھی۔ نہیں! وہ برف کی دیوانی تھی۔ وہ دیوس کی جان لیوا برف باری کی سب سے بڑی مداح تھی۔ وہ برف باری کے دنوں میں بلاوجہ ماسکو کی گلیاں کھومتی رہتی تھی۔ وہ اس نرم سی برف کو اپنی پھیلتی ہوئی ہتھیلیوں پر محسوس کرتے ہوئے دنیا میں سب سے زیادہ خوش نظر آتی تھی۔

وہ ”زوناشے“ تھی۔

ماسکو کی ٹورسٹ گائیڈ۔

وہ سال کے تین سو بیسٹھ دنوں میں سے ایک دن صرف اپنے لیے مخصوص کرنے کی عادی تھی۔

تو آج کا دن بھی صرف اس کا دن تھا۔ وہ دن

زوناشے کی طرف سے زوناشے کے نام تھا۔ وہ

اسکن کلر کا اور کوٹ پہنے ارباط اسٹریٹ کے سفیدی

میں ڈوبے حسین مناظر کو اپنی زندگی کی ڈائری میں رقم

کر رہی تھی۔ یہ خوب صورت سا کوٹ اس کی مامانے

جاتی۔ پھر ایک وقت آتا کہ کیونس پر ہو، ہو وہی نقش ابھر آتا جو اس کی بھوری آنکھوں نے کہیں کسی ملک میں کسی جگہ پر دیکھا ہوتا۔ بعض اوقات وہ براہ راست تصویر کو کیونس پر پہنچ لیتا تھا۔ کوئی جگہ اچھی لگی تو وہیں بیٹھے بیٹھے اس کا ہنچا ہنچا لیا۔

وہ ”ریان“ تھا۔ جسے امریکہ سے لے کر اس دنیا کے آخری جزیرے تک سب لوگ جانتے تھے۔ فن اور آرٹ میں دلچسپی رکھنے والے لوگ اس کے مداح تھے۔

اس وقت بھی اس کے سامنے اسٹینڈ میں کیونس لگا ہوا تھا جس پر ایک منظر بڑی تیزی سے پھیل رہا تھا۔ اس کے ہاتھ رنگوں سے بھرے ہوئے تھے۔ وہ ایک ایسا منظر کیونس پر اتار رہا تھا کہ پورا ماسکو رنگوں میں ڈوبا نظر آ رہا تھا۔ وہ مکن تھا اس ایک منظر کو تصویر کا روپ دینے میں۔

کیونس پر دیکھا جاسکتا تھا بالشتی تھیٹر کے سامنے والا وہ منظر جس میں حزن و ملال میں ڈوبی وہ وائٹ سوان رقص کرتی نظر آ رہی تھی۔ وہ ان کا چہرہ نہیں بنایا تھا۔

”کاش میں اس کا چہرہ دیکھ پاتا۔“ وہ افسردہ نظر آیا اور ایسا پہلی بار ہوا تھا کہ وہ تصویر بنانے کے بعد خوش نہیں ہوا تھا۔ تصویر مکمل ہو چکی تھی لیکن اس کے لیے ابھی بھی ادھوری تھی۔

وہ تصویر کے اس ادھورے پن سے بیزار ہو چکا تھا۔ اس ادھوری تصویر کو چھوڑ کر وہ اپنے ارد گرد کا منظر دیکھنے لگا۔ اسے اس اسٹریٹ میں ہر رنگ اور نسل کے لوگ گزرتے نظر آ رہے تھے۔ سب جلدی میں تھے کوئی بھی ماسکو میں جگہ جگہ رک کر اپنا وقت ضائع کرنا نہیں چاہتا تھا۔ کیونکہ سب سیاحوں کو ایک یا دو دن میں ماسکو کا چاچا یاد کھینا تھا۔ اگر وہ اس چھوٹی سی گلی میں کہیں رکے تو کیا ان سے بڑا کوئی بے وقوف ہوتا اس دنیا میں؟

”دہ نہیں نا۔“

لیکن ریان اس وقت دنیا کے سب سے بڑے



رہے ہواندھے بندر۔“ اس نے برق سی تیزی کے ساتھ ہاتھ بڑھا کر ریان کے چہرے سے چشمہ اتار لیا جو وہ لوگوں سے بچنے کے لیے پہنا کرتا تھا تاکہ کوئی اسے پہچان نہ سکے اور اسے آڈیو گراف اور تصویریں بنانے کے لیے تنگ نہ کر سکے۔

”ایک منٹ! یہ اندھا بندر کسے بولا آپ نے؟“

بھئی سب کچھ ٹھیک تھا۔ اتنے مشہور آرٹسٹ کے لیے ایک عام سے لڑکی سے مکا کھانا بھی ٹھیک تھا کون سا کسی نے اسے پہچانا تھا۔ اپنا چشمہ اتنی بدتمیزی سے اس لڑکی کے ہاتھ میں جانا بھی ٹھیک تھا۔ مگر اتنے ہینڈم آرٹسٹ کے لیے ”اندھے بندر“ کا لفظ نہیں ٹھیک تھا۔ امریکی ایڈورٹائزمنٹ کمپنیز کے آدھے سے زیادہ اشتہارات میں یہ طوفان مطلب ریان نظر آتا تھا۔ مگر یہاں تو ماشاء اللہ اسے ”اندھے بندر“ جیسے القابات سے نوازا جا رہا تھا۔

”تمہیں بولا ہے..... کیا کر لو گے اب تم؟“ وہ تو اس پر چڑھ دوڑ رہی تھی۔

”دیکھیں مس! اب آپ بدتمیزی کر رہی ہیں۔“

”اچھی طرح سے جانتی ہوں میں تمہارے جیسے تیز دار لڑکوں کو پہلے بہانے سے لڑکیوں سے ٹکراتے ہیں اور پھر ایسے شریف اور معصوم بن جاتے ہیں جیسے ان کے جیسا مہذب انسان پوری دنیا میں نہیں ہے۔ یہ طریقہ اب پرانا ہو چکا ہے۔“ وہ اس سے ایک قدم کے فاصلے پر کھڑی اس کے کانوں کے قریب جی رہی تھی۔ وہ ایک قدم پیچھے ہٹا تا تو وہ بھی ایک قدم آگے بڑھا دیتی۔ درمیانی فاصلہ بڑھا نہیں تھا۔

”اور میں بھی جانتا ہوں تمہارے جیسی لڑکیوں کو جہاں ہینڈم اور شریف لڑکا نظر آئے اس سے بات کا سلسلہ بڑھانے کے لیے مختلف حربے استعمال کرنا شروع کر دیتی ہیں۔ اور یہ طریقہ بھی اب پرانا ہو چکا ہے۔“ وہ بھی اب آپ سے تم پر آ گیا تھا۔ آخر

چھ سات سال پہلے اسے ساگرہ کے ختے میں دیا تھا۔ یہ کوٹ آج بھی اسے فٹ آتا تھا۔ یہ ختہ اسے ہمیشہ اس کی ماں کی یاد دلاتا تھا کیونکہ یہ آخری ختہ تھا جو اس کی ماں نے اسے دیا تھا۔ اس کی ماں پھر ماسکو سے ہمیشہ کے لیے چلی گئی بلکہ اس دنیا سے ہمیشہ کے لیے چلی گئی۔ وہ اپنی ماں کو یاد کرتے ہوئے اداس ہو گئی تھی۔ ماسکو کی زونٹاشے اپنے پسندیدہ دن میں بھی اداس نظر آنے لگی تھی۔ روٹی کے چھوٹے چھوٹے گالے بھی اب افسردہ نظر آنے لگے تھے۔ مگر یہ ماسکو تھا جہاں کوئی بھی زیادہ دیر تک اداس نہیں رہتا تھا۔ یہاں کوئی نہ کوئی طوفان کسی نہ کسی کا ہمیشہ منتظر رہتا تھا۔ جیسے ابھی اس کے سامنے ایک طوفان نمودار ہونے والا تھا۔

وہ جیسے ہی ارباط اسٹریٹ کا کونا مڑی، طوفان اس سے ٹکرا گیا۔ طوفان کے ہاتھ میں پکڑا کافی کا گلاس اب زونٹاشے کے اوپر کوٹ چڑھ کر ہلکا ہو چکا تھا۔ زونٹاشے اپنے کوٹ کی یہ حالت دیکھ کر رونے والی ہو گئی تھی۔ اس نے آج تک اس پہ ایک چھوٹا سا داغ تک نہیں لگنے دیا تھا۔ مگر سامنے کھڑے طوفان نے کافی کا پورا گلاس اس پر انڈیل دیا تھا۔

اس سے پہلے کہ مقابل میں کھڑا وہ طوفان معذرت کے لیے کچھ بولتا زونٹاشے نے ہاتھ کا مکا ہوا میں لہرایا اور مقابل کو دفاع کا موقع دیئے۔ بنا اس کے چہرے پر رسید کر دیا۔ درد کی شدت سے طوفان بلبلا اٹھا تھا۔ اور یہ یاد دوسرا مکا مگر طوفان اب سنبھل گیا تھا اس نے تھوڑی سی جرات کر کے زونٹاشے کا ہاتھ پکڑ لیا۔ یوں طوفان اپنے سے بڑے طوفان کے دوسرے وار سے بچ گیا تھا۔

طوفان ”ریان“ تھا جو دوسرے ہاتھ سے اپنا پیارا سا گال سہلار ہاتھا۔

”معذرت چاہتا ہوں مس! میں دیکھ نہیں پایا تھا۔“ اس کے مزید بڑتے تیز دیکھ کر اس نے اس کا ہاتھ نرمی سے چھوڑ دیا۔

”نظر آتا بھی کیسے۔ یہ اتنا بڑا چشمہ لگائے پھر

وہ بھی ریان تھا اتنی چھوٹی سی لڑکی سے لڑائی میں ہارنے والا نہیں تھا۔

”ہا ہا ہا.....“ وہ گردن پیچھے گرا کر نہیں دی۔

طوفان ہکا بکا سا اسے دیکھنے لگا کہ اب اسے

کون سا دورہ پڑ گیا ہے۔

”ہینڈ سیم؟ اور تم؟“ وہ پھر نہیں دی۔

مگر وہ اب سنجیدہ ہو گیا تھا۔ اتنی آسانی سے تو

وہ آج تک کسی کو میسر نہیں آیا تھا باتیں کرنے کے

لیے۔ بلکہ یہاں تو اسے باتیں سنائی جا رہی تھیں۔

”مجھے نہیں پتا کہ تم نے اس چھوٹی سی بات پر

اتنا اور رری ایکٹ کیوں کیا ہے؟ اگر مسئلہ اس کوٹ

کے ساتھ ہے تو میں تمہیں نیا لے دیتا ہوں بالکل اس

کے جیسا۔“ وہ اس معاملے کو اب بس ختم کر دینا چاہتا

تھا۔

وہ اس کی بات پر ہنستے ہنستے سنجیدہ ہو گئی۔ یہ

منظر آسمان سے گرتے سفید تاروں نے بھی دیکھا

تھا۔

”کیا اس پر میری ماں کا لمس ہوگا؟“ وہ اس کی

بھوری آنکھوں میں جھانک کر بولی تھی تاکہ وہاں

سے جواب ڈھونڈ سکے کہ کیا واقعی اس کوٹ میں میری

ماں کی خوشبو ہوگی؟ میں جب بھی اسے پہنا کروں گی

تو کیا واقعی مجھے اپنی ماں یاد آیا کرے گی؟

وہ خاموش ہو گیا تھا۔ گہری چپ نے اس کے

لبوں کو اپنی گرفت میں لے لیا تھا۔

وہ کچھ دیر غم ہوتی آنکھوں کے ساتھ اسے

دیکھتی رہی اور پھر استہزائیہ ہنستے ہوئے وہاں سے

چلی گئی۔ جیسے کہہ رہی ہو کہ دنیا کی ساری دولت مل کر

بھی میری ماں کا لمس واپس نہیں لاسکتی تو تم کیا چیز

ہو۔

جبکہ وہ اپنی جگہ سے ایک قدم بھی بل نہیں پایا

تھا۔ اس کی ساری سکت تو وہ لڑکی اپنے ساتھ لے گئی

تھی جو اب سے کچھ دیر پہلے اسے کے مار رہی

تھی۔ اسے عجیب عجیب سے القایات سے نواز رہی

تھی۔ مگر اب وہ منظر سے ہٹ گئی تھی۔

بھوری آنکھوں میں کچھ ابھرا تھا۔

اس کی آنکھوں میں ماں کے لفظ پر اپنی ماں

کا عکس ابھرا تھا جو نجانے اسے کب کا چھوڑ کر کہیں

جا چکی تھی اور اس عکس نے اس کی بھوری آنکھوں

کو آسوں سے بھر دیا تھا۔

اب سے پہلے وہاں ارباط اسٹریٹ میں نوک

جھوک تھی مگر اب وہاں صرف خاموشی تھی۔

گہری۔۔۔۔۔ سرد خاموشی۔۔۔۔۔ بالکل روس

کی برف کی طرح۔۔۔۔۔

☆☆☆

ماسکو میں دھوپ اپنا راج قائم کر چکی تھی۔ پورا

ماسکو سنہری رنگ میں ڈوب کر کسی بادشاہ کے تاج کی

طرح چمک رہا تھا۔ وہ سرخ چوک میں آچکا تھا۔

سیٹی پر ایک شوخ سی دھن بجاتے ہوئے وہ

سرخ چوک کا سرسری سا جائزہ لے رہا تھا۔ آنکھوں

کے سامنے کلیسیائے سینٹ باسل کے پیاز نما گنبد

دھوپ میں نہائے نظر آرہے تھے۔ اطراف میں

کریٹلین، بلینن کا مقبرہ اور عجائب گھر کی عمارتیں

سرخ چوک کی شان کو مزید بڑھا رہی تھیں۔

وہ اپنے کمرے میں وہاں کے ایک ایک منظر

کو اپنی یادوں کی ڈائری کے لیے قید کر رہا تھا۔

کلہ سائے سینٹ باسل کی مختلف زاویوں سے

تصاویر لیتے ہوئے اس کی نگاہیں ایک منظر سے

ٹکرائیں تو وہ بانی سب منظر بھلا بیٹھا۔ وہاں ایک

بڑھیا روسی لباس میں اپنی جھلی ہوئی کمر کے ساتھ

سرخ چوک کی پتھریلی زمین پر گرے سکے اٹھارہویں

تھی۔ وہ ہر بات سے بے خبر اپنے کام میں مصروف

تھی۔ اس کی دولت تو زمین پر تھی جو وہاں سیاح اور

مقامی باشندے تصاویر بنانے کے بعد خوشی سے

اجھال رہے تھے۔ سکے آسمان کی طرف اچھلتے لیکن

اچھلے ہی لٹھے وہ واپس اپنی جگہ پر آجاتے۔ وہ کبیرہ

ہاتھ میں تھا مے بڑھیا کی جانب بڑھ گیا۔

وہاں پہ ایک دائرہ بنا تھا اور اسی دائرے میں

لوگ کھڑے ہو کر اپنی تصاویر بنا رہے تھے۔

”معاف سمجھیے گا۔ کیا میں اس دائرے کی اہمیت جان سکتا ہوں؟“ وہ انگلش میں مخاطب ہوا کیونکہ بڑھیا شکل سے امریکی لگ رہی تھی۔  
 ”اسے زبرد کو میٹر کہتے ہیں اور یہاں سے روس کے ہر شہر تک فاصلے ماپے جاتے ہیں۔“ بڑھیا سکے اٹھانے میں مصروف رہی۔

وہ دائرے میں کھڑا ہو گیا اور اگلے ہی لمحے شرارت اس کے لبوں پر آکر براجمان ہو گئی۔  
 ”کیا یہاں سے محبت تک کا فاصلہ بھی مایا جاسکتا ہے؟“ سیاہ چشمے کے پیچھے چھپی آنکھوں میں شوخی رقص کر رہی تھی۔

”ہاں۔“ وہ اب بھی جھکی رہی۔  
 ”تو پھر یہاں سے میری محبت کتنی دور ہے؟“  
 اب کی بار بڑھیا اس کا چہرہ دیکھنے کے لیے سیدھی ہوئی کہ دیکھے تو سہی یہ کون ہے جسے یہاں کھڑے ہو کر تصویر بنوانے سے زیادہ بہنی بنگی باتیں کرنے میں دلچسپی تھی۔  
 ”دائیں ہاتھ بس دس قدم۔“ شرارت کا جواب شرارت سے دیا گیا۔

وہ اپنا ہیٹ اتار کر جھکا۔ یہ اس کے شکریہ کہنے کا انداز تھا۔ چند سکے بڑھیا کی تھیلی پر رکھ کر وہ دائیں ہاتھ ایڑیوں کے بل گھوم گیا۔ وہ دیکھنا چاہتا تھا کہ دائیں ہاتھ دس قدم پر کون سی چیز اس کی منتظر تھی۔ اپنے پیروں کی طرف دیکھتے ہوئے اس نے اٹھتے قدموں کے ساتھ گنتی شروع کی۔

ایک..... دو..... تین..... دل کی دھڑکن روسی دھنوں پر پھر کئے لگی تھی۔

چار..... پانچ..... چھ..... سنہری دھوپ مزید سنہری ہو گئی تھی۔ سات..... آٹھ..... کیڈسائے سینٹ باسل کے اندر عہد و پیمانے کے گیت گائے جانے لگے۔ نو..... اور یہ رہا..... دس.....

دسویں قدم پر اسے اپنے جوگرز سے چار پانچ اونچے کے فاصلے پر سرخ ہیلز نظر آئیں۔ یعنی اس کی محبت سرخ ہیلو پہنے اس کے اتنے قریب کھڑی تھی۔

اس نے سر اٹھا کر دیکھا تو دس قدم پیچھے جاگرا جیسے ہزار دولٹ کا کرنٹ اسے چھو کر گزر گیا ہو۔ وہاں کرنٹ سے بھی خطرناک چیز کھڑی تھی۔ اس کی آنکھوں سے ہزار دو ہزار دولٹ کی کی شعاعیں نکل رہی تھیں۔

وہ سرخ ہیلز سے ٹھک ٹھک کرتی اس کے سر پر پہنچ گئی۔ جب کہ وہ زمین پر گرا اپنے برے وقت کو کونسنے لگا۔

وہ زمین سے اٹھنا نہیں چاہتا تھا بلکہ وہ اٹھ کر اس سے ایک گھونسا نہیں کھانا چاہتا تھا۔ ابھی تو پہلے گھونسنے کا درد نہیں کم ہوا تھا وہ دوسرا کیسے سہہ سکتا تھا۔ کچھ سوچتے ہوئے اس نے اپنا ہاتھ آگے بڑھایا تاکہ وہ اسے تھام کر کھڑا ہو سکے۔

جبکہ جرانی کی ساری عمارتیں ایک ساتھ فضا میں بلند ہوئیں اور ایک ایک کر کے ریان کے سر پر ٹوٹنے لگیں۔ اس کا ہاتھ نظر انداز کرتے وہ خود ہی کھڑا ہو گیا کیونکہ اس کا ہاتھ تھامنے کا مطلب تھا کسی نئی مصیبت کو تھامنا۔

”تم واقعی اندھے ہو یا پھر جان بوجھ کر ایسی بے ہودہ حرکتیں کرتے ہو؟“

وہ چہرے پر مسکراہٹ سجائے اس سے گویا ہوئی کیونکہ اس سے کچھ ہی فاصلے پر چینی سیاح کھڑے تھے جو اس کے کلائٹس تھے۔

وہ انہیں یہاں سرخ چوک کی تاریخ کے بارے میں آگاہ کر رہی تھی۔ اگر اب وہ اس اندھے بندر سے بد تمیزی سے بات کرتی تو اس کا امپریشن اس کے کلائٹس پر بہت برا بڑا تا اور ماسکو کی زونا شے اب اتنی بھی بے خوف نہیں تھی۔

جبکہ ریان حیرت سے پلکیں جھپکائے اپنے سامنے کھڑی اس لڑکی کو دیکھتا رہا جو چہرے پر دنیا کی سب سے خوب صورت مسکراہٹ سجائے منہ سے زہرا نکل رہی تھی۔

”لڑکے میں تمہیں بتا رہی ہوں اگر تم نے دوبارہ کوئی ایسی حرکت کی تو ماسکو میں تمہاری لاش بھی

نہیں ملے گی۔“ اس کی مسلسل خاموشی کو توڑتے ہوئے وہ اسے آخری بار سمجھا رہی تھی۔

اب کی بار دنیا کی سب سے خوب صورت مسکراہٹ ریان کے چہرے پر نظر آنے لگی تھی۔ یہ مسکراہٹ گہری ہوئی اور پھر ایک تپتے میں بدل گئی۔ اس لمحے روسی دھنوں کی اہمیت کم ہو گئی تھی۔

وہ ہنسا اور پھر ہنستا ہی گیا۔

اور اب حیران ہونے کی باری زونا شے کی تھی۔

”نہایت فضول قسم کے انسان ہو۔“ دانت پیستے ہوئے وہ اپنا غصہ پی گئی۔

مگر مقابل پر کچھ اثر نہیں ہوا۔

”ارے دیکھو تو سہمی ساڑھے چار فٹ کی لڑکی چھ فٹ کے لڑکے کو جان سے مار دینے کی دھمکیاں دے رہی ہے۔“ وہ خود سے ہم کلام ہونے کے انداز میں بولا۔

زونا شے اس کی آواز سن چکی تھی۔ وہ اس کا ہنسنے توڑ دینا چاہتی تھی لیکن اسے اس وقت اپنے کلائنٹس زیادہ عزیز تھے۔ اس لیے وہ اسے بنا کچھ کہے اپنا پیرو پیختے ہوئے وہاں سے چلی گئی جس کا صاف مطلب تھا کہ تم کبھی دوبارہ ملنا پھر بتاؤں گی نہیں کہ یہ ساڑھے چار فٹ کی لڑکی کیا کچھ کر سکتی ہے۔ جبکہ وہ وہاں کچھ دیر ہنستا رہا اور پھر کچھ سوچتے ہوئے اس نے غصے میں مڑ کر جانی ہوئی زونا شے کو ہمیشہ کے لیے اپنے کیمرے میں قید کر لیا۔

”یہ ماسکو کی سب سے خطرناک یاد ہوگی۔“

کیمرہ ہاتھ میں لیے وہ واپس کلیڈیاے سینٹ باسل کی جانب بڑھ گیا۔

☆☆☆

دن بھر بلاوجہ ادھر ادھر گھومتے وہ خلاف معمول تھک گیا تھا۔ جو تھک جائے وہ سیاح نہیں ہوتا۔ سیاح تو ان سیاروں کی مانند ہوتے ہیں جو رک جائیں تو ٹوٹ کر جاتے ہیں۔ کائنات کے نظام

سے باہر نکل جاتے ہیں۔ تو اگر وہ تھک جاتا تو کیا وہ ایک سیاح رہتا؟ لیکن وہ تھک گیا تھا۔ اسے ایک ٹور گائیڈ کی اشد ضرورت تھی جو اسے ماسکو گھما سکے ورنہ وہ روز یونہی بلاوجہ گھومتے ہوئے تھکن سے ضرور مر جاتا۔ وہ سکون سے نہیں بیٹھ سکتا تھا اور نہ ہی ماسکو کے بارے میں معلومات کے بغیر ماسکو میں گھوم سکتا تھا۔ ورنہ وہی حال ہوتا جو آج اس کے ساتھ ہوا تھا۔

اسے جھرجھری سی آئی اور وہ کروٹ بدل کر لیٹ گیا۔

”اف.....! لڑکی ہے یا کوئی چیز۔ ایسی خطرناک بلائیں تو کبھی میں نے کسی مووی میں بھی نہیں دیکھیں۔“ خود کلامی کرتے ہوئے اس نے ایک دفعہ پھر کروٹ بدلی۔ ”اور پتا نہیں کیسے روز میرے سامنے آ جاتی ہے۔“

وہ ابھی تک حیران تھا کیونکہ وہ واحد انسان تھی جو اسے ماسکو میں دو دفعہ مل چکی تھی یا پھر وہ واحد انسان تھی جس کا چہرہ اسے ابھی تک یاد تھا۔

”پتا نہیں گھر سے کبھی مرچیں کھا کر آتی ہے روڑ۔“ کروٹ ایک بار پھر بدلی گئی۔ ”اب مجھے کیا ہو گیا ہے میں کیوں کروٹ بہ کروٹ بدل رہا ہوں۔ بھڑا میں جائے اور وہ اس کی کبھی مرچیں۔“ اس کے خیالات کو اس نے کان سے پکڑ کر اپنے ذہن سے نکالا اور ٹھیل لیب بچھا کر سو گیا۔

صبح اس کی آنکھ گیارہ بجے کے قریب کھلی تھی۔ آنکھ کھلنے کی وجہ موبائل پر بجنے والی میسج ٹون تھی۔ آنکھیں ملستے ہوئے اس نے موبائل کی اسکرین کو دیکھا تو وہاں اس کی سیکرٹری جولیا کا پیغام تھا۔ چہرے پر بیزاریت لاتے ہوئے اس نے پیغام کھولا تو وہاں اس کے ٹور گائیڈ کی تفصیل درج تھی۔ اس نے کل جولیا کو بولا تھا کہ وہ اس کے لیے کوئی ٹور گائیڈ ہائر کر دے تاکہ وہ یہاں کی جگہوں کے بارے میں معلومات اکٹھی کر سکے اور واپس جا کر اپنا سفر نامہ مکمل کر سکے۔

جولیا نے ٹور گائیڈ کی تصویر بھی بھیجی تھی مگر اس نیند کے مارے انسان نے تصویر دیکھنے کی زحمت تک

نہ کی اور موبائل ٹیبل پر پڑھنے کے انداز میں رکھ کر دوبارہ نیند کی آغوش میں چلا گیا۔

☆☆☆

یشام ماسکو میں اتر کر ماسکو کو مزید خوب صورت بنا رہی تھی۔ ماسکو کا ہر رنگ پیارا تھا۔ اور ماسکو کا ہر انسان بہت خوب صورت۔

وہ الیگزینڈر پارک میں تھی۔ یہاں اس کے ایک کلائنٹ نے آنا تھا۔

”سنائے کہ وہ بہت امیر ہے اور امریکا کا بہت مشہور آرٹسٹ بھی۔“ اس کی دوست فون پر اسے آگاہ کر رہی تھی جس نے اس کی سیکرٹری جولیا کے ساتھ پے منٹ وغیرہ کی ڈیل کی تھی۔

وہ دونوں ایک ہی کمپنی کے لیے کام کرتی تھیں جو یہاں وزیر میں بہت مشہور تھی۔ ان کی سروس کو ماسکو میں سب سے بہتر سمجھا جاتا تھا اسی لیے سیکرٹری جولیا نے بھی ان کی کمپنی سے رابطہ کیا تھا۔

”ہوسکتا ہے۔“ اس نے بے نیازی دکھائی۔

اس کے لیے اس کے سارے کلائنٹس ایک جیسے تھے۔ کوئی امیر غریب نہیں تھا۔

”اس کا خاص خیال رکھنا سی۔ ای۔ اوئے خاص طور پر تاکید کی ہے۔“ وہ اسے سمجھا رہی تھی کیونکہ وہ جانتی تھی کہ زوناشے اسے زیادہ پروٹوکول نہیں دے گی۔

”اچھا جناب! اب فون رکھو وہ آتا ہی ہوگا۔“ وہ اس سے مزید لپکتا نہیں سن سکتی تھی اس لیے بات ختم کر کے جلدی فون کاٹ دیا۔

چہرے پر مسکراہٹ لاتے ہوئے وہ سامنے منظر میں کھڑی ہوئی۔ فواروں میں سے پانی اچھل رہا تھا اور ڈوبتے سورج کی سنہری کرنیں اس پانی کو سنہرا کر رہی تھیں۔

سنہرا پانی اوپر جاتا اور پھر اگلے ہی لمحے فوارے کے دامن میں گر جاتا۔ سنہری لڑیاں ٹوٹ کر ادھر ادھر کھسک جاتی تھیں۔

”ایٹالسکیو زی۔“

ابھی وہ اسی منظر میں کھوئی ہوئی تھی کہ تبھی اسے اپنے پیچھے ایک ششاسا آواز سنائی دی۔ چہرے پر بچی مسکراہٹ حیرت میں بدل گئی اور وہ چہرے پر کسی قسم کا تاثر لائے بغیر پلٹی۔ سارے منظر بد صورت ہو گئے تھے۔

پیچھے وہ کھڑا تھا جو پچھلے تین دنوں سے اس کے پیچھے پڑا تھا۔

زوناشے کا دل چاہا تھا کہ وہ اسے سامنے والے فواروں کے پانی میں اتنے غوطے دلائے، اتنے غوطے دلائے کہ بے رحمی سے قتل کرنے کے سارے ریکارڈ ٹوٹ جائیں۔

جبکہ مقابل کا دل چاہا تھا کہ یا تو وہ خود ماسکو سے چلا جائے یا پھر اس لڑکی کو کسی راکٹ سے باندھ کر زمین سے باہر خلا میں بھیج دے۔ نہ دنیا میں رہے گی اور نہ گھوم پھر کر روز اس کے سامنے آئے گی۔

”تم..... تم پھر آگے؟“ اتنی ٹھنڈ کے باوجود وہ گرم ہو رہی تھی۔

”آپ مس زوناشے ہیں؟“ اس کے سوال کو نظر انداز کرتے ہوئے اس نے مہذب نظر آنے کی کوشش کی۔

”وہ نہیں میرا نام کیسے پتا ہے؟“

”اگر تو آپ ٹور گاائیڈ مس زوناشے ہیں تو ہیلو مس زوناشے۔“ وہ زبردستی کی مسکراہٹ چہرے پر لاتے ہوئے گویا ہوا۔ اور اگر آپ مس زوناشے نہیں ہیں تو میرا بانی فرما کر یہاں سے تشریف لے جائیں کیونکہ میری ٹور گاائیڈ یہاں آنے والی ہیں۔“ وہ پھر مہذب بنا تھا۔

”تم.....؟ میرا مطلب آپ امریکی آرٹسٹ ”ریان“ ہیں؟“

یہ بات پوچھنے سے پہلے زوناشے کا دل چاہا تھا کہ وہ یہاں سے بھاگ جائے کیونکہ وہ اس انسان کے ساتھ وہ وہ کچھ کر چکی تھی کہ جس کی خبر ملتے ہی اس کا باس اسے جاب سے نکال دیتا اور اس جاب سے نکالے جانے کا مطلب تھا بوریا ستر لے کر سڑک پر

آ جانا۔ اور یہ اسے کسی صورت گوارا نہیں تھا۔ بہتر تھا کہ وہ ابھی سے اس کے ساتھ اپنے تعلقات بہتر کر لے۔

”جی بالکل! مجھ سے ملیے، میں ہوں ریان۔“  
اس نے ہاتھ ملانے کے لیے ہاتھ زونا شے کی طرف بڑھایا۔

”میں زونا شے ہوں آپ کی ٹور گا نیڈ۔ ماسکو میں خوش آمدید۔“ چہرے پر شرمندگی کے تاثرات چھپاتے ہوئے اس نے ریان کا آگے بڑھا ہوا ہاتھ تھام لیا۔

”آپ“ کا لفظ ریان سے کچھ ہضم نہیں ہو رہا تھا لیکن پھر بھی وہ چہرے سے کسی قسم کا کوئی تاثر ظاہر نہیں کر رہا تھا۔

”شکریہ“ ہاتھ اس نے دوبارہ پا کٹ میں چھپا لیا جیسے کہ اسے عادت تھی۔

”سرا! آپ کو یہاں آنے میں کوئی پریشانی تو نہیں ہوئی۔“ اپنی بیسی دکھاتے ہوئے وہ یوں مخاطب ہوئی کہ جیسے پوچھ رہی ہو مسٹر ریان یہاں آنے سے پہلے آپ کی ملاقات میرے جیسی کسی لڑکی سے تو نہیں ہوئی۔

”نہیں، فی الحال تو نہیں ہوئی لیکن آگے کا میں کچھ کہہ نہیں سکتا۔“ اور مسٹر ریان کے کہنے کا بھی انداز ایسا تھا کہ ابھی تک تو سب ٹھیک تھا لیکن آگے آنے والی آفتوں، مصیبتوں کا میں کچھ کہہ نہیں سکتا۔

کچھ دیر ان کے درمیان خاموشی چھائی رہی۔  
”میرا خیال ہے کہ ہمیں اپنے ٹور کا آغاز اسی پارک سے کرنا چاہیے۔“ وہ اب خود پر بہت حد تک قابو پا چکی تھی۔

”لیکن اس سے پہلے میں آپ سے ایک بات کہنا چاہتی ہوں۔“ لہجہ دھیمہ ہو چکا تھا۔  
”سن رہا ہوں۔“ ادھر ادھر نظر دوڑاتے ہوئے وہ بے نیاز نظر آیا تھا۔

”آپ..... میری پچھلی کسی بھی حرکت کا ذکر فیڈ بیک میں نہیں کریں گے۔“

”ورنہ؟“

”ورنہ میں اس ٹور پر آپ کے ساتھ نہیں جاؤں گی۔“

”ٹھیک ہے۔ میں آپ کی کمپنی کے سی ای او سے بول دیتا ہوں کہ آپ کی یہ ورکر میرے ساتھ جانے پر راضی نہیں ہے۔ آپ کسی اور کو بول دیں۔ بائے۔“ ایک ہی سانس میں وہ اس کے سر پر اتنا بڑا دھماکا کر کے وہاں سے جانے لگا۔

”رکیں تو سہی۔ میرا کہنے کا یہ مطلب نہیں تھا۔“ وہ اس کے پیچھے بھاگی۔

”تو پھر کیا مطلب تھا آپ کا؟“ وہ اتنا اچانک پلٹا کہ بھاگ کر آتی زونا شے کا سر اس کے سینے سے لگا تھا اور وہ اپنا توازن برقرار نہ رکھتے ہوئے پیچھے کی جانب گر گئی تھی۔

اس لمحے کلیڈائے سینٹ باسل میں کسی نے محبت کی نئی دھن تشکیل دی تھی۔ محبت جو چپکے سے دلوں میں سراٹھاتی ہے۔

وہ نیچے گری اس سے یہ توقع کر رہی تھی کہ وہ ابھی آگے بڑھے گا اور اپنا ہاتھ اس کی جانب بڑھائے گا جسے تھامتے ہوئے وہ اپنے پیروں پر اٹھ کھڑی ہوگی لیکن.....

”اگر کل تک چلنے پھرنے کے قابل ہو جائیں تو مجھے بتا دینا میں آ جاؤں گا۔“ اپنی ہیٹ درست کرتے ہوئے وہ وہاں سے چلا گیا۔ جبکہ وہ زمین پر گری سانس روکے اسے دیکھتی رہ گئی۔

”بڑا اگڑو بنا پھرتا ہے۔ تمہیں تو میں بتاؤں گی۔“ وہ بڑبڑائی۔

ماسکو میں سورج غروب ہو چکا تھا اور اب رات اپنا راج قائم کرنے کے لیے ہر طرف اتر رہی تھی۔

فواروں کے اندر اور باہر لگی رنگ برنگی روشنیاں منظر کو ایک نیا رنگ دے رہی تھیں اور یہ منظر زونا شے کو ہمیشہ خوب صورت لگتا تھا لیکن ابھی صرف اس ریان کے بچے کی وجہ سے اسے اس منظر میں

دلچسپی نہیں ہو رہی تھی۔  
 ”اسے بھی دیکھ لوں گی۔“ ہمت کر کے وہ اٹھی

اور وہاں سے چلی گئی۔  
 ☆☆☆

صبح وہ وہاں تھی جہاں ریان پہلے سے ہی موجود تھا۔  
 وہاں بالکل کریملن کے سامنے۔

”ہائے۔“ اس کے قریب جاتے ہوئے اس نے ریان کی توجہ اپنی جانب مبذول کروائی جو کہ اردگرد کے منظر میں جھوٹا۔  
 ”چلیں۔“ اسے ایک نظر دیکھتے ہوئے وہ آگے بڑھ گیا۔

بندہ جواب میں حال چال ہی پوچھ لے۔  
 میز زہی نہیں ہیں۔ اس نے دل میں سوچا۔

”ارے۔“ میں نے آپ کو گائیڈ کرنا ہے یا آپ نے مجھے؟“ اس کے یوں بے نیاز ہو کر چل دینے سے وہ حیران ہوئی تھی۔  
 ”میں جگہ کا انتخاب ہمیشہ خود کرتا ہوں۔“ اور

کوٹ کی پائکس میں ہاتھ چھپائے وہ بنا کرے بولا۔  
 ”میں ایسے نہیں چل سکتی آپ کے ساتھ۔“

اسے اپنے بے عزتی محسوس ہوئی۔  
 ”ویل چیئر لا دوں؟“ اب کی بار وہ رک کر

اس کی جانب پلٹا۔  
 ”نہیں۔ میرا یہ مطلب نہیں تھا۔“

”ایک تو مجھے آپ کے مطلب سمجھ میں نہیں آتے۔“ وہ پھر چل دیا۔  
 ”میں تم سے دو ٹوک بات کرنا چاہتی ہوں۔“

آپ آپ کہہ کر اس کا منہ تھک گیا تھا اور ویسے بھی ایسے بد لحاظ انسان کا لحاظ کر کے وہ خود اپنے اصولوں کی خلاف ورزی کر رہی تھی۔ جیسا بندہ ہوتا ہے ویسے ہی بات کرنی چاہیے۔ یہ اس کا اصول تھا۔

”ہاں بولو۔“ ریان کے اصول بھی کچھ ایسے ہی تھے۔  
 ”تم کسی اور کو گائیڈ کرنے کے لیے ہائر کر لو۔“

وہ مکمل سے خود میں یہ بات کرنے کی ہمت پیدا کر رہی تھی اور بالآخر آج اس نے کہہ ہی دیا۔  
 ”وجہ پوچھ سکتا ہوں؟“ چلتے چلتے وہ لینن کے مقبرے کے دروازے کے قریب پہنچ گئے تھے۔

”کیونکہ میں تم سے “آپ آپ“ کرنے کی بات نہیں کر سکتی اور نہ ہی تمہارے حکم کے مطابق چل سکتی ہوں۔“ وہ رگ رگی تھی وہاں۔  
 ”میں نے تو ایسی کوئی شرط نہیں رکھی۔“ وہ بھی رک گیا۔ ”رہی بات حکم کے مطابق چلنے کی تو دو میں سے ایک کو تو دوسرے کے حکم کے مطابق چلنا ہی پڑے گا۔“ اب کی بار وہ دھیرے سے مسکرایا۔  
 ”چلو تم نہ سہی، میں ہی سہی۔“ وہ ہتھار ڈال دینے کے سے انداز میں بولا۔ ”میں بھی تو دیکھوں کہ تم کن مصیبتوں اور آفتوں کی جانب میری رہنمائی کر سکتی ہو۔“ وہ شرارت سے گویا ہوا۔  
 ”مطلب تم سے پچھا چھڑانا مشکل ہے؟“ وہ سمجھ چکی تھی کہ یہ جان چھوڑنے والا نہیں ہے۔  
 ”مشکل ہی نہیں ناممکن بھی۔“

بیٹ درست کرتے ہوئے اس نے اپنا رخ ذرا سا موڑا کیونکہ سامنے دو روسی باشندے اسے پچھاننے کی کوشش کر رہے تھے۔ جبکہ زونا شے بھی نا اچھی کے عالم میں اسے تنگ کر رہی۔  
 ”میں زونا شے میرے پاس اتنا وقت نہیں ہے کہ آپ یہاں کھڑی ہو کر مجھے ٹھنٹوں تکتی رہیں۔“ وہ اسے شرمندہ کرتے ہوئے بولا۔  
 ”چلو۔“ ایک ٹیکسی سی نظر اس پہ ڈالتے ہوئے وہ مقبرے کے داخلی دروازے کی جانب بڑھ گئی۔ وہ بھی اس کے پیچھے ہولیا۔  
 ”رکو۔“ دروازے کے اطراف میں کھڑے گارڈز کو دیکھتے ہوئے اسے کچھ یاد آیا۔  
 ”یہاں بیٹ لے کر اور پائکس میں ہاتھ چھپا کر اندر جانے کی اجازت نہیں ہے۔ بیٹ پہن کر صرف خواتین کو اندر جانے کی اجازت ہے۔“ اس نے ایک نیا انکشاف کیا تھا۔

”اب ہاتھ میں تو نہیں پکڑ سکتا نا۔“ انداز

شہانہ تھا۔

”اچھا لگ رہا ہے۔“ وہ غصے سے اسے اتارنے لگی تھی کہ اس نے اسے ایسا کرنے سے روک دیا اور وہ رک چکی تھی۔ یعنی دونوں نے ایک دوسرے کے حکم سے چلنا شروع کر دیا تھا۔

انداز زیادہ رش نہیں تھا اس لیے ریان نے وہاں جا کر اپنا چشمہ اتار دیا۔ وہاں پتھر سے بنے ایک سیاہ چبوترے پر لینن کا حنوط شدہ جسم اپنی کہانی کھول کھول کر بیان کر رہا تھا۔

ریان اس جسم کو غور سے دیکھنے لگا اور زونا شے ریان کو اس کا چہرہ تو وہ آج دیکھ رہی تھی۔

”مانا کہ میں بہت پیارا ہوں اور ہینڈسم بھی لیکن اگر تم مجھے دیکھنے کے بجائے لینن کے بارے میں کچھ بتاؤ تو زیادہ بہتر رہے گا۔“ وہ چوری پکڑنے میں ماہر تھا۔ اور اس نے چوری پکڑ بھی لی تھی۔

”ہونہہ..... میں تو یہ دیکھ رہی تھی کہ چشمے اور ہیٹ میں پتھر بھی دیکھے جانے کے قابل لگتے ہو اور اے تو استغفر اللہ..... مجھے تو ڈر ہے کہ ہمارا یہ روسی لیڈر کہیں ڈر ہی نہ جائے تمہیں دیکھ کر۔“

زونا شے نے اس کی ساری خوش فہمی مقبرے کے اندر دفنادی تھی۔

”چلنے کی بو آ رہی ہے مجھے۔“ اس نے ہاتھ سے فرضی بدبو لٹکانے کے آگے سے ہٹایا۔

”میں کیوں جلوں گی تم سے۔“ وہ ایک قدم آگے بڑھ گئی۔

”میں نے کب کہا کہ تم جل رہی ہو۔“ اس نے بھی اس کی پیروی کی۔

زونا شے نے لڑائی کو طول پکڑنے سے بچانے کے لیے اسے لینن کے بارے میں بتانا شروع کر دیا۔ وہ اس کا لفظ لفظ پوری توجہ سے سنتا رہا۔

”یہ چپ کتنا اچھا لگتا ہے۔“ اسے چپ دیکھ کر ایک خیال نے زونا شے کے ذہن میں اٹھرائی لی تھی۔

”یہ کیسا مذاق ہے؟“ وہ اس انکشاف کو مذاق

ہی سمجھا تھا کہ لو بھی اب مقبرے کے اندر بندہ ہیٹ پہن کر اور پاکٹس میں ہاتھ چھپا کر بھی نہیں جا سکتا۔ اور خواتین کو یہ خصوصی رعایت کیوں تھی۔

”اچھا چلو۔“ وہ اسے لے کر آگے بڑھ گئی۔

”خود ہی آگے بڑھ کر دیکھ لو کہ یہ کیسا مذاق ہے۔“

زونا شے اپنا کارڈ دکھا کر چیکنگ ایریا پار کر چکی تھی اور اب مسکراہٹ دبائے ریان کو دیکھنے لگی تھی جسے دو گارڈز روک چکے تھے۔

وہ وہاں گارڈز کی نظر میں مشکوک قرار پا گیا تھا۔ کالا چشمہ، سر پر بڑی سی ہیٹ اور اوور کوٹ کی پاکٹس میں چھپے ہاتھ۔

”اسے یہاں سے لے جا کر اس کی اچھی طرح سے چیکنگ کریں۔“ ان میں سے ایک گارڈ نے تیسرے گارڈ کو وہاں بلا کر ریان کو اس کے حوالے کر دیا۔

ریان سمجھ چکا تھا کہ وہ کس قسم کی چیکنگ کی بات کر رہے تھے۔ یہ سنتے ہی اس نے زونا شے کی جانب التجائیہ نظروں سے دیکھا کہ اب تم ہی کچھ

کرو۔ آئندہ میں تمہارے ہر مذاق کو سنجیدہ لیا کروں گا۔ اس کے یوں دیکھنے پر زونا شے کی گردن غرور سے اکڑی اور وہ ایک ادا سے چلتے ہوئے ان گارڈز کے قریب آگئی۔ اس نے روسی زبان میں ان سے

نجانے کیا کہا کہ انہوں نے ریان کو چھوڑ دیا۔ اور اس سے ایسے پیش آنے لگے جیسے وہ کسی سلیمہ فی کو پروٹوکول دیتے تھے۔

تو اچھا اس نے انہیں یہ بتایا تھا کہ وہ کون تھا۔

اب ریان کو اس کا شکر یہ کہنا چاہیے تھا یا پھر اس پر غصہ ہونا چاہیے تھا؟

”اب یہ ہیٹ اتار دو اور چشمہ اندر جا کر اتار دینا۔“ وہ اسے مشوروں سے نوازنے لگی۔

ریان نے ہیٹ اتارا اور اسے زونا شے کے سر پر رکھ دیا۔

وہ سوالیہ نظروں سے اسے دیکھنے لگی۔



”فاختہ ایسی ہوتی ہے؟“ ریان نے شاید  
فاختہ کا پہلے صرف نام ہی سنا تھا۔  
”کیوں تمہیں پہلے یہ کوئے جیسی لگتی تھی۔“ وہ  
موبائل پر ایک پیغام اپنی دوست کے نام چھوڑ کر اس  
کی جانب متوجہ ہوئی۔

”ہاں کچھ کچھ۔“ وہ نہایت سنجیدگی سے  
بولی۔ جیسے اسے اپنی اس کم علمی پر ذرا سی بھی شرمندگی  
نہیں تھی۔

”اور کوا یقیناً تمہیں اپنے جیسا لگتا ہوگا۔“ وہ  
بھی نہایت سنجیدگی سے بولی کہ جیسے یہی حقیقت ہو  
اور وہ اعتراف کر لے گا۔

”ہاں کچھ کچھ۔“ اور اس نے اعتراف کر لیا  
تھا۔

”اچھی بات ہے۔ انسان کو حقیقت کا اعتراف  
کر لینا چاہیے۔“

”مجھے اپنے اچھا ہونے میں کوئی شک نہیں  
ہے۔“ جلتے جلتے وہ اس جوکر کے پاس پہنچ گئے تھے۔  
”کیا اس فاختہ کے ساتھ ایک تصویر بنا سکتا  
ہوں؟“ وہ براہ راست اس سے مخاطب ہوا۔

روسی باشندے نے سرناں میں ہلاتے ہوئے  
نا سچی کا اظہار کیا۔ وہ انگریزی زبان نہیں سمجھتا تھا۔  
”اس سے پوچھو.....“ پھر اس نے زونا شے

سے کہا۔ ”اب تم ہی اسے اپنی زبان میں سمجھاؤ۔“  
”کیا کر رہے ہو لڑکے۔ یہ اتنی سی تصویر کے  
ڈھیر سارے پیسے لے لے گا۔“ زونا شے کو اس کی

بے وقوفی کا احساس ہوا۔  
”کوئی بات نہیں، تم بس اس سے بات کرو۔“  
وہ اپنی بات پر ڈٹا رہا۔ وہ ایک مشہور آرٹسٹ تھا اس  
کے پاس پیسوں کی کوئی کمی بھی بھلا۔

زونا شے نے اس سے مقامی زبان میں پوچھا  
تو وہ فوراً تیار ہو گیا کہ ان کا تو کام ہی یہی تھا۔  
بالکل ویسا کام جیسے لاہور میں جگہ جگہ پر لوگ  
کرتے ہیں۔ شاہی قلعہ میں شیش محل کے سامنے سے  
لے کر نوڈا اسٹریٹ کے اندر تک۔

وہ بولتے بولتے جب بھی اس کی طرف دیکھتی  
تو رک سی جاتی۔ کسی نہ کسی خیال کے تحت وہ اپنی بات  
بھول جاتی۔

ریان کو بار بار اسے یاد کرانا پڑتا کہ وہ کیا بات  
کر رہی ہے اور وہ معذرت کرتے ہوئے پھر سے  
بولنا شروع کر دیتی۔

مقبریے کے اندر تاریخ اپنے کھلے ابواب کے  
ساتھ موجود تھی۔ روس میں گرنے والی پہلی لاش سے  
لے کر روس میں آنے والے تاریخی انقلاب تک ہر  
بات وہاں رقم تھی۔ لیکن اس خشک اور ہلا دینے والی  
داستان کے ساتھ ساتھ وہاں ایک اور داستان بھی رقم  
ہو رہی تھی۔

اور کون جانے کہ اس داستان کا انجام کیا  
ہونے والا تھا۔

☆☆☆

وہ دونوں ارباط اسٹریٹ میں تھے۔ ہر قسم کے  
آرٹسٹس، موسیقاروں، فنکاروں اور جادو گردوں کی  
سرزمین میں۔

ریان کوفن اور آرٹ میں گہری دلچسپی تھی اس  
لیے اس نے زونا شے سے ایک بار پھر اس اسٹریٹ  
میں جانے کا کہا۔ کیونکہ پہلی دفعہ تو اس کا موڈ  
زونا شے کے گھونٹے کی نذر ہو گیا تھا وہ اس اسٹریٹ  
کو دیکھے بغیر واپس چلا گیا تھا۔

”وہ بھی ایک اچھی یاد تھی۔“ وہ دھیرے سے  
مسکرایا۔

”کون سی؟“ وہ ذرا سی اس کی جانب مڑی۔

”چھوڑو..... وہ جوکر اپنے بازوؤں پر کبوتر  
بٹھائے کیوں گھوم رہا ہے؟“ اس نے اس کی توجہ  
سامنے نظر آنے والے ایک جوکر کے کپڑے پہنے  
روسی باشندے کی جانب کرواتے۔ کیونکہ وہ اس کے  
سوال کا جواب نہیں دینا چاہتا تھا۔

”وہ فاختہ ہے۔ امن کا پرندہ۔“ اس نے  
سرسری سا جواب دیا کہ جیسے اسے ان میں کوئی دلچسپی  
نہ ہو۔

سبز و سفید طوطے اور زنجیر سے جکڑا ایک عقاب۔ جسے کندھے یا بازو پر بٹھا کر تصویر بنوانے کے ہی وہ کافی پیسے لے لیتے ہیں۔ بالکل ویسا حال یہاں بھی تھا مگر فرق صرف اتنا تھا کہ یہاں دو مخصوص سفید فاختا نہیں تھیں۔

”یہاں اس جگہ پر کھڑے ہو جاؤ۔“

”نہیں۔ تم اس جگہ پر کھڑی ہو جاؤ میں اپنے کیرے سے تمہاری تصویر بنانا ہوں۔“ وہ مسکراتے ہوئے اپنا کیرہ سیدھا کرنے لگا۔

”کیوں؟“ وہ حیران ہوئی تھی۔

”کیونکہ میں تمہاری تصویر وہاں امریکا کے سب سے بڑے عجائب گھر میں بچھاؤں گا۔“

”اور میں تمہیں ایک پنجرے میں ڈال کر یہاں روس کے سب سے بڑے چڑیا گھر میں بچھاؤں گی۔“ اسے برا لگا تھا۔

”ہا ہا ہا ہا۔ مذاق کر رہا تھا۔“ وہ کیرا آنکھ کے ساتھ لگا چکا تھا ”اب جاؤ وہاں پہ جا کر کھڑی ہو جاؤ۔“ وہ حیرت سے ہوئے وہاں نشان زدہ امریکا میں کھڑی ہوئی۔

روسی جو کرنے ایک فاختہ کو اس کے کندھے پر بٹھا دیا اور دوسری کو اس کے خم کیے ہوئے بازو پر۔

”اسمائل مس زوناشے۔“ اتنے سڑیل سے چہرے سے تو اس کا کیرہ جل جاتا تھا۔

زوناشے زبردستی مسکرائی لیکن ماسکو میں سر کتا وقت جانتا تھا کہ وہ مسکرا ہٹوں میں سب سے خوب صورت مسکرا ہٹ تھی۔

جو کو پیسے دینے کے بعد وہ آگے بڑھ گئے۔

زوناشے نے اسے بتایا تھا کہ کچھ سالوں پہلے یہاں بھی ٹریفک کی بھرمار ہوا کرتی تھی لیکن پھر اسے عمل طور پر پیدل چلنے والوں کے لیے وقف کر دیا گیا۔ اب یہاں سے ٹریفک کا گزر نہیں ہوتا تھا۔ اس لیے لوگ آسانی سے اس اسٹریٹ میں گھوم پھر رہے تھے۔

کچھ دور چلتے ہی آگے کچھ موسیقار سڑک کے

باغیں کنارے پر بیٹھے واکمن، گٹار، پیانو جیسے موسیقی کے آلات سے ایک خوبصورت دھن ہوا کے سپرد کر رہے تھے۔

موسیقی کی یہ دھن سن کر زوناشے کے اندر کی بیلر بنا مچلنے لگی اور اس نے ہمیشہ کی طرح ارد گرد کی

پرواہ کیے بنا اپنی ہائی ہیملز اتار دیں۔ اور یوں ارباط اسٹریٹ میں زوناشے مورنی کی طرح رقص کرتے ہر منظر کو دلکش بنانے لگی تھی۔ جبکہ ریان حیرت سے آنکھیں کھولے اس منظر پر یقین کرنے کی کوشش کرنے لگا تھا۔

رقص کا انداز بالکل ویسا ہی تھا جیسا اس نے پہلے دن بالٹوئی تھیٹر کے سین سامنے، آسمان تک پانی اچھالتے فوارے کے عقب میں دائٹ سوان کو کرتے دیکھا تھا۔

زوناشے رقص کر رہی تھی اور اس کے ساتھ ہی ریان کے دل کی دھڑکن بھی تھرکنے لگی تھی۔ وہ اس کے دل سے نکلی اور زوناشے کی کمر کے گرد بازو جمائل کر کے رقص میں شامل ہوئی۔

”دل“ تھا اور زوناشے اس کی ”دھڑکن“۔

دیکھتے ہی دیکھتے ارباط اسٹریٹ میں سب کچھ غائب ہو گیا۔

کندھے اور بازو پر فاختہ بٹھائے وہ جو کوز، فوک موسیقی پر ناپتے گاتے مقامی باشندوں کے

دستے، اطراف میں کھڑی سب عمارتیں، سپراسٹورز، کافی ہاؤسز اور بڑے بڑے بل بورڈز..... سب

غائب ہو گیا تھا۔

صرف ایک منظر سب پر حاوی تھا اور اس منظر میں زوناشے ایک خوب صورت مسکراہٹ ہونٹوں پر

سجائے رقص کر رہی تھی۔

ریان اس کے ساتھ اپنی دھڑکن کو رقص کرتے دیکھ کر عجیب سی حالت کا شکار ہو رہا تھا۔ لیکن وہ اس

بات سے انکاری ہو رہا تھا کہ زوناشے وہی لڑکی تھی جو اس دن بالٹوئی تھیٹر کے سامنے رقص کر رہی تھی۔ مگر

دونوں کے رقص میں بالکل فرق نہیں تھا۔ وہی انداز،

وہی کر کا خم۔ سب کچھ وہی۔ تو کیا زوناشے ہی وائٹ سوان تھی۔  
 ”نہیں..... یہ نہیں ہو سکتا۔“

زونا ریان اب اس منظر سے بھاگنے لگا کہ وہ اس منظر سے مزید بے قابو نہیں ہونا چاہتا تھا۔ ایک ایک کر کے ہر چیز ارباط اسٹریٹ میں اپنی جگہ پر آن موجود ہوئی۔

اس کو یوں بھاگتے دیکھ کر زوناشے پریشان سی اس کے پیچھے پکلی لیکن وہ سڑک میں بہتے لوگوں کے ہجوم کے ساتھ غائب ہوتا گیا۔ ہیلز کو ہاتھ میں پکڑے وہ اس کے پیچھے جتنا تیز بھاگ سکتی تھی وہ بھاگی۔

”ریان۔“ وہ چلائی۔ ”رک جاؤ ریان۔“ لیکن وہ رکا نہیں۔

اس کا دل تب بھی دھڑکا تھا جب اس نے ایک رقا ص کو باٹھوٹی ٹھیسڑ کے باہر قس کرتے دیکھا تھا اور اب بھی دھڑکا تھا جب اس نے زوناشے کو قس کرتے دیکھا تھا۔ دل صرف اسی لڑکی کو قس کرتے دیکھ کر ہی کیوں دھڑکتا تھا؟ اس کا جواب وہاں کسی کے پاس نہیں تھا۔

اسے اپنے پیچھے زوناشے کی آوازیں آ رہی تھیں لیکن وہ چاہنے کے باوجود بھی وہاں رکا نہ سکا کہ اگر رکا جاتا تو شاید عمر بھر ایک بے نام رشتے میں قید ہو جاتا۔

☆☆☆

رات چیکے سے آگے سرک رہی تھی اور یہ رات خلاف معمول ایک خاموش رات تھی۔ ہر چیز پہ سکوت طاری تھا۔ وہ اپنے بیڈ پہ آڑھا تر چھا لیٹا آج کے واقعے کو سمجھنے کی کوشش کر رہا تھا۔ پھر کچھ سوچتے ہوئے وہ اٹھا اور اس کیونوں کے فریب آ گیا جس پر اس نے وائٹ سوان کو اتارا تھا۔ اس نے برش اٹھایا اور وائٹ سوان کا چہرہ بنا ڈالا۔

تصویر مکمل ہو چکی تھی لیکن ریان ادھورا ہو گیا۔ وہ زوناشے کے لیے پسندیدگی کے جذبات

رکھتا تھا مگر اسے ایک بیلرینا کے طور پر قبول کرنا اس کے لیے ناممکن تھا۔ کیونکہ بیلرینا تو وہ بھی تھی جس نے اسے بچپن میں اپنے شوق کی خاطر چھوڑ دیا تھا۔ تو زوناشے بھی تو اسے چھوڑ سکتی تھی نا..... ایک رقا صہ بننے کے لیے۔

”اسے میں خود ہی چھوڑ دوں گا۔“ وہ کیونوں پر اس کے عکس پر نظریں جمائے کسی فیصلے پر پہنچا تھا۔  
 ”اس دفعہ میں خود کو عمر بھر کا روگ نہیں لگنے دوں گا۔“

☆☆☆

”گور کی نے ایک خط میں چیخوف سے پوچھا کہ ایک جینس کی کیا تعریف ہو سکتی ہے تو چیخوف نے جواب میں لکھا تھا کہ ایک جینس کی تعریف کو لفظوں میں بیان کرنا مشکل ہے لیکن اتنا کہہ دینا آسان ہے کہ..... لیونائشائی۔“

تو وہ وہاں جینس لیونائشائی کے ہاتھ سے بنائے گئے ایک بیج پر بٹھا اپنے عمل تنفس کو نارمل کر رہا تھا جبکہ زوناشے پاس کھڑی لمبے لمبے سانس بھینکتی فضا میں خارج کر رہی تھی۔

برج کے تنوں سے بنا بیج لیونائشائی نے تنہائی کے لحاظ میں بیٹھنے کے لیے بنایا تھا۔ جو ماسکو سے سرحد سے اتنا دور تھا کہ ایسے لگ رہا تھا کہ جیسے وہ ماسکو سے نکل کر کسی اور ہی دنیا میں آگئے ہوں۔ ہنگاموں سے دور ایک خاموش سی، پرسکون سی دنیا میں کہ جہاں کسی پرندے کے بولنے کی آواز بھی سنائی نہیں دے رہی تھی۔ وہ بارش میں بھیٹتا ایک خاموش جنگل تھا۔

ایک ایسی ہی خاموشی ان دونوں کے درمیان بھی چھائی ہوئی تھی۔ گہری، جامد خاموشی۔  
 ”تم یہاں بیٹھ سکتی ہو۔“ ریان بیج کے بائیں طرف سرک گیا۔

”شکر یہ۔“ بیک میں سے پانی دو بوتلیں نکال کر اس نے ایک ریان کو دے دی اور دوسری اپنے لبوں سے لگالی۔

”ابھی تو پورا ماسکو گھومنے والا پڑا تھا تو پھر تم نے یہاں آنے کا کیوں کہا؟“  
وہ ماسکو سے نکلنے کے وقت سے لے کر اب تک یہی سوچ رہی تھی کہ ریان کو یہاں اتنی دور آنے کی کیا سوچھی تھی۔

”میں پرسوں واپس جا رہا ہوں۔“ بولتے جا ڈھکن بند کرتے ہوئے اس نے اتنی آسانی سے کہہ دیا تھا کہ کچھ لمحے زونا شے کو اپنی سماعتوں پر یقین ہی نہیں آیا۔

”کیوں؟ میرا مطلب ہے کہ.....“ وہ دانستہ خاموش ہو گئی۔

”آج نہیں توکل، واپس تو جانا ہی تھا نا مجھے۔“ لیوں پر پھینکی سی مسکراہٹ سجائے وہ اطراف میں بلند ہوتے درختوں کو دیکھنے لگا جن کے تنوں سے لپٹی بیلین سبز سانپوں کی مانند نظر آ رہی تھیں۔

”لیکن.....“ وہ کچھ کہنا چاہتی تھی مگر پھر خاموش ہو گئی۔

”لیکن کیا مس زونا شے؟“ وہ نا سبھی سے اس لڑکی کو بتانے لگا جس کے بارش سے بھگتے چہرے پر کئی سوال مضطرب سے نظر آ رہے تھے۔  
”کچھ نہیں۔“

”کچھ تو ہے۔ وہ الگ بات ہے کہ تم بتانا نہیں چاہتیں۔“ وہ بیخ کی پشت پر سر ٹکائے اٹھکھیں موند کر لیٹ گیا جیسے اسے خبر ہی نہ ہو کہ زونا شے کا دل اس سے کیا کہنا چاہتا تھا۔

وہ خاموشی سے اپنے اندر کے شور مچاتے طوفان کو قابو میں رکھتے ہوئے اس کا پرسکون چہرہ تکتے لگی۔

بارش کے ننھے ننھے قطرے وقفے وقفے سے اس کے چہرے پر گر رہے تھے مگر اسے کوئی فرق نہیں پڑ رہا تھا۔ وہ ویسا ہی تھا، پرسکون سا۔

”ریان۔“ زونا شے نے اسے رندھی ہوئی آواز میں پکارا۔

”میرا خیال ہے کہ ہمیں اب لیونا لٹائی کی قبر

پر جانا چاہیے۔ رات ہو گئی تو یہاں سے نکلنا مشکل ہو جائے گا۔“ وہ اس کی مزید کوئی بات سننے بغیر ہاتھ میں پکڑی چھتری کو پیچھے بیک میں ڈال کر وہاں سے جانے کے لیے کھڑا ہو گیا۔

وہ حیرت سے اس بے حس انسان کو دیکھنے لگی جو اس کے احساسات و جذبات سے بے نیاز کھڑا ارد گرد کے ماحول میں زیادہ دلچسپی لے رہا تھا۔

زونا شے خود کو سمجھاتے ہوئے اس کے پیچھے ہوئی کہ ضروری تو نہیں کہ ہم جس انسان کے بارے میں جیسا محسوس کریں وہ بھی ہمارے لیے وہی احساس رکھے۔

”یہ تمہیں کیا ہو گیا ہے زونا شے۔“ وہ خود سے سوال کرنے لگی۔ ”دو دن پہلے تو تمہیں اس کی شکل دیکھنا بھی گوارا نہیں تھا۔“

ریان لمبے لمبے ڈگ بھرتا اس سے اپنا فاصلہ بڑھاتا جا رہا تھا۔

”تمہارے جیسی لوڑا سٹیٹس کی لڑکی کو امریکا کا ایک مشہور آرٹسٹ کیسے اپنا سکتا ہے۔ اس لیے خود کو اس خوش فہمی سے نکال لو۔“

وہ بھی تیزی سے قدم اٹھاتی اس سے اپنا فاصلہ کم کرنے کی کوشش کر رہی تھی۔

”تمہارے لیے یہی بہت ہے کہ وہ تمہارے ساتھ اتنے دن رہا۔“

وہ بھاگتی ہوئی اس کے قریب تر ہو رہی تھی۔

”دیکھنا ایک دن وہ وہ تمہاری طرف پلٹ آئے گا۔“ ایک دفعہ وہ پھر خوش فہمی کے دلدل میں دھنسنے لگی تھی۔

ریان اتنی تیزی سے پلٹا زونا شے کا سر اس کے سینے سے زور سے ٹکرایا تھا جیسے اس دن الیکٹریٹر پارک میں وہ اس سے ٹکرائی تھی۔

اس دن وہ گر گئی تھی لیکن آج ریان نے اسے گرنے نہیں دیا تھا۔

”تم مجھے گا بیڑ کر رہی ہو یا پھر میں تمہیں؟“ اسے بازو سے تھامے وہ خفا سا نظر آیا تھا۔

”آج میں تمہارے پیچھے چلنا چاہتی ہوں۔“  
 وہ کسی احساس کے تحت ایسا بولی۔  
 ”لیکن مجھے تمہارے پیچھے چلنا اچھا لگتا ہے۔“  
 ”ضروری تو نہیں کہ ہمیشہ وہی ہو جو تم چاہتے  
 ہو۔“ وہ تقریباً چلائی۔  
 ”ہاں ضروری تو نہیں۔“ وہ پل بھر میں اداس  
 ہوا تھا۔

”دیکھیں گے۔“  
 ”پھر تم پچھتاؤ گی۔“  
 ”پچھتاؤ گے تو تم بھی۔“  
 خاموش جنگل ان کی ٹوک جھوک سے پرورنی  
 ہو گیا تھا۔  
 ”کیا تم واقعی مجھے اپنے ہاتھوں سے مار سکتی  
 ہو؟“

”کیا تم واقعی میرے ہاتھوں سے مرنا  
 چاہو گے؟“  
 وہ آگے آگے بھاگ رہی تھی اور ریان اس کے  
 پیچھے پیچھے۔  
 ”اگر لیوٹا لٹائی زندہ ہوتا تو وہ یقیناً ایک کہانی  
 ہماری بھی لکھتا۔“  
 ”پھر وہ تمہیں مار دیتا اور تمہاری قبر اس سبز  
 شاخ کے نیچے بناتا جہاں اس وقت اس کی اپنی قبر  
 ہے۔“

ریان کا تہقہہ بھیکتی نضا میں گونجا اور خاموش  
 جنگل مسکرا دیا تھا۔

☆☆☆

زوناشے نے اسے واپس امریکا جانے سے  
 پہلے اپنے گھر رات کے کھانے یہ بلایا تھا اور وہ اس  
 ٹی یہ پہلی اور آخری دعوت قبول کرتے ہوئے عین  
 وقت پر اس کے گھر آن پہنچا تھا۔

”یہ تمہارے لیے۔“ پھولوں کا ایک خوب  
 صورت گلدستہ اسے تھماتے ہوئے وہ اس سے اپنی  
 نظر ہٹا نہیں پایا تھا۔

وہ ایک خوب صورت لباس میں پروڈیشنل  
 زوناشے سے بے حد مختلف نظر آ رہی تھی اور بہت  
 حسین بھی۔

”اندراؤ۔“ وہ اسے لے کر ڈرائنگ روم کی  
 جانب بڑھ گئی۔

”اچھے ذوق کی مالک لگتی ہو۔“ دیواروں پر لگی  
 پینٹنگز کو اس نے ستائشی نظروں سے دیکھا جن میں  
 سے زیادہ تریان کی ہی بنائی ہوئی تھیں۔

زوناشے چند ٹاپیے بت بنے کھڑی اسے سمجھنے  
 کی کوشش کرتی رہی۔ مگر وہ تو ایک ابھی ہوئی کتاب  
 تھا جسے سلجھاتے ہوئے وہ خود الجھ رہی تھی۔ محبت کی  
 ان دیکھی بلیں اس کے گرد سانپوں کی مانند لپٹ رہی  
 تھیں اور لپٹ کر اس کی محبت کا خون چوسنے کی کوشش  
 کر رہی تھیں۔ آنکھوں کی کمی پر ہستی جا رہی تھی۔  
 ”اب چلو بھی۔“ ریان نے اپنی پاکٹ سے  
 چشمہ نکال کر اس کی آنکھوں پہ لگا دیا۔  
 ”تمہاری بھیکتی آنکھیں مجھے افسردہ کر رہی ہیں  
 اور میں یہاں سے افسردہ واپس امریکا نہیں جانا  
 چاہتا۔“ اس کے دریافت کرنے سے پہلے ہی ریان  
 نے اپنے اس عمل کی وضاحت دے دی۔

”شاید بارش کی وجہ سے بھیکتی بھیکتی لگ رہی ہیں  
 تمہیں۔“ چشمہ اتار کر وہ مسکرا دی تھی اور اسے ایک  
 دھکا دیتے ہوئے آگے بڑھ گئی۔

”اے۔“ وہ اس کے پیچھے لپکا۔  
 ”جلدی چلو۔ ورنہ یہیں اسی جنگل میں تمہیں  
 گاڑ کر چلی جاؤں گی۔“ دھمکی دیتے ہوئے وہ پچی  
 راہداری پر بھاگنے کے انداز میں چل رہی تھی۔

”ہا ہا ہا۔۔۔۔۔ اس جنگل میں میری روح بھٹکے  
 گی دیکھ لیتا۔ پھر جب تم یہاں آیا کرو گی تو میں تمہیں  
 اتنا ڈرایا کروں گا کہ تمہیں خودکشی کرنی پڑ جائے گی۔“  
 وہ خوش ہو رہا تھا کہ زوناشے اپنے اصل رنگ  
 میں لوٹ رہی تھی۔

”نہی ہی ہی..... ویری فنی۔“ اسے اس کی بات  
 محض ایک بھوٹا سا مذاق لگی تھی۔  
 ”ایسا ہی ہو گا مس زوناشے۔“

نیلے ٹیچر سے کرواتی ریان نفی میں زور زور سے سر  
بلاتا پیچھے ہٹنے لگا۔  
”نہیں.....“

زوناشے اسے یوں پیچھے ہٹنے دیکھ کر حیرت  
کے سمندر میں ڈوب گئی جبکہ اس کی نیلے ٹیچر آنکھوں  
میں آنسو لیے اس منظر کو کتنی رہیں۔  
”ایسا نہیں ہو سکتا۔“ وہ یقین کرنے سے  
انکاری تھی۔

تم نے مجھے بہت بڑا دھوکا دیا ہے زوناشے۔“  
وہ دکھ سے بولا۔

”ریان۔“ وہ کچھ پوچھنا چاہتی تھی مگر ریان  
بول پڑا۔

”بس۔ تم نے جان بوجھ کر مجھے اپنے جال  
میں پھنسا یا تاکہ تم مجھے اس عورت سے ملو اسکو۔“  
غصے اور ضبط سے اس کی لیس پھولتی نظر آرہی  
تھیں۔

”یہ تم کیا کہہ رہے ہو ریان؟“ وہ اس لمحے اس  
کی بات نہیں سمجھ پارہی تھی۔

”یہ کچھ نہیں جانتی ریان۔“ اس کی نیلے ٹیچر  
بول پڑیں۔

”آپ چپ رہیں۔ آپ یہی چاہتی تھیں کہ  
جیسے آپ نے اپنی زندگی خراب کر دی ویسے ہی  
زوناشے میری کر دے۔“ وہ کچھ دیر رکا۔ ”اور  
زوناشے نے واقعی میری زندگی خراب کر دی۔“ وہ  
گھٹنوں کے بل زمین پر گر پڑا اور پھر کچھ توقف سے  
بولا۔

”جب مجھ پر زوناشے کی حقیقت کھلی تب تک  
بہت دیر ہو چکی تھی۔ میں محبت کا ادھے سے زیادہ  
رستے طے کر چکا تھا۔ واپسی ناممکن تھی۔ میں منزل کے  
بہت قریب پہنچ چکا تھا لیکن پھر پتا چلا کہ یہ بھی آپ  
کے جیسی ہے۔ ایک ہیلیر بنا جسے اپنے خوابوں کے  
علاوہ اور کوئی بھی عزیز نہیں بالکل ویسے ہی جیسے آپ  
کو اپنا بیٹا بھی عزیز نہیں تھا۔“ وہ ٹوٹ چکا تھا۔ ٹوٹ  
کر بھر چکا تھا۔

”میں نہیں جانتا تھا کہ تم بھی میری فین ہو۔“  
”یہ تمہاری پینٹنگز ہیں؟ کیا واقعی؟“ اسے آج  
تک یہی نہیں پتا چلا کہ اس کے گھر میں لگی پینٹنگز کس  
آرٹسٹ کی ہیں۔

”ہاں۔ تمہیں نہیں پتا تھا تو پھر خریدی کیوں  
تھیں؟“ وہ حیران ہوا تھا کہ جب آرٹسٹ کا نہیں پتا  
تھا تو پھر آرٹسٹ میں دلچسپی کا فائدہ۔  
”جی نہیں، یہ میں نے نہیں خریدیں۔“ وہ اس  
کی خوش فہمی یہ طنز یہ ہنسی۔

”تو پھر کس نے خریدی ہیں؟“  
میری نیلے ٹیچر نے، وہ بھی میرے ساتھ اسی  
گھر میں رہتی ہیں۔ وہ تمہاری بہت بڑی فین ہیں۔“  
”اور یہ سنی..... کہاں ہیں وہ؟“ ریان نے  
ارد گرد نظر دہراتے ہوئے دریافت کیا۔  
”وہ ابھی ڈانسرز کو پریکٹس کروا رہی ہیں۔ بس  
آتی ہی ہوں گی۔“

زوناشے اور پین کچن میں کھڑی اس کی ہر بات  
کا جواب دے رہی تھی اور ساتھ ہی کھانا برتنوں میں  
نکال رہی تھی۔ اس دوران ریان اسے اپنے ہاتھی  
کے بارے میں بتاتا رہا کہ اس کی ماما کو بھی ہیلیر بنا  
بننے کا بہت شوق تھا اور یہی خاطر اس نے اپنے شوہر  
سے علیحدگی اختیار کر لی تھی۔ اور اس دن وہاں سے  
بھاگنے کی وجہ بھی بتائی کہ وہ کسی بھی ہیلیر بنا کو ذہنی طور  
پر قبول نہیں کر پاتا۔

زوناشے نے حرکت کرتے ہاتھ یکدم رکے۔  
”یعنی کہ تم مجھے بھی قبول نہیں کر پاؤ گے۔“  
وہ ہم کلام ہوئی تھی جبکہ ریان اس سے بے خبر بولتا  
رہا۔

اتنی ہی دیر میں دروازہ کھلا اور ایک عورت اندر  
داخل ہوئی۔  
”لو، وہ آگئیں۔“ انہیں اندر داخل ہوتے دیکھ  
کر زوناشے نے ریان کی توجہ ان کی جانب مبذول  
کروائی۔  
اس سے پہلے کہ زوناشے ریان کا تعارف اپنی

”ریان۔“ زوناشے اس کے پیچھے لپکی۔ جسے اس دن ارباط اسٹریٹ میں وہ اس کے پیچھے لپکی تھی۔ ”ریان رک جاؤ۔“ مگر وہ تیز قدم اٹھاتا بھاگتا رہا۔

”خدا کے لیے رک جاؤ ریان! تمہیں غلط فہمی ہوئی ہے میرے بارے میں۔“ وہ بھی اس سے فاصلہ کم کرنے کے لیے بھاگتی رہی۔ اسے امید تھی کہ ابھی وہ اچانک پلٹنے گا اور وہ اس سے ٹکرا کر نیچے گر جائے گی اور پھر ریان اسے تھام لے گا۔ لیکن ایسا کچھ بھی نہیں ہوا..... وہ نہیں پلٹا تھا۔

”ریان.....“ وہ تھک گئی تھی۔ ”میں نہیں جانتی تھی کہ تم کون ہو، کہاں سے آئے ہو..... میری تم سے پہلی ملاقات اتفاقاً ہوئی تھی۔“ وہ اکھڑتے سانس کے ساتھ اسے صفائی دینے لگی۔

”میں نہیں جانتی تھی کہ تم میری پہلے ٹیچر کے بیٹے ہو۔“ وہ رک نہیں تھا۔ وہ یہاں سے بھاگ جانا چاہتا تھا بہت دور..... جہاں اسے بھی کوئی بیلیرینا نظر نہ آئے۔ ”میں نے تم سے سچی محبت کی ہے ریان یہ سچ ہے کہ ایک مشہور بیلیرینا بننا میرا خواب ہے مگر میں اس خواب کو تمہارے لیے چھوڑ سکتی ہوں۔ صرف تمہارے لیے۔“ وہ اسے یہاں سے جانے نہیں دینا چاہتی تھی۔

”تم جو کہو گے میں ویسے ہی کرنے کے لیے تیار ہوں مگر خدا کے لیے رک جاؤ ریان۔“ وہ گر گئی تھی۔ ماسکو کی زوناشے ماسکو کی سرد زمین پر گر گئی تھی۔

”رک جاؤ ریان خدا کے لیے۔“

وہ گھٹنوں کے بلی گری اسے اپنے سے دور جاتے ہوئے دیکھ رہی تھی۔ آنکھوں کے سامنے ہر منظر دھندلا رہا تھا۔ وہ ہاتھ زمین پر رکھے بلک بلک کر رودی تھی۔ اس کا سارا جسم چپکے لے کھا رہا تھا۔ مگر جانے والا چلا گیا تھا۔ اس سے بہت دور..... کبھی نہ واپس آنے کے لیے۔

”تم آج بھی غلط ہو بیٹا۔“ وہ بھی اس کے سامنے دوزانو ہو کر بیٹھ گئیں یوں کہ وہ براہ راست اس کی جھوڑی آنکھوں میں جھانک سکتی تھیں۔

”میں غلط ہوں..... میں..... وہ پانچ سالہ بچہ کیسے غلط ہو سکتا ہے جسے اس کی ماں صرف اس لیے چھوڑ کر چلی جاتی ہے کہ اسے بس اپنے خواب ہر چیز سے بڑھ کر تھے۔“ آنکھیں رنج کی شدت سے سرخ ہو رہی تھیں۔

”کیونکہ تم اپنے باپ کو چھوڑ کر میرے ساتھ جانے کے لیے تیار نہیں تھے۔“

”میں آپ دونوں کو چھوڑنے کے لیے تیار نہیں تھا مگر آپ نے چھوڑ دیا مجھے۔“

”میں نے نہیں چھوڑا تھا تمہیں..... میں تو ہر لمحہ تمہارے ساتھ رہی تھی۔ ہر لمحہ تم سے باخبر رہی تھی۔“

”یہ پینٹنگز اس بات کی گواہ ہیں۔“ انہوں نے پینٹنگز کی طرف اشارہ کیا۔

”تمہاری پہلی پینٹنگ خریدنے والی تمہاری ماں تھی۔ میں نے دن رات محنت کی تا کہ تمہاری ہر مہنگی سے مہنگی پینٹنگ خرید سکوں۔ تمہاری کامیابی میری کامیابی تھی۔ میں نے تمہاری ہر کامیابی کا جشن منایا۔ تو پھر تم کیسے کہہ سکتے ہو کہ میں نے تمہیں چھوڑ دیا۔“

”لیکن آپ کو پتا ہے کہ جب میں نے پہلی پینٹنگ بنائی تھی تو میری کتنی خواہش تھی کہ وہ سب سے پہلے آپ دیکھیں۔ میں راتوں کو رونے کے لیے

آپ کی گود ڈھونڈتا رہا ہوں۔ میں لوگوں میں آپ کا عکس تلاش کرتا رہا ہوں۔ میں آپ کے گلے لگنے

کے لیے تڑپتا رہا ہوں تو پھر آپ کیسے کہہ سکتی ہیں کہ آپ مجھے چھوڑ کر نہیں گئی تھیں۔“ وہ اپنی بات کے

اختتام پر استہزائیہ ہنس دیا۔

”خیر۔ میں پھر سنبھل جاؤں گا۔ آپ دونوں خوش رہیں اور نیا شکار تلاش کرنے کی کوشش کریں۔“

وہ نفرت سے کہتا ہواں سے چلا گیا۔

وہ برنج پر کھڑی دریا نے ماسکو کو سکون سے بہتے دیکھ رہی تھی۔ دریا کے اطراف میں لگی سنہری روشنیاں اس کے پانی کو سنہرا بنا رہی تھیں۔ جیسے سنہرے پانی کی کوئی ندی بہہ رہی ہو۔ دریا خاموش تھا۔ بالکل اس کی طرح۔  
وہ جو کبھی چپ نہیں رہتی تھی اب مسلسل خاموش رہنے لگی تھی۔

یہ محبت کا روگ ہوتا ہی ایسا ہے۔ چہکتے لوگوں کو دیمک کی طرح اندر ہی اندر سے چاٹ جاتا ہے۔

اسے بھی اس روگ نے چاٹ لیا تھا جو ریان نے اسے دیا تھا۔ ایک سال گزر چکا تھا۔ اس ایک سال میں اس نے ایک دفعہ بھی زونا شے کا حال نہیں پوچھا تھا۔ وہ اس سے سارے راتھے، سارے راتھے توڑ کر گیا تھا۔

”تم تو سنہیل گئے ریان! لیکن میں ابھی تک نہیں سنہیل پائی۔“ وہ سنہری پانی کو دیکھتے ہوئے بولی جیسے اس سے اپنے دل کا حال بیان کر رہی ہو۔

”تمہیں سنہیلانے ہی تو آیا ہوں واپس۔“ اسے اپنے عقب سے ایک آواز سنانی دی۔

”میں پاگل ہو گئی ہوں شاید.....“ اسے ہر جگہ ریان کی آواز سنانی دینے لگی تھی۔ ہر چہرے میں اس کا چہرہ نظر آنے لگا تھا اور ہر آنکھیں بھورے رنگ کی لگنے لگی تھیں۔

”وہ تو تم پہلے سے ہی تھیں۔“  
”خاموش ہو جاؤ خدا کے لیے۔“ وہ کانوں پر ہاتھ رکھ کر چلائی تھی۔

”تم چپ رہو گی تو میں فائدہ اٹھاتے ہوئے ضرور بولوں گا۔“

”تم سے نجات حاصل کرنے کا ایک ہی ذریعہ بچا ہے میرے پاس کہ میں اس پانی میں کود کر اپنی جان دے دوں۔“ وہ فیصلہ کر چکی تھی۔

”میں تمہیں بچا لوں گا۔“

”کاش تم مجھے مرتے دیکھ سکتے ریان۔“  
”ریان تمہیں مرتے ہوئے نہیں دیکھ سکتا زونا شے۔ تمہارے مرنے سے پہلے وہ خود مر جائے گا۔“

اب کی بار زونا شے کرب کی انتہا پر پاگلوں کی طرح ہنس دی تھی اور پھر ہنستی ہی رہی۔

”مرو تو میں اسی دن گئی تھی جس دن ریان مجھے چھوڑ کر گیا تھا۔ اب تو صرف روح کو جسم کی اذیت سے آزاد کرنا ہے۔“ یہ کہہ کر وہ برنج پر لگے حفاظتی جھنگلے پر کھڑی ہو گئی۔

وہ اس اذیت سے نجات پانے کے لیے تیار کھڑی تھی۔

وہ آخری بار ماسکو کو دیکھ رہی تھی۔ ریان کے ساتھ گزرا وقت اس کی آنکھوں کے سامنے چلنے لگا تھا۔

”چلو ایک ساتھ ہی جان دیتے ہیں زونا شے۔“ کوئی اس کے ساتھ جھنگلے پر کھڑا ہوا تھا۔  
زونا شے کا سرد ہاتھ اس کے گرم ہاتھ میں تھا۔

اس نے پہلو میں دیکھا تو وہاں ریان کھڑا تھا۔ اس کے قریب اس کا ہاتھ تھا، ہونے۔

”یہ وہ ہم میری جان نہیں چھوڑے گا۔“ وہ یہ کہہ کر کوڈنے لگی تھی لیکن وہم نے اس کی جان بچا لی تھا۔ ریان وہم نہیں تھا۔ وہ واقعی وہاں موجود تھا۔

زونا شے سانس لینا بھول گئی۔

”تمہیں کیا لگتا ہے کہ اگر تم میرے بغیر نہیں رہ سکتیں تو میں تمہارے بغیر رہ سکتا ہوں؟“ نرمی سے اس کا ہاتھ تھا، اس نے زونا شے کو جھنگلے سے نیچے اتارا۔

”میں نے ایک سال کوشش کی کہ تمہارے بغیر رہنا سیکھ لوں لیکن میں ناکام رہا زونا شے..... بھلا جسم بھی روح کے بغیر زندہ رہتا ہے..... میری روح تو ادھر تھی ماسکو میں۔ تو میرا جسم وہاں امریکا میں کیسے



”غلط فہمی سے تمہیں۔“ وہ بھاگ رہی تھی جیسے  
ریان اس رات بھاگ رہا تھا۔ وہ رات بھر کی رات  
تھی۔

”اچھا رکھو تو سہی۔“ وہ چلایا۔ مگر وہ نہیں رکی۔  
یہ رات ملن کی رات تھی۔

”زونا شے! میری بات تو سنو۔“ وہ بھی بھاگ  
رہا تھا۔

”مجھے تمہاری کوئی بات نہیں سننی۔“ اس کی  
رفتار کم نہیں ہوئی تھی۔

”کیا تم میرے ساتھ پوری دنیا کے ٹور پر مسز  
ریان بن کر جانا پسند کرو گی؟“ سنہرا پانی اس خوب  
صورت پر پوزل پر مسکرا دیا تھا۔

زونا شے ایک دم پلٹی۔ پیچھے ریان ایک گھٹنا  
زمین پر ٹکا کر بیٹھا ہوا تھا۔ زونا شے اسے بے  
ایک چھوٹی سے ڈبیا نکالتے دیکھ رہی تھی۔

”کیا تم ریان کے ساتھ اس خوب صورت دنیا  
کا چچا چچا دیکھنا پسند کرو گی؟“ انگوٹھی اس کی طرف  
بڑھاتے ہوئے وہ امید سے گویا ہوا۔

”ہاں مجھے یہ اندھا بندر قبول ہے۔“ وہ  
شرارت سے بولی اور اپنا ہاتھ ریان کی طرف بڑھا  
دیا۔

”تھینک یو سوچ زونا شے۔“ اس نے انگوٹھی  
اس کی انگلی کے سرورہمیشہ کے لیے کر دی۔

”زونا شے کی آنکھیں اپنے ہاتھ میں اس کے  
نام کی انگوٹھی دیکھ کر بھرا آئی تھیں۔ اب کی بار یہ آنسو  
خوشی کے تھے۔ محبت پالینے کے تھے۔

ریان مسکرا دیا اور اس کا ہاتھ تھام کر چلنے لگا کہ  
اب تو ساری زندگی وہ یونہی ایک دوسرے کا ہاتھ  
تھامے چلنے والے تھے۔ تاروں بھری رات ان کے  
ملن پر خوش تھی۔

ماسکو خوش تھا۔

بہتا سنہری بانی خوش تھا کہ ماسکو محبت کرنے  
والوں کا ملاپ یونہی کروا تا ہے۔

☆☆

زندگی کی رات محسوس کر سکتا تھا۔“ اگر ریان دل ہے تو  
زونا شے اس کی دھڑکن۔ دھڑکن کے بغیر تو دل  
ناکارہ ہوتا ہے۔..... ہے نا زونا شے؟“ اس کا ہاتھ  
سہلاتے ہوئے وہ اب کی بار دھیرے سے مسکرایا  
تھا۔ ”میں غلط تھا زونا شے! اپنی ماں کے بارے میں  
بھی اور تمہارے بارے میں بھی۔ اور میں وہ غلطی  
نہیں دہرانا چاہتا جو میرے باپ نے میری ماں کو  
چھوڑ کر کی تھی۔“

دیا بہرہ رہا تھا بالکل زونا شے کی آنکھوں سے  
بہنے والے آنسوؤں کی طرح۔

”مجھے آج یہ اعتراف کرنے دو کہ مجھے تم سے  
پہلی نظر میں ہی محبت ہو گئی تھی۔ میں ہر اس جگہ جاتا  
جہاں تم ہوتی تھیں اور پھر میں نے اپنی سیکرٹری سے  
تمہارے بارے میں معلومات اکٹھی کروائیں اور  
تمہاری کمپنی کو فورس کیا کہ وہ صرف تمہیں ہی میرے  
ساتھ ٹور پر بھیجیں۔“

وہ اپنے اس اعتراف پر بالکل بھی شرمندہ نہیں  
تھا۔

”ماما کے جانے کے بعد میں بالکل ٹوٹ گیا  
تھا۔ مگر تمہارے ساتھ سے میں سنبھلنے لگا۔ زندگی کی  
طرف واپس آنے لگا۔ میں تم سے اعتراف کرنا چاہتا  
تھا لیکن.....“ وہ پھر خاموش ہو گیا۔

پھر کچھ سوچتے ہوئے بولا۔  
”لیکن میں ڈر گیا تھا کہ کہیں تم بھی مجھے چھوڑ  
کر نہ چلی جاؤ۔ میں غلط تھا زونا شے! اور اس سب  
کے لیے میں تم سے معافی چاہتا ہوں زونا شے۔“  
وہ گھٹنوں کے بل بیٹھ گیا اور کانوں کو پکڑتے  
ہوئے معافی مانگنے لگا۔

”بہت برا ہوں نا میں، دعا کرو میری تم سے  
شادی ہو جائے۔“ وہ شرارت سے بولا۔

”بھی وقت ملے تو اس دریا میں کود کر مر جانا۔“  
پاؤں پٹختی ہوئی وہ برج پر چل دی۔

”مجھے پتا ہے کہ تم مجھے مرنے نہیں دو گی۔“  
اسے زونا شے پہ یقین تھا۔

# زندگی کے رنگ

رنگ دلوایا تھا۔ وہ تو اسکن رنگ لینے پر بضد تھی۔

”اریجہ! تم پر یہ رنگ بہت نیچے گا۔“ آپنی کے پیار

بھرے اصرار پر اس نے دہی دل سے اسکن جوڑے کو

الوداع کہہ کر یہ سوٹ لے لیا تھا پر دل میں سوچ رہی تھی

کہ میں یہ سوٹ بھی نہیں پہنوں گی۔ اتنا بھڑکھڑا رنگ۔

عورت کو چاہیے کیا ہوتا ہے۔ عزت کی خوشبو

میں رہے چند محبت بھرے لفظ۔ جو ایک خوش گوار

زندگی کی راہ ہموار کرتے ہیں۔

شوہر کی فرمائش پر وہ پھولے نہ سارہی تھی۔

پہلی بار دل تیار ہونے کو مچلنے لگا۔ ورنہ تو اسے ہمیشہ

سے میک اپ سے چڑھی۔ اس کا بس ہوتا تو شادی

والے دن بھی دھلے منہ بیٹھ جانی۔ مگر آج کسی کی

محبت ہمراہ تھی تو ہر چیز دل کو بھار رہی تھی۔

”اچھا! اب آپ بھی جلدی سے تیار ہو جائیں

سب دھت کر رہے ہوں گے۔“

وہ دونوں ہنستے مسکراتے کمرے سے نکلے۔

سامنے ہی برآمدے میں زاہدہ بیگم اور عائشہ بیٹا نہیں

کون سی گھٹیاں سلجھانی نظر آئیں۔ بھائی اور بھابھی

کو ایک ساتھ آتے دیکھ کر عائشہ نے تپوری چڑھا کر

ماں کو اشارہ کیا اور اپنے فون میں مگن ہوئی۔

زاہدہ بیگم، بہو اور بیٹی کی بلا میں لیتے ہوئے

خوشامدی لہجے میں بولیں۔

”میرے چاند اور سورج کی جوڑی کہاں جا

رہی ہے؟ ماں کے پاس بھی جا کر گھڑی بیٹھ جایا کرو یا

ماں بہن خالی گھر کی دیواریں تنگنے کو ہیں۔“ آخر میں

کیے گئے طنز پر اسفندیجی بھر کر شرمندہ ہوا۔

”مسز اسفند! آج آپ سرخ رنگ کا لباس

زیب تن کیجیے۔“

اریجہ الماری کھولے پر سوچ چہرہ لیے رنگ

پرنگے ملبوسات پر نظریں جمائے کھڑی تھی۔ ایک دم

کھلکھلا کر ہنس دی۔ اسفند جو اس کے بالکل پیچھے کھڑا

ریڈ کالر کے خوب صورت جوڑے کو پسندیدگی سے دیکھ رہا

تھا۔ اس کے ہنسنے پر خفا ہوا۔ اریجہ کا رخ اپنی طرف موڑا

اور اس کی آنکھوں میں دیکھ کر شجیدگی سے بولا۔

”تم میرا مذاق اڑا رہی ہو؟“ شوہر کے انداز

پر وہ گھبرا گئی۔

”نہیں۔ میں تو بس آپ کے انداز پر ہنس رہی

تھی۔“ اریجہ نے ہلکاتے ہوئے بمشکل بات پوری

کی اور کن آنکھوں سے اسفند کی طرف دیکھا۔

نیانیا ساتھ تھا۔ شادی کے پندرہ دنوں میں وہ

ابھی تک اسفند کے مزاج کو پوری طرح سمجھ نہ پائی

تھی۔ اس لیے پریشان ہو گئی۔

ابھی وہ بے چینی سے اپنی انگلیاں چیڑ رہی تھی

کہ اسفند کا تہقہہ اس کی سماعتوں سے ٹکرایا۔ تہقہہ پر

اریجہ نے حیران نظریں شوہر پر جمائیں۔ اسفند نے

اس کے بالوں کی لٹھینچتے ہوئے شوخ ہو کر کہا۔

”ارے بیگم صاحبہ! آپ تو اتنی سی بات پر گھبرا

گئیں۔ میں جسٹ مذاق کر رہا تھا۔“

اریجہ نے سکھ کا سانس لیا۔ اور دل ہی دل میں

ندا آپنی کو داد دیتے ہوئے وہ جوڑا فائل کیا۔ سرخ

رنگ پر سلورنگوں کا پکا پھلکا کام بہت نیچ رہا تھا۔ اس

کے نہ نہ کرنے کے باوجود آپنی نے بہت پیار سے یہ



”وہ امی..... آج اریحہ کے بھائی کی منگنی کی ڈیٹ فکس ہو رہی ہے۔ بس وہیں جا رہے ہیں۔ میں وعدہ کرتا ہوں۔ صرف آج کی بات ہے۔ اس کے بعد سارا ٹائم آپ کا ہے۔“ اسفند نے پیار سے ماں کے گلے میں بانٹیں ڈالیں۔

”خیر سے جاؤ۔“ زاہدہ بیگم نے بہو کو نظر انداز کرتے ہوئے بیٹے کے سر پر شفقت سے ہاتھ پھیرا۔ پھر بہو کی طرف دیکھتے ہوئے بولیں۔

”بیٹا۔ تم نے کیسا تیز رنگ پہن رکھا ہے۔ تمہاری سانولی رنگت پر ذرا نہیں بچ رہا۔“ اریحہ گڑبڑا گئی۔

”وہ امی..... اسفند.....“

ابھی لفظ اس کے منہ میں ہی تھے کہ اسفند نے اچک لیے۔

”امی میں نے تو منع بھی کیا تھا۔ اریحہ کو یہ رنگ نہ پہنو۔ لیکن اس نے کہا میری آئی نے کہا تھا یہ ڈریس پہن کر آنا۔ میں چپ ہو گیا۔ آپ ہی کہتی ہیں کسی کی ذات پر مسلط نہیں ہونا چاہیے۔“ اسفند کی بات پر اریحہ ہوتی بنی اس کی طرف اور کبھی عیاشی کے مسکراتے چہرے کو دیکھ رہی تھی۔ جو کہہ رہی تھی۔

”بھابھی کا فیشن سٹیس بالکل اچھا نہیں ہے۔ مجھے تو ان کا برائنڈل ڈریس دیکھ کر ہی پتا چل گیا تھا۔“

اس سے پہلے کے اریحہ کوئی جواب دیتی۔ اسفند بولا۔

”جلدی چلو اریحہ! دیر ہو جائے گی۔ مجھے آکر ایک ضروری کام سے جانا ہے۔“ وہ ماں کو خدا حافظ کہہ کر آگے بڑھ گیا۔ ناچار وہ بھی پیچھے ہوئی۔ گاڑی میں بیٹھتے ہی اسفند رو مانگ انداز میں بولا۔

”تم اپنی امی کے ہاں ذرا کم ہی کھانا۔ واپسی پر ہم پیزا ہٹ چلیں گے۔“

اریحہ اس پل پل بدلتے روپ کو سمجھ نہ پا رہی تھی۔ ابھی کس قدر بے رحمی سے وہ ماں اور بہن کے

سامنے بات کر رہا تھا۔ اور اب باہر آتے ہی محبت جھاڑو لگا رہا تھا۔ اس کی بات کو نظر انداز کرتے ہوئے وہ حنکلی سے بولی۔

”اگر مجھ پر یہ رنگ اچھا نہیں لگ رہا تھا۔ آپ بلا جھجک بتا دیتے اور اگر اچھا لگ رہا ہے تو آپ نے امی سے جھوٹ کیوں کہا؟“

اسفند اس کی حنکلی کا اثر لیے بغیر ہنستے ہوئے بولا۔

”تم بھی چھوٹی چھوٹی باتوں کو دل پر لے کر بیٹھ جاتی ہو۔ تم بہت خوب صورت لگ رہی ہو اس رنگ میں۔ اب میں ماں اور بہن کے سامنے تمہاری شان میں تصدیق پڑھتا اچھا لگوں گا کیا؟“

”لیکن اسفند! میں آپ کی بیوی ہوں، گرل فرینڈ نہیں۔ جو آپ کو میری تعریف کرنے میں شرم آئے۔“

”اچھا نا چھوڑو ان باتوں کو، بتاؤ کون سا سوگ سنو گی؟“

”جو مرضی لگا لیں۔“ اریحہ بے دلی سے کہہ کر اپنی چوڑیوں کو دیکھنے لگی۔ وہ سوچ رہی تھی۔ جو مرد دوسروں کے سامنے اس کی ذات کا دفاع نہیں کر سکتا۔ اس کے بند کمرے میں کیے گئے وعدے بیکار ہیں۔

☆☆☆

بظاہر تو سب ٹھیک تھا۔ بہت پیار کرنے والا شوہر، دس مرلے پر جدید طرز کا بنا گھر، پیسے کی ریل پیل اور تین بندوں پر مشتمل مختصر سسرال۔ سب اس کی قسمت پر رشک کرتے۔ بہت عبادت گزار اور پیار کرنے والی ساس، عزت کرنے والی نند، ہر وقت محبت نچھاور کرنے والا شوہر۔

”اریحہ کی تو لائٹری نکل آئی ہے۔“

ہر کسی سے جب وہ یہ سنی تو کوئی جواب نہ دیتی۔ بس مسکراتی رہتی۔ کیوں کہ وہ جانتی تھی چھاپا ہے ویسا نظر نہیں آتا۔

چلو عزت کا بھرم تو ہے نا اتنا ہی کافی۔

چھوٹی چھوٹی باتوں پر شکوے کرنا اس کی عادت نہیں تھی۔ اس لیے وہ اس بھرم میں خوش رہنے کی کوشش کرتی۔

☆☆☆

”بھابھی۔ کم سے کم کھانا تو اچھا بنایا کریں۔“ پہلا نوالہ منہ میں ڈالتے ہی اس کی مندا عاتشہ بد مزیزی سے بولی۔ تین گھنٹوں کی محنت سے بنائے گئے اس لذیذ کھانے پر عاتشہ کی بد مزیزی اس کی سمجھ میں نہیں آ رہی تھی۔

”عاتشہ کتنی بار تجھے کہا ہے۔ اپنی پڑھائی سے وقت نکال کر خود کھانا بنایا کر۔“ زاہدہ بیگم کے ناگواری سے کہنے پر اسفند ہنسنے ہوئے بولا۔

”امی! آپ عاتشہ کو چھوڑیں اپنی بہو کو کھانا بنانا سکھائیں۔“ بیبائی کی تیسری پلٹ کھاتے اسفند کی بات پر اریحہ کا دل چیخ چیخ کر رونے لگا رہا تھا۔ لیکن وہ ایسے سکون سے کھانا کھا رہی تھی جیسے اس کی بیٹی کی اور اس کی بات ہو رہی ہو۔ کیونکہ یہ روز کا معمول تھا۔

”آج صفائی ٹھیک سے نہیں ہوئی۔ سالن صبح نہیں بنا۔ روٹی پر روپ نہیں ہے۔ یہ برتن کیسے دھوئے تم نے؟ تمہاری پسند تو بالکل اچھی نہیں۔ کوڑا پسند کرتی ہو۔ تمہیں خود کچھ نہیں آتا۔ تو بچوں کو کیا سکھاؤ گی؟ تمہارا رنگ کیسا عجیب ہے اور بال تو بالکل اچھے نہیں۔“

یہ وہ سارے جملے تھے جو سارا سارا دن کام میں جتے ہوئے اس کے کانوں میں ڈالے جاتے تھے۔ یہ سب تو جیسے تیسے وہ برداشت کر لیتی۔ لیکن اسفند کا دہرا رویہ اس کی برداشت سے باہر تھا۔

اسفند کی عادت تھی۔ کرے میں وہ اس کی تعریفیں کرتا اور سب کے سامنے ٹھیک کرتا۔ کیونکہ وہ یہ نہیں چاہتا تھا اس کی ماں اور بہن اس سے بدگمان ہوں۔ مرد جب عزت نہ دے تو اس کی محبت میں بھی دراڑیں پڑ جاتی ہیں۔ پھر وہ محبت خوشی نہیں عم بن جاتی ہے۔

اسفند کی محبت میں دراڑیں پڑ رہی تھیں۔ کیوں کہ وہ محبت کو بس خود تک محدود رکھتا تھا۔ اسے اس بات کی کوئی پروا نہیں تھی کہ کوئی اس کے ساتھ کیسا

سلوک کرتا ہے۔ وہ خود تو اسے کچھ نہ کہتا لیکن اس کی ماں بہن چاہے اس کی روح کو تار تار کریں یا کردار کے پرے اڑائیں۔ وہ ہنس کر کہہ دیتا۔

”میں تو تم سے محبت کرتا ہوں نا۔ اریحہ کیا تمہارے لیے میری محبت کافی نہیں ہے۔“

جب تک اس سے برداشت ہوا، جب چاہ سہتی رہی۔ لیکن صبر کی بھی حد ہوتی ہے۔ حد تو مہتم ہوتی تو محبت بھی اسے پابند نہ کر سکی۔

”جب اسفند مجھے اپنے گھر میں عزت نہیں دلوا سکتے تو میں کیوں یہاں رہوں؟“

وہ ناراض ہو کر میکے آگئی۔ سب حیران تھے۔

”اریحہ! آخر کیا لگی ہے؟ اتنا محبت کرنے والا

شوہر پیار کرنے والا سسرال ہے۔“ امی کے حیرانی سے کہنے پر اس نے زخمی نظروں سے دیکھا اور بہتے آنسوؤں سے ایک ایک بات سناتی چلی گئی۔

صالحہ بیگم نے محبت سے بیٹی کا ہاتھ تھاما۔

”میری بیٹی ہمت نہیں ہارتے۔ ان سب چھوٹی

چھوٹی الجھنوں کو ترازو کے ایک پلڑے میں رکھو اور

دوسرے پلڑے میں اپنے اس بھرم کو جو سب لوگوں میں

تمہیں ممتاز رکھتا ہے۔ سب تم پر رشک کرتے ہیں۔ پر

ماں اپنی بیٹی کے لیے تم جیسا سسرال ملنے کی دعا کرتی

ہے۔ اگر تم اس بھرم کو قائم رکھنا سکھ لو گی۔ بھی حقیقی خوشی

سے نا آشنا نہیں رہو گی۔ لیکن اگر تم ان باتوں کی وجہ سے

گھر آ بیٹھو گی۔ سب تمہیں ہی قصور وار ٹھہرائیں گے۔

جتنے منہ اتنی باتیں۔ اب یہ بھی بھلا کوئی بات ہو گی۔

شوہر سب کے سامنے تعریف نہیں کرتا۔ کس کس کو

جو اب دیتی پھر دگی۔ کیوں تم خود ہی اپنا بھرم کھو کر ذلت

میں قدم رکھنا چاہ رہی ہو۔“

”امی! شوہر بھلے سے سب کے سامنے تعریف نہ

کرے پر سوا بھی نہ کرے۔“ وہ روتے ہوئے بولی۔

”دیکھو میری جان!“ صالحہ بیگم نے پیار سے

اس کے آنسو پونچھے۔ ”بیٹا! اگر ہم ایک ہی الجھن میں خود کو قید کر لیں۔ بھی کوئی خوشی محسوس نہ کر سکیں۔ یہ نئی زندگی کے رنگ ہیں۔ اس کو خود پر حاوی کرنے

کے بجائے بدلنے کی کوشش کرو۔“

اریحہ سوچ رہی تھی۔ عزت نفس کو مار کر جینا سب سے دشوار ہے اور امی کہہ رہی ہیں یہ چھوٹی سی بات ہے۔ لوگ یہ کہیں گے لوگ وہ کہیں گے۔ زندگی میری چشمِ بنی ہوئی ہے۔ اور امی کو لوگوں کی پڑی ہوئی ہے۔

”میری بیٹی ضرور میری بات سمجھے گی۔“ صالحہ بیگم کے مان سے کہنے پر اریحہ نے آخری حد تک اپنا صبر آزمانے کا فیصلہ کیا۔ اب جو خدا کو منظور یہ سوچ کر اریحہ نے سرال میں قدم رکھا۔

☆☆☆

پھر یوں ہوا کہ صبر کی انگلی پکڑ کے ہم اتنا چلے کہ راستے حیران رہ گئے شادی سے پہلے ذرا سادہ دل دکھنے پر گھنٹوں رونے والی نے دل پر پتھر رکھ لیا۔ ماں باپ کو اس کی وجہ سے پریشانی نہ ہو۔ کوئی تکلیف نہ ہو۔ ہر بات دل میں قبر بنا کر دفنانی شروع کر دی۔ دل دکھانے والی باتوں پر دکھے دل اور غم آنکھوں کے ساتھ۔ ”ان اللہ صبرین“ کا ورد اسے اللہ کے قریب کرنا گیا۔

وقت نے پلٹا دکھایا اور سب غم، تکلیفیں صبر کے آنسوؤں میں بہہ کر بہت دور نکل گئیں۔ کل تک جو زبرد تھا۔ آج وہ زیر ہے۔ اور جو زیر تھا، وہ زبر ہے۔ آج پورے گھر پر اس کا کنٹرول تھا۔

اسفند جو ماں بہن کو خوش کرنے کے واسطے اس کی ہر تذبذب پر چپ رہتا تھا۔ آج برملا سب کے سامنے اس کا دفاع کرتا۔

عائشہ کی شادی ملتان میں ہو گئی۔ اس لیے اس کا آئے دن لاہور آنا ممکن نہ رہا۔ زاہدہ بیگم کے سارے دم غم فوج نے ختم کر دیے۔ لیکن وہ سب شکوے بھلا کر ان کا خیال ماں کی طرح رکھتی ہوں۔

اس نے سب کو معاف کر دیا بس وہ اسفند کو معاف نہ کر پار ہی تھی۔ زاہدہ بیگم کا بھر پور خیال رکھتی۔ لیکن اسفند سے کئی کئی پھرتی۔

”میں نے آج امی کے کھر جانا ہے۔“ آس کے لیے تیار ہوتے اسفند کو اس نے سرسری سے انداز میں بتایا۔

”میں تمہیں چھوڑ دیتا ہوں۔“

اسفند کی آفر پر اریحہ نے نفی میں سر ہلایا۔

”میں نے حسن کو کہہ دیا تھا۔“

اسفند کے خود پر فریوم کا اسپرے کرتا ہاتھ لے بھر کر رکا۔ اس نے سر جھٹک کر فریوم رکھا۔ اور آہستہ سے چلتا ہوا آ کر اریحہ کے مقابل کھڑا ہو گیا۔ اریحہ نظریں چرا کر اٹھنے لگی۔

”میں امی سے ناشتے کا پوچھ لوں۔“

”بیٹھو تم یہاں، آرام سے۔“ اسفند نے محبت سے اس کا ہاتھ پکڑ کر بٹھایا اور خود دوزانوں اس کے قدموں میں بیٹھ گیا۔

”اریحہ! تم مجھے معاف نہیں کر سکتیں؟“

اریحہ نے ابھی کچھ کہنے کے لیے لب کھولے ہی تھے کہ اسفند نے ٹوک دیا۔

”چپ کرو۔ میں جانتا ہوں یہ ہی کہو گی، میں ناراض نہیں ہوں۔ اریحہ! مجھے ناراضی تمہاری آنکھوں میں لکھی نظر آتی ہے۔ میں مانتا ہوں۔ میری غلطی رہی ہے۔ میں نے تمہارے احساسات کو روندنا ہے۔ بس ہمیشہ اپنی نام نہاد محبت میں قید کر کے رکھا۔ جہاں ہمیں عزت دینی تھی وہاں بھی محبت کے راگ الا پتار لہا۔ روٹھے منانے کا عمل رک جائے تو محبت کو زنگ لگ جاتا ہے۔ اریحہ میری محبت زنگ آلود ہو رہی ہے۔ جو میں برداشت نہیں کر پار رہا۔“

جب لفظ خود گواہی دیں نا تو مان جانے میں دیر نہیں کرنی چاہیے۔ اسفند کے کرب اور پشیمانی کی گواہی اس کے ہر لفظ سے عیاں تھی۔

اریحہ نے لفظوں کو بھی مات دیتے ہوئے، بہت چاہت سے اپنا سر اسفند کے کاندھے پر ٹکا دیا۔ دونوں کے لبوں پر کھینچی مسکراہٹ پر ”لفظ“ محبت کے لمن پر نازاں پلٹ گئے۔

☆☆



السلام نے پھر فرشتوں نے کیا۔  
☆ جس طرح زمین پر انسانوں کا قبلہ ”کعبہ“  
ہے اسی طرح آسمان پر فرشتوں کا قبلہ ”عرش“ ہے۔  
☆ سب سے پہلے خانہ کعبہ کا طواف فرشتوں  
نے کیا۔

شکلیہ سہیل..... بلکوال

### لوح مزار پر تحریر اشعار

حفظ ہو شیار پوری:-  
سوئیں گے حشر تک کہ سبک دوش ہو گئے  
بار امانت عم ہستی اتار کے  
سلیم احمد:-

اک پٹنگے نے یہ اپنے رقص آخر میں کہا  
روشنی کے ساتھ رہیے، روشنی بن جائیے  
سراج الدین ظفر:-

ظفر سے دور نہیں ہے کہ یہ گدائے الست  
زمین پہ سوئے تو اورنگِ کہکشاں اٹھے  
قمر جلالوی:-

ابھی بانی ہیں پتوں پر چلے تنکوں کی تحریریں  
یہ وہ تاریخ ہے، بجلی گری تھی جب گلستاں پر  
اطہر نقیس:-

وہ عشق جو ہم سے روٹھ گیا اب اس کا حال بتائیں کیا  
کوئی مہ نہیں، کوئی تم نہیں، پھر سچا شعر سنائیں کیا  
اقراء سرور..... ڈی جی خان

### مہیاں بیوی

بیوی میکے گئی شوہر اس وقت کام پر تھا جب گھر  
پہنچا تو یہ نوٹ ٹی وی پر چسپاں ملا۔  
امی کے گھر جا رہی ہوں بچوں کو لے کر۔ نیچے کی  
باتوں پر احتیاط سے عمل کرنا۔

1- دوستوں کو گھر بلا کر کہاڑ خانہ مت بنا دینا۔  
پچھلی بار چھت بہت گندی ملی تھی۔

2- کھانا گھر میں بنا لینا یا ہوٹل سے کھا کر آ جانا  
باہر سے لالا کر ہر کسی کو گھر میں مت کھانا، پچھلی بار  
صوفے کے نیچے چار پیڑوں کا ٹیل ملا تھا۔

### فرمان الہی

☆ اور جس دن ہم پہاڑوں کو چلائیں گے اور  
زمین کو تو صاف کھلی ہوئی دیکھے گا اور تمام لوگوں کو ہم  
اکٹھا کریں گے۔ ان میں سے ایک بھی باقی نہ  
چھوڑیں گے اور سب کے سب تیرے رب کے  
سامنے صف بستہ حاضر کیے جائیں گے یقیناً تم  
ہمارے پاس اس طرح آئے جس طرح ہم نے  
تمہیں پہلی مرتبہ پیدا کیا تھا۔ لیکن تم تو اس خیال میں  
رہے کہ ہم ہرگز تمہارے لیے کوئی وعدے کا وقت  
مقرر کریں گے بھی نہیں (سورہ ہکف 47-48)

سعدیہ وحید سعدی۔ اسلام آباد

### منافقانہ خصالتیں

نبی کریم صلی اللہ علیہ وسلم نے ارشاد فرمایا۔  
چار خصالتیں ہیں جس میں وہ چار ہوں وہ  
خالص منافق ہوگا اور جس میں ایک خصلت ہو اس  
میں نفاق کی ایک خصلت ہوگی جب تک اس کو چھوڑ نہ  
دے۔ (وہ خصالتیں یہ ہیں) جب اس کو امانت دی  
جائے خواہ مال ہو یا کوئی بات ہو، وہ خیانت کرے اور  
جب بات کہے جھوٹ بولے اور جب عہد کرے اس  
کو توڑ ڈالے اور جب کسی سے جھگڑے تو گالیاں  
دینے لگے۔ (بخاری مسلم)

### اسلامی معلومات

☆ حضرت آدم علیہ السلام اور حضرت حنظلہ  
بن ابی عامر انقی کو فرشتوں نے غسل دیا۔

☆ حضرت آدم علیہ السلام کو صبح سے پہلے  
سجدہ حضرت جبریل علیہ السلام نے پھر حضرت  
میکائیل علیہ السلام نے پھر حضرت عزرائیل علیہ

ہو گیا جس کے لیے لائسنس کی ضرورت ہے۔

صاحبو! سابق شاہ ایران کے عہد میں یہ قانون نافذ تھا وہاں حکومت وقت کے ملازمین کو اجازت حاصل کیے بغیر داڑھی رکھنے کی ممانعت تھی۔  
(افضل علوی کی کتاب - دیکھ لیا ایران سے)

### لاش کی چوری

دنیا کے پہلے ہر دل عزیز عالمی شہرت یافتہ ایشیا چارلی چپلن کی شاندار صحت ان کی آخری فلم ”اے کاؤنٹیس فرام ہانگ کانگ“ کی تکمیل کے بعد 1960ء کی دہائی کے اواخر میں گرنے لگی اور 1972ء میں انہیں اکیڈمی ایوارڈ ملنے کے بعد اس میں تیزی آ گئی اور 1977ء تک انہیں بولنے اور چلنے پھرنے میں مشکل ہونے لگی اور انہوں نے وہیل چیئر کا استعمال شروع کر دیا۔ اپنی عمر کے آخری ایام انہوں نے سوئٹزر لینڈ میں جنیوا لیک کے کنارے گزارے۔ چھپس دہبر کو پوری دنیا میں موجود سیٹی براڈری جب کرسٹس کی خوشیاں منار ہی تھی بد قسمتی اسی دن اس عظیم فنکار کا بلاوا آ گیا۔ چارلی چپلن کے بستر مرگ کے قریب بیٹھے پادری نے انہیں حوصلہ دیا اور کہا کہ ”خداوند! آپ کی روح پر رحم فرمائے“ تو اس پر چارلی چپلن نے جواب دیا جو ان کے آخری الفاظ بھی تھے۔

”کیوں نہیں یہ روح اس کی تو ہے۔“

چارلی چپلن کو کوریئر سرویو قبرستان داؤڈ، سوئٹزر لینڈ میں دفن کیا گیا۔

نیم مارچ 1978ء کو سوئٹزر لینڈ میں جنیوا لیک کے مقام پر دو انخوا کاروں نے چارلی چپلن کی لاش چرائی اور واپس کرنے کے بدلے چھ لاکھ سو سو فرانک طلب کیے۔ پولیس کی مسلسل کوششوں سے یہ سازش ناکام ہو گئی اور چارلی چپلن کی لاش کو گیارہ ہفتوں بعد برآمد کر لیا گیا اور پھر اس کو دوسری جگہ گہری قبر میں دفنایا گیا۔ اور قبر پر چھ فٹ موٹی کنکریٹ کی تیز ڈال دی گئی تاکہ مستقبل میں کوئی دوبارہ ایسی کوشش نہ

3- چشمہ ڈریٹنگ ٹیبل کے پاس رکھنا۔ پچھلی بار فرنیچ میں ملا تھا۔

4- کام والی کی تنخواہ دے چکی ہوں بلاوجہ احسان جتانے کی ضرورت نہیں۔

5- صبح 7 بجے اٹھ کر پڑوں کو جگا جگا کے ”اخبار آیا کہ نہیں“ یہ کہنے کی ضرورت نہیں ہے۔ ہمارا اخبار اور اخبار والا ان سے مختلف ہے۔ دودھ والا اور دھوبی بھی۔

6- تمہارے بنیان الماری کے نیچے کے خانوں میں ہیں اور بچوں کے اوپر کے خانے میں رکھے ہوتے ہیں۔ پچھلی بار کی طرح بچوں کے پہن کے مت چلے جانا۔

7- تمہاری ساری رپورٹس نارل ہیں۔ بار بار اس لیڈی ڈاکٹر کے پاس جانے کی ضرورت نہیں۔

8- میری بہن اور بھائی کی سالگرہ گزشتہ ماہ ہی ہو گئی ہے۔ رات کو فون کر کے ان کو فون کرنے کی ضرورت نہیں ہے۔

9- وائی فائی کا پاس ورڈ تبدیل کر دیا ہے رات کو جلدی سو جانا۔

10- زیادہ خوش ہونے اور اترانے کی ضرورت نہیں ہے۔ کیونکہ میری ساری سہیلیاں بھی اپنے اپنے میکے جانے والی ہیں۔

11- شکر، پتی، کافی مانگنے کے بجائے اس کلبوہی پڑوں کے گھر بار جانے کی ضرورت نہیں ہے۔ میں نے ساری چیزیں لاکر رکھ دی ہیں۔

12- اوور اسارٹ بننے کی کوشش مت کرنا، میں کسی بھی وقت واپس آ سکتی ہوں۔  
(حرم سمنان..... کراچی)

### داڑھی

کیا یہ عجیب بات نہیں کہ حکومت کا کوئی ملازم داڑھی رکھنا چاہے تو اس کی پیشگی اجازت لینے کے لیے باقاعدہ درخواست دینی پڑے کہ عالی جاہ! اجازت مرحمت فرمائی جائے۔ گویا داڑھی نہ ہوئی اسلحہ



کرے۔

والی چیز کا غم کرتا ہے۔  
☆ جو شیطان کو دشمن سمجھتا۔ پھر بھی اس کی اطاعت کرتا ہے۔

صدف سمجھ۔ کراچی

### ادکار شیکسپیر

☆ جو غم ماضی بن چکا ہے اس پر افسردہ ہونے کا مطلب یہ ہے کہ ہم ایک نئے غم کو دعوت دے رہے ہیں۔

☆ کنواری لڑکی کی زبان نہیں خیالات ہوتے ہیں۔

☆ محبت بالآخر ہر چیز کو ختم کر لیتی ہے آؤ ہم بھی اس کے آگے ہار مان لیں۔

☆ کوئی فلاسفر ایسا نہیں گزرا جو دانت کے درد کی شدت کو صبر سے برداشت کر سکے۔

☆ نافرمان بیٹے کا وجود زہریلے سانپ سے زیادہ مہلک ہوتا ہے۔

☆ فضا نور۔ روہڑی

☆ بدنامی

☆ مشہور محقق اور عالم مولانا محمود شیرانی حیدرآباد

دکن گئے۔ ایک تقریب میں ایک صاحب نے ان سے کہا:

”شیرانی صاحب! آپ کی ایک نظم مجھے بہت پسند ہے۔“

”کون سی نظم بھائی!“ مولانا نے استفسار کیا۔

”وہی جس کا مصرعہ ہے

”بستی کی لڑکیوں میں بدنام ہو رہا ہوں۔“

مولانا نے ٹھنڈی سانس بھری اور بولے۔

”یہ نظم میری نہیں، میرے نالائق بیٹے اختر شیرانی کی ہے۔ وہ تو محض بدنام ہو رہا ہے میں اس کے کروتوت سے رسوا ہو رہا ہوں۔“

ادیبہ..... لاشعیرہ والا

☆ تجب ہے.....

☆ اس پر جو اللہ تعالیٰ کو برحق جانتا ہے پھر بھی

غیروں سے مانگتا ہے۔

☆ اس پر جو دنیا کو فانی جانتا ہے پھر بھی دنیا

سے محبت کرتا ہے۔

☆ اس پر جو تقدیر کو پہچانتا ہے پھر بھی جانے

سعد و حیدر سعدی۔ اسلام آباد

☆☆



ہوش میں آچکے تھے ہم، ہوش میں آچکے تھے ہم  
بزم کاروانک دیکھ کر سر نہ مگر اٹھا سکے

رونق بزم بن گئے، لب پہ چکایتیں رہیں  
دل میں شکایتیں رہیں، لب نہ مگر ہلا سکے

ایسا ہو کوئی نامہ بر بات یہ کان نہ دھ سکے  
سن کے یقین کر سکے، جانے انہیں سنا سکے

عجز سے اور ٹرھ گئی برہمی مزاج دورت  
اب وہ کہے علاج دورت جس کی کچھ میں آسکے

### اقرا اور ماکہ ڈائری میں تحریر

فیصل الدین نصیر کی غزل  
ان کے اعلانِ کرم ان پہ وہ آنا دل کا  
ہائے وہ وقت، وہ باتیں، وہ زمانہ دل کا

نہ سنا اس نے توجہ سے فسانہ دل کا  
زندگی گزری مگر دورت ہائے دل کا

وہ محبت کی شروعات، وہ بے تحاشا توجہ  
دیکھ کر ان کو وہ بھولے تہ سما نادل کا

ایک تو میرے مقدر کو بگاڑا اس نے  
اور پھر اس پر غضب ہنس کے بنا نادل کا

ساریہ نذیر ماکہ ڈائری میں تحریر  
ساخز صدیقی کی غزل

ایک وعدہ ہے کسی کا جو وفا ہونا نہیں  
ورنہ ان تاروں بھری باتوں میں کیا ہوتا نہیں

جی میں آتا ہے اللہ دیں ان کے چہرے نقاب  
حوصلہ کرتے ہیں لیکن حوصلہ ہوتا نہیں

اب تو مدت سے وہ ویرم نظارہ بند ہے  
اب تو ان کا طور پر بھی سامنا ہوتا نہیں

ہر ہیکاری یا نہیں سکتا مقامِ خواہی  
ہر کس دنائش کو تیسرا غم عطا ہوتا نہیں

ہائے یہ بے گانگی اپنی نہیں مجھ کو خیر  
ہائے یہ عالم کہ تو دل سے جدا ہوتا نہیں

بار بار دیکھا ہے ساعزہ گزارِ عشق میں  
کارواں کے ساتھ اکثر رہنما ہوتا نہیں

### افشاں سمیع ماکہ ڈائری میں تحریر

حفیظ جالندھری کی غزل  
ہم میں ہی تھی نہ کوئی بات یاد نہ تم کو آسکے  
تم نے ہمیں مجھلا دیا ہم تہ ہمیں بھلا سکے

تم ہی نہ سن سکو اگر قصہ غم سنے گا کون  
کس کی ذباں کھلے گی پھر ہم نہ آکر سنا سکے

میرے پہلو میں نہیں، آپ کی ہنسی میں نہیں  
بے جھکائے ہے بہت دن سے تمہارا نادل کا

فضہ لورما کی ڈائری میں تحریر  
اتنا اب تک کی غزل

وہ بھی اپنے نہ ہوئے دل بھی گیا ہاتھوں سے  
ایسے آنے سے تو بہتر تھا نہ آنا دل کا

کبھی خوابوں پہ مڑتا ہوں کبھی تعبیر مارے ہے  
کبھی تدبیر سے مڑتا ہوں کبھی تقدیر مارے ہے

بے جھک آ کے ملو نہیں کے ملاؤ سبکھیں  
اڈو ہم تم کو سکھاتے ہیں ملنا نادل کا

ہوں ہے میرے اندر کی جو مجھ کو سے دعا دیتی  
کبھی پلنے کی حسرت تو کبھی تسخیر مارے ہے

نقش برابر نہیں، وہم نہیں خواب نہیں  
اب کیوں نہیں سمجھتے ہیں لکھنا نادل کا

کبھی سوچوں بھلا ہے یہ، کبھی سوچوں کہ وہ اچھا  
اسی سوچوں میں کم اکثر مجھے تاثیر مارے ہے

عجب فطرت ہے انسان کی وہ چاہے تو نہیں ہوتا  
کبھی زندگان کی خواہش، کبھی زنجیر مارے ہے

حزیم سلمان کی ڈائری میں تحریر  
مصطفیٰ زیدی کی نظم

آخری بار ملو

نئے نئے رنگ نہ رہ، نہیں کچھ ہاتھ میں اس کے  
کبھی لکھ کر یہ حادی ہے، کبھی اک تیر مارے ہے

آخری بار ملو ایسے کہ طبع ہوئے دل  
راکھ ہو جائیں کوئی اور تمنا نہ کریں  
چاک و وعدہ نہ سلب، زخم تمنا نہ کھلے  
سائیں ہموار ہے، شمع کی ٹوٹنے پہ  
پائیں ہیں اتنی کہ لمحے انہیں اگر کہن جائیں  
آنکھ اٹھائے کوئی امید تو انکھیں چین جائیں  
اس ملاقات کا اس بار کوئی وہم نہیں  
جس سے اک اور ملاقات کی طہورت نکلے  
اب نہ پہچان جو جنوں کا کہ حکایات کا وقت  
اب نہ تجرید و فکا کہ شکیات کا وقت  
لفٹ گئی شہر عبادت میں مستلح الفاظ  
اب جو کہتا ہو تو کیسے کوئی فوج کہیے  
آج تک تم سے رگ جاں کا کوئی ارشہ تھا  
کل سے جو ہو گا اسے کون سا ارشہ کہیے  
پھر نہ دہیں گے کبھی عاشق و ریشہ ملو  
ماچی ہیں دم رخصت درو دیوار ملو  
پھرتے ہم ہوں گے نہ اقرار، نہ انکار، ملو  
آخری بار ملو

تھا ہونا ہی قسمت ہے، بدلنا جس کا نام ممکن  
نہ بیٹھا نہ رہ جو ظالم اسے اکسیر مارے ہے

کمالوں میں لکھ قلم، بناتے ہیں مجھے فارغ  
جو اپنا حال اب دیکھوں تو وہ تحریر مارے ہے

محبت بھی ہے اک پھندا، جس سے کوئی بچ پایا  
وہ جو اپنے نول سے بچ جائے اسے ڈاکہ مارے ہے

ہے مینا شاعروں کا کیا، یہ بھی تو جان رکھ اب تک  
کبھی گنہگار نہ رہیں، کبھی شہیر مارے ہے

سورج کی شہسخت

ماٹھل ..... سحرش فاطمہ  
میک لاپ ..... روز بیٹی ہارلو  
ٹوشی گئی ..... میسی رخصتا

# کچھ موتی چنے ہیں..... ادارہ

## مرد اور عورت

غرضوں اور غلطیوں کو پکڑنے کے لیے اپنا بڑھا ہوا چوکے  
دکٹ کیس کی طرح حالت رکوع میں گزار دیتے تھے۔  
سمجھ میں نہیں آتا تھا کہ اگر یہی کچھ ہونا تھا تو ہم جوان  
کاہے کو ہوئے تھے۔ (مشائق احمد پوسنی..... آب گم)  
ٹوبیو ایوبکر..... ملتان کینٹ

## چو طر فہ جھوٹ

اس سماج میں ہماری ذہنی طرف بھی جھوٹ ہے  
اور بائیں طرف بھی، سامنے بھی اور پیچھے بھی جھوٹ  
ہی جھوٹ ہے۔ جس کے سبب یہ جھلا نہیں ہیں۔ اور  
کھوٹ ہی کھوٹ ہے، جس کے باعث یہ جھنجھلا نہیں  
ہیں۔ جھوٹ کے اس چو طر فہ جھوم میں اگر تم اپنے سچ کو  
بچا سکو تو یہ بہت غنیمت ہے۔ پر اس سچ کے ساتھ بڑی  
اذیتیں ہیں۔ جھوم میں احساس تنہائی کی اذیتیں اور  
اذیتوں میں تنہائی کا احساس۔ (جون ایلیا)  
حریم سلمان..... کراچی

## تغیر و تبدل

چرخوں کی جلی مجبوری ہے کہ وہ ساری عمر ایک  
ہی سزا نہیں بھگت سکتا یا ایک ہی خوشی کے سہارے  
زندہ نہیں رہ سکتا۔ پھانسی کے تختے سے اتر کر بجلی کی  
کرسی پر بیٹھنا، بجلی کی کرسی سے اٹھ کر صلیب پر  
چڑھنا، نہ آب ہونا اور مرنا۔ پانی کی گہرائیوں سے  
نکل کر سر کو ہمارے سے چھلانگ لگانا۔ ہم سب ایک  
کرب سے نکل کر دوسری تکلیف کے حوالے ہونا  
چاہتے ہیں، ایک خوشی سے منہ موڑ کر دوسری خوشی میں  
ڈوبنا چاہتے ہیں۔ یہ انسان کے لیے اتنا ہی نیچرل  
ہے جیسے وہ ایک ٹانگ پر ہمیشہ کے لیے کھڑا نہ رہ  
سکے۔ (بانو قدسیہ..... راجہ گدھ)

ارم کمال..... فیصل آباد

☆☆

مرد ایک ایسا مکان ہے جو بار بار اپنے مکین  
بدلتا چاہتا ہے نت نئے کرائے دار بدل کر اسے مزا آتا  
ہے۔ وہ پرانے لوگوں سے جلد ہزار ہو جاتا ہے مگر  
عورت ایک ایسا مکان ہے جو زندگی میں صرف ایک  
بار آباد ہوتا ہے، ایک ہی بار مکین آتا ہے اور اس میں  
سا جاتا ہے۔ اگر وہ پہلا مکین چھوڑ کر چل دے تو عورت  
اپنی مرضی سے آسب زدہ مکان بن جاتی ہے تاکہ کبھی  
کوئی دوسرا اس کے اندر قدم نہ رکھ سکے۔ (بشری رحمن)  
افشاں سمیع..... کراچی

## قوم یہودی

صاحب یہودی قوم ایسی قوم ہے کہ ہم نے غصے  
میں بھی یہودیوں کو کبھی گالی نہیں دی۔ ہمیشہ ایسے موقعوں  
پر انہیں یہودی کہا۔ جرمن اسکول میں اکلوتے یہودی  
لڑکے کو ڈانٹتے ہوئے ایک جرمن استاد نے کہا تھا۔  
”تم بھی اپنے ہم نسلوں کی طرح لالچی، خود  
غرض اور دوسروں کی حق تلفی کرنے والے ہو۔ تمہارا  
باپ تمہاری پڑھائی کے لیے فیس تو ایک طالب علم کی  
ادا کرتا ہے جبکہ تم پڑھتے تین طالب علموں جتنا ہو۔“  
(ڈاکٹر یونس بٹ..... عکس برعکس)  
مدیحہ چوہدری..... سحرات

## جوانی کے دن

بات یہ ہے کہ وہ زمانہ اور تھا۔ نئی پود پر جوانی  
آتی تو بزرگ نسل دیوانی ہو جاتی تھی۔ سارے شہر کے  
لوگ ایک دوسرے کے چال چلن پر پہرہ ادا دینا اپنا فرض  
سمجھتے تھے۔

”ہم اس کے پاسباں ہیں وہ پاسباں ہمارا۔“  
بزرگ قدم قدم پر ہماری ناقابل استعمال جوانی  
کی چوکیداری کرتے تھے۔ بلکہ یہ کہنا چاہیے کہ ہماری

# کتابتِ حیات

ماہِ نورانجمن..... کراچی

کرن کا تازہ شمارہ اس گرم موسم میں ہوا کے ٹھنڈے جھونکے کی مانند لگا۔ ماڈل گرل کی جبواری بہت پیاری البتہ میک اپ میں وہ بات نہیں تھی۔ ”حمد و نعت“ سے مستفید ہوتے ہوئے سروے پر پہنچے، جس میں مختلف شعبہ جات سے وابستہ شخصیات کی لاک ڈاؤن کے دوران کی مصروفیات پڑھ کر اچھا لگا۔ ”آئینہ بیگ“ کا تفصیلی انٹرویو پڑھا، بلاشبہ یہ گائیکی کی دنیا میں ایک خوب صورت اور مدھر اضافہ ہیں۔ ”مقابلہ سے آئینہ“ کے جوابات بھی اچھے تھے۔ کیا ہم بھی اس میں حصہ لے سکتے ہیں..... طریقہ کار؟ سلسلے وار ناولوں میں دونوں ہی کہانیوں نے باندھ رکھا ہے۔ یہ جان کر حیرت انگیز خوشی ہوئی کہ اگلے ماہ نگہت عبد اللہ کا ناول اختتام پذیر ہونے والا ہے۔ ”میرے ہم نفس میرے ہم نوا“ میں آسہ جی نے کیا ٹوٹنٹ ڈالا ہے۔ اب آگے دیکھتے ہیں اور کتنے جھمکنے ملتے ہیں۔ ہاں اس بار امر کا نیوکے ساتھ رویہ..... بھئی واہ، کیا بات ہے امر صاحب۔ دل جیت لیا۔ بے شک محبت کا رنگ عزت کے بغیر پھیکا ہے۔ ”فرح بخاری“ بھی عمدہ طریقے سے ایک بیچ دار کہانی کو آگے بڑھا رہی ہیں۔ فرح صاحبہ کا خاص شکر یہ بھی ادا کرنا ہے کہ اس کہانی کے ذریعے ہم قارئین کو مری کی سیر کروا رہی ہیں۔ کراچی کی گرمی میں مری کی اولادوں کا پڑھ کر ہی ہم خوش ہو لیتے ہیں۔ (پائے ہم مصوم، قناعت پسند لوگ)۔

قلم اٹھانے پر ”شٹاسائی“ نے مجبور کیا۔ بالکل نیا موضوع اور شروع سے آخر تک کہانی پہ گرفت۔ اکثر ایسا ہوتا ہے کہ والدین خصوصاً مائیں اپنے بچوں کی وجہ سے خود پر خوشیوں کے دروازے بند کر لیتی ہیں اور پھر وہی اولاد انہیں پوچھتی تک نہیں۔ ذورین کو دیر سے ہی سہی لیکن اپنی غلطی کا احساس ہو گیا لیکن اس کی وجہ سے منصور نے اپنی زندگی کے کتنے سال ضائع کر دیے اور ردا کا انداز.....

اف.....! کیا کہنے۔ سدرۃ المنتہیٰ بلاشبہ اس بار ناول ”آف دی منٹھ“ کا ایوارڈ آپ کے ناول کو جاتا ہے۔ ”اے مسیادل کے“ بہت عام سی کہانی تھی۔ ”اسی کھلے نہیں خراب“ میں بے چارے غافل کی روداد پڑھ کر بڑا مزہ آیا۔ ارے ارے، آپ یہ نہ جھبے گا کہ مابدولت دوسروں کے غم پر خوش ہوتے ہیں، بس وہ تو غافل نے اپنا درد ہی کچھ ایسے ساق و سباق کے ساتھ بیان کیا کہ..... لیکن ہم نے بھی کہانی ختم کرتے ہی جھٹ سے اس کا نصیب کھلنے کی دعا کر ڈالی (ہی ہی ہی)۔

افسانوں میں ”بھرم“ سب پر بازی لے گیا۔ باقی افسانے بھی اچھے تھے۔

”کرن کتاب“ میں ”کچن اور آپ، کچھ موتی پٹنے ہیں“ لاجواب سلسلے ہیں۔ اس کے علاوہ ”تاریخ گے بھر رکوں سے“ اور ”سکرانی کرنیں“ بھی بہت شوق سے پڑھتے ہیں۔ آخر میں سب سے ضروری بات، آپ سے گزشتہ دو سال سے آرجے آصف ملک ریاض کی انٹرویو کی گزارش کر رہے ہیں، جانے آپ کب پوری کریں گی۔

۱۰ ماہ نورجی! اچھا لکھنے کا بہت شکر یہ۔ امید ہے کہ آپ ہر ماہ ”ماہنامہ کرن“ کی کہانیوں کے بارے میں ہمیں اپنی رائے سے آگاہ ضرور کریں گی۔ آرجے آصف کے انٹرویو کی فرمائش پوری کرنے کی ضرور کوشش کریں گے۔ مقابلہ ہے آئینہ کے جوابات آپ ہمیں لکھ کر بھیج دیجیے۔

ساجدہ جاوید سندیلو..... ٹنڈو محمد خان  
تجھ سے لفظوں کا نہیں روح کا رشتہ ہے  
تو میری سانسوں میں تخلیل ہے خوشبو کی طرح  
ایک سے بڑھ کر ایک نائٹل آرہے ہیں، کیا بات  
ہے۔ بھئی ہمارا کرن ہی ایسا ہے کیا کہیں۔ خوش گوار موسم،  
برسی بارش، انجوائے، مزا اور ایسے میں کرن کی آمد۔

”حمد و نعت“ سے دل کو منور کیا۔ ”میری بھی سنیے“ میں آمزہ نور العین بیگ کی باتیں اچھی لگیں۔ ”مقابل ہے آئینہ“ میں ارم کمال نے واقعی میں کمال کا دھمال کیا۔ کیا خوب صورت جوابات کے ساتھ۔ ”ناے میرے نام“ میں کافی نئی دوستیں آئیں مگر یہ کیا پرانی دوستیں کہاں ہو چکی۔ جلد آ جاؤ۔ آپ کے بنا کرن ادھورا ادھورا لگتا ہے۔

”مسکراتی کرنیں“ میں ”سبتق“ مشی خان۔ (بڑا کون) گڑیا راجپوت کے لطفیے پڑھ کر لوٹ پوٹ ہو گئے۔

”کچھ موٹی پنے ہیں“ میں ”دیوانہ پن“ ماریہ نذیر اور سب کے انتخاب پسند آئے۔ ہر باریک طرح ”مجھے یہ شعر پسند ہے“ میں سب کی شاعری دل لے گئی۔ اس ماہ کا پھل ”کیری“ کے فوائد جان کر خوشی ہوئی، جو مجھے بے حد پسند ہے۔ ”کرن کرن خوشبو“ سب سے خوب صورت سلسلہ ہے۔

آنگن سونا کر کے پودا اپنے ساتھ لے جا کر زہر کا پانی پلاتی ہیں۔ ویسے ان لوگوں کو اپنا بنانا نہیں دینا چاہیے تھا اور وہ بھی تب جب اس کی شادی ہو چکی تھی۔

”آواز کی دنیا“ کا سلسلہ کیوں بند کر دیا، ابھی تو میرے فیورٹ آر سے نے انٹری بھی نہیں ماری۔

خبر وہ بور بھی کر رہا تھا۔ ”ندامت“ سمیرا غزل صدیقی نے بھی کافی اچھا لکھا۔ کسی کے بارے میں بھی برا مت سوچو، وہ جو اوپر بیٹھا ہے نا وہ سب کا حساب کتاب رکھتا ہے۔

میرا ”چکن اور آپ“ کب شائع ہوگا، انتظار ہے۔

☆ ساجدہ جی! آپ کو ”ماہنامہ کرن“ کی کہانیاں پسند آئیں، بہت شکریہ۔ ”چکن اور آپ“ میں آپ کے جوابات ان شاء اللہ جلد شائع کریں گے۔

زرتاشہ نعمان..... ملتان

سب سے پہلے آتی ہوں ”منعم ملک“ کے ناولت ”اسی کلمے نہیں خراب“ یہ۔ جناب منعم ملک صاحب اپنے اسٹائل میں تعریف و وصول تحریریں ”نئی گریٹ ہو، بڑا ہی چنگا ناولت لکھیا کسی، پڑھ کے بڑا ہی سواد آ گیا“ آپ کی تحریر اس اشارے کی بیرون تحریر رہی۔ جی تو اب آتے ہوں فرح بھٹو کے مکمل ناول ”اے میجا دل کے“ کی طرف۔ یہ تحریر بھی اپنی نوعیت کی ایک منفرد تحریر تھی۔ یہ اس اشارے میں دوسرے نمبر پر رہی۔ تیسرے نمبر پر آئی ہے فرح انیس کی ”موازنہ“ سچ میں پڑھ کے بہت لطف آیا۔

اب آتے ہیں ناول کی طرف۔ میرے فیورٹ ”میرے ہم نفس میرے ہم نوا“ میں ارسل کا ڈھیٹ پن پڑھ کر مسکراتے گئے..... مسکراتے گئے۔ اب بس بھائی بھی سوچ میں پڑھ گئے، کیا شے ہے ارسل بھی۔ اسے اب بس کی ٹانگ کا سن کر بھی ذرا جراتی نہیں ہوئی۔

”شناسانی“ سدرۃ المنتہیٰ رائٹر کا نام ہی اکتا پازار لگا مگر کہانی پہلے پوری لگی، آگے چل کر کچھ ٹوٹ آ یا۔ خاص کر ”وہ لائسنز“

”بھی وہ وقت تھا جب ماں باپ بچوں پر بے وجہ بھی گرجتے تھے اور بچے دیک کر کونا پڑ لیتے تھے اور آج جدید وقت ہے کہ بچوں کے ساتھ تلخ کلامی پر ماں باپ شرمندہ ہو جاتے ہیں۔“

واہ آپ! دل چھوگی اینڈ اچھا لگا۔

”کنار خواب جو“ فرح بخاری کا ناول بھی اچھا جا رہا ہے۔ ”ہوا میں رخ بدل گئیں“ گہمت آپ! اب اچھا سا اینڈ نکال ہی ہو، ایسا نہ ہوا نڈین ڈراموں کی طرح لبا ہو کر اینڈ برا (انڈین ڈراموں کے تو اینڈ آتے ہی نہیں) ہو جائے۔ فرح بھٹو کا ناول ”اے میجا دل کے“ ابھی شروع کیا ہے، پورا نہیں پڑھا تو تبھرہ بھی نہیں کروں گی۔ افسانے سب بیٹھ تھے۔ خاص کر ”آپ“ حیرا عروش نے واقعی کمال لکھا تھا۔ ایسی بھی نندیں ہوتی ہیں جو بھائی کا

فرح جی نے مزاج کے پہلو میں ایک باریک سی بات اجاگر کی ہے کہ میاں بیوی ایک دوسرے کا لباس ہوتے ہیں، شوہر کو بیوی کی اور بیوی کو شوہر کی خامیوں پہ نہ صرف پردہ رکھنا چاہیے بلکہ پیار محبت سے مل کر ان کو حل کرنا چاہیے نہ کہ دوسروں کے سامنے تشہیر کی جائے اور موازنہ تو قطعی نہیں کرنا چاہیے۔ کیونکہ موازنہ کرنے سے آپس میں نہ صرف دوریاں پیدا ہوتی ہیں۔ فضا بھی مکدر رہتی ہے۔ ہر کسی کے گھر کا اپنا رہن سہن، کھانا پینا، اٹھنا بیٹھنا ہوتا ہے تو جو آپ کے گھر کا ماحول ہے بجائے اس کے، اسے دوسروں کی طرح بنائیں بلکہ اپنے ماحول کو مزید بہتر کریں۔ چوتھے نمبر پر آئی ہے عندلیب زہرا کی ”بھرم“ یہ بھی ایک جان دار تحریر تھی۔ جس میں عورت کے کردار پہ

بہت خوب صورتی سے روشنی ڈالی گئی ہے کہ عورت کیا کچھ برداشت کر کے اپنا گھر بچانے کی سعی کرتی رہتی ہے۔ سمیرا غزل صدر لہی کی ”ندامت“ رہی پانچویں نمبر پر۔ یہ ایک اچھی کوشش تھی۔ چھٹے نمبر پر جمیرا عروش کی ”آپو“ نے قبضہ کیا۔ یہ بھی اچھی پروسوج تحریر تھی۔ آپو جیسے لوگ ہمارے اردگرد ہیں جو دوسروں کے بچوں کو اپنی طرف مائل کر کے، انہیں بگاڑ کے ماں سے دور کر کے نجانے اپنی کون سی بے رحم و سفاک جس کی تسکین کرتے ہیں اور ظلم کی حد تو یہ ہے کہ بچے کی ناپس تربیت کا ذمہ دار پھر بے چاری ماں کو ٹھہرایا جاتا ہے۔ ساتویں نمبر پہ رہی قرۃ العین سکندر کی ”صف دوستاں“ اس پہ تبصرہ اتنا ہی کروں گی کہ اچھی کوشش تھی۔ اب درجہ بندی سے ہٹ کر بات ہو جائے

قط واد ناولز کی۔ ”آسیہ مرزا کا“ ”میرے ہم نفس میرے ہم نوا“ بہت سست رومی کا شکار ہو رہا ہے۔ خدارا کوئی ٹوٹ لائیں تاکہ کہانی کی یکسانیت ختم ہو۔ کہانی بہت بور ہو چلی ہے۔ اب بات ہو جائے میرے فیورٹ ناول ”کنار خواب جو“ کی۔ یہ کہانی اپنے اندر بہت سے وار چھپائے ہوئے ہے، بہت دلکش انداز میں فرح بخاری اسے آگے بڑھا رہی ہیں جس کے لیے مبارک باد۔ ایک چھوٹا سا اندازہ لگانا چاہوں گی اس تحریر کے حوالے سے کہ وقاص نے ضرور وہاں شادی کر رکھی ہے، جس کی بنا پر اس نے شازمہ کو تہا رکھا ہوا ہے۔ خیر یہ تو میری قیاس آرائی تھی جو ہم پڑھنے والے لگاتے ہی رہتے ہیں۔ اصل معاملہ تو فرح جی جانیں اور خط کے اختتام پہ ایک مزے دار بات شیئر کرنا چاہوں گی کہ جون کے شمارے میں نگہت سیمانے اپنے ناول ”بہت ساز“ میں جس ریاست بہاؤ پور کا ذکر کیا تھا، میں اور میرے شوہر اسی ریاست کے آخری نواب ”سرمصدق محمد خان عباسی“ کی بیٹیوں کے چشم و چراغ ہیں (ہم دونوں ایک دوسرے کے خالہ زاد ہیں)۔ آخر میں کرن کی پوری ٹیم اور سب قاری بہنوں کے لیے نیک خواہشات اور دعا میں۔

☆ زرتا شیرجی! ہم بہت معذرت خواہ ہیں کہ آپ کی شوہر کو رحمت ہوئی لیکن یہ ہمیں بھی علم نہیں کہ آپ نے کس نمبر پر نوں کیا اور کس نے جواب دیا۔ ہو سکتا ہے وہ اس شعبہ سے تعلق نہ رکھتے ہوں۔ کرن میں اپنی کہانیوں

کے بارے میں معلوم کرنے کے لیے ایک ہی نمبر ہے 32726617۔ اس نمبر پر آپ کہانی بھیجئے گے ایک ماہ بعد معلوم کر سکتی ہیں، ٹائمنگ ہیں دوپہر ایک بجے سے شام پانچ بجے تک۔

سحر و قاص راچیوت..... شیرا نوالہ گیٹ لاہور  
اس بار کا ناول ٹھیک تھا۔ ماڈل کا بس ہیئر کلر اور جیولری ہی اچھی لگی۔ سب سے پہلے ادا پر پڑھا اور سیدھی دوڑ لگا کر منعم ملک کے ناولٹ پر ”اسی کل نہیں خراب“ واہ کمال کر دیا منعم جی آپ نے۔ نیسہ بھابھی اور آجی کی نوک جھوک اچھی لگی۔ اور غافل نام پڑھ کر ہنسی تو آئی مگر اس کا کردار اچھا لگا۔ ساری کہانی مزے کی تھی پر غافل کے ساتھ اچھا نہیں ہوا۔ اس بے چارے کا کیا قصور تھا کہ کشن جو ابھی گھر میں دلہن بن کے آئی تھی، وہ آنے سے پہلے ہی نکل گئی۔ دونوں کی پہلی ملاقات کا سین بہت ہنسانے والا تھا۔ غافل کے شعر ”ایسی بد ذوقی اللہ کی پناہ۔ پھر بیچنے“ ”ہوائیں رک بدل گئیں“ پر۔ اتنے تھوڑے صفحات اور اگلے ماہ آخری قسط۔ ڈھائی سال نگہت جی نے اس تحریر کے ساتھ باندھ کے رکھا، بتا ہی نہیں چلا تھی جلدی وقت گزر گیا۔ خزینہ غریبی کو معاف کرنے پر راضی ہو گئی۔ رجب کا پھری کرنا کیا جانتی ہے آخر اور جہاندادی ماں کا قصہ بھی اگلی قسط میں کھلے گا۔ باقی تبصرہ آخری قسط کے بعد۔ ”آسیہ جی کا“ ”میرے ہم نفس میرے ہم نوا“ کافی تیز اسپید سے چل رہا ہے۔ آہیں کو نادیہ شاہ سے چھڑے ایک سال ہی ہوا ہے اور ماں کے ہاتھوں مجبور ہو کر اس نے اس سلسلے شادی کر لی۔ ارے بھئی محبت میں تو انسان تا عمر انتظار کرتا ہے، اب بے چاری نادیہ شاہ یہ کیا گزیرے گی جو تہہ پاری کھونج لگانے کا کہہ بیٹھی ہے۔ نیلوفر کو احمر کے ساتھ خوش دیکھ کر یہی دعا کی، اللہ پاک ان دونوں کو ہمیشہ ایسے ہی خوش رکھے۔ ارسلہ تھی خود غرض ہوتم، تمہیں اپنی خواہشوں کو پورا کرنے کے لیے سکندر موزوں نہیں لگا۔ وہاں تک تو ٹھیک مگر تم نے اس کے سامنے جو اپنے جوتوں، کپڑوں، بیگ کی قیمتوں کی خوشیاں ماری ہیں، وہ بڑی بری لگیں۔ کئی چالاکی سے تم نے آہیں اور اس کی ماں کی دھتھی رگ پر ہاتھ رکھا ہے۔ آنے والے وقت میں بس بچھتاوے ہی ہوں گے تمہارے لیے۔ ”اے میجادل

اقراسرور..... ڈی جی خان  
مارچ کا شمارہ پڑھا۔ سوچا بھی نہیں تھا کہ اپریل کا  
شمارہ ہمارے ہاتھوں میں نہیں آسکے گا۔

کیا سے کیا ہو گیا ہے کس کس نقصان کا ازالہ ہوگا۔  
تمام بڑھنے والوں کو میرا سلام۔ مارچ کے شمارے پر اقراء  
سرور کا تبصرہ حاضر ہے۔ دعا میں ان کے لیے جنہوں نے  
مجھے یاد کیا، باقیوں کے لیے بھی دعائیں۔ سب سے پہلے  
”کچھ باتیں دل کی“ پڑھا۔ پیاری ماہا بیشر مجھے بھی تمام  
سے ملنے کا بہت شوق ہے کیا تم دونوں بہنوں کا فون نمبر مل  
سکتا ہے روینہ آپ کی کوڈے دینا۔ میں ان سے لے لوں گی۔  
انسوس کہ میں سروے میں شرکت نہ کر سکی۔ لیکن اس خط  
میں مختصر سے جواب دے دوں میں نے بہت یاد کیا لیکن  
مجھے کرن کی کہانیوں کا کوئی بھی ایسا کردار یاد نہ آیا جس نے  
اقراسرور کی ذرا سی بھی جھلک دی ہو۔ شاید آگے کی شائع  
ہونے والی کہانیوں میں کوئی راسخ اقراسرور کے کردار کو بھی  
تخلیق کر لے۔ جب ایسا ہوا میں آپ کو بتا دوں گی۔

2017 میں شجاع میں کرن کا اشتہار دیکھا۔  
مصباح علی سید کا کوئی ناول چل رہا تھا۔ مصباح علی سید کا  
نام مجھے بہت اٹریکٹ کرتا ہے تو مصباح آپنی مجھے کرن  
تک لے آئیں۔ اس کے بعد کرن کو نہیں چھوڑ پائی۔ کرن  
میرا پہلا اور آخری پڑاؤ ہے۔ مجھے کوئی روک ٹوک نہیں  
ہوئی۔

آخری سوال بہت دل چسپ اور زبردست لگا۔  
سجھو دل کی بات یہی تو تھی۔

سب سے زیادہ مجھے فائزہ بھٹی تبسم اور ماما سے ملنے  
کا شوق ہے۔ ان کے نام یہی پیغام ہے کہ مجھے بھی بھلانا  
مت۔ شہلا گل محبتوں اور دعاؤں کا شکر یہ۔

فائزہ کا سروے ہیٹ آف آل لگا مجھے لگتا ہے ہم  
دونوں کی ایک جیسی کہانی ہے یا پھر 80 فیصد مماثلت  
ضرور ہے۔ ہاہا..... فائزہ تمہیں ایسا لگتا ہے؟ تمہارا گل  
دعاؤں میں یاد رکھنے کا شکر یہ آپ میری دعاؤں میں  
رہیں گی۔ فوزیہ شمر دعا دینے کا شکر یہ۔ میری دعائیں بھی  
قبول کرو۔

اور آخر میں تبسم! جس کا نام لہوں پر آئے تو چہرے پر  
بھی تبسم آجائے۔ تبسم! تمہارا نام بہت پیارا ہے تبسم میرا

کے“ فرح جھنوکا مکمل ناول کمال کر دیا۔ یادگار، بے مثال  
ابھی تک ”میں تمہارا“ کا ہیرو شیردل اور شائین ہیں جو لے تو  
اب اپرا اور اذلان شاہ بھی یاد رہیں گے۔ اذلان اگر اپرا  
سے سچی محبت کرنے لگ گیا تھا تو بھلا دوستوں کو  
ریکارڈنگ سنانے کی کیا ضرورت تھی۔ اپرا کا غصہ کرنا  
جائز تھا، وہ تو لڑکی تھی حساس اور حساس طبیعت کی مالک۔  
اس کے کردار کی مضبوطی پسند آئی اور بعد میں اذلان کی  
ثابت قدمی نے دوبارہ اس کا دل جیت لیا۔ بانی ناول ابھی  
زیر مطالعہ ہیں اس بار رسالہ 16 تاریخ کو ماما سے لیے پورا  
ابھی پڑھا نہیں۔ جتنا پڑھا اس پر تبصرہ۔ انٹرویو یوں صائمہ  
اکرم چوہدری اور امت العزیز شہزاد کے فرصت کے کام  
پسند آئے۔ آمنہ نور العین کی پہلے بھی سنی ہوئی ہے عثمان  
مختار کی سنا ہے یا انٹرویو کریں۔ ارم کمال ”مقابلہ ہے  
آئینہ“ بہت پسند آئے اور ان کی آخری بات بہت پسند  
آئی۔ ”مسکرائی کریں“ میں روینہ خاتم لغاری کا انتخاب  
اچھا لگا۔ اب گزارش ہے ان راسخ کو ڈھونڈیں مصباح علی  
سید، نازیہ کنول نازی، نبیلہ ابرار راجہ سعید، عزیز آفریدی،  
ہنت سحر، کہاں ہیں آپ سب پلیز کرن کے لیے کچھ  
لکھیں۔ تنزیلہ ریاض بھی ”غم ہے یا خوشی ہے تو“ لکھ کر  
واپس نہیں آئیں۔ بھی نہیں امش، سونیا، زرین نہ سنی گئی  
اور کی ہی کہانی سنانیں انتظار ہے ہمیں۔ افسانے سب  
ایچھے تھے ”بند کتاب“ کچھ سمجھ میں نہیں آیا۔ ”بھرم“ بالکل  
صحیح کہا آپ نے عندلیب زہرا ہر عورت نے اپنا کسی نہ کسی  
طرح بھرم رکھا ہوا ہے۔ ”موازنہ“ بلاشبہ خوب صورت  
عنوان شکر ہے، تعبیر کو اچھی ساس ملی ورنہ بزدان کچھ زیادہ  
ہی منہ پھٹت ہو جاتا۔ ”نامے میرے نام کی“ کنکشی بہتیں غیر  
حاضر ہیں چلو واپس آ کر حاضر کی گواؤ۔ فوزیہ شمر، سیدہ  
نسبت زہرا۔ فائزہ بھٹی، ماہا بیشر اور ارم شہزاد بھی آ کر محفل  
میں رونق لگاؤ۔ یہ مارے نذیر کا جادوئی قلم کیا اپنی سیاہی ختم  
کر بیٹھا ہے سب واپس آؤ۔ اور یہ خوش سرا نوالی بھی کافی  
دیر سے غیر حاضر ہے سب کو بلائیں۔

☆ سحر جی! ہمیں بھی سب بہنوں کی رائے کا انتظار  
رہتا ہے۔ ”مجھے یہ شعر پسند ہیں“ کا سلسلہ فی الحال ختم  
کر دیا گیا ہے۔ آپ کی فرمائش ہم جلد پوری کرنے کی  
کوشش کریں گے۔



خیال ہے جن کے پاس دعاؤں کا خزانہ ہوں وہ بھی غریب نہیں ہوا کرتے۔ عمران خان کہتے ہیں! اصل امیری تو دل کی امیری ہے۔ تم غربت سے لڑنا سیکھو۔ غربت کے خوف کو مار دو۔ تم دیکھنا ایک دن کرن کے صفحات پر اقرار سرور کے ساتھ تبسم بشیر بھی ایک بہترین مصنفہ کے طور پر جگمگائے گی۔

افسانوں میں ”عندلیب زہرا“ کا افسانہ سب سے زیادہ پسند آیا۔ اس کے بعد ”اپنے لوگ“ کاش کے جن کو سمجھنے کی ضرورت ہے وہ یہ بات سمجھ جائیں۔

بہت شکریہ اہل رضا مجھے آپ بہت بہت زیادہ پسند ہیں، جیسے آپ کو بانو قدسیہ پسند ہیں ویسے ہی مجھے آپ پسند ہیں۔

”زندگی یہ سفر میں ہے“ دل کے تار کو چھو لینے والی کہانی میرے دل کی بات لگی۔ بہت ہی زبردست۔ میری روح کے زخم دکھنے لگے پڑھ کر فرح بخاری کا ”کنار خواب جو“ آگے کا شدت سے انتظار ہے۔ بہت خوب ناول ہے۔

اللہ تعالیٰ ہم سب کو اپنی حفظ و امان میں رکھیں۔  
ج: اقرابی۔ اگر آپ کو خط لکھنا مشکل ہے تو آپ کرن کے ای میل ایڈریس پر یا واٹس ایپ پر نمبر پر بھیج سکتی ہیں۔

شکلیہ سہیل حسن..... بلکوال

کہتے ہیں نشہ جس بھی چیز کا ہو یا انتظار جس بھی چیز کا ہو برا ہوتا ہے مگر کرن کا نشہ ہمارے سر چڑھ کر بولتا ہے۔ اور انتظار بہت جان لیوا ہوتا ہے مگر میٹھا بھی ہوتا ہے۔ انتظار تو پہلے بھی کرتے تھے مگر اس بار تو انتہا ہو گئی۔ انتظار کی۔ آئی نا کچھ خبر ہمارے کرن کی اپریل اور مئی میں بھائی مگزن اور اولو کا اتنے پکڑ لگوائے کہ ان کو بھی پکڑ آگئے۔ ان گیارہ سالوں میں اتنا ویٹ نہیں کرنا پڑا۔ جتنا کہ اس بار کیا مگر مزے کی بات یہ ہے کہ ان گیارہ سالوں میں پہلی بار ایسا ہوا ہے کہ کرن اس بار 8 تاریخ کو ہی مل گیا ورنہ 15 سے 17 تک ملتا تھا۔ چلیں خیر جو حکم الہی تھا۔ اللہ کی طرف سے آنے والی اس آزمائش نے ہمارے کرن ادارہ کو بھی اپنی لپیٹ میں لیا ہوا تھا۔ جون کا شمارہ آتے ہی جون ہی بدل گئی اور بہار کو شفاف لگئی ہو جیسے (محاورہ نہیں

سے حقیقت میں) طبیعت انتہائی خراب تھی۔ ڈائجسٹ دیکھ کر طبیعت باغ و بہار ہو گئی۔ ہمیشہ کی طرح اینڈ سے کھولا اپنا نام دیکھتے ہی دل کو قرا آ گیا اور لگا کہ دو ماہ کا انتظار رانگال نہیں گیا۔ بہت شکر یہ مدیرہ آئی جیسی جو میرا خط لگا دیا۔ فرسٹ ٹائم کسی سروے میں حصہ لیا تھا جو شائع نہیں ہوسکا خیر ہم بھی خط پر ہی قانع ہو گئے۔ ہر ماہ کرن میں اپنا نام دیکھنا خواب ہے (شیخ چلی والا نہیں جی) اصلی والا جاگتی آنکھوں سے دیکھا ہوا۔ اب بات کرتے ہیں جون کے شمارے کی تو نائل گرل بہت پیاری تھی اس بار میرے فیورٹ کلر کے ڈریس میں۔ حمد و نعت سے دل کو دھڑکن ملی تا زگی ملی۔ سمیرا حمید کا آئینہ صفت بہت ناس تھا۔ ایک ایک لفظ سچا و اچھی میں جو پودا محمود ریاض صاحب نے لگایا تھا وہ تار و درخت کی صورت میں مجھ جیسی لاکھوں بہنوں کو ٹھنڈی میٹھی چھاؤں دے رہا ہے۔ جس کی چھاؤں میں بیٹھ کر ہم اپنے حال کو بہترین اپنے مستقبل کو روشن کر رہے ہیں۔ اللہ پاک محمود ریاض صاحب کو اپنی جو ارحمت میں جگہ عطا کرے اگر میری زندگی میں کرن نہ ہوتا تو میری زندگی میں اتنی روشنی نہ ہوتی میری شخصیت کو گروم کرنے میں سارا ہاتھ کرن کا ہے علم کی پیاس ہر دن کے ساتھ بڑھتی جاتی ہے۔ میرے پاس ان گیارہ سالوں میں کرن کے علاوہ دیکر بھی اتنے ڈائجسٹ اکٹھا ہو سکے ہیں کہ میری ای اکثر کہتی ہیں اتنے رسالوں کا کیا کرو گی سچ دو ان کو تو جیسے دل پر ہاتھ پڑتا ہے میں کہتی ہوں آپ ٹینشن نہ لیں۔ یہ میرا ہنجر ہے میں انہیں اپنے ساتھ چکوال لے جاؤں گی۔ مہلا علم بھی کوئی بیچتا ہے۔ اپنے ہاتھ سے کیسے اپنا علم اندھیروں کی نظر کر دو۔ یہ رنگ یہ خوشیاں میں سب نے اپنے جھوٹے جہات دیے۔ ”میری بھی سینے“ میں نعمان سیخ کی سنی خوشی ہوئی مل کر۔ ”مقابل ہے آئینہ“ میں اس بار صفیہ مہر کو اپنے کے مقابل دیکھا جان کر اچھا لگا ان کے بارے میں۔ ناس تو میٹ یوسفیہ زہرا۔

آسیہ مرزا جی کا ”میرے ہم نفس میرے ہم نوا“ بہترین جا رہا ہے۔ دولت کی چکا چوند آنکھوں چندھیادیتی ہے۔ ارسالہ کے ساتھ بھی کچھ ایسا ہی معاملہ ہے جب سب نظر آنے لگا تب دیر ہو چکی ہوگی۔ نفیثہ سعیدی کا ”دیوی“ بہت ناس تھا۔ دکھاوے کی چکر میں لوگ اکثر اندھیرے کا

دے۔ زندگی قید ہو کر رہ گئی ہے۔ ”میرے ہم نفس میرے نوا“ میں آسیر مرزا سے گزارش ہے کہ کہانی میں ارسلا کا کردار بہت زیادہ ہے توڑا بہت نادیدہ شاہ کے کردار میں اضافہ کریں۔ ”ہوائیں رخ بدل گئیں“ آئندہ ماہ آخری قسط ہوگی۔ شدت سے انتظار ہے آخری قسط کا۔ گہمت آپنی سے ایک گزارش ہے کہ شہرینہ کی شادی جہاں داد سے کروادیں پلیز۔ ”کنارے خواب جو“ فرح بخاری بہت اچھا لکھ رہی ہیں۔ شازمہ کا شوہر وقاص لگتا ہے کہ اس کو دھوکا دے رہا ہے۔ ”شنا سائی“ سدرۃ المنتہیٰ کا ناول اس ماہ کی سہ ماہی کہانی تھی۔ سدرہ آپی جب بھی لکھتی ہے اچھا ہی لکھتی ہیں۔ ثاقب آسن بہت سنگدل اور خود غرض انسان تھا۔ منصورہ کا بیٹا ذورین بھی اپنے باپ پر گیا تھا۔ جہاں پر وہ اپنی ماں کو سائیکل سٹ کے پاس لے کر گیا وہاں تو آنسو نکل پڑے۔ فرح بھٹو کے ناول ”اے مسیحا دل کے کہانی برائی تھی۔ لیکن فرح آپنی نے اس کو لکھا بہت اچھا ہے اس لیے پڑھنے میں دل لگا رہا۔ کہانی میں فصیحیت بھی تھی کہ جوانی کے جوش میں انسان اندھا ہو جاتا ہے اور سامنے والے کے دل اور احساسات کی پروا نہیں کرتا۔ جب عمر گزرتی ہے تو احساس ہوتا ہے۔ منعم ملک کا ناول بہت مزے کا تھا۔ پڑھتے پڑھتے ہنسی ہی نہیں رک رہی تھی۔ پلیز آپی ہر ماہ ایک دو مزاحیہ کہانیاں ضرور شائع کیا کریں۔

افسانے سب ایک سے بڑھ ایک تھے۔ یادوں کے درتجے میں حب کی غزلیں پسند آئیں۔ ”کرن کرن خوشبو“ میں ادیبہ، ساجدہ جاوید اور زینہ خاتم کی نگارشات پسند آئیں۔

اب آتے ہیں کرن بہنوں کی طرف فونزہ ٹبر بٹ آپ کہاں غائب ہو گئیں۔ آپ کا خط تو ہم بہت شوق سے پڑھتے تھے۔ سحر وقاص، زرتا شہ، ساجدہ جاوید، تبسم بشیر، ارم کمال مجھے آپ سب سے ملنے کا بہت دل چاہتا ہے آپ سب کے لیے ڈھیروں دعائیں۔

ج: شازیہ جی۔ آپ نے شہید پہلی دفعہ ”نامے میرے نام“ کی محفل میں شرکت کی ہے۔ امید ہے آئندہ بھی ہمیں اپنی رائے سے آگاہ کریں گی خط لکھنے کا بہت شکریہ۔

☆☆

انتخاب کر بیٹھے ہیں۔ گہمت سیمائی کا ”جفت ساز“ بہت ہی لاجواب تھا۔ ملک پاکستان کی خاطر ہمارے بزرگوں، عورتوں بچوں نے جو جان عزت، اپنا بچپن دے کر ہمارے لیے آزادی حاصل کی وہ قابل آفرین ہے (سیلوٹ ہے ان سب کو) صدر یحان کا، اے دل بے خبر بہت زبردست لگا۔ اختم نام بہت یونیک تھا اور کردار اس سے بھی زیادہ۔ عورتوں کی عزت کرنے والے مرد قابل ستائش ہوتے ہیں۔ ویل ڈن صدف جی۔ نوشین فیاض کا ”پھول کھلنے لگے راہوں میں“ زبردست تھا۔ مصباح کی معصومیت دل کو بھائی۔ فرح بخاری جی کا۔ ”کنارے خواب جو“ بہت اعلیٰ فرح بخاری ہوں اور کمال نہ ہو ایسا کیسے ہو سکتا ہے۔ کنعان نام بہت پسند آیا کنعان اور سوار کا ملن ہونا چاہیے۔ کوئی خالم سماج نہ ہو ان میں۔ باقی تمام ناول افسانے زبردست تھے کوئی نہ کوئی سبق سیکھا ہے سب سے۔ ”نامے میرے نام“ میں سب قاری بہنوں نے خوب تبھرے کیے زینہ خاتم جی۔ ماریہ، ساجدہ، سعیدہ، ثنا، میکاں ویل ڈن۔ اس بار فونزہ ٹبر، فائزہ بھی اقرا، امج غائب تھیں، کہاں ہیں بھی گزرا؟ کرن کی رونق ان تمام قاری بہنوں سے ہے ”کرن کرن خوشبو“ میں سعیدہ و جدید کے نمک بارے لاجواب تھے۔ گزرا اجبوت کا ”حقیقت“ ناکس تھا۔ ”یادوں کے درتجے“ میں اقرا کی غزل ناکس تھی کرن کتاب اس بار بھی مزے کی تھی۔ ہر باری طرح باقی سب سلسلے بھی ناکس تھے۔ ”مقابلے آئینہ“ میں جوابات بھیجے ہیں پلیز نوک پلک سے سنوار کے شائع کریں بہت خوشی ہوگی۔

ج: شکلیہ جی: خط یا سروے کے جوابات ہمیں دیر سے موصول ہوئے اس لیے ہم شائع نہیں کر سکے۔ ”مقابلے آئینہ“ میں آپ کے جوابات جلد ہی شائع کیے جائیں گے۔

شازیہ عمر..... راولپنڈی

اس بار کرن نے بہت انتظار کروایا۔ ”اداریہ“ پڑھا ”حمد و نعت“ سے دل و دماغ کو منور کیا۔ لاک ڈاؤن پر سروے کے جوابات پڑھ کر ایسا لگا کہ ان سب پر بھی ایسی ہی بیت رہی ہے جیسی ہم پر گزری ہے اب تو بس اللہ تعالیٰ سے دعا ہے کہ ہم پر رحم فرمائے اور اس آزمائش سے نکال

## رنگ برنگی پوٹلی

کیا گیا ہو۔

اگر شادی کی کسی تقریب میں ساڑھی پہننی ہے یا کوئی بھی بھاری کام والا لباس زیب تن کرنا ہے تو اس کے ساتھ بناری کپڑے سے تیار کردہ پوٹلی پرس خریدیں جن پر موٹی، ستارے یا کرسٹلز لگے ہوں گے۔



شلووار سوٹ سے لہجنگ تک خاص مشرقی ملبوسات کے ساتھ ایک منفرد پوٹلی بیگ لینا شروع کر دیں۔ کیونکہ پوٹلی پرس ان دنوں فیشن میں ان سے اور خواتین انہیں بہ آسانی کسی بھی لباس کے ساتھ میچنگ کر کے استعمال کر سکتی ہیں۔

بازار میں پوٹلی کے لاتعداد ڈیزائن دستیاب ہیں، ان کا ٹریڈ اس قدر مقبول اور پسندیدہ ہے کہ آپ بلا جھجک کوئی بھی پوٹلی بیگ لے سکتی ہیں۔

لڑکیاں شلووار قمیص کے ساتھ بھی اس کے ہم رنگ پوٹلی پرس استعمال کر سکتی ہیں۔ ضروری نہیں ہے کہ پوٹلی کو ہاتھوں میں ہی تھاوا جائے۔ آج کل کچھ پوٹلی پرس ایسے بھی دستیاب ہیں جن کی ڈوری لمبائی میں زیادہ ہوتی ہے۔ اس انداز کے پوٹلی پرس کو کندھے پر بھی لٹکایا جاسکتا ہے۔ اس کے علاوہ ذہن وغیرہ اس بیگ کو کلائیوں میں ڈال سکتی ہیں۔ چونکہ کچھ ڈیزائنز نے ایسے پوٹلی پرس تیار کیے ہیں جن کے اوپر چوڑی کے انداز کا گول رنگ بنا ہوا ہوتا ہے۔ اس رنگ کو کلائی میں آسانی سے پہن کر پوٹلی پرس استعمال کیا جاسکتا ہے تاکہ اسے سنبھالنے کی جھنجٹ بھی نہ ہو اور یہ سب کی توجہ بھی اپنی جانب مبذول کروالے۔

فرانس، شرارے، غرارے، ساڑھی، چوڑی دار پاجامہ اور قمیص کے علاوہ یہ مغربی طرز کے ملبوسات کے ساتھ بھی آسانی سے استعمال کیے جاسکتے ہیں۔ اگر آپ نے مغربی طرز کی شرٹ اور ٹراؤزر پہن رکھا ہے تو اس کے ساتھ آپ کر دیشے سے تیار کردہ پوٹلی پرس استعمال کر سکتی ہیں چونکہ کر دیشے میں ورائٹی بہت زیادہ مل جاتی ہے، اس لیے پوٹلی پرس کے لیے رنگوں کے انتخاب میں زیادہ مسئلہ درپیش نہیں ہوتا۔ یہ پوٹلی بیگز ہر طرح کے ملبوسات کے ساتھ بڑے اچھے لگتے ہیں۔

ویسے اب تک آپ نے پوٹلی بیگ استعمال کیا ہو یا نہیں، فی الحال فیشن اور ٹریڈ کا تقاضا ہے کہ آپ اپنی بیگ کلیکشن میں تھم لیلی لائیں اور ساڑھی سے انارکلی اور

آرام اور سہولت کو مد نظر رکھنے والی خواتین کے لیے پوٹلی بیگ کا سائز اہمیت کا حامل ہوگا۔ ان کے لیے بہتر ہے کہ آپ ایسی پوٹلی منتخب کریں جس کی چوڑائی کم از کم 17 اعشاریہ 5 انچ جبکہ لمبائی 7 انچ ہو۔ پوٹلی فیکرک کے لیے جمل، راسلک، بناریسی، سائسن، کاشن، میٹ، ریشمی کپڑا مناسب ہوگا جس پر دروزی، موٹی کٹاوانہ اور ستارے کا کام سچے گا۔ ویسے ضروری نہیں کہ آپ ریڈی میڈ پوٹلی خریدی، عام طور پر بہت سے درزی روایتی عروسی ملبوسات شادی بیاہ کی تقریبات میں پہننے والے جوڑوں کی میچنگ کا پوٹلی بیگ تیار کرنے میں بھی مہارت رکھتے ہیں۔ اس طرح اب اپنی پسند کے عین مطابق پوٹلی تیار کروا سکتی ہیں، پوٹلی کا دستہ بہتر ہے کہ 6 اعشاریہ 5 انچ لمبا ہو۔

اگر کسی لڑکی کو انارکلی یا کسی مہندی کے فنکشن کے ساتھ پوٹلی پرس خریدنا ہے تو وہ رنگ برنگے سلک کپڑے سے تیار کردہ ایسے پوٹلی پرس خریدیں جس پر گولے کا کام

## Before After

ہی کچھ خاص قسم کے کلیئرز مارکیٹ میں دستیاب ہیں جن کی مدد سے ان نمپلے ترین سرا مک ٹائلز کو صاف کیا جاسکتا ہے اور انہیں چمکا یا جاسکتا ہے۔

ٹائلز والے فرش کی صفائی کرنے سے قبل پہلے اچھی طرح جھاڑو یا ویکيوم کلیئرز کی مدد سے فرش صاف کر لیں تاکہ پہلے سارا پتھر اوصاف ہو جائے۔ اس کے بعد فرش پر لگے ہوئے ایسے صمدی داغ جو صاف نہیں ہو سکے ہیں، پہلے ان داغوں کو صاف کرنے کی کوشش کریں۔ اگر لپ اسٹک، مومی پینٹس، پینٹ یا انک کے داغ ہیں تو ان داغوں کو صاف کرنے کے لیے پہلے کسی اسٹیج کی مدد سے الکوئل ان پر لگائیں، اس الکوئل کو داغ پر پانچ منٹ لگا رہنے دیں، اس کے بعد کسی کپڑے یا اسٹیج سے اسے صاف کر لیں۔ داغ مٹ جائیں گے۔

جب بھی کلیئرز سے ٹائلز کو صاف کریں، اس کے بعد صاف پانی کی مدد سے پونچھا بھی ضرور لگائیں تاکہ کلیئرز اچھی طرح صاف ہو جائے اور اس کے ٹیمیکلز فلور پر موجود نہ رہیں۔ اس کے بعد فرش کو سوکھنے دیں۔ اس بات کا بھی دھیان رکھیں کہ آئل والے کلیئرز نہ خریدیں، اس سے سرا مک ٹائلز چمک تو جاتے ہیں تاہم ان پر دھول مٹی

ہر خاتون کی یہی کوشش ہوتی ہے کہ اس کا گھر چمچمائے، اس کے گھر کا فرش اتنا صاف ستھرا ہو کہ اس میں انسان کا چہرہ تک دکھائی دینے لگے۔ اس فرش کی صفائی کرنا خواتین کے لیے ایک امتحان بن جاتا ہے۔ ایسی خواتین کی آسانی کے لیے یہاں فرش کی صفائی کرنے سے متعلق کچھ اہم باتیں بتائی جا رہی ہیں جن پر عمل کر کے یہ خواتین اپنے فرش کو صاف کر سکتی ہیں۔ بھی بھی پانی کی باٹی اور پونچھا لگانا شروع نہ کریں۔ ماہرین کا کہنا ہے کہ پانی کی باٹی اور عام پونچھے سے بہتر ہے کہ مائیکرو فائبر سے بنے ہوئے پونچھے کا استعمال کریں۔ اس کے ساتھ فلور کی صفائی کے لیے اسپرے خرید لیں۔ پہلے اسپرے کی مدد سے پانی چھڑکیں اور پھر مائیکرو فائبر کی مدد سے آپ فرش کو صاف کر لیں۔ اس طرح صفائی کرنے سے آپ کے وقت کی بہت بچت ہوگی۔

کچھ سرا مک سے بنے ہوئے ٹائلز ایسے ہوتے ہیں، جنہیں عام پونچھے سے صاف کیا جائے تو وہ صاف نہیں ہوتے۔ اس کے لیے بازار میں ملنے والا مائیکرو فائبر سے تیار کردہ پونچھا خریدنا پڑے گا، اس سے بہت اچھی طرح ٹائلز والا فرش صاف ہو جاتا ہے۔ ساتھ

چوتھائی کپ سفید سرکہ اور ایک کھانے کا چمچ ڈش سوپ ملائیں، ان تمام چیزوں کو مکس کر کے کسی اسپرے بوتل میں بھریں۔ ٹائلز والے فرش پر اسپرے کریں، کچھ دیر کے لیے چھوڑیں اور پھر صاف کر لیں۔

ایک کپ بیکنگ سوڈا کو پہلے ٹائلز کے ارد گرد کی جگہ پر چھڑکیں، پراس پر ایک کپ ہائیڈروجن کریں۔ دس منٹ ان دونوں کو لگائے رکھیں، اس کے بعد برش کی مدد سے رگڑیں اور پھر صاف کر لیں۔

ایک کپ نمک، آدھا کپ بیکنگ سوڈا اور ایک چوتھائی کپ لیکو نیڈ ہینڈ واش ڈالیں۔ مکس کریں اور کچھ کو ٹائلز کے ارد گرد لگائیں، تھوڑی دیر کے بعد اسے رگڑ کر صاف کر لیں۔

آدھا کپ بیکنگ سوڈا کر لیں، اس میں ایک چوتھائی کپ ہائیڈروجن پر آکسائیڈ اور ایک چائے کا چمچ ڈش سوپ ملائیں، ان سب کو ٹائلز کے سینٹ پر لگائیں۔ دس منٹ لگائے رکھیں پھر اسے ٹوتھ برش کی مدد سے رگڑیں اور پھر پانی سے صاف کر لیں۔ ان تمام طریقوں کو آزما تے ہوئے ٹائلز کے ارد گرد موجود جگہ سینٹ کو پھر سے سفید کیا جاسکتا ہے، ساتھ ہی ٹائلز والے فرش کو چمکایا جاسکتا ہے۔

جلدی چمک جاتی ہے۔  
جدید دور میں ملنے والے ویکیم کلینرز میں مٹی کی ذرات صاف کرنے کی صلاحیت زیادہ ہے، اس لیے ٹائلز پر سے مٹی وغیرہ کی صفائی کے لیے ویکیم کلینر کا استعمال بھی کیا جاسکتا ہے۔


ٹائلز کو صاف کرنے کے لیے پانی میں آدھا کپ سرکہ ڈالیں اور اس پانی سے پونچھا لگائیں۔ پھر نیم گرم پانی سے پونچھا لگائیں، جب وہ خشک ہو جائے تو اسے سوکھنے دیں۔ سرکہ کی مدد سے فرش سے چکنائی صاف ہوگی، ساتھ ہی فرش سے بونہی نہیں آئے گی۔ اس کے علاوہ پانی میں لیکو نیڈ ڈرجنٹ ڈال کر اس سے پونچھا لگائیں۔

ٹائلز کو صاف رکھنے کے لیے ضروری ہے کہ جوتوں کے ساتھ کمرے میں نہ گھومیں، جوتے ہمیشہ گھر کے دروازے پر اتاریں۔ گھر کے لیے الگ چپل رکھیں تاکہ ٹائلز میلی نہ ہو سکیں۔

باتھ رومز اور چکن میں چھوٹے سائز کے ٹائلز ہوتے ہیں جو کہ دیکھنے میں تو خوب صورت لگتے ہیں، لیکن ان ٹائلز کے کناروں کی صفائی اتنی ہی مشکل ہوتی ہے کیونکہ وہ کچھ ہی دنوں میں سفید رنگ سے کالے یا کتھی رنگ میں تبدیل ہو جاتے ہیں۔ اسے واپس اپنی اصل رنگت میں لانے کے لیے گھر میں تیار کیا

جانے والا یہ کلینر آزما لیں، تین کپ پانی میں، آدھا کپ بیکنگ سوڈا، ایک تہائی کپ لیموں کارس اور ایک چوتھائی کپ سفید سرکہ ڈال کر کلینر بنائیں۔ ان تمام چیزوں کو مکس کر کے اسپرے بوتل میں بھریں، اس کا ٹائلز کے ارد گرد سینٹ والی جگہ پر اسپرے کریں۔ چند منٹ لگا رہنے دیں اور پھر اسے برش کی مدد سے رگڑیں اور صاف کر لیں۔

ایک گیلن پانی میں، ایک چوتھائی کپ واشنگ سوڈا، ایک



صاف رکھتا ہے۔

خوبانی سرد پہاڑی علاقوں میں پیدا ہونے والا پھل ہے جو پوٹاشیم، فولاد، فائبر اور بیٹا کروٹین سے مالا

☆ بھوک کی کمی یا معدے میں بوجھ کی صورت میں

مال ہوتا ہے۔ خوبانی کے اگنت فوائد ہوتے ہی جن میں سے کچھ یہاں پیش کیے جا رہے ہیں۔

ایک پائے خوبانی دس گرام سونف کے ساتھ روزانہ استعمال کرنا فائدہ مند ہے۔

☆ خون میں گرماش اور پھوڑے پھنسیوں کی صورت میں سو گرام خوبانی، تیس گرام عناب، تین سو ملی لیٹر پانی میں بھگو کر رات کو رکھ



☆ نہار سات سے پانچ دانے خوبانی کھا کے ایک گلاس لسی پی لیں۔ نظام ہاضمہ کو بہتر بنا کے قبض کو دور کرتی ہے۔ سینے میں ہونے والی جلن کو بھی کم کرتی ہے۔

دیں۔ صبح اچھی طرح مل کر چھان لیں۔ تھوڑی سی مصری ملا کے نہار منہ استعمال کریں۔

☆ خوبانی کے روزانہ استعمال سے خون کی روانی اور جوش خون کو فائدہ پہنچاتا ہے۔

☆ پانچ عدد خوبانی اور پانچ عدد انجیر رات کو پانی میں بھگو دیں۔ صبح پانی کے ساتھ ہی استعمال کریں۔ بو اسیر میں فائدہ پہنچاتی ہے۔

☆ نزلہ، زکام، گلے کی خراش اور منہ کی بدبو دور کرنے کے لیے روزانہ پانچ دانے خوبانی ہمراہ گرم پانی استعمال کرنا مفید ہوتا ہے۔

☆ خوبانی انتہائی اہم غذائیت بخش پھل ہے جو جراثیم کی طاقت سے بھرپور ہوتا ہے۔ اس میں تمام وٹامن اور معدنی نمکیاں پائے جاتے ہیں۔ خوبانی کا کم مقدار میں استعمال بھی متوازن صحت کے حصول کے لیے کافی ہے۔ خوبانی کی حد سے زیادہ مقدار نہیں کھانی چاہیے۔ اسے کھا کر اس کے مغز کا کھانا بے حد ضروری ہوتا ہے۔

☆ چچاس گرام خشک خوبانی سبز چائے کے ساتھ نہار منہ استعمال کریں، پیٹ کے کیڑے صاف ہو جائیں گے۔

☆ خوبانی میں شامل لاکھونین دل کے لیے نہایت مفید لیٹریل ایل ڈی ایل کی سطح کو کم کر کے شریانوں کو

## احساس کمتری..... ایک کرب مسلسل

انسان دوسروں کا کچھ تو نہیں بگاڑ پاتا البتہ خود کی شخصیت کو برباد کر دیتا ہے۔ ہمیشہ دوسروں کے متعلق شکایت کرتا رہتا ہے۔ آہستہ آہستہ وہ اپنوں سے کٹ کر رہ جاتا ہے اور تنہائی کا حکار ہو جاتا ہے۔ وہ خود کو بھی ذہنی اذیت میں مبتلا رکھتا ہے اور دوسروں کے ذہن کو بھی مسلسل نارنج کرنا ہے۔ اسے احساس کمتری کی شدید ترین شکل کہتے ہیں جو عرف عام میں ”نفسیاتی پن“ ہو جاتا ہے۔

آج ہم آپ کو احساس کمتری سے نمٹنے کے لیے کچھ تجاویز بتا رہے جنہیں اپنا کر وقتی طور پر حاوی ہونے والے محرومی کے احساس سے نٹنا جاسکتا ہے۔

☆ اپنی پیٹھ پھکیں۔ اپنی تعریف کرنا سب سے زیادہ ضروری عمل ہے کیوں کہ ایسے افراد کی زندگی میں اسی چیز کی کمی ہوتی ہے۔ دن کے اختتام پر ایسے معمولات پر نظر ڈالیں اور ان کاموں کی تعریف کریں جن کی وجہ سے دوسرے آپ سے خوش ہوئے۔

☆ کوئی مشغلہ تلاش کریں۔ مختلف کھیل، تخلیقی کام، کھانا پکانا، گھر سجانا، رضا کارانہ خدمات کو اپنی زندگی کا حصہ بنائیں۔

☆ اپنی غلطیوں سے سیکھیں۔ دنیا کا ہر شخص غلطی کرتا ہے لیکن اس غلطی سے سبق سیکھ کر دوبارہ نہ دہرانے کی صلاحیت چند لوگوں میں ہوتی ہے۔ غلطی تسلیم نہ کرنا شخصیت کی حافی ہے لیکن غلطی کو تسلیم کر کے طویل وقت تک اسے آپ کو اس کے لیے موردِ اِزِام ٹھہراتے رہنا آپ کی شخصیت کو تباہ کر سکتا ہے۔

☆ مثبت رخ پر سوچنا زندگی کے بہت سے مسائل کو کم کر سکتا ہے۔ سب سے پہلے تو اس بات کو اچھی طرح سمجھ لینا ہوگا کہ زندگی میں ہر خواہش کا پورا ہو جانا ہر چیز کا مل جانا ناممکن ہے۔ بعض دفعہ ہم جس چیز کی تمنا شدت سے کرتے ہیں وہ ہمیں نہیں ملتی اور کسی دوسرے شخص کو مل جاتی ہے، اس بات کا مطلب یہ نہیں کہ ہم اپنی قابلیت کو کمتر محسوس کریں۔

خود کو خوش رکھیں اور دوسروں کی خوشی میں خوش رہنا سیکھیں تو بہت حد تک ممکن ہے کہ آپ ”احساس کمتری“ کے مرض سے چھٹکارا پالیں۔

احساسات انسان کی زندگی کا لازمی حصہ ہیں اور انسان ان سے چھٹکارا نہیں پاسکتا۔ زندگی میں بے شمار ایسی خواہشات ہوتی ہیں جو سب کی سب ہمیشہ پوری نہیں ہوتیں مگر انسان کی زندگی کا دوسرا نام ہی خواہش ہے اور وہ بار بار تہی داماں رہنے کے بعد بھی اپنی خواہشات کی عادت سے دست بردار نہیں ہوتا۔ کسی احساس یا جذبے سے چھٹکارا نہ پانے کی وجہ سے انسان کے اندر اس کا رد عمل پیدا ہوتا ہے۔ ایک منفی حس بیدار ہوتی ہے جسے ”احساس کمتری“ کہتے ہیں۔

احساس کمتری کی مختلف وجوہات ہوتی ہیں جن میں دولت کی غیر مساوی تقسیم احساس کمتری پیدا کرنے کا سب سے بڑا موجب ہے۔ اس کے علاوہ کسی دوسرے کے حسن سے جلیس ہو کر احساس کمتری پیدا ہونا مردوں کی نسبت خواتین میں زیادہ پایا جاتا ہے۔ کچھ افراد کا ناخوش گوار یا محرومیوں بھرا بچپن انہیں احساس کمتری میں مبتلا کر دیتا ہے۔

احساس کمتری انسان کو مختلف نفسیاتی بیماریوں میں مبتلا کر دیتا ہے۔ ایسا شخص ہمیشہ دوسروں کے لیے تعصب اور حسد میں مبتلا رہتا ہے۔ تعصب اور حسد کی وجہ سے ایسا



اس خیال سے کس حد تک اتفاق کرتی ہیں؟“  
ج: ”یہ تو پتا نہیں مگر یقین مایہ ہم ان کے دل میں  
تب سے بے ہیں جب ہمیں کچھ بنانا نہیں آتا تھا مگر ان  
کی محبت نے ہمیں سب کچھ سکھادیا۔“  
س: ”لوگ آپ سے زیادہ تر کس چیز کی فرمائش  
کرتے ہیں، آپ ہمیں اس ڈش کی ترکیب بتائیں؟“  
ج: ”میرے شوہر اور بچوں کو چھٹی بہت زیادہ پسند  
ہے مگر وہ بھی صرف فرائی۔ تو اس کی کیا رہنمائی بتاؤں۔“  
س: ”آپ کے ہاتھ کی پہلی ڈش کھا کر گھر والوں  
نے کیا تبصرہ کیا؟“

ج: ”میں اپنی خالہ کے گاؤں گئی تھی۔ میری کزن  
فرینڈ ارشاد کی امی نہیں گئی ہوئی تھیں تو ان کے ابو ٹنڈے  
کی سبزی لے کر آئے اور کہا بنالو۔ تب ہم دونوں شاید  
چودہ سال کی تھیں ٹنڈے بنائے مگر روٹی بنانی نہیں آئی تو  
سوچا جاول بنالیں مگر یہ کیا جاول تو نظر نہیں آئے، کچھڑی  
بن گئی (باہا)۔ پھر بھی چاچا کھسکرائے اور بولے۔ پہلی بار  
ایسا ہی ہوتا ہے۔“  
س: ”گھر والوں کی پسندیدہ ڈش جسے پکانا ناگوار  
گزرتا ہے؟“  
ج: ”ہم سب کو گاچر کا حلوہ بہت پسند ہے، مگر گاچر کو  
کانا ناگوار لگتا ہے۔“

س: ”یہ مہمان جن کی آمد ناگوار گزرتی ہے پھر  
ان کی تو وضع کیسے کرتی ہیں؟“  
ج: ”مہمان تو اللہ کی رحمت ہوتے ہیں۔ ان کے  
لے جلدی جلدی کھانے پینے کا انتظام کرتی ہوں۔“  
س: ”سرال میں پہلی ڈش کیا بناتی؟“  
ج: ”یار پھر وہی پرانی بے عزتی یاد کرادی۔ سرال  
میں پہلی بار سوچی کا حلوہ بنایا تھا جو بری طرح جل گیا  
تھا۔ سب نے مذاق اڑایا مگر میرے شوہر نے تعریف کی۔  
بھی اچھا تو بنا ہے۔ اب تک ان کی بات سمجھ میں نہیں آتی  
کہ وہ بھی مذاق اڑا رہے تھے یا مجھ سے ڈر رہے تھے۔“  
باہا باہا۔

س: ”آپ کیا جتتی ہیں کہ کھانے کے لیے جیا جاتا  
ہے یا جینے کے لیے کھایا جاتا ہے؟“  
ج: ”ہوتے ہیں کچھ لوگ جو صرف کھانے کے  
لیے جیتے ہیں، ہم کو بھوک لگتی ہے تو کھاتے ہیں ورنہ اگر  
زیادہ گرمی ہو تو ہم کھانا ہی بھول جاتے ہیں۔“  
س: ”گھر کا کام کاج میں خصوصاً کچن میں آپ کی  
دلچسپی کس حد تک ہے یا پڑھنے کا شوق آپ کو ان بکھیروں  
سے دور رکھتا ہے؟“  
ج: ”جب شادی نہیں ہوئی تھی، کچن کو کوئی بھی کام  
نہیں کیا۔ امی اور بھابھی کرنے نہیں دیتی تھیں، پڑھنے کا  
تو ہمیں بھوت سوار تھا ویسے ہمارے خاندان میں سب  
(کتابی کیرا) ہیں۔“

س: ”ہمیشہ ایسا نہیں ہوتا کہ کھانا مزے دار ہی  
پکے۔ کبھی کبھی نتائج برعکس بھی ہوتے ہیں۔ ایسے میں  
کھانے والے کے کیا تبصرے ہوتے ہیں؟“  
ج: ”بچے ابھی تو چھوٹے ہیں جو بھی بنالوں  
کھا لیتے ہیں مگر شوہر صاحب کچھ نخر لے لے ہیں۔ ان کو زیادہ  
مرچوں والا کھانا پسند نہیں، ان کے لیے پھیکا سا لہن بناتی  
ہوں تو کہتے ہیں کہ تمہارے ہاتھوں میں جادو ہے۔“  
س: ”کون سی رائٹر کو پڑھتے ہوئے کھانا دھواں  
ہوا؟“

ج: ”کھانا دھواں تو نہیں ہوا مگر ایک مزے کا سین  
بناتی ہوں (ابھی حال ہی میں) میری چھوٹی بیٹی ام رباب  
کو نہانے کے لیے ہاتھ روم میں بٹھا کر الماری سے  
کپڑے نکال رہی تھی، جب میری نظر ”ماہنامہ کرن“ پر  
پڑی تو (ام فیور) کی ”سٹار کمنارے“ کا وہ سین جب  
غٹیل اپنے ماں باپ کی قبر پر آ کر روتا ہے، اس میں ایسی  
کھوی گئی کہ جب ام رباب نے رو رو کر سارا گھر سر پر اٹھا  
رکھا، تب ہوش آیا جب میں اس کی پاس گئی تو اس نے اپنی  
تو تلی زبان میں گالیاں دینا شروع کر دیں۔“ باہا باہا۔  
س: ”عام طور پر کہا جاتا ہے ”ان“ کے دل میں  
میں اترنے کا راستہ معدے سے ہو کر گزرتا ہے۔ آپ



## انڈے کی کوٹنگ والا فرائی گوشت لاسورق پانے چناقورمہ

اجزاء:-


اجزاء:-

ادرک	ایک انچ کا ٹکڑا	بکرے کے پائے (ابال چھ عدد کرگلائیں)
لہسن کا جوا	ایک عدد	سفید چنے (اگلے ہوئے)
گوشت	آدھا کلو	پیاز (سلاکس کاٹ لیں)
ثابت سرخ مرچ	تین عدد	پسی دی گئی مرچ
آلو	آدھا پاؤ	لہسن ادرک
گاجر	آدھا پاؤ	دہی
تیل	سو گرام	نمک
سرکہ	تین ملی لیٹر	ہلدی
پیاز (کاٹ لیں)	ایک پاؤ	پسوا دھنیا
نمک	حسب ذائقہ	ثابت گرم مسالا
ٹماٹر	آدھا پاؤ	پسوا گرم مسالا
انڈے (پھینٹ لیں)	دو عدد	پسی جانقل، جاوتری
ڈبل روٹی کا چورا	تیس گرام	پھول بادیاں (پیس لیں)
ترکیب:-		پسوا کھویا

ترکیب:-

ایک چمچلی میں گھی گرم کر کے اس میں پیاز ڈال کر لائٹ براؤن کر کے نکال لیں۔ ٹھنڈا ہونے پر کرش کر لیں۔ پیاز نکالے ہوئے گھی میں ثابت گرم مسالا ڈال کر ادرک، لہسن ڈال دیں اور بھوئیں۔ اس میں گلے ہوئے پائے اور اگلے ہوئے سفید چنے بھی شامل کر دیں اور مزید بھوئیں۔ اس میں دہی، نمک، ہلدی، دیگی لال مرچ، دھنیا اور کرش کی ہوئی پیاز ڈال کر مزید بھوئیں۔ جب تمام چیزیں یکجان ہو جائیں تو اس میں پسوا گرم مسالا، پھول بادیاں، جانقل جاوتری، کھویا ڈال کر مزید بھوئیں نمک کے لیے دم پر رکھ دیں۔ مزے دار پائے چناقورمہ تیار ہے۔ نان یا پراٹھوں کے ساتھ سرو کریں۔

ادرک، لہسن اور مرچوں کو گرائنڈ کر کے باریک پیسٹ بنا لیں۔ گوشت کو صاف کر کے دھولیں اور بوٹیاں بنا لیں۔ آلوؤں اور گاجروں کا بھی بوٹیوں کے سائز میں کاٹ لیں۔ گوشت کو سرکہ، تیل کی نصف مقدار اور نمک میں ابال لیں۔ جب آدھا گل جائے تو اس میں کٹے ہوئے مسالے شامل کر کے مکمل گلنے تک پکائیں۔ 13 سینٹی میٹر سلاخوں پر پیاز، آلو، گوشت، گاجر اور کچے ٹماٹروں کو پرودیں۔ سلاخوں میں پرودے ہوئے گوشت اور ہنز یوں کو پھینٹے ہوئے انڈے میں ڈبو کر ان پر ڈبل روٹی کا چورا چمک دیں اور گرم تیل میں ڈیپ فرائی کریں۔



اجزاء:-

تیسہ (بغیر چکنائی اور پانی کے) ایک کلو  
گھی یا مگھن  
بالائی  
کچا پیتا یا بیکنگ پاؤڈر  
پسا کرم مسالا  
ادرک  
پیاز  
ہری مرچ  
نمک  
سرخ مرچ

ترکیب:-

مگھن اور کریم کو چھوڑ کر سارے اجزاء تیسے میں  
مکس کر لیں اور تیسہ گرامنڈ کر لیں کہ ہار یک ہو جائے۔  
آخر میں مگھن اور کریم بھی شامل کر لیں۔ اچھی طرح تیسے  
کو مکس کر کے کچھ دیر کے لیے رکھ دیں۔ کباب بنانے سے  
پہلے ایک ہار پھر تیسے کو مکس کریں اور تینوں پر کباب بنا کر  
ٹوکوں پر گرل کر لیں  
اگر آپ گرل نہیں کر سکتیں تو کونلے کا دم دے کر  
فرانی کر لیں۔

اجزاء:-

ران  
فروت ڈنگر  
پیتا  
لہسن، ادرک  
چلی پاؤڈر  
لیموں  
دہی  
آلو بخارے  
ہری مرچ پیسٹ  
جانفل جاڈوڑی  
بڑی الائچی (پسی ہوئی)  
دار چینی  
تیل

ترکیب:-

ران کو گود لیں پھر لہسن، ادرک، سرکہ، نمک، پیتا لگا  
کر چار سے پانچ گھنٹے چھوڑ دیں اب گرم تیل میں ران کو  
فرانی کر لیں۔ اب ران ٹھنڈی کر کے دہی میں تمام مسالا  
آلو بخارے کا گودا مکس کر کے ران پر لگا کر دو گھنٹے چھوڑ  
دیں۔ اب دہنی میں پانی ڈالیں، گرم کریں اس پر چھنی  
رکھ کر ران رھیں اور ایک گھنٹے اسٹیم دیں۔ سلاہ، نان یا  
رائس کے ساتھ سرو کریں۔ ہری پیاز سے سجادیں۔



# مینوپاز..... ایک قدرتی عمل

کہتے ہیں کا خدشہ بھی ہوتا ہے۔ اس کی وجہ سے جسم میں کالسیئم کی کمی ہوتی ہے۔ اس لیے لڑکیوں کو بچپن سے ہی دودھ اور دودھ سے بنی غذائیں یعنی چائیس تاکہ اس دور میں ہڈیوں کی کمزوری سے بچا جاسکے۔

اس عمل میں خواتین کا ذہنی دباؤ محسوس کرنا، باٹ فلشز آنا یعنی اچانک گرمی لگنا خاص طور پر جسم میں خشکی کا محسوس ہونا۔ سردی، چکر آنا، جوڑوں میں درد، کمر میں درد، یورینری ٹریکٹ کی سوجن کی وجہ سے کبھی بہت زیادہ پیشاب آتا ہے اور کبھی کم۔ یہ تمام علامات ہارمونز کے دشرپ ہونے کی وجہ سے ظاہر ہوتے ہیں۔

اس کا سب سے پر اثر علاج ہارمون ریپلیسمنٹ تھراپی (ایچ۔ آر۔ ٹی) یا ہارمونز تبدیل کرنا ہے۔ اس تھراپی کے زیر اثر رتنے سے عمر رسیدگی کا مرحلہ روکا جاسکتا ہے اور عورت جوان دکھائی بھی دے سکتی ہے اور خود کو جوان بھی محسوس کر سکتی ہے۔

مندرجہ ذیل نکات اس مرحلے میں رونما ہونے والی جسمانی اور نفسیاتی تبدیلیوں سے نپٹنے میں مدد کر سکتے ہیں۔

☆ جوڑوں کے درد، دل کے امراض اور صحت کے دیگر مسائل کا خطرہ کم کرنے کے لیے زیادہ سے زیادہ پھل اور سبزیاں اور کالسیئم سے بھرپور غذائیں کھائیں۔ جیسا کہ پھلیوں والی سبزیاں، سویا بین کی مصنوعات، گہرے سبز رنگ والی سبزیاں، پھلی اور ڈیری کی مصنوعات۔

☆ مناسب نیند لیں۔

☆ مینوپاز کی شدید علامات والی خواتین کو ایلو پیتھک ڈاکٹر ز ہارمونز کی تبدیلی کا علاج تجویز کرتے ہیں جو کمزید و پھیچگی کو جنم دے سکتا ہے تاہم اس کا انحصار انفرادی کیسوں پر ہوتا ہے۔

مینوپاز ایک عورت کی زندگی میں ہونے والی عام اور قدرتی تبدیلی ہے۔ اس کے ساتھ ساتھ یہ ایک عارضی مرحلہ ہے جسے بیماری نہ سمجھا جائے۔ جیسے ہی ہارمونز کا "دنیا" توازن قائم ہو جائے گا یہ مرحلہ ختم ہو جائے گا۔



مینوپاز ایک ایسا قدرتی عمل ہے جس میں خواتین کے مینسز مکمل طور پر بند ہو جاتے ہیں۔ اس کی نازل عمر یا آئیڈیل ایج پچاس سال کے بعد ہوتی ہے۔ تاہم یہ ہمیشگی کو پہلے بھی ہو سکتا ہے۔

مینوپاز کا عمل لگ بھگ پینتیس برس سے شروع ہو جاتا جب رحم اسٹروجن کی پیداوار میں کمی کرنا شروع کر دیتا ہے۔ جب تک اس کی عمر پینتالیس برس یا اس سے زیادہ ہوتی ہے تو سن یا مینوپاز کی علامات ظاہر ہونے لگتی ہیں۔

کچھ خواتین میں مینوپاز کا عمل شروع ہونے سے پہلے جو مینسز ہوتے ہیں ان میں بلڈنگ کا بہاؤ بہت زیادہ بڑھ جاتا ہے اور مینسز کے ٹائم پیریڈ میں بے قاعدگی آ جاتی ہے۔ مہینے میں دس سے تین مرتبہ ہو سکتے ہیں۔ اس طرح سات دن کے بجائے دس دن تک رہتے ہیں۔

اس عمل میں چونکہ ہارمونل تبدیلیاں ہوتی ہیں تو اکثر خواتین کا وزن بڑھ جاتا ہے۔ انسولین کا سٹم متاثر ہو سکتا اور ہڈیوں کی کمزوری کا عمل جسے آسٹیوپوروسس